

BIBLIOTHECA INDICA :
A
COLLECTION OF ORIENTAL WORKS

PUBLISHED BY THE

ASIATIC SOCIETY OF BENGAL

NEW SERIES, Nos. 1034, 1046, 1057, 1066, 1082,
1096, 1107 and 1122.



14290

THE VIDHĀNA-PĀRIJĀTA

A SYSTEM OF HINDU LAW

BY

ANANTABHATTA

EDITED BY

PANDITA TĀRĀPRASANNA VIDYĀRATNA

Professor, Sanskrit College, Calcutta.

Sa 35
Ana/Tar

VOLUME I.


551

CALCUTTA :

PRINTED BY SASIBHŪṢAṆA KṚTIRATNA BHATṬĀCĀRYA
AT THE GIRĪṢA-VIDYĀRATNA PRESS,
24, Girīṣa-Vidyāratna's Lane ;

AND PUBLISHED BY THE ASIATIC SOCIETY OF BENGAL,

57, PARK STREET.



1905

A385

V. 10.5

CENTRAL ARCHAEOLOGICAL
LIBRARY, NEW DELHI.

Acc. No 14.2.90.....

Date 28.4.1961.....

Call No..... Sa.3.5. / Ana. / Tar

विधानपारिजातः

स्मृतिनिबन्धः

काव्यशास्त्रीय-श्रीनागदेवभट्टात्मज-

श्रीमदनन्तभट्ट-

विरचितः

कलिकातास्थ-संस्कृत-विद्यालयाध्यापकेन

श्रीताराप्रसन्न-विद्यारत्नेन

सम्पादितः

पार्क-वर्त्मनि समपचाशत्-संस्कार-भवन-प्रतिष्ठितया

आसियाटिक-समित्या

प्रकाशितया

प्रथमः खण्डः


कलिकाताराजधान्यां


गिरिश-विद्यारत्न-वर्त्मनि चतुर्विंश-संस्कार-सद्वनि

गिरिश-विद्यारत्न-यन्त्रे

श्रीशशिभूषण-कृतिरत्न-भट्टाचार्येण सुद्वितः

१८०५





विज्ञापनम् ।

खल्लोऽपि यस्य कृपया गतिमेति सद्यो
मूकोऽपि वाग्मिवरतां बधिरोऽपि कर्णै ।
ज्ञातुं विधानदिविषद्भुमतत्त्वजातं
तं देवमीशमनघं प्रणतोऽस्मि भक्त्या ॥

विधानपारिजातोऽयं स्मृतिनिबन्धानां प्रायशः शीर्षस्थान-
मधिकरोतीति पठितैतन्निबन्धानां सर्वेषामेव मतिरुद्देश्यतीति
सम्भावयामि । पारिजातपुष्पाणां स्तवकरूपत्वात्तन्नाम्नैवास्य
परिच्छेदसंज्ञा कृता । सन्ति चात्र पञ्च स्तवकाः, तत्र—

“प्रथमे स्तवके स्वस्तिवाचनादिकमुच्यते ।

द्वितीये दुष्टऋक्षादिजातशान्तिकमीर्यते ॥

तृतीये गुरुशान्त्यादि व्रतबन्धविवाहयोः ।

प्रकीर्णानि विधानानि कीर्त्यन्तेऽत्र चतुर्थके ।

मरणस्य विधानानि कीर्त्यन्ते पञ्चमेऽत्र तु ॥”

इत्यनेन सङ्गृहीतैव विषयसूचिः सङ्क्षेपेण प्रदर्शिता ।

प्रसिद्धसङ्गृहकारेभ्यो रघुनन्दनादिभ्योऽधस्तनत्वेन अस्य वच-
नानि न तेषां केनापि प्रमाणतया उद्धृतानि । यद्ययं तेभ्यः
प्राचीनतमोऽभविष्यत्, तदा तैः सर्वैरेव अस्य वचनानि प्रमाण-
तया बाहुल्येन उद्धृतान्यभविष्यन् । न केवलमयमेवास्य कृतिः ;
दानपारिजातः, शान्तिपारिजातः, आङ्गिकपारिजातः, दान-
सागरः, कुण्डमण्डपविधानम्, कुण्डमण्डपहोमविधानम्, ग्रह-

यज्ञविधानम्, कथामृतनिधिः (पञ्चीपाख्यानसङ्ग्रह), एतान्य-
प्यस्य कृतयः सन्ति । यद्यप्येतानि वङ्गदेशे विरलप्रचाराणि,
तथाप्येतेषामुपयोगित्वं प्राधान्यञ्च देशान्तरेष्वनुसृतया विराजते
इति दृष्टैतत्कैरवश्यमङ्गीकार्यम् ।

निबन्धः पुनरयं विस्तीर्णतमः, बहुप्रकरणसमन्वितश्च । अत्र
यावन्ति प्रकरणानि सन्ति, तानि सर्व्वस्येव विस्तीर्णानि स-
युक्तिकं सप्रमाणञ्च सीमांसितानि । ग्रहयज्ञप्रकरणन्तु विशेषतो
विस्तीर्णतमम्, न कापि एतादृशमेतत्प्रकरणं दृश्यते । इत्यादिगुण-
बाहुल्यान्नुपप्रायस्यास्य संस्करणमवश्यकर्त्तव्यमिति मन्यमानेन
विलुप्तप्रायप्रज्ञपुस्तकनिबहसंस्करणोत्सर्गीकृतजौवनेन शास्त्रा-
म्बुधिमन्यनमन्दरायमाणधीरधिषणेन कलिकातास्थराजकीय-
संस्कृतविद्यालयाध्यक्षेण महामहोपाध्यायोपाधिभाजा श्रीमता
हरप्रसादशास्त्रिणा संस्करणभारोऽस्य मयि न्यधायि, अदायिषत
च चत्वार्य्यार्दशपुस्तकानि कलिकातास्थराजकीयसंस्कृतविद्या-
लयात् आसियाटिक-सीसाइटीसमितेश्च । तेषां हे असम्पूर्णे
ग-वर्णेन चिह्निते, सम्पूर्णे च क ख वर्णाभ्यां चिह्निते । तत्र क-
चिह्नितं संस्कृतविद्यालयपुस्तकं, ख-चिह्नितं सीसाइटीपुस्तकञ्च ।
यत्र यत्र पाठवैषम्यं दृष्टं, तत्र प्रायशः सर्व्वत्रैव अधिकपुस्तकधृतः
पाठो मूले (उपरि) न्यवेशि, इतरथाधस्तात् । यत्र यत्र च सङ्ग-
हीत्वा वैदिकानां पौराणदीनाञ्च मन्त्राणां पादमात्रं प्रतीकमात्रं
बोद्धृतं, तत्र तत्र प्रायशो यथाशक्ति तत्तदेदेभ्यः पुराणादिभ्यश्च
संगृह्य सम्पूर्णा एव ते अधस्तान्निवेशिता मया । अङ्किताश्च

लतन्मण्डलसूक्तऋगादिसंख्याङ्गनैः । यद्यपि वैदिकमन्त्राणां
तत्तच्छास्त्राभिदाद्वहवो भेदा उपलभ्यन्ते, तथापि तेषां सर्वेषा-
मुद्धरणं ग्रन्थकतेवरविस्तृतिहेतुरनतिप्रयोजनकश्चेति विविच्य
एकरूपा एव ते उद्धृताः । तत्तद्भेदाश्च तत्तच्छास्त्रिभिस्तत्तत्-
पद्धतिभ्यो ज्ञातव्याः ।

एवं वर्षद्वयं यावत् संस्करणेन समाप्तिं गतमसम्पूर्णमादर्श-
पुस्तकद्वयं वीच्य संस्करणकार्यस्यासौ कार्यमुपलब्धवता मया
पुनरपि आदर्शपुस्तकान्तरदानाय अनुकङ्क्षाः शास्त्रिमहोदयाः
मत्प्रार्थनां सङ्गतां मन्यमानाः पुनरपि पञ्चविंशत्यधिकेन मुद्रा-
शतेन सम्पूर्णमेकमादर्शपुस्तकं वाराणस्याः क्रीत्वा मम समर्पित-
वन्तः । पुस्तकमिदं घ वर्णेन चिह्नितं विशुद्धतमञ्च सर्वेषाम् ।

सङ्ग्रहीता त्वस्य निबन्धस्य अनन्तभट्टः कस्मिन् समये कतमं
देशमलङ्कारेति निर्णयस्य नास्त्युपायान्तरम् । परन्तु अस्य
निबन्धस्य पञ्चमस्तवकीयो —

श्रीमत्काण्डकुलाब्धिशीतकिरणो विद्याकलानां निधिः

श्रीमद्विष्णुपदाश्रितः सरसगुर्विद्वच्चकोरप्रियः ।

जङ्गुर्भट्ट इति ह्यभूत् पृथुयशास्तस्यात्मजोऽभून्महां-

श्चन्द्राचन्द्रकलेव शुद्धगुणभृच्छ्रीनागदेवाभिधः ॥

तस्माच्छ्रीमदनन्त आविरभवद्यज्ज्ञानभक्त्यादिके-

ष्वन्तो नास्ति गुणेषु यस्य च हरिः प्रेष्ठो वरीवृत्त्यते ।

तेनायं रचितो विधानदिविषहृद्भोऽर्थिसर्वप्रदः

शरके द्वाष्टषडैकलाङ्गविमिते काश्यामगात् पूर्णताम् ॥

श्लोकाविमावालीक्य एवं निर्णयिते यदयं जङ्गमदृष्टानोर्नागदेव-
भट्टस्यात्मजः काखशाखीयः (१६८२) द्वाशीत्यधिकषोडशशततम-
शकाब्दीयो वाराणसीवास्तव्यश्चेति ।

निबन्धस्यास्य संस्करणभारोऽयमतिदुर्वहोऽपि यत् समूहो
मया, तत्र प्रभुसम्भावनेव हेतुत्वेन प्रतीयते ।

तथाच कालिदासः—

सिध्यन्ति कर्मसु महत्स्रपि यन्नियोज्याः

सम्भावनागुणमवेहि तमीश्वराणाम् ।

किं प्राभविष्यदरुणस्तमसां, वधाय

तच्चेत्सहस्रकिरणी धुरि नाकरिष्यत् ॥

अणुरप्युपकारः स्यात्संस्कृत्या चेन्नमानया ।

तदा सफलतां यायाच्छ्रमो मे संस्कृतावयम् ॥

अमात्रमादादथवाज्ञताया

यदत्र किञ्चित्सुखलितं ममाभूत् ।

विशुद्धतां शुद्धहृदो दयार्द्रा-

नयन्तु तद्विज्ञवराः समस्तम् ॥

मूलाजोडसंस्कृतविद्यालयाध्यापकचरस्य कलिकातास्थ-

राजकीयसंस्कृतविद्यालयाध्यापकानामन्यतमस्य

भट्टपत्नीवास्तव्यस्य वशिष्ठवंशकरीरस्य

विद्यारत्नोपाधिकस्य विनीतस्य

श्रीताराप्रसन्नशर्मणः ।

विधानपारिजातस्य प्रथमखण्डे
धृतानामष्टषीणां संग्रहकाराणाञ्च
अकारादिवर्णानुक्रमेण नामनिर्घण्टः ।

अ

अगस्त्यः ७३८, १४ । ७४०, १२ ।

अत्रिः ४८७, ८ । ५०१, १ । ७६८, १८ ।

आ

आपस्तम्बः ४६८, १ । ४७०, १७ । ४८७, १६ । ४८५, ४ ।
५००, १५ ।

आश्वलायनः ४५४, १२ । ४८२, ५, १२ । ५२५, १३ ।

उ

उशनाः ५३, १४ । ५३०, १५ ।

क

कश्यपः ४८८, ८ । ५२, ३ । ५३, १ । २४०, १३ । ७३५, २ ।

कात्यायनः ५०, १८ । ४३०, १२ । ४८०, १६ । ४८५, १७ ।

४८८, ४ । ५११, ३ । ५१३, १५ । ५१७, १ । ७२२, १३ ।

७२५, ७ । ७३३, १५ । ७६२, २० ।

कात्यायनिः ७५७, ८ ।

काष्णाजिनिः ८७,७ । २६७,१६ । ५१५,५ । ७२४,१८ ।

काश्यपः ४८१,१ । ६८६,१ ।

कुक्कुटाचार्यः २६१,७ ।

ग

गर्गः २४४,८ । २४५,३ । ३०८,१८ । ३१३,७ । ३२२,१४ ।

३२३,१ । ३२८,५ । ४०१,१८ । ४२२,२ । ४४२,१६ ।

४५१,२० । ४६१,१० । ४६३,१३ । ४७१,६ । ४७२,६ ।

४७५,१२ । ४७८,११ । ४७८,१८ । ५०७,११ । ५१४,१ ।

७२३,२० । ७२४,२१ । ७२६,१० । ७३०,७ । ७३३,१८ ।

७४२,१३ । ७४३,१५ । ७४४,२ ।

गार्ग्यः ५१०,१६ ।

गोभिलः ४७५,४ । ५१४,१० । ५१६,२० ।

गौतमः ५४,१४ । २४८,१४ । ४६७,२,१८ । ४६८,३,१४,१८ ।

४८७,१३ । ५३०,१ । ५३३,२२ । ६८८,१२ । ७२७,१४ ।

७३८,१८ ।

च

चण्डेश्वरः ४७५,१७ ।

ज

जातूकर्णः ६५,११ । ८८,१ ।

जाबालः २७२,६,१६ ।

जैमिनिः ४८०,१७ । ४८१,३ ।

ज्योतिःपराशरः ५१३,१० ।

ज्योतिर्वशिष्ठः २४४,१४ ।

त

त्रिकाण्डमण्डनः ७१०,७ । ७६०,४ ।

द

दत्तः ४८,२ । ४६२,१३ । ५०८,३ ।

देवराजः २५०,४ ।

देवलः ५४,१५ । ४१४,१८ । ४४५,८ । ७२७,२१ । ७४०,४ ।

न

नारदः २६८,१७ । २७३,८ । ३२८,७ । ४०३,१७ । ४०५,१० ।

४४६,२,११ । ४७३,४ । ४७४,३,७ । ४७६,६ । ४७७,८,२२ ।

४७८,१५ । ५२६,७ । ५२८,५ । ६७६,१८ । ७२२,६ ।

७२८,८ । ७३०,१० । ७३१,८ । ७३२,१२ । ७४१,२० ।

७४२,१० । ७५३,१,१७ । ७५४,२१ । ७५६,८ । ७५७,४ ।

७६१,१६ । ७६२,१३ । ७६३,२० ।

नृसिंहः ४७३,८ ।

नृसिंहप्रसादः ४७८,८ ।

प

पराशरः ४८,२० । ८८,८ । ३५०,१ । ४८३,१५ । ४८०,१५ ।

४८१,६ । ४८६,८ । ५२२,११ । ६८७,१८ । ७६३,८ ।

पाराशरः ४६७,१० । ५०८,१२ । ७२३,१ । ७२७,२ ।

पुलस्त्यः २४७,३ । २७१,३ ।

पैठीनसिः ६८४,५ । ६८८,१६ ।

प्रजापतिः ५२,१२ । २६८,२० ।

प्रवरसङ्ग्रहकारः ७०१,२० ।

प्रवरसूत्रकारः ७००,१२ ।

ब

बौधायनः ७१,१ । २३१,१३ । २७४,१६ । ४८८,१५ । ५१५,८ ।

५२८,११ । ६२४,१६ । ६६७,८ । ६७०,६ । ६७६,८ ।

६८५,१७ । ७०१,१३ । ७६०,१,८ ।

भ

भृगुः ४८३,१८ । ५११,६ । ७४४,१४ ।

म

माण्डनः ४८०,८ ।

मनुः ५४,६ । २६७,१० । ३०८,८ । ३१०,१४ । ४६६,२ ।

४६८,२१ । ४७०,७ । ४७१,३ । ४८८,१६ । ४८१,१७ ।

४८५,६ । ४८६,१७ । ४८८,३,१८ । ५००,२ । ५०१,४,१३ ।

५०४,४,८ । ५०७,१७ । ५१२,६,११ । ५१८,४ । ५२१,४ ।

६६५,१४ । ६६८,११ । ६६८,११ । ६७१,१३ । ६७३,१२ ।

६७४,१२ । ६७६,१ । ६८०,५ । ६८१,१५ । ६८५,२ ।

६८८,१,६ । ७२३,८,१६ । ७५८,१२ । ७५८,१७ ।

मरीचिः २७४,८ । ७३०,१ । ७५७,१२ ।

माण्डव्यः ७६५,१० ।

मार्कण्डेयः ३०६,१३ । ४४७,११,२० । ४८०,१० ।

मिहिरः ७१८,१७ ।

सुबलः २४८,१८ ।

मेधातिथिः ७६५,१३ ।

य

यज्ञपार्श्वः २७२,१८ ।

यमः ८५,१८ । ४६१,५ । ४८१,२० । ४८४,१२ । ४८७,३ ।

५००,७ । ५०५,११ । ५२२,१८ । ५२८,१७ । ५३०,६ ।

६७५,८ । ७१६,६ । ७२७,७ । ७६३,११ ।

यान्नवल्लभः २३,१४ । ३०,१७ । ३३,४ । ५४,४ । ८२,३ ।

२४३,१ । ३०८,५ । ४७०,३ । ४८२,४,२० । ४८७,१६ ।

५०५,१ । ५०७,१४ । ५१७,८ । ५१८,२ । ५२१,२ ।

५२३,४ । ५३१,१४ । ५५१,१ । ६६४,१४ । ६८५,१६ ।

७१७,४ । ७२२,३ । ७५६,१८ । ७५८,१५ । ७६३,१५ ।

योगीश्वरः ५०३,१७ ।

र

राघवभट्टः २७३,१७ ।

राजमार्तण्डः ४६३,८ । ४७२,८ । ४७४,१६ । ४७७,१८ ।

ल

लक्षः ४७८,१८ । ७३८,८ । ७४०,८ । ७४२,१ । ७५५,५ ।

लिङ्गातुः ४६२,४ ।

लोगाक्षिः ४४६,७ । ६८८,१३ ।

व

वराहमिहिरः ७३५,५ ।

वशिष्ठः १४,२ । ८७,१७ । २४८,११ । २६७,८ । ४२८,५ ।

४४७,६ । ४६७,१६ । ४७३,१३ । ४७४,१० । ४८५,२ ।

५०४,११ । ५११,८ । ५१८,७ । ७२६,४ । ७२७,८,१७ ।

७३४,७,१० । ७६०,१ । ७६३,५ ।

विज्ञानेश्वरः २७१,१४ ।

विश्वकर्म ६४६,१ ।

विष्णुः ४७०,८ । ४८८,१८ । ४८१,८ । ५००,१८ । ६७५,२० ।

वृद्धगार्ग्यः ३८८,५ । ४१२,१३ । ४१४,११ । ४८१,१५ ।

वृद्धगीतमः २३६,४ । ४८०,७ ।

वृद्धमनुः ५१०,२१ । ७२५,३ । ७५६,८ ।

वृद्धवशिष्ठः ३३३,१० । ७२४,८ । ७३२,१२ ।

वृद्धशौनकः ७६५,३ ।

वृहत्पराशरः १८२,११ । ५८२,१ । ५८४,१२ । ५८८,५ ।

वृहद्वयमः ५०७,३ ।

वृहद्विष्णुः ४८५,६ । ६८८,४ ।

वृहत्सूक्तिः ८५,१६ । २४२,१८ । २६८,२० । ३०८,२ । ४३१,७ ।

४३७,४ । ४३८,१५ । ४४२,१३ । ४७१,१८ । ४७३,२१ ।

४७६,२० । ४७७,११ । ४८०,१ । ४८४,२० । ५११,१८ ।

६८५,८ । ७४०,१६ । ७४१,११ । ७४२,१६ । ७४३,६ ।

वैजवापः २६७,१३ । २६८,७ ।

व्यासः २४८,४,८ । २६८,३ । ३०६,५ । ४४३,१ । ४७५,७ ।
 ४८१,८ । ४८५,२० । ५१०,३ । ५१५,११ । ५१६,१,१७ ।
 ५१८,१८ । ५२२,१५ ।

श

शङ्खः २७३,६ । ४४५,११ । ४४६,८ । ४८३,८ ।
 शातातपः ८४,६ । २०१,१० । ४८८,१ । ५०५,१४ । ५०७,२० ।
 ६७६,१६ । ६८१,१२ । ६८५,५ । ७२४,१४ ।
 शालङ्कायनः ४४५,१४ ।
 शौनकः ६७,१७ । ८७,१८ । २३८,८ । ४२६,५ । ४८१,६ ।
 ४८४,१ । ४८७,१८ । ५०८,१३ । ५३५,७ । ६५३,१० ।
 ६६८,५ । ६७१,१ । ७२८,११ । ७५७,१८ ।
 शौनकेयः २२०,१२ ।
 श्रीधरः २७०,१ । ३०८,३ । ४३२,७ । ४३७,८ । ४४२,८ ।
 ४४३,५ । ४४६,१७ । ४६४,८ ।
 श्रीनृसिंहः ४३२,१४ ।
 श्रीपतिः ४३१,१४ । ४७८,४ । ७३८,३ । ७५३,७ । ७५४,११ ।

स

संवत्तः ५४,८ । ४८५,१२ । ७२८,१५ ।
 सत्यव्रतः ८८,४ ।
 सत्याषाढः ६८७,४ ।
 सुदर्शनभाष्यकारः ४७०,१५ ।
 सुमन्तुः ७२४,१२ ।

ह

हरदत्तः ४३८, ६ ।

हारीतः २६८, १० । ४६८, १४ । ५०५, ४ । ५०८, १७ ।

५१७, १२ । ५३०, ८ । ५३३, १२ । ७२४, ३ । ७५७, १५ ।

हेमाद्रिः ८८, १५ । १२०, ८ । १२५, ५ । २०४, १६ । २६७, १३ ।

३८१, ७ । ४२८, ५ । ४४५, ८ । ४७१, १४ । ४८०, ७ ।

५१४, ८ । ५३६, २ । ५७१, १२ । ५७६, २ । ५७८, २ ।

५८१, २२ । ५८८, ७ । ६१३, ३ । ६४६, १८ ।

—

ग्रन्थनामनिर्घण्टः ।

अ

अद्भुतसागरः १८०, १३ ।

अर्णवः ४४६, ६ ।

आ

आदित्यपुराणम् २६८, १४ ।

आदिपुराणम् ४८०, १ ।

आपस्तम्बगृह्यम् ६७३, १३ ।

आपस्तम्बसूत्रम् ८७, ६ । ४७०, १२ ।

आश्वलायनकारिका ८६, १३ । ४६२, ८ । ४८६, ११ । ४८८, १३ ।

५१४, १६ । ६५३, ६ । ६६३, १७ । ६७४, २ ।

आश्वलायनगृह्यम् ४८७, ७ । ६७३, ११ । ७१५, १० । ७४५, २१ ।

७५२, २ ।

आश्वलायनगृह्यपरिशिष्टम् ३०८, १४ । ६८५, ८ । ६८१, ४ ।

७६०, १६ ।

आश्वलायनगृह्यसूत्रम् ८४, १५ । ८६, ८ ।

ऋ

ऋग्विधानम् २४०,५ । २५०,११ । २६५,११ । २७६,४ ।

६६८,१५ । ६७२,४ । ७२३,५ ।

ऋग्वेदः ६८३,१ ।

ऋग्वेदपरिशिष्टम् ६२,१२ ।

क

कपिलसंहिता ४४८,५ ।

कर्म्मविपाकसमुच्चयः २५४,१५ ।

कात्यायनगृह्यम् ६६८,८ । ७५२,६ ।

कात्यायनसूत्रम् ८५,१ । ८६,११ । ३०८,१० । ३१०,७ ।

कालविधानम् ७७,११ ।

कालादर्शः ४७१,१६ । ५१६,१० ।

कालिकापुराणम् ४२५,१४ ।

काशीखण्डम् ६७७,१५ । ७१८,१६ ।

काश्यपीयम् ५१२,१४ ।

कूर्मपुराणम् ४८४,१५ । ५२४,१४ । ६७१,४ ।

कौर्मम् ५३४,८ ।

क्रियाकालोत्तरम् २५२,३ । २५५,११ ।

ख

खादिरगृह्यम् ५१७,१५ ।

च

चिन्तामणिः ५७१,४ ।

क

कन्दोगपरिशिष्टम् १७,७।

कन्दोगश्रुतिः ६६६,१।

ज

ज्योतिःप्रकाशः ७६६,२।

ज्योतिःशास्त्रम् ३०७,११। ४३१,६। ५२०,२। ६५६,८।

६५७,८। ६६७,२। ७३२,१७।

ज्योतिःसागरः ७६६,१०।

ज्योतिरर्णवः ७३४,१८।

ज्योतिर्निबन्धः ३०८,१८। ४००,१०। ४०३,१७। ४७३,८।

४७४,१८। ४७५,७। ४७६,१२। ४७७,८,१४। ४७८,२२।

६७२,१२। ७३३,१५।

त

तत्त्वसागरसंहिता १७८,१६।

तापनीयश्रुतिः ६६६,४।

तैत्तिरीयम् ७७,१। ६७३,८।

तैत्तिरीयारण्यकम् ६६८,३। ६७०,११।

त्रिस्थलीसेतुः ४८०,४।

द

दीपिका ४४७,१। ४६४,२०।

देवीपुराणम् ५८८,७।

न

नारदसंहिता ३५०,१२ । ६८०,१२ ।

नारायणपद्धतिः ३१०,२१ ।

नृसिंहपुराणम् ५८२,१० ।

प

पद्मपुराणम् १३,१८ । २४०,१३ । २४५,१४ । ४२०,२० ।

पाणिनीयशिक्षा ५२२,६ ।

पारस्करसूत्रम् २५०,१५ ।

प्रतिष्ठासारसङ्ग्रहः ६४५,१३ । ६४७,१२ ।

प्रयोगपारिजातः २१,४ । २३८,८ । २४७,८ । २६७,८ ।

३०६,५ । ३१३,७ । ४०१,१८ । ४२२,२ । ४२५,८ ।

४३३,१८ । ४४०,१४ । ४८२,५ । ५१०,१५ । ६५३,६ ।

७३०,७ । ७३८,३ ।

प्रयोगरत्नम् ४६८,१२ । ४८१,१८ ।

प्रयोगसारः ४३२,१ ।

व

वालतन्त्रम् ३०४,२ ।

वैधायनसूत्रम् ६८६,७ ।

वज्रजामलम् ४२१,२ ।

वज्रपाण्डपुराणम् ५३३,४ ।

वाङ्मयम् ४५२,१४ । ४८१,१२ ।

भ

भविष्यपुराणम् ३०८, ७ । ४३१, १० । ४८६, २ । ५०१, १० ।

५८६, १५ ।

भविष्योत्तरम् ८८, १५ । १२५, ५ । ५१४, १८ । ६०२, १७ ।

६०५, ८ ।

भागवतम् ४१५, १ ।

भृगुसंहिता ७६४, २२ ।

म

मत्स्यपुराणम् २०४, १६ । ५३१, १ । ५७१, २ ।

मदनमहार्णवः ४०, १७ । २०१, १० । २३६, ४ । ४३६, ८ ।

मदनरत्नम् ४४६, ७ । ४८०, १४ । ७३३, १ । ७३४, ७ ।

महार्णवः २३८, १० ।

मात्स्यम् ५३६, १७ । ५३७, १०, १८ । ५३८, २० । ५४३, ७ ।

५४६, १ । ५५१, २० । ५७८, २ । ६८६, १० ।

मानवसंहिता ३८३, ८ ।

मार्कण्डेयपुराणम् ४५०, २ । ६८०, १६ । ७३६, ११ ।

मिताक्षरा ५०, ४ ।

मुहूर्तदीपिका २४३, १२ ।

मेधातिथिनिबन्धः ७६४, ११ । ७६६, १३ ।

य

यजुर्वेदः ६६८, ६, ८ ।

र

रत्नकोषः २४४,११ । ७५३,१२ ।
 रत्नमाला ३१२,७ । ५२०,११ ।
 रत्नसङ्ग्रहः ४७३,१७ । ४७४,३ ।
 रामवाजपीयं ६४७,७ ।

ल

लक्षणसङ्ग्रहः ६४६,१० ।
 लिङ्गवाशिष्ठम् २०५,१२ ।
 लुब्धजातकम् ४५८,१ ।
 लैङ्गम् (लिङ्गपुराणम्) ७१६,११ ।

व

वराहसंहिता ४२,२ । ७३१,१४ ।
 वशिष्ठसंहिता ६२४,२ । ६८५,२ ।
 वाक्यसारः ४८०,५ ।
 वाजसनेयकम् १५,१८ ।
 वायुपुराणम् ४८८,११ । ५१५,२० ।
 विधानमाला १७१,१७ । २५१,५ । ४२२,१४ । ४३४,६ ।
 ७६४,८ । ७७०,१ ।
 विश्वरूपनिबन्धः ६८७,७ ।
 विष्णुदर्शः ८६,१ । ७०८,१ ।

विष्णुधर्मोत्तरम् २३,३ । ५५,२ । १७८,१८ । ४३८,५ ।

४४४,११ । ४५३,१ । ४६४,१३ । ४६८,८ । ५४१,१० ।

५४८,५ । ६०८,१८ । ६१३,३ ।

विष्णुपुराणम् ५३१,८ । ६७७,१२ । ६८८,१६ ।

वृत्तशतकम् ४७१,२२ ।

वृद्धगार्ग्यसंहिता ३८४,२ ।

श

शतपथब्राह्मणम् ६८२,११ ।

शान्तिकाण्डम् १२०,८ ।

शारदातिलकम् ३३,६ । ६०६,१ । ६१३,७ । ६४७,२,१४ ।

शिशुरक्षारजम् २५१,५ ।

शुल्वकारिका ६२४,५ ।

शौनकीयम् २१,३ । ३३३,५ । ४०८,२ । ४५४,१७ । ४५७,३ ।

६५५,७ । ६६२,१७ ।

श्रीधरीयम् ८५,४ । २४८,८ । ४३८,१५ । ४५०,१३ । ६६६,८ ।

७५२,१० । ७६१,१६ ।

ष

षट्त्रिंशन्मतम् ६८३,१६ । ७०८,४ ।

स

संहिताप्रदीपः ७३३,१० ।

संहितासारावली ७३२,३ ।

सायनीयम् ४५४,३ । ७३३,४ ।

सारसङ्ग्रहः ६५३,४ ।

सिद्धान्तशेखरः ६४६,१२ ।

स्कन्दपुराणम् ३७,१ । ८२,१० । १८०,१३ । २७८,२ ।

२८४,११ । ७१८,१६ ।

स्कान्दम् ३३४,१३ । ५१८,२१ । ५३६,२ । ५३७,६ । ५३८,१ ।

५३८,१३ । ५४२,५ । ५४३,१२ । ५४६,१० ।

स्मृतिचन्द्रिका ४७,१४ । ४६७,२ । ४८८,१५ । ४८५,१२ ।

७१६,१ । ७६४,१७ ।

स्मृतिदीपिका ४६८,७ ।

स्मृतिभामती ५१५,११ ।

स्मृतिभास्करः २४४,८ । ५१३,३ । ७२८,८ ।

स्मृतिरत्नावली ४८,११ । ७६५,१६ ।

स्मृतिसङ्ग्रहः १७,१६ । २६८,६ । ३०८,११ ।

स्मृतिसमुच्चयः ५१२,२२ । ५१८,४ ।

स्मृतिसारः ५२५,२२ । ५३२,१५ ।

स्मृत्यर्थसारः ५,१४ । ५३,११ । २६८,८ । ४७४,२२ ।

५०१,१६ । ५११,२१ । ५२४,२ ।

ह

हरिवंशम् ४४८,६ ।

हारीतस्मृतिः ६६६,६ ।

विषयसूची ।



अ

विषयः	पृष्ठे	पंक्तौ
अक्षरस्वीकारविधानम्	४६४	१
अग्निकार्यविधिः	४८८	१२
अग्निनामानि	१२	७
अग्नेर्जिह्वासप्तकनामानि	१२	१६
अध्ययनतिथिनिर्णयः	५२०	४
अध्ययनधर्माः	५२४	१०
अध्ययनचित्रनिरूपणम्	५२०	१७
अध्ययनप्रकारः	५२१	१
अध्ययनविधानम्	५१८	१
अध्यापकधर्माः	५२८	१६
अनध्यायनिरूपणम्	५२३	७
अनध्यायनिर्णयः	५३०	१४
अनध्यायापवादः	५३४	५
अनुपनीतधर्मकथनम्	४६७	१
अन्नप्राशनम्	४४६	१
अपुष्यवतीगमननिषेधः	४१	१४

विषयः	पृष्ठे	पंक्तौ
अपुष्पवतीत्वहरं विधानम्	४०	१६
अप्रतिरथसूक्तम्	३३८	४
अभिवादनविधिः	५००	६
अम्बिकाया उपस्थानम्	२५	१८
अयुतलक्षादिहोमविधानम्		
नृसिंहपुराणोक्तम्	५८२	८
अयुतहोमविधानम्	५५६	१२
अर्घदानमन्त्रः	२१०	११
अब्जपूर्तिविधानम्	४५०	१२
अशुद्धस्य उदक्यादिस्यर्शे शुद्धिविधानम्	५४	१८
अश्लेषाजननशान्तिः	३८३	८
अश्वत्थध्यानम्	१८५	६
अश्वत्थवृक्षपूजनविधानम्	१७१	१६
अश्वत्थसेवनम् अथर्वीक्तम्	१८०	१४
अश्वत्थस्तोत्रम्	१८५	१४
अश्वदानमन्त्रः	५६२	२

आ

आचमनदानमन्त्रः	२१०	१४
आचार्यप्राथम्यमन्त्रः	५६	१६
आदित्यशान्तिः	६६२	१६

विषयः	पृष्ठ	पंक्तौ
आद्यगर्भस्य ज्यैष्ठमासादौ विवाहनिषेध- कथनम्	७५३	८
आभ्यन्तरलक्षणानां ज्ञानोपायकथनम्	७४५	२०
आयाष्टककथनम्	६५३	१
आसनदानमन्त्रः	२१०	१५

उ

उत्सर्जनविधानम्	५१७	८
उपनयनविधानम्	४७०	१
उपनयनोपयुक्तविचारः	४८५	४
उपाकरणविधानम्	५०८	१२

ज

जड्दन्तजननशान्तिः	४२१	१
-------------------	-----	---

ऋ

ऋतुस्वरूपम्	४५	११
ऋतौ गुरुशुक्रोदयफलम्	४७	३
ऋतौ मङ्गलाचारः	४७	१३
ऋतौ योगादिफलम्	४५	१८
ऋतौ राशिफलम्	४६	८
ऋतौ लग्नफलम्	४६	१७

ए

विषयः	पृष्ठे	पंक्तौ
एकनक्षत्रजननशान्तिविधानम्	३८८	४
एकमातृजानामेकदिनादौ		
विवाहनिषेधकथनम्	७३०	६
एकमुखकोटिहोमविधानम्	६०६	७
एकराशिनक्षत्रनिर्णयः	७४४	९

क

कन्यादातृनिर्णयः	७५६	८
कन्यानर्हपात्रकथनम्	७२२	१३
कन्यानां शुभाशुभलक्षणानि	६७०	१६
कर्णवेधविधानम्	४४२	७
कुण्डमण्डपविधानम्	६२५	१२
कुण्डलक्षणम्	६१३	६
कुनख्यादीनां स्वस्तिवाचने वर्ज्यताकथनम्	१८	६
कुलापकर्षकारणकथनम्	६७६	९
कूटनिर्णयः	७४३	५
कच्छादिनिरूपणम्	८	१६
कृष्णचतुर्दशीजननशान्तिविधानम्	३२३	१५
कोटिहोमविधानं बृहत्पराशरोक्तम्	५८२	९
कोटिहोमविधानं हेमाद्रौक्तम्	५८८	६

ख

विषयः

पृष्ठे

पंक्तौ

खड्गारोहणविधानम्

४३१

६

ग

गणाध्यक्षपनम्

१७५

१

गन्धदानमन्त्रः

१५८

७

”

२११

६

गरुडावाहनमन्त्रः

५६५

१४

गर्भधारणतद्रक्षणविधानानि

२३८

८

गर्भधारणविधानम्

२४७

७

गर्भरक्षाविधानम्

२५१

४

गर्भस्य अष्टममासे वेदनाहरमौषधम्

२५८

६

” चतुर्थमासे

”

२५४

७

” तृतीयमासे

”

२५३

२०

” दशममासे

”

२६१

१५

” द्वितीयमासे

”

२५३

१

” नवममासे

”

२६०

७

” पञ्चममासे

”

२५६

१२

” प्रथममासे

”

२५१

१८

” षष्ठमासे

”

२५७

१२

” सप्तममासे

”

२५८

४

गर्भस्त्रावहरमन्त्राः

२३७

१८

विषयः	पृष्ठ	पंक्तौ
गर्भस्त्रावहरविधानम्	२३६	३
गर्भाधाननक्षत्राणि	८३	८
गर्भाधानविधानम्	८२	१
गर्भिणीधर्मः	२४०	१२
गर्भिणीपतिधर्मः	२४३	१
गुरुशान्तिविधानम्	६५५	६
गुरोः सिंहस्थातिचार्यादित्वे कर्त्तव्या- कर्त्तव्यविधानम्	७३८	१
गोत्रनिर्णयः	७००	१
गोदानव्रतविधानम्	६६३	१७
गोमुखप्रसवशान्तिः	३१३	१३
ग्रहणजननशान्तिविधानम्	४१२	१२
ग्रहनिर्माणधातवः	५३८	८
ग्रहमण्डलकथनम्	६०८	७
ग्रहयज्ञसाधारणविशेषाः	५७६	१
ग्रहयज्ञस्वरूपम्	५३५	१
ग्रहशान्तिविधानम्	३०	१
ग्रहस्थानानि	५३८	३
ग्रहाणां दक्षिणाकथनम्	३२	११
ग्रहाणां नैवेद्यकथनम्	३२	७
ग्रहाणां समिन्निर्णयः	३२	३

घ

विषयः	पृष्ठे	पंक्तौ
घटिकाभिषेकविधानम्	१२५	४

च

चूड़ाकरणम्

छ

छागदानमन्त्रः	५६२	११
छुरिकावन्धविधानम्	६७२	११

ज

जननचक्रफलम्	६८५	१
जन्मचक्रकर्त्तव्यविधानम्		
जलमातृकानामानि	१५	८
जलयाना	१४	८
जातकर्म	२६७	७
जीवपुत्तोत्पादनम्	६५	१
जीवमातृकानामानि	१५	१०
ज्येष्ठाजननशान्तिविधानम्	३८४	१

त

ताम्बूलदानमन्त्रः	१६०	१२
ताम्बूलदानमन्त्रः (शिवस्य)	२१२	१४

विषयः	पृष्ठे	पंक्तौ
ताम्बूलभक्षणविधानम्	४३३	१८
निध्यादिगण्डान्तशान्तिविधानम्	४०३	१४
तसरेखादिपलपर्यन्तमाननिरूपणम्	७	१४
त्रिकप्रसवशान्तिविधानम्	४१७	११

द

दत्तकपुत्रविधानम्	४२५	७
दर्शजननशान्तिविधानम्	३२८	६
दशमुखकोटिहोमविधानम्	६०४	१८
दिनक्षयादिगण्डशान्तिविधानम्	४०५	१७
दीपदानमन्त्रः	१६०	१
”	२११	१५
दुग्धपानविधानम्	४३२	६
देशभेदे कार्यभेदानां धर्माधर्मत्वकथनम्	६८५	१
द्विमुखकोटिहोमविधानम्	६०५	१०

ध

धान्यमानम्	८	१२
धूपदानमन्त्रः	१५८	१५
”	२११	१२
धेनुदानमन्त्रः	५६१	६
ध्वजारोपणविधानम्	६४०	१

न

विषयः	पृष्ठे	पंक्तौ
नक्षत्रगण्डान्तशान्तिविधानम्	४०१	१४
नक्षत्रदेवताकथनम्	३१२	६
नक्षत्राणां शान्तिविधानम्	७७	१
नग्निकालक्षणम्	७२८	८
नवरत्ननामानि	११	५
नामकरणविधानम्	३०८	१
निष्क्रमणविधानम्	४३७	३
नीराजनमन्त्रः	१६०	१७
नैवेद्यदानमन्त्रः	१६०	५
नैवेद्यदानमन्त्रः (शिवस्य)	२११	१८
नैष्ठिकब्रह्मचारिधर्माः	५०४	१

प

पञ्चमे मासि बालकोपवेशनविधानम्	४४०	१३
पञ्चरत्ननामानि	११	२
पद्मिन्यादिलक्षणम्	६८४	४
परिवेत्तादिनिर्णयः	७२३	८
पात्रलक्षणम्	६४८	६
पाद्यदानमन्त्रः (शिवस्य)	२१०	५
पार्थिवशिवलिङ्गपूजनविधानम्	२०५	११

विषयः	पृष्ठे	पंक्तौ
पुंसवनविधानम्	८४	१३
पुंस्वपरीक्षोपायकथनम्	७२२	६
पुण्याहवाचनम्	१७	१६
पुनरुपनयनविधानम्	४८६	१०
पुराणशकुनविधानम्	७४६	२०
पुरुषसूक्तम्	१८४	२०
पुरुषस्य पञ्चोपचारपूजनम्	१८४	२
पुरुषस्य स्तोत्रम्	१८७	८
पुष्पदानमन्त्रः (शिवस्य)	२११	८
पुष्पाञ्जलिदानमन्त्रः	१६०	१८
पूर्णाहुतिविधानम्	६५३	५
प्रथमरजोदर्शनविधानम्	४२	१
प्रथमरजोदर्शने तिथिफलम्	४२	१४
” द्रष्टृफलम्	४४	७
” नक्षत्रफलम्	४४	१६
” मासफलम्	४३	३
” वस्त्रफलम्	४२	५
” वारफलम्	४३	११
” विलाफलम्	४३	१८
” स्थानफलम्	४४	४
प्रदक्षिणमन्त्रः	१६१	६

विषयः	पृष्ठे	पंक्तौ
प्रवरनिर्णयः	७००	१२
प्रसूवद्योनिशोणितहरं विधानम्	२३८	८
प्राचीसाधनम्	६२५	५

ब

बभ्यात्वहरविधानानि	८८	१३
बभ्याभिषेकविधानम्	१२०	७
बालपितृधर्माः	४६८	७
बालपीडाशमनविधानम् (रावणीकृतम्)	२८५	१५
बालसम्बन्धीनि विधानानि	२७८	१
बालस्य दन्तसङ्घर्षदोषे तत्परिहारविधानम्	४५०	१
बालानाम् अष्टम-दिनमासाब्ददेवतापीडा- शमनविधानम्	२८८	८

एकादश-	२८३	५
चतुर्थ-	२८४	१५
तृतीय-	२८३	१३
दशम-	२८१	१८
द्वादश-	२८४	११
नवम-	२८०	१६
पञ्चम-	२८६	४
द्वितीय-	२८२	१७

विषयः	पृष्ठे	पंक्तौ
बालानां प्रथम-दिनमासाद्देवतापीडा-		
शमनविधानम्	२८०	१४
” षष्ठ-	२८७	८
” सप्तम-	२८८	१०
बाल्यवैधव्ययोगे शान्तिविधानम्	७३६	११
ब्रह्मचर्यकालः	५०३	१०
ब्रह्मचारिधर्माः	४८१	१६
ब्रह्मचारिप्रायश्चित्तविधानम्	५०५	१२
भ		
भूमिदानमन्त्रः	५६३	१०
भूमिमानम्	८	५
म		
मण्डलदेवताकथनम्	३७	१२
मतिमान्यादिदोषादध्ययनाशक्तस्य		
प्रायश्चित्तम्	५२६	१८
मन्वन्तराकथनम्	५३१	१
मयूर्यादिमुद्रापञ्चकलक्षणम्	६	११
महायुतग्रहहोमविधानम्	५७८	१
महालक्ष्महाकोटिहोमः	५८२	१
मातृणां नामानि	३०५	२

विषयः	पृष्ठे	पंक्तौ
मातृदानमन्त्रः	१५८	१९
मूलजननशान्तिः कात्यायनपरिशिष्टोक्ता	३८१	६
मूलादिजननदोषशान्तिः शौनकोक्ता	३३३	४

य

यज्ञपूजाविधानम्	५८५	८
यज्ञोपवीतदानमन्त्रः	१५८	१५
”	२११	३
यमलजननशान्तिविधानं कात्यायन- परिशिष्टोक्तम्	४१५	१५
यमलजननशान्तिविधानं देवलोक्तम्	४१४	१७
युगाद्यानिर्णयः	५३१	१०
योनिमेखलाप्रकरणम्	६४५	१२
योनिलक्षणम्	६४८	१८
योनिलेपनमन्त्रः	२६४	८

र

रक्षामन्त्रः	३४०	१
रक्षोघ्नसूक्तम्	३४०	३
रजःकालसन्देहे कर्त्तव्यनिर्णयः	५२	१५
रजःकालाज्ञाने कर्त्तव्यनिर्णयः	५२	१२
रजस्वलाया ज्वरादिसम्भवे शुद्धिविधानम्	५३	१०

विषयः	पृष्ठे	पंक्तौ
रजस्वलाशौचनिर्णयः	५०	१८
रजस्वलास्पर्शशुद्धिविधानम्	४८	१०
रजोदर्शने शान्तिविधानम्	६७	५
रजोदोषशान्तिविधानम्	५७	१४
” वीधायनोक्तम् (चन्द्रसूर्यग्रहणे) ७१		१
रजोदोषशान्त्यर्थं प्रायश्चित्तविधानम्	५५	३
रत्नदानमन्त्रः	५६३	७
रात्रिसूक्तजपविधानम्	२७४	१८
रात्रिसूक्तम्	२७६	१४
रात्रौ रजोदर्शने विशेषः	५२	१८
रुद्रसूक्तम्	३३५	१
रुद्रस्नानम् (वीधायनोक्तम्)	१०५	१
” (भविष्योत्तरोक्तम्)	८८	१४
रुद्रानुवाकः	३४०	१
रेखाफलकथनम्	७२१	२०

ल

लक्ष्मीकोटिहोमविधानं हेमाद्रुक्तम्	५८८	६
लक्ष्मीहोमविधानम्	५६४	१४
” बृहत्पराशरोक्तम्	५८४	१२
लक्ष्मीसूक्तम्	३६४	३
लोहदानमन्त्रः	५६२	८

व

विषयः	पृष्ठे	पंक्तौ
वंशपत्रदानविधानम्	५६	२०
वरलक्षणानि	७१५	८
वरुणप्रार्थनामन्त्रः	१६	४
वस्त्रदानमन्त्रः	१५८	३
”	२१०	२०
”	५६१	१८
वाग्दानविधानम्	७६०	१५
वाग्दानानन्तरमाकस्मिकप्रतिकूलशान्ति- विधानम्	७६७	१
वाग्दाने जाते प्रतिकूलविधानम्	७६४	७
वाग्दानोपयुक्तविधानकथनम्	७६२	१२
विकृतजननशान्तिः	४२२	१३
विनायकशान्तिविधानम्	२३	१०
विवाहकालनिरूपणम्	७२८	७
विवाहकालविधानम्	७५२	८
विवाहनिर्णयः	६८५	६
विवाहभेदनिरूपणम्	७५८	११
विवाहविधानम्	६७३	५
विषघटिकाजननशान्तिविधानम्	४१२	१२
विष्णुमूर्त्तिदानविधानम्	७३७	१५

विषयः	पृष्ठे	पंक्तौ
वृषदानमन्त्रः	५६१	१३
वेदिनिर्झाणविधानम्	६३८	१४
वैकृतप्रसवशान्तिः	४२२	१
वैष्णवचरुविधानम्	२०१	१
व्यतीपातादिजननशान्तिविधानम्	४०८	१

श

शङ्खदानमन्त्रः	५६१	१०
शतमुखादिकोटिहोमविधानम्	६०२	१६
शय्यादानमन्त्रः	५६३	४
शिशुरक्षाविधानम्	४४८	४

ष

षष्ठीपूजनविधानम्	३०४	१
षष्ठीप्रार्थनामन्त्रः	३०५	१६
षष्ठ्यावाहनमन्त्रः	३०५	६

स

संस्कारातिपत्तिप्रायश्चित्तम्	४८३	१८
सदन्तोपरिदन्तजननशान्तिविधानम्	४१८	१
समावर्तनविधानम्	६६४	१३
सर्पसंस्कारविधानम् (बौधायनोक्तम्)	२३१	१४

विषयः	पृष्ठे	पंक्तौ
सर्पसंस्कारविधानम् (शौनकोक्तम्)	२२०	१
सर्वतोभद्रादिमण्डलकथनम्	३३	५
सर्व्वैषधिस्वरूपकथनम्	१०	११
सामगानां रुद्रसाम	३३८	२
सामुद्रकलक्षणानि	७१८	१
सिनीवालीकुहज्जननशान्तिविधानम्	३२६	१४
सीमन्तोन्नयनविधानम्	८६	८
सुखप्रसवोपायः	२६३	१२
सूतकिधर्मकथनम्	२४६	७
सूतकिधर्मविशेषकथनम्	२७०	११
सूतिकागृहनिर्माणविधानम्	२४४	७
सूतिकामानविधानम्	३०७	१०
स्त्रीस्तन्याक्षरणहरविधानम्	४३६	७
स्थण्डिललक्षणम्	६२४	१
स्थलमातृकानामानि	१५	१२
ज्ञातकधर्मनिरूपणम्	६६८	४
ज्ञानानां नानाविधत्वकथनम्	१७८	१७
ज्ञानीयदानमन्त्रः	२१०	१७
सुग्लक्षणम्	६४८	७
सुवलक्षणम्	६५०	८
स्वर्णदानमन्त्रः	५६१	१६

ह

विषयः

प्रष्ठे

पंक्तौ

हरिवंशश्रवणदेशादि

२०४

३

हरिवंशश्रवणविधानम्

२०१

८

(५३१)

विधानपारिजातः ।



प्रथमः स्तवकः ।



श्रीगणेशाय नमः ।

श्रीरसु ।

वन्दे श्रीमदनन्तसंज्ञगिरिपं लक्ष्मीनिवासं हरिं
विघ्नध्वान्तदिवाकरं सुरगुरुं सर्वार्थसिद्धिप्रदम् ।
ब्रह्मा शर्व्वसुरेन्द्रपूर्व्वकसुरा यस्य प्रसादात्सदा
सर्व्वारम्भसमाप्तिमीयुरमलं महंशदेवं परम् ॥
नत्वा लक्ष्मीपतिं कृष्णं तथा ब्रह्मादिकान् सुरान् ।
गणेशं विघ्नहर्त्तारं वन्दे हैमवतीसुतम् ॥
चतुर्दशसु विद्यासु निष्णाताः शुद्धमानसाः ।
अपरोक्षब्रह्मतत्त्वा जयन्ति गुरवो मम ॥
श्रुतिसकलरहस्यं विम्बितं यस्य चित्ते
मुकुर इव विशुद्धे दोषमालिन्यशून्ये ।

स्वपटु*विमलभक्त्या यस्य तुष्टो रमेशो
जनकजनकपङ्क्तं भट्टमेनं नतोऽस्मि ॥

जातोऽहमग्रेण मनोरथेन
यस्यानुकम्पामृतवृष्टिपुष्टः ।
पारं गतश्चाखिलदर्शनानां
नागेशभट्टं जनकं नतोऽस्मि ॥

वन्दे भागीरथीमम्बां गुणैरम्बेव शालिनी ।
यत्प्रसादादहं प्राज्ञः सञ्जातो जङ्घीरपि ॥
श्रीमत्काण्वकुलाब्धिशीतकिरणो विद्याकलानां निधिः
श्रीमद्विष्णुपदाश्रितः सरसगुर्विहङ्गकोरप्रियः ।
भट्टश्चन्द्र इमं पितृव्यमभिनम्यानन्तभट्टः सुधीः
नानाशान्तिविधानसत्सुरतरुं व्यारोपयङ्गतले ॥

विधानपारिजातोऽयं पञ्चस्तवकसंयुतः ।
नानाविधानगन्धोक्तः संसेव्यो विबुधैरिह ॥
प्रथमे स्तवके स्वस्तिवाचनादिकमुच्यते ।
द्वितीये दुष्टऋक्षादिजातशान्तिकमीर्यते ॥
तृतीये गुरुशान्त्यादिप्रतबन्धविवाहयोः ।
प्रकीर्णानि विधानानि कीर्त्यन्तेऽत्र चतुर्थके ॥
मरणस्य विधानानि कीर्त्यन्ते पञ्चमेऽत्र तु ।
जननादिक्रमेणैव शान्तिक्रम इहेरितः ॥

न पाण्डित्याभिमानेन न च वित्तस्य वाञ्छया ।
 निबन्धो रच्यते किन्तु विदुषां परितुष्टये ॥
 यत्किञ्चिन्मम चापल्यं क्षम्यतां तद्विचक्षणैः ।
 गुणगृह्याः सदा सन्तो बालस्य पितराविव ॥
 ग्रन्थस्थानि विकीर्णानि विधानानि समञ्जसा ।
 सङ्ग्रथामि सतां प्रीत्यै तेन प्रीणातु केशवः ॥
 साधारणविधानानि प्रोच्यन्ते सर्वशास्त्रिणाम् ।
 असाधारणकल्पस्य सुज्ञानात् स्वस्वगृह्यतः ॥

तत्र तावत्परिभाषाप्रकरणम् ।

दिशामनुक्तौ प्राची स्यात् तथा हस्तश्च दक्षिणः ।
 शुभे काले शुभे देशे शान्तिकर्म समाचरेत् ॥
 नैमित्तिकविशेषेण विहितं त्वन्यथापि च ।
 यथा मूलादिका शान्तिर्यथा षष्ठ्यादिपूजनम् ॥
 प्रवृत्तमन्यथा कुर्याद्यदि मोहात्कथञ्चन ।
 यतस्तदन्यथाभूतं तदारभ्य पुनश्चरेत् ॥
 प्रधानस्याक्रिया यत्र साङ्गं तत्क्रियते पुनः ।
 तदङ्गस्याक्रियायान्तु नावृत्तिः सर्वकर्मणः ॥
 यज्ञोपवीतिना कार्यं प्रागुदक्संस्थितेन च ।
 शुद्धेन कर्म कर्तव्यं विष्णुस्मरणपूर्वकम् ॥

ईषद्दीतं नवं श्वेतं सदृशं यन्नधारितम्* ।
 निर्णेजकाक्षालितं यदहृतं वास उच्यते ॥
 सर्वेषु धर्मकार्येषु पत्नी दक्षिणतः शुभा ।
 अभिषेके वामभागे सर्वत्रान्यत्र दक्षिणे† ॥
 आर्घं हृन्दो दैवतञ्च विनियोगस्तथैव च ।
 वेदितव्यं प्रयत्नेन ब्राह्मणेन विपश्चिता ॥
 अविदित्वा तु यः कश्चिद्याजनाध्यक्षेण जपम् ।
 यदन्यत्कुरुते किञ्चित् तत्सर्वं निष्फलं भवेत् ॥
 अग्निप्रतिष्ठाकर्मदि स्तथास्त्रोक्तं समाचरेत् ।
 विशेषविहितं यत्तु तत्सर्वेषामपीष्यते ॥
 यन्नाम्नातं स्तथास्त्रोक्तं पारक्यमविरोधि यत्‍‡ ॥
 विवद्भिस्तदनुष्ठेयमग्निहोत्रादिकर्मवत् ॥
 पुण्याहवाचनं मातृस्थापनं आहमेव च ।
 शान्तिकर्माङ्गमुद्दिष्टं शौनकस्य वचो यथा ॥
 स्वस्तिवाचनमेवैके ब्रूयुः शान्तिककर्मणि ।
 वृद्धिश्चाहं न कर्त्तव्यं बौधायनवचो यथा ॥
 शाखान्तरे स्तथास्त्रोक्तं यच्छान्त्यादिकमीरितम् ।
 स्तथास्त्रोक्तं तदा कार्यं परोक्तं न समाचरेत् ॥

* यन्नधारितमित्यत्र यन्नधारितमिति ग-पुस्तके पाठः ।

† सर्वत्रान्यत्र दक्षिणे इत्यत्र शेषेष्वनियमो मत इति, दक्षे सव्ये च केषुचिदिति च ख-ग-पुस्तकयोः पाठौ ।

‡ पारक्यमविरोधि यदित्यत्र पारक्यसाविरोधि चेति ग-पुस्तके पाठः ।

स्वशाखाश्रयमुत्सृज्य परशाखोक्तमाचरन् ।
 शाखारण्डः स विज्ञेयः सर्व्वकर्मवह्निष्कृतः ॥
 बह्वल्यं वा खण्डह्योक्तं यस्य यावत्प्रचोदितम् ।
 तेन तावति शास्त्रार्थे कृते सर्व्वः कृतो भवेत् ॥
 इति कात्यायनेनोक्तमन्यैश्चैव तथर्षिभिः ।
 अथ हौम्यस्य द्रव्यस्य प्रमाणादीह कथ्यते ॥
 खण्डत्रयन्तु मूलानां फलानां स्वप्रमाणतः ।
 यासमात्रमथान्नस्य पञ्चसूत्राणि होमयेत् ॥
 पनसस्य फलस्याथ शतं भागाः प्रकीर्त्तिताः ।
 शतं तथैव भागाश्च कुशाण्डस्य प्रकीर्त्तिताः ॥
 नारिकेलस्य विद्वद्भिर्भागाः प्रोक्तास्तु षोडश ।
 तावन्त एव भागाः स्युः कदलस्य क्रतूत्तमे ॥
 खर्जूरफलभागाश्च पञ्च प्रोक्ता मनीषिभिः ।
 पत्रमेकैकमेव स्यात्तथा पुष्पञ्च ह्ययते ॥
 तिलस्याशीतिसंख्याकास्तथा षष्टिर्यवाः स्मृताः ।
 ब्रीहयश्च शतं ग्राह्या गोधूमाः षष्टिसन्मिताः ॥
 प्रियङ्गवश्च विज्ञेया विडालपदमात्रकाः ।
 तथैव तण्डुलाः प्रोक्ता होमलक्षणकोविदैः ॥
 फलानि बदरादीनि पञ्च पञ्चैव हावयेत् ।
 पर्व्वमात्राश्च होमे स्युः पल्लवाः कोमलाः स्मृताः ॥
 शर्कराश्च गुडाश्चैव विडालपदमात्रकाः ।
 अतिसूक्ष्माणि वीजानि फलानि च तथैव च ॥

यन्नकर्माङ्गसिद्धयर्थं वल्ल*मात्राणि हावयेत् ।
 चतुर्द्धा वीजपूराणि दाडिमानि तथैव च ॥
 कन्दास्वेकैकशः प्रोक्ता आर्द्रमङ्गुरमेव च ।
 कन्देष्वपि विशेषात्तु सूरणो दशधा भवेत् ॥
 जम्बीरामलकद्राक्षास्तथा भल्लातकाः कणाः ।
 अस्माभयाम्बुर्वाद्याः† प्रोक्ता ह्येकैकशो यजौ ॥
 दूर्वास्तिस्त्रय होतव्याः समिधस्वेकिकाः स्मृताः ।
 आज्यञ्च पृषदाज्यञ्च दधि दुग्धं तथैव च ॥

दधिमिश्रितमाज्यं पृषदाज्यम् ।

सुववक्तप्रमाणन्तु होतव्यं यन्नकोविदैः ।
 एवं बृहस्पतेरुक्तिरथ मुद्रा निगद्यते ॥
 मयूरी कुक्कुटी हंसी शूकरी च मृगी तथा ।
 पञ्च मुद्रा विजानीयात् हौम्यद्रव्यग्रहे बुधः ॥
 न्युजेन पाणिना द्रव्यं तर्जनीरहितेन यत् ।
 आदाय ह्ययते विप्रैर्मयूरीं तां विदुर्बुधाः ॥
 अङ्गुष्ठयन्त्रिताः सर्वा अङ्गुल्युत्तानलक्षिताः ।
 हवनं क्रियते ताभिः कुक्कुटी सा प्रकीर्त्तिता ॥

* वल्लः गुञ्जात्रयपरिमाणं सार्द्धगुञ्जापरिमाणं वा ।

† अस्मा-शब्दः कुत्रापि कोषे नास्ति, किन्तु आदर्शपुस्तकेषु सर्वेष्वेव दृष्टत्वात् स एवात्र निवेशितः । अनुस्रीयते चेदं यत् अक्षेत्यत्र अस्मेति पाठो लिपिकरप्रमादाज्जातः, तथा पाठे च अक्षशब्दस्य विभीतकार्थत्वात् यागोपयोगित्वेन तदर्थस्य सङ्गतिविरही न भवेत् । अस्म इत्यत्र च अस्मा इत्यत्र पाठो युक्तः ।

विकनिष्ठा तु हंसी स्यान्मुकुलाभा च शूकरी ।
 मध्यमानामिकाङ्गुष्ठैर्मृगी सैवोच्यते बुधैः ॥
 फलमूलयजौ श्रेष्ठा मुद्रा ज्ञेया शिखण्डिनी ।
 जारणे मारणे चैव कुकुटी च प्रशस्यते ॥
 वश्योच्चाटनपूर्वाणां कर्मणां शूकरी मता ।
 शान्तिके पौष्टिके कार्ये मृगी हंसी प्रशस्यते ॥
 कुकुटी पत्रपुष्पाणां शालिहीमे तु शूकरी ।
 यवानाञ्च तिलानाञ्च हंसी प्रोक्ता मनीषिभिः ॥
 या यत्र विहिता मुद्रा तथा तत्र तु होमयेत् ।
 अन्यथा जुहुयाद्यस्तु न कर्मफलभागवेत् ॥
 द्रवद्रव्यं सुवेणैव पाणिना कठिनं हविः ।
 सूचा घृतं तथा मांसं लाजानञ्चलिना यजेत् ॥
 इत्यागमग्रन्थ उक्ते द्रव्यमानमथोच्यते ।
 जालसूर्यमरीचिस्थं त्रसरेणू रजः स्मृतम् ॥
 तेऽष्टौ लिङ्गा तु तास्त्रिस्तो राजसर्षप उच्यते ।
 गौरस्तु ते त्रयः षट् च यवो मध्यस्तु ते त्रयः ॥
 कृष्णलः पञ्च ते माषस्ते सुवर्णस्तु षोडश ।
 पलं सुवर्णाञ्चत्वारः पञ्च चापि प्रकीर्तितम् ॥

अस्यार्थो यथा ।

जालान्तरं गते भानौ यत्सूक्ष्मं दृश्यते रजः ।

प्रथमं तत्प्रमाणानां त्रसरेणुं प्रचक्षते ॥

इति वचनाज्जालान्तर्गतसूर्यकिरणसम्बन्धि सूक्ष्मं रजस्त्रसरेणुसंज्ञं

भवति, तेऽष्टौ त्रसरेणवो लिच्छा भवति, तास्त्रिस्त्रो लिच्छा राज-
सर्षपो भवति, ते त्रयो राजसर्षपा एको गौरसर्षपो भवति, ते
षट् गौरसर्षपा एको मध्यमो यवः, ते मध्ययवास्त्रयः कृष्णलो
भवति, कृष्णलो गुञ्जेति पर्यायः, ते कृष्णलाः पञ्च माषो भवति,
ते षोडश माषाः सुवर्णी भवति, चत्वारः सुवर्णा एकं पलम् ।
यद्वा पञ्च सुवर्णा एकं पलमिति ज्ञातव्यम् । इति हेमपरिमाणम् ।
रौप्यपरिमाणमथोच्यते ।

द्वे कृष्णले रूप्यमाषो धारणं षोडशैव ते ।
शतमानन्तु दशभिर्धारणैः पलमेव वा ॥
निष्कं सुवर्णाश्चत्वारः कार्ष्णिकस्ताम्रिकः पणः ।
इति योगीश्वरेणोक्तं कृष्णलः पञ्च गुञ्जकाः ॥
रूप्यमाने नियोक्तव्यः धान्यमानमथोच्यते ।
व्रीहयश्च यवाश्चैव गोधूमाः कङ्कुसर्षपाः ॥
माषा मुद्गाः सप्तमाश्च अष्टमाश्च कुलत्यकाः ।
श्यामाकाश्चैव नीवारा जर्त्तिलाः* सगवेधुकाः ॥
कोविदारसमायुक्तास्तथा वेणुयवाश्च ये ।
ग्राम्यारण्याः स्मृता ह्येते औषधाश्च चतुर्दश ॥
पलद्वयन्तु प्रसृतं मुष्टिरेका पलं स्मृतम् ।
अष्टमुष्टि भवेत्त्रिचित्रिचिदष्टौ तु पुष्कलम् ॥
पुष्कलानि च चत्वारि आढकः परिकीर्तितः ।
चतुराढको भवेद्द्वीणः कुम्भो द्वीणद्वयं स्मृतः ॥

* जर्त्तिलः कथ्यते सङ्गिररण्यप्रभवस्तिल इति शब्दार्थविन्तामणिः ।

इति भविष्यपुराणोक्तम् । खारी द्रोणास्तु षोडश ।

यद्वा ।

पलञ्च कुडुवः प्रस्थ आदृको द्रोण एव च ।
 धान्यमाने नियोक्तव्याः क्रमशोऽमी चतुर्गुणाः ॥
 इत्येव धान्यमानोक्तिर्भूमिमानमथोच्यते ।
 परमाणु परं सूक्ष्मं त्रसरेणुर्महीरजः ॥
 जालाग्रञ्चाथ लिङ्गा च यूका चाथ यवोऽङ्गुलम् ।
 क्रमादष्टगुणान्याहुर्वानष्ट ततोऽङ्गुलम् ॥
 षडङ्गुलं पदं प्राहुर्वितस्तिर्द्विगुणः स्मृतः ।
 द्वी वितस्ती ततो हस्तो ब्रह्मतीर्थी द्विविष्टनः ॥
 चतुर्हस्तो धनुर्दण्डो नालिका तदयुगेन तु ।
 कोशो धनुःसहस्रे द्वे गव्यूतिश्च चतुर्गुणा ॥
 द्विगुणं योजनं तस्मात् प्रोक्तं संख्याविशारदैः ।
 दशहस्तेन वंशेन त्रिंशद्वस्तो निवर्त्तनम् ॥
 दश तान्येव गोचर्ममानमाह प्रजापतिः ।
 इति मत्स्यपुराणोक्तिरथ कच्छादि कथ्यते ॥
 एकभक्तेन नक्तेन तथैवायाचितेन च ।
 उपवासेन चैकेन पादकच्छः प्रकीर्त्तितः ॥
 यथाकथञ्चित्त्रिगुणः प्राजापत्योऽयमुच्यते ।
 प्रातः पञ्चदश ग्रासाः सायन्तु द्वादश स्मृताः ॥
 चतुर्विंशतिरायाच्याः परं निरशनं स्मृतम् ।

इति ग्रासपरीमाणं* मुखाविकृतिकारणम् ॥
 एकैकं ग्रासमश्रीयादहानि त्रीणि पूर्व्ववत् ।
 अहश्चोपवसेदन्यमतिकृच्छं चरन्नरः ॥
 इत्यादि धर्मशास्त्रोक्तमथान्यत्परिभाष्यते ।
 सन्मार्ज्जिते भूप्रदेशे षोडशं वाष्टहस्तकम् ॥
 मण्डपं वाथ कुण्डं वा कृत्वा वेदिं प्रकल्पयेत् ।
 मण्डलं सर्व्वतोभद्रं स्वस्तिकं पद्ममेव वा ॥
 रजोभिः पञ्चवर्णैश्च लिखित्वा तत्र धान्यकम् ।
 राशीकृत्य तथा कुम्भं धवलं तत्र निक्षिपेत् ॥
 उदकेनाथ सम्पूर्य्य औषधानि च निक्षिपेत् ।
 मदनं मधु पुष्पाणि पत्रपालाशसर्षपाः ॥
 अपामार्गो गुडोची च विडङ्गी शङ्खपुष्पिका ।
 विष्णुकान्ता महादेवी सर्व्वौषध्यं शतावरी ॥

यद्वा ।

कोष्ठ† मांसं हरिद्रे द्वे मुराशैलेयचन्दनम् ।
 वचा कचोरी मुस्ता च सर्व्वौषध्यः प्रकीर्त्तिताः ।
 सर्व्वसामप्यलाभे तु शतमूली प्रशस्यते ॥

यद्वा ।

यथा यथा च सम्प्राप्तं वस्तु तत्र विनिक्षिपेत् ।
 न्यग्रोधपिप्पलप्लवजम्बूचूततरुङ्गवाः ।

* परिमार्ज्जयति ख-पुस्तके पाठः ।

† कोष्ठमित्यत्र कुष्ठमिति ग-पुस्तके पाठः ।

पल्लवाः पञ्च चैते सुखचक्षेष्णामपि क्षिपेत् ॥
वज्रमौक्तिकवैदूर्याः प्रबालचेन्द्रनीलकम् ।
उक्तानि पञ्चरत्नानि नारदेन महर्षिणा ॥

यद्वा ।

मुक्ताफलं हीरकञ्च वैदूर्यं पद्मरागकम् ।
पुष्परागञ्च गोमेदं नीलं गारुत्मतं तथा ॥
प्रबालमुक्तान्येतानि महारत्नानि वै नव ।
अभावे सर्व्वरत्नानां हेम सर्व्वत्र योजयेत् ॥
यवव्रीहितिला माषाः कङ्कुश्यामाकमुद्गकाः ।
इमानि सप्त धान्यानि गदितानि महर्षिभिः ॥
अश्वस्थानाङ्गजस्थानाहल्लीकात्सङ्गमाद्भद्रात् ।
रथ्यागोष्ठोद्धृताश्चैव मृदः सप्त प्रकीर्त्तिताः ॥
पञ्चामृतानि गव्यानि मूत्रादीनि विनिक्षिपेत् ।
पूर्व्वपात्रं न्यसेत्तत्र राजतं ताम्रमेव वा ॥
यद्वा वंशभयं पात्रं धान्यपूर्णं तथैव च ।
वस्तं शुभ्रं न्यसेत्तत्र कलसे वरुणं न्यसेत् ॥
प्रतिमां विन्यसेत्तत्र कर्षाद्वाङ्गविनिर्भिताम् ।
तत्तल्लिङ्गकमन्त्रेण कर्म कार्य्यं विचक्षणैः ॥
एतेनेदं कर्म कार्य्यं मन्त्रेण नियमो यदि ।
तेन मन्त्रेण तत्कर्म कार्य्यं नान्येन निश्चयः ॥
इदं कार्य्यमर्जनेति दृश्यते च क्वचिद्विधिः ।*

लिङ्गादेवदमर्थत्वमेतेषां मन्त्रसंज्ञकाः ॥*
 प्राजापत्यमुपांशु स्यान्मन्त्रः सावित्र एव च ।
 इत्युक्तं शौनकीये तु शौनकेन महर्षिणा ॥
 इत्येवं सर्व्वकर्म्मोपयोगिशस्त्रं समीरितम् ।
 विशेषो वक्ष्यते तत्र शान्तिकर्म्मणि† सर्व्वतः ॥

अथ अग्निनामानि ।

लौकिकः पावको ह्यग्निः प्रथमः परिकीर्त्तितः ।
 अग्निस्तु मारुतो नाम गर्भाधाने प्रकीर्त्तितः ॥
 पुंसवे चमसो नाम शोभनः शुभकर्म्मसु ।
 सीमन्ते ह्यनलो नाम प्रगल्भो जातकर्म्मणि ॥
 पार्थिवो नामकरणे प्राशनेऽन्नस्य वै शुचिः ।
 सभ्यनामा तु चूडायां व्रतादेशे समुद्भवः ॥
 गोदाने सूर्य्यनामा स्यात् केशान्ते याजकः स्मृतः ।
 वैश्वानरो विसर्गे स्याद्विवाहे धनदः स्मृतः ॥
 चतुर्थीकर्म्मणि शिखी धृतिरग्निस्तथापरे ।

अपरे कर्म्मणीत्यर्थः ।

आवसथ्यस्तथाधाने वैश्वदेवे तु पावकः ॥
 ब्रह्माग्निर्गार्हपत्ये स्यादक्षिणाग्निरथैश्वरः ।
 विष्णुराहवनीये स्यादग्निहोत्रे त्रयोऽग्नयः ॥
 लक्ष्महोमेऽभीष्टदः स्यात्कोटिहोमे महाशनः ।

* किं-लिङ्गादेवसर्थत्वमेतेषां ते मन्त्रसंज्ञका इति च क-पुस्तके पाठः ।

† तत्तच्छान्तिकर्म्मणि इति च ग-पुस्तके पाठः ।

एके घृतार्चिषं प्राहुरग्निध्यानपरायणाः ॥
रुद्रादौ तु मृडो नाम शान्तिके शुभकृतया ।
आदिशब्दास्तस्य रुद्रमृत्युरुद्रातिरुद्रा लभ्यन्ते* ।
पौष्टिके धनद†श्चैव क्रोधाग्निश्चाभिचारके ॥
वश्यायै वशकृत्योक्तो वनदाहे तु पोषकः‡ ।
उदरे जाठरो नाम क्रव्यादः शवभक्षणे ।
समुद्रे बाङ्गवो नाम लये संवर्त्तकस्तथा ॥
सप्तविंशतिसंख्याता अग्नयः कर्म्मसु स्मृताः ।
तं तमाह्वयं होतव्यं यो यत्र विहितोऽनलः ॥
अन्यथा विफलं कर्म्म सर्व्वं तद्राक्षसं भवेत् ।
आदित्यादिग्रहाणाञ्च साम्प्रतं ह्यग्निरुच्यते ॥
आदित्ये कापिलो नाम पिङ्गलः सोम उच्यते ।
धूमकेतुस्तथा भीमे जठरोऽग्निर्बुधे स्मृतः ॥
बृहस्पतौ शिखी नाम शुक्रे भवति हाटकः ।
शनैश्चरे महातेजा राहौ केतौ हुताशनः ॥
कराली धूमिनी खेता लोहिता नीललोहिता ।
सुपर्णा पञ्चरागा च सप्त जिह्वाः प्रकीर्त्तिताः ॥
इति विधानपारिजाते अग्निनामानि । पाद्मे ।

इति परिभाषाप्रकरणम् ।

* लभ्यन्ते इत्यत्र लभ्यन्ते इति ख-पुस्तके पाठः ।

† धनद इत्यत्र वनद इति ग-पुस्तके पाठः ।

‡ पोषक इति ग-पुस्तके पाठः ।

अधुना वक्ष्यमाणसर्वविधानोपयोगिजलयात्राविधानम् ।

वशिष्टः ।

शान्तिकं पौष्टिकं वापि जलयात्रां विना बुधः ।

कुरुते यदि वा मोहात्कर्म तस्य च निष्फलम् ॥

तङ्गागादिप्रतिष्ठासु देवतायतनादिषु ।

लक्षहोमे कीटिहोमेऽयुतहोमे तथैव च ॥

व्रतोत्सर्गे महादाने यज्ञे वा वितते शुभे ।

व्रतोत्सर्गे व्रतोद्यापने इत्यर्थः ।

जलयात्रां पुरा कृत्वा श्रेष्ठकर्म समाचरेत् ॥

अथातः सम्प्रवक्ष्यामि जलयात्राविधिं शुभम् ।

यज्ञशालामतिक्रम्य ऋत्विग्भिर्ब्राह्मणैः सह ॥

यजमानः सपत्नीकः सुहृद्वन्भुजनैर्वृतः ।

अश्वारूढो गजारूढो वस्त्रालङ्कारभूषितः ॥

गृहीत्वोपस्कारं सर्वं गन्धपुष्पाक्षतादिकम् ।

सुवासिन्योऽयतः कृत्वा सर्वालङ्कारभूषिताः ॥

जलाशयं ततो गच्छेद्भीतवादित्रनिस्त्रनैः ।

अनिन्द्यञ्च क्रुद्धं गच्छेन्नदीच्चाय* समुद्रगाम् ॥

हैमराजतताम्रान् वा मृन्मयान् कलशान् शुभान् ।

गृहीत्वा गन्धपुष्पाद्यैरर्चितान् सुदृढान् नवान् ॥

जलाशयं समासाद्य तीरे गोमयलेपिते ।

चतुरस्रे कृते क्षेत्रे तत्र स्वस्तिकमालिखेत् ॥
यवैर्वा तण्डुलैर्वापि पद्ममष्टदलं लिखेत् ।
चत्वारः कलशाः स्थाप्याश्चतुर्दिक्षु विचक्षणैः ॥
तावन्तश्च* पुनः स्थाप्याः कोणेषु च समाहितैः ।
तत्र सम्पूजयेद्देवं वरुणं यादसां पतिम् ॥
जलमातृसु सम्पूज्य जीवमातृस्तथैव च ।
कलशाग्नेयकोणे च स्वस्तिकादिकमण्डले ॥
मत्स्यी कूर्मी च वाराही दर्दुरी मकरी तथा ।
जलूकी तन्तुकी चैव सप्तैता जलमातृकाः ॥
कुमारी धनदा नन्दा विमला मङ्गला बला ।
पद्मा चेति ऋ विख्याताः सप्तैता जीवमातृकाः ॥
जम्बिर्लक्ष्मीर्महामाया यानदेवी तथैव च ।
वारुणी निर्म्मला गोधा सप्तैताः स्थलमातरः ॥
एता अपि प्रपूज्याथ दिक्पालान् दिक्षु चार्चयेत् ।
दीपान् समन्तात्प्रज्वाल्य देवतानां विसर्जनम् ॥
घृतेन वाथ दध्ना वा जले दद्यात्ततो बलिम् ।
अङ्गाः स्वाहेत्यादिमन्त्रैर्द्वादशसुवक्त्रेण तु ॥

ते च मन्त्रा वाजसनेयके अश्वमेधप्रकरणेऽधीताः ।

अङ्गाः स्वाहा, वार्यः स्वाहा, उदकाय स्वाहा, तिष्ठ-
न्तीभ्यः स्वाहा, स्रवन्तीभ्यः स्वाहा, स्रन्दमानाभ्यः
स्वाहा, कूप्याभ्यः स्वाहा, सूद्याभ्यः स्वाहा, धार्याभ्यः

स्वाहा, अर्णवाय स्वाहा, समुद्राय स्वाहा, सरिराय
स्वाहा ।

इति यथादेवतं त्यागः कार्यः ।

ततो वरुणप्रार्थना ।

प्रतीचीश नमस्तुभ्यं सर्व्वाघौघविनाशन ।

पवित्रं कुरु मां देव सर्व्वकार्य्येषु सर्व्वदा ॥

ज्ञानतोऽज्ञानतो वापि भगवन् यन्मया कृतम् ।

तत्सर्व्वं पूर्णमेवास्तु त्वत्प्रसादाज्जलाधिप ॥

ज्ञानतोऽज्ञानतो वापि यावान् विधिरनुष्ठितः ।

स सर्व्वस्त्वत्प्रसादेन पूर्णो भवत्वपांपते ॥

गृहीत्वा तु ततः कुम्भान् पञ्चपल्लवसंयुतान् ।

कृत्वा सुवासिनीदोःषु गीतवादित्रनिस्वनैः ॥

दोःषु हस्तेषु ।

यागभूमिं समागच्छन् मध्ये मार्गे बलिं क्षिपेत् ।

उपलिप्य तथा भूमिं श्रुतेनाग्नेन वा तथा ॥

तत्र मन्त्राः ।

ॐ नमो भगवते क्षेत्रपाल भासुर त्रिनेत्र ज्वालामुख

अवतर अवतर कपिल पिङ्गल जर्द्ध्मशेष जिह्वाललन

क्लिन्धि क्लिन्धि भिन्धि भिन्धि कुरु कुरु मुरु मुरु चल चल

लल लल क्रीं क्रीं हूं ह्रः बलिं गृहाण स्वाहा । इति ।

यज्ञमण्डपद्वारे च कुर्यान्नीराजनं ततः ।

यज्ञमण्डपमध्ये च स्थापयेद्देदिकोपरि ॥

कुम्भानिति शेषः ।

द्वारेण पश्चिमेनैव प्रवेशो नेतरेण तु ।

इति जलयात्रा ।

अथ सर्वकर्मार्हभूतपुण्याहवाचनविधानम् ।

तच्च येषां शाखायां कल्पसूत्रादौ विस्तृतं सङ्क्षिप्तं वा अभि-
हितमस्ति तैस्तदेव अनुष्ठानव्यम् ।

बह्वल्यं वा स्वशाखोक्तं यस्य यावत्प्रचोदितम् ।

तेन तावति शास्त्रार्थे कृते सर्वः कृतो भवेत् ॥

इति छन्दोगपरिशिष्टे कात्यायनस्मरणात् । येषां वाजसनेयी-
प्रभृतिशाखिनां गृह्यादौ नोक्तं तैस्तु बह्वचपरिशिष्टोक्तं शौनका-
द्युक्तं वा ग्राह्यं सर्वशाखाप्रत्ययमेकं कर्मेति जैमिनिस्मरणात् ।

यन्नाम्नातं स्वशाखायां पारक्यमविरोधि यत् ।

विद्वद्भिस्तदनुष्ठेयमग्निहोत्रादिकर्मवत् ॥

इति सङ्ग्रहवचनाच्च । स्मृतिप्रणेतृणां मन्वादीनां सर्वसाधारण्येन
प्रवृत्तेश्च ।

अथ पुण्याहवाचनम् । स्मृतिसङ्ग्रहे ।

पुण्येऽहनि तु सम्प्राप्ते विवाहे चौलके तथा ।

व्रतवन्दे च यज्ञादौ तथा जननकर्मणि ॥

गृहारम्भे धनप्राप्तौ तीर्थाभिगमने तथा ।

नवग्रहमखे शान्ती अङ्गुतानां तथैव च ॥

गृहप्रवेशने चैव ग्रामस्याभिनिवेशने ।
 गजबन्धे तुरङ्गाणां दासेराणाञ्च सङ्ग्रहे ॥
 सर्वेषु कर्ममात्रेषु प्रारम्भे स्वस्तिवाचनम् ।
 अहद्विष्यादमात्रेषु न कुर्यात्पुण्यवाचनम् ॥
 वाचनीया द्विजाः सम्यग्वेदशास्त्रपरायणाः ।
 न तत्र कुनखी काणो हीनाङ्गोऽङ्गाधिकस्तथा ॥
 क्षयरोगी च कुष्ठी च श्यावदन्तोऽभिगस्तकः ।
 बन्धश्च विधुरो वाग्मी क्रूरस्तु खलसेवकः ॥
 वकवृत्तिश्च दम्भी च हैतुको ज्ञानदुर्बलः ।
 सहोपपत्ति*रुन्मत्तो व्यसनी सोमविक्रयी ॥
 कन्याविक्रयकृद्वाजिविक्रयी पिशुनोऽनृतः ।
 लोकदुष्टः पराधीनो राजद्रोहपरायणः ॥
 एते चान्ये च विप्राश्च न वाच्याः स्वस्तिवाचने ।
 ताम्बूलमक्षता द्रव्यं दूर्वा पुष्पाणि चन्दनम् ॥
 कुङ्कुमाक्तानि पात्राणि अक्षताः कुङ्कुमान्विताः ।
 पुण्यतीर्थोदकं सम्यङ्निधाय कलशे शुभे ॥
 सुवर्णं फलपुष्पाणि द्रव्यमात्रं निधापयेत् ।
 उदङ्मुखः प्राङ्मुखो वा यजमानः समाहितः ॥
 निषण्णो मङ्गले पीठे स्थिता अन्ये द्विजातयः ।
 सुदूर्वापाणयः सर्वे शुचयः शुचिवाससः ॥

कालज्ञानादिकं कुर्यादनुज्ञातो द्विजातिभिः ।
 उद्धृत्य सपिधानन्तु कलसं हेमपूरितम् ॥
 पद्मासनसमाविष्टो नमस्कुर्यात्प्रयत्नतः ।
 पश्चात्प्रजापतिरिति ब्रूयुः प्रयतमानसाः ॥
 पुण्याहं वाचयिष्येऽहमिति वाचयिता वदेत् ।
 वाचयितामिति भाषन्ते वक्तारश्च सुतेजसः ॥
 अथो जाते च शकुने सामगायसि-पूर्वकम् ।
 ऋचं सर्व्वे सह ब्रूयुस्ततो वाचयिता द्विजः ॥
 श्रीमुक्तिपूर्व्वं पुण्याहं भवन्त इति भाषते ।
 परे ब्रुवन्त्विति ब्रूयुरो पुण्याहमितीतरे ॥
 पुनरप्येवमेव द्विः कृत्वा पुण्याहवाचनम् ।
 ततः स्वस्ति न इन्द्रेति* ऋचं ब्रूयुः सहोभये ॥
 ततो वाचयिता पूर्व्वभो स्वस्तीत्यभिधाय तु ।
 पश्चाद्भवन्त इति च ब्रुवन्त्विति प्रभाषते ॥
 ॐ स्वस्तीति तथैवान्ये प्रतिब्रूयुस्ततः परम् ।
 प्रारिप्सितं चतुर्थ्योक्त्वा कर्म वाचयिता ततः ॥
 स्वस्तीत्याद्यं ब्रुवन्त्वेव† पूर्व्ववत्समुदीरयेत् ।
 वक्तारश्च चतुर्थ्यन्त-तत्तत्कर्मोक्तिपूर्व्वकम् ॥
 स्वस्तीति च प्रतिब्रूयुरथ सर्व्वेऽपि ते द्विजाः ।

* स्वस्ति न इन्दो वृद्धश्रवाः स्वस्ति नः पूषा विश्ववेदाः । स्वस्ति नस्तार्क्ष्यो अरिष्ट-
 नेमिः स्वस्ति नो बृहस्पतिर्दधातु । (२५५, १८म. यजुः ।)

† ब्रुवन्त्वेव इति ग-पुस्तके पाठः ।

ऋध्यामस्तोममित्यादि* ऋचं ब्रूयुः सहोच्चकैः ॥
 ततो वाचयिता ऋद्धिं भवन्त इति-पूर्वकम् ।
 ब्रुवन्त्विति वदन्त्वन्त्ये† ब्रूयुरोन्मध्यतामिति ॥
 एवमेवोभयेऽपि द्विरभ्यसेयुरिदं पुनः ।
 पुण्याहादेस्त्रिरभ्यासे मन्द्रमध्योच्चनिस्त्रनाः ॥
 आश्रयेरन्निमे सर्वे यथागमपरम्परम् ।
 ततो वाचयिता कुम्भजलं संस्कार्यमूर्ध्वनि ॥
 किञ्चित्त्रिञ्चेत्तथैवान्ये ब्रूयुश्च विविधाशिषः ।
 आपो हि ष्ठादयस्त्रिस्तः‡ शन्नो देवी§ ऋचैकया ॥
 ईशानावाय्याणामिति¶ शुद्धवत्यघमर्षणम् ।
 तरत्स मन्दीति सूक्तं॥ सर्व्वपापप्रणोदनम् ॥
 पवस्व सोम** इत्यादि ऋग्भिः प्रोच्य समन्ततः ।
 पुण्याहं वाचयित्वैवं सर्व्वकल्याणवान् भवेत् ॥

* ऋध्यामस्तोमं अनुयाम वाजमा नो सन्तं सरथेहीपयातम् ।

यशो न पक्तं मधु गोष्वन्तरा भूतांशो अश्विनीः कामसुपाः ॥ (१०म. १०६सू. ११ऋक् ।)

† वदेदन्त्ये इत्येव श्रौतकौयः पाठः समीचीनः ।

‡ आपो हि ष्ठा मधीभुव-स्ता न ऊर्जं दधात नः ।

मद्दे रणाय चक्षसे ॥ (११अ. ५०म. यजुः ।)

§ शन्नो देवीरभित्ये आपो भवन्तु पीतये । शंयीरभित्वन्तु नः ॥ (२६अ. १२म. यजुः ।)

¶ ईशानावाय्याणां चयन्तीश्वर्यणीनाम् । अपो याचामि मेघजम् ॥ (१०म. ६सू. ५ऋक् ।)

॥ तरत्स मन्दी धावति धारा सुतस्यान्वसः । तरत्स मन्दी धावति ॥ (६म. ५८सू. १ऋक् ।)

** पवस्व सोम वीतये वषेन्द्रस्य ह्यदिं सोमधानमाविश ।

पुरा नो बाधादुरितानि पारय चेचविद्धि दिश आह्वा विष्टुष्यते ॥ (६म. ७१सू. ६ऋक् ।)

स्वस्तिवाचनमेतत्तु सर्वेषामृद्धिकर्मणाम् ।

आदावन्ते च कर्त्तव्यमिति यज्ञविदो विदुः ॥

इति शौनकीये पुण्याहवाचनम् ।

प्रयोगपारिजाते हारीतेनात्र विशेष उक्तः ।

पुण्याहवाचनं पूर्वं सतारं ब्राह्मणस्य च ।

तदेव च निरोद्धारं कुर्यात्क्षत्रियवैश्ययोः ॥

इति पारिजाते यमः ।

अवनीकृतजानुमण्डल इत्यादि हेमाद्रिग्रन्थोक्तं सर्वकर्मसाधारणं
पुण्याहवाचनम् । तथाच शौनकीये ।

पुण्याहवाचनविधिं वक्ष्यामोऽथ यथाविधि ।

योक्तव्यः* कर्मणामादौ अन्ते चोदयसिद्धये ॥

अर्चिता ब्राह्मणाः पूर्वं गन्धमात्यैः सदक्षिणैः ।

तिष्ठेयुः प्राङ्मुखो युग्मा वक्तारो दर्भपाणयः ॥

उदङ्मुखो वाचयिता तिष्ठेदेभ्यश्च† दक्षिणे ।

बिभ्रत्पूर्णमपां कुम्भं पिहिताननमर्चितम् ॥

तत्रादावाप इत्येवं वदेद्वाचयिता ततः ।

वक्तारोऽपि शिवा आपः सन्वित्येवं ब्रुवन्त्यथ ॥

गन्धा इति वदेदेकः सुमङ्गल्यमितीतरे‡ ।

वदेत्पूर्वं सुमनस इत्येवमपरेऽपि च ॥

* प्रयोज्य इति ख-पुस्तके पाठः ।

† तिष्ठेदेभ्यश्च इति ग-पुस्तके पाठः ।

‡ सुगन्धाः पान्वित्तीतरे इति क-पुस्तके पाठः ।

सौमनस्यमिति ब्रूयुरस्तुशब्दान्तमत्वराः ।
 पश्चादक्षत इत्येवं ब्रूयाद्वाचयिता ततः ॥
 अन्येऽक्षतच्चारिष्टच्चास्त्वित्येवं ब्रूयुरर्चिताः ।
 ततो वाचयिता विप्रो दक्षिणा इत्युदीरयेत् ॥
 स्वस्तिशब्दाद्यमुच्चार्य दक्षिणाः पान्त्वित्तीतरे ।
 बहु देयमिति ब्रूयुरस्तुशब्दान्तमत्वराः ॥
 कर्त्ताय दक्षिणं जानुं पातयित्वा महीतले ।
 उदङ्मुखो जपेत्सूक्तं श्रद्धयेत्येवमादिकम् ॥
 जपित्वोत्थाय तं कुम्भं बिभ्रत्तिष्ठन्नुदङ्मुखः ।
 मनः समाधीयतामित्येवं वाचयिता वदेत् ॥
 समाहितमनसः स्म इत्येवं प्रब्रुवन्त्यथ ।
 प्रसीदन्तु भवन्त इत्येवं वाचयिता वदेत् ॥
 प्रसन्नाः स्म इति प्रीताः प्रतिब्रूयुरथेतरे ।
 शान्तिः पुष्टिसुष्टिर्ऋद्धिरविघ्नमित्यनुक्रमात्* ॥
 आयुष्यमारोग्यमिति शिवं कर्म तथापि च ।
 कर्मधर्मवेदशास्त्रधनधान्येष्टसम्पदः ॥
 अस्तुशब्दान्तमुच्चार्य वाचयित्वा तथा परे ।
 प्रजापतिः प्रीयतामित्येवं वाचयिता वदेत् ॥
 परे प्रथममुच्चार्य प्रीयतां भगवानिति ।
 गोमयेनोपलिप्सोर्वीं रङ्गवल्गिकयार्चयेत् ॥

* तथा तुष्टिर्ऋद्धाविघ्नान्यनुक्रमादिति ग-पुस्तके पाठः ।

प्रस्थधान्योपरि स्थाप्यं पूर्णं हि कलसद्वयम् ।
दक्षिणे चोत्तरे चैव सुवर्णेन समन्वितम् ॥
तत्प्रमाणमुक्तं विष्णुधर्मोत्तरे ।

यत्रोद्वाहप्रतिष्ठादौ कुम्भाः स्युरभिषेचने ।
पञ्चदशाङ्गुलविपुलमुखेधः षोडशाङ्गुलः ॥
द्वादशाङ्गुलकं मूलं मुखमष्टाङ्गुलं स्मृतम् ।
पुण्याहवाचनञ्चैव ब्राह्मणस्य विधीयते ।
तदेव च निरोद्धारं कुर्यात्क्षत्रियवैश्ययोः ॥
इति पुण्याहवाचने विशेषविधानम् ।

अथ सर्वकर्माङ्गभूतं विनायकशान्तिविधानम् ।

तस्य अनिष्टनिवृत्तिफलकत्वेन काम्यत्वेऽपि
एवं विनायकं पूज्य ग्रहांश्चैव विधानतः ।
कर्मणां फलमाप्नोति
इति याज्ञवल्क्येन सर्वकर्माङ्गतोक्तेः ।
याज्ञवल्क्यः ।

विनायकः कर्मविघ्नसिद्धार्थं विनियोजितः ।
गणानामाधिपत्ये च रुद्रेण ब्रह्मणा तथा ॥
तेनोपसृष्टो यस्तस्य लक्षणानि निबोधत ।
स्वप्नेऽवगाहतेऽत्यर्थं जलं मुण्डांश्च* पश्यति ॥

काषायवाससश्चैव क्रव्यादांश्चाधिरोहति ।
 अन्यजैर्गर्दभैरुष्टैः सहैकत्रावतिष्ठते ॥
 व्रजत्रापि तथात्मानं मन्यतेऽनुगतं परैः ।
 विमना विफलारम्भः स सीदत्यनिमित्ततः ॥
 तेनोपसृष्टो लभते न राज्यं राजनन्दनः ।
 कुमारी न च भर्तारमपत्यं गर्भमङ्गना ॥
 आचार्यत्वं श्रोत्रियश्च न शिष्योऽध्ययनं तथा ।
 बणिग्नाभश्च नाप्नोति कृषिञ्चापि कृषीबलः ॥

अथ तस्य प्रयोगो यथा ।

स्नापनं तस्य कर्त्तव्यं पुण्येऽङ्गि विधिपूर्वकम् ।
 गौरसर्षपकल्केन साज्येनोत्सादितस्य* तु ॥
 सर्वांषधैः सर्वगन्धैर्विलिप्तशिरसस्तथा ।
 भद्रासनोपविष्टस्य स्वस्ति वाच्या द्विजाः शुभाः ॥
 अश्वस्थानाद्गजस्थानाद्दल्लीकात्सङ्गमाद्भृदात् ।
 मृत्तिकां रोचनां गन्धं गुग्गुलुञ्चाप्सु निक्षिपेत् ॥
 या आहृतास्वेकवर्णैश्चतुर्भिः कलसैर्ऋदात् ।
 चन्दनागुरुकस्तूरीकपूराद्याः सुगन्धयः ॥
 चर्मण्यानुडुहे रक्ते स्थाप्य भद्रासनं ततः ।
 सहस्राक्षं शतधारमृषिभिः पावनं कृतम् ॥
 तेन त्वामभिषिञ्चामि पावमान्यः पुनन्तु ते ।
 भगन्ते वरुणो राजा भगं सूर्यो बृहस्पतिः ॥

भगमिन्द्रश्च वायुश्च भगं सप्तर्षयो ददुः ।
यत्ते केशेषु दीर्भाग्यं सीमन्ते यच्च मूर्धनि ॥
ललाटे कर्णयोरक्ष्णीरापस्तद्वन्तु ते सदा ।
ज्ञातस्य सार्षपैस्तैलैः सुवेणीदुम्बरेण तु ॥
जुहुयान्मूर्धनि कुशान् सव्येन प्रतिगृह्य च ।
मितश्च सन्धितश्चैव तथा शालकटङ्कटौ ॥
कुष्माण्डो राजपुत्रश्चेत्येतैः* स्वाहासमन्वितैः ।
नामभिर्बलिमन्त्रैश्च नमस्कारसमन्वितैः ॥
दद्याच्चतुष्पथे शूर्पे कुशानां स्तौर्यं सर्वतः ।
कृताकृतांस्तण्डुलांश्च पललौदनमेव च ॥

कृताकृतान् सकृदवहतान्, पललौदनं तिलपिष्टं ओदन इत्यर्थः ।
मत्स्यान् पक्कांस्तथैवामान्नांसमेतावदेव तु ।
पुष्पं चित्रं सुगन्धश्च सुराञ्च त्रिविधामपि ॥
गौड्डी पैष्टी माध्वी चेति त्रिविधा सुरेत्यर्थः ।
मूलकं पूरिकापूपांस्तथैवोण्डेरकस्रजः† ।
दध्यन्नं पायसञ्चैव गुडमिश्रं समोदकम् ॥
एतान् सर्वानुपाहृत्य भूमौ कृत्वा ततः शिरः ।
विनायकस्य जननीमुपतिष्ठेत्ततोऽम्बिकाम् ॥
दूर्वासर्षपपुष्पाणां दत्त्वाऽर्घ्यं पूर्णमञ्जलिम् ।

* त्येतैरित्यत्र त्यन्ते इति ग-पुस्तके पाठः ।

† वैरण्डिकस्रज इति च पाठः याज्ञवल्क्यसंहितायाम् ।

रूपं देहि यशो देहि भगं भवति देहि मे ।
 पुत्नान् देहि धनं देहि सर्वान् कामांश्च देहि मे ॥
 ततः शुक्लाम्बरधरः शुक्लमात्यानुलेपनः ।
 ब्राह्मणान् भोजयेद्दद्यादस्त्रयुग्मं गुरोरपि ॥
 एवं विनायकं पूज्येति ।

उण्डेरकास्तण्डुलविकारा अपूपविशेषाः ।

अथास्य स्पष्टप्रयोगः । राजा* गौरसर्षपकल्कादिसामग्रीं
 सम्पाद्य शुभे मुहूर्ते कृतनित्यक्रियोऽमुकप्रयोजनसिद्ध्यर्थं विना-
 यकशान्तिं करिष्ये इति सङ्कल्प्य श्रुताध्ययनवन्तं ब्राह्मण-
 माचार्यत्वेन वृत्वा चतुरोऽन्यान् ऋत्विजो वृत्वा च ऋत्विग्भिः सह
 आचार्येण कर्म कारयेत् । तत आचार्यः शुभे सम्मार्जिते
 देशे पञ्चवर्णैः पिष्टैर्भद्रासनार्थमेकं स्वस्तिकं कृत्वा तत्र रक्त-
 मानुहुं चर्म उत्तरलोमं प्राग्ग्रीवं संस्थाप्य तत्र श्रीपर्णादि-
 पीठं निधाय श्वेतवस्त्रेणाच्छाद्य तस्य चतुर्दिक्षु कृतस्वस्तिक-
 मण्डलेषु अव्रणास्फुटितैकवर्णांश्चतुरः कलशांश्चन्दनादिचर्चितान्
 पुष्पमालावेष्टितकण्ठान् वस्त्रवेष्टितांश्च धान्यराशौ निधाय
 क्रदोदकेन नदीसङ्गमोदकेन वा कलशानापूर्थ्यं समन्त्रकं स्थाप-
 यित्वा

उद्धृतासि वराहेण कृष्णेन शतबाहुना ।

आरुह्य मम गात्राणि सर्व्वं पापं प्रमोचय ॥

इति मन्त्रेण पञ्च मृदः प्रक्षिप्य

गन्धद्वारां दुराधर्षां नित्यपुष्टां करीषिणीम् ।

ईश्वरीं सर्वभूतानां त्वामिहोपह्वये श्रियम् ॥

इति मन्त्रेण चन्दनादिगन्धान्निक्षिप्य गुग्गुलमपि निक्षिप्य सह-
कारादिपल्लवान्निधाय पूर्णपात्रं विन्यस्य तेषु वरुणं षोडशीप-
चारैः सम्पूज्य स्वशाखोक्तां शान्तिं पठित्वा भद्रासनस्योत्तरे देशे
ऐशान्यां वा पीठादिषु विनायकम् अम्बिकाञ्च वक्ष्यमाण-
मन्त्राभ्यामावाहनप्रभृतिभिरुपचारैः सम्पूजयेत् ।

मन्त्रौ तु ।

ॐ तत्पुरुषाय विद्महे वक्तृतुण्डाय धीमहि । तन्नो दन्ती

प्रचोदयात् ॥ १ ॥ ॐ सुभगायै विद्महे काममालिन्यै

धीमहि । तन्नो गौरी प्रचोदयात् ॥ २ ॥ इति ।

अथ स्वशाखोक्तेन विधिना अग्निं प्रतिष्ठाप्य चरुं उपयित्वा
आज्यभागान्तं कृत्वा गवाज्यलोलीकतन गौरसर्षपकल्केन
उवर्त्तिताङ्गं सर्वौषधिचूर्णैश्चन्दनागुरुकस्तूरिकादिभिश्च विलिप्ताङ्गं
यजमानं भद्रासने उपवेश्य स्वगृह्यादिमार्गेण स्वस्तिवाचनं
कुर्यात् । अथ ऋत्विक्कहित आचार्यः पतिपुत्रवतीभिः पुर-
न्नीभिः कृतनीराजनं यजमानमभिषिञ्चेत् । तत्र पूर्वदेशाव-
स्थितं कुम्भमादाय

सहस्रार्चं शतधारमृषिभिः पावनं कृतम् ।

तेन त्वामभिषिञ्चामि पावमान्यः पुनन्तु ते ॥

इति मन्त्रेणाभिषिच्य ततो दक्षिणं कुम्भमादाय

भगं ते वरुणो राजा भगमिन्द्रो बृहस्पतिः ।

भगमिन्द्रश्च वायुश्च भगं सप्तर्षयो ददुः ॥

इत्यनेन मन्त्रेणाभिषिच्य पश्चिमदिगवस्थितं कुम्भमादाय

यत्ते केशेषु दीर्भाग्यं सीमन्ते यच्च मूर्धनि ।

ललाटे कर्णयोरक्षोरपस्तदुपेतु ते सदा ॥

इति मन्त्रेणाभिषिच्य उत्तरं कुम्भमादाय

सहस्राक्षं शतधारमृषिभिः पावनं कृतम् ।

तेन त्वामभिषिञ्चामि पावमान्यः पुनन्तु ते ॥

इति मन्त्रैस्त्रिरभिषिञ्चेत् । अथाचार्यः स्वसव्यपाणिगृहीत-
कुशान्तरिते यजमानशिरसि सार्षपं तैलमीदुम्बरेण सुवेणादाय
षडाहुतीर्जुहुयात् ।

तत्र मन्त्रा यथा ।

ॐ मिताय स्वाहा । यथादैवतं त्यागः । ॐ सम्मिताय

स्वाहा । ॐ शालाय स्वाहा । ॐ कटङ्कटाय स्वाहा ।

ॐ कुष्माण्डाय स्वाहा । ॐ राजपुत्राय स्वाहा ।

इति यजमानशिरसि हुत्वा एतैरेव षड्भिर्मन्त्रैस्तस्मिन्नग्नौ पूर्व-
कृतं चरुं हुत्वा होमशेषं समाप्य अग्नेः सम्मतात् प्रागादिदिक्षु
इन्द्रादिब्रह्मान्तेभ्यो देशदेवेभ्यः*स्तत्तत्त्रिङ्गकैर्मन्त्रैः सदीपान् बलीन्
दत्त्वा यजमानं स्नापयेत् । अथ स्नातः शुक्लाम्बरधरो यजमानो
गुरुणा सहितो विनायकाय अम्बिकायै च किञ्चिदवहृतसम्पूर्ण-
वहृततण्डुलांस्तिलपिष्टमिश्रितौदनं पक्वापक्वान् मत्स्यान् तथा-

* देशदेवेभ्य इत्यत्र देशदेवेभ्य इति साधोयान् पाठः । देशा दिक्सम्बन्धीना
देवासेभ्य इत्यर्थः ।

विधमांसं मूलकं पूरिकापूपान् वर्तुलपिष्टविकारान् उण्डेरका
अपूपभेदास्तत्स्रजः दध्यन्नं पायसं सगुडपिष्टमोदकांश्च उप-
हारत्वेन हयोगीशस्विकयोर्विचित्राणि पुष्पाणि त्रिविधां सुरा-
मपि निवेदयेत् प्रत्येकम् । मत्स्यस्थाने माषादिः, सुरास्थाने
लवणसहितं क्षीरं देयमिति शिष्टाः । ततः पूर्वोक्तगायत्रीभ्यां
दूर्वासर्षपयुक्तं पुष्पाञ्जलिं निवेद्य विनायकमुपतिष्ठेत् ।

उपस्थानमन्त्रा यथा ।

रूपं देहि यशो देहि भगवन् देहि मे भगम् ।

पुत्तान्देहि धनं देहि सर्वान् कामांश्च देहि मे ॥

अथ अम्बिकोपस्थानम् । तदुपस्थानमन्त्राः ।

रूपं देहि यशो देहि भगं भवति देहि मे ।

पुत्तान्देहि इत्यादि समानम् ॥

अथाचार्यः शूर्पे कुशानास्तीर्थे उपहारशेषं कृताकृतं तण्डुलादि-
मोदकान्तं तत्र निधाय चतुष्पथं गत्वा तत्रोपलिप्य वक्ष्यमाण-
मन्त्रैर्वलिं निदध्यात् ।

मन्त्राश्च यथा ।

बलिं गृह्णन्विमे देवा आदित्या वसवस्तथा ।

मरुतोऽथाश्विनौ रुद्राः सुपर्णाः पन्नगा ग्रहाः ॥

असुरा यातुधानाश्च पिशाचा मातरस्तथा ।

शक्रिन्यो यक्षवेताला योगिन्यः पूतनाः शिवाः ॥

जम्भकाः* सिद्धगन्धर्वा नागा विद्याधरा नगाः ।

दिक्पाला लोकपालाश्च ये च विघ्नविनायकाः ॥

जगतां शान्तिकर्तारो ब्रह्माद्याश्च महर्षयः ।

मा विघ्नं मा च मे पापं मा सन्तु परिपन्थिनः ।

सौम्या भवन्तु तृप्ताश्च भूतप्रेताः सुखावहाः ॥

एवं बलिं दत्त्वा गृहमागत्य आचम्य वस्त्रद्वयसहितां दक्षिणां
सप्रतिमामाचार्य्याय दत्त्वा ऋत्विग्भ्यश्च केवलां दक्षिणां दत्त्वा
ब्राह्मणान् भोजयित्वा च तदाशिषो गृह्णीयात् ।

इति विनायकशान्तिविधानम् ।

अथ सर्वकर्मभूतं ग्रहशान्तिविधानम् ।

तस्य श्रीकामः शान्तिकामो वेति फलसंयोगेऽपि

एवं विनायकं पूज्य ग्रहांश्चैव विधानतः ।

कर्मणां फलमाप्नोति

इति याज्ञवल्क्येन सर्वकर्मसाधारणत्वोक्तेः । तच्च येषां शास्त्रिणां
स्वगृह्यादावभिहितं तैस्तदेवानुष्ठेयम् । बह्वलं वा स्वगृह्योक्त-
मित्यादि स्मृतेः । येषां च स्वगृह्यादौ नोक्तं तैर्याज्ञवल्क्यादि-
स्मृत्युक्तमनुष्ठेयं स्मृतीनां सर्वसाधारण्येन प्रवृत्तेः ।

याज्ञवल्क्यः ।

श्रीकामः शान्तिकामो वा ग्रहयज्ञं समाचरेत् ।

वृश्चायुः*पुष्टिकामो वा तथैवाभिचरन्नपि ॥

सूर्यः सोमो महीपुत्रः सोमपुत्रो बृहस्पतिः ।
 शुक्रः शनैश्चरो राहुः केतुश्चेति ग्रहाः स्मृताः ॥
 ताम्रकात्स्फटिकाद्रक्तचन्दनात्स्वर्णकादुभौ ।
 रजतादयसः सीसात्कांस्यात्कार्थ्या ग्रहाः क्रमात् ॥
 स्ववर्णैर्वा पटे लेख्या गन्धैर्मण्डलकेषु वा ।
 यथावर्णं प्रदेयानि वासांसि कुसमानि च ॥

स्वर्णकादुभाविति द्वयोः स्वर्णमयत्वम् ।
 गन्धाश्च बलयश्चैव धूपो देयश्च गुग्गुलुः ।
 कर्त्तव्या मन्त्रवन्तश्च चरवः प्रतिदेवतम् ॥
 आकृष्टेन* इमं देवा† अग्निर्मूर्धा दिवः ककुत्‍‡ ।
 उद्बुध्यस्वेति§ च ऋचो यथासंख्यं प्रकीर्त्तिताः ॥

* आकृष्टेन रजसा वर्त्तमानो निवेशयन्नमृतं मन्त्रं च ।

द्विरण्ययेन सविता रथिना देवो याति भुवनानि पश्यन् ॥

(१म. ३५सू. २ऋक् ।)

† इमं देवा असपत्नं सुवह्मं महते क्षत्राय महते ज्यैष्ठ्याय महते जानराज्याधिन्द्रस्येन्द्रियाय । इममसुष्य पुत्रमसुष्यै पुत्रमसुष्यै पुत्रमस्यै विश एष वोऽसौ राजा सोमोऽस्माकं ब्राह्मणानां राजा ।

(२अ. ४०म. यजुः ।)

‡ अग्निर्मूर्धा दिवः ककुत्पतिः पृथिव्या अयम् ।

अपां रीतांसि जिन्वति ॥

(८म. ४४सू. १६ऋक् ।)

§ उद्बुध्यस्वामि प्रतिजागृहि त्वमिष्टापूर्ते संस्त्रजिथा मयश्च ।

अस्मिन्नुत्पद्ये अहुत्तरस्मिन् विश्वे देवा यजमानश्च सौदत ॥

(१५अ. ५४म. यजुः ।)

बृहस्पते अतिथदर्थ्यः*स्तथैवान्नात्परिस्रुतः† ।
 शन्नो देवी‡स्तथा काण्डात्§ केतुं कृण्वन्मिमास्तथा ॥
 अर्कः पलाशः खदिरस्त्वपामार्गोऽथ पिप्पलः ।
 उदुम्बरः शमी दूर्वा कुशाश्च समिधः क्रमात् ॥
 एकैकस्य त्वष्टशतमष्टाविंशतिरेव वा ।
 होतव्या मधुसर्पिर्भ्यां दध्ना क्षीरेण वा युताः ॥
 गुडौदनं पायसञ्च हविष्यं क्षीरषाष्टिकम् ।
 दध्योदनं हविश्चूर्णं मांसं चित्रान्नमेव च ॥
 दद्याद्ब्रह्मक्रमादेतद्विजिभ्यो भोजनं बुधः ।
 शक्तितो वा यथालाभं सत्कृत्य विधिपूर्वकम् ॥
 धेनुः शङ्खस्तथानड्वान् हेम वासो हयः क्रमात् ।
 कृष्णा गौरायसम्बद्धा एता वै दक्षिणाः क्रमात् ॥
 यस्य यस्य यदा दुःस्थः तदा यत्नेन पूजयेत् ॥ ।
 ब्रह्मणैषां वरो दत्तः पूजिताः पूजयिष्यथ ॥

* बृहस्पते अतिथदर्थ्यो अर्होऽयमविभाति क्रतुमञ्जनेषु ।

यद्दीदयच्छवसच्छतप्रजात तदस्मासु द्रविणं घृहि चित्रम् ॥ (२म. २३तु. १५च्छक् ।)

† अन्नात् परिस्रुतो रसं ब्रह्मणा व्यपिबत् क्षत्रं पयः सोमं प्रजापतिः । ऋतेन सत्य-
मिन्द्रियम् । विपानं शुक्रमम्बस इन्द्रस्येन्द्रियमिदमथोऽस्तवाम्बु । (१६अ. ७५म. यजुः ।)

‡ शन्नो देवीरिति मन्त्रः २० पृष्ठे प्रदर्शितः ।

§ काण्डात्काण्डात्परीहन्ति परुषः परुषसरि ।

एवा नी दूर्वा प्रतनु सहस्रेण शतेन च ॥ (१३अ. २०म. यजुः ।)

॥ केतुं कृण्वन् न केतवे पेशो मर्या अपेशसे । समुषद्विरजायथाः ॥ (१म. ६तु. २च्छक् ।)

॥ स तं यत्नेन पूजयेदिति मन्त्रस्यैकै पाठः ।

ग्रहाधीना नरेन्द्राणामुच्छायाः पतनानि च ।

भावाभावौ च जगतस्तस्मात्पूज्यतमा ग्रहाः ॥

अन्यत्सर्वमङ्गजातं द्वितीयस्तवके वक्ष्यते ।

इति याज्ञवल्क्योक्तग्रहशान्तिविधानम् ।

अथ सर्वकर्मोपयोगि सर्वतोभद्रमण्डलादिकमुच्यते ।

तदुक्तं शारदातिलके ।

चतुरस्रे चतुष्कोणि* कर्णसूत्रसमन्विते ।

चतुर्थेष्वपि† कोष्ठेषु कोणि सूत्रचतुष्टयम् ॥

मध्ये मध्ये यथा मत्स्या भवेयुः पातयेत्तथा ।

पूर्वापरायते द्वे द्वे मन्त्री याम्योत्तरायते ॥

पातयेत्तेषु मत्स्येषु समं सूत्रचतुष्टयम् ।

पूर्ववक्त्रोणकोष्ठेषु कर्णसूत्राणि पातयेत् ॥

तदुद्भूतेषु मत्स्येषु दद्यात्सूत्रचतुष्टयम् ।

ततः कोष्ठेषु मत्स्याः स्युस्तेषु सूत्राणि पातयेत् ॥

प्रागुदीचोर्गता रेखाः कुश्यात्मदशैव तु ।

एवं शतद्वयं‡ मन्त्री षट्पञ्चाशद्वयान्वपि§ ॥

* चतुःकोष्ठे इति शारदातिलके पाठः ।

† चतुर्थेष्वपि चेति शारदातिलके पाठः ।

‡ यावच्छतद्वयमिति क-पुस्तके पाठः ।

§ पदान्वपौति क-पुस्तके पाठः ।

तावत्तेनैव विधिना तत्र सूत्राणि पातयेत् ।
 षट्त्रिंशता पदैर्मध्ये लिखेत्पद्मं सलक्षणम् ॥
 वहिःपंक्त्यां भवेत्पीठं पंक्तियुग्मेन वीथिका ।
 द्वारशीभीपशीभाङ्गान् शिष्टाभ्यां परिकल्पयेत् ॥
 शास्त्रोक्तविधिना मन्वी ततः पद्मं समालिखेत् ।
 पद्मक्षेत्रस्य सन्त्यज्य द्वादशांशं वहिः सुधीः ॥
 तन्मध्यं विभजेद्वृत्तैस्त्रिभिः समविभागतः ।
 आद्यं स्यात्कर्णिकास्थानं केशराणां द्वितीयकम् ॥
 तृतीयं पद्मपत्राणां मुक्तांशेन दलायकम् ।
 बाह्यवृत्तान्तरालस्य मानं यद्विधिना सुधीः ॥
 निधाय केशराग्रेषु परितोऽर्द्धनिशाकरान् ।
 लिखित्वा सन्धिसंस्थानि तत्र सूत्राणि पातयेत् ॥
 दलाग्राणाञ्च यन्मानं तन्मानाद्वृत्तमालिखेत् ।
 तदन्तराले तन्मध्यसूत्रस्योभयतः सुधीः ॥
 अलिखेद्बाह्यहस्तेन दलाग्राणि समं ततः ।
 दलमूलेषु युगशः केशराणि प्रकल्पयेत् ॥
 एतत्साधारणं प्रोक्तं पङ्कजं तन्त्रवेदिभिः ।
 पदानि त्रीणि पादार्थं पीठकोणेषु मार्जयेत् ॥
 अवशिष्टैः पदैर्विद्वान् गात्राणि परिकल्पयेत् ।
 पदानि वीथिसंस्थानि मार्जयेत् पंक्तिभेदतः* ॥

दिक्षु दाराणि रचयेद्विचतुःकोष्ठकैस्ततः ।
 पदैस्त्रिभिरथैकेन शोभाः स्युर्द्वारपार्श्वयोः ॥
 उपशोभाः स्युरेकेन त्रिभिः कोष्ठैरनन्तरम् ।
 अवशिष्टैः पदैः षड्भिः कोणानां स्याच्चतुष्टयम् ॥
 रञ्जयेत्पञ्चभिर्वर्णैर्मण्डलं तन्मनोहरम् ।
 पीतं हरिद्राचूर्णं स्यात्क्षितं तण्डुलसम्भवम् ॥
 कुसुमचूर्णमरुणं कृष्णं दग्धपुलाकजम् ।
 विल्वादिपत्रकं श्याममित्युक्तं पञ्चवर्णकम् ॥
 अङ्गुलीक्षेधविस्ताराः समा रेखाः सिताः शुभाः ।
 कर्णिकां पीतवर्णेन केसरारुणेन च ॥
 शुभ्रवर्णेन पत्राणि तत्सन्धीन् श्यामलेन च ।
 रजसा रञ्जयेन्मन्त्री यद्वा पीतैव कर्णिका ॥
 केशराः पीतवर्णाः स्युररुणानि दलानि च ।
 सन्धयः कृष्णवर्णाः स्युः पीतेनाप्यसितेन च ॥
 रञ्जयेत्पीठगर्भाणि पादाः स्युररुणप्रभाः ।
 गात्राणि तस्य शुक्लानि चतसृष्वपि वीथिषु ॥
 आलिखेत्कल्पलतिकां दलपुष्पफलान्विताम् ।
 वर्णैर्नानाविधैश्चित्रैः सर्व्वदृष्टिमनोहराम् ॥
 दाराणि श्वेतवर्णानि शोभा रक्ताः समीरिताः ।
 उपशोभाः पीतवर्णाः कोणान्यसितभांसि च ॥
 तिस्रो रेखा वह्निः कुर्यात्क्षितरक्तासिताः क्रमात् ।
 मण्डलं सर्व्वतोभद्रमेतत्साधारणं स्मृतम् ॥

चतुरस्रां भुवं भित्त्वा दिग्भगो द्वादशधा सुधीः ।
 पातयेत्तत्र सूत्राणि कोष्ठानां दृश्यते शतम् ॥
 चतुश्चत्वारिंशदाद्यं पश्चात् षट्त्रिंशताम्बुजम् ।
 कोष्ठैः प्रकल्पयेत्पीठं पञ्चधा नैवात्र वीथिकाः ॥
 द्वारशोभे यथापूर्वमुपशोभा न दृश्यते ।
 अथशिष्टैः पदैः कुर्यात् षड्भिः कोणानि तन्त्रवित् ॥
 विदध्यात्पूर्ववच्छेषमेवं वा मण्डलं शुभम् ।
 चतुरस्रे चतुःषष्टिपदान्धारचयेत्सुधीः ॥
 पदैश्चतुर्भिः पद्मं स्यान्मध्ये तत्परितः पुनः ।
 वीथीश्चतस्रः कुर्वीत मण्डलान्तावसानिकाः ॥
 दिग्गन्तेषु चतुष्केषु पङ्कजानि समालिखेत् ।
 विदिग्गतचतुष्काणि भित्त्वा षोडशधा सुधीः ॥
 मार्जयेत् स्वस्तिकाकारान्* श्वेतपीतारुणासितैः ।
 रजोभिः पूरयेत्तानि स्वस्तिकानि शिवादितः ॥
 प्राक्प्रोक्तेनैव मार्गेण शेषमन्यत्समापयेत् ।
 नवनाभमिदं प्रोक्तं मण्डलं सर्वसिद्धिदम् ॥
 पञ्चाङ्गं मण्डलं प्रोक्तमेतत्स्वस्तिकवर्जितम् ।
 दीक्षायां देवयज्ञे च मण्डलानां चतुष्टयम् ।
 सर्वतन्त्रानुसारेण प्रोक्तं सर्वसमृद्धिदम् ॥
 इति शारदातिलके सर्वतोभद्रादिमण्डलप्रकारः ।

अथ स्कन्दपुराणोक्तं सर्व्वतोभद्रम् ।

प्रागुदीच्यां गता रेखाः कुर्थादेकोनविंशतिम् ।

खण्डेन्दुस्त्रिपदा कोणे पञ्चपादा तु शृङ्खला ॥

एकादशपदा वल्लरी नवभिः पार्श्वभद्रकम् ।

चतुर्विंशत्यदा वापी परिधिर्विंशता पदैः ॥

मध्ये षोडशभिः कोष्ठैः पद्ममष्टदलं स्मृतम् ।

शितेन्दुः शृङ्खला कृष्णा वल्ली नीलेन पूरयेत् ॥

भद्राऽरुणासिता वापी कर्णिका पीतवर्णिका ।

गौरा कृष्णा तथा नीला रक्ता पीता तथैव च ॥

इमानि पञ्चवर्णानि चन्द्रादिक्रमतो न्यसेत् ।

परिधित्रयसंयुक्तं बाह्ये सत्त्वरजोऽसितैः ॥

अथ मण्डलदेवताः कथ्यन्ते । सङ्ग्रहे ।

ब्रह्मस्थानं श्रुतं मध्ये सोमस्तस्योत्तरे भवेत् ।

ईशान्यामीश्वरः प्रोक्त इन्द्रं पूर्वं प्रपूजयेत् ॥

आग्नेय्यामग्निमावाह्य दक्षिणस्यां यमं यजेत् ।

नैऋत्यां निऋतिः प्रोक्तः प्रतीच्यां वरुणं यजेत् ॥

वायव्यां चैव वायुञ्च सोमं चैवोत्तरे यजेत्* ।

ईशो धाता भगः पूषा मित्रोऽथ वरुणो यमः ॥

अंशुर्विवस्वांस्त्वष्टा च विष्णुर्वसव एव च ।

इन्द्रादित्यौ च सोमश्च कुजज्ञगुरुभार्गवाः ॥

शनी राहुः केतुरग्निः पूर्व* परिधिदेवताः ।
 ऋतुः सत्यो वसुर्दक्षः कालः कामोऽनिलोऽनलः ॥
 अङ्गिराः पुलहश्चैव क्रतुः प्राचेतसस्तथा ।
 वशिष्ठश्च भृगुश्चैव तथा नारद एव च ॥
 एतांश्च देवताश्चैव दक्षिणे पंक्तिदेवताः ।
 ब्राह्मी माहेश्वरी चैव कौमारी वैष्णवी तथा ॥
 माहेंद्री चैव चासुण्डा वरुणः सरितां पतिः ।
 इक्ष्वाकुः सुरोदश्च दध्योदो गुडसागरः ॥
 घृतोदः क्षीरसिन्धुश्च पश्चिमे पंक्तिदेवताः ।
 आपो ध्रुवश्च सोमश्च ध्रुवश्चैवानिलोऽनलः ॥
 अजैकपादहिर्ब्रह्मो विरूपाक्षोऽथ रैवतः ।
 प्रत्यूषश्च प्रभासश्च कुवेरश्चैव देवताः ॥
 एता उत्तरतः पूज्याः सर्वतोभद्रदेवताः ।
 इन्द्राग्निमध्ये स्थाने च अश्विनौ परिपूजयेत् ॥
 आग्नेययमयोर्मध्ये विश्वेदेवाः सपैतृकाः ।
 यमनैर्ऋतयोर्मध्ये सप्त यक्षांश्च पूजयेत् ॥
 नैर्ऋतवरुणयोर्मध्ये भूतनागांश्च† पूजयेत् ।
 वरुणवायव्ययोर्मध्ये गन्धर्वाप्सरसस्तथा ।
 वायव्यसोमयोर्मध्ये वसवोऽष्टौ तु कारयेत् ॥

* पूर्व इत्यपि ख-पुस्तके पाठः ।

† भूतनागांश्च इत्यपि क-पुस्तके पाठः ।

सोमस्येशानमध्ये च रुद्रानेकादशान् यजेत् ।
 ईशानस्येन्द्रमध्ये तु आदित्यान्वादशैव तु ॥
 स्वयम्भूसोमयोर्मध्ये महादेवं प्रपूजयेत् ।
 स्कन्दं नन्दीश्वरञ्चैव तत्रैव च प्रपूजयेत् ॥
 द्रुहिणेशानयोर्मध्ये दत्तादीन् सप्त पूजयेत् ।
 परमेष्ठीन्द्रयोर्मध्ये दुर्गां विशुञ्च पूजयेत् ॥
 द्रुहिणाग्नेययोर्मध्ये स्वधां वै तत्र संयजेत् ।
 ब्रह्मणः पादमूले तु पृथिवीं तत्र पूजयेत् ॥
 विरिञ्चियमयोर्मध्ये मृत्युं रोगांश्च पूजयेत् ।
 ब्रह्मनैर्ऋतयोर्मध्ये पूजयेच्च गणाधिपम् ॥
 ब्रह्मवायव्ययोर्मध्ये मरुतस्तत्र पूजयेत् ।
 विरिञ्चिपाशिनोर्मध्ये अपां स्थानं विदुर्बुधाः ॥
 गङ्गा गोदावरी कृष्णा यमुना च सरस्वती ।
 तापी च नर्मदा चैव यजेत्तत्रैव सप्तकम् ॥
 लवणक्ष्मादिकान् सप्त सागरांस्तत्र वै यजेत् ।
 कर्णिकोपरि मेरुः स्यात्सत्ये परिधिकं ततः* ॥
 सोमादिसन्निधौ चैव आयुधानि क्रमेण तु ।
 गदां त्रिशूलं वज्रञ्च शक्तिदण्डासिपाशकम् ॥
 अङ्गुशञ्चैव तद्वाह्ये उत्तरादिक्रमेण तु ।
 गीतमोऽथ भरद्वाजो विश्वामित्रोऽथ कश्यपः ॥
 जमदग्निर्वशिष्ठश्च अत्रिश्चैवाथ सप्तमः ।

अतन्वत्यष्टमी चैव प्रयष्टव्या अथान्तिमे* ॥
 परिधौ प्राक्क्रमेणैव ऐन्द्राद्याश्चैव मातरः ।
 मण्डलस्य वह्निर्देशे पूर्व्यादिक्रमयोगतः ॥
 मध्ये सूर्य्यं प्रतिष्ठाप्य सोमादिग्रहकान् यजेत् ।
 स्थाप्यैवं दैवताः सर्वाः सम्पूज्य च यथाविधि ॥
 कुण्डे वा स्थण्डिले वाग्निं प्रतिष्ठाप्याथ होमयेत् ।
 तिलाज्यैर्देशसंख्याका आहुतीः प्रतिदैवतम् ॥
 क्षीरौदनं ब्रह्मणे तु इन्द्रादीनां यथाविधि ।
 बलिं दद्यात्प्रयत्नेन यथालाभं विचक्षणः ॥
 एवं मण्डलदेवांश्च पूजयेन्मण्डले शुभे ।
 तस्य देवाः प्रसीदन्ति कृतं कर्म शुभावहम् ॥
 अनिष्टा मण्डले देवान् कर्म शान्तिकपौष्टिकम् ।
 यः करोति स दुर्मन्धा मोघं तत्तस्य चेष्टितम् ॥
 इति सर्वतोभद्रादिमण्डलविधानम् ।

अथ स्त्रीसम्बन्धीनि विधानानि उच्यन्ते ।

तत्रादावपुष्पवतीत्वहरं विधानम् ।

मदनमहार्णवे पितामहः ।

क्षुत्पिपासातुरं नारी भर्तारमवमत्य या ।

मिष्टान्नं स्वयमश्नाति तेनापुष्पवती भवेत् ॥

* अथालरे इति ग-पुस्तके पाठः ।

तस्याः शान्तिं प्रवक्ष्यामि सविधानं द्विजोत्तम ।

पायसं जुहुयात्तत्र मधुसर्पिःसमन्वितम्* ।

अष्टोत्तरसहस्रं वा शतमष्टोत्तरं तु वा ॥

दुर्गां सम्पूजनीयात्र नवग्रहपुरःसरम् ।

मिथुनानि च पञ्चाशद्भोजयेन्निष्टमन्नकम् ।

दद्यात्सौभाग्यवस्तूनि तेभ्यः शक्त्यनुसारतः ॥

द्रक्ष्वस्तवराजञ्च हरिद्राक्षैव धान्यकम् ।

विकारवच्च गोक्षीरं कुसुमं कुसुमं तथा ।

लवणञ्चाष्टमं ह्येतत्सौभाग्याष्टकमुच्यते ॥

तवराजं सौभाग्यकरं सुवर्णद्रावकं द्रव्यं, कर्पूरं शर्करा वा ।

विकारवद्गोक्षीरमामिक्षा दधि वा । एवं कृते विधाने तु चेद्रजो-
दर्शनाभावस्तदा शक्त्यनुसारेण कर्मणामावृत्तिः कार्या ।

इति अपुष्पवतीत्वहरविधानम् ।

प्राग्रजोदर्शनात्पत्नीं नेयाङ्गत्वा पतत्यधः ।

व्यर्थीकारेण शुक्रस्य ब्रह्महत्यामवाप्नुयात् ॥

इति प्रयोगपारिजातेऽभिहितत्वादवश्यं रजोदर्शनार्थं कर्म
कर्त्तव्यमिति भावः ।

* समर्चितमिति क-पुस्तके पाठः ।

अथ प्रथमरजोदर्शनविधानम् ।

तत्रादौ शुभाशुभनिरीक्षणम् । वराहसंहितायाम् ।

प्रथमर्त्तौ द्वितीये वा शुभाशुभनिरीक्षणम् ।

कर्त्तव्यं ज्ञातिभिः सम्यग्धर्मशास्त्रविधानतः ॥

अथ वस्त्रफलम् ।

शुभाय श्वेतवस्त्राख्या रोगिणी रक्तवाससा ।
नीलाम्बरधरा नारी विधवा जायते ध्रुवम् ॥
भोगिनी पीतवस्त्रा च दृढवस्त्रा पतिव्रता ।
दुर्भगा ग्रीष्मवस्त्रा च सुभगा क्षीमवस्त्रिणी ॥
आलोहिते भवेद्देश्या श्वेतवर्णे च पुत्त्रिणी ।
कृष्णे च विधवा नारी रजस्येतत्तु लक्षणम् ॥
जटा संवत्सरार्द्धेन मासे पक्षे तथा खलु ।
रजस्तु दृश्यते स्त्रीणां सर्वदैवाशुभावहम् ॥

अथ तिथिफलम् ।

वैधव्यदं प्रतिपदि द्वितीया पुत्त्रवर्द्धिनी ।
सौभाग्यदा तृतीया च चतुर्थी सुखनाशिनी ॥
पञ्चमी सुभगा चैव षष्ठी सम्पत्तिनाशिनी ।
सप्तमी धननाशाय पुत्त्रदा सौख्यदाऽष्टमी ॥
नवमी लेशदा स्त्रीणां दशमी च सुखप्रदा ।
एकादश्यर्थनाशाय द्वादशी रतिवर्द्धिनी ॥

त्रयोदशी शुभा ज्ञेया दुर्भगा च चतुर्दशी ।

पौर्णमासी त्वमावास्या दुःखरोगविवर्द्धिनी ॥

अथ मासफलम् । तत्रैव ।

चैत्रे मासि विशेषेण वैधव्यं लभते ध्रुवम् ।

वैशाखे बहुपुत्राढ्या ज्यैष्ठे रोगावृता भवेत् ॥

आषाढे ह्यप्रजा प्रोक्ता श्रावणे धनिनी भवेत् ।

भाद्रे तु दुर्भगा क्लीवा ह्याश्विने च यशस्विनी* ॥

कार्तिके निर्धना बाला मार्गशीर्षे बहुप्रजा ।

पौषे स्यात्पुंश्वली नारी माघे पुत्रसुखान्विता ।

फाल्गुने सर्वसम्पन्ना प्रथमर्तौ फलं स्मृतम् ॥

अथ वारफलम् ।

आदित्ये विधवा नारी सोमे दैन्यमवाप्नुयात् ।

मङ्गले चात्मघाताय बुधे च धनिनी भवेत् ॥

गुरौ च भर्तृसुखदा कन्यापुत्रप्रसूर्मृगौ ।

पौश्वल्यकारणं मन्दे म्रियते भर्तृरग्रतः ॥

अन्यत्र अन्यथापि ।

रोगी पतिव्रता दुःखी पुत्रिणी भोगभागिनी ।

पतिव्रता क्लेशभागी सूर्यवारादिषु क्रमात् ॥

अथ वेलाफलम् ।

प्रातःकाले रजः स्त्रीणां प्रथमं शोकवर्द्धनम् ।

सङ्गवे सुखसम्पत्तिर्मध्याह्ने धनसन्ततिः ॥

* तपस्विनीत्यपि ख-पुष्पके पाठः ।

अपराह्णे धनावाप्तिः सायाह्णे मध्यमं फलम् ।

पूर्वरात्रे सुखायालं मध्यरात्रे धनक्षयः ।

अपरात्रेऽर्थनाशाय प्रथमर्तुफलं स्मृतम् ॥

अथ स्थानफलम् ।

गृहमध्ये सुखावाप्तिर्गृहद्वारे वियोगिनी ।

शय्यायां सुखदा भूमावनेकापत्यसन्ततिः ॥

अथ द्रष्टृफलम् ।

पुरन्ध्रा दृश्यते यत्तु रजः स्त्रीणां सुखाय तत् ।

विश्वस्तया तु यदृष्टं रजो वैधव्यदं स्मृतम् ॥

रजः पश्यति चेत्कन्या पुमान् वा तत्सुखं भवेत् ।

स्वयं दृष्टं तथा स्त्रीणामात्मघाताय कल्पते ॥

पितुर्गेहे रजो दैन्यं विदधाति पितुः कुले ।

देवस्थाने पितृस्थाने धनस्थानेऽन्यवेश्मनि ।

मार्गे भर्तृवियोगे च चण्डालाद्ये स्मृतप्रजा ॥

विश्वस्तया विधवया ।

अथ नक्षत्रफलम् ।

अश्विनी सुखदा स्त्रीणां भरणी कामवर्द्धिनी ।

कृत्तिका दैन्यदा ज्ञेया रोहिणी सुखदा भवेत् ॥

मृगशु कामभोगाय सुखदं रुद्रदैवतम् ।

आदित्यर्क्षं सुखं दद्याद्भुवभं सुखवर्द्धनम् ॥

अश्लेषा सुखनाशाय हस्तः पुत्रविवर्द्धनः ।

चित्रा चित्रतनुं नारीं कुरुते नात्र संशयः ॥

स्वाती शुभाय नारीणां विशाखा सुखनाशिनी ।
 अनुराधार्थभोगाय ज्येष्ठा भर्तृवियोगदा ॥
 शुभदा चाशुभं मूलं पूर्वाषाढार्थनाशिनी ।
 सुखदा चोत्तराषाढा श्रवणः सुखवर्द्धनः ॥
 धनिष्ठापञ्चकं स्त्रीणां प्रथमर्तौ सुखप्रदम् ।
 तिथिरैकगुणा प्रोक्ता नक्षत्रञ्च चतुर्गुणम् ॥
 वारः षष्ठगुणो ज्ञेयो मासश्चाष्टगुणः स्मृतः ।
 वस्त्रं दशगुणं विद्यादर्शनञ्च ततोऽधिकम् ॥
 अशुभञ्चेद्रजः स्त्रीणां प्रथमर्तौ हि दृश्यते ।
 विधानं तत्र कर्त्तव्यमरिष्टघ्नं विशेषतः ॥ इति ।

अथ ऋतुस्वरूपम् ।

नाभीमूले स्थितं पुष्पं चतुर्दलसमन्वितम् ।
 तस्मिन् सर्वाश्च दधते गर्भसम्भवकारणम् ॥
 अधोमुखं स्थितं स्त्रीणां तद्वात्ये मुकुलीकृतम् ।
 बाल्यात्परवयःप्राप्तौ मुकुलं विकसद्भवेत् ॥
 उत्फुल्लं कुसुमं स्त्रीणां स्वभावेन स्रवेद्रजः ।
 तदाप्रभृति सर्वासां मासि मासि ऋतुर्भवेत् ॥

अथ योगादिफलम् ।

परिचक्ष्य तु पूर्वार्द्धे व्यतीपाते च वैष्टुती ।
 सन्ध्यासूपप्लवे* विध्यामशुभं प्रथमार्त्तवम् ॥

विष्टिर्भद्रेत्यर्थः ।

अन्यत्रापि ।

अमासंक्रान्तिविध्यादौ व्यतीपाते च वैधृती ।
 परिघस्य तु पूर्वार्द्धे षट् च* गण्डातिगण्डयोः ॥
 व्याघाते नव शूले तु नाड्यः पञ्च चतुर्दश† ।
 वैधव्यमर्थहानिञ्च सुतनाशं महद्भयम् ॥
 वैधव्यं शत्रुवृद्धिञ्च दारिद्र्यं क्षीणजीवनम् ।
 तेजोहानिं समायाति एषु पुष्पवती क्रमात् ॥

अथ राशिफलम् ।

मेषे सव्यभिचारा स्यादृषभे परभोगिनी ।
 मिथुने धनभोगाढ्या कर्कटे व्यभिचारिणी ॥
 पुष्याढ्या सिंहराशौ तु कन्यायां श्रीमती तथा ।
 विलक्षणा तुलायान्तु वृश्चिके तु पतिव्रता ॥
 दुश्चारिणी च धनुषि तथा चाप्रियवादिनी ।
 मकरे मानहीना च कुम्भे निर्धनबन्धिता ।
 मीने विलक्षणे लग्ने ग्रहसंस्था विवाहवत् ॥

अथ लग्नफलम् । नारसिंहीये ।

लग्नस्य सप्तमे स्थाने सूर्यो वैधव्यकारणम् ।
 पुत्रहानिकरस्वारो बुधः सत्पुत्रदो भवेत् ॥

आरो मङ्गल इत्यर्थः ।

* षट् षड्विंशति क-पुस्तके पाठः ।

† पञ्चचतुर्दशे इति ख-पुस्तके पाठः ।

बृहस्पतिर्धनायुष्यं शुक्रः सापत्न्यकारकः ।

शनैश्चरे च बन्ध्या स्याद्राहौ तु मरणं ध्रुवम् ॥

अथ गुरुशुक्रोदयफलम् ।

आयुः श्रीः प्रीतिरारोग्यमुदिते गुरुभार्गवे ।

मन्दोदये विरोधः स्यात्क्षेशः स्यात्तामसोदये ॥

तामसो राहुरित्यर्थः ।

अन्यच्च ।

सम्भार्जनीकाष्ठतृणाग्निशूर्पान्

हस्ते दधाना कुलटा तदा स्यात् ।

तत्पुत्रोपभोगे तपसि स्थिता चेद्-

दृष्टं रजो भाग्यवती तदा स्यात् ॥

इत्यादि सर्व्वं ज्योतिःशास्त्रतोऽवगन्तव्यम् ।

अथ प्रथमर्त्तौ मङ्गलाचारः ।

प्रयोगपारिजाते स्मृतिचन्द्रिकायाम् ।

प्रथमर्त्तौ तु पुष्पिण्याः पतिपुत्रवतीस्त्रियाः ।

अक्षतैरासनं कुर्यात्तस्मिंस्तामुपवेशयेत् ॥

हरिद्रागन्धपुष्पादीन्दद्यात्ताम्बूलकं स्रजम् ।

आशिषो वाचयेयुस्ताः पतिपुत्रवती भव ॥

दीपैर्नीराजनं कुर्यात्सदीपे वासयेद्बृहे ।

ताः सर्वाः पूजयेत्पश्चाद्गन्धपुष्पाक्षतादिभिः ।

लवणापूपमुद्गादि दद्यात्ताभ्यः स्वशक्तितः ॥

अन्यच्च क्रतौ दक्षः ।

आर्त्तवाभिषुता नारी नैका वैश्वमनि संविशेत् ।

न संसर्गं व्रजेत्सद्भिः स्नात्वा पापात्प्रमुच्यते ॥

अञ्जनाभ्यञ्जने स्नानं प्रवासं दन्तधावनम् ।

न कुर्यात्सार्त्तवा नारी ग्रहाणामीक्षणं तथा ।

नखानां क्लृप्तनं रज्जुतालपत्रादिवन्धनम् ॥

नेति सर्व्वत्र अनुषज्यते ।

दग्धे शरावे भुञ्जीत पेयञ्चाञ्जलिना पिबेत् ।

अथ प्रसङ्गाद्भजस्वलास्पर्शशुद्धिविधानम् ।

स्मृतिरन्नावल्यां दक्षः ।

उदक्चे वा सगोत्रे वा सवर्णे वायवा पुनः ।

तयोः स्नानं मिथः स्पर्शं पञ्चगव्यं ततः पिबेत् ॥

सवर्णे योनिसम्बन्धे सगोत्रे वा रजस्वले ।

मिथः स्पृशेदमत्या तु स्नानमात्रेण शुध्यति ॥

मत्स्यैकरात्रं नाश्रीयत्पञ्चगव्यं पिबेत्ततः ।

उदक्चयोर्यदान्योऽन्यमसम्बन्धः सवर्णयोः ॥

स्पृशेदमत्या स्नात्वा च तस्मिन्नाद्याशुचिर्भवेत् ।

मत्या तु नाद्यादाशुद्धेर्भुक्ता चेत्प्रतिवासरम् ॥

तस्मिन् स्पर्शदिने ।

उपोषणं तदा केचिदाहुस्तद्दिनसंख्यया ।
 उपवासे त्वशक्ता चेत्तत्समं दानमाचरेत् ॥
 सम्भाषितां संश्रितां वा ब्राह्मण्यौ च रजस्वले ।
 आस्नानकालान्नाश्रीतो ह्युभे मत्या मिथः क्वचित् ॥
 स्नात्वोपवासं कुर्यातां पञ्चगव्येन शुध्यतः ।
 एवमभ्यासतश्चाव्द्राप्रयश्चित्तं समाचरेत् ॥
 मत्या रजस्वलान्योऽन्यं ब्राह्मणी वृषलीं संश्रित् ।
 ब्राह्मण्याः कृच्छ्रमेकन्तु शूद्रा पादेन शुध्यति ॥

कश्यपः ।

रजस्वला सूतिका वा चाण्डालं यदि संश्रुते ।
 आस्नानकालान्नाश्रीयादतिक्लृष्टं समाचरेत् ॥
 चाण्डालं सार्त्तवा नारी संश्रुतेऽज्ञानान्तरं ।
 वाग्यता वहिरासीना स्नानकालादुपोषणम् ॥
 प्राजापत्यं चरेत्पश्चात्पञ्चगव्यं ततः पिबेत् ।
 विप्रान्हादशसंख्याकान् भोजयित्वा विशुध्यति ॥
 पुष्पिणी संश्रुतेऽन्मोहादशुद्धं वा नरं स्त्रियम् ।
 स्नानादर्वाङ्गं भुञ्जीत भुक्त्वा कृच्छ्रं समाचरेत् ॥
 सृष्टोदक्या पञ्चनखान्दिशफैकशफान्पशून् ।
 अण्डजानि च सर्वाणि नाद्यादास्नानवासरात् ॥

पराशरः ।

रजस्वला यदा सृष्टा* शुना जम्बूकरासभैः ।

पञ्चरात्रं निराहारा पञ्चगव्येन शुध्यति ॥
 जड्वन्तु दिगुणं नाभेर्वक्त्रे तु त्रिगुणं तथा ।
 चतुर्गुणं स्मृतं मूर्द्धि देशेऽन्यत्राव्रती भवेत् ॥ इति ॥

कच्छप्रकारस्तु मिताक्षरायां यथा ।

एकभक्तेन नक्तेन तथैवायाचितेन च ।

उपवासेन चैकेन पादकच्छः प्रकीर्तितः ।

यथाकथञ्चिन्निगुणः प्राजापत्योऽयमुच्यते ॥

इत्याद्युक्तस्तत्प्रकारभेदस्तु तत्रैव द्रष्टव्यः ग्रन्थबाहुल्यभिया नात्र
 लिख्यते । कच्छादिव्रतन्तु स्नानोत्तरकाले कार्यम् ।

नैमित्तिकस्नानप्रकारस्तु स्मृत्यर्थसारे ।

स्नाने नैमित्तिके प्राप्ते रजोदर्शने पाचान्तरिततोयेन
 स्नात्वाऽङ्गिः सिक्तगात्रा साङ्गोपाङ्गा वस्त्रमनिष्पीड्य अन्य-
 वस्त्रधारणं कृत्वा व्रतं चरेदिति ।

अथ शुद्धस्नानं स्मृत्यर्थसार एव यथा ।

रजस्त्रला षष्टिमृत्तिकाभिः शीघ्रं कृत्वा मलं प्रक्षाल्य
 दन्तधावनपूर्वकं सङ्गवे स्नायादिति ।

स्नानानन्तरमपि रजःस्त्रावे विशेषोऽभिधीयते ।

कात्यायनः ।

रजस्त्रला यदा नारी त्रिरात्रमशुचिर्भवेत् ।

प्रथमेऽहनि चाण्डाली द्वितीये ब्रह्मघातिनी ॥

तृतीये रजकी प्रोक्ता चतुर्थेऽहनि शुध्यति ।

भर्तुः शुद्धा चतुर्थेऽङ्गि स्नाता नारी रजस्त्रला ।

दैवे कर्मणि पित्रे च पञ्चमेऽहनि शुध्यति ॥

इत्युक्त्वाऽभिहितम् ।

रागजं रोगजञ्चैव द्रव्यजं कालजं तथा ।

यद्रागरोगद्रव्योत्थं तद्रजः* प्राह भार्गवः ।

कालजन्तु रजःसंज्ञं तस्मात्तत्रैव साऽशुचिः ॥

एषां लक्षणानि यथा ।

अर्वाक् प्रसूतेरुत्पन्नं मेदो बन्ध्याङ्गनासु यत् ।

तद्रागजमिति प्रोक्तं प्रजोद्भेदसमुद्भवम् ॥

पित्रादिदोषवैषम्यादसकृत्सम्भवर्त्तते ।

रोगजं तत्समुद्दिष्टमथ द्रव्यजमुच्यते ॥

रोगेण यद्रजः स्त्रीणामन्वहं सम्भवर्त्तते ।

नाऽशुचिः स्त्री ततस्तेन यतो वैकारिकं मलम्† ।

द्रव्यजं धातुवैषम्यहेतुद्रव्योपभोगजम् ॥ इति ।

आरभ्य चार्त्तवदिनादेकविंशतिवासरे ।

मासादूर्ध्वं रजो यत्स्यात्तत्कालजमुदाहृतम् ॥

रजस्वला यदा नारी पुनरेव रजस्वला ।

सा विंशतिदिनादूर्ध्वं तिरात्रमशुचिर्भवेत् ॥

ततः पूर्वन्तु ।

रजस्वला यदि स्नाता पुनरेव रजस्वला ।

अष्टादशदिनादर्वागशुचित्वं न विद्यते ॥

* तद्रज इत्यत्र तद्रक्तमिति ख-पुस्तके पाठः ।

† मलमित्यत्र हि तदिति क-पुस्तके पाठः ।

एकोनविंशतेरर्वांगिकाहं स्यात्ततो द्वाहम् ।

विंशत्यभ्युत्तरेषु त्रिरात्रमशुचिर्भवेत् ॥ इति ।

कश्यपस्तु ।

रजस्वला यदा नारी पुनरेव रजस्वला ।

अष्टादशाहाव्याग्वापि अशुचिः स्यात्त्रिरात्रकम् ॥

त्रयोदशदिनादूर्ध्वं रजसा युज्यते यदा ।

अष्टादशाहाव्याग्वापि त्रिरात्रमशुचिर्भवेत् ॥

एकादशे त्वहोरात्रं द्विरात्रं द्वादशेऽहनि ।

ऊर्ध्वं त्रिरात्रं विज्ञेयमिति कुण्डलिनीचोदितम् ॥

इत्यादिपरस्परविरुद्धवचनं जातिगुणवयोऽवस्थादेशभेदेन व्यवस्थापनीयम् ।

रजःकालाज्ञाने प्रजापतिराह ।

अविज्ञाते मले सा च मलवद्वसना यदि ।

कृतं गेहेषु दुष्टं* स्याच्छुद्धिस्तस्यास्त्रिरात्रतः ॥

रजःप्राप्तकालसन्देहेऽपि स एवाह ।

निःसन्देहे परिज्ञाने आर्त्तवं शुद्धिकारणम् ।

सन्देहमात्रे स्नानं स्यादित्युवाच बृहस्पतिः ॥ इति ।

अथ रात्रौ रजोदर्शने विशेषः ।

अर्द्धरात्रपर्यन्तं पूर्वदिनमित्यपरे परदिनगणना वा । ति-

भागाया रात्रेर्भागद्वयं पूर्वदिनान्तर्गतमित्यन्ये । सूर्यो-

दयावधि पूर्वदिनमित्यपरे ।

तदाह कश्यपः ।

उदिते तु यदा सूर्ये नारीणां दृश्यते रजः ।
जननं वा विपत्तिर्वा यस्याहस्तस्य शर्व्वरी ॥
अर्द्धरात्रावधिः कालः सूतकादौ विधीयते ।
रात्रिं कुर्यात्त्रिभागान्तु द्वौ भागौ पूर्व्वगामिनौ ॥
उत्तरोऽंशः प्रभातेन युज्यते सूतसूतके ।
रात्रावेव समुत्पन्ने सूते रजसि सूतके ।
पूर्व्वमेव दिनं ग्राह्यं यावन्नाभ्युदितो रविः ॥ इति ।

अत्रापि देशाचारादिना व्यवस्था द्रष्टव्या ।

अथ रजस्वलाया ज्वरादिरोगसम्भवे शुद्धिविधानम् ।

स्मृत्यर्थसारे ।

रजस्वलां ज्वरितां चतुर्थेऽहनि सचेलमवगाह्य आचम्य
दशकृत्वो द्वादशकृत्वो वा अन्या तां सृष्ट्वा आचामेदिति ।

उशना अपि ।

ज्वराभिभूता या नारी रजसापि परिप्लुता ।
कथं तस्या भवेच्छौचं शुद्धिः स्वात्केन कर्मणा ॥
चतुर्थेऽहनि सम्प्राप्ते सृष्टेदन्या तु तां स्त्रियम् ।
सा सचेलोऽवगाह्यापः स्नात्वा स्नात्वा पुनः सृष्टेत् ॥
दशद्वादशकृत्वो वा आचामेच्च पुनः पुनः ।
अन्ते च वाससां त्यागस्ततः शुद्धा भवेत्तु सा ॥
दद्याच्छक्त्या ततो दानं पुण्याहेन विशुध्यति ।
आतुराणान्तु सर्वासामेवं शुद्धिर्विधीयते ॥ इति ।

अथोदक्यासृष्टानां चेतनानां सचेलं स्नानम्, अचेतनपीठादीनान्तु
प्रक्षालनम् । तत्र उदक्यादिसृष्टाचेतनस्पर्शे आचमनम् ।

उदक्याऽशुचिभिः स्नायात्संस्मृष्टस्तरूपसृष्टेत्
इति याज्ञवल्क्यस्मरणात् । उदक्यादिसृष्टचेतनस्पर्शे तु द्वितीय-
स्यापि स्नानमेव ।

यथाह मनुः ।

दिवाकीर्त्तिमुदक्याञ्च पतितं सूतिकां तथा ।

शवं तत्स्पर्शिनञ्चैव सृष्ट्वा स्नानेन शुध्यति ॥

तृतीयस्य तु आचमनम् । यथाह संवर्त्तः ।

तत्स्पर्शिनं सृष्टेदयस्तु स्नानं तस्य विधीयते ।

ऊर्ध्वमाचमनं प्रोक्तं द्रव्याणां प्रोक्षणं तथा ॥ इति ।

एतदमतिविषयम् । बुद्धिपूर्वस्पर्शे तु तृतीयस्यापि स्नानमेव ।

पतितचाण्डालसूतिकोदक्याशवस्पर्शितत्स्पर्शुपस्पर्शे सचेल-
मुपस्पर्शनाच्छुद्ध्येदिति गौतमस्मरणात् ।

चतुर्थस्य त्वाचमनम् । यथाह देवलः ।

उपसृष्ट्याशुचिसृष्टं तृतीयञ्चापि मानवः ।

हस्ती पादौ च तोयेन प्रक्षाल्याचम्य शुध्यति ॥

अशुद्धस्य उदक्यादिस्पर्शे तु देवलः ।

अशुद्धाग्नयमप्येतानशुद्धस्तु यदि सृष्टेत् ।

स शुध्यत्युपवासेन तथा कच्छ्रेण वा पुनः ।

श्वादिस्पर्शे तूपवासः कच्छस्तु श्वपचादिके ॥

इति स्मरणात् ।

एवं प्रासङ्गिकं परिसमाप्य प्रकृतमुच्यते ।

विष्णुधर्मोत्तरे ।

पञ्चमे दिवसे स्नात्वा द्वाभ्यामप्यथ मङ्गलैः ।

द्वाभ्यां दम्पतिभ्यामित्यर्थः ।

उष्णैश्च वारिभिः श्रेष्ठैः पञ्चपल्लवसंयुतैः ।

तिलकल्केन शुद्धेन शुभकल्केन वै पुनः ॥

आङ्गिकञ्च विधिङ्गत्वा विधानं नूनमाचरेत् ।

शुभाचारसमायुक्तः श्रद्धया परया युतः ॥

स्थण्डिलन्तु ततः कृत्वा स्वस्ति वाचं दिजोत्तमैः ।

अग्निप्रतिष्ठापूर्वन्तु हवनं तत्र कारयेत् ॥

अष्टोत्तरसहस्रञ्च जुहुयात्तिलसर्पिषा ।

प्रधानं पायसं प्रोक्तं सष्टतञ्च सशर्करम् ॥

आकृष्णेनेति* मन्त्रेण मूर्धानं†मिति वा पुनः ।

सूर्यसूक्तं‡ जपेद्दिवान्विष्णुसूक्तं§ तथैव च ॥

* मन्त्रोऽयं ३१ पृष्ठे प्रदर्शितः ।

† मूर्धानं दिवो अरतिं पृथिव्या वैश्वानरस्यत आजातमग्निम् ।

कविं ससाजमतिथिं जनानामासन्ना पाचञ्जनयन्त देवाः ॥

(३३ अ. ८ म. यजुः ।)

‡ उदु त्वं जातवेदसं देवं वहन्ति कीतवः । दृष्टे विश्वाय सूर्यम् ॥

अपत्ये तामवो यथा नक्षत्राय त्वक्तुभिः । सूराय विश्वचक्षसे ॥

इत्यादिकस्य वेदीयब्रह्मकर्माणि ३३ पत्रस्य पूर्वपृष्ठे स्युः ।

§ विष्णोस्तुक्तं वीथ्याणि प्रवीचं यः पाथिवाणि विममे रजांसि ।

यो अस्त्रभायदुत्तरं सधस्यं विचक्रमाणस्त्रेधीरुगायः ॥

इत्यादिकस्य वेदीयब्रह्मकर्माणि ३५ पत्रस्य परपृष्ठे स्युः ।

सूर्यपूजापूर्वकञ्च कुसुमैः करवीरकैः ।
 सुरक्षैर्गुग्गुलुर्देयो धूपार्थं दीप एव च ॥
 वज्रैरुत्तरतो विद्वान् स्थापयेत्कदलीं शुभाम् ।
 हेम्नः पञ्चपलाङ्गाञ्च पलस्यापि सुलक्ष्णाम् ॥
 पलाङ्गेन तदर्धेन तदर्द्धार्धेन वा पुनः ।
 सुस्तम्भां पञ्चपत्राङ्गां कदलैश्च विराजिताम् ॥
 राशौ कृतप्रतिष्ठान्तु तण्डुलानां नृपोत्तम ।
 तण्डुलानां परीमाणमाङ्कानां चतुष्टयम् ॥
 दद्यात्तां विप्रवर्याय सवस्त्राञ्च सदक्षिणाम् ।
 अलङ्कृताय विदुषे श्रोत्रियाय कुटुम्बिने ॥

दानमन्त्रो यथा ।

सुपत्रे सुभगे देवि रम्भो भास्करवत्समे ।
 रक्ष मां रजसो दोषाद्दुष्टस्यास्य विगर्हितात् ॥
 दानेन तव देवेशः सविता सप्तवाहनः ।
 प्रीतो भवतु मे सद्यो दोषं हरतु दुष्टजम् ॥

अथ आचार्यप्रार्थनामन्त्रः ।

आचार्ये त्वं महाभाग रजोदोषं विनाशय ।
 दानस्यास्य प्रभावेण रजोदोषाच्च पाहि माम् ।
 आचार्यं पूजयेद्भक्त्या वस्त्रैर्गन्धैश्च तोषणैः* ॥

ततो वंशपात्रदानम् ।

गोधूमेः पूरयेद्वंशपानं पुष्पफलान्वितम् ।
ताम्बूलैस्ताडपत्रैश्च सौभाग्यद्रव्यसंयुतम् ॥

तद्दानमन्वो यथा ।

अरिष्टविनिवृत्त्यर्थमात्मवंशाभिवृद्धये ।
रजोदोषापनुत्त्यर्थं सौभाग्यं देहि मे सदा ॥ इति ।
ततोऽभिषेचनं कार्यं दम्पत्योश्च विशेषतः ।
वेदविद्भ्यो धनं देयं यथाशक्त्या च तर्पणम् ॥
यस्मिन्वाससि तद्वटं रजो दुष्टं भयावहम् ।
तद्दासो यत्नतस्त्याज्यं ततः शान्तिकरं भवेत् ॥
पुत्रपौत्रादिसंयुक्तो धनधान्यसुतान्वितः ।
पत्न्या सह चिरं जीवेज्जीववत्सा च* मोदते ॥
इति विष्णुधर्मोत्तरे रजोदर्शनशान्तिविधानं समाप्तम् ।

अथ शौनकोक्तम् ।

आर्त्तवानान्तु नारीणां शान्तिं वक्ष्यामि शौनकः ।
तिथिवारर्चयोगेभ्यो लग्नसङ्ग्रहसप्तमात् ॥
ग्रहेभ्यो दुःस्थितेभ्यश्च तत्तद्दोषक्षयाय च ।
अन्नपुत्रादिलाभाय दम्पत्योरभिवृद्धये ॥
पञ्चमेऽङ्गि चतुर्थे वा ग्रहातिथ्यपुरस्सरम् ।
तस्मिन्नहनि कर्त्तव्यमृतुहोमं विधानतः ॥
आचार्यं वरयेत्प्राज्ञं भुवनेश्वर्यनुष्ठितम् ।
होमार्थञ्च जपार्थञ्च वरयेद्वत्विजो बहून् ॥

* जीववत्सवेति प्राठी युक्तः । वसेति पाठे सत्यध्याहार्यम् ।

यजमानो द्विजैः सार्द्धं शान्तिहीमं समाचरेत् ।
 गृहादीशानदिग्भागे देवतापूजनाय च ॥
 द्रोणप्रमाणधान्येन व्रीहिराशित्रयं भवेत् ।
 कुम्भत्रयं न्यसेद्राशौ तन्तुवस्त्रादिवेष्टितम् ॥
 पूरयेत्तीर्थसलिलैः प्रतिकुम्भं पृथक् पृथक् ।
 सूक्तेनाथ नवर्चेन* प्रसुव आपो† इत्यथ ॥
 ऋचापः‡ प्रयतस्तद्विज्ञायत्या च ततः पुनः ।
 मध्येकुम्भं क्षिपेद्धान्यमौषधानि च हेम च ॥
 ततश्च पञ्चरत्नानि गन्धपुष्पाक्षतादिकान् ।
 औषधानि च वक्ष्यन्ते मुनिभिः शान्तिकारणात् ॥
 औडुम्बरं कुशा दूर्वा राजीववक्रविल्वकाः ।
 विष्णुक्रान्ताथ तुलसी वर्हिषं शङ्खपुष्पिका ॥

* नवर्चमुक्तं यथा—आपो द्विष्टा मयी भुवः । ता न ऊर्ज्ये दधात नः । नहि
 रणाय चक्षसे । ओं यो वः शिवतमी रसः । तस्य भाजयतेह नः । ऊषतीरिव
 मातरः । तस्मा अरं गमाम वः । यस्य क्षयाय जिवन्थ । ओं आपो जनयथा च नः ।

(११ अ. ५० म. धनुः ।)

† प्रसुव आपो महिमानमुत्तमं कारुर्वो चाति सद्ने विवस्वतः ।
 प्रसप्त सप्त वेधा द्वि चक्रतुः प्रस्तत्वरौणामतिसिन्धुरीजसा ॥

(१० म. ७५ सू. ऋक् ।)

‡ आपः पुनन्तु पृथिवीं पृथ्वीं पूता पुनातु माम् ।
 पुनन्तु ब्रह्मणस्पतिर्ब्रह्म पूता पुनातु माम् ॥
 यदुच्छिष्टमभोज्यस्य यदा दुश्चरितं मम ।
 सर्वं पुनन्तु मामापो असताञ्च प्रतिगृह्णन् स्वाहा ॥

शतावर्यश्च गन्धा च निर्गुण्डी सर्षपद्वयम् ।
 अपामार्गः पलाशश्च पनसो जीवकस्तथा ॥
 प्रियङ्गवश्च गोधूमा ब्रीहयोऽश्वत्थ एव च ।
 क्षीरञ्च दधिसन्निभं पद्मपत्रं तथोत्पलम् ॥
 कुरण्टकत्रयं गुञ्जा वचाभद्रकमुस्तकाः ।
 हात्रिंशदौषधानीह यथासम्भवमाहरेत् ॥
 गजाश्वरथ्यावल्मीकसङ्गमाद्भृदगोकुलात् ।
 राजद्वारप्रवेशाच्च मृदमानीय निक्षिपेत् ॥
 कुम्भस्थापनमित्याद्यास्तत्तन्मन्त्रेण कारयेत् ।
 मृत्तिकाञ्चौषधादीनि मन्त्रेण प्रक्षिपेत्क्रमात् ॥
 कुम्भोपरि न्यसेत्पात्रं कांस्यं वा ताम्रमेव वा ।
 मृन्मयं वेणुपात्रं वा स्वस्व*वित्तानुसारतः ॥
 पात्रोपरि न्यसेद्वस्त्रं प्रतिमां भुवनेश्वरीम् ।
 तन्मूल्यं वा न्यसेत्तत्र इन्द्राणीञ्च पुरन्दरम् ॥
 आचार्यः पूजयेद्देवीमङ्गाद्यावरणानि च ।
 अन्यो वा पूजनं कुर्याद्जायत्या मन्त्रसारया ॥
 इन्द्राणीं पूजयेद्देवीमिन्द्राणीमासु नारिषु† ।
 क्रमेण पूजयेदिन्द्रमिन्द्र त्वा वृषभं वयम्‡ ॥

* स्वस्व इत्यत्र स्वयेति स्व-पुस्तके पाठः ।

† इन्द्राणीमासु नारिषु सुभगासहस्रयम् । न ह्यस्या अपरश्च न जरसा मरते
 पतिर्विश्वामादिन्द्र उत्तरः । ऋग्वेदिन्द्रमन्त्रार्थः ।

‡ ऋग्वेदसुत्तरत्र दर्शयिष्यते । ६४ पृष्ठे द्रष्टव्या ।

अनेन विधिनाचार्यः पूजयेद्देवतात्रयम् ।
 आवाहनादिसकलैरुपचारैः पृथक् पृथक् ॥
 तन्मध्ये संस्पृशन् कुम्भं मन्त्रेण भुवनेश्वरीम् ।
 जपेदाचार्य आहोमाच्छीसूक्तञ्च* जपेत्ततः ॥
 स्पृशन्वै दक्षिणं कुम्भमृत्विगेको जपेत्तथा ।
 चत्वारि रुद्रसूक्तानि† चतुर्मन्त्रान्तराणि च‡ ॥
 संस्पृशन्नुत्तरं कुम्भं भद्राशीरुद्रसंख्यया ।
 शन्न§ इन्द्राग्निसूक्तञ्च तत्रैव च स्पृशञ्जपेत् ॥
 कुम्भस्य पश्चिमे देशे शान्तिहोमं समाचरेत् ।
 अन्वाधानं ततः कुर्याद्दोमं तत्र समाचरेत् ॥
 पूर्णपात्रनिधानान्तं कृत्वाचार्यो द्विजैः सह ।
 दूर्वाभिस्तिलगोधूमैः पायसेन घृतेन च ॥

* हिरण्यवर्णां हरिणीं सुवर्णरजतप्रभाम् ।

चन्द्रां हिरण्यवीं लक्ष्मीं जातवेदीं स आवाह ॥

इत्यादिकं श्रीसूक्तम् ऋग्वेदपरिशिष्टे सृग्यम् ।

† इमा रुद्राय तवसे कपर्दिने चयवौराय प्रभरामहे मतोः ।

यथा शंससद्विपदे चतुष्पदे विश्वं पुष्टं ग्रामे अस्मिन्ननातुरम् ॥

(१६ अ. ४८ स. यजुः ।)

‡ चतुर्मन्त्रीतराणि च इति ग-पुस्तके पाठः ।

§ शन्न इन्द्राग्नी भवता मदीभिः शन्न इन्द्रापूषणा रातहव्या ।

शमिन्द्रासो मासु विताय शंथोः शन्न इन्द्रापूषणा वाजसतो ॥

ऋग्वेदिन्द्राक्तम् ।

पायसं अपयेत्तत्र सावित्रं हि हविश्च तत् ।
 कृत्वाज्यभागपर्यन्तं हविरुद्वासनादिकम्* ॥
 तिसृभिश्चैव दूर्वाभिरेकैका चाहुतिर्भवेत् ।
 आभिर्मन्त्रप्रयुक्ताभिर्गायत्र्या जुहुयात्क्रमात् ॥
 अष्टोत्तरसहस्रन्तु शतमष्टोत्तरन्तु वा ।
 तिलमिश्रैश्च गोधूमैर्द्रव्येणाज्याहुतीर्हुनेत् ॥
 जुहुयात्पायसेनैव आज्येनैव हुनेत्क्रमात् ।
 हविश्चतुष्टयेनैव प्रत्येकं समसंख्यया ॥
 गायत्र्यैव तु होतव्यं हविरत्र चतुष्टयम् ।
 ततः स्विष्टिक्कृतं हुत्वा रज्जुप्रहरणं तथा ॥
 अयाश्चेत्यादिभिर्† हुत्वा समुद्रादूर्ध्विसूक्ततः‡ ।
 सन्ततामाज्यधारान्तां पूर्णाहुतिमथाचरेत् ॥
 परिषेचनपर्यन्तं होमशेषं समापयेत् ।
 सहौषधिस्थितैस्तत्र प्रतिकुम्भस्थितोदकैः ॥
 ऋतुमत्याः स्त्रियाः शान्त्यै दम्पतिभ्यां सुखाय च ।
 अथाभिषेकमन्त्राश्च प्रोच्यन्ते शीनकादिभिः ॥

* हविरुद्वासनादिकमिति ख-पुस्तके पाठः ।

† अयाश्चाग्ने स्यनभिश्चक्षीश्च सत्यमित्त्व मया असि । अयासा वयसा कृती यासन्
 हव्यसूहिषे या नो धेहि मेषजं स्वाहा । इत्यादयो मन्त्रा ऋग्वेदीयब्रह्मकर्म्मणि ऋग्याः ।

‡ समुद्रादूर्ध्विसंधुसा । उदारदुपांशु नासमस्यतत्वमानट् । घृतस्य नाम शुद्धं यदस्ति
 जिह्वा देवानामस्यतस्य नाभिः । (१७ अ. ८६ म. यजुः ।)

आपो हि छेति* नवभिः सूक्तेन च ततः परम् ।

इन्द्र आसां† त्वचेनैव पावमान्यैः‡ क्रमेण तु ॥

उभयं शृणवच्च नः§ स्वस्तिदा विश॥ एकया ।

त्राश्वकेन॥ च मन्वेण जातवेदसः** एकया ॥

समुद्रज्येष्ठा†† इत्यादि-चतुर्भिश्च प्रसिद्धकैः ।

* आपो हि छा मयो सुव इत्यादिभिः ५८ पृष्ठे उक्ताभिः ।

† इन्द्र आसां नेता बृहस्पतिर्देविणा यज्ञः पुर एतु सोमः ।

देवसेनानामभिभजन्तीनां जयन्तीनां सरती यन्वयम् ॥

इत्यादिकास्त्रिः (१० म. १०१ सू. १ ऋक्) ।

‡ १७-२८ पृष्ठयोरुक्तैः ।

§ उभयं शृणवच्च न इन्द्री अर्वाङ्गिर्द वचः ।

सचात्था मघवा सोमपीतये धिया शविष्ठ आगमत् ॥

(८ म. ६१ सू. १ ऋक्) ।

॥ स्वस्तिदा विशस्पतिर्वृत्रह्वा विश्वधो वशी ।

बृषेन्द्रः पुर एतु नः सोमपा अभयङ्करः ॥

(१० म. १५२ सू. १ ऋक्) ।

॥ त्राश्वकं यजामहे सुगन्धिं पुष्टिवर्द्धनम् ।

ऊर्वाश्वकमिव बन्धनान्मृत्योर्मुक्षीय मामृतात् ॥

(१ अ. ६० म. यजुः ।)

** जातवेदसे सुनवाम सोममराती यती निदह्नाति वेदः ।

स नः पर्वदति दुर्गाणि विश्वा नावेव सिन्धुं दुरितात्यग्निः ॥

(१ म. ८८ सू. १ ऋक्) ।

†† समुद्रज्येष्ठाः सलिलस्य मध्यात् पुनाना यं त्यनिविशमानाः ।

इन्द्री या वज्री वषभो रराद ता आपो देवीरिह मामवन्तु ॥

इत्यादिकाश्चतस्र ऋचः (७ म. ४८ सू. १ ऋक्) ।

चायन्तामिति* मन्त्रैश्च त्रिभिश्चैव यथाक्रमम् ॥
 इदमापस्तृचेनैव† देवस्य त्वेति‡ मन्त्रतः ।
 मन्त्रेणाय तमीशानं§ त्वमग्ने रुद्र॥ इत्यथ ॥
 तमुष्टुहीति॥ मन्त्रेण पितरं भुवनस्य च ।
 या ते रुद्रेति** मन्त्रेण शिवसङ्कल्पमन्त्रतः ॥

* चायन्तामिह ऋषी देवास्त्रायन्तां मरुतां गणाः ।

चायन्तां विश्वा भूतानि यथायमरपा असत् ॥

इत्यादिमन्त्रत्रयम् ऋग्वेदीयब्रह्मकर्मणि सृग्यम् ।

† इदमापः प्रवृत्त यत्किञ्च दुरितं मयि ।

यद्वाहमभिदुद्रोह यद्वा श्रेय उतावृतम् ॥

इत्यादिकास्तिष्ठ ऋचः (१ म. १३ सू. २२ ऋक्) ।

‡ देवस्य त्वा सवितुः प्रसवेऽश्विनीर्वाहुभ्यां पूषो हस्ताभ्याम् ।

अग्रये जुष्टं गृह्णाम्यग्नीषीमाभ्यां जुष्टं गृह्णामि ॥ (१ अ. १० म. यजुः ।)

§ तमीशानं जगतस्तस्युपस्थितिं धियं जित्ममवसे ह्रमहे वयम् ।

पूषा नो यथा वेदसामसहस्रे राक्षता पायुरदव्यः स्वस्तये ॥

(२५ अ. १८ म. यजुः ।)

॥ त्वमग्ने रुद्री असुरो महोदिवस्त्वं शङ्खो मारुतं पृच ईशिषे ।

त्वं वातैररुणैर्यासि शंगयस्त्वं पूषा विधतः पासि तुलना ॥

(१ म. १ सू. ६ ऋक्) ।

॥ तमुष्टुहि यः स्त्रिषुः सुधन्वा यो विश्वस्य क्षयति भेषजस्य ।

यत्त्वामहे सौमनसाय रुद्रं नमीमिर्देवमसुरं दुवस्य ॥

(५ म. ४२ सू. ११ ऋक्) ।

** या ते रुद्र शिवा तनूः शिवा विश्वाहा भेषजी ।

शिवावृतस्य भेषजी तथा नो रुष्ट जीवसे ॥ (१६ अ. ४८ म. यजुः ।)

इन्द्र त्वा वृषभं* पञ्चमन्त्रैश्चैवाभिषेचयेत् ।
 सा च वस्त्रान्तरं धृत्वा पुनश्चोपवसेत्सती ॥
 उपवासोऽत्र समीपावस्थानम् ।

ततश्च ।

विप्रानभ्यर्च्य विधिवद्भुष्याक्षतादिभिः ।
 धेनुं पयस्विनीं दद्यादाचार्याय च भूषणैः ॥
 दक्षिणामप्यनङ्गाहं प्रदद्याद्द्रुद्रजापिने ।
 ऋत्विग्भ्यश्चापि सर्वेभ्यो दद्याद्वै दक्षिणां ततः ॥
 महाशान्तिं प्रजप्याथ विप्राशीर्वचनं ततः ।
 ब्राह्मणान् भोजयेत्पश्चाद्भुञ्जीत स्वजनैः सह ।
 तदनिष्टन्तु सकलं सद्य एव विनश्यति ॥

प्रयोगपारिजाते अत्र विशेष उक्तः ।

एवं प्रभूतदोषहरां शान्तिं कृत्वा प्रशस्ततिथ्यादिषु पुन-
 ऋतुदर्शनपर्यन्तं गमनं वर्जयेदित्युक्तं ज्योतिर्वशिष्टेन ।

प्रभूतदोषं यदि दृश्यते तत्
 पुष्पं ततः शान्तिककर्म कार्थम् ।
 विसर्जयेदेव तथैकशय्यां
 यावद्भुजोदर्शनमिष्टकाले ॥

इति शौनकीये रजस्वलाशान्तिविधानम् ।

* इन्द्र त्वा वृषभं वयं सुते सीमे इवामहे ।

स पाहि मध्वो अन्वसः ॥

इत्यादिकाः पञ्च ऋचः (३ म. ४० सू. १ ऋक्) ।

अथ जीवत्पुत्रोत्पादनम् ।

यथा शौनकीये ।

यस्या जाताः प्रमोयेरन् पुत्रा नैव भवन्ति वा ।

ऋतुकाले दिनेष्वेव दम्पती समलङ्कृतौ ॥

कृत्वाभ्युदयिकश्चाङ्गं स्त्रिवाचनपूर्वकम् ।

पूर्णपात्रनिधानान्तमुपलेपादि पूर्ववत् ॥

श्वेतायाः श्वेतवत्साया गोः क्षीरेण चरुं पचेत् ।

कृत्वाज्यभागपर्यन्तमाज्यस्योत्पवनादिकम् ॥

जुहुयात्पायसं तत्र ऋग्भिः पञ्चदशाहुतीः ।

प्रजीवेत्सूक्तपञ्चभिर्जीवपुत्रस्य पञ्चभिः ॥

नेजमेषेति* तिसृभिः सोमो धेनुचैकया† ।

* ओं नेजमेष परापत सुपुत्रः पुनरापत ।

अस्यै मे पुत्रकामायै गर्भमाधेहि यः पुमान् स्वाहा ॥ विष्णव इदम् ।

ओं यधेयं पृथिवी सन्धुत्ताना गर्भमादधे ।

एवं तं गर्भमाधेहि दशमे मासि सूतवे स्वाहा ॥ विष्णव इदम् ।

ओं विष्णोः श्रेष्ठेन रूपेण अस्यां नार्यां गवौन्याम् ।

पुमांसं पुत्रानाधेहि दशमे मासि सूतवे स्वाहा ॥ विष्णव इदम् ।

ऋग्वेदीयब्रह्मकर्षणि २०० पत्रस्य पूर्वपृष्ठे ।

† सोमो धेनुं सोमो अर्वन्तमाशुं सोमो वीरं कर्षणं ददाति ।

सादन्यं विदध्यं समेयं पितृश्रवणं धी ददाशदस्यै ॥

(१ स. ८१ सू. २०. ऋक् ।)

इहैवस्त*मृचा चैका ततः स्विष्टकृदादिकम् ॥
 अपश्यन्त्वेति† मन्त्राभ्यां होमशेषञ्च दम्पती ।
 प्राशयेत्तत आचम्य दम्पत्योर्नाभिमालभेत् ॥
 पिशङ्गभृष्टि‡मित्यूचा तावुभावभिमन्त्र च ।
 प्रायश्चित्तादिसकलहोमशेषं समापयेत् ॥
 सवत्सां दक्षिणार्थञ्च गां दद्याच्च पयस्विनीम् ।
 पुत्नार्थमाचरेद्दानं विप्रेभ्यो होमवत्स्वयम् ॥
 राव्यासु प्रथमे यामे शयीतां दभंसंस्तरे ।
 मनसा चतुर्होतारमनुद्रुत्योमिति ब्रुवन् ॥

चतुर्होतमन्त्रस्तु यथा ।

पृथिवी होता द्यौरध्वर्यूरुद्रोऽग्नीदित्यादिर्वाचस्तय इत्य-
 न्तस्तैत्तिरीये प्रसिद्धः§ ।

* इहैव सां मावियौष्ठं विश्वमायुर्व्यञ्जितम् ।

श्रीङ्गलौ पुत्नैर्नमृभिर्मोदमानौ स्वे गृहे ॥ (१० म. ८५ सू. ४२ ऋक्)

† अपश्यं त्वा मनसा चेकितानं तपसी जातं तपसी विभूतम् ।

इह प्रजामिह रायं रराणः प्रजायस्व प्रजया पुत्नकाम ॥

अपश्यं त्वा मनसा दीध्यानां स्वायां तनू ऋत्वेऽनाधमानास् ॥

उप मासुञ्चा युवतिर्वभूयाः प्रजायस्व प्रजया पुत्नकामि ॥

(१० म. १८३ सू. ११२ ऋचौ ।)

‡ पिशङ्गभृष्टिमभृषं पिशाचिमिन्द्र संमृष ॥ सर्वं रचो निर्वह्य ॥

(१ म. १३३ सू. ५ ऋक् ।)

§ पृथिवी होता द्यौरध्वर्युः रुद्रोऽग्नीत् । बृहस्पतिरुपवक्ता वाचस्पति वाचो
 दीव्यं । इत्यादिकैत्तिरीयारण्यके तृतीयप्रपाठकस्य द्वितीयानुवाके स्मृत्यः ।

उपगम्य ततः पत्नीं व्यवयाच्च यथाविधि ।

एवमुत्पादिताः पुत्रा न तुल्यन्ते कदाचन ॥

इति शौनकीये स्मृतप्रजाहरजीवत्पुत्रोत्पादनविधानम् । प्रसङ्गा-
दिदसुक्तम् ।

अथ चन्द्रसूर्यग्रहणे रजोदर्शने विधानम् ।

यथा शौनकीये ।

ग्रहणे चन्द्रसूर्यस्य प्रसूतिर्यदि जायते ।

व्याधिः पीडा तदा स्त्रीणामादौ तु ऋतुदर्शनात् ॥

इत्थं सञ्जायते यस्तु तस्य मृत्युर्न संशयः ।

व्याधिः पीडा च दारिद्र्यं शोकश्च कलहो भवेत् ॥

शान्तिं तेषां प्रवक्ष्यामि नराणां हितकाम्यया ।

यस्मिन्नृक्षे विशेषेण ग्रहणं यदि जायते ॥

एतदृक्षाभिधं रूपं सुवर्णेन प्रकल्पयेत् ।

यथाशक्त्यनुसारेण वित्तशाल्यं न कारयेत् ॥

सूर्यग्रहे सूर्यरूपं सुवर्णेन स्वशक्तितः ।

चन्द्रग्रहे चन्द्ररूपं रजतेन विशेषतः ।

राहुरूपं प्रकुर्वीत नागेनैव विचक्षणः ॥

नागिन सीसेनेत्यर्थः ।

शुचौ देशे प्रयत्नेन गोमयेन प्रलेपयेत्* ।

तस्योपरि न्यसेद्भीमान्नवं वस्त्रं सुशोभनम् ॥

* गोमयेनोपलेपयेदिति ख-पुस्तके पाठः ।

त्रयाणाञ्चैव रूपाणां स्थापनं तत्र कारयेत् ।
 रक्ताक्षतं रक्तगन्धं रक्तपुष्पाम्बराणि च ॥
 सूर्यग्रहे प्रदातव्यं सूर्यप्रीतिकराय च ।
 श्वेतवस्त्रं श्वेतमाल्यं श्वेतगन्धाक्षतादिकम् ॥
 चन्द्रग्रहे प्रदातव्यं चन्द्रप्रीतिकराय च ।
 राहवे चैव दातव्यं कृष्णपुष्पाम्बरादिकम् ॥
 दद्यान्नक्षत्रनाथाय श्वेतगन्धानुलेपनम् ।
 सूर्यं सम्पूजयेद्दीमानाकृष्णेनेति* मन्त्रतः ॥
 चन्द्रग्रहे तथा सम्यगाध्यायस्वेति† मन्त्रतः ।
 स्वर्भानोरिति‡ मन्त्रेण राहुं यत्नेन पूजयेत् ॥
 एवं सम्पूजयेद्दीमान् समिद्भिश्चार्कसम्भवैः ।
 चन्द्रग्रहे च पालाशसमिद्भिर्जुहुयाद्बुधः ॥
 दूर्वाभिर्जुहुयाद्दीमानाहोः सम्भीणनाय च ।
 समिद्भिर्ब्रह्मवृक्षीत्यैर्भेषाद्य जुहुयाद्बुधः ॥
 आज्येन चरुणा चैव तिलैश्च जुहुयात्ततः ।
 पञ्चगव्यैः पञ्चरत्नैः पञ्चत्वक्पञ्चपल्लवैः ॥
 जलैरौषधकल्कैश्च सहितैः कलसोदकैः ।
 अभिषेकं प्रकुर्वीत यजमाने प्रयत्नतः ॥

* मन्वीऽर्थं ११ पत्रे प्रदर्शितः ।

† आध्यायस्तु समेतु ते विश्वतः सोमवृणाग्रम् । भवा वाजस्य सङ्गथे । (१२अ. ११२स. यजुः॥)

‡ स्वर्भानोरधयदिन्द्रमाया अवीदिवी वर्त्तमाना अवाहन् ।

गूढं सूर्यं तमसापन्नतेन तुरीयेण ब्रह्मणा विन्ददतिः ॥ ऋग्वेदिब्रह्मकर्म्मणि ।

मन्त्रैर्वारुणसम्भूतैरापोहिष्ठादिभिस्त्रिभिः* ।
 इमं मे गङ्गेति† परैस्तत्त्वायामीति‡ मन्त्रकैः ॥
 अभिषेके निवृत्ते तु यजमानः समाहितः ।
 आचार्यं पूजयेत्पश्चात् सुशान्तो विजितेन्द्रियः ॥
 तस्मै दद्यात्प्रयत्नेन भक्त्या प्रतिकृतिद्वयम् ।
 दक्षिणाभिश्च संयुक्तं यथाशक्त्यनुसारतः ॥
 ब्राह्मणान् भोजयित्वा तु प्रणिपत्य क्षमापयेत् ।
 तेभ्योऽपि दक्षिणां दद्यादुयजमानः समाहितः ॥
 अनेन विधिना शान्तिं कृत्वा सम्यग्विधानतः ।
 अकालमृत्युं शोकञ्च व्याधिं पीडां न चाप्नुयात् ॥
 सौख्यञ्च सौमनस्यञ्च सौभाग्यं लभते नरः ।
 इत्थं ग्रहणजातानां सर्वारिष्टविनाशनम् ।
 कथितं भार्गवेणेदं शौनकाय महात्मने ॥

इति शौनकीये ग्रहणे प्रथमरजोदर्शने जनने च शान्तिविधानम् ।

अथास्य स्पष्टप्रयोगः । इयं शान्तिः पौर्णमास्यमावास्या-
 भ्यामविनाभूतत्वात्§ तदतिरिक्तदुष्टवारादौ प्रागुक्तशान्त्या समु-

* २० पृष्ठे प्रदर्शितैः ।

† इमं मे गङ्गे यसुने सरस्वति शतद्रु सीमे स च तापरुण्या ।

असिक्त्यामरुहधे वितस्तयाजीकौये शृणुद्या सुषोमया ॥ ऋग्वेदीयब्रह्मकर्म्मणि ।

‡ तत्त्वायामि ब्रह्मणा वन्दमानस्तदाशक्ते यजमानो हविर्भिः ।

अहेङ्मानो वरुणे हवीभ्युरु शंसमान आयुः प्रमोषीः ॥ ऋग्वेदीयब्रह्मकर्म्मणि ।

§ इयं शान्तिरुपरागस्य पौर्णमास्यमावास्याभ्यामविनाभूतत्वादिति ऋग्वेदीयब्रह्म-

कर्म्मणि पाठः ।

चीयते निमित्तभेदाददृष्टार्थत्वाच्च । एवमग्रेऽपि नानानिमित्त-
 भेदे सति तत्तन्त्रैमित्तिकविधानं क्रमेण कार्यमित्यवगन्तव्यम् ।
 वारादिदोषे सति तां शान्तिमनुष्ठाय दिनान्तरे इयं शान्तिरनु-
 ष्ठेया । यद्वा तन्त्रेणैवानुष्ठेया । तत्र चाचार्य उपलिप्ते देशे
 अष्टदलपद्मं लिखित्वा तत्र कलशं प्रतिष्ठाप्य तदुपरि वस्त्रं
 संस्थाप्य सूर्यग्रहणे आक्षणेनेति* मन्त्रेण सूर्यप्रतिमां सुवर्ण-
 निर्मितां संस्थाप्य चन्द्रग्रहणे च रजतनिर्मितां चन्द्रप्रतिमामा-
 प्यायस्वेति† मन्त्रेण स्थापयित्वा उभयत्र समां सीसनिर्मितां
 राहुप्रतिमां स्वर्भानोरिति‡ मन्त्रेण संस्थाप्य अथ यस्मिन्नक्षत्रे
 ग्रहणं जातं तन्नक्षत्रदेवतां सुवर्णनिर्मितां तल्लिङ्गमन्त्रेण प्रति-
 ष्ठाप्य रक्तवस्त्रादीनि सूर्याय श्वेतवस्त्रादीनि चन्द्राय कृष्णवस्त्रा-
 दीनि राहवे श्वेतवस्त्रादीनि नक्षत्रदेवतायै समर्प्य उपचारैः
 पूजयित्वा अथ अग्निं प्रतिष्ठाप्य ग्रहपूजां कृत्वा अर्कादिसमि-
 दाज्यचरुतिलानष्टोत्तरशतसंख्यया प्रतिदैवतं हुत्वा कलशोदकेन
 आचार्यीं यजमानमापोहिष्ठे§त्यादि मन्त्रैरभिषिच्य दानादिकं
 कारयेत् ।

इति ग्रहणे प्रथमरजोदर्शनदोषशान्तिविधानं समाप्तम् ।

* अयं मन्त्रः ३१ पृष्ठे प्रदर्शितः ।

† अयं मन्त्रः ६८ पृष्ठे प्रदर्शितः ।

‡ अयं मन्त्रः ६८ पृष्ठे प्रदर्शितः ।

§ अयं मन्त्रः २० पृष्ठे प्रदर्शितः ।

अथ बौधायनोक्तदुष्टरजोदर्शनादिशान्तिविधानम् ।

तथाच तत्खण्डः । अथातः प्रसूतिप्रथमरजस्वलाशान्ति-
कल्पं व्याख्यास्यामः । पुण्याहे दम्पत्योश्चन्द्रताराबलान्विते पूर्वार्द्धे
दम्पती मङ्गलस्नानं कृत्वा ब्राह्मणानाह्वय पुण्याहं वाचयित्वा*
यजमानः पीठोपविष्टः प्राणानायम्य मम पत्न्या दुष्टे नक्षत्रे
करणे वारे योगे तिथौ प्रसूत्यां प्रथमरजोदर्शने वा यो दोषः
समजनि तद्दोषपरिहारद्वारा तन्नक्षत्रदेवताप्रीत्यर्थं शान्तिकर्म
करिष्ये इति सङ्कल्प्य वेदवन्तं कुटुम्बिनं वित्तहीनमाचारवन्तं
ब्राह्मणमाचार्यत्वे नियोज्य एवंलक्षणसम्पन्नं ब्रह्मत्वे नियोज्य
एवंगुणविशिष्टान् सौरगाणपत्यमृत्युञ्जयजातवेदसनामत्रयाश्वत्य-
प्रदक्षिणसूर्यनमस्कारान् भवन्तः कुर्वन्त्विति त्रिचतुरादीन् नियोज्य
एवंविशिष्टचतुरो ब्राह्मणान् भद्रा ते अग्नेः† आनी भद्राः‡
सहस्रशीर्षा§ नमस्ते रुद्रमन्यवे॥ इत्याग्नेयनैऋत्यवायव्येशान-

* ब्राह्मणाशिषो गृह्णीयाताम् । अथ—इति ऋग्वेदिब्रह्मकर्मणि आधिकः पाठः ।
स एव युक्तः दम्पती इत्यत्र प्रथमानुपपत्तेः ।

† भद्रा ते अग्निं स्तनीकं संदृग् घोरस्य सती विषुणस्य चारुः ।

न यत्ते शीचिस्तमसा वरन्त न ध्वष्मास्तन्वी रेप आधुः ॥ (४ म. ६ सू. ६ ऋक् ।)

‡ आनी भद्राः कृतवी यन्तु विश्वतो दग्धासी अपरीता स उद्भिदः ।

देवा नी यथा सदमिहवे असन्नप्रायुवी रक्षितारी दिवे दिवे ॥

(१ म. ८६ सू. १ ऋक् ।)

§ सहस्रशीर्षां पुरुषः सहस्राक्षः सहस्रपात् ।

स भूमिं विश्वतो हत्वा अत्यतिष्ठद्दृशाङ्गुलम् ॥ (१० म. ६० सू. १ ऋक् ।)

॥ नमस्ते रुद्रमन्यव उतीत इषवे नमः ।

बाहुभ्यामुत ते नमः ॥ (१६ अ. १ म. यजुः ।)

कीर्णेषु द्वारजये* नियोज्य एवंविशिष्टांश्चतुरः पञ्च षडेकादश
 वा रुद्राभिषेकं भवन्तः कुर्वन्त्विति नियोज्य आशिषो वाचयित्वा
 पूजास्थानं द्विहस्तमानं गोमयेनानुलिप्य स्वस्तिकशङ्खयमादि†
 रङ्गवल्लीभिः कृत्वा तत्पूर्वतो होमार्थं चतुरस्रं हस्तमानं कुण्डं
 समन्ततश्चतुस्त्रिद्व्यङ्गुलविस्तारोत्सेधमेखलात्रययुतं पश्चिमतो मध्ये
 अश्वत्थदलसङ्काशयोनिं सम्पाद्य मण्डपकल्पोक्तप्रकारेण अष्टभिः
 वाक्यैः स्थण्डिले नक्षत्रदेवतापूजां कुर्यात् । देवस्थानदेशे शत-
 च्छिद्रं शुक्लवस्त्रावृतं बृहत्कलशादाग्नेयादिकीर्णेष्वोषधीषु चतुरः
 कलशांश्च प्रतिष्ठाप्य प्रतिमाशुद्धार्थं पञ्चामृतैराप्यायस्व‡ दधि-
 क्रावूः§ शुक्रमसि॥ मधुवाताः॥ स्वादुः पवस्वेति** मन्त्रैः क्रमेण
 क्षीरदध्याज्यशर्कराभिः स्नापयित्वा तेषां मध्ये मध्य आपो हि
 छेति वारुणस्नपनमन्त्रजपं कृत्वा आवाहनादि वस्त्रान्तं पूजयेत् ।

* द्वारजये इत्यत्र द्वारजपे इति ख-पुस्तके पाठः ।

† पद्मादि इति क-पुस्तके पद्मादि इति ख-पुस्तके पाठः । हावप्यसङ्गतौ ।

‡ मन्त्रोऽयं ६८ पृष्ठे प्रदर्शितः ।

§ दधिक्रावू अकारिणं जिष्णीरश्वस्य वाजिनः ।

सुरभिणी सुखाकरत् प्रण आयूषि तारिषत् स्वाहा ॥ (२३ अ. ३२ म. यजुः ।)

॥ शुक्रमसि ज्योतिरसि तेजोऽसि । (२३ अ. ३२ म. यजुः ।)

॥ मधु वाता ऋतायते मधु क्षरन्ति सिन्धवः । माध्वीर्नः सन्वीषधीर्मधु नक्तसुतो-
 षसी मधुमत्पार्थिवं रजः । मधु क्षीरलु नः पिता मधुमान्नो वनस्पतिर्मधुमानस्तु सूर्यो
 माध्वीर्गावो भवन्तु नः । (१३ अ. १७ म. यजुः ।)

** स्वादुः पवस्व दिव्याय जन्मने स्वादुरिन्द्राय सुहवीतुनाम् ।

स्वादुर्मित्राय वरुणाय वायवे बृहस्पतये मधुमान् अदाभ्यः । (६म. ८५ सू. ६ ऋक् ।)

अथ कलशाराधनम् ।

आकलशेषु* सर्वे समुद्राः† स्योना पृथिवि‡ रुवति भीमः§
प्र वो यज्ञेषु¶ स हि रत्नानि॥ तत्सवितुः** गन्धद्वारा††माप्या-
यस्व‡‡ दधिक्रावूः§§ शुक्रमसिगा¶ मधु वाताः||| स्वादुः

* आकलशेषु धावति पवित्रे परिषिच्यते ।

उक्त्यैर्यज्ञेषु वर्जते ॥ (६ म. १७ सू. ४ ऋक् ।)

† सर्वे समुद्राः सरितस्तौर्यानि जलदा नदाः ।

आयातु मम शान्त्यर्थे दुरितक्षयकारकाः ॥ ऋग्वेदिन्द्राक्षर्येण ।

‡ स्योना पृथिवि नो भवानृचरा निवेशनी ।

यच्छानः शर्म्य सप्रथाः अप नः शीघ्रवदधन् ॥ (१५ अ. २१ म. यजुः ।)

§ रुवति भीमी वृषभस्तविष्यया शृङ्गे शिशानी हरिणी विचक्षणः ।

आ योनिं सीमः सुकृतं निषीदति गव्ययो त्वग्भवति निर्णिगम्यथी ॥

(६ म. ७० सू. ७ ऋक् ।)

¶ प्र वो यज्ञेषु देवयन्तो अर्चन् द्यावा नमोभिः पृथिवी इषध्वै ।

येषां ब्रह्माण्डसमानि विप्रा विष्वग्विथन्ति वनिनी न श्रास्ताः ॥

(७ म. ४३ सू. १ ऋक् ।)

|| स हि रत्नानि दाशुषे सुवाति सविता भमः ।

तं भागं चिचमीमहे ॥ (५ म. ८३ सू. १ ऋक् ।)

** तत्सवितुर्वरेण्यं भर्गो देवस्य धीमहि ।

धियो यो नः प्रचोदयात् ॥ (१ अ. १५ म. यजुः ।)

†† मन्त्रोऽयं २७ पृष्ठे प्रदर्शितः ।

‡‡ मन्त्रोऽयं ६८ पृष्ठे प्रदर्शितः ।

§§ मन्त्रोऽयं ७२ पृष्ठे प्रदर्शितः ।

¶¶ मन्त्रोऽयं ७२ पृष्ठे प्रदर्शितः ।

||| मन्त्रोऽयं ७२ पृष्ठे प्रदर्शितः ।

पवस्व* काण्डाकाण्डात्† या ओषधी‡ रोषधयः संवदन्त§ इति
मन्त्रक्रमेण स्थापनजलासिक-सप्तमृत्तिका-पञ्चपल्लव-त्वग्रत्नगोमूत्र-
गोमयक्षीरदध्याज्यमधुदूर्वाधान्यशतौषधि-फलपुष्प-गन्धाक्षतानि
दत्त्वा इमं मे वरुण॥ तत्त्वायामि॥ त्वं नो अग्ने** स त्वं नो
अग्ने†† इति वरुणमावाह्य अर्चयित्वा पूर्वोक्तजपान् पुरुष-
सूक्तं‡‡ कद्रुद्रायेति§§ च यथाक्रममनुजपांश्च कारयित्वा ततः

* मन्त्रोऽयं ७२ पृष्ठे प्रदर्शितः ।

† ऋगियं ३२ पृष्ठे प्रदर्शिता ।

‡ या ओषधीः पूर्वा जाता देवेभ्यस्त्रियुगं पुरा ।

मनैनु बभूषामहं शतं धामानि सप्त च ॥ (१० म. ६८ सू. १ ऋक् ।)

§ ओषधयः संवदन्त सोमेन सह राज्ञा ।

यस्मै कृणोति ब्राह्मणन्तं राजन् पारयामसि ॥ (१० म. ६८ सू. २२ ऋक् ।)

॥ इमस्मै वरुण शुधी हव मया च ऋड्य ।

त्वामवस्युराचके ॥ (२१ अ. १ म. यजुः ।)

|| मन्त्रोऽयं ६६ पृष्ठे प्रदर्शितः ।

** त्वन्नी अग्ने वरुणस्य विद्वान् देवस्य हेङो अवयासिसीढाः ।

यजिष्ठो वज्रितमः शोषचानी विश्वा विषांसि प्रभुसुगन्धमात् ॥ (२१ अ. १ म. यजुः ।)

†† स त्वन्नी अग्नेऽवसो भवीती नेदिष्ठो अस्या उषसी व्युष्टी ।

अवयत्स नो वरुणं रराणो वीहि ऋड्यीकं सुहवी न एधि ॥ (२१ अ. ४ म. यजुः ।)

‡‡ सहस्रशीर्षा इति सूक्तं ७१ पृष्ठे प्रदर्शितम् ।

पुरुष एवेदं सर्व्वं यजुतं यच्च यज्ञ्यम् ।

उतामृतलसेशानी यदन्ने नातिरोहति ॥ (१० म. ६० सू. २ ऋक् ।)

§§ ओं कद्रुद्राय प्रचेतसे मौड्डुष्ठमाय तव्यसे ।

वोचैव शन्तमं ह्रदे ॥ ऋग्वेदिन्द्रकर्मणि ।

कुण्डेऽग्निं प्रतिष्ठाप्य चरुं श्रपयित्वा आज्यभागान्तेऽन्वारब्धाभ्यां
समिदाज्याभ्यामष्टाभिर्वाक्यैश्चरुव्रीहिभ्यां यजमानस्य मृत्युर्नश्यतु
आयुर्वर्द्धतामिति व्याहृतिभिर्होवयित्वा जपादिब्रह्मविसर्जनान्ते
ऋत्विग्भिः सहाचार्यैः स्रस्त्रकलशमादाय शुभप्रदेशे दम्पती उप-
वेश्य तयोः शिरःसमीपे बृहत्कलशमवगृह्य सुरास्त्वामिति*

* श्रीं सुरास्त्वामभिषिञ्चन्तु ब्रह्मविष्णुमहेश्वराः ।

वासुदेवी जगन्नाथस्तथा सङ्कर्षणो विभुः ॥

प्रद्युम्नशानिरुद्धश्च भवन्तु विजयाय ते ।

आखण्डलोऽग्निर्भगवान् यमी वै निर्वृत्तिसदृशः ॥

वरुणः पवनश्चैव धनाध्यक्षस्तथा शिवः ।

ब्रह्मणा संहिताः सर्वे दिक्पालाः पान्तु ते सदा ॥

पुष्टिर्लक्ष्मीर्धृतिर्मेधा कीर्तिः श्रद्धा क्रिया मतिः ।

बुद्धिर्लज्जा वपुः शान्तिस्तुष्टिः चान्तिश्च मातरः ॥

एतास्त्वामभिषिञ्चन्तु देवपत्न्यः समागताः ।

आदित्यश्चन्द्रमा भौमी बुधो जीवसितार्कजाः ॥

यद्वास्त्वामभिषिञ्चन्तु राहुः केतुश्च तर्पिताः ।

देवदानवगन्धर्व्यक्षराक्षसपन्नगाः ॥

ऋषयो मुनयो गावो देवमातर एव च ।

देवपत्न्यो द्रुमा नागा दैत्याशासुरसं गणाः ॥

अस्त्राणि सर्वशस्त्राणि राजानी वाह्नयानि च ।

श्रौषधानि च सर्वाणि कालस्यावयवाश्च ये ॥

सरितः सागराः शैलास्तोथानि जलदा नदाः ।

एते त्वामभिषिञ्चन्तु सर्वकामार्थसिद्धये ॥

चन्द्रवेदिब्रह्मकर्मणि ।

समुद्रज्येष्ठाः* शन्नो वातः† पवमानः सुवर्जनः इत्येतैरनुवाकै-
रभिषिच्य दम्पती अहतवासांसि धारयित्वा आज्यावेक्षणपात्रं
सम्पाद्य रूपं रूपङ्गमित्याज्यं विलोक्य ब्राह्मणमभ्यर्च्य सदक्षिण-
माज्यपात्रं सन्त्यज्य अयःपिण्डकार्पासकं बलीयकमादाय वीज-
गर्भमन्त्रमुच्चार्य सृत्पुस्वरूपं ब्राह्मणमभ्यर्च्य सदक्षिणाकं दत्त्वा
नीराजनमनुभूय गृहं प्रविश्य आचार्यब्रह्मऋत्विग्भ्यः फलं प्रति-
गृह्य तेषां दक्षिणां दत्त्वा आचार्याय प्रतिमादानं कृत्वा दश-
दानानि कृत्वा पङ्कदीनाम्भक्षपणजनान् सन्तर्प्य शतं पञ्चाशत्
पञ्चविंशतिं वा ब्राह्मणान् भोजयेदेवं सर्व्वारिष्टशान्तिर्भवती-
त्याह भगवान् बोधायनः ।

इति बोधायनीये शान्तिकाण्डे रजोदर्शनशान्तिखण्डः ।

* मन्त्रोऽयं ६२ पृष्ठे प्रदर्शितः ।

† शन्नो वातः पवतां शन्नक्तपतु सूर्यः ।

शन्नः कानिक्तदद्विवः पर्जन्यो अभिवर्षतु ॥

(३६ अ. १० म. यजुः ।)

‡ रूपं रूपं प्रतिरूपो बभूव

तदस्य रूपं प्रतिचक्षणाय ।

इन्द्रो मायाभिः पुरुरूप ईयते

युक्ता स्यस्य हरयः शतादश ॥

(६ म. ४७ सू. १८ ऋक् ।)

अथ बोधायनोक्तशान्त्युपयोगीनि तैत्तिरीयशाखोक्तानि
सर्व्वनक्षत्राणामष्टौ वाक्यानुच्यन्ते ।

ॐ अग्निर्नः पातु कृत्तिकाः

नक्षत्रं देवमिन्द्रियम् ।

इदमासां विचक्षणं

हविरासं जुहोत नः ॥

यस्य भान्ति रश्मयो यस्य केतवः

यस्येमा विश्वा भुवनानि सर्व्वा ।

स कृत्तिकाभिरभिसंवसानः

अग्निर्नो देवः सुविते दधातु ॥

प्रजापते रोहिणी वेतु पत्नी

विश्वरूपा वृहती चित्रभानुः ॥ १ ॥

सा नो यज्ञस्य सुविते दधातु

यथा जीवेम शरदः सवीराः ।

रोहिणी देव्युदगात्युरस्तात्

विश्वा रूपाणि प्रतिमोदमाना ॥

प्रजापतिं हविषा वर्द्धयन्ती

प्रिया देवानामुपयातु यज्ञम् ।

सोमो राजा मृगशीर्षेण आगन्

शिवं नक्षत्रं प्रियमस्य धाम ॥

आप्यायमानो बहुधा जनेषु

रेतः प्रजां यजमाने दधातु ॥ २ ॥

यत्ते नक्षत्रं मृगशीर्षमस्ति
 प्रियं राजन् प्रियतमं प्रियाणाम् ।
 तस्मै ते सोम हविषा विधेम
 शन्न एधि द्विपदे शं चतुष्पदे ॥
 आर्द्रया रुद्रः प्रथमान एति
 श्रेष्ठो देवानां पतिरघ्नियाणाम् ।
 नक्षत्रमस्य हविषा विधेम
 मा नः प्रजां रौरिषन्नेति वीरान् ॥
 हेती रुद्रस्य परिणो वृणक्तु
 आर्द्रानक्षत्रं जुषतां हविर्नः ॥ ३ ॥
 प्रमुञ्चमानौ दुरितानि विश्वा
 अपाद्य शं सन्नुदतामरातिम् ।
 पुनर्नो देव्यदितिः सृणोतु
 पुनर्व्वसू नः पुनरेतां यज्ञम् ॥
 पुनर्नो देवा अभियन्तु सर्व्वे
 पुनः पुनर्व्वो हविषा यजामः ।
 एवा न देव्यदितिरनर्वा
 विश्वस्य भर्त्ता जगतः प्रतिष्ठा ॥
 पुनर्व्वसू हविषा वर्द्धयन्ती
 प्रियं देवानामप्येतु पाथः ॥ ४ ॥
 बृहस्पतिः प्रथमं जायमानः
 तिथ्यं नक्षत्रमभिसम्बभूव ।

श्रेष्ठो देवानां पृतनासु जिष्णुः
 दिशो नु सर्वा अभयं नो अस्तु ॥
 तिष्यः पुरस्तादुत मध्यतो नः
 बृहस्पतिर्नः परिपातु पश्चात् ।
 बाधेतां द्वेषो अभयं कृणुताम्
 सुवीर्यस्य पतयः स्याम ॥
 इदं सर्पेभ्यो हविरस्तु जुष्टम्
 आश्रेषा येषामनुयन्ति चेतः ॥ ५ ॥
 ये अन्तरिक्षं पृथिवीं क्षियन्ति
 ते नः सर्पाः सो हवमागमिष्ठाः ।
 ये रोचने सूर्यस्यापि सर्पाः
 ये दिवं देवीमनुसञ्चरन्ति ॥
 येषामाश्रेषा अनुयन्ति कामं
 तेभ्यः सर्पेभ्यो मधुमज्जुहोमि ।
 उपहृताः पितरो ये मघासु
 मनोजवसः सुकृतः सुकृत्याः ॥
 ते नो नक्षत्रे हवमागमिष्ठाः
 स्वधाभिर्यज्ञं प्रयतं जुषन्ताम् ॥ ६ ॥
 ये अग्निदग्धा ये नाग्निदग्धाः
 येऽसुं लोकं पितरः क्षियन्ति ।
 यांश्च वियासुच न प्रविद्ध
 मघासु यज्ञं सुकृतं जुषन्ताम् ॥

गवां पतिः फल्गुनीनामसि त्वम्
 तदर्थमन्वरुणमित्रचारु ।
 तं त्वा वयं सतितारं सनीनाम्
 जीवा जीवन्तमुपसंविशेम ॥
 येनेमा विश्वा भुवनानि सञ्चिता
 यस्य देवा अनुसंयन्ति चेतः ॥ ७ ॥
 अर्थमा राजा जरस्तु विष्णान्
 फल्गुनीनामृषभो रोरवीति ।
 श्रेष्ठो देवानां भगवो भगासि
 तत्त्वा विदुः फल्गुनीस्तस्य वित्तात् ॥
 अस्मभ्यं क्षत्रमजरं सुवीर्यं
 गोमदश्ववदुपसन्नु देह ।
 भगो ह दाता भग इत्यदाता
 भगो देवीः फल्गुनीराविवेश ॥
 भगस्येत्तं प्रसवं गमेम
 यत्र देवैः सधमादं मदेम ॥ ८ ॥
 आयातु देवः सवितोपयातु
 हिरण्ययेन सुवृता रथेन ।
 वहन् हस्तं सुभगं विद्म नापसं
 प्रयच्छन्तं पपु रिं पुण्यमच्छ ॥
 हस्तः प्रयच्छ त्वमृतं वसीयः
 दक्षिणेन प्रतिगृह्णीम एनत् ।

दातारमद्य सविता विदेय
 यो नो हस्ताय प्रसुवाति यज्ञम् ॥ १ ॥
 त्वष्टा नक्षत्रमभ्येति चित्रां
 शुभं ससं युवतिं रोचमानाम् ॥ २ ॥
 निवेशयन्नमृतामर्त्यां
 रूपाणि पिशुनं भुवनानि विश्वा ।
 तन्नस्त्वष्टा तदु चित्रा विचष्टां
 तन्नक्षत्रं भूरिदा असु मल्लम् ॥ ३ ॥
 तन्नः प्रजां वीरवतीं सनीतु
 गोभिर्नीं अश्वैः समनक्तु यज्ञम् ।
 वायुर्नक्षत्रमभ्येति निष्ठां
 तिग्मशृङ्गो वृषभो रोरुवाणः ॥ ४ ॥
 समीरयन् भुवना मातरिश्वा
 अप हेषांसि नुदतामरातीः ॥ ५ ॥
 तन्नो वायुस्तदु निष्ठा शृणोतु*
 तन्नक्षत्रं भूरिदा असु मल्लम् ।
 तन्नो देवासो अनुजानन्तु कामं
 यथा तरेम दुरितानि विश्वा ॥ ६ ॥
 दूरमस्मच्छन्वो यन्तु भीताः
 तन्नो वायुस्तरितानि विश्वा ।

तदिन्द्राग्नी कृणुतां तद्विशखे
 तन्नो देवा अनुमदन्तु यज्ञम् ॥
 पश्चात्पुरस्तादभयन्नो अस्तु
 नक्षत्राणामधिपत्नी विशखे
 श्रेष्ठाविन्द्राग्नी भुवनस्य गोपौ ॥ ११ ॥
 विषूचः शत्रूनपबाधमानौ
 अपक्षुधं नुदतामरातिम् ।
 पूर्णा पश्चादुत पूर्णा पुरस्तात्
 उन्मध्यतः पौर्णमासी जिगाय ॥
 तस्यां देवा अधिसंवसन्तः
 उत्तमे नाक इह मादयन्ताम् ।
 पृथ्वी सुवर्चा युवतिः सजोषाः
 पौर्णमास्युदगाच्छोभमाना ॥
 आप्याययन्ती दुरितानि विश्वा
 उरुं दुहां यजमानाय यज्ञम् ॥ १२ ॥
 चित्रभानुर्यजमाने दधातु
 हविर्नः पाथश्चेतो जुषन्ताम् ।
 चेतो मदेम रोचमानामराती-
 र्गोपौ यज्ञम् ॥

व्रति प्रथमोऽनुवाकः ।

अथ द्वितीयोऽनुवाकः ।

ऋध्यास्म हव्यैर्नमसोपसद्य
मित्रं देवं मित्रधेयं नो अस्तु ।
अनुराधान् हविषा वर्द्धयन्तः
शतं जीवेम शरदः सवीराः ॥
चित्रं नक्षत्रमुदगात्पुरस्तात्
अनूराधास इति यद्वदन्ति ।
तस्मिन् एति पथिभिर्देवयानैः
हिरण्यैर्विततैरन्तरिक्षे ॥
इन्द्रो ज्येष्ठामनु नक्षत्रमेति
यस्मिन् वृत्रं वृत्रतूयं ततार ॥ १ ॥
तस्मिन्वयममृतं दुहानाः
क्षुधन्तरेम दुरितिं दुरिष्टिम् ।
पुरन्दराय वृषभाय धृष्णवे
आषाढाय सहमानाय मौदुषे ॥
इन्द्राय ज्येष्ठा मधुमदुहाना
उरुङ्क्षणीतु यजमानाय लोकम् ।
मूलं प्रजां वीरवतीं विदेय
पराचे तु निर्ऋतिः पराचा ॥
गोभिर्नक्षत्रं पशुभिः समक्तम्
अहर्भूयाद्यजमानाय मह्यम् ॥ २ ॥

अहर्नो अद्य सुविते दधातु
 मूलं नक्षत्रमिति यद्वदन्ति ।
 पराचीं वाचा निर्वृतिं नुदामि
 शिवं प्रजायै शिवमस्तु मङ्गलम् ॥
 या दिव्या आपः पयसा सम्बभूवुः
 या अन्तरिक्षा उत पार्थिवीर्याः ।
 यासामाषाढा अनुयन्ति कामं
 ता न आपः शंखोना भवन्तु ॥
 याश्च कूप्या याश्च नाद्याः समुद्रियाः
 याश्च वैशन्तीरुत प्रासचीर्याः ॥ ३ ॥
 यासामाषाढा मधु भक्षयन्ति
 ता न आपः शंखोना भवन्तु ।
 तन्नो विश्वे उपशृण्वन्तु देवाः
 तदाषाढा अभिसंयन्तु यज्ञम् ॥
 तन्नक्षत्रं प्रथतां पशुभ्यः
 कृषिर्दृष्टिर्यजमानाय कल्पताम् ।
 शुभ्राः कन्या युवतयः सुपेशसः
 कर्म्मकृतः सुकृतो वीर्यावतीः ॥
 विश्वान्देवान् हविषा वर्द्धयन्तीः
 आषाढाः काममुपयन्तु यज्ञम् ॥ ४ ॥
 यस्मिन् ब्रह्माभ्यजयत्सर्वमेतत्
 अमुञ्च लोकमिदमू च सर्वम् ।

तन्नो नक्षत्रमभिजिद्विजित्य
 श्रियं दधात्वहृणीयमानम् ॥
 उभौ लोकौ ब्रह्मणा सञ्जितेभौ
 तन्नो नक्षत्रमभिजिद्विचष्टाम् ।
 तस्मिन् वयं पृतनाः सञ्जयेम
 तन्नो देवासो अनुजानन्तु कामम् ॥
 शृण्वन्ति श्रोणाममृतस्य गोपा
 पुण्यामस्या उपशृणोमि वाचम् ॥ ५ ॥
 महीं देवीं विष्णुपत्नीमजूर्थ्यां
 प्रतीचीमेनां हविषा यजामः ।
 त्रेधा विष्णुरुरुगायो विचक्रमे
 महीं दिवं पृथिवीमन्तरिक्षम् ॥
 तच्छ्रोणैति श्रव इच्छमाना
 पुण्यं श्लोकं यजमानाय कृण्वती ।
 अष्टौ देवा वसवः सोम्यासः
 चतस्रो देवीरजराः श्रविष्ठाः ॥
 ते यज्ञं पान्तु रजसः पुरस्तात्
 संवत्सरीणममृतं स्वस्ति ॥ ६ ॥
 यज्ञं नः पान्तु वसवः पुरस्तात्
 दक्षिणतोऽभियन्तु श्रविष्ठाः ।
 पुण्यं नक्षत्रमभिसंविशाम
 मानो अरातिरघशंसागन् ॥

क्षत्रस्य राजा वरुणोऽधिराजः
 नक्षत्राणां शतभिषग्वसिष्ठः ।
 तौ देवेभ्यः कृणुतो दीर्घमायुः
 शतं सहस्रा भेषजानि धत्तः ॥
 यज्ञन्तो राजा वरुण उपयातु
 तन्नो विश्वे अभिसंयन्तु देवाः ॥ ७ ॥
 तन्नो नक्षत्रं शतभिषगजुषाणं
 दीर्घमायुः प्रतिरङ्गेषजानि ।
 अज एकपादुदगात्पुस्त्यात्
 विश्वा भूतानि प्रतिमोदमानः ॥
 तस्य देवाः प्रसवं यन्ति सर्वे
 प्रोष्ठपदासो अमृतस्य गोपाः ।
 विभ्राजमानः समिधान उयः
 आन्तरिक्षमरुहदगन्ध्याम् ॥
 तं सूर्यं देवमजमेकपादं
 प्रोष्ठपदासो अनुयन्ति सर्वे ॥ ८ ॥
 अहिर्बुध्नियः प्रथमा न एति
 श्रेष्ठो देवानां सुत मानुषाणाम् ।
 तं ब्राह्मणाः सोमपाः सोम्यासः
 प्रोष्ठपदासो अभिरक्षन्ति सर्वे ॥
 चत्वार एकमभिकर्म देवाः
 प्रोष्ठपदास इति यान् वदन्ति ।

ते बुध्नियं परिषद्यं सुवन्तः
 अहिं रक्षन्ति नमसोपसद्य ॥
 पूषा रेवत्यन्वेति पन्थां
 पुष्टिपती पशुपावाजवस्थी ॥ ९ ॥
 इमानि हव्या प्रयता जुषाणा
 सुगैर्नो यानैरुपयातां यज्ञम् ।
 क्षुद्रान् पशून् रक्षतु रेवती नः
 गावो नो अश्वामन्वेतु पूषा ॥
 अन्नं रक्षन्ती बहुधा विरूपं
 वाजं सनुतां यजमानाय यज्ञम् ।
 तदश्विनावश्वयुजोपयातां
 शुभं गमिंष्टौ सुयमेभिरश्वैः ॥
 स्वं नक्षत्रं हविषा यजन्ती
 मध्वा सम्पृक्तौ यजुषा समक्ती ॥ १० ॥
 यौ देवानां भिषजौ हव्यवाही
 विश्वस्य दूतावमृतस्य गोपौ ।
 ती नक्षत्रं जुजुषाणोपयातां
 नमोऽश्विभ्यां कण्वमोऽश्वयुग्भ्याम् ॥
 अयपाप्मानं भरणीर्भरन्तु
 तद्यमो राजा भगवान्विचष्टाम् ।
 लोकस्य राजा महतो महान् हि
 सुगं नः पन्थामभयं कृणोतु ॥

यस्मिन्नक्षत्रे यम एति राजा
 यस्मिन्नेनमभ्यषिञ्चन्त देवाः ।
 तदस्य चित्रं हविषा यजामः
 अपपाप्मानं भरणीर्भरन्तु
 निवेशनी यत्ते देवा अदधुः ॥ ११ ॥
 ततार मच्चं प्रासचीर्या यान्तु
 यज्ञं याचं स्वस्ति देवा अनुयन्ति ।
 सर्वे वाजवस्त्यौ समुक्तौ
 देवास्त्रीणि च ॥

इति द्वितीयोऽनुवाकः ।

अथैषां मन्त्राणां त्यागाः ।

अग्नये स्वाहा । क्तिकाभ्यः स्वाहा । अम्बायै स्वाहा ।
 दुलायै स्वाहा । नितन्त्यै स्वाहा । भ्रयन्त्यै स्वाहा । मेघयन्त्यै
 स्वाहा । वर्षयन्त्यै स्वाहा । चुपुणीकायै स्वाहेति ॥ १ ॥

प्रजापतये स्वाहा । रोहिण्यै स्वाहा । रोचमानायै स्वाहा ।
 प्रजाभ्यः स्वाहेति ॥ २ ॥

सोमाय स्वाहा । मृगशीर्षाय स्वाहा । इन्वकाभ्यः स्वाहा ।
 ओषधीभ्यः स्वाहा । राज्याय स्वाहा । अभिजित्यै स्वाहेति ॥ ३ ॥
 रुद्राय स्वाहा । आर्द्रायै स्वाहा । पिन्वमानायै स्वाहा ।
 पशुभ्यः स्वाहेति ॥ ४ ॥

अदित्यै स्वाहा । पुनर्वसुभ्यां स्वाहा । भूत्यै स्वाहा ।
 प्रजात्यै स्वाहेति ॥ ५ ॥

बृहस्पतये स्वाहा । तिष्याय स्वाहा । ब्रह्मवर्चसाय
स्वाहेति ॥ ६ ॥

सर्पेभ्यः स्वाहा । आश्रेषाभ्यः स्वाहा । दन्दशूकेभ्यः
स्वाहेति ॥ ७ ॥

पितृभ्यः स्वाहा । मघाभ्यः स्वाहा । नघाभ्यः स्वाहा ।
गदाभ्यः स्वाहा । इन्धतीभ्यः स्वाहेति ॥ ८ ॥

अर्यन्ते स्वाहा । फल्गुनीभ्यां स्वाहा । पशुभ्यः स्वा-
हेति ॥ ९ ॥

भगाय स्वाहा । फल्गुनीभ्यां स्वाहा । श्रैष्ठ्याय स्वा-
हेति ॥ १० ॥

सवित्रे स्वाहा । हस्ताय स्वाहा । ददते स्वाहा । पृणते
स्वाहा । प्रयच्छते स्वाहा । प्रतिगृभ्रते स्वाहेति ॥ ११ ॥

त्वष्ट्रे स्वाहा । चित्रायै स्वाहा । चैत्राय स्वाहा । प्रजायै
स्वाहेति ॥ १२ ॥

वायवे स्वाहा । निष्ठायै स्वाहा । कामचाराय स्वाहा ।
अभिजित्यै स्वाहेति ॥ १३ ॥

पौर्णमास्यै स्वाहा । कालाय स्वाहा । गत्यै स्वा-
हेति ॥ १४ ॥

मित्राय स्वाहा । अनुराधेभ्यः स्वाहा । मित्रधेयाय स्वाहा ।
अभिजित्यै स्वाहेति ॥ १५ ॥

इन्द्राग्निभ्यां स्वाहा । विशाखाभ्यां स्वाहा । श्रैष्ठ्याय
स्वाहा । अभिजित्यै स्वाहेति ॥ १६ ॥

इन्द्राय स्वाहा । ज्येष्ठायै स्वाहा । ज्येष्ठाय स्वाहा ।
अभिजित्यै स्वाहेति ॥ २ ॥

प्रजापतये स्वाहा । मूलाय स्वाहा । प्रजायै स्वा-
हेति ॥ ३ ॥

अदुभ्यः स्वाहा । आषाढाभ्यः स्वाहा । समुद्राय स्वाहा ।
कामाय स्वाहा । अभिजित्यै स्वाहेति ॥ ४ ॥

विश्वेभ्यो देवेभ्यः स्वाहा । आषाढाभ्यः स्वाहा । अनप-
ज्याय स्वाहा । अभिजित्यै स्वाहेति ॥ ५ ॥

ब्रह्मणे स्वाहा । अभिजिते स्वाहा । ब्रह्मलोकाय स्वाहा ।
अभिजित्यै स्वाहेति ॥ ६ ॥

विष्णवे स्वाहा । ओणायै स्वाहा । श्लोकाय स्वाहा ।
शुताय स्वाहेति ॥ ७ ॥

वसुभ्यः स्वाहा । अविष्ठाभ्यः स्वाहा । अथाय स्वाहा ।
परीत्यै स्वाहेति ॥ ८ ॥

वरुणाय स्वाहा । शतभिषजे स्वाहा । भिषजभ्यः स्वाहेति ॥ ९ ॥

अजायैकपदे स्वाहा । प्रोष्ठपदेभ्यः स्वाहा । तेजसे स्वाहा ।
ब्रह्मवर्चसाय स्वाहेति ॥ १० ॥

अहये स्वाहा । बुध्नियाय स्वाहा । प्रोष्ठपदेभ्यः स्वाहा ।
प्रतिष्ठायै स्वाहेति ॥ ११ ॥

पूष्णे स्वाहा । रैवत्यै स्वाहा । पशुभ्यः स्वाहेति ॥ १२ ॥

अश्विभ्यां स्वाहा । अश्वयुग्भ्यां स्वाहा । ओत्राय
स्वाहा । शुत्यै स्वाहेति ॥ १३ ॥

यमाय स्वाहा । भरणीभ्यः स्वाहा । राज्याय स्वाहा ।
अभिजित्यै स्वाहेति ॥ १४ ॥

अमावस्यायै स्वाहा । कामाय स्वाहा । गत्यै स्वाहेति ॥ १५ ॥

इति नक्षत्रमन्त्राः ।

अत्रेदमाकूतम् । यत्र कर्मणि अनेके सजातीयाः प्रयोगा-
उपलभ्यन्ते—यथा रजोदर्शनशान्तिके कर्मणि विष्णुधर्मीत्तरोक्तः
प्रयोग एकः, शौनकोक्तो द्वितीयः, बौधायनोक्तस्तृतीयः—तत्र
कर्तुरिच्छया अन्यतरप्रयोगोऽनुष्ठातव्यः, व्रीहियवशास्त्रवत् ।
यद्वा शौनकोक्त ऋग्वेदिनाम् । बौधायनोक्त आपस्तम्बादि-
तैत्तिरीयाणाम् । तत्तच्छाखोपरि शौनकादीनां प्रवृत्तेः ।
विष्णुधर्मीत्तराद्युक्तप्रयोगस्तु इतरेषां शाखिनाम् । पुराणस्य
सर्व्वसाधारण्येन प्रवृत्तेः । अथवा यस्मिन्देशादौ यः प्रयोग-
आचारविषयीभूतः स एव तत्र सर्व्वैरनुष्ठेयः । सर्व्वशाखा-
प्रत्ययमेकं कर्मेति जैमिनिसिद्धान्तात् । यत्र महाप्रतिबन्ध-
निवृत्तिद्वारा महाफलहेतवोऽनेके विजातीयाः प्रयोगा उप-
लभ्यन्ते—यथा प्रजोत्पत्त्यर्थं रुद्रस्नानबन्ध्याभिषेकविष्णुआद्यादयः
—तत्र प्रतिबन्धतारतम्येन प्रयोगानुष्ठानतारतम्यमवगन्तव्य-
मित्यास्तां विस्तरः ।

अथ गर्भाधानविधानम्* ।

रजोदर्शनानन्तरमाद्यदिवसचतुष्टयं पर्वादि च त्यक्त्वा राज्ञी
स्त्रियं सकृद्वच्छेत् ।

तथाच यान्नवत्क्यः ।

षोडशर्चुर्निशाः स्त्रीणां तासु युग्मासु संविशेत् ।

ब्रह्मचार्येव पर्वाण्याद्यास्तस्य वर्जयेत् ॥

एवं गच्छन् स्त्रियं चामां मघां मूलञ्च वर्जयेत् ।

शस्त इन्दौ सकृत्पुच्छं लक्ष्म्यं जनयेत्पुमान् ॥

यथाकामी भवेद्वापि स्त्रीणां वरमनुस्मरन् ।

स्वदारनिरतश्चैव स्त्रियो रक्ष्याः प्रयत्नतः ॥

स्नान्देऽपि ।

ऋतुकालाभिगमनं धर्मोऽयं गृहिणां परः ।

स्त्रीणां वरमनुस्मृत्य यथाकाम्यथवा भवेत् ॥

दिवाभिगमनं पुंसामनायुथं परं मतम् ।

आद्याहःसर्वपर्वाणि यत्नाच्छाज्यानि धीमता ।

तत्र गच्छन् स्त्रियं मोहाद्वर्माग्रच्यवते परात् ॥

ऋतुकालाभिगामी यः स्वदारनिरतश्च यः ।

* अथ गर्भाधानेत्यादौ ख-चिह्नितपुस्तके अथ रुद्रस्नानमिति पाठो दृश्यते, दृश्यन्ते
च तस्य मन्त्राः प्रयोगश्च, तथापि क-ग-चिह्नितपुस्तकयोः पाठस्यैक्यात् एकापेक्षया द्वयोः
ग्राधान्यादिषयाधिक्याच्च पुस्तकद्वयद्वयः पाठ एव अनुस्रियतेऽस्माभिः, नास्ति चानयो रुद्र-
स्नानन्यूनता, अनन्तरमेव तस्य वक्ष्यमाणत्वात् ।

स सदा ब्रह्मचारीह विज्ञेयः स गृहाश्रमी ॥
 ऋतुः षोडश्यामिन्यश्चतस्रस्तासु गर्हिताः ।
 पुत्तास्तास्वपि युग्मासु अयुग्मासु च कन्यकाः ॥

भवन्तीति शेषः ।

न्योतिःशास्त्रे ।

सर्पाश्विमघमूलेन्द्रपौष्णे गर्भो विगर्हितः ।
 श्रीकामस्तु त्यजेन्नारीं पञ्चम्यामुत्तरात्रये ॥ इति ।

अथ तन्नचन्नाणि ।

श्रवणं रोहिणी हस्ता चानुराधोत्तरात्रयम् ।
 स्वाती शतभिषक् श्रेष्ठा निषिके फलदाः स्मृताः ॥ इति ।
 उत्तरात्रयस्य विहितनिषिद्धत्वाद्विकल्पः ।

तथा ।

नास्नातान्तु स्त्रियं गच्छेन्नातुरां न रजस्वलाम् ।
 नानिष्टां न प्रकुपितां नाप्रशस्तां न गुर्व्विणीम् ॥
 गर्भिणीगमननिषेधः षण्मासादूर्द्ध्वम् । आरभ्य सप्तमान्मासान्
 गच्छेद्गर्भिणीं स्त्रियमिति वचनात् ।

बह्वीनां पत्नीनामृतुयौगपद्ये गमनक्रममाह देवलः ।

यौगपद्ये तु तीर्थानां विवाहक्रमशो व्रजेत् ।

रक्षणार्थमपुत्तां वा ग्रहणक्रमशोऽपि वा ॥

तीर्थमृतुस्तद्यौगपद्ये सति असवर्णासु वर्णक्रमेण गच्छेत् सवर्णासु
 तु विवाहक्रमेण । यदा तु काचिदपुत्ता अन्याः पुत्तवत्यस्तदा
 तामग्रतो गच्छेदिति पाराशरमाधवीये व्याख्यातम् ।

तथा ।

द्वावेतावशुची स्यातां दम्पती शयनं गतौ ।

शयनादुत्थिता नारी शुचिः स्यादशुचिः पुमान् ॥

ऋतौ तु गर्भं शङ्कित्वा स्नानं मैथुनिनः स्मृतम् ।

ऋतुं विना यदा गच्छेच्छीचं मूत्रपुरीषवत् ॥

इति शातातपः ।

एवमृतुकाले अगच्छतो दोषमाह स एव ।

ऋतुस्नातान्तु यो भार्यां स्वस्थः सन्नोपगच्छति ।

स चाभ्येति न सन्देहो भ्रूणहत्यामृतावृत्तौ ॥ इति ।

ऋतावुपेयात् सर्वत्र वा प्रतिषिद्धवर्जमिति गौतमस्मरणात् ।

अत्र कर्मणि इतिकर्तव्यताविशेषस्तु स्वस्वसूत्रादवगन्तव्यः ।*

इत्यनन्तभट्टविरचिते विधानपारिजाते गर्भाधानविधानम् ।

अथ पुंसवनम् ।

तत्र आश्वलायनगृह्यसूत्रम् ।

तृतीये गर्भमासे तिथ्येणेति ।

* अत्र चुम्बनेर्दंशनेघातेर्नखाद्यैः सुरतं यदि ।

प्रसूते चतुरं पुत्रं विज्ञं छान्दसमेव च ॥

इत्येकः श्लोकोऽधिको ग-चिह्नितपुस्तके दृश्यते, परन्तु अस्य प्रकरणादुपयोगितामाशेष्य
अधीनिधानं कृतम् ।

कात्यायनसूत्रेऽपि ।

अथ पुंसवनं पुरा स्यन्दत इति मासे द्वितीये तृतीये वा
यदहः पुंसाः* नक्षत्रेण चन्द्रमा युज्येतेति ।

श्रीधरीयेऽपि ।

कुर्यात्पुंसवनं प्रसिद्धविषये गर्भे तृतीयेऽथवा
मासि स्त्रीततनौ तुषारकिरणे पुष्येऽथवा वैष्णवे ।
हित्वा कर्कटकं नृयुग्ममवलामन्येषु युग्मे तिथौ
शुद्धे नैधनधानि शुक्रशशभृद्विन्मन्त्रिणां वासरे ॥

नैधनमष्टमस्थानम् । विदुधः । तृतीये मासि गर्भो यदि
प्रसिद्धविषयो न स्यात् तदा चतुर्थे पुंसवनं कुर्यादित्यर्थः ।

तथाच जातृकर्णः ।

द्वितीये वा तृतीये वा मासि पुंसवनं भवेत् ।

व्यक्ते गर्भे भवेत्कार्यं सीमन्तेन सहायवा ॥ इति ।

द्वितीये वा तृतीये वा इति मासस्य प्राधान्येन विहितत्वाद्गुरु-
शुक्रमौढ्यादावपि तत्रैव कार्यम् ।

तथाच बृहस्पतिः ।

मासप्रयुक्तकार्येषु मूढत्वं गुरुशुक्रयोः ।

न दोषकृत्तदा मासलक्षणो बलवानिति ॥

मलमासेऽपि कार्यमित्याह यमः ।

गर्भे वार्धुषिके भृत्ये श्राद्धकर्म्मणि मासिके ।

सपिण्डीकरणे नित्ये नाधिमासं विवर्जयेत् ॥

विश्वादर्शेऽपि ।

वृद्धिर्दास्यं पुंसवादि प्रेतकर्मानुमासिकम् ।

नित्यमास्यधिके तत्तु सर्व्वं देवादि चोत्तरे ॥ इति ।

पूर्व्ववचने गर्भं इति सामान्यनिर्देशाद्गर्भाधानेऽपि न दोषः ।

तथैव शिष्टाचाराच्च ।

अत्रापि इतिकर्तव्यताविशेषः स्वस्वशाखातोऽवगन्तव्यः ।

इति पुंसवनविधानम् ।

अथ सीमन्तोन्नयनविधानम् ।

तत्राश्वलायनसूत्रम् ।

आपूर्य्यमाणपक्षे यदा पुंसेति ।

कात्यायनसूत्रेऽपि ।

अथ सीमन्तोन्नयनं पुंसवनवद्यथमे गर्भे षष्ठेऽष्टमे वेति ।

आश्वलायनकारिकापि ।

चतुर्थे गर्भमासे स्थास्त्रीमन्तोन्नयनक्रिया ।

षष्ठेऽष्टमे वा कुर्व्वीत सूत्रान्तरविधानतः ॥

पूर्व्वपूर्व्वस्यासम्भवे षष्ठे मासे यदा अष्टमे भवेदिति । इदं कर्म न प्रतिगर्भमावर्त्तते स्त्रीसंस्कारत्वात् । सीमन्त उन्नीयते यस्मिन् कर्मणीत्यन्वर्थसंज्ञाकरणात् । नन्वयं गर्भसंस्कारो ज्ञायते । एवं गर्भमाधेहीत्याश्वलायनसूत्रदर्शनात् । सत्यं तथापि नावर्त्तते आधारसंस्कारस्य प्राधान्यात् । कुतः प्राधान्यमिति चेत्सीमन्तोन्नयनमिति समाख्याबलात् ।

सकृत् कृतसंस्काराः* सीमन्तेन द्विजस्त्रियः ।

यं यं गर्भं प्रसूयन्ते स सर्व्वः संस्कृतो भवेत् ।

नावर्त्तत इदं कर्म प्रतिगर्भमिति स्थितिः ॥

इति हारीतस्मरणाच्च । सीमन्तोन्नयनं प्रथमे गर्भे चतुर्थे मासी-
त्यापस्तम्बसूत्राच्च ।

कार्णाजिनिषु आप्रसवात्कर्मकालमाह ।

गर्भलम्बनमारभ्य यावन्न प्रसवस्तदा ।

सीमन्तोन्नयनं कुर्याच्छङ्खस्य वचनं यथा ॥ इति ।

मासीऽत्र सौरसावनयोरन्यतरो ग्राह्यः ।

कालविधानेऽपि ।

चतुर्थषष्ठाष्टममासभाजि

सौरेण गर्भे प्रथमे विधेयम् ।

सीमन्तकर्म द्विजभामिनीनां

मासेऽष्टमे विष्णुबलिच्च कुर्यात् ॥ इति ।

चतुर्थे सावने मासि षष्ठे वाप्यथवाष्टमे ।

इति च वामिष्ठे ।

शौनकश्च ।

शुक्लपक्षे च पुंलिङ्गनक्षत्रस्थे दिवाकरे ।

तिथिः पुनर्व्वसुर्हस्तोऽनुराधः श्रवणोऽश्वयुक् ॥ इति ।

अत्रापि प्रयोगविधिः स्वस्वसूत्रादवगन्तव्यः ।

जातृकर्णः ।

सीमन्तोन्नयनं कुर्वन् कुर्वात्पुंसवनं यदि ।
पुंसवं प्राग्विनिर्वर्त्य ततः सीमन्तमुन्नयेत् ॥

सत्यव्रतः ।

मृतो देशान्तरगतो भर्ता स्त्रीसंस्कृतेषु च ।
देवरो वा गुरुर्वापि वंश्यो वापि समाचरेत् ॥
स्त्री यद्यक्तसीमन्ता प्रसूयेत कथञ्चन ।
पुत्रं गृहीत्वा विधिवत्पुनः संस्कारमर्हति ॥

पराशरः ।

ब्रह्मौदने च सोमे च सीमन्तोन्नयने तथा ।
जातश्राद्धे* नवश्राद्धे भुक्त्वा चान्द्रायणञ्चरेत् ॥ इति ।
इति सीमन्तोन्नयनविधानम् ।

अथ बन्ध्यात्वहरविधानानि ।

तत्रादौ रुद्रस्नानम् ।

हेमाद्रौ भविष्योत्तरे श्रीकृष्णं प्रति युधिष्ठिरः ।
रुद्रस्नानं विधानेन कथयस्व जनार्दन ।
सर्व्वदोषोपशमनं सर्व्वशान्तिकरं नृणाम् ॥

श्रीकृष्ण उवाच ।

देवसेनापतिं स्नन्दं रुद्रपुत्रं षडानमम् ।
अगस्त्यो मुनिशार्दूलः सुखासीनमुवाच ह ॥

* जातश्राद्धे इत्यत्र राजश्राद्धे इति क-पुस्तके पाठः ।

सर्व्वज्ञीऽसि कुमार त्वं प्रसादाच्छङ्करस्य वै ।

रुद्रस्नानं विधानेन ब्रूहि कस्य कथं भवेत् ॥

स्कन्द उवाच ।

मृतवत्सा तु या नारी दुर्भगा ऋतुवर्जिता ।

या सूते कन्यकां बन्धा स्नानमासां विधीयते ॥

अष्टम्यां वा चतुर्दश्यामुपवासपरायणा ।

ऋतौ शुद्धे चतुर्थेऽङ्गि प्राप्ते सूर्यदिनेऽथवा ॥

नद्योस्तु सङ्गमे कुर्यान्महानद्योर्विशेषतः ।

शिवालयेऽथवा गोष्ठे विविक्षे वा गृहाङ्गने ॥

आहिताग्निं द्विजं शान्तं धर्मं च सत्यशालिनम् ।

स्नानार्थं प्रार्थयेदेनं निपुणं रौद्रकर्मणि ॥

ततस्तु मण्डपं कुर्याच्चतुरस्त्रमुदकप्लवम् ।

बद्धचन्दनमाल्यञ्च गोमयेनानुलेपितम् ॥

तन्मध्ये खेतरजसा सम्पूर्णं पद्ममालिखेत् ।

मध्ये तस्य महादेवं स्थापयेत्कर्णिकोपरि ॥

दद्याद्दलेषु नन्द्यादींश्चतुर्षु विधिपूर्व्वकम् ।

इन्द्रादिलोकपालांश्च दलेष्वन्येषु विन्यसेत् ॥

देवीं विनायकञ्चैव स्थापयेत्तत्र पार्थिव ।

दत्त्वार्घ्यं गन्धं पुष्पञ्च धूपं दीपं गुडौदनम् ॥

भक्ष्यान्नानाविधान्दद्यात्फलानि विविधानि च ।

चतुष्कोणेषु भङ्गारमश्वत्थदलभूषितम् ॥

भङ्गारं कलशम् ।

एकैकं विन्यसेद्ब्रह्मन् सर्व्वोषधिसमन्वितम् ।
 मण्डपस्य चतुर्दिक्षु दद्याद्भूतबलान्ततः ॥
 आग्नेय्यां दिशि कर्त्तव्यं मण्डपस्य समीपतः ।
 अग्निकार्य्यं शुभे कुण्डे पत्रपुष्पैरलङ्किते ॥
 लवणं सर्पिषा युक्तं घृतेन मधुना सह ।
 मा न स्तोत्रेण* जुहुयात्कृतहोमे नवग्रहे ॥
 द्वितीयस्याग्निकार्य्यस्य कर्त्ता च ब्राह्मणो भवेत् ।
 रुद्रजाप्यक्तदाचार्य्यं सितचन्दनचर्चितम् ॥
 सितवस्त्रपरीधानं सितमाल्यविभूषितम् ।
 शोभयेत्कङ्कणैः कण्ठैः कर्णवेशाङ्गुलीयकैः ॥
 मण्डपस्य समीपस्थो जपेद्गुह्यान्विमत्सरः ।
 यावदेकादशगुणाः† पुनरेव जपेत् तान् ॥
 देवमण्डलवत्कार्य्यं द्वितीयं मण्डलं शुभम् ।
 तस्य मध्ये तु सा नारी खेतपुष्पैरलङ्किता ॥
 खेतवस्त्रपरीधाना खेतगन्धानुलेपना ।
 सुखासनोपविष्टान्तामाचार्य्यी रुद्रजापकः ॥
 अभिषिञ्चेत्ततश्चैनामर्कपत्रपुटास्त्रुना ।
 अच्छिद्राण्यनूनानि स्नानार्थं विनियोजयेत् ॥

* मा न स्तोत्रे तनये मा न आयुषि मा नो गोषु मा नो अश्वे रौरिषः ।

मा नो वीरान् रुद्र भामिनो वधीर्हविषान्त्वदसि त्वा हवामहे ॥

(१६ अ. १६ म. यजुः ।)

† गुणा इत्यत्र गता इति हेमाद्रिपाठः ।

चतुःषष्टिर्ऋचेनैव* रुद्रेणैकादशेन तु ।

शतानि सप्त वर्णानां चतुर्भिरधिकानि तु ॥

वर्णानामृचामित्यर्थः । तासां चतुःषष्टिसंख्यानामेकादशकृत्वः
पठितानामियं संख्या ।

अच्छिद्रेणैति† मन्त्रेण स्नानार्थं विनिवेशयेत् ।

अश्वस्थानाद्गजस्थानादल्मीकात्सङ्गमाद्ब्रूदात् ॥

वेश्याङ्गनाद्राजसूयाद्गोष्ठादानीय वै मृदम् ।

सर्व्वौषधी रोचनाञ्च नदीतीर्थोदकानि च ॥

एतत्प्रक्षिप्य कलशे शिवसंज्ञे सुपूजिते ।

आपादतलकेशान्तं कुक्षिदेशे विशेषतः ॥

सर्व्वार्ङ्गं लेपयेद्भक्त्या सुशीला काचिदङ्गना ।

रुद्राभिजमेन ततः स्नापयेत्कलशेन ताम् ॥

तोयपूर्णष्टकलशैरश्वत्थदलपूरितैः ।

सर्व्वतोदिक्स्थितैः पश्चात्स्नापयेत्कलशाक्षतैः ॥

*

नमस्ते रुद्र मन्यवे उतो त इषवे नमः ।

नमस्ते अन्तु धन्वने बाहुभ्यामुत ते नमः ॥

या त इषुः शिवतमा शिवं बभूव ते धनुः ।

शिवा शरव्या या तव तथा नो रुद्र मृडय ॥

ब्रूत्यादिकाश्चतुःषष्टिर्ऋचो यजुर्व्वेदस्य षोडशाध्याये (रुद्राध्याये वा) मृग्याः ।

† अच्छिद्रेण पवित्रेण स्थैर्य रश्मिभिः । देवीरापो अग्नेगुर्वो अग्नेपुर्वो अग्ने
इममद्य यज्ञं नयताग्ने यज्ञपतिं† सुधातुं यज्ञपतिं देवयुवम् । (१२, १२म, यजुः ।)

एवं स्नात्वा स्नापकाय दद्याद्वा काञ्चनन्तथा ।
 होतुरेवात्र निर्दिष्टा दक्षिणा गौः पयस्विनी ॥
 ब्राह्मणानामथान्येषां स्वशक्त्या मुनिपुङ्गव ।
 गोवस्त्रकाञ्चनादीनि दत्त्वा दत्त्वा* क्षमापयेत् ॥
 कृतेनानेन विप्रेन्द्र रुद्रस्नानेन भामिनी ।
 शुभगा कान्तिसंयुक्ता बहुपुत्रा च जायते ॥
 सर्वेष्वपि हि मासेषु ब्राह्मणानुमतौ शुभम् ।
 तस्मादवश्यं कर्त्तव्यं पुत्रान् स्त्री सुखमुच्छति ॥

या स्नानमाचरति रुद्रमिति प्रसिद्धं
 अद्यान्विता द्विजवरानुमतौ नताङ्गी ।
 दोषान्निहत्य सकलान् स्वशरीरभाजो
 भर्तुः प्रिया भवति भारत जीववत्सा ॥
 इति हेमाद्रौ शान्तिकाण्डे भविष्योत्तरपुराणोक्त-
 रुद्रस्नानमूलवाक्यानि ।

अथास्य स्रष्टप्रयोगः । यस्यां कस्याञ्चिदष्टम्नां चतुर्दश्यां वा
 सम्भारान् सम्भृत्य चतुर्थेऽङ्गि ऋतुस्नातायां सूर्यवारि वा नदी-
 सङ्गमं गत्वा तदभावे शिवालयादिकमुपेत्य पुण्याहं वाचयित्वा
 आहिताग्न्यादिगुणविशिष्टं द्विजमाचार्यत्वेन वृत्वा ब्रह्माणञ्च
 वृणुयात्* । अथाचार्योऽष्टहस्तं चतुरस्रं मण्डपं कृत्वा तन्मध्ये
 श्वेतरजसा अष्टदलपद्ममालिख्य ब्रह्मादीन् मण्डलदेवांस्तत्रावाह्य

* दत्त्वा इत्यत्र सर्वानिति हेमाद्रिपाठः ।

† अत्र कर्त्तव्यमस्ति ।

पूजयित्वा कर्णिकायां रुद्रकलशं मन्त्रवत् स्थापयित्वा दध्यक्षता-
दिभिः शोभयित्वा तत्र महादेवमावाह्य पूर्वोदिततुर्षु दलद्वयेषु
नन्दिनं भृङ्गरिटिं कालं महाकालञ्च क्रमेणावाह्य तेष्वेव अष्ट-
दलेषु इन्द्रादीनष्टदिक्पालांश्चावाह्य महादेवस्य वामभागे
पार्व्वतीं दक्षिणभागे विनायकञ्चावाह्य षोडशोपचारैः पूज-
यित्वा पञ्चचतुष्कोणेषु कुम्भचतुष्टयं मन्त्रवत् स्थापयित्वा उदक-
मासिच्य अश्वत्थपल्लवादीनि* निक्षिप्य वरुणञ्चावाह्य कलशं
सम्प्रार्थयेत् ।

तन्मन्त्रो यथा ।

देवदानवसंवादे मथ्यमाने महोदधौ ।

उत्पन्नोऽसि तदा कुम्भ विधृतो विष्णुना स्वयम् ॥

त्वत्तोये सर्व्वतीर्थानि देवाः सर्व्वे त्वयि स्थिताः ।

त्वयि तिष्ठन्ति भूतानि त्वयि प्राणाः प्रतिष्ठिताः ॥

शिवः स्वयं त्वमेवासि विष्णुस्त्वञ्च प्रजापतिः ।

आदित्या वसवो रुद्रा विश्वेदेवाः सपैतकाः ।

त्वयि तिष्ठन्ति सर्व्वेऽपि यतः कामफलप्रदाः ॥

त्वग्रसादादिमं यज्ञं कर्त्तुमीहे जलोद्भव ।

सान्निध्यं कुरु देवेश प्रसन्नो भव सर्व्वदा ॥ इति ।

ततो मण्डपस्य अष्टदिक्षु कुम्भाष्टकं स्थापयित्वा इन्द्रादीन् सम्पूज्य

* आदिपदेन उदुम्बरस्रक्षचूतन्यग्रोषपल्लवा गृह्यन्ते, “अश्वत्योदुम्बरस्रक्षचूतन्यग्रोष-
पल्लवा” इति वचनात् ।

इन्द्रादिभ्यो बलीन् दत्त्वा कुम्भान् संस्पृशन्नेकादशावृत्त्या रुद्रान्
जपेत् । तस्मिन् काले ब्रह्मा पद्मादाग्नेयां दिशि कुण्डे
स्थण्डिले वा अग्निसुपसमाधाय दधिमधुष्टतोपेतं लवणमाहुति-
परिमितं मानस्तोत्रे*ति मन्त्रेण अष्टोत्तरशतवारं नवग्रहहोम-
पूर्वकं जुहुयात् । तत आचार्य्यो देवमण्डलवन्मण्डलान्तरं कृत्वा
तत्र यजमानदम्पती श्वेतवस्त्रावृतौ उपवेश्य पूर्व्यादिकलशोदकेन
रुद्राध्यायस्य एकैकमन्त्रमुक्त्वा† अर्कपत्रपुटगृहीतेनाभिषिञ्चेत्
चतुःषष्टिमन्त्रविभागिन । एवमेकादशावृत्तौ चतुरधिकसप्त-
शतानि भवन्ति । इयं संख्या वाजसनेयिशाखायामेव सम्भवति ।

अच्छिद्रेण पवित्रेण‡ इत्यर्कपत्रग्रहणमन्त्रः ।

अथ रुद्रकलशोदकेन सप्तमृत्तिकासम्बर्षधिगोरोचनादियुतेन
आपादतलकेशान्तं विशेषतः कुक्षिदेशे अभिषिञ्चेत् । ततो
मण्डपस्य अष्टदिक्स्थापिताष्टकलशोदकैरभिषिञ्चेत् । एवं स्नात्वा
स्नानवस्त्रं परित्यज्य वस्त्रान्तरं परिधाय आचार्याय सुवर्णादि
दक्षिणात्वेन दत्त्वा होमकर्त्रे पयस्विनी गौर्देया अन्येषाञ्च भूयसी
दक्षिणा देया । ततो यथाशक्ति ब्राह्मणान् भोजयेत् ।

इति भविष्योत्तरपुराणोक्तं रुद्रस्नानविधानम् ।

* मन्त्रोऽयं १०० पृष्ठे प्रदर्शितः ।

† नमस्ते रुद्र मन्त्रे इत्यादीनां १०१ पृष्ठे प्रदर्शितानाम्मन्त्राणामेकैकमित्यर्थः ।

‡ मन्त्रोऽयं १०१ पृष्ठे प्रदर्शितः ।

अथ बीधायनाचार्योक्तैरुद्गमविधानं प्रयोगेणोच्यते ।

उदगयनादौ गुरुशक्रास्तादिरहिते शुद्धे मासि शुक्लपक्षे ऋतुकाले विशेषतश्चतुर्थेऽङ्गि अष्टम्यां चतुर्दश्यां वा रविवासरे वा शुभनक्षत्रे चन्द्रताराद्यानुकूल्ये कार्यम् । इदं चतुर्विधबन्धात्वे भवति, विशेषतो मृतापत्यत्वे* ज्ञेयम् । इदञ्च महानद्योर्नद्योर्वा अशोषसङ्गमे सङ्गममात्रे वा कार्यम् । तत्र पूर्वं कर्त्ता सभार्यो दीर्घायुःसुपुत्राद्युत्पत्तिप्रतिबन्धकरूप-दुरित-निरासार्थं यथाशक्ति प्रायश्चित्तमनुतापयुक्तः कुर्यात् । तच्च फलतारतम्याव-गतदुरिततारतम्येन षड्विध्यव्यसार्द्धाद्वरूपं चान्द्रायणकृच्छ्राति-कृच्छ्ररूपं वा द्रव्यहोमतीर्थब्राह्मणभोजनादिप्रत्याम्नायैर्वा कार्यं सभ्योपदिष्टम् । ततः श्रीरुद्रप्रीत्यर्थं कृष्णामेकां धेनुं शक्त्योप-स्कारयुतां दद्यात्, तत्राशक्तौ लक्षं तद्वैमयुतं वा गायत्रीजपं तद्दशांशेन तिलहोमञ्च कुर्यात् । एवं कृतशुद्धिः सभार्यो यज-मानः प्रागुक्ते काले देशे च कृतनित्यक्रिय आसनोपविष्ट-आचान्तो भूतशुद्धिपूर्वकं प्राणानायस्य देशकालौ स्मृत्वा—मम सभार्यस्य दीर्घायुःसुपुत्रादिसन्ततिप्रतिबन्धकेन इह जन्मनि अन्यजन्मनि वा कृतेन अष्टकापर्व्यादिपैतृकनैमित्तिकाकरणेन वा परद्वेषेण वा गुरुद्वेषेण वा मृगशावभक्षणेन वा बालघातेन वा रत्नापहरणेन वा वस्त्रवियोजनेन वा पितृमातृद्वेषेण वा अन्येन

वा दुष्टकर्मणा उत्पन्नचतुर्विधबन्धात्वन्यतमबन्धात्त्वदोषनिरास-
 द्वारा तथा स्त्रियाः कुक्षिगतदोषज्ञाताज्ञातान्यदुष्टस्त्रीचैलाञ्चल-
 स्पर्शदोष-तदेकासनाशनशय्यादि-जनितदोषादि-सर्वसन्ततिप्रति-
 बन्धकनिरासद्वारा च उमासहितश्रीरुद्रप्रीत्या दीर्घायुष्मत्-
 सुपुत्रादिसन्तत्यवास्यर्थं बोधायनोक्तविधिना रुद्रकलशस्नानाख्यं
 कर्म करिष्ये—इति सङ्कल्प्य गणेशपूजनपुण्याहवाचनमादृका-
 पूजननान्दीश्राद्धानि सङ्कल्पपूर्वकं कुर्यात् । एतानि कृत्वा वा
 प्रधानसङ्कल्पः कार्यः । तत आचार्यः ब्रह्मत्विग्वरणं करिष्ये
 इति सकलब्राह्मणान् प्रार्थयेत् ।

तस्मिन्त्रो यथा ।

ब्राह्मणाः सन्तु मे शस्ताः पापात्पान्तु सदा हिताः ।

वेदानाञ्चैव दातारस्त्रातारः सर्वदेहिनाम् ॥

जपैर्यज्ञैस्तथा होमैर्दानैश्च विविधैः पुनः ।

देवानाञ्च पितॄणाञ्च तस्यर्थं याजकाः कृताः ॥

येषां देहे स्थिता वेदाः पावयन्ति जगत्त्रयम् ।

ते मां रक्षन्तु सततं जपयज्ञैर्व्यवस्थिताः ॥

ततश्च ।

आहिताग्निं द्विजं शान्तं धर्मज्ञं सत्यशालिनम् ।

स्नानार्थं प्रार्थयेदेनं निपुणं रुद्रकर्मणि ॥

इति लक्षणयुक्तमाचार्यं वृणुयात् । ततो ब्रह्माणं वृत्वा एका-
 दश ऋत्विजो वृणुयात् । ततः सर्वान् मधुपर्कवस्त्रालङ्कारा-
 दिभिर्यथाशक्ति पूजयेत् । तत आचार्यादिसहितो यजमानो

मण्डपं प्रविशेत् । ततः सर्त्विगाचार्यः सङ्कल्पपूर्वकं सलक्षणं
मण्डपे कूटे वा ऐशान्यां सर्वतोभद्रं लिङ्गतोभद्रमष्टदलं वा
प्रत्येकं द्वादश* रचयित्वा तत्समीपे परितो मङ्गलार्थं† सप्त
धान्यानि निधाय रक्षोहण‡मित्याद्यैर्वेदमन्त्रैः—

यदत्र संस्थितं भूतं स्थानमाश्रित्य सर्वदा ।

स्थानं त्यक्त्वा तु तत्सर्वं यत्रस्थं तत्र गच्छतु ॥

अपक्रामन्तु भूतानि पिशाचाः सर्वतो दिशम् ।

सर्वेषामविरोधेन ब्रह्मकर्म्म समारम्भे ॥

इति पुराणमन्त्राभ्याञ्च मण्डपान्तः सर्वतः सर्षपान् विकीर्य पञ्च-
गव्येन शुची वो हव्येतृचेन§ अभ्युक्ष्य मण्डपपूजां विधाय आसने
उपविश्य भूतशुद्धादिकामात्मरक्षाङ्गत्वा श्रीरुद्रं ध्यायन् ।

आराधितो मनुष्यैस्त्वं सिद्धैर्देवासुरादिभिः ।

आराधयामि भक्त्या त्वां मां गृहाण महेश्वर ॥

* द्वादश लिङ्गानीति क-पुस्तके पाठः ।

† मण्डलार्थमिति क-पुस्तके पाठः ।

‡ रक्षोहणं बलगहनं वैष्णवीम् । इदमहं तं बलगमुत्किरामि यं मे निष्ठो
यमसाथो निचखान । इदमहं तं बलगमुत्किरामि यं मे समानी यमसमानी निचखान ।
इदमहं तं बलगमुत्किरामि यं मे सबन्धुर्यं सबन्धुर्निचखान । इदमहं तं बलगमुत्किरामि
यं मे सजातो यमसजातो निचखान । उरुक्कयां किरामि । (५ अ. २३ म. यजुः ।)

§ शुची वो हव्या भरतः शुचीनाए शुचिणं द्वितीत्यध्वरेण शुचिभ्यः ।

चूतेन सत्यमृतसाप आयज्क्षुचिजन्मानः शुचयः पावकाः ॥

(बीधायनः २३ पृष्ठे ।)

इति सम्प्रार्थ्य इन्द्रादिदिक्पालान् प्रणवादिनमोऽन्तेस्तत्तन्नाम-
 मन्त्रैरोमिन्द्राय नम इत्यादिरूपैर्नत्वा मही द्यौः*रिति भूमिं
 स्पृष्ट्वा ओषधयः संवदन्तः† इति यवान् चिक्ष्वा आकलशे‡ध्विति
 क्षालितान् कलशांस्तत्र निधाय इमं मे गङ्गे§ इति तीर्थजले-
 नापूर्य्य तत्र गन्धद्वारा॥मिति गन्धं ओषधयः संवदन्त इति यवान्
 या ओषधी॥रिति सञ्जोषधीः काण्डात्काण्डाः*‡दिति दूर्वाः याः
 फलिनी॥††रिति फलं स्योना पृथिवी‡‡रिति सप्तमृदः अश्वत्थेव§§
 इति पञ्चपल्लवान् स हि रत्नानीति॥॥ पञ्चरत्नानि हिरण्यरूप॥

* मही द्यौः पृथिवी च न इमं यज्ञं निमिचिताम् ।

पिपृतां नो भर्त्सिभ्यः ॥ (८५. ३२म. यजुः ।)

+ मन्त्रोऽयं ७४ पृष्ठे प्रदर्शितः ।

† मन्त्रोऽयं ७३ पृष्ठे प्रदर्शितः ।

‡ मन्त्रोऽयं ६६ पृष्ठे प्रदर्शितः ।

॥ मन्त्रोऽयं २७ पृष्ठे प्रदर्शितः ।

|| मन्त्रोऽयं ७४ पृष्ठे प्रदर्शितः ।

** मन्त्रोऽयं ३२ पृष्ठे प्रदर्शितः ।

†† याः फलिनीः या अपफला अपुष्पा याश्च पुष्पिताः ।

वृद्धरूपतिप्रसूतासा नो मुचन्त्वप्लवः ॥ (१२५. ८६म. यजुः ।)

‡‡ ऋगियं ७३ पृष्ठे प्रदर्शितः ।

§§ अश्वत्थे वो निषदनं पर्णे वो वसतिष्कृता ।

गीभाज इत्किलासथ यत्सनवथ पूरुषम् ॥ (१०म. ६७सू. ५ ऋक् ।)

॥॥ ऋगियं ७३ पृष्ठे प्रदर्शितः ।

|| हिरण्यरूपः सहिरण्यसंष्ट-गपां न पास्ते दुहिरण्यवर्णः ।

हिरण्यथात्परियोर्निर्नयथा हिरण्यदा ददत्यन्नमस्यै ॥ ऋग्वेदिज्जलकर्मणि ।

इति च हिरण्यं क्षिप्त्वा युवा सुवासाः* इति रक्तसूत्रेणाविष्टा पूर्णा
दर्वीति† धान्यपूर्णानि वंशपात्राणि कलशेषु स्थापयित्वा
कलशस्य मुखे विष्णुरित्यादिना‡ कलशेषु देवतीर्थान्यावाह्य
देवदानवसंवादे§ इत्यादिना पूर्वप्रयोगपठितेन कलशान्
सम्प्रार्थ्य समुद्रादूर्न्मिरिति कलशजले समुद्रं भावयित्वा कलश-
मुखे ब्रह्मजज्ञान॥मिति ब्रह्माणम् मध्ये इदं विष्णु**रिति
विष्णुम् कण्ठे नमः शङ्खवे†† चेति रुद्रम् मुखे इन्द्राग्नी

* युवा सुवासाः परिवीत आसात् स उ श्रेयान् भवति जायमानः ।

तं धीरासः कवय उन्नयन्ति स्वार्थ्या मनसा देवयन्तः ॥

(१म. ८सू. ४ ऋक् ।)

† पूर्णां दर्वि परापत सुपूर्णा पुनरापत ।

वस्त्रेव विक्रीणावहा इषमूर्जं शतक्रतो ॥ (३अ. ४६म. यजुः ।)

‡ विष्णुर्योनिं कल्पयतु त्वष्टा रूपाणि पिप्पशु ।

आसिञ्चतु प्रजापतिर्धाता गर्भं दधातु ते स्वाहा ॥ ऋग्वेदिब्रह्मकर्म्मणि ।

§ मन्त्रोऽयं १०३ पृष्ठे प्रदर्शितः ।

¶ मन्त्रोऽयं ६१ पृष्ठे प्रदर्शितः ।

॥ ब्रह्मजज्ञानं प्रथमं पुरस्ताद्विहीतः सुरुची येन चावः ।

स बुध्न्या उपमा अस्य विष्टाः सतस्य योनिमसतस्य विवः ॥

(१२अ. १म. यजुः ।)

** इदं विष्णुविचक्रमे वेधा निदधे प्रदम् ।

समूढमस्य पाप्मसुरे स्वाहा ॥ (५अ. ११म. यजुः ।)

†† नमः शङ्खवे च प्रशुपतये च नम उग्राय च भीमाय च नमोऽग्ने-वधाय च दूरे-

वधाय च नमो हन्त्रे च हनीग्रसे च नमो हवेभ्यो हरिकेशेभ्यो नमस्काराय ।

(१६अ. ४०म. यजुः ।)

आगत*मितीन्द्राग्नी यमेन दत्त†मिति यमञ्च इषे त्वो-
 ज्ज्वेति सर्वत्र देवान् आदिप्रब्रस्ये‡ति सूर्यम् विश्वत-
 ष्चक्षु‡गरिति परमेष्ठिनञ्च पार्श्वयोर्नमोऽस्तु सर्पेभ्य इति सर्पान्
 पूर्वे अग्निमीले॥ इति ऋग्वेदम् दक्षिणे इषे त्वोज्ज्वेति यजु-
 र्वेदम् पश्चिमे अग्न आयाही**ति सामवेदम् उत्तरे शन्नो
 देवी††रित्यथर्ववेदम् मध्ये च तत्त्ववितु‡‡रिति गायत्रीं

* इन्द्राग्नी आगतए सुतं गीर्भिर्नमो वरेण्यम् । अस्य पातं धियेषिता ॥

उपयाम गृह्णीतोऽसौन्द्राग्निभ्यां त्वा । एष ते योनिरिन्द्राग्निभ्यां त्वा ॥

(७अ. ११म. यजुः ।)

† यमेन दत्तं वित एनमायुनमिन्द्र एणं प्रथमो अश्वतिष्ठत् ।

गत्स्वर्गो अस्य रसनासगृभ्णात् सूरादश्वं वसवो मिरतष्ट ॥ (२८अ. १२म. यजुः ।)

‡ इषे त्वोज्ज्वे त्वा वायवस्य देवो वः सविता प्रापेयतु श्रेष्ठतमाश कर्मेणे ।

(१अ. १म. यजुः ।)

‡ आदिप्रब्रस्य रेतसो ज्योतिष्यश्रन्ति वासरम् ।

परी यदिध्यते दिवा ॥ ऋग्वेदिब्रह्मकर्मेणि ।

‡ विश्वतश्चक्षुःत विश्वतोमुखो विश्वतोबाहुःत विश्वतस्थात् ।

सं बाहुभ्यां धमति सम्पतचैर्यावाभूमौ जनयन् देव एकः ॥

(१७अ. २८म. यजुः ।)

॥ अग्निमीले पुरोहितं यज्ञस्य देवमृत्वजम् ।

होतारं रजधातमम् ॥ (१म. १सू. १ऋक् ।)

** अग्न आयाहि वीतये गृणानो हव्यदातये । निहोता सक्ति वर्हिषि ।

(६म. १६सू. १०ऋक् ।)

†† मन्त्रोऽयं २० पृष्ठे प्रदर्शितः ।

‡‡ मन्त्रोऽयं ७१ पृष्ठे प्रदर्शितः ।

न्यसेत् । ततः पूर्व्याद्यष्टदिक्षु इन्द्रादिमन्त्रैस्तन्नामभिर्वा इन्द्रा-
दीनष्ट देवान् न्यस्य काण्डात्काण्डादिति* दूर्वा बह्वीः शिरसि
निक्षिपेत् । ततो वंशपात्रेषु अष्टदलयुतानि वस्त्राणि संस्थाप्य
तत्र निष्क-तदर्ब-तदर्बसुवर्णनिर्मिता अशक्तौ वक्त्रावरसुवर्ण-
निर्मिताः श्रीरुद्रप्रतिमा द्वादशान्युत्तारणपञ्चासृताभिषेकपूर्वकं
संस्थाप्य तासु आत्वा वहन्तु हरयः† इति श्रीरुद्रमावाहयेत् ।

अथ सद्योजातं प्रपद्यामि‡ इत्यासनम् । सद्योजाताय वै
नमो नम इति पाद्यम् । भवे भवे नातिभवे§ भवस्व मामित्यर्घ्यम् ।
भवोद्भवाय नम इत्याचमनीयम् । वामदेवाय नम आपो हि ष्ठा-
द्यैश्च॥ स्नानम् । तत आचमनं दत्त्वा अष्टभिर्वक्ष्यमाणैर्मन्त्रैस्तर्प-
येत् । ॐ भवं देवं तर्पयामि । ॐ शर्वं देवं तर्पयामि । ॐ
रुद्रं देवं तर्पयामि । ॐ पशुपतिं देवं तर्पयामि । ॐ उग्रं
देवं तर्पयामि । ॐ ईशानं देवं तर्पयामि । ॐ भीमं देवं
तर्पयामि । ॐ महान्तं देवं तर्पयामि । ततो ज्येष्ठाय नम
इति वस्त्रम् । तूष्णीमाचमनम् । ज्येष्ठाय नम इत्युपवीतम् ।
रुद्राय नम इत्यलङ्कारम् । कालाय नम इति गन्धम् । कल-
विकरणाय नम इति पुष्पम् । बलविकरणाय नम इति धूपम् ।

* ऋग्विंशं ३२ पृष्ठे प्रदर्शिता ।

† आत्वा वहन्तु हरयो वषट् सोमपीतये ।

इन्द्र त्वा सुरचक्षसः ॥ (१म. १६५. १ऋक् ।)

‡ प्रपद्यामिति ग-पुञ्जके पाठः ।

§ अनादिभवे इति शाक्तानन्दतरङ्गिण्यां पाठः ।

॥ २० पृष्ठे प्रदर्शितैः ।

बलाय नम इति दीपम् । बलप्रमथनाय नम इति नैवेद्यम् ।
तूष्णीमाचमनम् । सर्वभूतदमनाय नम इति ताम्बूलम् ।
मनोन्मनाय नम इति दक्षिणाम् ।

केचित्तु सद्योजातमिति प्रतिष्ठाप्य सद्योजातायेत्यासनम् ।
भवे भवे इति पाद्यम् । भवोद्भवायेति स्नानमष्टभिस्तर्पणम् ।
ज्येष्ठायेत्याचमनम् । श्रेष्ठायेति मधुपर्कम् । कालायेति
गन्धम् । कलविकरणायेति पुष्पम् । सर्वभूतदमनायेति
धूपम् । मनोन्मनायेति दीपम् । भवोद्भवायेति नैवेद्यामित्यादी-
न्याहुः ।

अथाष्टपुष्पाञ्जलयः ।

भवाय देवाय नमः । शर्वाय देवाय नमः । रुद्राय
देवाय नमः । पशुपतये देवाय नमः । उग्राय देवाय नमः ।
ईशानाय देवाय नमः । भीमाय देवाय नमः । महते देवाय
नमः । अथास्याघोरतनूरघोरेभ्योऽथ घोरेभ्य इत्युपतिष्ठेत् ।

ततो नमस्कारः ।

विश्वेश्वर विरूपाक्ष विश्वरूप सदाशिव ।

शरणं भव भूतेश करुणाकर शङ्कर ॥

हर शम्भो महादेव विश्वेशामरवत्सल ।

शिव शङ्कर सर्वात्मनीलकण्ठ नमोऽस्तु ते ॥

मृत्युञ्जयाय रुद्राय नीलकण्ठाय शम्भवे ।

अमृतेशाय शर्वाय महादेवाय ते नमः ॥ इति ।

ततः प्रार्थना ।

राजसेन स्वयं ब्रह्मा सात्त्विकेन स्वयं हरिः ।
 तामसेन स्वयं रुद्रस्त्रितयं त्वयि संस्थितम् ॥
 नमामि त्वां विरूपाक्ष नीलग्रीव नमोऽस्तु ते ।
 त्रिनेत्राय नमस्तुभ्यमुमादेहाईधारिणे ॥
 त्रिशूलधारिणे तुभ्यं भूतानां पतये नमः ।
 पिनाकिने नमस्तुभ्यमीदृष्टमाय ते* नमः ॥
 नमामि त्वां महादेव पतये त्वां नमाम्यहम् ।
 भोक्ता भोज्यं त्वमेवेह भक्तानां शर्मदः स्वयम् ॥
 सूर्यरूपं समासाद्य देहिनां देहधारकः ।
 सुनीनां मुक्तिदाता च भक्तानां मुक्तिदः स्वयम् ॥
 यदृच्छया सर्वमिदं त्वामभ्येति च याति च ।
 नान्यस्य विजयं दातुं शक्तिरस्ति त्वया विना ॥ इति ।
 ततः ।

आराधयामि भक्त्या त्वां मां गृहाण महेश्वर ।
 इत्यात्मानं निवेदयेत् । ततः कमलस्य पूर्वाद्यष्टदलेषु इन्द्रादी-
 नष्टलोकपालान् सम्पूज्य अन्नादिवलिमुपहृत्य प्रार्थयेत् ।
 इन्द्राद्याश्च सुराः सर्वे लोकपालास्तथैव च ।
 आदित्या वसवो रुद्रा विश्वेदेवा मरुद्गणाः ॥
 ते सर्वे पूजिताः शान्तिं प्रयच्छन्तु सुखानि च ।
 बलिदानादिना तुष्टाः प्रयच्छन्तु यथेष्टितम् ॥ इति ।

* मीदृष्टमाय इत्यत्र मीड्-इष्टमायेति ख-पुस्तके पाठः ।

ततः सर्वे प्राणानायम्य देशकालौ स्मृत्वा यजमानस्य आशु-
भत्सुपुक्षादिसन्तत्यवास्यर्थं रुद्रैकादशिन्या जपं सङ्कल्प्य साधारण-
न्यासान्ते विशेषन्यासं कुर्युः । यथा—

ॐ भूर्भुवः स्वः सद्योजातं प्रपद्यामिति* पठित्वा ॐ भूर्भुवः
स्वरोऽ हृदयाय नमः । ॐ भूर्वामदेवायेति मन्त्रान्ते भूर्भुवः
स्वरोऽ शिरसे स्वाहा । ॐ भूरघोरेभ्य इति मन्त्रान्ते भूर्भुवः
स्वरोऽ शिखायै वषट् । ॐ भूस्तत्पुरुषायेति मन्त्रान्ते भूर्भुवः
स्वरोम् कवचाय ह्रम् । ॐ भूरीशानायेति मन्त्रान्ते भूर्भुवः
स्वरोम् नेत्रत्रयाय वीषट् ।

ॐ भूस्यम्बकं यजामहे सुगन्धिं पुष्टिवर्धनम् ।

जर्वाारुकमिव बन्धनान्मृत्योर्मुञ्चोय मामृतात् ॥

इति मन्त्रान्ते भूर्भुवः स्वरोम् करतलपृष्ठाभ्यामस्त्राय फडिति
विन्यस्य एवमेव कलशेषु न्यसेत् ।

ततो राजसेन स्वयं ब्रह्मा इत्यादिना शक्तिरस्ति त्वया विना
इत्यन्तेन† पूर्वोक्तेन मन्त्रषट्केन देवं सुत्वा स्वस्वकलशान् स्पृष्ट्वा
शुभं ध्यायन्तः प्रत्येकं रुद्रैकादशिनीं जप्त्वा राजसेन स्वयं ब्रह्मा
इत्यादिना मन्त्रषट्केन पुनः सुत्वा च क्षमापयेयुः ।

तन्मन्त्रा यथा ।

हीनो विभक्तिवर्णैश्च व्यञ्जनैश्च स्वरैस्तथा ।

जपो मे क्षम्यतां देव प्रसादं कुरु किङ्करे ॥

* प्रपद्यामित्यत्र प्रपद्यामीति ख-पुस्तके पाठः ।

† ११३ पृष्ठे प्रदर्शितम् ।

महारुद्रजपो यो मे न्यूनो वाप्यधिकोऽपि वा ।

सर्वः सम्पूर्णतां यातु त्वत्प्रसादात् सदाशिव ॥

यदक्षरपदभ्रष्टं* मात्राहीनञ्च यद्भवेत् ।

तत्सर्वं क्षम्यतां देव प्रसीद परमेश्वर ॥ इति ।

तत आचार्यः कुण्डे स्थण्डिले वा स्वशाखोक्तविधिना अग्निं प्रतिष्ठाप्य तूष्णीं निर्व्वापादिन्म चरुं पक्त्वा आज्यभागान्तं कृत्वा तिलचर्वान्यैः प्रतिद्रव्यं जपदशांशेन होमं कुर्यादृत्विग्भिः सह ।

अत्राचार्यादीनां द्वादशैकादशिनीजपे रूपाणि शतं द्वात्रिंशच्च भवन्ति । तद्दशांशे त्रयोदश रूपाणि । द्वे रूपे अवशिष्टे । तद्दशांशोऽष्टाचत्वारिंशत् । मन्त्रविभागपक्षे प्रतिरूपं नमस्ते इत्यादि पञ्च पुनर्नमस्ते इत्यादि पञ्च इत्येवं दश । सर्वाहुतयोऽष्टाचत्वारिंशत् पक्षे षट्शतानि चतुर्विंशतिश्च । अवशिष्टरूपद्वयाहुतयो दश । चमकाहुतयश्चतुर्दश । एवं सर्वा मिलिताः आहुतयो द्वयान्यूनसार्धषट्शतानि भवन्ति । एतावान् प्रतिद्रव्यं होमः ।

अत्राप्यशक्नौ षोडशधादिपक्षाययणेन होमः शक्नौ तु प्रतिमन्त्रपक्षेण होमः कार्यः । प्रतिमन्त्रपक्षेऽवशिष्टरूपद्वयस्य दशांशः प्रतिरूपं सप्तदश सप्तदश इत्येवं चतुस्त्रिंशत् ।

तत एकादशशतसंख्यैरर्कपत्रैर्मूलमन्त्रेण होमः कार्यः । मूलमन्त्रस्य परमेष्ठी ऋषी रुद्रो देवता पंक्तिश्छन्दः होमादौ विनियोगः । अथास्य न्यासः । परमेष्ठिने ऋषये नम इति शिरसि ।

पंक्त्यै हृन्दसे नम इति मुखे । रुद्राय देवतायै हृदये नम इति
 शिखायाम् । शम्भवे नमः शिरसि चेति ललाटे । मय इति
 नेत्रयोः । भव इति ओत्रयोः । चेति नासिकायाम् । नम
 इति मुखे । शङ्करायेति ग्रीवायाम् । चेति हृदये । मय
 इति जठरे । स्तरायेति* नाभौ । चेति ओम्णोः । नम इति
 कव्याम् । शिवायेत्यूर्वोः । शिवतरायेति जानुनोः । चेति
 पादयोः । नमः शम्भवे चेति हृदये । मयो भवे चेति
 शिरसि । नमः शङ्करायेति शिखायाम् । मयस्तरायेति कव-
 चाय हुम् । नमः शिवायेति नेत्रत्रयाय कौषट् । नमः शिव-
 तरायेत्यस्त्राय फट् ।

इति न्यासपूर्वकं पूर्वोक्तहोमं कृत्वा स्तिष्ठकृदादिपूर्ण-
 हुतिपर्यन्तं कृत्वा च आचार्यादयो गन्धाद्युषचारै रुद्रस्यो-
 त्तरपूजां कृत्वा अभिषेकार्थं रुद्रं प्रसाद्य अग्नेरुत्तरतश्चतुरस्रं
 स्वस्तिकोपेतं मण्डलद्वयं कृत्वा तत्र उदुम्बरकाष्ठपीठद्वये परि-
 हिताहतश्चेतवस्तौ दम्भती प्राङ्मुखोपवेश्य स्वयमुदङ्मुखो-
 स्तिष्ठन्तश्चतुरधिकसप्तशतार्कपत्रै रुद्रैकादशिन्या मूलमन्त्रेण
 च अभिषिञ्चेयुः । अत्र वाजसनेयिनां रुद्राध्यायस्य चतुःषष्टि-
 कण्डिकात्मकत्वात् तस्यैव एकादशाहत्या चतुरधिकसप्तशत-
 संख्या भवन्ति । चतुःषष्टिप्रकारस्तु । नमस्ते† षोडश । नमो

* स्तराय इत्यत्र स्तरायेति ग-पुस्तके पाठः ।

† नमस्ते हर सेशी-चिषे नमस्ते अस्तुचिषे ।

हिरण्यवाहवे* पञ्च । नम उष्णीषिणे† पञ्च । नमस्तक्ष्मभ्यः‡
पञ्च । नमो ज्येष्ठाय§ पञ्च । नमः सुत्याय¶ पञ्च । नमः
पार्थ्यायेति॥ पञ्च पञ्च** । द्रापे अन्वसो††ऽष्टादशेति ।
एतस्य एकादशावृत्तौ चतुरधिकसप्तशतानि भवन्ति । तेन
चैकैकेन मन्त्रेण एकैकार्कपत्रेणाभिषिच्य पत्राणि त्यज्युः ।

* नमो हिरण्यवाहवे सेनान्ये दिशाश्च पतये नमो नमो वृक्षेभ्यो हरिकेशेभ्यः
प्रशूनाम्पतये नमो नमः शष्पिञ्जराय त्रिवीमते पथीनाम्पतये नमो नमो हरिकेशायोप-
वीतिने पुटानाम्पतये नमः । (१६अ. १७म. यजुः ।)

† नम उष्णीषिणे गिरिचराय कुलुञ्चानाम्पतये नमो नम इषुमदभ्यो घन्वाग्निभ्यश्च
वो नमो नम आतन्वाग्निभ्यः प्रतिदधानेभ्यश्च वो नमो नम आयच्छदभ्योऽस्यदभ्यश्च वो नमः ।
(१६अ. २२म. यजुः ।)

‡ नमस्तक्ष्मभ्यो रथकारेभ्यश्च वो नमो नमः कुलाग्नेभ्यः कर्माग्नेभ्यश्च वो नमो नमो
निषादेभ्यः पुञ्जिष्ठेभ्यश्च वो नमो नमः श्वनीभ्यो मृगयुभ्यश्च वो नमः । (१६अ. २७म. यजुः ।)

§ नमो ज्येष्ठाय च कनिष्ठाय च नमः पूर्वजाय चापरजाय च नमो सधमाय
चापगल्भाय च नमो जुघन्याय च बुध्नाय च । (१६अ. ३२म. यजुः ।)

¶ नमः सुत्याय च पथ्याय च नमः कात्याय च नौप्याय च नमः कुल्याय च
सरस्वाय च नमो नादेयाय च वैशन्ताय च । (१६अ. ३७म. यजुः ।)

॥ नमः पार्थ्याय चावार्थ्याय च नमः प्रतरणाय चोत्तरणाय च नमस्तोर्ध्याय च
कूल्याय च नमः शष्पाय च फेणाय च । (१६अ. ४२म. यजुः ।)

** अत्र पञ्च इत्येव पाठो युक्तः । पञ्चपञ्चेति पाठे चतुःषष्ठ्यपेक्षया पञ्चसंख्या-
धिक्यापत्तेः ।

†† द्रापे अन्वसस्यते दरिद्रनीललोहित । आसाम्नजानामेषाम्पशनासामिर्मारीक-
माच नः किञ्च नाममत् । (१६अ. ४७म. यजुः ।)

अन्येषामापस्तम्बादीनां मूलमन्त्रेणैव तावदावृत्तेन अभिषेक-
इति बोधायनसम्प्रदायः ।

ततः कलशस्थपल्लवैराशुः शिशान* इति सूक्तेन आप्याय-
स्वेति सोमसूक्तेन† यदद्य कचेत्यादिभिः‡ पावमानीभिः§ रापो-
हिष्ठेत्यादिभिः॥ समुद्रज्येष्ठा इत्यादिभिः॥ सहस्राक्षमिति
तृचेन** सुरास्वामित्यादि पौराणैर्मन्त्रैः†† स्वाभिषिञ्च शिवं
शिवमिति वदेयुः । इह तु आचार्योऽन्यान्यर्कपत्राणि गृह्णी-
यादित्येके । ऋत्विज एव अर्कपत्रैरेकादशिन्या‡‡ अभिषिञ्चेयुः,
आचार्यस्तु पल्लवैराशुः शिशान इत्यादिसूक्तैरभिषिञ्चेदित्यन्ये ।

ततः सर्व्वौषधिभिः सप्तमृद्भिः नद्या उभयकूलमृदा च सर्व्वौ-

* आशुः शिशानो वृषसां न भीती घनाघनः क्षांभनश्चर्षणीनाम् ।

संक्रान्दनी निमिष एकवीरः शतं सेना अजयत् साकमिन्द्रः ॥

(१७अ. २२म. यजुः ।)

† सूक्तमिदं ६८ पृष्ठे प्रदर्शितम् ।

‡ यदद्य कच इव हन् उदगा अभिसूर्य्य । सर्व्वे तदिन्द्र ते वशे ।

(१३अ. २५म. यजुः ।)

§ २८ पृष्ठे प्रदर्शिताभिः ।

॥ २० पृष्ठे प्रदर्शिताभिः ।

॥ ६२ पृष्ठे प्रदर्शिताभिः ।

** २८ पृष्ठे प्रदर्शितेन ।

†† ७५ पृष्ठे प्रदर्शितैः ।

‡‡ एकादशिन्या रुद्रैकादशिन्या इत्यर्थः । सा च एकादशकृत्वः समग्रस्य रुद्राध्यायस्य
पाठरूपा । तस्याः पावनतमत्वं “शुक्रियारण्यकजपो गायत्र्याश्च विशेषतः । सर्व्वपापहरः
स्म्यते रुद्रैकादशिनौ तथा ॥” इत्यादिवचनैः प्रतीयमाहितम् ।

ङ्घ्रेणनुलिप्तौ दम्पती विशेषतः कुक्षिदेशे अनुलिप्तौ तां स्त्रियं
कृत्वा शिष्टेनोद्धृतेन सर्व्वकलशोदकेन क्षालिताङ्गौ वस्त्रप्रान्ते
ग्रन्थिं दत्त्वा महानद्योर्नद्योर्वा सङ्गमे स्नात्वा शुद्धे वाससी परि-
धाय

शरीरस्थाश्च ये दोषा ये दोषा गर्भबीजयोः ।

सर्व्वे ते नाशमायान्तु कर्मणानेन भो द्विजाः ॥

इति मन्त्रमुच्चार्य अभिषेकवाससी त्यक्त्वा शुद्धे वाससी परिधाय
च शुक्लचन्दनमालाद्यलङ्कृतौ भवेताम् ।

ततो दम्पतिभ्यामन्वारब्ध आचार्यः समुद्रादूर्म्मिरित्यादि-
मन्त्रैः* पूर्णाहुतिं हुत्वा वसोधारां जुहुयात् ।

तत्र ।

आवयेत्सूक्तमाग्नेयं वैष्णवं† रौद्र‡मैन्दवम् ।

महावैश्वानरं साम ज्येष्ठसाम§ च पाठयेत् ॥

ततो यजमानः सभार्यः कृततृगायुष्यकरणः पूजापूर्व्वक-
माचार्याय पयस्विनीं धेनुं सुवर्णञ्च यथाशक्ति दक्षिणात्वेन दत्त्वा
ब्रह्मणे वृषभसृत्विग्भ्यो यथाशक्ति सुवर्णञ्च दत्त्वा क्षमाप्य रुद्रा-
द्यावाहितदेवता विमृज्य श्रीरुद्रप्रीत्यर्थं शतं तदर्घं तदर्घं वा
ब्राह्मणान् भोजयित्वा तैः सम्पूर्णतां वाचयित्वा जीवत्यति-

* ६१ पृष्ठे प्रदर्शितैः ।

† विष्णीर्नृकमित्यादि विष्णुसूक्तं ५५ पृष्ठे प्रदर्शितम् ।

‡ रुद्रसूक्तं ६० पृष्ठे प्रदर्शितम् ।

§ आग्नेयं सूक्तम्, ऐन्दवं सूक्तम्, महावैश्वानरं साम, ज्येष्ठसाम चेति सर्व्वं सामवेदे मृग्यम् ।

युक्ताभिः स्त्रीभिर्वर्द्धापनादिक्लृप्तमङ्गलो ब्राह्मणाशिषो गृह्णीयात्
प्रतन्यञ्चले नारिकेलादिफलं सुवासिनीं दद्यात् ।

अनेन विधिना कार्यो रुद्रः कलशसंज्ञकः ।

भुङ्क्ते स सकलान् भोगान् प्रसादाच्छङ्करस्य च ॥

इत्याह भगवान् बौधायनः ।

इति बौधायनोक्तं रुद्रस्नानविधानं समाप्तम् ।

अथ बन्ध्याभिषेकविधानम् ।

तच्च हेमाद्रौ शान्तिकाण्डे कार्तिकेय उवाच ।

पूर्वमेव त्वया ख्यातं सन्ति बन्ध्या न हि स्त्रियः ।

दोषैस्तु विविधाकारैर्ग्रहधातुविकारजैः ।

बन्ध्या सञ्जायते तासां स्नानमावद यत्नतः ॥

ईश्वर उवाच ।

ग्रहदोषान् प्रवक्ष्यामि शृणु पुत्र यथार्थतः ।

द्वाविंशतिर्ग्रहाः प्रोक्ता नारीपीडाकरास्तु ते ॥

ग्रहाः कौमारिकाश्चान्ये द्वात्रिंशत्तेऽपि कीर्तिताः ।

चतुःषष्टिश्च संख्याता ग्रहाणां क्रूरकर्मणाम् ॥

चतुःषष्टिसहस्राणि चैकैकस्य प्रविस्तराः ।

तेषां मध्ये तु प्रोचन्ते चतुःषष्टिश्च नायकाः ॥

दोषैर्द्वादशभिर्वत्स ग्रहा गृह्णन्ति योषितम् ।

एकपात्रेण पानेन परशय्यासनेन च ॥

परपुंसः प्रसङ्गेन परवस्त्रविभूषणैः ।
 लालोच्छिष्टकमाल्येन चैकभाजनभोजनैः ॥
 केशोदकेन संसेकादनार्थस्य च गूहनात् ।
 एतैर्दोषैश्च ते सर्वे ग्रहाः पीडाकराः स्मृताः ॥
 प्रथमं गृह्यते योषां गर्भश्च तदनन्तरम् ।
 पश्चात्क्षीरन्ततो बालमेवमाहुर्न संशयः ॥
 ग्रहनामानि वक्ष्यामि श्रवरी रेवती शिवा ।
 मुख्वा नन्दी च लम्बा च पूतना जम्भपूतना ॥
 गोमुखी च विडाला च तथा चैवामला बला ।
 काकोली च हसन्ती च अहङ्कारी जया तथा ॥
 मुक्तकेशी त्रिदण्डी च अजामुखी च रोचना ।
 मुकुटा पिङ्गला नाम विटनासा तथा परा ॥
 स्कन्दग्रहास्तथा चान्ये सर्वेषां नायकाः स्मृताः ।
 रजनी कुम्भकर्णा च तापसी राक्षसी परा ॥
 मोदनी रोदनी चात्र धमनी नकुला तथा ।
 चतुःषष्टिः समाख्याता मातरो बालमातरः ॥
 आर्जको जम्भको वीरो भीमास्यः स्कन्दपञ्चमः ।
 बालानां पीडनाः सर्वे भ्रमन्ते बलिकाङ्गिणः ॥
 बलिं दद्याद्विधानेन ततो मुञ्चन्ति नान्यथा ।
 चतुरस्रङ्गतङ्गेनं समसूत्रं* समन्ततः ॥

सप्त भागान् समान् सर्वान् कृत्वा ह्येवं विचक्षणैः ।
 अन्तरान्तरकोष्ठेषु नव घट्टानि* कारयेत् ॥
 बाह्ये चाभ्यन्तरे हे तु चक्रमध्ये प्रयोजयेत् ।
 सवाह्याभ्यन्तरे वत्स चक्रमालिख्य यत्नतः ॥
 अष्टपत्रयुतं शुभ्रं कैसरैः सह-कर्णिकैः ।
 तेषु मातृगणाः सर्व्वे चतुःषष्टिर्यथाक्रमम् ॥
 पूर्व्वोदि पूजयेत्सर्व्वान्स्तथाष्टान्तकमष्टधा ।
 शिवन्तु कर्णिकामध्ये पद्मेषु नवसु स्थितम् ॥
 कमले मध्यमे वत्स अङ्गैस्तु सहितं शिवम् ।
 पूजयेत्पूर्व्वविधिना कल्पयित्वा तथासनम् ॥
 अस्य कर्माणि वक्ष्यामि येन मुञ्चन्ति योषितः ।
 ज्ञात्वा तासां विकारांश्च सर्व्वभरणभूषितः ॥
 स्थापयेच्च विधानज्ञ उपवासपरायणः ।
 द्यौतीषातादिनिर्मुक्ते स्नानं कुर्याच्छुभे दिने ॥
 त्रिषूक्तेषु रेवत्यां प्राजापत्ये पुनर्वसौ ।
 अश्विन्यामथ पुथे च रोहिण्यामथवा गुह ॥
 देवालये मातृगेहे पितृगेहे चतुष्पथे ।
 जीर्णे कूपे तडागे वा नदीनां सङ्गमेषु वा ॥
 एकवृक्षे श्मशाने वा देवतानाञ्च सन्निधौ ।
 अष्टम्यां राजपत्नीन्तु मध्याह्ने स्नापयेत्ततः ॥

शुचक्रामानुगां तीर्थं राजपत्नीन्तु सङ्गमे ।
 आचार्यस्तु सुसम्पूतः* शुक्लवस्त्रः शुचिः सदा ॥
 अष्टहस्तप्रमाणेन चतुर्हस्तमथापि वा ।
 चतुरस्रं चतुर्द्वारं तोरणं ध्वजशोभितम् ॥
 चन्द्रातपकृताटोपं पुष्पमाल्योपशोभितम् ।
 त्रिरजोभिः समालिख्य मण्डलं सार्वकामिकम् ॥
 स्नानैः पानैश्च नैवेद्यैर्विविधं कारयेद्वलिम् ।
 श्वेतं रक्तं तथा कृष्णं वर्णानाञ्च क्रमेण तु ॥
 ईशो ब्रह्मा तथा विष्णू रजसामधिपाः स्मृताः ।
 मण्डलस्योत्तरे भागे कुर्यात्स्रपनमण्डलम् ॥
 चतुर्हस्तप्रमाणेन वर्णकैरुपशोभितम् ।
 अकालान्† अष्टकलशांश्चतुरस्रप्रमाणतः ॥
 चूतपल्लवसंयुक्तान् यथेष्टपरिवेष्टितान् ।
 हिरण्याक्षतद्रुवाभिरोषधीभिश्च संयुतान् ॥
 नद्याश्चोभयकूलात्तु वल्मीकाहचमूलतः ।
 गृहीत्वा मृदमेतेभ्यः स्थापयेत्प्रथमे घटे ॥
 द्वितीये गोमयं स्थाप्य तृतीये गन्धवारि च ॥
 चतुर्थे हेमरजते पञ्चमे सर्व्वमौषधम् ॥

* सुसम्पूत इत्यत्र सुसम्पूर्ण इति ख-म-पुस्तकयोः पाठः, परन्तु सङ्गतत्वात् पूर्वं श्वाच निवेशितः ।

† अकालानित्यत्र अनौलानिति ख-पुस्तके पाठः ।

षष्ठे तीर्थान् प्रविन्यस्य सप्तमे सप्त सागरान् ।
 कलशे चाष्टमे न्यस्य शङ्करं मातृभिः सह ॥
 अनेन विधिना मन्त्री त्वभिषेकं समाचरेत् ।
 मृतवत्सा जीवपुत्रा बन्ध्या चापि प्रसूतिका ॥
 अवीजा वीजतां याति स्त्री वाथ पुरुषोऽपि वा ।
 अभिचारकृतं दोषं मन्त्रोऽयं नाशयेदिति ॥
 अनेनैव विधानेन* मुख्येन सर्व्वबन्धुना ।
 दुर्भगा सुभगा स्याच्च कन्या प्राप्नोति सङ्गरम् ॥
 देवीभिश्चोपसृष्टानां बालानां ग्रहपीडने ।
 क्रियामेतां सदा कुर्यात्साधकस्तु यशस्करौम् ॥
 सभार्य्ये दक्षिणा देया नगरे वाथ खेटके ।
 हस्त्यश्वरथयानानि मुकुटं कुण्डलानि च ॥
 धनधान्यहिरण्यानि येन वा तुष्यते गुरुः ।
 तेन तुष्टेन तुष्यन्ति देवताः मातरो ग्रहाः ॥
 अथाभिषेकको देयो यजमाने सभार्य्यके ।
 यो हि जीवति तस्यापि† मृतञ्चापतति‡ ध्रुवम् ॥

ॐ फट् स्वाहा ।

* विधानेन इत्यत्र प्रयोगेण इति ग-पुस्तके पाठः ।

† तस्यापि इत्यत्र तस्याप्येतेन इति, तस्यार्थे इति च ख-ग-पुस्तकयोः पाठौ ।

‡ मृतञ्चापतति इति ख-पुस्तके पाठः ।

सर्षपैरक्षतैर्वापि तं देहे ताडयेच्छिशुम्* ।
मौनञ्चेत्स्थीयते बालो रोदते जीवते ध्रुवम् ॥
इति भविष्योत्तरोक्तं बभ्र्याभिषेकविधानम् ।

अथ घटिकाभिषेकविधानम् ।

हेमाद्रौ भविष्ये ईश्वर उवाच ।

शृणु षण्मुख तत्त्वेन स्नानं घटिकाया परम् ।
धारयिष्यन्ति ये वत्स घटिकां देवनिर्म्मिताम् ॥
तेषामर्थश्च कामश्च सौभाग्यं वृद्धिमेष्यति ।
पूर्वोक्तं मण्डलङ्कृत्वा गौरीं तत्रैव पूजयेत् ॥
स्वस्थ वित्तानुसारेण वित्तशाठ्यं न कारयेत् ।
ईशान्यां दिशि संस्थाप्य घटिकां मधुपूरिताम् ॥
पुष्पमाल्यैरलङ्कृत्य रक्तसूत्रेण वेष्टयेत् ।
हिरण्यं निक्षिपेत्तत्र न शून्यां कारयेद्बुधः ॥
वस्त्रेण तु समावृत्य गन्धांस्तत्रैव निक्षिपेत् ।
कुङ्कुमागुरुकर्पूरचन्दनेन विलेपयेत् ॥
उशीरं चन्दनं मुस्ता बालकं सर्वमौषधम् ।
तथा चामलकं दूर्वाः क्षिपेद्गोरोचनां बुधः ॥
शतमष्टोत्तरं जम्बा गौर्या वै मूलविद्यया ।
ततोऽभिमन्त्र्य घटिकां गौरीमन्त्रेण तां पुनः ॥

* क्षिशुमित्यत्र क्षुभैरिति ग-प्रसक्ते पाठः ।

शताष्टाधिकजप्तेन अभिमन्त्रगोदकं गुह ।
 ततोऽभिषेकं कुर्याद्वै योषितो वा नरस्य च ॥
 घटिकोदकसिक्ता वै या नारी मण्डले गुह ।
 सुभगा सा भवेन्नित्यं नरश्चैव सदा गुह ॥
 अपुत्रा लभते पुत्रमजीवा जीविनी भवेत् ।
 अनेनैव विधानेन गुर्विणी यदि कारयेत् ॥
 पुत्रं प्रसूयते सा तु महावीर्यपराक्रमम् ।
 राजा विजयमाप्नोति धारयित्वा सुसङ्गरे ॥
 या तु रूपवती कन्या वरञ्च लभते यदा ।
 तदा घटाभिषेकेण सौभाग्यमतुलं लभेत् ॥
 येन येन हि भावेन घटिकां कारयेद्बुधः ।
 तस्य तस्य हि भावेन* तत्फलं लभते पुनः ॥
 यत्तेनोक्तमथो किञ्चित्सङ्क्षेपेण षडानन ।
 तत्सर्वं मूलमाश्रित्य अनेनैव तु कारयेत् ॥

मूलमाश्रित्येति पूर्वोक्तमूलमन्त्रेणेत्यर्थः ।

न घटिकायाः परं किञ्चित्सौभाग्ये कारणं मतम् ॥
 न घटिकायाः परं स्कन्द धर्मकामार्थमोक्षदम् ॥
 घटिकां धारयेद्यस्तु स कामान्निखिलाँल्लभेत् ।
 अपुत्रो लभते पुत्रमधनो धनमाप्नुयात् ॥
 इति भविष्ये घटिकाभिषेकविधानम् ।

* तेन तेन हि भावेन इति ग-पुस्तके पाठः ।

† अत्र प्रथमस्तृतीयपादयोर्नवाक्षरत्वाच्छन्दोष आर्षत्वात् सिद्धव्यः ।

अथ विष्णुश्राद्धम् ।

तच्च कर्मक्षयाय । कर्मविपाकादि स्मृतापत्यत्वमनपत्यत्वं
वा जायते तदर्थमिदमनुष्ठेयम् ।

तद्यथा । कर्मणां विशेषेण पचनं पाकः कर्मविपाकः ।
स त्रिविधो जन्मायुर्भोगैः ।

जन्म क्लम्यादि । पतितं याजयित्वा तु क्लमियोनौ प्रजायते ।
इत्यादिस्मरणात् ।

आयुः पञ्चवर्षादिकम् । तत्र जीवति वर्षाणि दश पञ्च च
वा द्विज इति स्मरणात् ।

भोगो यमयातनादिः । यमलोके तु ते घोरां लभन्ते यम-
यातनामिति स्मृतेः ।

ततश्च येन कर्मणा अनृतभाषणादिना बालनिधनादि जायते
तन्निरासाय इदं श्राद्धम् ।

ननु अल्पायुष्वादि चेत्कर्मणः फलम् कथं तर्हि विष्णुश्राद्धा-
दिना तन्निरासः प्रारब्धकर्मणां भोगादेव क्षयात् । सत्यम् ।
तथापि बलीयसा विष्णुश्राद्धादिना गयाश्राद्धेन नानायोनि-
प्रविष्टप्राण्युद्धारवत् जन्माल्पायुष्ययातना नश्यति ।

ननु गयाश्राद्धेनापि नानायोनिप्रविष्टानां कथमुद्धारः ।
तदुद्धारो वा कथं स्मृत्यविरोधः । उच्यते । तीर्थपुत्तसामर्थ्येन
नानायोनिप्रविष्टा अपि स्वर्गब्रह्मलोकयोः क्षुत्पिपासादिरहिता-
स्तिष्ठन्तस्तैव वंशच्छेदभयात् पुनः संसारं प्राप्य पुराणां योनिं
प्रविशन्ति ।

स्मृतिरपि प्रतिबन्धकाभावे सत्येव कर्मणां यातनार्थतां बोधयति ।

अतएवोक्तम् ।

उद्धृता ये गयाश्चाङ्गे ब्रह्मलोकेषु ते शुभे ।

भुञ्जते क्षुत्पिपासा वा न तेषां जायते क्वचित् ॥

न चापि पतनन्तस्मात्स्थानाद्भवति भूमिप ।

वंशच्छेदात्पुनः सर्वेऽवतरन्ति महीतले ॥

आगत्यास्मात्ततो लोकान्निपत्य जगतीतले ।

पापाः पापां समायान्ति योनिं श्रेष्ठां शुभान्विताः ॥

ननु किमिदं विष्णुश्राद्धम् । विष्णुरूपिपित्रुद्देशेन क्रियमाणं श्राद्धं विष्णुश्राद्धमिति चेत् । न पितृस्वरूपी जनार्दनवासुदेवः प्रीयतामिति विष्णुभावनया पित्राद्युद्देश्यकक्षयाहश्राद्धस्यापि विष्णुश्राद्धत्वप्रसङ्गात् । कथञ्च विष्णुद्देशेन अनुष्ठेयमानकर्म-विशेषात् कूटवादादिरतानां कर्मक्षयः ।

किञ्च किमर्थमिदमनुष्ठेयम् । बीजि*दोषपरिहारार्थं वा प्राणिदोषपरिहारार्थं वा । नाद्यः कूटवादादिरतोद्धारार्थत्वात् । नान्त्यः कर्त्तर्येव कर्मभिः फलस्य जननात् । उच्यते । स्मृत-प्राणिदोषनिराकरणद्वारा दीर्घायुःपुत्रादिप्राप्त्यर्थं तथा विष्णु-भावनया स्मृतोद्देशेन क्रियमाणश्राद्धस्य विष्णुश्राद्धत्वात् पूत-त्वादिगुणविशिष्टपुत्त्रेण पुत्त्रत्वस्य† जातेऽप्येव सर्वंशजानां

* बीजि इत्यत्र बीज इति ग-पुस्तके पाठः ।

† पुत्त्रेण पुत्त्रत्वस्य इत्यत्र पुत्त्रिणा पुत्त्रित्वस्य इति ख-पुस्तके पाठः ।

कृत्यादियोनिनिराकरणेन तेषां स्वापत्यत्वे सति तैरपत्यवत्त्वस्य
कर्तुमिष्टफलत्वात् ।

ततश्च दम्पत्योर्दोषपरिहारार्थं रुद्राभिषेकप्रायश्चित्तानु-
ष्ठानात् प्राणिनाञ्च दोषपरिहारार्थं प्रायश्चित्तश्राद्धयोरनुष्ठाना-
द्वीजप्राणिनोः कर्मक्षयात्तस्यैव प्राणिनो दीर्घायुद्वादिविशिष्ट-
स्वपुत्तत्वसिद्धयर्थं विष्णुश्राद्धानुष्ठानमिति सिद्धम् ।

उक्तञ्च ।

बालस्यापि च दम्पत्योरज्ञाते पापकर्मणि ।

ये दोषा गर्भसम्भूता ये दोषा वीजिनस्तथा ॥

सर्पदंशादिजा ये च कर्मभिः सञ्चिताश्च ये ।

ते सर्वे नाशमायान्ति विष्णुश्राद्धप्रसादतः ॥

अनादिकर्मसम्भूतं कर्म ज्ञानेन दह्यते ।

तद्व्याणिक्तं पापं विष्णुश्राद्धेन दह्यते ॥ इति ।

गर्भसम्भूता गर्भेषु सम्भूतास्तद्गता इत्यर्थः ।

तथा ।

येन कर्मविपाकेन म्रियन्ते बालकानि च ।

तत्कर्मपरिहारार्थमुच्यते वंशवृद्धये ॥

बालकस्यापि दम्पत्योरज्ञाते पापकर्मणि ।

कुर्यादतिवृत्तित्तत्र कुशरूपां यथाविधि ॥

यो मे प्रजां नाशयति जीवो नश्यति वा स्वयम् ।

ममाज्ञया कुशमयीं प्रकृतिं स विशत्विमाम् ॥

जन्मजन्मान्तरकृतानपराधान् कृतैनसः ।
 पातकोपमहापापं वायुरूप क्षमस्व मे ॥
 नमोऽस्तु विष्णुरूपाय चाहि मां शरणागतम् ।
 निष्कृतिं ते करिष्यामि नवाब्दाद्ब्रह्महवतात् ॥
 तस्य काश्यपगोत्रस्य वायुरूपस्य देहि नः ।
 प्रेतस्य चोद्धारविधिं सद्यः सञ्चनयाम्यथ ॥
 यो मे प्रजां नाशयति जीवो नश्यति वा स्वयम् ।
 तस्य प्रेतस्य दत्तोऽयं* पिण्डोऽयमुपतिष्ठतु ॥
 लभते चोत्तमगतिं पिण्डोदकविधौ कृते ।
 नवानि नवमिश्राणि प्रेतश्राद्धानि यानि तु ॥
 तत्सिद्धये प्रकर्त्तव्यं द्वात्रिंशद्विजतर्पणम् ।
 यो मे प्रजां नाशयति जीवो नश्यति वा स्वयम् ॥
 विष्णुरूपः स लभतां तृप्तिं ब्राह्मणतर्पणात् ।
 विष्णुश्राद्धं ततः कुर्यात्सन्तत्यै सुतसिद्धये ॥ इति ।

तस्मात्सिद्धं विष्णुश्राद्धस्य कर्त्तव्यत्वम् ।

तत्र अनपत्यत्वादौ निदानानि ।

चतुर्विधा च या बन्ध्या भवेदस्यवियोजनात् । इति वायु-
पुराणे ।

स्ववद्गर्भा भवेत्सा तु बालकं हन्ति या विधैः । इति वृद्ध-
गीतमः ।

* दत्तोऽयमित्यत्र ग्रीत्यर्थमिति ख-पुस्तके पाठः, स एव समीचीनतया प्रतिभाति, यतस्तथाले अयमित्यस्य विकृतिदोषो न स्यात् ।

बालघाती च पुरुषो मृतवत्सः प्रजायते । इति शातातपः ।
एवं सति ।

बन्ध्या च काकबन्ध्या च स्त्रीप्रसूय मृतप्रजा ।

एवं चतुर्विधा बन्ध्या तस्याः शान्तिकमीर्यते ॥

इति प्रक्रम्य विष्णुश्राद्धोपदेशाच्चतुर्विधबन्ध्यावनिराकरणार्थत्वं
विष्णुश्राद्धस्य । तत्र

अर्वाक्तु ब्रह्महत्यायाः षड्वदं कच्छमाचरेत् ।

इत्युक्तत्वात् षड्वदं तद्वदं व्यवदं तद्वदं सार्धवदं वा कृत्वा तनाप्यशक्ती
कुर्यादादौ च चान्द्रश्च चान्द्रद्वयमथापि वा ।

प्रायश्चित्तमिदं कृत्वा विष्णुश्राद्धं समाचरेत् ॥

इत्युक्तेश्चान्द्रायणे चान्द्रायणं वा यथाशक्तिपर्षदुपस्थानादिप्रकारेण
गृहीत्वा मृत्तिकासनानादिपञ्चगव्यादिप्रकारेण च सार्धं प्रायश्चित्तं
विधाय पश्चाच्छ्राद्धमनुष्ठेयम् । तत्र रुद्रस्नानं वक्ष्ये इत्युपक्रम्य
एतद्विधानपूर्वन्तु रुद्रश्राद्धं समाचरेदित्युक्तत्वादादौ रुद्रस्नानं
कार्यम् ।

तन्मूलभूतवाक्यानि यथा ।

रुद्रस्नानविधिं वक्ष्ये दम्पत्योश्च सुतार्थिनोः ।

कृष्णाष्टम्यामुपोथैव नवम्यां सुसमाहितौ ॥

नानावर्णैर्धान्यपिष्टैः पद्ममष्टदलं लिखेत् ।

विन्यस्य कलशानष्टौ दिक्ष्वष्टासु च सोदकान् ॥

पुनरेकं पूर्वभागे कलशं विन्यसेत्ततः ।

पद्मस्योपरि संविष्टौ दम्पती प्राञ्जुखौ शुची ॥

अश्वस्थानाङ्गस्थानादस्त्रीकात्तङ्गमाद्भुदात् ।
 नद्या उभयकूलात्तु सृदमाहृत्य यत्नतः ॥
 अपरित्यक्तवस्त्रौ तु लिप्तगात्रौ तथा सृदा ।
 अच्छिद्राण्यर्कपत्राणि निधाय शतसप्तकम् ॥
 रुद्रस्नानं पुरा कृत्वा रुद्ररूपाण्यथो जपेत् ।
 दिक्ष्वष्टस्रष्टरूपाणि नवमे त्रीणि वै तथा ॥
 रूपाण्येकादशैवन्तु जप्त्वा तु विधिपूर्वकम्* ।
 अष्टानां कलशानां तदुदकं शान्तिदं क्षिपेत् ॥
 तद्धारिणार्कपत्रेण दम्पत्योश्चाभिषेचने ।
 अर्कपत्रशतानाञ्च समानां त्याग इष्यते ॥
 प्रत्येकं रुद्रमन्त्रेण स्नायातां दम्पती ततः ।
 त्यक्त्वा पूर्वाणि वस्त्राणि ततोऽन्यांश्चकधारिणी ॥
 न ग्राह्याणि तु पूर्वाणि त्वाचार्यं पूजयेत्ततः ।
 पूजितां रुद्रमूर्तिञ्च निष्कमानमितां शुभाम् ॥
 सवाहनां सालङ्कारामाचार्याय निवेदयेत् ।
 एतद्विधानपूर्वन्तु विष्णुश्राद्धं समाचरेत् ॥
 तस्य पुत्ताः प्रजायन्ते सुशीलाश्च चिरायुषः ।
 सुभगा धर्मशास्त्रज्ञा धर्मिष्ठाः सत्यवादिनः ।
 नदीसङ्गम एवायं कर्त्तव्यस्तूदितो विधिः ॥
 इति विष्णुश्राद्धाङ्गं रुद्रस्नानम् ।

विष्णुश्चाङ्गं पुराणतः सङ्क्षेपतो वदामः । विशेषास्तु प्रयोगे
वक्ष्यन्ते ।

विष्णुधर्मोत्तरे दालभ्य उवाच ।

केन कर्मविपाकेन म्रियन्ते शिशवः प्रभो ।

गर्भादि स्रवते तद्वदनपत्योऽपि जायते ॥

श्रीभगवानुवाच ।

साधु पृष्टं त्वया विप्र प्राणिनां हितकाम्यया ।

तत्सर्व्वं कथयिष्यामि विस्तरेण महामुने ॥

कूटवादरता ये च ये च ब्राह्मणनिन्दकाः ।

ब्रह्मस्वहारिणः क्रूरा वाग्दत्तस्यापहारकाः ॥

अनाचाराः कृतघ्नाश्च अशस्त्रप्राणिघातकाः ।

परदाररता ये च सर्व्वधर्मवहिष्कृताः ॥

मिथ्याभिर्गंसिनो ये च चौरकर्मरताश्च ये ।

ते सर्व्वे पापकर्मणः पतन्ति नरके ध्रुवम् ॥

पुनः पुनः समायान्ति ह्युदरं प्रति पापिनः ।

अल्पायुषोऽपि जायन्ते ये नरा नरकागताः ॥

सुक्तास्ततः पतन्तीमं गर्भवासं पुनः पुनः ।

अन्धाः कुजाश्च विकृता विकृताङ्गा नराधमाः ।

व्याधिता ह्याधिरूपेण दृश्यन्तेऽद्यापि भूतले ॥

दालभ्य उवाच ।

पापिनो ये त्वया प्रोक्तास्तेषां वै निष्कृतिं स्वयम् ।

कथयस्व महाभाग प्राणिनां हितकाम्यया ॥

श्रीभगवानुवाच ।

येन मुक्तिर्भवेत्तेषां पापिष्ठानाञ्च शाश्वती ।
 कथयिष्याम्यहं विप्र विधानं तव सुव्रत ॥
 बन्धा च काकबन्धा च स्त्रीप्रसूश्च मृतप्रजा ।
 एषा चतुर्विधा बन्धा तस्याः शान्तिकमीर्यते ॥
 ये दोषा गर्भसम्भूता ये दोषा बीजिनस्तथा ॥
 ते सर्वे नाशमायान्ति विष्णुश्चाद्वप्रसादतः ॥
 विष्णुश्चाद्वन्ततः कुर्यादङ्गानुष्ठानपूर्वकम् ।
 अशून्यमासे कर्त्तव्यमथ वैवाहिकेषु वा ॥
 आत्मशुद्धिं ततः कुर्यात्सर्वपातकनाशनीम् ।
 तेषां तत्पापशान्त्यर्थं प्रायश्चित्तमिहोच्यते ॥
 कुर्यादादावेकचान्द्रं चान्द्रद्वयमथापि वा ।
 कार्यं धेनुसुवर्णेन धान्यतीर्थैः* स्वशक्तितः ॥

अत्रापि वागद्वादद्वाद्व्याद्वादयः पक्षा यथाशक्ति योज्याः ।
 व्युत्क्रमेण च योजना ।

प्रायश्चित्तमिदङ्गत्वा विष्णुश्चाङ्गं समाचरेत् ।
 इति बौधायनः प्राह शास्त्रोक्तं धर्मतत्परः ॥
 अष्टमीन्तु समासाद्य रुद्रस्नानं समाचरेत् ।
 एकादशीं समासाद्य कृष्णपक्षस्य वै तिथिम् ॥
 उपोष्य तत्र कर्त्तव्यं विष्णुश्चाङ्गं विधानतः ।
 आदौ मृदादिभिः स्नात्वा स्रष्टव्योक्तविधानतः ॥

देहशुद्धिं ततः कृत्वा कालतिथ्यादि संस्मरेत् ।
 आत्मनो बहुसङ्घतदीर्घायुःपुत्रलब्धये ॥
 गर्भदोषापहतये विष्णुश्राद्धं समारभे ।
 ततो नद्यादिषु स्नात्वा नित्यं कर्म विधाय च ॥
 देवागारं समासाद्य बध्नीयात्पुष्पमण्डपम् ।
 तदधस्तादुपाविश्य निशि सङ्कल्पपूर्वकम् ।
 पश्चादाचार्यवरणं फलं दत्त्वेति मन्वतः ॥

फलमिति वस्त्रासनभोजनादेरुपलक्षणम् । वृणुयाद्भक्तिमन्त्रः
 सन्नित्यन्यत्रोक्तत्वात् ।

गर्भदोषैर्बालनाशैः पीडितोऽस्मि हिजाधिप ।
 विष्णोः सम्पूजनं कृत्वा पूर्णान् कुरु मनोरथान् ॥
 इत्याचार्यं प्रणम्याथ मण्डपाधस्तु मण्डले ।
 मध्ये तु तण्डुलैः पूर्णङ्कलशं स्थापयेद्धरेः ॥
 वस्त्रयुग्मेन संवेष्ट्य तस्मिन् गरुडवाहनम् ।
 रुक्मनिष्केण वार्धेन तदर्धेनापि शक्तितः ॥
 निर्मितं स्थापयेत्तत्र सव्यदक्षिणतस्ततः ।
 सप्तधा न्यमितान्नाशीन् प्रत्येकं द्रोणसम्मितान् ॥
 कृत्वा पुरुषसूक्तेन विष्णुं सम्पूजयेत्ततः ।

* भोजनादित्यत्र भाजनादेरिति ख-पुस्तके पाठः ।

† सप्त इत्यत्र सप्तेति ग-पुस्तके पाठः ।

‡ पुरुष एवेदं सर्वं यज्ज्ञतं यच्च भव्यम् । उतामृतलस्येशानी यदन्नेनाति रोहति ।
 इत्यादिकेन ।

उपचारैः षोडशभिरन्यैर्नामपदैः पृथक् ॥
 पुरुषसूक्तेनेति पौराणमन्त्राणामुपलक्षणम् । तत्र चैवर्णिकानां
 वैदिकपौराणनाममन्त्राणां समुच्चयः । शूद्राणाम्नु वैदिकव्यति-
 रिक्तौ ।

पञ्चाशतेन संस्त्राय पूजां कुर्याच्च जागरम् ।
 तिलमाषयवव्रीहिकङ्कुश्यामाकमुद्गकाः ॥
 सप्तधान्यमिति प्रोक्तं प्रत्येकं द्रोणसम्मितम् ।
 ततः प्रभाते नद्यादौ स्नात्वामन्त्रं द्विजान् शुचीन् ॥
 विष्णुभक्तिसमायुक्तान् सप्त पञ्च त्रयोऽपि वा ।
 निमन्त्रयामि वो विप्रा विष्णुश्चाङ्गेक्षणाय भोः ॥
 भस्मीकुरुत तान्दोषान् बाले गर्भे च ये स्थिताः ।
 अनेनामन्त्रं मन्त्रेण दण्डवत्प्रणमेच्च तान् ॥
 कृत्वा नित्यक्रियां तद्विष्ण्वादीनर्चयेत्ततः ।
 आमं शरावं देवस्य पुरतः स्थापयेत्ततः ॥
 नानागोत्रान् पितृस्तत्र मन्त्रेणावाहयेदिति ।
 कूटवादरता इत्यादि* चौरकर्म्मरताश्च ये ॥
 ते सर्वे तुष्टिमायान्तु त्वमिं तेषां करोम्यहम् ।
 इत्याहृतान्† गन्धपुष्पैरक्षताभिस्ततोऽर्चयेत् ॥
 घृतघृतेन चान्नेन आमपात्रं प्रपूजयेत्‡ ॥

* मन्त्रोऽयं १३३ पृष्ठे प्रदर्शितः ।

† आहृतानित्यत्र आहुतानिति ग-पुस्तके पाठः ।

‡ प्रपूजयेदित्यत्र प्रपूरयेदिति पाठो युक्तः ।

तिलदर्भयुतं तोयं गृहीत्वा पूर्व्ववत्पठेत् ।
 मन्वानन्याद्वैरहितांस्ततो मन्त्रमिमं पठेत् ॥
 येऽत्र पात्रे स्थिता जीवाः पापिष्ठा दुःखभागिनः ।
 अन्नं तेभ्यो मया दत्तमुपतिष्ठतु त्वमे ॥
 इति सङ्कल्प्य तत्तोयं करस्थं तत्र निक्षिपेत् ।
 ततो होमं प्रकुर्व्वीत चर्व्वश्चल्यसमित्तिनैः ॥
 इदं विष्णु*रिमं मन्त्रमुच्चार्याष्टोत्तरं शतम् ।
 प्रत्येकं होमकर्त्तृभ्यः शक्त्या देया च दक्षिणा ॥
 प्रत्येकमिति चर्वादिभिः सम्बध्यते । त्रयस्त्रीनित्यर्थः द्वितीयार्थे
 प्रथमा ।

पूर्णाहुतिं विधायथ आहकर्म समाचरेत् ।
 एकोद्दिष्टविधानेन विष्णुरूपमनुस्मरन् ॥
 अनेकनामगोत्राणां विष्णुश्राद्धाधिकारिणाम् ।
 पितृणां विष्णुरूपाणामेकोद्दिष्टविधानतः ॥
 विष्णुश्राद्धं करिष्येऽहमिति सङ्कल्प्यमाचरेत् ।
 उच्चार्य्य नामगोत्रादि एवं पाद्यादिषु क्रमात् ॥
 तद्वद्विभक्तिसहितं सर्व्वस्मिन्श्राद्धकर्मणि ।
 आसनं भाजनं कृचं तथोपानत्कमण्डलुम् ॥
 दद्याच्च श्राद्धभोक्तृभ्यो दक्षिणाच्छादनादिकम् ।
 परितोषकरं दत्त्वा भोक्तृसंख्याश्च निर्व्वपेत् ॥
 पिण्डानुद्दिश्य तान्नामशर्मगोत्रान् पितॄन् सुवि ।

शर्कराघृत*सन्मिश्रांस्तिलपायससन्मितान् ॥
 सम्पूर्णं वाचयित्वा तान् ब्राह्मणांश्च विसर्जयेत् ।
 अन्नशेषन्तु तत्सर्वं विप्रेभ्यः प्रतिपादयेत् ॥
 मार्जयेच्छाङ्गभूमिञ्च आचार्यं पूजयेत्ततः ।
 पादार्घ्यगन्धपुष्पाद्यैरुपचारैः स्वशक्तिः ॥
 वस्त्रालङ्कारसहितैस्तस्य हस्ते जलक्षिपेत् ।
 शिवाः सन्त्वाप इत्युक्त्वा कुर्यान्नोपूजनं ततः ॥
 स्वर्णशृङ्गीं रौप्यखुरीं ताम्रपृष्ठीं सवत्सकाम् ।
 रत्नपुच्छां कांस्यदोहां सवस्त्रां कल्पयेत्ततः ॥
 अस्मा अमुकगोत्राय प्रवराय च शर्म्भणे ।
 विप्राय गामिमां विष्णुदेवत्यां शक्त्युपस्कृताम् ॥
 विष्णुश्चाङ्गाङ्गभूतां ते त्वहं त्वमुकगोत्रकः ।
 तश्चा प्रवरशर्म्भात्मा चिरायुःपुच्छलब्धये ॥
 सदक्षिणां सम्प्रददे इति मन्त्रं ततः पठेत् ।
 गावो मे ह्यग्रतः सन्तु स्यामहं तद्यसादभाक् ॥
 इति गां दक्षिणायुक्तां दत्त्वा मुं देवमर्चितम् ।
 सप्तधान्यं सकलशं गृहाण त्वं द्विजोत्तम ॥
 इति देवं निवेद्यास्मै दक्षिणां परितुष्टये ।
 दक्षिणान्ते सम्प्रददे न ममेति ततः पठेत् ॥
 भक्तिहीनं क्रियाहीनं मन्त्रहीनं सुरेश्वर ।
 श्राद्धं सम्पूर्णतां यातु प्रसादाद्भवतो मम ॥

इत्युक्त्वा दण्डवद्भूमावाचार्यं प्रणमेत्ततः ।
 गृहीत्वामं शरावं त*मन्नपूर्णं नदीं व्रजेत् ॥
 जलमध्ये जपेन्मन्त्रान् कूटवादरता इति† ।
 विष्णुश्राद्धप्रसादेन सर्वे ते तारिता मया ॥
 उत्तमान् यान्तु ते लोकान् पापं न्यस्यामले जले ।
 जपित्वेति शरावं तं सलिले स्थापयेत्ततः ॥
 शरावनाशपर्यन्तं जले स्थित्वा सचेलकम् ।
 स्नात्वा धौताम्बरं धृत्वा चागच्छेद्भवनं निजम् ॥
 एवं यः कुरुते लोके विष्णुश्राद्धं हि मानवः ।
 तस्य पुत्राः प्रजायन्ते सुशीलाश्च चिरायुषः ।
 सुभगा धनसम्पन्ना धर्मिष्ठाः सत्यवादिनः ॥
 इति विष्णुश्राद्धपूर्वविचारः ।

अथास्य प्रयोगः ।

एवं गालवभगवत्संवादादयोऽपि अत्रार्थे प्रमाणमस्ति विस्तर-
 भयात् न लिख्यते । तत्रत्येतिकर्तव्यताविशेषस्तु शास्त्रान्तरा-
 धिकरणन्यायेन प्रयोगे वक्ष्यते ।

अथ प्रायश्चित्तग्रहणप्रकारप्रदर्शनपुरःसरं प्रयोगो लिख्यते ।
 कस्मिंश्चिद्विषये दश पञ्च चतुरस्त्रीनेकं वा अध्यात्मविदमुपवेश्य
 सचेलं स्नात्वा मौनी अभुञ्जानः क्षिन्नवासाः पर्षदं प्रदक्षिणीकृत्य

* तमित्यत्र तदिति पाठश्च दृश्यते, परन्तु शरावी वर्तमानक इत्यमरीक्तेः शरावस्य
 पुंस्त्वमिव व्यायः, ततश्च तद्विशेषणभूतस्य तच्छब्दस्य पुंस्त्वौचित्यात् तमित्वेव पाठः समीचीनः ।

† १३९ पृष्ठे इमे मन्त्राः प्रदर्शिताः ।

हृदयेन दूयमानेन सभ्यान् साष्टाङ्गं प्रणमेत् । ततस्तैः किं ते कार्यमिति पृष्टे पर्षदग्रे गोवृषयोः प्रत्येकं प्रत्यान्नायत्वेन यथा-शक्ति स्वर्णरौप्ययोर्निष्कं तदर्द्धं तदर्द्धं वा निधाय बालनाशादि-जन्यदुःखेनातिपीडितस्य मे चिकीर्षिते विष्णुश्राद्धादावधिकार-सिद्धार्थं प्राचीनापुत्रत्वादिनिदानदुरितनिरासार्थञ्च प्रायश्चित्तमुप-दिश्य मा*मनुगृह्णन्तु भवन्त इति पुनः प्रणमेत् ।

ततस्ते तमुक्तार्थं तस्य शरीरद्रव्यादिशक्तिमुत्तममध्यमादि-पक्षांश्च विचार्य अस्मिन् पक्षे अयं शक्त इति निश्चित्य पुस्तक-वाचनपूर्वकं कथयेयुः । स च पुस्तकपूजां चन्दनपुष्पादिभि-र्विधाय सभ्यपूजाञ्च कृत्वा निबन्धपूजात्वेन किञ्चिदयथाशक्ति द्रव्यं निधाय कृताञ्जलिपुटस्तिष्ठन् नमस्तदुपदिष्टं शृणुयात् । सभ्याश्च षड्वद्व्यवसाहैकाव्दचान्द्रायणद्वयैकचान्द्रायणेषु कञ्चन पक्षं शक्त्यनुसारेणोपदिशेयुः । स चोपदेश एकेन पर्षद्वेन सर्वानु-मत्या कार्यः । इदन्ते प्रायश्चित्तं साङ्गेऽस्मिन्ननुष्ठिते कृतार्थो भविष्यतीति प्रत्यान्नायांश्च होमगवादौ यथाशक्ति कल्पयेयुः ।

तत्र मायत्रयुतजपे तिलहोमसहस्ते द्वादशब्राह्मणभोजने तीर्थयोजनयात्रायाम् एकगोदाने सुवर्णरूप्यनिष्कतदर्द्धतदर्द्धानां शक्त्या दाने शुष्ककेशस्य द्वादशस्नाने द्वादशब्राह्मणानामामान्न-दानादौ† एकैकः प्राजापत्यः । तत्र शक्तस्य द्रव्यान्नाययोर्‡हि-

* उपदिश्य मासित्यत्र उपदिश्यतामिति ख-पुस्तके पाठः ।

† आमाम्नदानादावित्यत्र अन्नदानादाविति ग-पुस्तके पाठः ।

‡ द्रव्यान्नाययोरित्यत्र द्रव्यान्नाययोरिति ख-पुस्तके पाठः ।

गुण इत्यादि योज्यम् । निष्कञ्च लोकशास्त्रपरिभाषयोरैक-
वाक्यतया माषाश्वत्वारिंशत् ४० । तदर्द्धं २० । तदर्द्धं १० ।
सुवर्णं मुख्यम् तदशक्नौ रजतं ग्राह्यम् । एवञ्च निवेदितं प्राय-
श्चित्तं भवदनुग्रह इत्यङ्गीकृत्य सम्मानपूर्वकं प्रणम्य पर्षदं विस-
र्जयेत् ।

अस्मिन् दिने चोपवासः कार्यः शक्तेनेति । इतरेण तु
हविष्याशनं कार्यम् । ततः कस्याच्चिद्रिक्तायान्तिथौ कृतमाध्या-
ह्निकः सायाह्ने गङ्गादौ एवंगुणविशेषणविशिष्टायां पुण्यतिथौ
अनेकजन्मार्जितानपत्यत्वादिकारणीभूतदुरितप्रशमनार्थं करिष्य-
माणविष्णुश्राद्धाधिकारसिद्ध्यर्थञ्च अमुकं प्रायश्चित्तम् अमुक-
प्रत्यान्नायेन यथाशक्ति करिष्ये । तत्रादौ वपनदन्तधावनभस्म-
गोमयमृदारिपञ्चगव्यस्नानानि पञ्चगव्यप्राशनादीनि तदङ्गानि च
करिष्ये इति सङ्कल्प्य ।

यानि कानि च पापानि ब्रह्महत्यासमानि च ।

केशानाश्रित्य तिष्ठन्ति तस्मात्केशान् वपाम्यहम् ॥

इति सङ्कल्प्य शिखाकक्षोपस्थवर्जं नखरोमाणि वापयित्वा
द्वादशाङ्गुलदन्तकाष्ठेन आयुर्वलमित्यादिमन्त्रं* पठित्वा दन्तान्
धावेत् । वपनानिच्छोस्तु द्विगुणं प्रायश्चित्तम् ।

ततः स्नात्वा भस्मादिस्नानं कुर्यात् । तत्रायं प्रकारः ॥

* आयुर्वलं यशो वस्त्रं प्रजाः पशुवसूनि च ।

ब्रह्मप्रज्ञाञ्च मेधाञ्च त्वं नो धेहि वनस्पते ॥ (आङ्गिरसस्मृतौ ।)

ईशानाय नम इति शिरसि । तत्पुरुषाय नम इति मुखे ।
 अघोराय नम इति हृदये । वामदेवाय नम इति गुह्ये ।
 सद्योजाताय नम इति पादयोः । प्रणवेन सर्वाङ्गे । ॐ
 अग्निरिति भस्म । ॐ स्थलमिति भस्म । ॐ जलमिति भस्म ।
 ॐ वायुरिति भस्म । ॐ व्योमेति भस्म । सर्वं ह वा इदं
 भस्मेति मन्त्रैर्वा । इति भस्मस्नानम् ।

अथ गोमयेन । गन्धद्वारा *मित्यादि ।

अग्रमग्रं चरन्तीनामोषधीनां वने वने ।

तासामृषभपत्नीनां पवित्रं कायशोधनम् ।

तन्मे रोगांश्च शोकांश्च नुद गोमय सर्व्वदा ॥ इति मन्त्रेण ।

अथ मृत्तिकासनानम् । बलित्या पर्व्वतानामिति† भूमिं
 प्रार्थ्य मा वो रिषत् खनिता‡ इति खनित्वा स्थोना पृथिवि§ इति
 मृदं गृहीत्वा आयने ते परायण¶ इति दूर्वा गृहीत्वा गायत्र्य
 अभ्युक्ष्य भूमौ निधाय आचम्य मृत्स्नानमहं करिष्ये इति सङ्कल्प्य

* मन्त्रोऽयं २७ पृष्ठे प्रदर्शितः ।

† बलित्या पर्व्वतानां खिद्रं विभर्षि पृथिवि ।

प्रयाभूमिं प्रवत्वतिमङ्गा जिनीषि महिनि ॥ (५म, ८७ सू. १ ऋक् ।)

‡ मा वो रिषत् खनिता यस्मै चाहं खन्यामि वः ।

विपाञ्चतुष्पादस्त्राकं सर्व्वमस्तनातुरम् ॥ (१२ ऋ. ६५ म. यजुः ।)

§ ऋगियं ७३ पृष्ठे प्रदर्शिता ।

¶ आयने ते परायणे दूर्वा रोद्धतु पुष्पिणीः ।

ऋदाश्च पुण्डरीकाय समुद्रस्य गृहा इमे ॥ (ऋग्वेदिन्द्राक्षकर्मणि ।)

मृदं कुशोदकेन अभ्युक्षेत् । ततो दिक्षु मृदं क्षिपेत् । त्रातार*-
मिति पूर्वस्याम् । यमाय मधुमत्तमं*मिति दक्षिणतः ।
तत्त्वायामीति‡ पश्चात् । वयं सोमेति§ उत्तरतः । तत्सूर्य्यं-
मित्युपरिष्ठात् । ततोऽङ्गेषु । अक्षीभ्यां त॥ इति मुखे । ग्रीवा-
भ्यस्त** इति ग्रीवायाम् । आन्तेभ्यः†† इति हृदये । नाभा
नाभिं न आदद‡‡ इति नाभी । त्वमिन्द्र सजोष§§मिति

* त्रातारमिन्द्रमवितारमिन्द्रं हवे हवे सहवत् ग्रामिन्द्रम् ।

ह्ययमि शक्रस्युक्तमिन्द्रं खल्वि नी मघवा धात्विन्द्रः ॥ (१०अ. ५०म. यजुः ।)

† यमाय मधुमत्तमं राज्ञे हव्यं जुहोत न ।

इदं नम ऋषिभ्यः पूर्व्वेभ्यः पूर्व्वेभ्यः पथिक्तृभ्यः ॥ (१०म. १४सू. १५ऋक् ।)

‡ मन्त्रोऽयं ६८ वृष्टे प्रदर्शितः ।

§ वयं सोमव्रते तव मनस्तनूषु विभक्तः ।

प्रजावन्तः सचेमहि ॥ (१अ. ५६म. यजुः ।)

॥ तत्सूर्य्यं रोदसी उभे दोषावस्तीरुपनुवे ।

भोजिष्वक्षां अभ्युचरा सदा ॥ (ऋग्वेदिन्द्राक्षकर्मणि ।)

॥ अक्षीभ्यान्ते नासिकाभ्यां कर्णाभ्यां कुबुकादधि ।

यक्षं शीर्षं मसिष्वाज्जिह्वाया विवहामि ते ॥ (१०म. १६३सू. १ऋक् ।)

** ग्रीवाभ्यस्त उष्णिहाभ्यः कौकसाभ्यो अनुक्वात् ।

यक्षं दोषण्मसं साभ्यां बाहुभ्यां विवहामि ते ॥ (१०म. १६३सू. २ऋक् ।)

†† आन्तेभ्यस्ते गुदाभ्यो वनिशी हृदयादधि ।

यक्षं मतस्त्राभ्यां यक्षः साश्रिभ्यो विवहामि ते ॥ (१०म. १६३सू. ३ऋक् ।)

‡‡ नाभा नाभिं न आददे चक्षुश्चित्पूर्य्यं स चा ।

कवेरपत्यसा दुहे ॥ (६म. १०सू. ८ऋक् ।)

§§ त्वमिन्द्र सजोषं समर्कं विभर्षि वाह्नीः ।

वज्रं शिशान भोजसा ॥ (ऋग्वेदिन्द्राक्षकर्मणि ।)

ब्राह्मोः । सीमानं स्वरणमिति कक्षयोः । यः कुक्षिपरिति
कुक्षौ । बह्वीनां पितेतिः पृष्ठे । ऊरुभ्यां तः इत्यूर्वोः ।
मेहनादनमिति जान्वोः । एतावानस्येति॥ पादयोः । यस्य
विश्वानीति** हस्तयोः । अङ्गादङ्गादित्यनेन पूरुषसूक्तेन
च सर्वाङ्गोदत्तनं कुर्यात् । एतावत् शक्तावशक्तौ तु अङ्गोदत्तन-
मात्रम् । ततोऽश्वक्रान्तेः इत्यादिभिः सतिलां सदूर्वां

* सीमानं स्वरणं ब्रह्मणस्पते । कक्षौवन्तं य औश्लिजः ॥ (१अ. १८म. यजुः ।)

† यः कुक्षिः सीमपातमः समुद्र इव पिबते ।

उर्वोरापो न काकुदः ॥ (१म. ८सू. ७चक्रम् ।)

‡ बह्वीनाम्पिता बहुस्य पुत्रश्चिश्चाकुरीति समनावगम्य ।

इषुधिः सङ्गाः पृतनाश्च सर्वाः पृष्ठे निनद्धी जयति प्रसूतः ॥ (१६अ. ४२म. यजुः ।)

§ ऊरुभ्यान्ते अङ्गोवङ्गां पार्श्वभ्यां प्रपदाभ्याम् ।

यक्षं श्रोणिभ्यां भासदाङ्गसासा विवहामि ते ॥ (१०म. १६३सू. ४चक्रम् ।)

¶ मेहनादनं करणाङ्गोमभ्यस्ते नखिभ्यः ।

यक्षाः सर्व्वेष्वादात्मनस्तमिदं विवहामि ते ॥ (१०म. १६३सू. ५चक्रम् ।)

॥ एतावानस्य महिमाती ज्यायांश्च पूरुषः ।

पादोऽस्य विश्वा भूतानि त्रिपादस्यासृतन्दिवि ॥ (११अ. ३म. यजुः ।)

** यस्य विश्वानि हस्तयोः पञ्च चित्तीनां वसु ।

स्याश्वस्रख यो अस्मद्भुगिद्व्ये वाशनिर्जहि ॥ (१म. १७६सू. ३चक्रम् ।)

†† अङ्गादङ्गाङ्गो लोको जातं पर्व्वेणि पर्व्वेणि ।

यक्षाः सर्व्वेष्वादात्मनस्तमिदं विवहामि ते ॥ (ऋग्वेदिब्रह्मकर्षणि ।)

‡‡ अश्वक्रान्ते रथक्रान्ते विण्णक्रान्ते वसुन्धरे ।

सृक्तिके हर मे पापं अन्मथा दुष्कृतङ्कवस् ॥

उद्धृतासि वराहेण कृष्णेन शतबाहुना ।

आरुह्य मम गात्राणि सर्व्वे पापं ममीषथ ॥ (आह्निकतत्त्वे ।)

सृदं शिरसि निधाय सृतिकास्थानं प्रक्षाल्य तीर्थं प्रार्थयेत् ।

ॐ हिरण्यगृह्ण* । यन्मया मनसा वाचा† । इमं मे
गङ्गे‡ । इदं ते न्याभिः§ । गङ्गा गङ्गेत्येवणमादिभिः पुराण-
मन्त्रैः सुमित्रिया नः॥ समुद्रज्येष्ठा इति चतसृभिः** एतो
त्विन्द्र††मिति तिसृभिः तरत् समन्दी‡‡ति सूक्तेन पाव-
मानीभिः§§ आपो हिष्ठेति॥ त्वेन च मार्जनं कृत्वा इमं मे

* हिरण्यगृह्णी यो यस्य पादा मनीजवा भवर इन्द्र आसीत् ।

देवा इदस्य हविरस्य मायस्यो भवन्तममयमी अथ्यतिष्ठत् ॥ (२६अ. २०म. यजुः ।)

† यन्मया मनसा वाचा कर्मणा दुष्कृतं कृतम् ।

तत्र इन्द्रो वरुणो वृहस्पतिः सविता च पुनस्तु पुनः पुनः ॥ (ऋग्वेदिब्रह्मकर्षणि ।)

‡ इह पृष्ठे प्रदर्शितेन ।

§ इदं ते न्याभिरसमानमङ्घ्रियाः काश सित्युं प्रवहन्ति नद्यः ।

सर्पो जीर्णानिव त्वचं जहाति पापं सशिरस्कोऽभ्युपेत्य ॥ (ऋग्वेदिब्रह्मकर्षणि ।)

॥ गङ्गा गङ्गेति यो ब्रूयादयोजनानां शतैरपि ।

सुख्यते सर्वपापेभ्यो विण्णुलीकं स गच्छति ॥ (ऋग्वेदिब्रह्मकर्षणि ।)

॥ सुमित्रिया न आपोऽपिषधयः सन्तु दुर्मित्रियास्तथै सन्तु ।

योऽन्धान्देष्टि यच्च वयं विभः ॥ (६अ. २२म. यजुः ।)

** इह पृष्ठे प्रदर्शिताभिः ।

†† एतो त्विन्द्रं सवाम युजं युजेन साक्षा ।

युजैरुक्थैर्वावृडांसं युज आशीर्वान्ममहु ॥ (८म. २५म. ७ऋक् ।)

इत्यादिकाभिः सप्तष्टनवसंख्यकाभिः ।

‡ २० पृष्ठे प्रदर्शितेन ।

§ २७ पृष्ठे प्रदर्शिताभिः ।

॥ २० पृष्ठे प्रदर्शितेन ।

गङ्गे इति मन्त्रेण उदकमालोच्य ऋतञ्चेति* ऋचं जपेत् । इति शुद्धोदकस्नानम् ।

अथ पञ्चगव्यस्नानम् । गायत्र्या गोमूत्रेण । गन्धद्वाराऽ-
मिति गोमयेन । आप्यायत्वेतिऽ क्षीरेण । दधिक्राव्ण इति
दध्ना । घृतं मिमिक्ष॥ इति घृतेन । देवस्य त्वेति** कुशोदकेन
स्नानं कुर्यात् । देवस्य त्वेति मन्त्रेण अभिषिञ्चामीति वाक्य-
शेषः ।

एवं दश स्नानानि विधाय धीते वाससी परिधाय हिराचस्य
त्रिभ्योऽधिकान् युग्मान् ब्राह्मणान् विष्णूद्देशेन भोजयेत् ।

* ऋतञ्च सत्यज्ञाभोजानपसीऽध्यजायते ।

ततो रात्राजायत ततः समुद्रो अर्णवः ॥ १ ॥

समुद्रादणवादधि संवसरो अजायत ।

अक्षीरात्राणि विदधद्विश्वस्य मिषतो वशी ॥ २ ॥

सूर्याचन्द्रमसौ धामा यथापूर्वमकल्पयत् ।

दिवश्च पृथिवीश्चान्तरिक्षमथो स्वः ॥ ३ ॥ (१०म. १६०पृ. १।२।३ऋक् ।)

+ ओं भूर्भुवः स्वः तत्सवितुर्वरेण्यं भर्गोदेवस्य धीमहि ।

धियो यो नः प्रचोदयात् ॥ एवेकपथा । (३म. ३५म. यजुः ।)

‡ मन्त्रोऽयं २७ पृष्ठे प्रदर्शितः ।

§ मन्त्रोऽयं ६८ पृष्ठे प्रदर्शितः ।

¶ मन्त्रोऽयं ७९ पृष्ठे प्रदर्शितः ।

॥ घृतं मिमिक्षे घृतमस्य योनिर्घृते त्रितो घृतस्य धाम ।

अनुष्वधमावह मादयस्व खाहाकृतं वषधं वधि हव्यम् ॥ (१७म. ८८म. यजुः ।)

** मन्त्रोऽयं ६२ पृष्ठे प्रदर्शितः ।

आमानं वा दद्यात् । इदमेव प्रायश्चित्ताङ्गं विष्णुश्राद्धमभिधीयते ।

ततो गवामङ्गेषु* इति मन्त्रेण आदिगोदानं प्रत्यक्षमौल्येन वा दद्यात् । ततः आज्येन व्याहृतिभिस्सर्गौ पापहविष्णुहेशेन अष्टोत्तरशतमष्टाविंशतिं वा जुहुयात् ।

ततः पञ्चगव्यं कार्यम् । सुवर्णादिपात्रे पद्मादिपात्रे वा ताम्रवर्णाया गोर्मूत्रं त्रिपलं गायत्र्या† प्रणवेन वा आदाय ततोऽङ्गुष्ठार्धपरिमितं खेताया मोर्गैर्मयं गन्धद्वारा‡ मित्यादाय ततः कपिलयाः सप्तपलं दुग्धम् आप्यायस्वेति§ आदाय ततो नीलायाः सप्तपलमेव दधि दधिक्रावू॥ इत्यादाय ततः कृष्णायाः घृतमेकपलं घृतं मिमिक्ष॥ इत्यादाय तत एकपलं कुशोदकम् आपोहिष्ठेति आदाय प्रणवेनालोद्य प्रणवेनैव यज्ञियकाष्ठेन निर्मथ्य प्रणवेनाभिमन्त्र्य सप्तपत्रैर्हरितैः कुशैर्दशाहुतीर्जुहुयात् ।

तत्र मन्त्रा यथा । इरावती धेनुमती स्वाहा । पृथिव्यै इदं नमः । इदं विष्णुः विष्णवे । मानस्तोके** रुद्राय । ब्रह्मज-

* गवामङ्गेषु तिष्ठन्ति भुवनानि चतुर्दश ।

यस्याप्तस्वाच्छिवं मे स्याद्विहलोके परत्र च ॥ (ऋग्वेदिन्द्रमन्त्रकर्मणि ।)

† १४६ पृष्ठे प्रदर्शितम् ।

‡ मन्त्रोऽयं २७ पृष्ठे प्रदर्शितः ।

§ मन्त्रोऽयं ६८ पृष्ठे प्रदर्शितः ।

॥ मन्त्रोऽयं ७२ पृष्ठे प्रदर्शितः ।

॥ मन्त्रोऽयं १४६ पृष्ठे प्रदर्शितः ।

** मन्त्रोऽयं १०० पृष्ठे प्रदर्शितः ।

ज्ञानं* ब्रह्मणे । अग्नये स्वाहा अग्नये इदम् । सोमाय स्वाहा
सोमायेदम् । गायत्र्या सूर्यायेदम् । प्रणवेन प्रजापतये
इदम् । ॐ भूर्भुवः स्वः स्वाहा । अग्नये स्विष्टकृते स्वाहा
इत्यन्ते हुत्वा व्रतग्रहणं करिष्ये इति द्विजान् पृष्ट्वा तैः कुरुष्व
इत्यनुज्ञातः प्रणवेन सर्वं पिबेत् । इति पञ्चगव्यविधिः ।

एतच्च नद्यादितीरे आमाहर्हिर्नक्षत्रदर्शने कार्यम् । गो-
मूत्रादिपरिमाणं यथाशक्ति खल्वं वा ग्राह्यम् ।

एतत्कृत्वा गृहमागत्य विष्णुं स्मरन् मीनीं निशामतिवाह्य
प्रक्रान्तं प्रायश्चित्तं विधाय उत्तराङ्गाणि कुर्यात् । ततो व्याहृति-
भिराज्यं पूर्व्ववत् हुत्वा पूर्व्ववत् पुनः प्रायश्चित्ताङ्गं विष्णुश्राद्धं
कृत्वा अन्ते पूर्व्ववन्नोदानं चरेत् । ततो दश दानानि कुर्यात् ।

तानि यथा ।

गोभूतिलहिरण्याज्यं वासी धान्यं गुडानि च ।

रौप्यं लवणमित्याहुर्दश दानान्यनुक्रमात् ॥

तच्च गवामङ्गेष्विति† गोदानम् ।

भूम्यान्तु ।

सर्व्वभूताश्रया भूमिर्वराहेण समुद्धृता ।

अनन्तशस्यफलदा अतः शान्तिं प्रयच्छ मे ॥ इति ।

तिलेषु ।

* मन्त्रोऽयं १०८ पृष्ठे प्रदर्शितः ।

† मन्त्रोऽयं १४७ पृष्ठे प्रदर्शितः ।

महर्षेर्गोत्रसम्भूताः कश्यपस्य तिलाः स्मृताः ।

तस्मादेषां प्रसादेन मम पापं व्यपोहतु ॥

हिरण्यगर्भगर्भस्थः*मिति हिरण्यस्य ।

आज्ये ।

कामधेनुषु सम्भूतं सर्वक्रतुषु संस्थितम् ।

देवानामाज्यमाहारमतः शान्तिं प्रयच्छ मे ॥

वस्त्रे तु ।

शरणं सर्वलोकानां लज्जाया रक्षणं परम् ।

सुवेशधारि वस्त्र त्वमतः शान्तिं प्रयच्छ मे ॥

धान्ये ।

सर्वदेवमयं धान्यं सर्वोत्पत्तिकरं परम् ।

प्राणिनां जीवनोपायमतः शान्तिं प्रयच्छ मे ॥

गुडे ।

यथा देवेषु विश्वात्मा प्रवरश्च जनाईनः ।

सामवेदसु वेदानां महादेवसु योगिनाम् ॥

प्रणवः सर्वमन्त्राणां नारीणां पार्वती यथा ।

तथा रसानां प्रवरः सदेवेक्षुरसो मतः ।

मम तस्मात्परां लक्ष्मीं ददस्व गुडं सर्वदा ॥ इति ।

रजते तु ।

प्रीतिर्यतः पितृणाञ्च विष्णुशङ्करयोः सदा ।

* हिरण्यगर्भगर्भस्थं हेम वीजं विभावसोः ।

अमलपुण्यफलदमतः शान्तिं प्रयच्छ मे ॥ (ऋग्वेदिन्द्रकर्मणि ।)

शिवनेत्रोद्भवं रूप्यमतः शान्तिं प्रयच्छ मे ॥

लवणे ।

यस्मादन्नस्साः सर्व्वं नोत्कृष्टा लवणं विना ।

शम्भोः प्रीतिकरं नित्यमतः शान्तिं प्रयच्छ मे ॥

इति दशभिर्मन्त्रैर्यथाक्रमं दश दानानि विधाय ।

वर्णमात्राच्युतं यच्च मन्त्रहीनं सुरेश्वर ।

तत्सर्व्वं पूर्णतां यातु प्रसादाद्भवतो मम ॥

इत्युक्त्वा विष्णुं स्मरेत् । एतानि दश दानानि सभ्येभ्य एक
देयानि ।

ततो यन्मया कृतममुकप्रायश्चित्तं तदच्छिद्रमसु इति भवन्तो
ब्रुवन्तु इति ब्राह्मणान् प्रार्थयेत् । ततो ब्राह्मणा अच्छिद्रमस्त्विति
वदेयुः ।

यद्वा ।

व्रतच्छिद्रं जपच्छिद्रं यच्छिद्रं यन्नकर्म्मणि ।

सर्व्वं भवतु तेऽच्छिद्रं यस्य चेच्छन्ति वै दिजाः ॥ इति ब्रूयुः ।

ततः प्रणम्य करिष्यमाणे कर्म्मणि निर्विघ्नमसु इति प्रार्थ्य ब्राह्म-
णाशिषो गृह्णीयात् ।

नत्वा नारायणं शान्तं सच्चिदानन्दविग्रहम् ।

विष्णुश्राद्धे सुतफले प्रयोगं वच्मि सूक्तिभिः ॥

पूर्व्वोक्तविधिना प्रायश्चित्तं यथाशक्ति कृत्वा सञ्जातपापक्षयो
मलमासशुक्रास्तादिवर्जिते शुभे काले वैवाहिकमासेषु वा
व्यतीपातादिदोषाभावे चन्द्रतारादिबलान्विते सति कस्याञ्चित्

कृष्णाष्टम्याम् उक्तविधिना रुद्रस्नानं विधाय कृष्णैकादश्यामुप-
वासी नद्यादौ मृद्वस्नगोमघवारिभिः स्वगृह्योक्तविधिना स्नात्वा
देहशुद्धिं विधाय नित्यकर्म्म कृत्वा गृहं देवालयम् आरामं वा
गत्वा तत्र पुष्पमण्डपादि कृत्वा भूमिसम्भारज्जादि विधाय च
निशि मण्डपाध उपविष्टः सभार्यः प्राङ्मुखः शुचिः शुक्लवासाः
स्नासनः सपवित्रकर आचमनप्राणायामपूर्वकं सकुशात्तजल-
हस्तः सङ्कल्पं कुर्यात् ।

यथा । तिथ्यादिकं सङ्कीर्त्य ॐ अद्य ममानपत्यत्वसृता-
पत्यत्वनिदानदुरितक्षयद्वारा अस्याश्च भार्यायाश्चतुर्विधवन्ध्या-
त्वान्यतमनिदानदुरितक्षयद्वारा तथा पूर्वजानां महापातकोप-
पातककूटवादरतिप्राणिहिंसापारदार्यमिथ्याभिशापचौर्यकृतघ्नता-
वृतानाचारानग्नि संस्कारादिनानापापैः पुनः पुनर्गर्भवासगर्भपाता-
ल्यायुष्टादिनिदानदुरितक्षयद्वारा आकल्पाविच्छेदिदीर्घायुर्वहु-
शुद्धादिसन्ततेराख्यं यथाशक्ति यथाज्ञानम् अनया भार्यया सह
विष्णुश्राद्धमहं करिष्ये इति सङ्कल्प्य श्लोकमिमं पठेत् ।

आत्मनो बहुसहस्रदीर्घायुःपुत्रलब्धये ।

गर्भदोषापहतये विष्णुश्राद्धं समारभे ॥ इति ।

ततो निर्विघ्नतासिद्धये गणपतिपूजनं गौर्यादिमातृकापूजनं
पुण्याहवाचनं वृद्धिश्राद्धञ्च कार्यम् । कर्म्मविपाकोक्तदानादेरिव
कर्म्मविपाकस्य निवृत्त्यर्थत्वादिति केचित् । अन्ये तु श्राद्धरूप-
त्वाद्गणपतिपूजनादिवृद्धिश्राद्धान्तं नेच्छन्ति । आद्यः पक्ष एव
बहूनां सम्मतः आचारानुगतश्च ।

तत ओमद्य विष्णुश्राद्धे आचार्यवरणं करिष्ये इति सङ्कल्प्य
सपत्नीकं सपुत्रं वैदिकं शास्त्रज्ञं धार्मिकं कुटुम्बिनं दरिद्रं
दुष्प्रतिग्रहनिवृत्तं सदाचारं प्रकृतकर्म्मवेदिनं ब्राह्मणं विष्णुश्राद्धे
आचार्यकर्म कर्त्तुं त्वामहं प्रार्थये इति सविनयं प्रार्थयेत् । तत-
स्तेन अङ्गीकृते अमुकगोत्रः अमुकशर्मा अहम् अमुकगोत्रममुक-
शर्माणं भवन्तं विष्णुश्राद्धे आचार्यकर्म कर्त्तुम् एतेन फलताम्बू-
लादिना वृणे इत्याचार्यं फलादिना वृणुयात् ।

तत आचार्यस्त्वं यथा स्वर्गे इति मन्त्रमुक्त्वा ।

गर्भदोषैर्बालनाशैः पीडितोऽस्मि द्विजाधिप ।

विष्णोः सम्पूजनङ्गत्वा पूर्णान् कुरु मनोरथान् ॥

इति तं प्राञ्जलिः प्रार्थयेत् । ततो यथाशक्ति पाद्यगन्धवस्त्रा-
दिभिस्तं पूजयेत् ।

आचार्यस्तु मण्डपादधस्तात्पञ्चवर्णै रजोभिः षोडशरचक्रं
सर्वतोभद्रमण्डलम् अष्टदलपद्मं स्वस्तिकं वा यथाशक्ति निर्माय
सर्वतोभद्रे ब्रह्मादिमण्डलदेवताः पूजयित्वा तन्मध्ये यथाशक्ति
धान्यराशौ स्वर्णरूप्यताम्रमृत्तयान्यतमकलशमाकलशेषु* इति
स्थापयित्वा तं तण्डुलैः पूरयित्वा चन्दनपुष्पमालादिभिरलङ्कृत्य
त्र वस्त्रयुग्मेन वेष्टयेत् । तदुपरि धातुनिर्मितं वंशनिर्मितं वा
प्रात्रं तदुपरि वस्त्रञ्च निदध्यात् ।

तत्र चन्दनकुङ्कुमादिलिखिते अष्टदले निष्केण तदर्धेन तद-

ह्येन वा शक्त्या वा* सुवर्णेन निर्मितं गरुडासनं विष्णुं स-
लङ्घ्यकमन्युत्तारणपूर्वकं स्थापयेत् । तस्य सव्यदक्षिणयोः
पूर्ववद्वान्वराशिद्वये कलशद्वयं स्थापयित्वा पूर्ववत्तदुपरि दक्षिणे
प्राग्वत् सुवर्णनिर्मितं रुद्रं वामतश्च तादृशमेव† ब्रह्माणं स्थाप-
येत् । तेषां पुरतस्त्रिलमाषयवत्रीहिकङ्कुश्यामाकसुन्नरूपाणि
सप्त धान्यानि प्रत्येकं द्रोणमितानि निदध्यात् यथाशक्ति वा
राशीन् कुर्यात् । देवत्रयस्य‡ समन्तादीशानादितः शुद्धभूमौ
प्रतिमासु तण्डुलपुञ्जेषु वा क्रमेणैता देवताः संस्थाप्य पञ्चोपचारैः
पूजयेत् ।

यथा—पृथुः । ध्रुवः । भानुः । चन्द्रभानुः । प्रियव्रतः ।
नाभिः । स्कन्दः । बलिः । व्यासः । सत्यभुः । औशनसः । क्रतुः ।
दक्षप्रजापतिः । भीष्मः । कपिलः । शबलः । अर्जुनः । पुलस्त्यः ।
पुलहः । अगस्त्यः । वशिष्ठः । आयर्वर्णः । रुक्माङ्गदः । भरतः ।
धौम्यः । सुनन्दः । नन्दवर्द्धनः । प्रह्लादः । नारदः । वैष्णवः ।
नन्दनः§ । वायुनन्दनः । विष्वक्सेनः । जयः । भद्रः । सुग्रीवः ।
विभीषणः । ३७ ।

पूर्वादिषु इन्द्रादीन् लोकपालान् उत्तरतो दुर्गां क्षेत्रपाला-
धिपं गणपतिञ्चेति यथाक्रमं संस्थाप्य विष्णोः पुरतो गरुडं स्थाप-

* शक्त्या वा इत्यत्र शक्तिश्चेदिति ख-पुस्तके पाठः ।

† तादृशं सुवर्णनिर्मितमित्यर्थः ।

‡ देवत्रयस्य विष्णुरुद्रब्रह्मणामित्यर्थः ।

§ वैष्णवनन्दन इति ग-पुस्तके पाठः ।

येत् । एवं स्थापितानां विष्णादीनां स्वशास्त्रोक्तमन्त्रेण प्ररि-
कुर्यात् ।

अथ ध्यानम् ।

नमस्कृत्य महाविष्णुं संस्मरेत्क्षीरसागरम् ।
क्षीरसागरमध्यस्थं श्वेतद्वीपं विचिन्तयेत् ॥
कोटियोजनविस्तीर्णं भानुकोटिसमप्रभम् ।
तन्मध्ये तु महादिव्यं प्रासादं रत्ननिर्मितम् ॥
प्रासादमध्ये चन्द्राभं सिंहासनमनुत्तमम् ।
तस्योपरि महानागं शेषास्थं मणिमण्डितम् ॥
तेदासने महाविष्णुं तत्फणन्यस्त*मस्तकम् ।
वेदसूक्तैः स्तूयमानं नानारत्नविभूषितम् ॥
घननीलतनुं देवमप्सरोगणसेवितम् ।
लणादिब्रह्मपर्यन्तविश्वं विश्वसाक्षिणम् ॥
चराचरगुरुं देवं घनश्यामं चतुर्भुजम् ।
ब्रह्माद्यैरर्चितं विश्वं† सर्वाभरणभूषितम् ॥
एवं ध्यायेन्महाविष्णुं गदाधारि-सशङ्खकम् ।
वामभागे स्थितां देवीं नीलकुक्षितमूर्द्धजाम् ॥
ह्रीमारविन्दप्रतिभां मौक्तिकाभरणोज्ज्वलाम् ।
दाडिमं सव्यहस्तेन दक्षेणालिङ्ग्य सत्पतिम् ।
श्रीविष्णुभिमुखां ध्यायेद्भक्ताभीष्टफलप्रदाम् ॥

* न्यस्त इत्यत्र व्याप्तेति ख-पुस्तके पाठः ।

† विश्वं वदामकमित्यर्थः ।

इदं ध्यानकृतं येन यथा भीष्मोऽभवहरः ।

यथा पृथात्मजो जिष्णुस्तथा पुत्रो भवेदिति ॥

अथ षोडशोपचारपूजा ।

षोडशर्चस्य पुरुषसूक्तस्य नारायण ऋषिः पुरुषो देवतः
अनुष्टुप् त्रिष्टुप् च छन्दसौ षोडशोपचारायां पूजायां विनियोगः ।

अथ न्यासः । सहस्रशीर्षेति* वामकरे न्यसेत् । पुरुष
ह्र्वेदमिति† दक्षिणकरे । एतावानस्येति‡ वामपादे । त्रि-
पादूर्ध्व§ इति दक्षिणपादे । तस्माद्विराडिति¶ वामजानौ ।
यत्पुरुषेणेति॥ दक्षिणजानौ । तं यज्ञमिति** वामकव्याम् ।
तस्मादयन्नात् सर्व्वहुत†† इति दक्षिणकव्याम् । तस्माद-

* मन्त्रोऽयं ७१ पृष्ठे प्रदर्शितः ।

† मन्त्रोऽयं १३५ पृष्ठे प्रदर्शितः ।

‡ मन्त्रोऽयं १४४ पृष्ठे प्रदर्शितः ।

§ त्रिपादूर्ध्व उदैत् पुरुषः पादोऽस्येहाभवत् पुनः ।

ततो विश्वं व्यक्रामत् साश्वत्तमशने अभि ॥ (११७. ४म. यजुः ।)

¶ तस्माद्विराडजायत विराजो अधिपुरुषः ।

स जातो अत्यरिच्यत पञ्चाङ्गमिमथो पुरः ॥ (११७. ५म. यजुः ।)

॥ यत् पुरुषेण हविषा देवा यज्ञमतन्वतः ।

वसन्तो अस्यासीदाज्यं यौम इधः शरद्धविः ॥ (११७. ६म. यजुः ।)

** तं यज्ञं वर्हिषि प्रीचन् पुरुषं जातमयतः ।

तेन देवा अजयन्त साध्या ऋषयश्च ये ॥ (११७. ८म. यजुः ।)

†† तस्मादयज्ञात्सर्व्वहुत ऋचः सामानि जज्ञिरे ।

छन्दांसि जज्ञिरे तस्मादयजुस्तस्मादजायत ॥ (११७. ७म. यजुः ।)

यज्ञात्सर्व्वहुतः* इति नाभौ । तस्मादस्मात् इति हृदये । यत्
 पुरुषमितिः कण्ठे । ब्राह्मणोऽस्येति‡ वामबाहौ । चन्द्रमा
 इति दक्षिणबाहौ । नाभ्या॥ इत्यास्ये । सप्तास्येति** नेत्रयोः ।
 यज्ञेनेति॥॥ मूर्द्धि ।

अथ पञ्चाङ्गन्यासः । ब्राह्मणोऽस्येति हृदयाय नमः ।
 चन्द्रमा मनस इति शिरसे स्वाहा । नाभ्या इति शिखायै
 वषट् । सप्तास्येति कवचाय हुम् । सहस्रशीर्षा इति नेत्रद्वयाय
 बीषट् । यज्ञेनेति अस्त्राय फट् ।

* तस्माद्वयज्ञात्सर्व्वहुतः समूतं प्रवदाज्यम् ।

पशून् तांश्चक्रे वायव्यानारण्यान् गाम्याश्च ये ॥ (३१ अ. ६ स. यजुः १)

† तस्मादस्मात् अजायन्त ये के चोभयतोदतः ।

गावो ह कजिरे तस्मात्तस्माज्जाता अजावयः ॥ (३१ अ. ८ स. यजुः १)

‡ यत् पुरुषं व्यदधुः कतिधा व्यकल्पयन् ।

मुखं किमस्य कौ काङ् का ऊरुपादा उच्येते ॥ (३१ अ. १० स. यजुः १)

§ ब्राह्मणोऽस्य मुखमासीद्वाङ् राजन्यः कृतः ।

ऊरु तदस्य यद्वैश्वः पद्भ्याम् शूद्रो अजायत ॥ (३१ अ. ११ स. यजुः १)

॥ चन्द्रमा मनसो जातश्चक्षोः सूर्यो अजायत ।

मुखादिन्द्रस्याग्निश्च प्राणावायुर्जायत ॥ (३१ अ. १२ स. यजुः १)

॥ नाभ्या आसीदन्तरिक्षं शीर्षो धौः समवर्त्तत ।

पद्भ्यां भूमिर्दिशः श्रोत्रात्तथा लोका अकल्पयन् ॥ (३१ अ. १३ स. यजुः १)

** सप्तास्यासन् परिधयस्त्रिःषधः समिधः कृताः ।

देवा यद्वयज्ञं तन्वाना अवधन् पुरुषं पशुम् ॥ (३१ अ. १५ स. यजुः १)

†† यज्ञेन यज्ञमयजन्त देवास्तानि धर्म्याणि प्रथमान्यासन् ।

ते ह नाकं महिमानः सचन्त यत्र पूर्वे साध्याः सन्ति देवाः ॥ (३१ अ. १६ स. यजुः १)

आगच्छ भगवन् विष्णो स्थाने चात्र सुरैः सह ।

यावत्कर्म समाप्येत तावत्त्र्यं सन्निधी भव* ॥

आवाहनं पुरुष एव ।

शेषमञ्चं महादिव्यं फणामणिसहस्रकम् ।

कोटिसूर्यप्रतीकाशं गृहाणासनमीश्वर ॥

इत्यासनम् ।

एतावानस्य† ।

नमस्तेऽस्तु प्रजाराध्य नमस्ते विश्ववन्दित ।

पाद्यं गृहाण देवेश घननीलप्रभाकर ॥

इति पाद्यम् ।

त्रिपाटूर्ध्वः‡ ।

रामकृष्णाय देवाय क्षीराब्धिप्रयनाय च ।

इदमर्घ्यं मया दत्तं ब्रह्मायैः सहिताय ते ॥

इति अर्घ्यम् ।

तस्माद्विराट्‡ ।

सुवर्णकलशेनैवाचमनं कुरु केशव ।

पद्महस्तधरो देव कृपालो जगदीश्वर ॥

इत्याचमनम् ।

अथ पञ्चामृतस्नानम् । आप्यायस्व गौतमः पयोगायत्री

* तावत्सन्निधी भव इति ग-पुस्तके पाठः ।

† मन्त्रोऽयं १४४ पृष्ठे प्रदर्शितः ।

‡ मन्त्रद्वयं १५५ पृष्ठे प्रदर्शितम् ।

क्षीरस्नाने विनियोगः । ॐ आप्यायस्वेति* चन्दनादिपञ्चोप-
 चारैः सम्पूज्य ॐ भूर्भुवः स्वरिति† पूजामपसार्य दधिकावो
 वामदेवो दधनुष्टुप् दधिस्नाने विनियोगः । ॐ दधिकावुः‡
 इति पञ्चोपचारादि । घृतं मिमिक्षे गृत्तमदो घृतं त्रिष्टुप्
 घृतस्नाने विनियोगः । ॐ घृतं मिमिक्षे§ । एवं पञ्चोपचारादि ।
 मधुवाता गौतमी मधुगायत्री मधुस्नाने विनियोगः । एवं
 पञ्चोपचाराः । स्वादुः पवस्व वेनः शर्कराजगती शर्करास्नाने
 विनियोगः । ॐ स्वादुः पवस्व॥ । एवं पञ्चोपचाराः ।
 यत्पुरुषेणेति॥ ।

गङ्गा च यमुना चैव कृष्णा भीमरथी तथा ।

एतासां पुण्यतोयेन स्नानं कुरु कृपार्णव ॥

इति मन्त्रेण पुरुषसूक्तादिना च शुद्धोदकस्नानम् ।

अथ आचमनं दत्त्वा ।

तं यज्ञम्॥ ।

यज्ञोपवीतं परमं पवित्रं कर्म साधनम् ।

गृहाण पुण्डरीकाक्ष भक्त्या तुभ्यं समर्पितम् ॥

* मन्त्रोऽयं ६८ पृष्ठे प्रदर्शितः ।

† मन्त्रोऽयं १४६ पृष्ठे प्रदर्शितः ।

‡ मन्त्रोऽयं ७२ पृष्ठे प्रदर्शितः ।

§ मन्त्रोऽयं १४६ पृष्ठे प्रदर्शितः ।

॥ मन्त्रोऽयं ७२ पृष्ठे प्रदर्शितः ।

॥ मन्त्रोऽयं १५५ पृष्ठे प्रदर्शितः ।

यज्ञोपवीतं परमं*मिति यज्ञोपवीतम् ।

तस्मादयज्ञात्† ।

पीतवासो जगन्नाथ पीताम्बरधराव्यय ।

गृहाण देवदेवेश रमया सहितोऽनघ ॥

इति वस्त्रम् ।

तस्मादयज्ञात्‡ ।

मुद्रिकासमलङ्कारैरङ्गदैर्बाहुभूषणैः ।

सहितं चन्दनं कृष्ण स्मरतात गृहाण मे ॥

इति गन्धम् ।

अलङ्काराश्चाक्षताश्च अर्पणीयाः शुभास्तव ।

तस्मादश्वाः§ ।

चम्पकैर्वकुलैर्नागैः पुत्रागैः कनकैर्दलैः ।

शतपत्रैर्मल्लिकाभिः पूजयेज्जगदीश्वरम् ॥

इति माल्यम् ।

यत्पुरुषम्¶ ।

वनस्पतिरसो दिव्यो गन्धाढ्यः सुमनोहरः ।

आग्नेयः सर्वदेवानां धूपोऽयं प्रतिगृह्यताम् ॥

ब्राह्मणोऽस्य§ ।

* यज्ञोपवीतं परमं पवित्रं ब्रह्मस्यतेर्यत् सङ्गं पुरस्तात् ।

आयुष्यमग्रं प्रतिमुञ्च शुभं यज्ञोपवीतं बलमलु तेजः ॥ (संस्कारतत्त्वे ।)

† मन्त्रोऽयं १५५ पृष्ठे प्रदर्शितः ।

‡ एते मन्त्राः १५६ पृष्ठे प्रदर्शिताः ।

कोटिभानुप्रतीकाशो विधुज्योतिः प्रकाशकः ।

अनेकरत्नसङ्काशो दीपोऽयं प्रतिगृह्यताम् ॥

इति दीपम् ।

चन्द्रमा मनसः* ।

शर्कराखण्डपक्वान्नं दधिचीरघृतानि च ।

षड्रसं भक्तिसंयुक्तं नैवेद्यं प्रतिगृह्यताम् ॥

इति नैवेद्यम् ।

पुनराचमनं दत्त्वा नाभ्या आसीत्* ।

नारिकेलं सखर्जूरं द्राक्षाचूतफलादिकम् ।

कदल्यादिफलं तुभ्यं दत्तं श्रीपुरुषोत्तम ॥

इति फलानि ।

सप्तास्यासन्* ।

पूगीफलं महादिव्यं नागवल्लीदलैर्युतम् ।

कर्पूरेलासमायुक्तं ताम्बूलं प्रतिगृह्यताम् ॥

इति ताम्बूलम् । यन्नेनेति* हिरण्यगर्भ† इति च दक्षिणाञ्च

दत्त्वा श्रिये जात‡ इति नीराजनङ्गत्वा ।

कृष्णाय रामभद्राय जगन्नाथाय धन्विने ।

प्रणतक्लेशनाशाय गोविन्दाय नमो नमः ॥

* एते मन्त्राः १५६ पृष्ठे प्रदर्शिताः ।

† मन्त्रोऽयं १४८ पृष्ठे प्रदर्शितः ।

‡ श्रिये जातः श्रिय आनिरियाय श्रियं वयो जरितभ्यो दधाति ।

श्रियं वसाना अमृतत्वमायन् भवन्ति सत्त्वाः समिधा मितद्वौ ॥ (६म, ८४ सू, ४ ऋक् ।)

इति वेदमन्त्रैश्च पुष्पाञ्जलिं दत्त्वा ।

नारायणं सहस्राक्षं नरकार्णवतारणम् ।

वन्दे तं जगदात्मानं वासुदेवं सनातनम् ॥

इति साष्टाङ्गं कृतनमस्कारः ।

कृष्ण कृष्णेति कृष्णेति कृष्ण राम हरेऽर्च्युत ।

प्रदक्षिणकृतात् पुण्यात्तुष्टस्त्वं कृपया भव ॥

इति प्रदक्षिणं कृत्वा ।

गोप्रियव्यजनेनाथ चामरेणातपत्रतः ।

मान्धर्वगीतवाद्येन प्रीतो भव रमाप्रिय ॥

इति व्यजनादि कृत्वा च ।

कृष्णाय गोकुलेशाय वंशवृद्धिकराय च ।

यशोदानन्दभद्राय नमोऽस्तु गुणसिद्धये ॥

सुतान् देहि सुतान् देहि त्वं पूजाकृतपुण्यतः ।

वासुदेव जगन्नाथ कृपालो भक्तवल्लभ ॥

इति प्रार्थनां कुर्यात् ।

ततो दक्षिणकलशोपरि रुद्रं चरम्बकमन्त्रेण* पूजयेत् ।

सव्यकलशोपरि ब्रह्माणं ब्रह्मजज्ञानमिति† षोडशोपचारैः

पूजयेत् । तत आमं मन्त्रयं शरावं देवसन्निधौ कुशोपरि नि-

दध्यात् ।

* ६२ पृष्ठे प्रदर्शितम् ।

† मन्त्रोऽयं १०६ पृष्ठे प्रदर्शितः ।

एवं देवं सपरिवारं सम्पूज्य ब्रह्मविष्णुरुद्रसूक्त*जपेन वामन-
सूक्तोपनिषज्जपेन पुराणेतिहासश्रवणेन नृत्यगीतादिना च
सुदितो देवस्य पुरतो रात्रिं जागरणेनातिवाहयेत् ।

तथा ।

पौरुषं† पावमानञ‡ न तमंह§ इतीति च॥ ।

सक्तज्जप्त्वा सबाधो यं॥ सुच्यते ब्रह्महत्याया ॥

इतीति इति वा इति मे मन इत्यादि । शेषं पुरुषसूक्तादि
ऋग्वेदप्रसिद्धम् ।

एवमप्रजागर्थं प्रातर्नद्यादौ यथाविधि स्नात्वा सप्त पञ्च चीन्
वा शक्त्या विष्णुभक्तान् शुचीन् सपुत्रान् आक्षीयलक्षणसम्पन्नान्

* विष्णुसूक्तं ५८ पृष्ठे प्रदर्शितम् ।

रुद्रसूक्तं यथा—इमा रुद्राय तवसे कपर्दिने चयङ्गी(ही)राय प्रभरामहे मतीः ।

यथा श्वसद्विपदे चतुष्पदे विश्वं पुष्टं ग्रामि अस्मिन्ननातुरम् ॥

इत्यादिकं रुद्राध्याये सग्यम् ।

+ पौरुषं पुरुषसूक्तं पुरुष एवेदम् इत्यादिकं षोडशश्लोककम् ।

‡ २७ पृष्ठे प्रदर्शितम् ।

यदा—पवमानो अतिस्त्रिषोऽभ्यर्षति सुष्टुतिम् ।

सूरो न विश्वदर्शतः ॥ इत्यादि पञ्चश्लोककम् । (६म. ६६सू. २२ऋक् ।)

§ न तमंहो न दुरितं देवासी अष्ट मर्त्यम् ।

सकीषसी यमय्येमा मित्रो नयति अति द्विषः ॥ (१०म. १२६सू. १ऋक् ।)

॥ इति वा इति मे मनो गामयं सनुयामिति ।

कुर्वित् सोमस्यापासिति ॥ (१०म. ११६सू. १ऋक् ।)

॥ सबाधो यं जना इमेऽग्निं हव्येभिरौकते ।

उज्जानासी यतस्तुचः ॥ (८म. ७४सू. ६ऋक् ।)

ब्राह्मणान् आद्विविधिना निमन्त्रयेत् । तद्वयथा । कृतापसव्यो
दक्षिणास्यो दक्षिणं जानु अर्चयित्वा* अमुकगोत्रं अमुकशर्माणं
विष्णुश्राद्धे त्वामहं निमन्त्रये इति । एवं सर्वेषु ब्राह्मणेषु ।
ततश्च ।

निमन्त्रयामि भो विप्रा विष्णुश्राद्धेक्षणाय वः ।

भस्मीकुरुत तान् दोषान् बाले गर्भे च ये स्थिताः ॥

इति पठित्वा साष्टाङ्गं प्रणमेत् ।

ततः कृतनित्यक्रियस्तादृशैर्द्विजैः सह पूर्वस्थापितान् विष्णु-
दीन् सविस्तरं पूजयेत् ।

ततस्तच्छरावं विष्णुं कुशोपरि स्थापयित्वा तत्र सतिल-
दर्भैर्नानागोत्रान् पितॄन् आवाहयेदेतैर्मन्त्रैः ।

मन्त्रा यथा ।

कूटवादरता ये च ये च ब्राह्मणनिन्दकाः ।

ब्रह्मखहर्णिणः क्रूरा वाग्दत्तस्यापहारकाः ॥

परदाररता ये च सर्व्वधर्मवह्निष्कृताः ।

मिथ्याभिर्शंसिनो ये च चौरकर्म्मणि ये रताः ॥

पुनः पुनर्मृतिं प्राप्य ये गर्भे सञ्चरन्ति हि ।

ते सर्व्वे तुष्टिमायान्तु त्वमिं तेषां करोम्यहम् ॥

इत्याह्वय तान् गन्धपुष्पाक्षतधूपदीपादिभिरर्चयित्वा घृतप्लुतनाम्नेन
घायसेन च तदामशरावं प्रपूर्य्य तिलदर्भयुतं तोयं गृहीत्वा

कूटवादरता ये च इत्यादीन् ये गर्भे सञ्चरन्ति हि ।

ते सर्वे तुष्टिमायान्तु हस्तिं तेषां करोम्यहम्
इत्यन्तान् पूर्वोक्तान् मन्त्रान् पठित्वा पुनरिमं मन्त्रं पठेत् ।

येऽत्र पात्रे स्थिता जीवाः पापिष्ठा दुःखभागिनः ।

अन्नं तेभ्यो मया दत्तमुपतिष्ठतु हस्तये ॥

इत्युच्चार्य करस्थं तोयं पात्रस्थान्नोपरि क्षिपेत् ।

ततो देवस्यापनदेशात् पश्चिमत आचार्यः स्वगृह्योक्तविधिना
अग्निं प्रतिष्ठाप्य अन्वाधाय च प्रणीताप्रणयनान्तं कृत्वा तूष्णीं
निरूप्य प्रोक्ष्य च चरुं अपयित्वा आज्यसंस्कारादि कृत्वा यज-
मानेन होमार्थं द्रव्यस्य स्वत्वत्यागे कृते इक्ष्वाधानाद्याज्यभागान्तं
कुर्यात् ।

ततश्चारुणाश्वत्यसमिद्भिस्त्रिलोज्येन च प्रतिद्रव्यमिदं विष्णु-
रिति मन्त्रेण* अष्टोत्तरसहस्रम् अष्टोत्तरशतं वा विष्णवे जुहु-
यात् ।

ततो रुद्राय त्र्यम्बकमन्त्रेण† ब्रह्मणे ब्रह्मजज्ञानमिति
मन्त्रेण‡ विष्णुतो न्यूनाभिरष्टोत्तरशतसंख्याभिरष्टाविंशतिसंख्या-
भिर्वा चर्वाद्याहुतीर्जुहुयात् । ग्रहमखोक्तेभ्य आदित्यादिद्वात्रिंश-
द्देवेभ्यो विष्णुहोमात् पूर्वं यथाशक्ति केचिदन्नहोममिच्छन्ति ।

तत इक्ष्वासन्नहनहोमादि कृत्वा पूर्णाहुतिञ्च हुत्वा प्रणीता-
मोक्षणादि शेषं कर्म समापयेत् । आचार्यस्य एतावद्धोमकरणा-

* १०६ पृष्ठे प्रदर्शितेन ।

† ६२ पृष्ठे प्रदर्शितेन ।

‡ १०६ पृष्ठे प्रदर्शितेन ।

शक्ती तस्माद्वाय्यार्थः*मन्त्रेऽपि नियोक्तव्याः । ततो होमकर्त्तृभ्य
आचार्य्यादिभ्यः शक्त्या दक्षिणां दद्यात् ।

अथ शुचिराचान्तो यजमानः कुतपपूर्वार्द्धकाले प्राणानायम्य
ॐ अद्येत्यादि मम मृतापत्यत्वादिनिदानभूतदुरितक्षयद्वारा
दीर्घायुःसगुणपुत्रादिसन्तत्यवाप्तये नानागोत्राणां नानाशस्त्राणां
विष्णुश्राद्धाधिकारिणां विष्णुरूपाणां पितृणामेकोद्दिष्टविधानेन
विष्णुश्राद्धमहं करिष्ये इति सङ्कल्प्य सप्तभिः पञ्चभिस्त्रिभिर्वा
ब्राह्मणैः शक्त्या स्वगृह्योक्तविधानेन श्राद्धमाचरेद्यजमानः ।
एकोद्दिष्टविधानादेव अत्र स्थापनावाहनाग्नीकरणानि न
सन्ति । तिलैरेव अपसव्येनैव कार्यम् । उदङ्मुख एव विप्रा
एकपवित्रका विप्रसंख्यया अर्घ्याः । पाद्यादौ नानागोत्रा-
नानाशस्त्राणो विष्णुश्राद्धाधिकारिणो विष्णुरूपाः पितर इत्येवं
सर्वत्र तत्तद्विभक्तिर्निर्देशः कार्यः । आसनगन्धपुष्पधूपदीपा-
च्छादनयुग्मभोजनभाजन-जलभाजनच्छत्रोपानदयुगव्यजनादीनि
च शक्त्या देयानि । अन्यदपि परितोषकरं हस्तमात्रादि सोत्-
साहं देयम् ।

ततो घृतशर्करापायसतिलसंयुक्तेनान्नेन नानागोत्रान् पितृ-
नुद्दिश्य भोक्तृब्राह्मणसमसंख्यकान् पिण्डान् स्वगृह्योक्तविधिना
भूमौ वर्हिषि विष्णुं स्मरन् दद्यात् ।

ततः पौराणमन्त्रैः पिण्डदानम् ।

विद्युद्भिर्दंष्ट्रिभिश्चैव विषवारिदवाग्निभिः ।
 शस्त्रास्त्रदण्डपाषाणैर्नखिभिः शृङ्गिभिर्ग्रहैः ॥
 कुष्ठापस्मारभूतादि*जलोदरभगन्दरैः ।
 गण्डमालापाण्डुरोगैः क्षयाशीर्भिर्मृताश्च ये ॥
 वन्द्यैर्ग्रहे† मृता ये च चौरव्याघ्रादिभिर्हताः ।
 चण्डालैर्निहता मार्गे अशौचाः शयने मृताः ॥
 ब्रह्मस्वहारिणी ये च सुरापाः स्वर्णहारिणः ।
 गुरुदाररता मूढाः परदाररताश्च ये ॥
 भ्रूणब्रह्मवधोपेता ये के चात्महनो जनाः ।
 तिर्य्यङ्योनिषु ये जातास्तिर्य्यङ्गजास्वन्यजन्मनि ॥
 तेषां पिण्डो मया दत्तः अक्षय्यमुपतिष्ठतु ॥ १ ॥
 पितृवंशे मृता ये च मातृवंशे च ये मृताः ।
 गुरुश्वशुरबन्धूनां ये चान्ये बान्धवा मृताः ॥
 ये मे कुले लुप्तपिण्डाः पुत्रदारविवर्जिताः ।
 क्रियालोपं गताश्चैव जात्यन्धाः पङ्कवस्तथा ॥
 विरूपा आमगर्भाश्च ज्ञाताऽज्ञाताः कुले मम ।
 मया दत्तेन पिण्डेन तृप्ता यान्तु च ते गतिम् ॥ २ ॥
 आब्रह्मणो ये मम वंशजाता-
 मातुस्तथा वंशभवा मदीयाः ।

* भूतादि इत्यत्र लूतादि इति क-पुस्तके पाठः ।

† ग्रहे इत्यत्र मृहे इति ख-पुस्तके पाठः ।

वंशद्वये ये मम दासभूता-
 भृत्यास्तथैवाश्रितसेवकाश्च ॥
 मित्राणि सख्यः पशवश्च वृक्षाः
 स्पृष्टाश्च दृष्टाश्च कृतोपकाराः ।
 जन्मान्तरं ये मम सङ्गताश्च

तेभ्यः स्वधापिण्डमहं ददामि ॥ ३ ॥

अज्ञातदन्ता ये केचिद्ये च गर्भे प्रपीडिताः ।

तेषामुद्धरणार्थाय इदं पिण्डं ददाम्यहम् ॥ ४ ॥

बन्धुवर्गाश्च ये केचिन्नामगोत्रविवर्जिताः ।

स्वगोत्रे परगोत्रे वा तेभ्यः पिण्डं ददाम्यहम् ॥ ५ ॥

उद्धम्यनमृता ये च विषशस्त्रहताश्च ये ।

शृङ्गिभिर्दंष्ट्रिभिर्वापि तेभ्यः पिण्डं ददाम्यहम् ॥ ६ ॥

अग्निदाहे मृता ये च सिंहव्याघ्रहताश्च ये ।

आत्मनो घातिनो ये च तेभ्यः पिण्डं ददाम्यहम् ॥ ७ ॥

अग्निदग्धाश्च ये केचिन्नाग्निदग्धास्तथापरे ।

विद्युच्चौरहता ये च तेभ्यः पिण्डं ददाम्यहम् ॥ ८ ॥

रौरवे चान्धतामिस्त्रे कालसूत्रे च ये गताः ।

तेषामुद्धरणार्थाय इदं पिण्डं ददाम्यहम् ॥ ९ ॥

असिपत्रवने घोरे कुम्भीपाके च ये गताः ।

तेषामुद्धरणार्थाय इदं पिण्डं ददाम्यहम् ॥ १० ॥

अनेकयातनासंस्था मृताः प्रेतेषु ये गताः ।

तेषामुद्धरणार्थाय इदं पिण्डं ददाम्यहम् ॥ ११ ॥

असंख्ययातनासंस्था ये नीता यमकिङ्करैः ।

तेषामुद्धरणार्थाय इदं पिण्डं ददाम्यहम् ॥ १२ ॥

पशुत्वान्निर्गता ये च पक्षिकीटसरीसृपाः ।

अथवा वृक्षयोनिस्थास्तेभ्यः पिण्डं ददाम्यहम् ॥ १३ ॥

अन्यैर्दुर्मरणैर्ये च क्षुधया तृषया मृताः ।

भूतप्रेतपिशाचाश्च तेभ्यः पिण्डं ददाम्यहम् ॥ १४ ॥

दिव्यन्तरिक्षभूमिष्ठाः पितरो बान्धवादयः ।

ते सर्वे तस्मिमायान्तु पिण्डेनानेन सर्वदा ॥ १५ ॥

जात्यन्तरसहस्राणि भ्रमन्ते* स्वेन कर्मणा ।

मानुषं दुर्लभं येषां तेभ्यः पिण्डं ददाम्यहम् ॥ १६ ॥

ये केचिन्नेतरूपेण वर्तन्ते पितरो मम ।

ते सर्वे तस्मिमायान्तु पिण्डेनानेन सर्वदा ॥ १७ ॥

केचित् आद्यानेव त्रीन् श्लोकानाहुः । एवं पिण्डान् दत्त्वा
आहशेषं समापयेत् यथाशास्त्रम् । आहदक्षिणा च विशिष्टा
देया । अन्नशेषं आह्वीयब्राह्मणेभ्यस्तदनुज्ञया अन्येभ्योऽपि वा
प्रतिपादयेत् ।

ततो यत्कृतं न्यूनातिरिक्तं विष्णुआहं तत्सम्पूर्णमस्तु इति
ब्राह्मणानुक्ता अस्तु सम्पूर्णमिति तैरुक्ते आहसम्पूर्णतां वाचयित्वा
क्लेशिता भवन्त इत्यादि वाक्यैः सानुनयं तान् विसर्जयेत् ।

ततः आहभूमौ सम्भार्जनलेपने कृत्वा । ॐ अद्येत्यादि
विष्णुआहाङ्गतया आचार्यपूजनमहं करिष्ये इति सङ्कल्प्य

उदङ्मुखः प्राङ्मुखमाचार्यं पादार्घ्यगन्धपुष्पधूपदीपवस्त्रालङ्कारैः
पूजयित्वा शिवा आपः सन्तु इत्यादिना तद्धस्ते जलादि दत्त्वा
स्वर्णशृङ्गीं रौप्यखुरीं ताम्रपृष्ठीं रत्नपुच्छां कांस्यदोहां सवस्त्रां
बहुदुग्धवतीं गन्धपुष्पादिना अर्चयित्वा देशकालौ स्मृत्वा अमुक-
गोत्राय अमुकवेदाध्यायिने अमुकशर्मणे आचार्याय विष्णुदेवत्यां
यथाशक्त्युपस्कारसहितां सदक्षिणां विष्णुश्राद्धाङ्गतया अमुक-
गोत्रोऽमुकशर्मरंहं सम्पददे न ममेति सजलकुशं ददत् पुच्छं
ग्राहयेत्तेन ।

तत ॐ गावो मे ह्यग्रत इत्यादिमन्त्रं* पठेत् । ॐ स्वस्ती-
त्युक्त्वा कामस्तुतिं† पठेदाचार्यः ।

ततो यजमानो गन्धाद्युपचारैर्विष्णादीनां पूजां कृत्वा पुष्पा-
ञ्जलिं दत्त्वा आयुष्मत्सुग्रीलपुत्रादिसन्ततिर्ममास्तु इति प्रार्थ्य ॐ

* गावो मे ह्यग्रतः सन्तु खामहं तत्प्रसादभाक् । (ऋग्वेदिब्रह्मकर्म्मणि ।)

गावो मे चाग्रतः सन्तु गावो मे सन्तु पृष्ठतः ।

गावो मे हृदये सन्तु गवां मध्ये वसाम्यहम् ॥ (गरुडपुराणे ।)

† श्रीं पुष्पधन्वन् नमस्तेऽस्तु नमस्ते मौनकेतन ।

सुनीनां लोकापालानां धैर्यच्युतिकृते नमः ॥

साधवात्मज कन्दर्प शम्बरारं रतिप्रिय ।

नमस्तुभ्यं जिताशेषभुवनाय मनोभुवे ॥

आधयो मम नश्यन्तु व्याधयश्च शरीरजाः ।

सम्पाद्यतामभीष्टं मे सम्पदः सन्तु मे स्त्रियाः ॥

नमो माराय कामाय देवदेवस्य मूर्तये ।

ब्रह्मविष्णुशिवेन्द्राणां मनःशोभकराय च ॥ इत्यादिरूपाम् । (कल्पतत्त्वे ।)

अद्येत्यादिदेशकालौ सङ्कीर्त्य सप्तधान्यकलशाद्युपस्कारसहिता
विष्णुब्रह्मशिवप्रतिमा आचार्याय अहं प्रतिपादये इति प्रति-
पाद्य कर्मसाङ्गतासिद्धये यथाशक्ति सुवर्णं सङ्कल्पपूर्वकं दक्षिणां
दत्त्वा न ममेति वदेत् । विप्रोऽपि स्वस्तीत्यादि वदेत् ।

ततः ।

मन्त्रहीनं क्रियाहीनं भक्तिहीनं द्विजोत्तम ।

आहं सम्पूर्णतां यातु प्रसादाद्भवतो मम ॥

इत्युक्त्वा भूमौ दण्डवदाचार्यं प्रणम्य तदीयाः सुपुत्राशिषो
गृहीत्वा तं सविनयं विस्मरेत् ।

ततः पूर्वस्थापितं मन्त्रपूतमामशरावं गृहीत्वा नद्यादि-
तीर्थजलाशयं गत्वा नाभिमात्रे जले सभार्यः शरावहस्तः सन्
मन्त्रानिमान् पठेत् ।

ते च मन्त्रा यथा ।

कूटवादरता ये च ये च ब्राह्मणनिन्दकाः ।

ब्रह्मस्वहारिणः क्रूरा वाग्दत्तस्थापहारकाः ॥

परदाररता ये च सर्वधर्मवह्निष्कृताः ।

मिथ्याभिषंसिनो ये च चौर्यकर्मणि ये रताः ॥

पुनःपुनर्मृतिं प्राप्य ये गर्भे सञ्चरन्ति हि ।

विष्णुआहप्रसादेन ते सर्वे तारिता मया ॥

उत्तमान् यान्तु ते लोकान् पापं न्यस्यामले जले ।

इति पठित्वा नाभिमात्रजले तच्छरावं स्थापयित्वा शरावनाश-

पर्यन्तं जले स्थित्वा सचेलं स्नात्वा सपत्नीको धीताम्बरधर-
स्तिलकादि धृत्वा स्वभवनमागच्छेत् ।

ततो ब्राह्मणेभ्यो दीनेभ्योऽनाथेभ्यश्च यथोक्ताहं भूरिदक्षिणा-
दिकं दत्त्वा अन्नदानादिकं विधाय ब्राह्मणाशिषो गृहीत्वा च
सुहृन्निवासहितः सपत्नीको भूत्वा तस्मिन् दिने ब्रह्मचर्यादि-
युक्तो भवेत् । इति ।

एवमनुष्ठानस्य फलमाह ।

एवं यः कुरुते लोके विष्णुश्राद्धं हि मानवः ।

तस्य पुत्राः प्रजायन्ते सुशीलाश्च चिरायुषः ॥

सुभगा धनसम्पन्ना धर्मिष्ठाः सत्यवादिनः । इति ।

इति श्रीरामेश्वरभट्टसुतनारायणभट्टविरचिते विधान-

पारिजाते विष्णुश्राद्धपद्धतिः समाप्ता ।

जीवत्पितृकस्य विष्णुश्राद्धे अधिकारो नास्ति षष्ठेते जीवतः
पितुरित्यादिस्मरणात् । तस्मान्मृतपितृकस्यैव अत्र अधिकार-
इति सिद्धम् ।

अथ अश्वत्थवृक्षपूजनम् ।

तस्य प्रयोगो यथा विधानमालायाम् ।

यस्य स्त्री स्त्रीप्रसूर्नित्यं मृतापत्याथवा भवेत् ।

तेनाशु पिप्पलः पूज्यो यथाविधि फलेषुना ॥

शुग्वारे प्रदोषे च सायंविधिसुपास्य च ।

सभार्यः पिप्पलं गत्वा प्रार्थयेत् समाहितः ॥
तन्मन्त्रो यथा ।

बोधिद्रुम* महावृक्ष महापापनिषूदन† ॥
नारायणस्वरूपस्त्वं ज्ञेयां कुरु जगत्पते ॥
इति सम्प्रार्थ्य तं वृक्षं कृत्वा चैकं प्रदक्षिणम् ‡
आलवाले जलं क्षिप्त्वा ततः स्वगृहमाव्रजेत् ॥
ब्रह्मचारी स्वपेट्राची सुप्ता भुवि हरिं स्मरेत् ।
निधाय तुलसीदाम कण्ठे मुद्रितलोचनः ॥
ततः प्रातः समुत्थाय स्नात्वा गङ्गाजले तिलैः ।
गच्छेतां दम्पती ब्रह्मन् पिप्पलान्तिकमादरात् ॥
विष्णोर्नामसहस्रञ्च§ जपेत्तत्र समाहितः ।
कुर्यात्सन्मार्ज्जम् तत्र ह्यासमन्तात्तस्मैरधः ॥
विकीर्य तत्र पुष्पाणि चन्दनञ्च विशेषतः ।
कुङ्कुमं केसरञ्चैव पिप्पलाङ्गे विलेपयेत् ।
आलवाले क्षिपेद्द्वारि क्षीरं दधि घृतं मधु ॥

अत्रावसरे आचार्यादीनां वरुणं कार्थम् ।

* बोधिद्रुम इत्यत्र एहि द्रुम इति क-ख-पुस्तकयोः पाठः, स चासङ्गतत्वादुपेक्षितः,
बोधिद्रुमश्चलदल इत्यन्यत्रपर्याये अमरीकतेः ।

† निषूदन इत्यत्र निवारणेति ख-पुस्तके पाठः ।

‡ विश्वं विष्णुर्वषट्कारी भूतभयभवत्प्रभुः ।

§ भूतकङ्कतशृङ्गावी भूतात्मा भूतभावनः ॥

इत्यादिकसंश्लेषेदिब्रह्मकार्थेणि १२५ पृष्ठे सम्यक् ।

ततस्तु स्थण्डिलङ्गत्वा सावकाशं शुचित्रतः ।
 आरभेद्वनं सम्यक् स्वस्तिवाचनपूर्वकम् ।
 तद्विष्णोरिति मन्त्रेण* पायसं जुहुयात् सुधीः ॥
 अयुतं वा सहस्रं वा यथाविभवसारतः ।
 मातुलुङ्गैः†स्ततः कुर्याद्वनं शतसंख्यया ॥
 उद्देशो विष्णुदैवत्यो द्रव्याणां हवने स्मृतः ।
 धात्रीफलैस्तथा द्राक्षाफलैः खर्जूरकैस्तथा ॥
 इक्षुदण्डैश्च कदलैः शतसंख्यैः पृथक् पृथक् ।
 जाते तु हवने तस्मिन् सूत्रैरावेष्टयेत्तरुम् ॥
 गन्धपुष्पाक्षतैः सम्यग्वृक्षाङ्गं तत्समर्चयेत् ।
 दशाङ्गैर्धूपयेद्बुधैर्दीपैर्नीराजयेत् सुधीः ॥
 नैवेद्यैर्विविधैर्मन्त्रा ताम्बूलेन च तोषयेत् ।
 ततो नीराजनं कृत्वा प्रार्थयेतां समाहितौ ॥
 बोधिद्रुम महावृक्ष महापापनिषूदन ।
 पुत्तान् देहि जगन्नाथ कुरु मां जीवसन्ततिम् ॥
 इति प्रार्थ्य च नत्वा च आचार्यं पूजयेत्ततः ।
 वस्त्रयुग्मञ्च धेनुञ्च दद्यादाचार्यतुष्टये ॥

अथ आचार्यप्रार्थनामन्त्रः ।

* तद्विष्णोः परमं पदं सदा पश्यन्ति सुरयः ।

दिवीव चक्षुराततम् ॥ (६अ. ५म. यजुः ।)

† मातुलुङ्गो बीजपूर इत्यमरभरतौ ।

आचार्यस्त्वं महाविष्णुराचार्यानीयमब्जिजा ।

दत्तं मे सन्ततिं श्रेष्ठां प्रसन्नेनैव चेतसा ॥

ततो युवं वस्त्राणि इति वस्त्रम् । गवामङ्गेषु* इति गाम् ।

हिरण्यरूपः स† इति हिरण्यमपि देयम्‡ ।

पर्यङ्गादि ततो धान्यं दत्त्वा भूरि च दक्षिणाम् ।

ततः स्वगृहमागत्य ब्राह्मणान् भोजयेत् सुधीः ॥

चतुर्विंशतिसंख्याका विष्णुमूर्त्तिरनुस्मरन् ।

प्रथमं केशवं विद्याद्वितीयं मधुसूदनम् ॥

सङ्कर्षणं तृतीयञ्च दामोदरमतः परम् ।

वामनं पञ्चमं विद्यात् षष्ठं प्रद्युम्नसंज्ञकम् ॥

सप्तमं विष्णुनामानं माधवञ्चाष्टमं तथा§ ।

नवमञ्चानिरुद्धाख्यं दशमं पुरुषोत्तमम् ॥

एकादशमधोक्षजं द्वादशञ्च जनार्दनम् ।

त्रयोदशञ्च गोविन्दं त्रिविक्रममतः परम् ॥

श्रीधरं पञ्चदशमं हृषीकेशञ्च षोडशम् ।

सप्तदशं नृसिंहञ्च वासुदेवमतः परम् ॥

* गवामङ्गेषु तिष्ठन्ति भुवनानि चतुर्दश ।

यस्मात्तस्माच्छिवं मे स्यादिह लोके परत्र च ॥ (सर्ववेदिब्रह्मकर्त्रेण ।)

† मन्त्रोऽयं १०८ पृष्ठे प्रदर्शितः ।

‡ देयमित्यत्र दापयेदिति ग-पुस्तके पाठः । स एव युक्तः, अन्यथा गामित्यत्र द्वितीय-
नुपपत्तिः ।

§ तथा इत्यत्र विदुरिति ख-ग-पुस्तकयोः पाठः ।

अतः परं षड्विंशतिं विष्णुं विंशतिमं तथा ।
 एकविंशतिमं विद्यादुपेन्द्रं जगतः प्रभुम् ॥
 हरिं द्वाविंशतिमितं द्वौ तथा*च्युतकृष्णकौ ।
 भुक्तवन्तस्तत्स्ते तु सन्तुष्टा दयुराशिषः ॥
 एवं कृते विधानेऽस्मिन् श्रेष्ठे पिप्पलपूजने ।
 जायते पुत्रसन्तानमक्षयं गुणवत्तमम् ॥

इति विधानमालायां स्कन्दपुराणोक्तमश्वत्थपूजनं समाप्तम् ।
 पुत्रकामानामावश्यकोऽयं विधिः ।
 विध्यन्तरञ्च हेमाद्रौ शान्तिकारण्डे ।
 नारद उवाच ।

अथवान्यत्प्रवक्ष्यामि गर्भीत्यत्तौ च कारणम् ।
 सिद्धिर्द्वेत्रे महाद्वौ वा नदीनां सङ्गमेषु वा ॥
 ब्राह्मणान् भोजयेच्छिष्टान् सपत्नीकान् बह्वनपि ।
 अयने विषुवे चैव चन्द्रसूर्यग्रहेऽथवा ॥
 पूर्वैद्युरपवासः स्याद्भोजयित्वा तथा द्विजान् ।
 प्रभाते स्नापयेत्पत्नीं विधिनानेन साधकः ॥
 आलिख्य मण्डलं तत्र गणाध्यक्षं समर्चयेत् ।

ॐ गं गणपतये नमः ।

वटुश्च वामनश्चैव महाकायो महोदरः ।
 भद्रो मणिरवो नाम इत्येते तत्र धारकाः† ॥

* तथा त्रयोविंशत्तुर्विंशतिवित्यर्थः ।

† इत्यन्ते भक्षधारका इति ग-पुस्तके पाठः ।

तिरन्ती व्याहृतिः* कामा वाञ्छा विघ्ना वरप्रदा ।

रक्षाभा कीर्तिकेत्वष्टौ गणनाथस्य शक्तयः ॥

शृङ्गञ्च पञ्चकञ्चैव परशुं लङ्कुन्तथा ।

दधतं पूजयेद्भक्त्या तुष्टिवक्त्रं† विनायकम् ॥

गायत्रीमस्य वक्ष्यामि यया पूज्यो विनायकः ।

ॐ विनायकाय विद्महे वक्रतुण्डाय धीमहि ।

तन्नो दन्ती प्रचोदयात् ॥

मण्डलं सर्वतोभद्रं वाहनञ्चाखुरुच्यते ।

कलसानष्ट संस्थाप्य मध्येकुम्भं ततः शुभम् ॥

सूत्रेणाविष्टयेत्सर्वान् यवान्तरतिलान्तरम् ।

गणेशेशानदिग्भागे कलशस्थापनं भवेत् ॥

मध्यकुम्भे न्यसेत्तावन्नववस्त्रान्नवौषधीः ।

पूरयेत्तीर्थतोयेन‡ विघ्नवीजेन दैशिकः ॥

ॐ गं गणपतये नम इति विघ्नेशवीजम् ।

तस्मिन् कुम्भे न्यसेत्सप्त सृक्तिका यमभागतः§ ।

अथ अष्टकलशेषु क्षेप्याणि द्रव्याण्याह ।

आग्नेये गन्धपुष्पाणि याम्ये क्णतिलाः स्मृताः ।

नैर्ऋत्ये छागदुग्धञ्च वारुणे पञ्चगव्यकम् ॥

* तिरन्त्यव्याहृती इति क-पुस्तके पाठः ।

† तुष्टिवक्त्रमिति क-पुस्तके पाठः ।

‡ तीर्थतोयन्तु इति क-पुस्तके पाठः ।

§ समभागत इति ख पुस्तके पाठः ।

पञ्चामृतन्तु वायव्ये सौम्ये चैवाक्षयं मधु ।
 ऐशान्ये यावकं शक्तुमेवमेतैस्तु पूरयेत्* ॥
 ब्रह्माण्याद्यष्टकुम्भेषु वीरभद्रान्तमेव हि ।
 स्वमन्त्रैरेव विन्यस्य पूजयेन्मातृचक्रकम् ॥
 ब्रह्माणी चैव माहेशी कौमारी वैष्णवी तथा ।
 वाराह्यैन्द्री च चामुण्डा वीरभद्रस्तथाष्टमः ॥
 मध्ये गणेशमभ्यर्च्य सर्वाङ्गपचरेत्तथा ।
 यद्देवमेदिता या यास्तत्तद्वर्णायुधाङ्गिताः ॥

अथ तन्मन्त्रोद्धारः ।

ॐ हूं ब्रह्माणि ब्रह्मदेवते हूं फट् स्वाहा । ॐ माहेश्वरि
 महेश्वरदेवते सर्वभूतवशङ्करि हां हीं हूं स्वाहा । ॐ कौमारि
 कुमारदेवते सर्वशत्रुविनाशनि ॐ क्रां क्रीं क्रूं स्वाहा । ॐ
 वैष्णवि नारायणदेवते महामायानिषूदनि ॐ हां हीं हूं स्वाहा ।
 ॐ रुद्राणि रुद्रदेवते ॐ द्रां द्रीं द्रूं स्वाहा । ॐ वाराह्ये वाराह-
 देवते ॐ भां भीं भूं स्वाहा । ॐ इन्द्राणि इन्द्रदेवते दैत्यविना-
 शनि ॐ हां हीं हूं स्वाहा । ॐ वीरभद्र महावीर मातृकागण-
 प्रिय चां चीं चूं स्वाहा । इति मन्त्रोद्धारः ।

पालाशानि तु पत्राणि निम्बिद्राणि समानि वै ।
 अष्टोत्तरसहस्राणि समादायाधिवासयेत् ॥
 चतुर्भिर्ब्राह्मणैः शान्तैर्ऋग्यजुःसामाथर्वभिः ।
 प्रतिप्रणवसंयुक्तगायत्र्या स्तुपयेच्छुभैः ॥

नालमादाय सम्प्रोच्य घृत्नात्पत्रं परित्यजेत् ।
 पूर्णेषु सर्वपत्रेषु ब्राह्मणेभ्यश्च दक्षिणाः ॥
 ऋत्विजां प्रीतिसिद्धयर्थं दद्याच्छक्त्या स धामवान् ।
 सपत्नीं स्नापयेदित्यमन्तर्वतीन्तु केवलाम् ॥
 अथ तीर्थात्समुत्तीर्य परिधायान्यवाससी ।
 सपत्नीकः स्नापयेत्तु मातृचक्रस्थितैः क्रमात् ॥
 ब्राह्मण्याद्यैर्वरस्त्रीभिर्मध्यकुम्भे तु दैशिकः ।
 सुतिमङ्गलनिर्घोषैर्वीणावेणुरवाहृतम् ॥
 स्नापयेन्मूलमन्त्रेण गणेशस्य प्रसन्नवान्* ।
 विनायकं पुनः पूज्य मण्डलस्थं विसर्जयेत् ॥
 ततःप्रभृति देवेन्द्रं गणनाथं प्रपूजयेत् ।
 आचार्यं पूजयेत्पश्चादस्त्रैरन्यैश्च वाञ्छितैः ॥
 एवं यो विधिना यागं कारयेन्नयतोऽशठः ।
 पुत्तान् वित्तं तथारोग्यमायुः पूर्णमथाप्नुयात् ।
 दौर्भाग्यं व्याधिमाधिञ्च गर्भनाशं न पश्यति ॥
 इति तत्त्वसागरसंहितोक्तं गणाध्यक्षस्नपनम् ।

अथ काम्यानि नानाविधानि स्नानानि ।

यथा विष्णुधर्मोत्तरे पुष्कर आह ।

स्नानान्यन्यानि ते वच्मि निबोध गदतो मम ।

रक्षोघ्नानि यशस्थानि मङ्गल्यानि विशेषतः ॥

स्नानं घृतेन कथितमायुषो वर्द्धनं परम् ।
 राम गोशक्तता स्नानं परं लक्ष्मीविवर्द्धनम् ॥
 गोमूत्रेण तथा स्नानं सर्वाघविनिषूदनम् ।
 स्नानं क्षीरेण कथितं बलवृद्धिविवर्द्धनम् ॥
 स्नानञ्च कथितं दध्ना महालक्ष्मीविवर्द्धनम् ।
 तथा दर्भोदकस्नानं सर्वपापनिवर्हणम् ॥
 पञ्चगव्यजलस्नानं सर्वकामार्थसाधनम् ।
 गवां शृङ्गोदकस्नानं सर्वाघविनिवर्त्तनम् ॥
 पलाशविल्वकमलकुशस्नानं पुरो हितम् ।
 वचा हरिद्रा मञ्जिष्ठा जरार*चारके† तथा ॥
 स्नानमेतद्विनिर्दिष्टं रक्षोघ्नं पापनाशनम् ।
 वचा हरिद्रे द्वे युक्ते स्नानं रक्षोहणं परम् ॥
 आयुष्यञ्च यशस्यञ्च धन्यं मेधाविवर्द्धनम् ।
 स्नानं पवित्रं मङ्गल्यं तथा काञ्चनवारिणः ॥
 क्रमादूनतरं किञ्चिद्रौप्यताम्रोदकैस्ततः ।
 तथा रत्नोदकस्नानं सङ्ग्रामे विजयावहम् ॥
 विकुण्ठं मध्यतः कृत्वा प्रवालैः परिपूरयेत् ।
 तेन पात्रेण यत्स्नानं सर्वकामप्रदं हि तत् ॥

* जरारादयः शब्दाः कोषेषु न दृश्यन्ते । दुर्गोपायाः । तरारचातके तथा प्रति-
 य-पुस्तके पाठः ।

† चारकं नीलोत्पलमूलमिति भरतः ।

तथा पुष्पोदकस्नानं भवेदारोग्यदायकम् ।

तथैवामलकस्नानमलक्ष्मीनाशनं घटम् ॥

तिलसिद्धार्थकैः स्नानममङ्गल्यप्रणाशनम् ॥

केवलैर्वा तिलैः स्नानमथवा गौरसर्षपैः ॥

स्नानं प्रियङ्गुणा प्रोक्तं तथा सौभाग्यवर्द्धनम् ॥

बन्ध्याकर्कोटकीमूलकुमारोपद्रवारिणम् ।

स्नानं रोगविनाशाय स्मृतं प्रत्येकशो हि ज ॥

सांसीसुरारोचननागपुष्पैः

सनागदानैररिनाशकारि ।

॥ तरुष्कः कक्कोलकजातिप्रूषैः

फलैः समस्तैश्च सुतप्रदं स्यात् ॥

इति नानास्नानानि ।

अद्भुतसागरेऽपि स्नान्दे पिप्पलादिरुवाच ।

भगवन् सर्वधर्मैश्च सर्वशास्त्रविशारद ।

स्त्रीणां पुत्रविहीनानां नारीणां विहिता यदि ॥

केनोपायेन मे ब्रूहि सुखसिद्धिः कथं भवेत् ॥

कृपया परया देव तद्व्रतं ब्रूहि नः प्रभो ॥

अथर्वा उवाच ।

पुरा ब्रह्मादयो देवाः सर्वे विष्णुं समाश्रिताः ॥

प्रप्रच्छुर्देवदेवेशं राक्षसैः पीडिता वयम् ।

कथं दुःखोपशमनमस्माकं ब्रूहि तत्रभो ॥

श्रीविष्णुरुवाच ।

अहमश्वत्थरूपेण सञ्जवामि च भूतले ।
 तस्मात्सर्व्वप्रयत्नेन कुरुध्वं तरुसेवनम् ॥
 तेन सर्वाणि भद्राणि भविष्यन्ति न संशयः ।
 विष्णुर्यदुक्तवांस्तेभ्यस्तद्वृत्तं* ते वदाम्यहम् ॥
 न दानैर्न तपोभिश्च नाध्वरैर्भूरिदक्षिणैः ।
 अश्वत्थसेवनादन्यत्कलौ नास्ति प्रतिक्रिया ॥
 तद्विधानं निमित्तानि संख्यात्सिञ्च पूजनम् ।
 हवनं तर्पणं विप्रभोजनं नियमं तथा ॥
 व्रताधिकारिणस्तत्र नतिं दानं विशेषतः ।
 एतत्सर्व्वं पिप्पलादेस्तव वक्ष्यामि सुव्रत ॥
 दारुणैर्विविधोत्पातैर्दिव्यभौमात्तरिक्षजैः ।
 परचक्रभये देशे विप्लवे शत्रुविग्रहे ॥
 दुःखप्रे दुर्निमित्ते च सङ्ग्रामेऽद्भुतदर्शने ।
 मासीभये राजभये तथा चौराग्निजे भये ॥
 क्षयापस्मारकुष्ठादिप्रमेहे विविधज्वरे ।
 चदरे मूत्रकृच्छ्रे च ग्रहग्रस्ते तथैव च ॥
 अन्येष्वनुत्तरोगेषु व्रणरोगे तथैव च ।
 एतेषां रोगनाशाय† कुर्यादश्वत्थसेवनम् ॥

* तद्वृत्तमित्यत्र तदुक्तमिति ग-पुस्तके पाठः ।

† उत्तरीगविनाशाय इति ख-पुस्तके पाठः ।

प्रातरुत्थाय नद्यादौ स्नात्वाचम्य कृतक्रियः ।
 अश्वत्थदेशमाश्रित्य गोमयेनोपलेपयेत् ॥
 तमश्वत्थमलङ्कृत्य शुद्धायां मैत्रिकेण च ।
 पूजाद्रव्याणि सम्पाद्य पुण्याहं वाचयेत्ततः ॥
 ऋत्विजां वरणङ्कृत्वा ततः पूजां समाचरेत् ।
 आराधयेद्यथा विष्णुं ध्यानावाहनपूर्वकम् ॥
 तथैव पिप्पलतरुं नारायणमयं द्विजः ।
 श्वेतगन्धाक्षतैः पुष्पैर्धूपदीपनिवेदनैः ॥
 अर्चेत्पुरुषसूक्तेन* तथैव ध्यानपूर्वकम् ।
 तेनैवावाहनं कुर्यात्तर्पणञ्च नमस्क्रियाम् ॥
 श्वेतवर्णं सलक्ष्मीकं चिन्तयेत्पुरुषोत्तमम् ।
 इति ध्यात्वावाहनादि उपचारैश्च षोडशैः ॥
 पूजयेदिति शेषः ।

ततः प्रदक्षिणं कुर्यादश्वत्थस्य शनैः शनैः ।
 यदि शीघ्रेण कुर्यात्तु तत्सर्वं निष्फलं भवेत् ॥
 लक्ष्मेकं द्विलक्षं वा त्रिचतुःपञ्चलक्षकम् ।
 कार्यस्य गौरवं ज्ञात्वा† डादशान्तं समाचरेत् ॥
 ब्रह्मचारी हविष्याशी त्वधःशायी जितेन्द्रियः ।
 मौनी ध्यानपरो भूत्वा पिप्पलस्य स्तुतिं पठेत् ॥

* १७४ पृष्ठे प्रदर्शितेन पुरुष एवेदमित्यादिना ।

† ज्ञात्वित्यत्र त्रैयमित्यति क-पुस्तके पाठः ।

विष्णोर्नामसहस्रञ्च* पौरुषं† वैष्णव‡न्तथा ।
 वेदत्रयस्य पुण्यानि सूक्तानि च पठेत्पुनः ॥
 तस्य लक्षदशांशेन सघृतं पायसं चरुम् ।
 जुहुयात्पञ्च वज्री च स्वर्गहोक्तविधानतः ॥
 तत्संख्यया तर्पणञ्च कुर्याच्छुद्धेन वारिणा ।
 उक्तषोडशभिरर्चभिः कुर्यात्प्रतिदिनं नतिम् ॥
 हवनस्य दशांशेन मिष्टान्नं भोजयेद्विजान् ।
 ब्राह्मणानां स्वयं कुर्याद्यथोक्तनियमं तथा ॥
 असमर्थश्च तत्कर्तुं सर्व्वमन्येन कारयेत् ।
 क्षत्रियादित्रिवर्णानां ततो न्यूनं न कारयेत् ॥
 उक्तप्रमाणादधिकं फलं दशगुणं भवेत् ।
 ततश्चतुर्गुणं पीठं राजतं चतुरस्रकम् ॥
 द्रोणमर्द्धं तदर्द्धं वा तिलानुपरि निक्षिपेत् ।
 श्वेतवस्त्रेण सञ्छाद्य पूर्व्ववत्पूजयेत्तत्तत् ॥
 दरिद्राय सुशीलाय श्रोत्रियाय कुटुम्बिने ।
 उदङ्मुखाय विप्राय स्वयं पूर्व्वमुखः स्थितः ॥
 सुवर्णहस्तराजञ्च यत्नेन प्रतिपादयेत् ।
 इह जन्मानि चान्यस्मिन् बाल्यकौमारवार्द्धके ॥
 मनोवाक्कायजं दोषं त्वं प्रणाशय पिप्पल ।

* १७२ पृष्ठे किञ्चित्प्रदर्शितम् ।

† पौरुषं पुरुषसूक्तं, तच्च १७४ पृष्ठे प्रदर्शितम् ।

‡ वैष्णवं विष्णुसूक्तं, ५५ पृष्ठे प्रदर्शितम् ।

पिप्पलो वृक्षराजेन्द्रो ह्यग्निगर्भस्त्वमेव हि ॥
 प्रभुर्वनस्पतीनाञ्च पूर्व्वजन्नि यत्कृतम् ।
 अधीषं नाशय क्षिप्रं तव रूपप्रदानतः ॥

अथ दानमन्त्रः ।

अमुं तरुं गृहाण त्वं विष्णुरूपं हिजोत्तम ।
 स्त्रीकृत्य दुष्कृतं घोरं क्षिप्रं नाशय मे प्रभो ॥
 क्षत्तादीतरवर्णानामयमेव विधिः स्मृतः ।
 अर्चायां नाधिकारोऽस्ति स्त्रीणां विप्रेण कारयेत् ॥
 एवङ्गत्वा व्रतं सम्यग्व्रतस्य परिपूर्तये ।
 हेमाश्वत्थतरुं दद्याच्छुक्लाङ्गाञ्च पयस्विनीम् ॥
 स्वर्णशृङ्गीं रौप्यखुरां वस्त्रादिभिरलङ्कताम् ।
 पलमेकं तदर्द्धं वा तदर्द्धार्द्धेन वा पुनः ॥
 हेमाश्वत्थतरुं कुर्यात् स्कन्धशाखासमन्वितम् ।
 उत्तमः प्रथमः कन्यो द्वितीयो मध्यमस्तथा ॥
 तृतीयस्त्वधमः प्रोक्तो दरिद्राणां न चान्यथा ।
 एवं व्रतं यः कुरुते तस्य पुण्यफलं शृणु ॥
 पुत्रार्थी लभते पुत्रं धनार्थी लभते धनम् ।
 कन्यार्थी लभते कन्यां बद्धो मुच्येत बन्धनात् ॥
 क्षयापस्मारकुष्ठादि-सर्व्वरोगैः प्रमुच्यते ।
 डाकिनीशाकिनीभूतप्रेतराक्षसपीडिताः ॥
 इमं विधिमनुष्ठाय भवन्ति सुखिनो नराः ।
 न तेषां शत्रुपीडा च न च राजभयन्तथा ॥

इह जन्मनि वान्यस्मिन् कृतैः पापैः प्रमुच्यते ।

यं यं कामयते कामं तन्तमाप्नोत्यसंशयम् ॥

इहैव भोगान् भुक्तान्ते विष्णोः सायुज्यमाप्नुयात् ।

इति अद्भुतसागरे शान्तिप्रकरणे अथर्वोक्ताश्वत्यसेवाप्रकारः ।

अथ अश्वत्यस्य ध्यानस्तोत्रादिकम् ।

अथ ध्यानं प्रवक्ष्यामि सर्वाभीष्टफलप्रदम् ।

पुत्रकामस्य देवस्य अश्वत्यस्य सुशोभनम् ॥

समुद्रपीतगगनं वरदाभयपाणिकम्* ।

ध्यायेत्क्षीम्याननं विष्णुं सर्वकामार्थसिद्धये ॥

अष्टबाहुसमायुक्तं सलक्ष्मीकञ्च सुव्रतम् ।

योगीश्वराय योगाय तस्मै श्रीविष्णवे नमः ॥

अकारमूलरूपाय उकारस्तन्मशालिने ।

मकारफलपुष्पाय वृक्षराजाय ते नमः ॥

ॐ अस्य श्रीअश्वत्यस्तोत्रमहामन्त्रस्य परब्रह्म ऋषिरनुष्टुप् छन्दः

अश्वत्यनारायणो देवता हां वीजं ह्रीं शक्तिः हूं कीलकं यमा-

श्वत्यनारायणप्रसादसिद्धये जपे विनियोगः ।

ब्रह्मोवाच ।

आग्नेयाभिमुखं देवं सुखतः कामरूपिणम् ।

इष्टकाम्यार्थसिद्धये पुत्रपौत्रविवर्द्धनम् ॥

श्वेतवर्णं सलक्ष्मीकं भुजाष्टकविभूषितम् ।

शङ्खचक्रधरं देवं पीतवाससमच्युतम् ॥

अभयं वरदं शान्तं खड्गखेटकधारिणम् ।
 धनुर्वीणसमायुक्तं चिन्तयेत्पुरुषोत्तमम् ॥
 एवं ध्यात्वा हरिं नित्यं परब्रह्मस्वरूपिणम् ।
 सर्वकामप्रदाश्वत्थं ततः कृत्वा प्रदक्षिणम् ॥
 देवाचार्यं नमस्तेऽस्तु नमस्ते शान्तिद प्रभो ।
 क्रूरग्रहैः पीडितानामश्वत्थाय नमोऽस्तु नः ॥
 नीलाञ्जनगिरिं प्रार्थ्य रविपुत्रो महाबलः ।
 कृते पुरुषरूपोऽसि वृक्षराजाय ते नमः ॥

श्रीनारद उवाच ।

अनायासेन यन्मर्त्यः सर्वान् कामानवाप्नुयात् ।
 सर्वदेवात्मकत्वञ्च तन्ने ब्रूहि पितामह ॥

श्रीब्रह्मोवाच ।

शृणु नारद सर्वज्ञं शुद्धं सर्व्वात्मकं तनुम् ।
 प्रदक्षिणेन पूतं तं नराणां सर्वकामदम् ॥
 अश्वत्थदक्षिणे रुद्रः पश्चिमे विष्णुरास्थितः ।
 ब्रह्मा चोत्तरतस्तस्य पूर्वे चेन्द्रादिदेवताः ॥
 स्कन्दोऽस्य स्कन्धे पत्रेषु विप्रा गावस्तथर्षयः ।
 मूलाङ्गुरफलेष्वस्य वेदा यज्ञाः समाश्रिताः ॥
 नदीनदाः सागराद्याः पूर्व्वदिक्कमसंस्थिताः ।
 लोकधर्मं समाश्रित्य अश्वत्थं सेवयेद्बुधः ॥
 पुराणस्मृतितन्त्रेभ्यः सारमुद्धृत्य संस्थितम् ।
 प्रतिष्ठितमप्रतिष्ठञ्चाश्वत्थं सेवयेद्बुधः ॥

त्वं क्षीरे फलितश्चैव शीतलश्च वनस्पते ।
 त्वामाराध्य नरो विन्द्यादैहिकामुष्मिकं फलम् ॥
 चलद्दलाय वृक्षाय सर्वदाचलविणवे ।
 बोधिरूपाय देवाय अश्वत्थाय नमो नमः ॥
 अश्वत्य यस्मादसि वृक्षराजो
 नारायणस्तिष्ठति सर्वकालम् ।
 अतः शुचिस्त्वं सततं तरूणां
 धन्योऽसि दुःस्वप्नप्रविनाशकोऽसि ॥
 क्षीरोदस्वाच्च येनायं येन श्रीस्त्वां निषेवते ।
 सत्येन तेन वृक्षेन्द्र मामपि श्रीर्निषेवताम् ॥
 एकादशोऽसि रुद्राणां वसुनामष्टमस्तथा ।
 नारायणोऽसि देवानां वृक्षराजोऽसि पिप्पल ॥
 अग्निगर्भं शमीगर्भं वेदगर्भं प्रजापते ।
 हिरण्यगर्भं श्रीगर्भं वेदगर्भं नमोऽस्तु ते ॥
 आयुर्बलं यशो वर्चः प्रजापशुवसूनि च ।
 ब्रह्म प्रज्ञाच्च मेधाच्च त्वं नो देहि* वनस्पते ॥
 आरात्तेऽस्वग्निर्नियत-मस्त्वारारुत्परशुश्च ते ।
 निवाते त्वाभिवर्षन्तु स्वस्ति तेऽस्तु वनस्पते ॥
 अक्षिस्यन्दं भुजस्यन्दं दुःस्वप्नं दुर्विचिन्तनम् ।
 शत्रूणाञ्च समुत्थानमश्वत्य शमयस्व मे ॥

अश्वत्थाय वरेण्याय सर्वैश्वर्यप्रदायिने ।
 नमो दुःस्वप्ननाशाय सुखप्रफलदायिने ॥
 मूलतो ब्रह्मरूपाय मध्यतो विष्णुरुपिणे ।
 अग्रतः शिवरूपाय वृक्षराजाय ते नमः ॥
 यं दृष्ट्वा मुच्यते रोमात् सृष्ट्वा पापैः प्रमुच्यते ।
 यमाश्लिष्य च दीर्घायुस्तमश्वत्थं नमाम्यहम् ॥
 अश्वत्थ त्वं महाभागः सुभगः सुप्रदर्शनः ।
 मिष्टान्नं भोजनं देहि शत्रूणाञ्च पराजयम् ॥
 आयुः प्रजा धनं धान्यं सौभाग्यं सर्वदा शुभम् ।
 देहि देव महावृक्ष त्वामहञ्चाभिवादये ॥
 ऋद्धन्तं यजुषो मन्त्रं साम गायसि गानवत् ॥
 अश्वत्थ वेदमूलस्त्वमृषिभिः प्रोच्यसे सदा ॥
 ब्रह्महा गुरुहा चैव दरिद्रो व्याधिपीडितः ।
 आवृत्य हादशं लक्षं शुद्धः पाप्मातिगो भवेत् ॥
 ब्रह्मचारी हविश्चाशी ह्यधःशायी जितेन्द्रियः ।
 घापोपहतमर्त्यसु व्रतमेतत्समाचरेत् ॥
 एकहस्तं द्विहस्तं वा कुर्यान्नोमयलेपनम् ।
 श्वेतगन्धान्नैः पुष्पैर्धूपदीपनिवेदनैः ॥
 पदात्पदान्तरं गत्वा कुर्याच्चलनवर्जितः ।
 वाचा स्तोत्रं हृदा ध्यानं चतुरङ्गं प्रदक्षिणम् ॥

आसन्नप्रसवा नारी नीरपूर्णं घटं यथा ।
 उद्वहन्ती शनैर्याति तथा कुर्यात् प्रदक्षिणम् ॥
 ततः प्रदक्षिणं कुर्यादश्वत्थस्य शनैः शनैः ।
 यदि शीघ्रेण तत्कुर्यात्तत्सर्वं निष्फलं भवेत् ॥
 अश्वत्थः स्थापितो येन कुलं स्थानन्तथैव च ।
 धनान्युःसन्ततेर्द्विर्नरकात्तारयेत्पितृन् ॥
 अश्वत्थमूलमाश्रित्य शक्तेनान्नेन वोदकैः ।
 एकस्मिन् भोजिते विप्रे कोटिर्भवति भोजिता ॥
 अश्वत्थमूलमाश्रित्य जपहोमसुरार्चनात् ।
 अक्षयं फलमाप्नोति ब्रह्मणो वचनं यथा ॥
 एवमाश्वासितोऽश्वत्थः सदाश्वासयते च माम् ।
 यन्नार्थं क्हेदितेऽश्वत्थे ह्यक्षयं स्वर्गमाप्नुयात् ॥
 अश्वत्थः पूजितो येन पूजिताः सर्वदेवताः ।
 अश्वत्थश्क्हेदितो येन क्हेदिताः पितृदेवताः ॥
 अमायान्ते गुरोर्वारि ह्यश्वत्थस्थापितोदकम् ।
 तत्र स्नात्वा जपन्नित्यं ब्रह्महत्यां व्यपोहति ॥
 अश्वत्थस्य जले पत्रच्छाया भवति कुत्रचित् ।
 तत्र यावत्समं तीर्थं तत्र सन्निहितो हरिः ॥
 पापोपहतमर्त्यानां व्रतान्वेतानि कारयेत् ।
 सकामो लभते कामं निष्कामो मोक्षमाप्नुयात् ॥
 यः पठेच्छृणुयाद्वापि ह्यश्वत्थस्य समीपतः* ।

पदे पदेऽश्वमेधानां फलमाप्नोति मानवः ॥
 कुर्वाणो भक्तिभावेन ह्यश्वत्थस्य प्रदक्षिणम् ।
 सर्वान् कामानवाप्नोति विष्णुसायुज्यमाप्नुयात् ॥
 भानुभौमभृगुक्रान्तिरिक्षापातेषु पर्वसु ।
 दुर्हिने वैधृती रात्रावपराह्णे च सन्ध्ययोः ॥
 नन्दा दिनत्रये चैव कुर्यान्नाश्वत्थसेवनम् ।
 अश्वत्थं मन्दवारेण सृष्ट्वा चैयम्बकं* जपेत् ॥
 कालमृत्युर्न यात्येव किमुत ह्यपमृत्यवः† ।
 ऋणकायपहारे च रोगदारिद्र्यानाशनम् ॥
 अश्वत्थं सिन्धुराजञ्च नित्यं सेवेत न सृशेत् ।
 मन्दवारे सृशेत्पूर्वं सिन्धुराजञ्च पर्वणि ॥
 कोणस्थः पिङ्गलो बभ्रुः कृष्णो रौद्रोऽन्तको यमः ।
 सौरः शनैश्चरो मन्दः पिप्पलादिषु संस्थितः ॥
 एतानि शनिनामानि जपेदश्वत्थसन्निधौ ।
 शनैश्चरकृता पीडा न कदाचिद्भविष्यति ॥
 अश्वत्थरूपिणं विष्णुं सर्वकामफलप्रदम् ।
 शाखारूपधरं देवं तमश्वत्थं नमाम्यहम् ॥
 कालनीलाञ्जनप्रस्थं नीलजीमूतसन्निभम् ।
 कायामार्त्तण्डसूनुञ्च प्रणवेन विशेषतः ॥

इत्यादिकं मन्त्रं १८१ पृष्ठे मूल एव वक्ष्यमाणम् ।

* वृद्धा ध्यानमित्रं मन्त्रं पाठः ।

दृष्ट्वा तु हरते पापं सृष्ट्वा लक्ष्मीं च वर्द्धते ।
एकं गणाधिपे दद्याद्दे सूर्यं त्रीणि शङ्करे ॥
चत्वारि केशवे दद्यात्सप्ताश्वत्थप्रदक्षिणम् ।

नमोऽर्कपुत्राय शनैश्चराय
नीलाभ्रवर्णाजिनमेखलाय ।

सृष्टो हराघं प्रणतोऽस्मि नित्यं
फलप्रदो मे भव सूर्यपुत्र ॥

अश्वत्थे वो निषदनं पर्णे वो वसतिष्कृता ।
शोभाज इत्थिलासथ यत् सनवथ पूरुषम् ॥
यदहं योजयन्निमा ओषधीर्हस्त आदधे ।
आत्मापक्षस्य नश्यन्ति पुरा जीव गृह्णी यथा ॥*
पदोषयः सङ्गच्छन्ते राजानः समिता इव ।
विप्रः स उच्यते भिषग्वत्सेऽह्नी वचातनः ॥*

हा सुपर्णा सयुजा सखाया

समानं वृक्षं परिषस्वजाते ।

तयोरन्यः पिप्पलं स्वाद्वत्ति

अनश्नन्नन्यो अभिचाकशीति ॥

शमग्निरग्निभिः करच्छं नस्तपतु सूर्यः ।

शं वातो वाल्मरपा अपस्त्रिधः ॥

चाम्बकं यजामहे सुगन्धिं पुष्टिवर्द्धनम् ।

ऊर्वाकृकमिव बन्धनान्मृत्योर्मुक्षीय मामृतात् ॥

* ताराङ्किते ऋचौ वेदेषु षडष्टतया यथादृष्टं सन्निवेशिते ।

वनस्पते शतबलशो विरोह
 सहस्रबलशा विषयं रुहेम ।
 यत्त्वामयं स्वधितिस्तेजमानः
 प्रणिनाय महते सौभगाय ॥
 अश्वत्थसेवा तिलपात्रदानं
 गोस्पर्शनं ब्राह्मणभोजनञ्च ।
 एतानि सद्यः प्रहरन्ति पापं
 गङ्गानदीभारतकीर्तनञ्च ॥
 गङ्गा गङ्गेति यो ब्रूयाद्योजनानां शतैरपि ।
 मुच्यते सर्वपापेभ्यो विष्णुलोकं स गच्छति ॥
 इति च बृहत्पराशरे ।

अथ पुरुषसूक्तविधानम् ।

अथान्यत्सम्प्रवक्ष्यामि विधिं पावनमुत्तमम् ।
 अस्मत्तातप्रणीतोऽयं रघुपुत्राय पृच्छते ॥
 अनपत्यस्य पुत्रार्थं कुर्याद्वैभाग्णिकीं क्रियाम् ।
 वैभाग्णिकीं क्रियां चरुक्रियामित्यर्थः ।
 सहस्रशीर्षापुरुष*विधानं चरुणा कृतम् ।
 यैर्यैः कृतं नृपैः पूर्वमन्यैरपि द्विजोत्तमैः ॥

सिध्यन्ति सर्वमन्त्राणि विधिवच्च द्विजोत्तमैः ।
 उपासितानि सङ्गत्या श्रोत्रियैः श्रुतिपारगैः ॥
 आत्मवङ्गिर्निराहारैर्व्रतिभिर्मन्त्रवित्तमैः ।
 क्रियमाणाः क्रियाः सर्वाः सिध्यन्ति व्रतचारिभिः ॥
 शुक्लपक्षे शुभे वारे शुभनक्षत्रगोचरे ।
 द्वादश्यां पुच्छकामाय चरुं कुर्वीति वैष्णवम् ॥
 दम्पत्योरुपवासश्च त्वेकादश्यां सुरालये ।
 ऋग्भिः षोडशभिः सम्यगर्चयित्वा जनार्दनम् ॥
 चरुं पुरुषसूक्तेन* अपयेत् पुच्छकाम्यया ॥

अर्चनादिप्रकारस्तु ऋग्विधाने ।

वक्ष्ये पुरुषसूक्तस्य विधानं ह्यर्चनं प्रति ।
 अग्निकार्यं जपविधिं स्तोत्रञ्चैव तदात्मकम् ॥
 कुर्याद्यथोक्तविधिना प्राञ्जुलः शुद्धमानसः ॥
 प्रथमां† विन्ध्यसेदामे द्वितीयां दक्षिणे करे ।
 तृतीयां वामपादे तु चतुर्थीं दक्षिणे तथा ॥
 पञ्चमीं वामजानौ तु षष्ठीं वै दक्षिणे तथा ।
 सप्तमीं वामकक्ष्यान्तु अष्टमीं दक्षिणे तथा ॥
 नवमीं नाभिमध्ये तु दशमीं हृदये तथा ।
 एकादशीं स्तम्भदेशे द्वादशीं वामबाहुके ॥

* १८४।१८५ पृष्ठयोः प्रदर्शयिष्यमाणिन ।

† प्रथमां पुरुषसूक्तात्मिकामाद्यासूचमित्यर्थः । उत्तरवाक्येवम् ।

त्रयोदशीं दक्षिणे च आस्यदेशे चतुर्दशीम् ।
 अक्षोः पञ्चदशीश्चैव षोडशीं मूर्द्धि विन्यसेत् ।
 एवं न्यासविधिं कृत्वा पञ्चाङ्गोमं समाचरेत् ॥

ततः पञ्चाङ्गानि ।

ब्राह्मणोऽस्येति* हृदयं चन्द्रमेति* शिरस्तथा ।
 नाभ्या आसीदिति* शिखां सप्तेति* कवचं न्यसेत् ।
 यज्ञेने*त्यस्त्रमुद्दिष्टमेवं पञ्चाङ्गलक्षणम् ॥

सङ्कल्पस्त्वस्य यथा ।

अमुककामनया पुरुषसूक्तस्य जपं होमं विष्णोराराधनं
 वा करिष्ये ।

इति सङ्कल्प्य यथोक्तं न्यासद्वयं विधाय ऋषिदेवतादि पठित्वा च
 पूजामारभेत ।

आद्यया† वाहयेद्देवमृचा तु पुरुषोत्तमम् ।
 द्वितीययासंबं‡ दद्यात्पाद्यञ्चैव तृतीयया§ ॥

* एते मन्त्राः १५६ पृष्ठे प्रदर्शिताः ।

† सहस्रशीर्षा पुरुषः सहस्राक्षः सहस्रपात् ।

स भूमिं सर्व्वतः सृत्वा अत्यतिष्ठद्दशाङ्गुलम् ॥ १ ॥ (११ अ. १ स. यजुः ।)

एवंरूपया । उत्तरदास्येवम् ।

‡ पुरुष एवेदं सर्व्वं यज्जुतं यश्च भव्यम् ।

उतासृतत्वस्येग्रानो यदन्नेनातिरोहति ॥ २ ॥ (११ अ. २ स. यजुः ।)

§ एतावानस्र मङ्गिमातो न्यायाश्च पुरुषः ।

पादोऽस्र विश्वा भूतानि त्रिपादस्यास्रतं दिवि ॥ ३ ॥ (११ अ. ३ स. यजुः ।)

चतुर्थीर्ध्वं* प्रदातव्यं पञ्चम्याः चमनन्ततः ।
 षष्ठ्याः स्नानं प्रकुर्वीत सप्तम्याः वस्त्रमेव च ॥
 यज्ञोपवीतमष्टम्याः नवम्याः भरणन्तथा ।
 दशम्याः** गन्धदानं स्नादेकादश्याः च मातृकम् ॥
 द्वादश्याः† धूपदानं स्यात्त्रयोदश्याः च दीपकम् ।

-
- * त्रिपादूर्ध्वं उदैत् पुरुषः पादोऽस्येहाभवत् पुनः ।
 ततो विषड् व्यक्रामत् साग्रनानग्रने अभि ॥ ४ ॥ (११अ. ४म. यजुः ।)
- † ततो विराडजायत विराजो अभि पुरुषः ।
 स जातो अत्यरिच्यत पश्चाद्भूमिमथो पुरः ॥ ५ ॥ (११अ. ५म. यजुः ।)
- ‡ तस्मादथज्ञात्सर्व्वहुतः सम्भूतं पृषदाज्यम् ।
 पशून्ताम्रके वायव्यानारण्यं ग्राम्यं च ये ॥ ६ ॥ (११अ. ६म. यजुः ।)
- § तस्मादथज्ञात्सर्व्वहुत ऋचः सामानि जज्ञिरे ।
 ऊर्त्वासि जज्ञिरे तस्मादथजुस्तस्मादजायत ॥ ७ ॥ (११अ. ७म. यजुः ।)
- ¶ तस्मादथा अजायन्त ये के चीमयतोदतः ।
 गावो ह जज्ञिरे तस्मात्तस्माज्जयता अजावयः ॥ ८ ॥ (११अ. ८म. यजुः ।)
- ॥ त यज्ञं वहिषि प्रीचन् पुरुषं जातमयतः ।
 तेन देवा अयजन्त साध्यं कृषयश्च ये ॥ ९ ॥ (११अ. ९म. यजुः ।)
- ** यत् पुरुषं व्यदधुः कतिधा व्यकल्पयन् ।
 मुखं किमस्य कौ बाहू किमूर्ध्वादा उच्यते ॥ १० ॥ (११अ. १०म. यजुः ।)
- †† ब्राह्मणोऽस्य सुखमासीत्बाहू राजन्यः कृतः ।
 ऊरू तदस्य यज्ञैश्चः पदभ्यां यज्ञी अजायत ॥ ११ ॥ (११अ. ११म. यजुः ।)
- ‡‡ चन्द्रमा मनसो जातश्चक्षुः सूर्यो अजायत ।
 श्रीवाहायुश्च प्राणश्च सुखादग्निरजायत ॥ १२ ॥ (११अ. १२म. यजुः ।)
- §§ नाभ्या आसीदन्तरिक्षं शीर्ष्णो द्यौः समवर्त्तत ।
 पदभ्यां भूमिर्दिशः श्रीवातश्च लोकानकल्पयत् ॥ १३ ॥ (११अ. १३म. यजुः ।)

चतुर्दश्या* निवेद्यन्तु पञ्चदश्या† नमस्क्रिया ॥

उद्वासनन्तु षोडश्या‡ उपचारास्तु षोडश ।

ज्ञाने वस्त्रे निवेद्ये च दद्यादाचमनीयकम् ॥

दद्यात्पुरुषसूक्तेन यः पुष्पाण्यप एव वा ।

अर्चितं तेन वै सर्वं त्रैलोक्यं सचराचरम् ॥

दक्षिणान्तु यथा शक्त्या षोडशेन प्रदापयेत् ।

ततः प्रदक्षिणङ्गत्वा जपं कुर्यात्समाहितः ॥

यथाशक्ति जपित्वा च सूक्तञ्चास्मै निवेदयेत् ॥

देवस्य दक्षिणे पार्श्वे कुण्डं स्थण्डिलमेव वा ॥

कारयेत्प्रथमर्चा तु प्रोक्षणञ्च द्वितीयया ।

तृतीययाग्निमादध्याच्चतुर्थ्या तु समिन्धनम् ॥

पञ्चम्या चाज्यसंस्कारं चरोश्च अपणन्तथा ।

षष्ठ्या चानलमध्ये तु कल्पयेत्पद्ममासनम् ॥

चिन्तयेत्तत्र देवेशं कालानलसमप्रभम् ।

विवृतास्थं बाह्वशीर्षिं रक्तास्थं रक्तलोचनम् ॥

* यत् पुरुषेण इविषा देवा यज्ञमतन्वत ।

वसन्तीऽस्यासीदार्ज्यं यीश इधः शरद्वकिः ॥ १४ ॥ (३१अ. १४म. यजुः ।)

† सप्तास्यासन् परिधयस्त्रिःसप्त समिधः कृताः ।

देवा यदयज्ञं तन्वाना अवधन् पुरुषं पशुम् ॥ १५ ॥ (३१अ. १५म. यजुः ।)

‡ यज्ञेन यज्ञमयजन्त देवास्तानि धर्माणि प्रथमान्यासन् ।

ते ह नाकं सहिमानं सचन्त यत्र पूर्वं साध्याः सन्ति देवाः ॥ १६ ॥ (३१अ. १६म. यजुः ।)

इमे सन्ता यद्यपि प्रायशी व्युत्क्रमेण पूर्वं प्रदर्शितास्तथापि अत्र क्रमेण परिदर्शनं न्यायं सुगमञ्चेति पुलः प्रय्यायेण प्रदर्शिताः ।

बाहो हयः तत्सदृशमूर्त्तानमित्यर्थः । एवं देवं ध्यात्वा सप्तम्यादि-
पञ्चभिर्ऋग्भिः पञ्चोपचारपूजां कुर्यादित्याह ।

ततो गन्धञ्च पुष्पञ्च धूपं दीपं निवेदनम्* ।

अनुज्ञाय† ततः कुर्यात्सप्तम्यादि यथाक्रमम् ॥

समिधः प्रत्यृचं पूर्वं जुहुयादभिघारिताः ।

ततो घृतेन जुहुयाच्चरुणा च ततः पुनः ॥

एवं हुत्वा ततस्तस्य समीपे स्तोत्रमुच्चरेत् ।

अथ सुतिर्यथा ।

जितन्ते पुण्डरीकाक्ष नमस्ते विश्वभावन ।

नमस्तेऽस्तु हृषीकेश महापुरुष पूर्वज ।

नमो हिरण्यगर्भाय प्रधानाव्यक्तरूपिणे ॥

ॐ नमः ।

भगवते वासुदेवाय शुद्धज्ञानस्वरूपिणे ।

देवानां दानवानाञ्च सामान्यमधिदैवतम् ॥

सर्व्वदा चरणद्वन्द्वं व्रजामि शरणं तव ।

एकस्त्वमसि लोकस्य स्वष्टा संहारकस्तथा ॥

अध्यक्षश्चानुमन्ता च गुणमायासमावृतः ।

संसारसागरङ्घ्रोरमनन्तल्लेशसाधनम् ॥

त्वामिव शरणं प्राप्य निस्तरन्ति मनीषिणः ।

न ते रूपं न वाकारो नायुधानि न चासदम् ॥

* निवेदनमित्यत्र निवेदयेदिति ख-पुस्तके पाठः ।

† अनुज्ञाय इत्यत्र अनुज्ञया इति ख-पुस्तके पाठः ।

तथापि पुरुषाकारो भक्तानां त्वं प्रकाशसे ।
 नैव किञ्चित्परोक्षं ते प्रत्यक्षोऽसि न कस्यचित् ॥
 कार्यार्थानां कारणं पूर्वं वचसां वाक्यमुत्तमम् ।
 योगानां परमां सिद्धिं वदन्ति परमं विदुः ॥
 अहं भीतोऽस्मि देवेश संसारेऽस्मित् भयावहे ।
 चाहि मां पुण्डरीकाक्ष न जाने शरणं परम् ॥
 कालेष्वपि च सर्वेषु दिक्षु सर्वासु वाच्युत ।
 शयनेऽपि* गतौ चापि वर्द्धते मे महद्भयम् ॥
 त्वत्पादकमलादन्यन्मम† जन्मान्तरेष्वपि ।
 निमित्तं कुशलस्यास्ति येन गच्छामि सन्नतिम् ॥
 विज्ञानं यदिदं प्रादुर्यदिदं ज्ञानवर्जितम् ।
 जन्मान्तरेऽपि मे देव मा भूदस्य परिचयः ॥
 दुर्गतावपि जातायां त्वं गतिस्त्वं मतिर्मम ।
 यदि नाथञ्च विन्देयं तावतास्मि कृती सदा ॥
 अकार्यकलुषं चित्तं मम ते पादयोः स्थितम् ।
 कामये वैष्णवत्वन्तु सप्तजन्मसु केवलम् ॥
 इत्येवमनया सुत्या देवदेवं दिने दिने ।
 किङ्करोऽस्मीति चात्मानं देवायैव निवेदयेत् ॥
 इति स्तोत्रं सम्पूर्णम् ।
 द्वादशद्वादशीष्वेवं पयसा निर्वपेच्चरुम् ।

* शयनेऽपीत्यत्र शरीरेऽपीति ख-पुस्तके पाठः ।

† मम इत्यत्र न मे इति पाठो युक्तः ।

एवमेकादश्युपवासादिकं कृत्वेत्यर्थः ।

हुत्वाज्यं विधिवत्पूर्वमग्निः षोडशभिस्तथा ।

समिधोऽश्वत्थवृक्षस्य होतव्याः पूर्वमेव तु ।

उपस्थानं हुताशस्य ध्यात्वा च मधुसूदनम् ॥

उपस्थानञ्च पुरुषसूक्तेनैवेति ज्ञेयम् ।

हविर्होमं ततः कुर्यात्पत्यृचं वाग्यतः शुचिः ।

हविःशेषे मनः कृत्वा नारी नारायणं प्रति ।

हविःशेषं भक्षयित्वा लघ्वाशी* संविशेत्क्षणम् ॥

लघ्वाशीति ग्रहणम् आहारान्तरनिवृत्त्यर्थम् । संविशेत् वाम-
भागशायिनी स्यादित्यर्थः ।

ततः कृत्वा त्विदं कर्म कर्त्तव्यं द्विजतर्पणम् ।

अन्यस्त्रीषु निवर्त्तेत यावद्गर्भं न विन्दति ॥

यथा सह एतत् कर्म कृतं तां भुक्त्वा बहुभार्य्योऽन्यां न तावत्
गच्छेत् यावदेषा कर्मसहाधिकारिणी गर्भं न प्राप्नोति मन्त्रवतः
शुक्रस्य अन्यत्र गर्भाधानाक्षमत्वात्, तस्य अन्यत्र निषेके कर्म-
सहाधिकारिण्यां गर्भानुदयप्रसङ्गाच्च । अनेकाभिः सह एतत्-
कर्मकरणे तु न दोषः ।

प्राप्नुयाद्वैष्णवं पुत्रं चिरायुःसन्ततिक्षमम् ।

अपुत्रा मृतपुत्रा वा या च कन्यां प्रसूयते ॥

क्षिप्रं सा जनयेत्पुत्रं पाराशरवचो यथा ।

* लघ्वाशीति अणन्तं, णिनन्तले लघ्वाशिनी इत्येवं रूपं भवेत् ।

होमान्ते दक्षिणां दद्याद्देनुं वासस्तिलांस्तथा ।

भूमिं हिरण्यं वस्त्राणि यथासम्भवमेव वा ॥

यः सिद्धमन्त्रः सततं द्विजेन्द्रः

सम्पूज्य विष्णुं विधिवत् सुतार्थे ।

इदं विधानं विदधाति सम्यक्

स पुत्तमाप्नोति हरेः प्रसादात् ॥

इति बृहत्पराशरस्मृतौ पुत्तकामस्य पुरुषसूक्तविधानम् ।

अथास्य सङ्क्षेपेण प्रयोगः यथा ।

पुत्तकामः सभार्यः शुभनक्षत्रचन्द्रताराबलयुक्तायां शुक्लैका-
दश्यां कृतनित्यक्रियः प्राणानायम्य देशकालादि सङ्कीर्त्य श्री-
विष्णुप्रीतिद्वारा आयुष्मत्सुपुत्तावाप्त्यर्थं बृहत्पराशरोक्तवैष्णवचरु-
विधानमहं करिष्ये इति सङ्कल्प्य पुण्याहवाचनादि कृत्वा ओन्नियं
ब्राह्मणमाचार्यत्वेन ब्रुत्वा पुष्पमण्डपे श्रीविष्णुं विधानोक्त-
न्यासादिपूर्वकं स्तोत्रान्तश्च यथाविधि पूजयित्वा विशेषपूजा-
पूर्वकं तां रात्रिं जागरित्वा प्रभाते स्नानपूर्वकं देवस्य दक्षिणे
भागे कुण्डादौ “कारयेत् प्रथमर्चा तु प्रोक्षणन्तु द्वितीयया”
इत्याद्युक्तप्रकारेण अग्निं प्रतिष्ठाप्य पायसं चरुं अपयित्वा आज्य-
भागान्तं कृत्वा “चिन्तयेत्तत्र देवेश”मित्यादिना मन्त्रेण* अग्नी-
विष्णुं ध्यात्वा सप्तम्यादिऋग्भिः पञ्चोपचारान् कृत्वा घृताक्ता-
श्वत्थसमिधोऽष्टोत्तरसहस्रमष्टोत्तरशतं वा हुत्वा पुनस्तथैव आज्य-
होमं कृत्वा पुरुषसूक्तेन परमात्मानमुपस्थाय च तथैव पायसचरुं

जुहुयात् । होममन्त्रास्तु षोडश ऋचः पूर्वोक्ताः । ततः स्विष्ट-
कृदादिहोमशेषं समाप्य नारी होमशेषे नारायणं पतिं ध्यात्वा
होमशेषं भक्षयित्वा घामभागशायिनी भूयात् । पतिरपि
प्राश्नीयादिति केचित् । तत आचार्याय धेन्वादिदक्षिणां दत्त्वा
ब्राह्मणान् भोजयित्वा च तदाशिषो गृह्णीयात् । ऋतौ
भार्यामुपगच्छेत् । एवमग्निमशुक्लद्वादशद्वादशीषु कुर्यात् । एवं
कृत्वा सन्ततिक्षमं वैष्णवपुत्रमाप्नोति इत्याह पराशरः ।

इति पुत्रकामस्य वैष्णवचरुविधानं समाप्तम् ।

अथ हरिवंशश्रवणविधानम् ।

मदनमहार्णवे शातातपोक्ते ।

बालघाती च पुरुषो मृतवत्सः प्रजायते ।

ब्राह्मणोद्वाहनञ्चैव कर्त्तव्यं तेन शुध्यति ॥

श्रवणं हरिवंशस्य कर्त्तव्यञ्च यथाविधि ।

जुहुयाच्च दशांशेन दूर्वाभाज्यपरिप्लुताम् ॥

एकादशस्वर्णनिष्का प्रदातव्या च दक्षिणा ।

एकादश पशूँश्चैव दद्याद्वित्तानुसारतः ॥

अन्येभ्योऽपि यथाशक्ति* द्विजेभ्यो दक्षिणां दिशेत् ।

स्नापयेद्दम्पती पश्चान्मन्त्रैर्वरुणदेवतैः† ।

आचार्याय प्रदेयानि वस्त्रालङ्कारणानि च ॥

* यथाशक्ति इत्यत्र यथा शक्ता इति ग-पुस्तके पाठः ।

† २०५ पृष्ठे प्रदर्शयिष्यमाणैः ।

ब्राह्मणीडाहनञ्चैव इत्यादिना ब्राह्मणीडाहनस्य पापविमुक्ति-
हेत्वभिधानादेतत्स्वतन्त्रतया निष्कृतिः । तेन शुध्यतीत्येतत्
काकाक्षिगोलकवदुभयत्र सम्बध्यते । अतः अवणं हरिवंशस्य
इत्युत्तरवाक्यस्यापि तेन शुध्यतीत्ययं विशेषः । तथाच हरिवंश-
अवणं द्वितीया निष्कृतिः ।

अथ अवणविधिः ।

स्रज्वा गङ्गादिसरिति कृताङ्गिकविधिनरः ।

शुचिः शीलोचितवचनः शुक्लवासा जितेन्द्रियः ॥

रूपवान् सुभगो दान्तः कार्यो भारतवाचकः ।

अविलम्बमनायस्तमद्भुतं धीरमूर्जितम् ॥

असंसक्ताक्षरपदं स्वरभावसमन्वितम् ।

त्रिषष्टिबर्णसंयुक्तमष्टस्थानसमन्वितम् ॥

वाचयेद्वाचकः स्वस्थः स्वासीनः सुसमाहितः ।

ईदृशाद्वाचकाद्राजन् श्रुत्वा फलमवाप्स्यते ॥

सकृच्च भारतं श्रुत्वा अग्निष्टोमफलं लभेत्* ।

स्वस्ति वाच्या द्विजास्त्वादी ततः कार्यं प्रवर्त्तते ॥

वाचकं पूजयित्वाथ वस्त्रालङ्कारभूषणैः ।

शृणुयाद्भारतं रम्यमादिपर्वपुरःसरम् ॥

इत्यादि सामान्यम् । विशेषस्तु ।

हरिवंशे तथा पूर्णे पायसं तत्र भोजयेत् ।

जपवच्छ्रवणं प्रोक्तं हरिवंशस्य सूरिभिः ॥ इति ।

अथास्य स्पष्टप्रयोगः यथा ।

दम्पत्योरनुकूले शुभदिने स्नानादि नित्यकर्म निवर्त्य स्वस्ति-
वाचनादिकं कृत्वा स्वशक्त्यनुसारेण विनायकशान्तिं तत्पूजां वा
कृत्वा पुत्रकामनया हरिवंशश्रवणमहं करिष्ये इति सङ्कल्पयेत् ।
अथवा देशादि सङ्कीर्त्य पूर्वजन्मोपार्जितपापजन्यानपत्यत्वदोष-
परिहारपूर्वकं शुभलग्ने नीरोगदीर्घायुःसगुणसन्तानप्राप्तिकामौ
आवां दम्पती यद्योक्तनियमपूर्वकं हरिवंशश्रवणं करिष्यावहे,
सन्तानप्राप्तिकामः सस्त्रीकोऽहं करिष्ये इति वा सङ्कल्पं कुर्यात् ।

नियमास्तु ।

एककालाशनश्चैव अधःशायी भवेन्नरः ।

स्थातव्यं ब्रह्मचर्येण यावदग्रन्थः समाप्यते ॥ इति ।

अथ वाचकवरणम् यथा ।

पूर्वोक्तरीत्या सङ्कल्पवाक्यमुक्त्वा तदर्थं ब्राह्मणवरणं कुरि-
ष्यावहे इति चरणक्षालन-वस्त्रालङ्कार-चन्दनाक्षत-पुष्पमाख्या-
दिभिस्तमभ्यर्च्य हिरण्यताम्बूलपूगीफलैः सहितकरो यजमानः
अमुकगोत्रममुकदेवशर्माणं ब्राह्मणं त्वाममुकवाचकत्वेन दम्पती
आवां वृणीवहे इत्युक्त्वा हिरण्यादि दद्यात् ।

ततो वृत्तोऽस्मीति तेनोक्ते व्रतेन दीक्षाभित्यादि मन्त्रेण
तद्वर्चिणकरे रक्षाबन्धनं कुर्यात् । ब्राह्मणेन च यजमानयोः
स्वयं रक्षाबन्धनं कार्यम् । अनन्तरञ्च दम्पती तं प्रार्थयेताम् ।

* व्रतेन दीक्षामाप्नोति दीक्षयाप्नोति दक्षिणाम् ।

दक्षिणा श्रद्धामाप्नोति श्रद्धया सत्यमाप्यते ॥ (१६म. ३०म. यजुः ।)

तन्मन्त्रस्तु यथा ।

नमस्ते भगवन् व्यास सर्वशास्त्रार्थकोविद ।

ब्रह्मविष्णुमहेशानां मूर्ते सत्यवतीसुत ॥

इत्युक्त्वा शुभे देशे कुशासने उपविश्य श्रीकृष्णं परमात्मानं
ध्यायन्ती शृणुयाताम् ।

श्रवणदेशस्तु ।

शिवालये गृहे गोष्ठे देवतायतने तथा ।

ब्रन्दावने नदीतीरे तथैव च गुरोर्गृहे ॥

पुराणं शृणुयाद्भक्त्या यथोक्तविधिना गृही ।

विधानसहितं सम्यक् पुराणं फलदं भवेत् ।

तस्माद्विधानसंयुक्तं पुराणं शृणुयात्वरः ॥ इति ।

ततश्च प्रतिदिनं पूर्वार्द्धे स्नातावलङ्कितौ दम्पती तदेकचित्ती*
शृणुयाताम् । प्रतिदिनमाचार्यं पुस्तकञ्च पूजयेत्† । अन्ते
च खलङ्कतां मां पयस्विनीं सवत्सां स्वर्णशृङ्गीं रौप्यसुरां ताम्र-
प्रष्ठां कांस्यदोहां सदक्षिणं दद्यात् ।

सुवर्णशृङ्गादिपरिमाणन्तु हेमाद्री मात्स्ये ।

दशसौवर्णिके शृङ्गे सुराः पञ्चपलान्विताः ।

पञ्चाशत्पलकं कांस्यं ताम्रञ्चापि तथैव च ॥

खेता गौर्वर्द्धयेद्दंशं रक्ता सौभाग्यदायिनी ।

* तदेकचित्ततया इति ग-पुस्तके पाठः ।

† अज्ञान इति शेषः । दम्पतीः कर्तुं वि पूजयेतामित्येव स्यात् ।

गवामङ्गेषु तिष्ठन्तीति* गोदानमन्त्रः ।

ततश्च ब्राह्मणविवाह एकं प्रायश्चित्तं, द्वितीयं हरिवंशश्रवणं, तृतीयं महारुद्रजप इति । एतानि त्रीण्यपि शक्त्याद्यपेक्षया समस्तानि व्यस्तानि वा योज्यानि । महारुद्रलक्षणं दशांश-होमप्रकारोऽपि अग्रे वक्ष्यते । एकादश पशून्वेति पशवोऽन्तर्भावो ग्राह्याः रुद्राय गामिति श्रुतेः । वरुणदेवतामन्त्रः कस्य नूनं कतमस्यामृतानां†मित्येवमादयः स्रस्वशाखोक्ता-वारुणमन्त्रा ज्ञेयाः ।

इति श्रीमदनन्तभट्टविरचिते विधानपारिजाते हरिवंश-
श्रवणविधानं समाप्तम् ।

अथ पार्थिवलिङ्गपूजाविधानम् ।

लिङ्गवाशिष्ठे ।

सरस्वत्यास्तटे रम्ये शीनकाद्यास्तपोधनाः ।

सूतं परमया भक्त्या पप्रच्छुः परमादरात् ॥

ऋषय ऊचुः ।

* गवामङ्गेषु तिष्ठन्ति भुवनानि चतुर्दश ।

यस्मात्तस्माच्छिवं मे स्यादिह लोके परव च ॥ ऋग्वेदिब्रह्मकर्मणि ।

† कस्य नूनं कतमस्यामृतानां मनामहे चारुदेवस्य नाम ।

को नो मद्या अदितये पुनर्दाप्तिरत्र दृश्यं मातरम् ॥ (१म. २४म. १ ऋक्।)

सूत शङ्करधर्मज्ञ मृक्षयं कीदृशं शिवम् ।

लिङ्गं पूज्यं महाभक्त्या विधानन्तत्र कीदृशम् ॥

किं फलं चास्य तत्सर्वं कथयाशु प्रसन्नधीः ।

यतो भस्मत्रिपुण्ड्राङ्गा नित्यं रुद्राक्षधारिणः* ॥

सूत उवाच ।

शृणुध्वमृषयः सर्वे लिङ्गव्रतमनुत्तमम् ।

नारदाय पुरा सम्यक् कथितं सनकादिभिः† ॥

तेभ्यः सत्यवतीसूनुः सर्वज्ञः करुणानिधिः ।

कथयामास मच्चञ्च व्रतं करुणया गुरुः ॥

कदाचिन्नारदश्चारुकन्दरं मन्दरं ययौ ।

तत्रासीनं महादेवं पार्वतीपतिमीश्वरम्‡ ॥

प्रदक्षिणक्रियां कृत्वा नमस्कृत्य पुनः पुनः ।

पप्रच्छ परया भक्त्या नारदो देवदर्शनः ॥

केन देव विधानेन भक्तिर्मुक्तिश्च वै नृणाम् ।

तत्सर्वं कथयाशु त्वमनुग्राह्योऽस्म्यहं यदि ॥

सर्वपापक्षयकरं सर्वारिष्टविनाशनम् ।

सर्वसम्पत्प्रदञ्चैव कलौ सर्वत्र सिद्धिदम् ॥

ईश्वर उवाच ।

* रुद्राक्षधारणमिति ख-पुस्तके पाठः ।

† सनकादिभिरिति क-पुस्तके पाठः ।

‡ पार्वतीप्राणव्रतधर्ममिति ख-पुस्तके पाठः ।

शृणु नारद वक्ष्यामि लिङ्गपूजाविधानकम् ।
 यस्य श्रवणमात्रेण कृतकृत्यो भवेन्नरः ॥
 मृदश्चतुर्विधा विद्धि सिताः कृष्णाश्च लोहिताः ।
 पीतास्तथा द्विजाद्यैस्ता याह्या भक्त्या यथाक्रमम् ॥
 गत्वा स्थले नमस्कुर्यात् मन्त्रमेतं समुच्चरेत् ।
 सर्वोधार धरारूप त्वद्रूपां सृत्तिकामिमाम् ॥
 ग्रहीष्यामि प्रसन्नोऽहं लिङ्गार्थं त्वदनुज्ञया ।
 यावत्स्यादात्मनः शक्तिर्मृदं तावत्समुत्क्षिपेत् ॥
 नो चेत्तदद्वं तस्यार्द्धमेवं पलद्वयान्वितम् ।
 तस्माद्यूनं न कर्तव्यमधिकं वा कदाचन ॥
 बहुमानं* मृदं यावदुत्तमं मध्यमन्तथा ।
 अल्पमल्पतरं तच्च कनिष्ठं स्यात्ततः परम् ॥
 अस्मादल्पपरीमाणं न लिङ्गं कुत्रचिद्भवेत् ।
 आनीयारण्यमध्याच्च नदीतीरे सरस्यपि ॥
 जलाशये वा चान्यस्मिन्नन्तिके स्थापयेन्मृदम् ।
 मृत्परिमाणञ्च षडङ्गीतिरत्तिकाः । इदञ्च परिमाणं प्रधान-
 लिङ्गस्य न वेदिकाया इति ज्ञेयम् ।
 शुद्धेन वारिणा युक्तामायो देविति† मन्त्रतः ।

* बहुमानमित्यत्र बहुमान इति ख-पुस्तके पाठः ।

† मायो देविति ग-पुस्तके पाठः । अत्र आवी देविति पाठो युक्तः । तथा पाठे च मन्त्रो दृश्यते यथा—आवी देवास ईमहे वामम्यद्यध्वरे ।

आवी देवास आशिषी यज्ञियासी हवामहे ॥ (४अ. ५म. यजुः ।)

नाममन्त्रेण शैवेन प्रणवेन युतेन च ॥
 तृणकण्टककायादिकर्करोपलसैकतम् ।
 करकादिविलम्बेन विरुद्धफलदायकम् ॥
 त्यजेदयत्नेन महता नोद्विजेद्वि कदाचन ।
 स्नातस्त्रिपुण्ड्रबलिभिर्दीप्तभालः शिवं स्मरेत् ॥
 रुद्राक्षमालासहितो भक्त्या परमया युतः ।
 शुद्धभावसमायुक्तः कृतसङ्कल्पनिश्चयः ॥
 रुद्रसूक्तं* जपन् कुर्याद्वरायेति नमो नमः ।
 पीठसङ्घटनं कुर्वन् पीठं कुर्याद्यथाविधि ॥
 शलाकं वर्तुलं त्वस्य मानमीदृशमीरितम् ।
 तत्सूत्रमानं पीठं स्यात्परिणाहसविस्तरम् ॥
 पीठाद्विम्बतो विम्बमपरं दीर्घसूत्रकम् ।
 समानविम्बं तत्सूत्रं मत्वं तत्सूत्रमानकम् ॥
 तद्वै हि प्रणालं स्यादेवं सूत्रविनिर्भितम् ।
 लिङ्गमेवंविधं कृत्वा सुन्दरं परमं शुभम् ॥
 सञ्ज्वलक्षणसंयुक्तमभीष्टफलदायकम् ।
 पञ्चवक्त्रं त्रिनयनं चतुर्बाहुं महेश्वरम् ॥
 नागयन्त्रीपवीतञ्च व्याघ्रचर्मोत्तरीयकम् ।
 हिमखण्डनिभं दीप्तं नीलकण्ठं शिवान्वितम् ॥
 नमो महेश्वरागच्छ देवदेव जगत्पते ।
 प्रसादं कुरु मे देव सर्वपापप्रणाशन ॥

* रुद्रसूक्तं ६० पृष्ठे किञ्चित्प्रदर्शितम् ।

आवाहयेन्महादेवमायो देवेति* मन्त्रतः ।
 पञ्चाक्षरेण† वा धीमानापो हि छेति पौरुषैः‡ ॥
 मन्त्रैः स्थाप्य महादेवमासनस्थं हि मन्त्रतः ।
 अर्चयेत्करवीराद्यैर्गन्धाद्यैरुपचारकैः ॥
 धूपदीपादिनैवेद्यैस्ताम्बूलफलसंयुतैः ।
 पञ्चाक्षरेण मन्त्रेण तथा मृत्युञ्जयेन च ॥
 नाममन्त्रेण वा देवं पूजयेत्परमेश्वरम् ।
 हरो महेश्वरः शम्भुः शूलपाणिः पिनाकभृत् ॥
 रुद्रः पशुपतिश्चैव महादेवविसर्जनम्§ ।
 नमःपूर्वैश्चतुर्थ्यन्तैर्मन्त्रैश्चैतैर्विजम्बनाम् ॥
 अन्येषामेकजन्तूनां नमोऽन्ताश्च प्रकीर्त्तिताः ।
 स्त्रीणां सङ्करजातीनां व्रतमेतदनुत्तमम् ॥
 पार्थिवं पूजयेत्क्षिप्तं सर्वकामप्रदं सुने ।
 पाषाणे दारुजे देशे दर्भान्तरितसंस्थले॥ ॥
 पुष्पप्रकरसंयुक्ते॥ पाणी वा वेदिकामुवि ।

* २०७ पृष्ठे प्रदर्शितम् ।

† श्रीं नमः शिवाय एवंप्रपेक्ष ।

‡ ५८ पृष्ठे प्रदर्शितैः ।

§ महादेवेति विसर्जनमिति ग-पुस्तके पाठः ।

॥ संस्थले इत्यत्र संसारे इति ग-पुस्तके पाठः ।

॥ प्रकरेणैव प्रकाशेति ख-पुस्तके पाठः ।

पूजयेत्पार्थिवं लिङ्गं सद्यःप्रत्युपकारकम्* ॥

ॐ आयाहि भगवच्छुभो सर्व्वज्ञ गिरिजापते ।

प्रसन्नो भव देवेश नमस्तुभ्यच्च शङ्कर ॥

इति आवाहनम् ।

विश्वेश्वर महाराज राजराजप्रियेश्वर ।

आसनं दिव्यमीशान दास्येऽहं परमेश्वर ॥

इति आसनम् ।

महादेव महेशान महानन्दपरायण ।

पाद्यं गृहाण देवेश पार्व्वत्या सहितेश्वर ॥

इति पाद्यम् ।

त्र्यम्बक त्वं महादेव वियदादिविधायक ।

अर्घ्यं गृहाण देवेश साम्ब सर्व्वार्थसाधक ॥

इति अर्घ्यम् ।

त्रिपुरान्तक दीनार्त्तिनाश श्रीकण्ठमूर्त्तिधृक् ।

गृहाणाचमनं चारु पवित्रोदककल्पितम् ॥

इति आचमनम् ।

त्रिकाग्निकालकालादिसंहारकरणोद्यत ।

स्नानं तीर्थाहृतैस्तोयैर्गृहाण परमेश्वर ॥

इति स्नानीयम् ।

कालाग्निरुद्र सर्व्वज्ञ वरदाभयदायक ।

वस्त्रं गृहाण देवेश दिव्यगन्धोपशोभितम् ॥

इति वस्त्रम् ।

पुनराचमनं दत्त्वा दद्यादुयञ्जोपवीतकम् ।

नीलकण्ठोपवीतञ्च मया दत्तं गृहाण भोः ॥

इति यज्ञोपवीतम् ।

सर्वेश्वर जगद्वन्द्य दिव्यासनसमास्थित ।

गन्धं गृहाण देवेश दिव्यगन्धसमर्चितम् ॥

इति गन्धम् ।

सदाशिव शिवानन्द कारणेश गणेश्वर ।

पुष्पाणि विल्वपत्राणि विचित्राणि गृहाण भोः ॥

इति पुष्पम् ।

महादेव मृडानीश जगदीश निरञ्जन ।

धूपं गृहाण देवेश साज्यं गुग्गुलुधूपितम् ॥

इति धूपम् ।

हिरण्यवाहो सेनानामीशानाशापते शिव ।

दीपं गृहाण देवेश कपिलाज्यत्रिवर्तिकम्* ॥

इति दीपम् ।

अन्नानामपि सर्वेषाम्पते दीनार्तिनाशन ।

षड्रसैश्च समायुक्तं गृहाणान्नं निवेदितम् ॥

इति नैवेद्यम् ।

राजाधिराज सर्वेश निराकार निरासद ।

फलं गृहाण सहिव्यं नारिकेलादिकं परम् ॥

इति फलानि ।

शाश्वत प्रमथाधीश मदनान्तक धूर्जटे ।

गृहाण पूगताम्बूलदलचूर्णं सुखादिरम् ॥

इति ताम्बूलम् ।

हिरण्यगर्भं लोकेश हेम बीजं विभावसीः ।

अनन्तपुष्पफलदमतः शान्तिं प्रयच्छ मे ॥

इति दक्षिणाम् ।

हर विश्वाखिलाधार निराधार निराश्रय ।

पुष्पाञ्जलिमिमं शम्भो गृहाण वरदो भव ॥

इति पुष्पाञ्जलिम् ।

यानि कानि च पापानि ब्रह्महत्यादिकानि च ।

गृहाणेश मया दत्ता नाशयन्तु प्रदक्षिणाः ॥

इति प्रदक्षिणम् ।

गुड़ानीनाथ मे सर्वानपराधाननेकशः ।

क्षमस्वेति प्रणामं ते* गृहाणाष्टाङ्गसंयुतम् ॥

इति नमस्कारम् ।

ईशान सर्वविद्यानामोङ्कार भुवनेश्वर ।

मन्दिरं गच्छ देवेश पुनरायाहि शङ्कर ॥

इति विसर्जनम् ।

तडागादाहृतं शिङ्गं जले सम्यङ्निवेशयेत् ।

अदृष्टविषये वापि स्थापयेद्भक्तिमान् सुधीः ॥
 श्रौतस्मार्त्तसदाचारैर्ब्राह्मणैर्वेदमन्त्रतः ।
 पञ्चाक्षरेण सम्पूजा कर्त्तव्या नियतात्मभिः ॥
 सृदानयनसात्वीकरणं लिङ्गयोजनम् ।
 प्रतिष्ठाह्वानस्त्रपनं पूजनञ्च विसर्जनम् ॥
 भवः सर्व्वी महारुद्रस्तथा पशुपतिश्च यः ।
 उग्रस्त्राक्षो महाभीमस्तथेशानोऽष्टभिः क्रमात् ॥
 हरो महेश्वरः शम्भुः शूलपाणिः पिनाकधृक् ।
 शिवः पशुपतिश्चैव महादेवविसर्जनम् ॥

इति शिवपूजा ।

ऋषे सर्व्वप्रयत्नेन पार्थिवं लिङ्गमुत्तमम् ।
 कर्त्तव्यं हि नृभिर्नित्यं काममुद्दिश्य यत्नतः ॥
 तस्मिन् पार्थिवं स्नानं भुक्तिभुक्तिप्रदायकम् ।
 न करोति यदि ज्ञात्वा न कार्य्यं तस्य सिध्यति ॥
 दैशिकात्मकलं ज्ञात्वा कुर्यात्स्निग्धं फलप्रदम् ।
 विद्यार्थी स्निग्धसाहस्रं धनार्थी च तदर्द्धकम् ॥
 पुत्रार्थी सार्द्धसाहस्रं कन्यार्थी तु शतत्रयम्* ।
 बन्ध्या लिङ्गायुतं कुर्यात्स्त्रियया गर्भिणी भवेत् ॥
 राज्यार्थी शतसाहस्रं कान्तार्थी शतपञ्चकम् ।
 मोक्षार्थी कोटिगुणितं भूकामश्च सहस्रकम् ॥
 रूपार्थी तु त्रिसाहस्रं तीर्थार्थी द्विसहस्रकम् ।

* पुत्रार्थी कोटिगुणितं भूकामश्च सहस्रकमिति क-पुस्तके पाठः ।

सहस्रं सहस्रं* स्याच्छास्त्रार्थं शतमष्टकम् ॥
 मारणार्थं सप्तशतं मोहनार्थं शताष्टकम् ।
 उच्चाटनपरश्चैव सहस्रन्तु यथोक्ततः ॥
 स्तम्भने तु सहस्रेण जारणे तु तदर्द्धकम् ।
 निगडान्मुक्तिकामस्य सहस्रं सार्द्धमौरितम् ॥
 महाराजभये पञ्चशतं चौरादिसङ्कटे ।
 शतद्वयञ्च डाकिन्या भये पञ्चशतं परम् ॥
 दरिद्रः पञ्चसाहस्रमयुतं सर्व्वकामदम् ।
 एकं पापहरं प्रोक्तं त्रिलिङ्गचार्थसिद्धिदम् ॥
 त्रिलिङ्गं सर्व्वकामाणां कारणं परमाद्भुतम् ।
 उत्तरोत्तरमेवं स्यात्पूर्व्वोक्तगणनाविधिः ॥
 कृत्वा यथोक्तविधिना पापं नश्यति तत्क्षणात् ।
 लिङ्गानामयुतं कृत्वा महाराजभयं हरेत् ॥
 सहस्रमेकं लिङ्गानां चौरादीनां भयं हरेत् ।
 सहस्राणि तथा पञ्च पुत्तकामेण कारयेत् ॥
 कृत्वा नित्यं विधानेन सगुणं पुत्तमाप्नुयात् ।
 लक्षमेकन्तु लिङ्गानां यः करोति नरो भुवि ॥
 शिव एव भवेन्नित्यं नात्र कार्या विचारणा ।
 लिङ्गानामयुतञ्चैव कन्यकासन्ततिं सुने ॥
 एकलिङ्गार्चनान्नित्यमतुलां श्रियमाप्नुयात् ।
 अर्चात्पार्थिवलिङ्गानां कोटियन्नफलं लभेत् ॥

वार्त्तं वित्तप्रदं लिङ्गं स्फाटिकं सर्व्वकामदम् ।
नर्मदागिरिजं श्रेष्ठमथान्यदपि लिङ्गवत् ॥

लिङ्गवलिङ्गकारम् ।

मृङ्गस्मगोशक्त्यिण्डितास्त्रकांस्यमयं तथा ।
कृत्वा लिङ्गं सकृत्पूज्य वसेत्कल्पायुतं दिवि ॥
ब्रह्मा स्वकाममुद्दिश्य विधानं तच्चकार वै ।
रुद्रं* पुत्रं समासाद्य निर्व्वर्त्तये सचराचरम् ॥
पुत्रकामो वशिष्ठोऽपि ह्यकरोल्लिङ्गपूजनम् ।
शक्तिं पुत्रं समासाद्य निर्व्वर्त्तये ज्ञानवानभूत् ॥
तथा पराशरो योगी लिङ्गव्रतमनुत्तमम् ।
चकार ज्ञानलाभार्थं सर्व्वज्ञः शिववत्सभः ॥
व्यासोऽपि परया भक्त्या लिङ्गव्रतमिदं परम् ।
चकार सकलं शास्त्रं व्रतस्यास्य प्रभावतः ॥
शतर्चनादयः सर्व्वे बालाद्याः सकला गणाः ।
गोविन्दप्रमुखा देवाः श्रीश्च शच्यादयः पराः ॥
अरुन्धत्यादयश्चैव गोतमाद्यास्तपोधनाः ।
दधीचिप्रमुखाः सर्व्वे चक्रुः प्राप्तमनोरथाः ॥
तस्मान्नारद यत्नेन कथयाशु ऋषीन् प्रति ।

नारद उवाच ।

कथमुद्यापनञ्चास्य कुर्यात्पुण्यं महाफलम् ।
कथयस्व महादेव लोकानामुपकारक ॥

ईश्वर उवाच ।

दैशिकन्तु समासाद्य पूज्यं प्राप्तमनोरथः ।
 तत्प्रमाणन्तु सौवर्णं यथा शक्त्याथवा पुमान् ॥
 रौप्यं ताम्रं तथापि स्यादष्टम्याञ्च यथोक्ततः ।
 चतुर्दश्यां तथार्द्रायां सोमे वाथ प्रपूजयेत् ॥
 उपोष्य प्रथमे चाङ्गि सम्पूज्य परमेश्वरम् ।
 चतुर्दश्या ह्यमा युक्ता अष्टम्या नवमी तथा ॥
 पारणं तत्र कुर्वीत रौद्रयुक्तः पुनर्वसुः ।
 पञ्चैकादश च द्वाभ्यामधिका विंशतिः परा ॥
 चत्वारिंशच्चतुर्भिश्च* ब्राह्मणान् वरयेद्भृती ।
 गीतवादित्त्रिनिर्घोषैर्जागरैर्विविधैरपि ॥
 स्तोत्रैश्च वैदिकैः सूक्तैः संस्तूयात्परमेश्वरम् ।
 आचार्यं प्रथमं पूज्य ब्राह्मणञ्च ततः परम् ॥
 गणेशमृत्विजादींश्च पूजयेच्च विधानतः ।
 वस्त्रैश्च दक्षिणाभिश्च पूजयेच्छिवतत्परान् ॥
 मृत्युञ्जयेन मन्त्रेण अग्निं हुत्वा स्वशक्तितः ।
 लिङ्गं तत्पूजया युक्तं गीतवाद्यसमन्वितम् ॥
 महाङ्गदे प्रनिक्षिप्य नमस्कुर्यात् पुनः पुनः ।
 सोद्यापनं व्रतं कृत्वा प्राप्नुयात् परमं फलम् ॥
 ततः शैवपदं प्राप्य तत्रैव रमते ध्रुवम् ।

इति श्रीवृद्धज्ञिज्ञवाशिष्ठे अगस्तिधर्मो त्रिसप्ततितमोऽध्यायः ।

अथ प्रकारान्तरेणापि अस्य प्रयोगो यथा तत्रैव ।

मार्गशीर्षे कार्तिके च माघे वैशाखसंज्ञके ।

आवणे बहुले पक्षे मृत्क्षीयाद्भूतमुत्तमम् ॥

नारी वा पुरुषो वापि कृत्वा व्रतमिदं शुभम् ।

ईप्सिताल्लभते कामाञ्छिवस्य वचनं यथा ॥

रागादिरहितः शान्तो हविष्यान्नस्य सेवकः ।

नक्षत्रादिशुभे काले व्रतमेतत्समाचरेत् ॥

इति यथोक्तकाले आरम्भं कृत्वा कामानुसारेण सङ्कल्प्य हराय नम इति तोलकमितां तोलकद्वयमितां वा मृत्तिकामाहृत्य महेश्वराय नम इति लिङ्गं सङ्कल्प्य च महादेवं ध्यायेत् ।

तन्मन्त्रो यथा ।

ध्यायेन्नित्यं महेशं रजतगिरिनिभं चारुचन्द्रावतंसं

रत्नाकल्पोज्ज्वलाङ्गं परशुमृगवराभीतिहस्तं प्रसन्नम् ।

पद्मासीनं समन्तात् सुतममरगणैर्व्याघ्रकृत्तिं वसानं

विश्वाद्यं विश्वबीजं* निखिलभयहरं पञ्चवक्त्रं त्रिनेत्रम् ॥

अनेन मन्त्रेण आत्मनि लिङ्गे च ध्यानं कार्यम् ।

शूलपाणये नमः ॐ आं क्रीं क्रौं यं रं लं वं शं षं सं हं शूल-
पाणिः प्राणा इह प्राणाः । ॐ आं क्रीं क्रौं यं रं लं वं शं षं सं हं
शूलपाणिः सर्वेन्द्रियाणि इह सर्वेन्द्रियाणि । ॐ आं क्रीं क्रौं
यं रं लं वं शं षं सं हं शूलपाणिर्वाङ्मनश्चक्षुःश्रोत्रघ्राणप्राणा इहा-
गत्य सुखं चिरं तिष्ठन्तु स्वाहेति मन्त्रेण प्रतिष्ठाप्य पिनाकपाणे

अत्रागच्छ यावत् पूजां करोमि तावदत्र अधिष्ठानं कुरु इति स्थापयेत् ।

ततो मृत्युञ्जयेन पशुपतये नम इति नाममन्त्रेण च आवा-
हनादि-स्नान-वस्त्रालङ्काराचमन-चन्दनाक्षत-पुष्पवित्पत्रधूपदीप-
नैवेद्याचमन-करोद्वर्त्तन-फल-ताम्बूल-दक्षिणा-नीराजनानि कृत्वा
पुष्पाञ्जलिं दत्त्वा ईशान्यादिक्रमेण अष्टमूर्त्तीः पूजयेत् ।

तत्र मन्त्रा यथा । ॐ शर्ब्वाय पृथिवीमूर्त्तये* नम इति
ईशान्याम् । भवाय सलिलमूर्त्तये† नम इति प्राच्याम् । रुद्राय
तेजोमूर्त्तये नम इत्याग्नेय्याम् । उग्राय वायुमूर्त्तये नम इति
दक्षिणस्याम् । भीमाय आकाशमूर्त्तये नम इति नैर्ऋत्याम् ।
पशुपतये यजमानमूर्त्तये नम इति वारुण्याम् । महादेवाय
सोममूर्त्तये नम इति वायव्याम् । ईशानाय सूर्यमूर्त्तये नम
इत्युत्तरस्याम् । ॐ नमः शिवायेति च लिङ्गोपरि पुष्पाणि
दद्यात् । वस्त्रभावेऽपि भावना कार्या ।

ततो वामे गौर्यै नमः दक्षिणे विष्णवे नमः सपरिवारेभ्यो
देवेभ्यो नम इत्युक्त्वा—

विश्वेश्वर विरूपाक्ष विश्वेशामरवल्लभ ।

शरणं भव भूतेश करुणां कुरु शङ्कर ॥

इत्यादिभिः पूर्वोक्तैर्मन्त्रैर्नमस्कृत्य सुवीत ।

* चितिमूर्त्तये इति ग-पुस्तके पाठः ।

† जलमूर्त्तये इति ग-पुस्तके पाठः । एतावेव अक्षदेशेषु प्रचलितौ ।

‡ ११९ पृष्ठे उक्तैः ।

तन्मन्त्रा यथा ।

ॐ नम ओङ्काररूपाय नमोऽक्षयवपुर्धृते ।

नमो नादात्मने तुभ्यं नमो बिन्दुकलात्मने ॥

अलिङ्गलिङ्गरूपाय रूपातीताय ते नमः ।

त्वं माता सर्वलोकानां त्वमेव जगतः पिता ॥

त्वं भ्राता त्वं सुहृन्मित्रं त्वं प्रियः प्रियरूपधृक् ।

त्वं गुरुत्वं गतिः साक्षी त्वं पिता त्वं पितामहः ॥

नमस्ते भगवन् रुद्र भास्करामिततेजसे ।

नमो भवाय देवाय उभया सहिताय च ॥

शब्दाय क्षितिरूपाय सदा सुरभिणे नमः ।

ईशान वायवे तुभ्यं संस्पर्शाय च ते नमः ॥

घशूनां पतये चैव पावकामिततेजसे ।

भीमाय व्योमरूपाय शब्दमात्राय ते नमः ॥

महादेवाय सोमाय अमृताय नमोऽस्तु ते ।

उग्राय यजमानाय नमस्ते कर्मयोगिने ॥

पार्थिवस्य च लिङ्गस्य यन्मया पूजनं कृतम् ।

तेन श्रीभगवान् रुद्रो वाञ्छितार्थं प्रयच्छतु ॥

इति सुत्वा तु तल्लिङ्गं प्रणिपत्य विसर्जयेत् ।

हरो महेश्वरश्चैव शूलपाणिः पिनाकधृक् ॥

शिवः पशुपतिश्चैव क्षमस्वेति विसर्जनम् ।

सहस्राणीति पठेत् । अशक्तौ तु पूजामात्रम् ।

इति पार्थिवलिङ्गपूजाप्रयोगः ।

अथ सर्पसंस्कारविधानम् ।

यथा शौनकीये ।

अथ वक्ष्यामि सर्पस्य संस्कारविधिसुत्तमम् ।

सिनीवाल्यां पौर्णमास्यां पञ्चम्यां कारयेत्ततः ॥

अश्लेषाश्रद्धयुक्तायामन्यस्यां वापि कारयेत् ।

कृतसर्पवधो विप्रः पूर्वजन्मनि वेह वा ॥

अनेकदुःखजालानि प्राप्नोति सततं नरः ।

सन्ततिप्रतिबन्धश्च जाता सा च विनश्यति ॥

तस्य शान्तिं प्रवक्ष्यामि येन सम्पद्यते सुखम् ।

स्नात्वागत्य ततो ब्रह्मन् दण्डं दद्याद्विजातये ॥

वधं प्रख्यापयेत्पापी चरेत्कच्छांश्चतुर्दश ।

वधेहजन्मनि कृते लोहदण्डं द्विजातये ॥

दद्यात्पापविशुद्ध्यर्थं श्रोत्रियाय कुटुम्बिने ।

वधेहजन्मनि कृते इत्यत्र इह जन्मनि वधः कृतो येन इति विग्रहः

आहिताग्न्यादित्वात् परनिपातः अनुक् च । यद्वा इहशब्दस्य

इकारलोपश्चान्दस इति द्रष्टव्यम् ।

विप्राय दण्डमूल्यं वा ह्यभावे सति दापयेत् ।

साक्षाद्वधे कर्मकर्तुं रेतदेव प्रदापयेत् ॥

निष्कत्रयं द्विनिष्कं वा निष्कमेकं कनीयसम् ।

अनुमत्यादिकर्तृणां निष्कमर्द्धं तदर्द्धकम् ॥

वित्तशाल्यं न कुर्वीत दद्यादित्तानुसारतः ।

अनुज्ञाञ्च गुरोर्लब्ध्वा संस्क्रुत्यात्तदनन्तरम् ॥
 प्रियङ्गुव्रीहिगोधूमतिलफिष्टेन वा यवैः ।
 कृत्वा सर्पाकृतिं तेन नवशूर्पे निधाय ताम्* ॥
 अनेन वक्ष्यमाणेन मन्त्रेण प्रार्थयेदहिम् ।
 एहि पूर्वमृतः सर्प अस्मिन् पिष्टे समाविश ॥
 संस्कारार्थमहं भक्त्या प्रार्थयामि समाहितः ।
 वस्त्रोपवीतगन्धाद्यैरक्षतैः कुसुमादिकैः ॥
 कर्त्ता पुष्पाञ्जलिं दत्त्वा प्रणिपत्य हरेदहिः ।
 प्रक्षालिताङ्घ्रिपाणिस्तु आचम्योपविशेद्भुवि ॥
 कुर्यात्संस्कारसङ्कल्पं प्राणायामपुरःसरम् ।
 यज्ञोपवीतिना भाव्यं† सर्पसंस्कारकर्मसु ॥
 लौकिकाग्निं प्रतिष्ठाप्य समिदाधानमाचरेत् ।
 अग्नेराग्नेयदिग्भागे भूमिं सम्रोच्य वारिभिः ॥
 चितिं कृत्वाय संस्तीर्य कुशैराग्नेयकायकैः ।
 पर्युक्ष्याग्निम्परिस्तीर्य परिषिच्य समर्चयेत् ॥
 कृत्वेष्टाधानपर्यन्तं षट्पात्रासादनादिकम् ।
 आधारचक्षुषी हुत्वा सर्पिषा च यथाविधि ॥
 सर्पं गृहीत्वा यत्नेन चितिमारोपयेत् सुधीः ।
 अपः स्पृष्ट्वा स्पृशेच्छ्रोत्रं गत्वा चाग्निं समीपतः ॥
 सुवेण जुहुयादाज्यमग्नौ व्याहृतिभिस्त्रिभिः ।

* निधाय तामित्यत्र निधापयेदिति ख-पुस्तके पाठः ।

† भाव्यमित्यत्र कार्यमिति ग-पुस्तके पाठः ।

त्रिभिरित्यर्षं तिसृभिरित्येव युक्तं व्याहृतिविशेषणत्वात् ।

सर्पास्ये जुहुयादाज्यं व्याहृत्या च समस्तया* ।

आज्यशेषं सुवेणैव सर्पदेहे निषेचयेत् ॥

सूवं तत्र निधायाथ यज्ञपात्राणि वह्निषम् ।

त्रिभिः प्रदक्षिणङ्कृत्वा प्रणिपत्य समापयेत् ॥

चमसस्यैर्जलैः सर्पं व्याहृत्याभ्युक्ष्य पाणिना ।

अग्ने रक्षाण इत्यृचा† सर्पायाग्निमदापयेत् ॥

उपतिष्ठेद्दक्षमानं नमोऽस्तु सर्प इत्यतः ।

ते च मन्त्रा वाजसनेयके अग्निचयनकाण्डे अभिहिताः ॥

तत्पाठस्तु ।

नमोऽस्तु सर्पेभ्यो ये के च पृथिवीमनु ।

ये अन्तरिक्षे ये दिवि तेभ्यः सर्पेभ्यो नमः ॥

या इषको यातुधानानां ये वा वनस्पतीरनु ।

ये वावटेषु शेरते तेभ्यः सर्पेभ्यो नमः ॥

ये वामी रोचने दिवो ये वा सूर्यस्य रश्मिषु ।

येषामप्सु सदस्कृतं तेभ्यः सर्पेभ्यो नमः ॥

एतान् मन्त्रानुच्चार्य वक्ष्यमाणान् पठेत् ।

ज्ञानतोऽज्ञानतो वापि कृतः सर्पवधो मया ।

* भूर्भुवः स्वः एवरूपया ।

† अग्ने रक्षाणी अंससः प्रतिप देव रीषतः ।

तपिष्ठैरजरी दह ॥ (७म, १५पृ, १२३कृ॥)

पूर्वजन्मनि वा* सर्पं तत्सर्वं क्षमयस्व मे ॥

प्रजां देहि पशून्देहि चारोग्यं सर्वदास्तु मे ।

जन्मजन्मनि नैवेयं बुद्धिरस्तु सदा मम ॥

इति सम्प्रार्थ्य नागेन्द्रं स्नात्वागत्य ततः पुनः ।

क्षीराज्येन ततश्चाग्निमोक्ष्य व्याहृतिभिस्त्रिभिः ॥

ॐ भूः प्रोक्षामि ॐ भुवः प्रोक्षामि ॐ स्वः प्रोक्षामि इति च
प्रयोगः ।

हते सर्पे जलेनाग्निमभिषिच्य ततः परम् ।

नास्थिसञ्चयनं कुर्यात् स्नात्वाचम्य गृहं व्रजेत् ॥

नास्थिसञ्चयनं कुर्यादिति अस्थिसञ्चयनमात्रनिषेधादन्यप्रेत-
क्रियापि अत्र भवतीति केचित् । यावद्वचनं वाचनिकमिति
न्यायान्न भवतीति सम्प्रदायविदः ।

ब्रह्मचर्यादिकं कार्यं त्रिरात्राच्छुद्धिरिष्यते ।

चतुर्थेऽहनि सम्प्राप्तिं सवेलं स्नानमाचरेत् ॥

घृतपायसमक्ष्यैश्च विप्रानष्टौ तु भोजयेत् ।

कर्त्ता नामपदैर्विप्रानर्चयेद्वक्ष्यमाणकैः ॥

सर्पेऽनन्तस्तथा शेषः कपिलो नाग एव च ।

कालीयः शङ्खपालश्च भूधरश्च प्रकीर्तितः ॥

पादप्रक्षालनं कुर्यादेभिर्नामपदैः पृथक् ।

गन्धपुष्पाक्षतैर्धूपदीपाद्यैरर्चयेद्भिजान् ॥

एवञ्जते विधानेऽस्मिन् सर्पसंस्कारकर्मणि ।

सर्पहिंसाकृतात्पापान्मुच्यते नात्र संशयः ॥
 कुष्ठादिव्याधियुक्तानां सर्व्वथा भेषजन्वित्वादम् ।
 आयुरारोग्यमैश्वर्य्यं प्राप्य कामानवाप्नुयात् ॥
 अपुच्छे लभते पुच्छानधनो धनमाप्नुयात्* ।
 रोग्यारोग्यमवाप्नोति शौनकस्य वचो यथा ॥
 इति शौनकीये सर्पसंस्कारमूलवाक्यानि ।

अथास्य प्रयोगः प्रस्तूयते ।

अथातोऽनन्तादिनाशने सर्पसंस्कारविधिं व्याख्यास्यामः ।
 दक्षिणोत्तरायणयोरमावस्यायां पौर्णमास्यां वा पञ्चम्यां वा
 अश्लेषानक्षत्रान्वितायामन्यस्यां वा तिथौ सर्पसंस्कारः कार्य्यः ।
 इत्यादिवैधायनसूत्रोक्तविशेषधर्मविशिष्टः स कथ्यते साकाङ्क्षाणा-
 मन्यतः पूरणं कर्त्तव्यमिति वचनात् । स यथा इह जन्मनि
 जन्मान्तरे वा कृतसर्पवधो विप्रः पौर्णमास्याममावस्यायां वा
 पञ्चम्यां वा अश्लेषानक्षत्रे वा दक्षिणायने उत्तरायणे वा सर्पवध-
 संस्कारं कुर्यात् । जन्मान्तरे सर्पवधज्ञानन्तु कुष्ठरोगापुच्छत्वा-
 धनत्वादिना लिङ्गेन भवति ।

तत्र प्रायश्चित्तं यथा चतुर्दशकच्छात्मकद्रव्यक्रियार्थादिप्रत्या-
 ज्ञायेन ।

“एकभक्तेन नक्तेन तथैवायाचितेन च ।

उपवासेन चैकेन पादकच्छः प्रकीर्त्तितः ।

यथाकथञ्चित्तिगुणः प्राजापत्योऽयमुच्यते ॥”

इति याज्ञवल्क्योक्तमुख्यपक्षेण वा पूर्वोत्तराङ्गसहितं प्रायश्चित्तं कार्यं सुहृत्तदिनाद्याक् ।

तत्रायं विशेषः । तत्पूर्वोद्युः कृतसर्पवधो यजमानः परिषद-
मुपवेश्य तीर्थे नद्यादौ वा सचेलं स्नात्वा वहिरागत्य समस्तसम्प-
दित्यादिश्लोकान् पठन् परिषदं* प्रदक्षिणीकृत्य तत्पुरतो ब्रह्म-
दण्डं निधाय किं ते कार्यमिति परिषदा† पृष्टो मया इह
जन्मनि जन्मान्तरे वा सर्पवधः कृतस्तस्य मे प्रायश्चित्तं भवन्त-
उपदिशन्त्विति ताम्‡ प्रति ब्रूयात् ।

अथ परिषदा परस्परानुमत्या तस्य शक्तिं विमृश्य मुख्य-
पक्षेण प्रत्यान्नायेन वा चतुर्दशकृच्छ्राचरणपूर्वकं सर्पसंस्कारे कृते
कृतार्थी भविष्यसीति वक्तव्यम् ।

अथ एवमाज्ञप्तो ब्राह्मणान् सम्पूज्य विमृज्य वपनङ्कत्वा दश
स्नानानि विधाय प्रायश्चित्तपूर्वाङ्गानि कृत्वा मुख्यपक्षेण वा
गवादिप्रत्यान्नायेन वा चतुर्दश कृच्छ्रांश्चरित्वा श्रोत्रियाय कुटु-
म्बिने महान्तं लौहदण्डं दद्यात् । लौहदण्डाभावे तन्मूल्यं देयम् ।
लौहदण्डदानन्तु साक्षादधकर्तुरेव । जन्मान्तरे वधकर्तुर्न भवति
साक्षात्त्वाभावात् । अन्यानुमत्या वधकर्तृणान्तु त्रिनिष्कहि-
निष्कैकनिष्काद्विनिष्काणां दानं विभवानुसारेण कर्त्तव्यम् । सति
वित्ते शाठ्यं न कुर्यात्, कृते च तस्मिन् कस्मासमृद्धिः स्यात् ।

* परिषदमित्यत्र ब्राह्मणान् इति ख-पुस्तके पाठः ।

† परिषदा इत्यत्र तैरिति ख-पुस्तके पाठः ।

‡ तामित्यत्र तानिति ख-पुस्तके पाठः ।

एवं पूर्वमङ्गं विधाय तद्दिने कृतनित्यक्रियः सम्भृतसम्भारो-
यजमान आचार्यं वृणुयात् । तत्रकारो यथा । अस्मिन्
सर्पवधसंस्कारकर्मणि आचार्यत्वेन भवन्तमहं वृणे इति प्रयोगेण
तस्य हस्ते पूगीफलं दत्त्वा वस्त्रादिकं दद्यात् । ततोऽस्मिन्
सर्पसंस्कारे मम आज्ञां दत्तेति ब्रूयात् ।

तत ओमनुतिष्ठेति आचार्येण अनुज्ञातः शुची देशे गो-
मयेनोपलिप्य आपो हि ष्ठा इत्यादिभिर्मन्त्रैर्वारिणा सम्प्रोच्य
पञ्चगव्यमन्त्रैः† पञ्चगव्येन च सम्प्रोच्य इयं वेदिः परो अन्तः‡
इति वेदिं सृष्ट्वा—

“यदत्र संस्थितं भूतं स्थानमाश्रित्य सर्व्वदा ।

स्थानं त्यक्त्वा तु तत्सर्व्वं यत्रस्थं तत्र गच्छतु ॥

अपक्रामन्तु भूतानि पिशाचाः सर्व्वतो दिशम् ।

सर्व्वेषामविरोधेन सर्पसंस्कारमारभे ॥

अपसर्पन्तु ते भूता ये भूता भूमिसंस्थिताः§ ।

ये भूता विघ्नकर्त्तारस्ते नश्यन्तु शिवाज्ञया ॥”

इति मन्त्रैर्गौरसर्पपान् सर्व्वतो विकिरेत् ।

* भूतं पृष्ठे प्रदर्शितैः ।

† पञ्चगव्यमन्त्रा यथा—गायत्रा गीमूत्रेण, गन्धद्वारामिति गीमयेन, आप्यायस्तेति क्षीरेण,
दधिक्रावु इति दध्ना, घृतं मिमिक्षे इति घृतेन । एते मन्त्राः १४६ पृष्ठे प्रदर्शिताः ।

‡ इयं वेदिः परो अन्तः पृथिव्या अयं मञ्जो भुवनस्य नाभिः ।

अथए सोमी वृणी अश्वस्य रेतः ब्रह्मायं वाचः परमं व्योम ॥ (२१अ. ६२म. यजुः ।)

§ भूमिसंस्थिता इत्यत्र भूमिपालका इति आङ्गिकवत्से पाठः ।

ततो देवा आयान्तु यातुधाना अपयान्तु विष्णो देवयजनं
रक्षस्व इति वेदिं संशोध्य प्रस्थद्वयपरिमितेन प्रियङ्गुव्रीहिगोधूम-
तिलयवानामन्यतमेन पिष्टेन मिश्रितेन वा सर्पाकृतिं कृत्वा मध्ये
कुशानास्तीर्थं नवशूर्पे स्थापयेत् । ससर्पं शूर्पं सूत्रैर्वेष्टयेदिति
केचित् ।

ततोऽनन्ताय काश्यपगोत्राय प्राणप्रतिष्ठां करिष्ये इति
सङ्कल्प्य—

ॐ तत्ते पदं न विचिकेतं विद्याद् य उत ।

पुनरथेति जीवान् ॥

त्रिवृद् यद् भूतं नश्य ये व्यरम्* ।

जीवो गर्भो मृतः स जीवः ॥

इति उच्चैरुक्त्वा पुनर्मनः पुनराधुर्म आगात् । पुनर्नः पितरः ।

एहि पूर्वं मृतः सर्प अस्मिन् पिष्टे समाविश ।

संस्कारार्थमहं भक्त्या प्रार्थयामि समाहितः ॥

इति वैदिकपौराणमन्त्रैः प्राणप्रतिष्ठां कृत्वा ॐ भुजगेशाय
विद्महे सर्पराजाय धीमहि । तन्नो नागः प्रचोदयात् इति सर्प-
मायव्या अभिमन्त्र्य असुनीत† इति सूक्तद्वयेन व्याहृत्या चाभि-

* ऋगियं वेदेष्वष्टतया आदर्शेषु यथादृष्टं निवेष्टिता ।

† असुनीते मनी अस्मासु धारय जीवातवे सुप्रतिरा न आयुः ॥

रारन्वि नः सूर्यस्य संदृशि घृतेन त्वं तन्वं वक्ष्यस्व ॥ (१० म. ५६ सू. ५ ऋक् ।)

असुनीते पुनरस्मासु चक्षुः पुनः प्राणमिह नो घेहि भोगम् ।

ज्योक् पश्येम सूर्यमुच्चरन्तमनुमते मृडयानः स्वस्ति ॥ (१० म. ५६ सू. ६ ऋक् ।)

मन्त्रा श्रीमदनन्तप्रीत्यर्थं सर्पपूजां करिष्ये इति सङ्कल्प्य कलसो-
दकेन सर्पगायत्र्या अनन्ताय नमः आवाहनं समर्पयामि इत्या-
वाह्य आसनं पादयम् अर्घ्यम् आचमनीयं मधुपर्कञ्च प्रयोगेण दत्त्वा
पञ्चाश्रुतेन स्नापयित्वा आपो हि छेति तिसृभिः पुरुषभूक्तेन
च कलसोदकेन स्नापयित्वा आचमनं दत्त्वा वस्त्रद्वयेनावेष्ट्य
यज्ञोपवीतं दत्त्वा गन्धपुष्पधूपदीपपायसशर्कराज्यनैवेद्यं समर्प्य
आचमनं दत्त्वा सुगन्धिद्रव्येण करोवर्त्तनं दत्त्वा ताम्बूलदक्षिणा-
दाननीराजनानि समर्प्य—

नमोऽस्तु सर्पेभ्यो ये के च पृथिवीमनु ।

ये अन्तरिक्षे ये दिवि तेभ्यः सर्पेभ्यो नमः ॥

इति पूर्वोक्तमन्त्रत्रयेण* सर्पगायत्र्या च कर्त्ता पुष्पाञ्जलिं
दद्यात् ।

ततः—

पापोऽहं पापकर्माहं पापात्मा पापसम्भवः ।

त्राहि मां कृपया देव शरणागतवत्सल ॥

इति पूर्वोक्तैर्मन्त्रैः प्रणिपत्य—

अपराधसहस्राणि क्रियन्तेऽहर्निशं मया ।

तानि सर्वाणि मे देव क्षमस्व परमेश्वर ॥

इति क्षमापयेत् ।

अथ सशूर्पं नागं नद्यादितीरं प्रत्यानीय प्रक्षालितपाणिपादः
कुशासने उपविश्य आचम्य प्राणानायम्य देशकालादिकं स्मृत्वा

मम इह जन्मनि जन्मान्तरे वा ज्ञानतोऽज्ञानतो वा मनोवाक्काय-
कस्मादिभिर्नागहनननिमित्तदोषनिर्हरणद्वारा शरीरस्थपीडा-
दारिद्र्यानपत्यत्वादिनिवृत्तिपूर्वकम् आयुष्मत्सुगुणानेकपुत्रपौत्र-
धनाद्यभिवृद्ध्यर्थं शौनककल्पोक्तप्रकारेण सर्पस्योत्तमलोकप्राप्त्य-
र्थञ्च सर्पसंस्कारकस्माहं करिष्ये इति सङ्कल्प्य यज्ञोपवीत्येव
भूसंस्कारपूर्वकं लौकिकाम्निं प्रतिष्ठाप्य चाधानं कुर्यात् ।

तदयथा अन्वापतदाग्नेयदेशे भूमिं प्रोक्ष्य चितिं कृत्वा
आग्नेयाग्नैः कुशैः परिस्तीर्य अप उपसृशेत् ।

ततः अस्मिन्नावाहिते अग्नौ इत्यादि चक्षुषी आज्येनेत्यन्त-
मुक्त्वा अग्निं वायुं सूर्यञ्च अग्नौ जुहुयात् ।

ततः समस्तया व्याहृत्या सुवपूर्णमाज्यं सर्पदेहे निधाय
चितौ नागशरीरं स्थापयेत् ।

ततो हविःशेषेण अग्निं खिष्टकृतमित्यादिना सद्योऽहं यज्ञे
इत्यन्तेन च मन्त्रेण भूर्भुवः स्वः स्वाहा प्रजापतये इदं न ममेति
ऋचा च आधानं कुर्यात् ।*

ततः अन्वाहितस्याग्नेः पर्युक्षणाद्याज्यभागान्तं कुर्यात् ।

ततश्चितिं गायत्र्या प्रोक्ष्य सर्पं चितिमारोप्य अप उपसृश्य
दक्षिणश्रोत्रं स्पृष्ट्वा सुवेण आज्यमादाय व्यस्ताभिर्यज्ञातिभि-
स्तिस्त्र आज्याहुतीर्हुत्वा एकामाज्याहुतिं समस्ताभिर्यज्ञातिभिः
सर्पास्ये हुत्वा शेषमाज्यं सुवेणैव सर्पदेहे निषेचयेत् ।

ततः प्रणीताजलैः पाणिना व्याहृतिभिः सर्पमभ्युक्ष्य अग्ने-
रक्षाण इत्यृचा* सर्पस्य देहे अग्निं दद्यात् ।

मन्त्रपाठक्रमस्तु । अग्नेरक्षाण इत्यस्य वशिष्ठ ऋषिरग्नि-
देवता गायत्री च्छन्दः सर्पाय अग्निदाने विनियोगः ।

ततो दह्यमानं सर्पं नमोऽस्तु सर्पेभ्य इत्यादिभिः पूर्वोक्तै-
स्त्रिभिर्मन्त्रैरुपतिष्ठेत् । ततः—

ज्ञानतोऽज्ञानतो वापि कृतः सर्पवधो मया ।

पूर्वजन्मनि वा सर्पं मम दोषं प्रणाशयः ‡ ॥

इति सम्प्रार्थ्य सचेलं स्नात्वा क्षीराज्येन व्याहृतिभिश्चितं प्रोक्ष्य
हुतजलेन भस्म सम्प्रोक्ष्य उदके क्षिप्त्वा चितिमभिषिच्य स्नात्वा
चाचम्य प्राचीनावीती मृदा वेदिकां निष्काय्य तत्र तिस्रः शलाका-
निक्षिप्य अञ्जनाभ्यञ्जनस्नानवस्त्रयज्ञोपवीतगन्धाक्षतादिभि-
स्तासामेकामभ्यर्च्य तदुपरि दक्षिणाग्रान् दर्भानास्तीर्य अनन्ताय
काश्यपगोत्राय एतत्तिलोदकमुपतिष्ठतामिति उदकानामञ्जलि-
त्रयं दद्यादित्येके । एकमेव पिण्डं दद्यादित्यपरे ।

ततः कर्मसाङ्गुष्ठार्थं गवादिदक्षिणां दद्यात् । अथ शुद्ध-
स्नानं कृत्वा वस्त्रं परिधाय आचम्य गृहं व्रजेत् ।

* २२९ पृष्ठे प्रदर्शितया ।

† इति मन्त्रैर्दह्यमानं नागमुपस्थाप्य सुतरां दाहयित्वा तत्रामत्य क्षीराज्येन चितार्घ्यं
प्रोचेत् । ओं भूः प्रोक्षामि ओं भुवः प्रोक्षामि ओं स्वः प्रोक्षामि इति । ततस्तद्भस्म
स्नावयित्वा आचमेत् । नात्र अस्थिसञ्चयनं दाहप्रसङ्गादस्थिसञ्चयस्य प्राप्तिरतस्तन्निषेधः ।
‡ एतावत्कर्मा उपवीतिनैव कार्यम् । इति ग-पुस्तके अधिकः पाठः ।

† मम दोषः प्रणाशयतु इति ख-पुस्तके पाठः ।

कैचित्तु पूर्व्वरीत्या सर्पद्वयं कृत्वा सम्पूज्य तयोरेकं विधिव-
दाधाय परं सर्व्वलक्ष्मीकं प्रवेशयेदित्याहुः ।

ततोऽधःशयनब्रह्मचर्य्यहविष्याशनानि कुर्व्वंस्त्रिरात्रमशुचिः
स्यात् । ततश्चतुर्थेऽङ्गि सचेतं स्नात्वा पुण्याहं वाचयित्वा अष्टौ
शीलगुणसम्पन्नान् ब्राह्मणान्—

“सर्पोऽनन्तस्तथा शेषः कपिलो नाग एव च ।

कालियः शङ्खपालश्च भूधरश्च प्रकीर्त्तितः* ॥”

इत्यष्टसर्पनामभिरामन्त्रा पादप्रक्षालनगन्धाक्षतधूपदीपाच्छाद-
नादौः सम्यगभ्यर्च्यं वृतपायसादिभिर्मधुरद्रव्यैस्तान् भोजयेत् ।

ततो यथाशक्ति दक्षिणां दत्त्वा क्षमापयित्वा च तान् सर्व्वान्
विसर्ज्जयेत् । ततः सुहृन्मित्रादिभिः सहितो भुञ्जीत ।

इति शौनकोक्तसर्पसंस्कारविधानम् ।

अथ बौधायनोक्तसर्पसंस्कारविधानम् ।

अथातोऽनन्तादिनाशने सर्पसंस्कारविधिं व्याख्यास्यामः । स
च दक्षिणोत्तरयोः परमावस्थायां पौर्णमास्यां वा पञ्चम्यां वा
अश्लेषानक्षत्रे वा प्रक्रियते । तत्र कृतसर्पवधो विप्रः पूर्व्वेद्युः सचेतं
स्नात्वा उपोष्य परेद्युर्वपनादिकं कृत्वा शुचौ देशे गोमयेनोप-
लिप्य प्रस्थद्वयपरिमितेन प्रियङ्गुव्रीहिगोधूमतिलयवानामन्यतम-
पिष्टेन सर्पाकृतिं कृत्वा नवशूर्पे निधाय अनन्ताय काश्यप-
गोत्राय प्राणप्रतिष्ठां करिष्ये इति सङ्कल्प्य ॐ तत्ते पदमिति

* प्रकीर्त्तित इत्यत्र तर्थाष्टम इति क-पुस्तके पाठः ।

† दक्षिणोत्तरायणयोरित्यर्थः ।

पूर्वीं क्तया ऋचा* उच्चैः प्राणप्रतिष्ठां कृत्वा भुजगेशाय विद्महे
सर्पराजाय धीमहि । तन्नो नागः प्रचोदयात् इति अभिमन्त्र्य
असुनीत इति सूक्तद्वयेन† व्याहृत्या च पञ्चगव्येन स्नापयित्वा
आपो हि षेति नवर्चन‡ प्रोक्ष्य नमोऽसु सर्पेभ्य इति तिसृभि-
र्ऋग्भिः॥ नागं संस्पृशन् जपित्वा गायत्र्याभिषिच्य गन्धाक्षता-
दिभिरभ्यर्च्य नवसूत्रेण परिवेष्ट्य तत्रैक्यात्मपं भावयेत् ।

अथ वेदविदो ब्राह्मणानाह्वय तत्पुरतो ब्रह्मदण्डं धृत्वा
सङ्कल्पमुच्चार्य मम पूर्वजन्मनि इह जन्मनि वा ज्ञानेन वा
अज्ञानेन वा मनोवाक्कायकर्म्मभिर्नागहननजनितदोषनिवर्हण-
द्वारा शरीर॥पीडादारिद्र्यानपत्यत्वादिदोषनिवृत्तिपूर्वकम्
आयुष्मत्सुगुणानेकपुत्रपौत्राद्याभिवृद्ध्यर्थं बोधायनकल्पोक्तप्रकारेण
सर्पसंस्कारकर्म्माहं करिष्ये इति सङ्कल्प्य अत्र मे प्रायश्चित्तमुप-
दिशन्तु भवन्त इति ब्रूयात् ।

तत्रैष श्लोको भवति ।

वधं प्रस्थापयेत्पापी चरेत्कच्छांश्चतुर्दश ।

दद्यात्पापविशुद्ध्यर्थं लौहदण्डं द्विजातये ॥ इति ।

साक्षाद्वधकर्तुरेतत् ।

* २२७ पृष्ठे मूले उक्तया ।

† २२७ पृष्ठे प्रदर्शितेन ।

‡ ५८ पृष्ठे प्रदर्शितेन ।

§ २२२ पृष्ठे प्रदर्शिताभिः ।

॥ शरीरेत्यत्र प्रारब्धे क-पुस्तके पाठः ।

निष्कत्रयं दिनिष्कं वा निष्कमेकं कनीयसम् ।

अनुमत्यादिकर्तृणां निष्कमर्द्धं तदर्द्धकम् ।

वित्तशास्त्रं न कुर्वीत दद्याद्वित्तानुसारतः ॥

इति वचनाद्वाङ्मणेभ्यो वित्तानुसारतो दक्षिणां दत्त्वा कृतप्राय-
श्चित्तोऽसीति भवन्तो ब्रुवन्तु इति त्रिर्वाचयित्वा लौकिकाग्नि-
मुपसमाधाय चाधानं कुर्यात् ।

अस्मिन्नन्वाहिते अग्नी इत्यादि चक्षुषि आज्येन इत्यन्तमुक्त्वा
चितौ अग्निं वायुं सूर्यं नागमुखे समस्तया व्याहृत्या
चतुर्गृहीतेन* आज्येन चितौ नागशरीरे हविःशेषेण स्विष्टकृत-
मित्यादिना सद्यो यज्ये भूर्भुवः स्वः स्वाहा प्रजापतये इदं न
ममेत्यन्तेन जुहुयात् ।

ततोऽग्नेरान्येयदिङ्गाग्नी भूशुद्धिं कृत्वा सम्प्रोच्य चितिं कृत्वा
कुशैरान्येयवायव्याग्नैश्चितिं परिस्तीर्य* स्थापयेत् ।

ततोऽग्नेः परिसमूहनादि चक्षुषन्तं हुत्वा अष्टोत्तरशत-
मष्टाविंशतिं वा व्याहृतिभिराज्यं हुत्वा नमोऽस्तु सर्पेभ्य इति
पूर्व्वीक्ताभिः† स्तिसृभिश्च हुत्वा—

सर्पोऽनन्तस्तथा शेषः कालियो नाग एव च ।

कपिलः शङ्खपालश्च भूधरश्च तथाष्टमः ॥

इति चतुर्थ्यन्तैरष्टभिर्नाममन्त्रैश्च हुत्वा होमशेषं समाप्य, आद्यं

* चतुर्गृहीतेन इत्यत्र चतुर्गर्भाहितेनेति क-पुस्तके पाठः ।

† २२२ पृष्ठे प्रदर्शिताभिः ।

गौ-रिति चितिं प्रोक्ष्य क्रव्यादमग्निमिति* सर्पगायत्र्या च
(वा) अनन्ताय काश्यपसगोत्राय अयं तेऽग्निरुपतिष्ठतामिति
सर्पशरीरे अग्निं दत्त्वा सुवेण सुचि चतुर्गृहीतमाज्यं गृहीत्वा
समस्ताभिव्याहृतिभिः सर्पास्ये हुत्वा आज्यशेषं सुवेण सर्पदेहे
निषिच्य दन्दशूकेभ्यः स्वाहा इति त्यागं कृत्वा उदकुम्भजलैस्त्रिः
परिभ्रमन् प्रदक्षिणं कृत्वा चितिसमीपे कुम्भं स्फीटयित्वा अपः
सृष्ट्वा च प्रार्थयेत् । नमोस्तु सर्पेभ्य इति पूर्वोक्ताभिस्तिसृभिः
सर्पगायत्र्या च ।†

ततः ।

ज्ञानतोऽज्ञानतो वापि कृतः सर्पवधो मया ।

संस्कारं कुर्वतो भक्त्या मम दोषः प्रणश्यतु ॥

इत्युक्त्वा ततो नागशरीरं सुतरां दाहयित्वा तद्भस्म व्याहृतिभिः
सम्प्रोक्ष्य उदके प्लावयित्वा आचामेत् ।

* आयं गौः पृथ्विरकमौदसदन्वातरं पुरः । पितरश्च प्रयन्तुः ॥ (३५. ६म. यजुः ।)

† क्रव्यादमग्निं ग्रहीणोमि दूरं यमराज्यं गच्छतु रिप्रवाहः ।

इहेवायसितरो जातवेदा देवेभ्यो हव्यं वहतु प्रजानन् ॥ (३५अ. १६म. यजुः ।)

‡ ब्रह्मलोके च ये सर्पाः शिवनागपुरोगमाः ।

नमोऽस्तु तेभ्यः सुप्रोताः प्रसन्नाः सन्तु ते सदा ॥

विष्णुलोके च ये सर्पा वासुकिप्रमुखास्तथा ।

नमोऽस्तु तेभ्यः सुप्रोताः प्रसन्नाः सन्तु मे सदा ॥

रुद्रलोके च ये सर्पास्तत्त्वकप्रमुखास्तथा ।

नमोऽस्तु तेभ्यः सुप्रोताः प्रसन्नाः सन्तु ते मम ॥

इत्यादिकाः प्रार्थनामन्त्राश्च धर्मसिन्धौ नागबलिप्रकरणे स्रग्याः ।

एतावदुपवीतिना कार्यम् । अथ प्राचीनावीती वेदिं
निर्माय तत्र तिस्रः शलाका निक्षिप्य अञ्जनाभ्यञ्जनस्नानवस्त्र-
यज्ञोपवीतगन्धाक्षतैस्ताः शलाका अभ्यर्च्य दक्षिणाग्रान् दर्भा-
नास्तीर्य अनन्ताय काश्यपसगोत्राय एतत्तिलोदकमुपतिष्ठता-
मिति त्रीनुदकाञ्जलीन् दत्त्वा प्रियङ्गुयवादिपिष्टनिर्मितांस्त्रीन्
पिण्डान् दत्त्वा पिण्डोपरि तिलोदकं दद्यादित्येके ।

ततो यथाशक्ति चतुर्विधप्रायश्चित्तं कुर्यात् । ततः शुद्ध-
स्नानं कृत्वा वस्त्रं परिधाय गृहमागत्य अधःशयनब्रह्मचर्य-
हविष्याशनादीनि कुर्वन्स्त्रिरात्रमशुचिः स्यात् ।

ततश्चतुर्थेऽहनि सचेलं स्नात्वा पुण्याहं वाचयित्वा अष्टौ
ब्राह्मणान् अष्टभिः पूर्वोक्तसर्पनामभिरामन्त्र्य गन्धपुष्पधूप-
दीपाच्छादनैरभ्यर्च्य परमान्नैर्नानाविधैर्भक्ष्यैश्च भोजयेत् । ततो
यथाशक्ति दक्षिणां दद्यात् ।

एवं कृते विधानेन सर्पसंस्कारकर्म्मणि ।

सर्पहिंसाकृता पीडा नश्यते नात्र संशयः ॥

कुष्ठव्याधिविनिर्मुक्तः पुच्छपौष्पादिमान् भवेत् ।

आयुरारोग्यमैश्वर्यं प्राप्नुयान्नात्र संशयः ॥ इति ।

अथ नागः प्रीयतामित्याशिषो वाचयित्वा बन्धुभिः सह भुञ्जीत ।
एवं कृते नागपीडापरिहारो भविष्यति इत्याह भगवान्
बोधायनः ।

इति बोधायनोक्तसर्पसंस्कारविधानम् ॥*

इति विधानपारिजाते अनपत्यत्वहराणि
विधानानि समाप्तानि ।

अथ गर्भस्रावहरविधानम् ।

मदनमहार्णवे वृद्धगौतमीये ।

स्रवज्ञर्मा भवेत्सा तु बालकं हन्ति या विषैः ।

यज्ञोपवीतं कुर्वीत काञ्चनञ्च स्वशक्तितः ॥

अत्यन्तवर्णयुक्तेन राजतञ्चोत्तरीयकम् ।

अत्यन्तवर्णयुक्तेन काञ्चनेनेति पूर्व्वेणान्वयः । तथैव समीचीनं
राजतमुत्तरीयञ्च कुर्यात् ।

उभयोरपि प्रमाणमाह ।

पलाईर्न तदर्द्धेन तदर्द्धार्द्धेन वा पुनः ।

ग्रन्थिप्रदेशे देयन्तु मौक्तिकं वज्रमेव च ॥

पलादिलक्षणञ्च परिभाषायामुक्तम्* । यज्ञोपवीतस्य ग्रन्थिप्रदेशे
मौक्तिकं देयमुत्तरीयस्य तु वज्रमिति विवेकः ।

प्रक्षाल्य पञ्चगव्येन गायत्र्या ताम्रभाजने ।

द्रोणप्रमाणं तस्मिंस्तु निक्षिपेद्दधि मध्यतः ॥

ख-पुस्तके पूर्व्वमेव विधानं प्रदर्शितम्, क-ग-पुस्तकयोस्तु हथोरिव धृतत्वादुभे एव विधाने
अत्र सन्निवेशिते ; सन्ति च केषुचिदन्वयभेदा अनयोरिति ।

आज्यस्योपरि संस्थाप्यसुपवीतं सुपूजितम् ।

गन्धपुष्पाक्षतैर्धूपैर्नैवेद्यैरपि भक्तितः ॥

पञ्चगव्यस्नाने गायत्र्या मन्त्रत्वेनोपादानादवशिष्टपूजायामपि सैव मन्त्रः ।

एवं प्रक्षालितसुपवीतमुत्तरीयञ्च ताम्रभाजने निक्षिपेत् ।
कथमित्यत आह द्रोणप्रमाणमित्यादि । अयमर्थः । द्रोण-
प्रमाणं दधि तस्मिंस्ताम्रभाजने मध्ये निक्षिप्य दध्न उपरि
तत्परिमाणं यथालाभोपपन्नप्रमाणं वा आज्यं स्थापयेत् ।
तत्राज्ये उपवीतमुत्तरीयञ्च स्थापयेत् । तदुपवीतं गन्धपुष्पा-
दिभिः सुपूजितं कुर्यात् । साहचर्यादुत्तरीयमपि तथैव पूज-
नीयमित्यायातम् ।

पूजनानन्तरं कृत्यमाह ।

ततो ब्राह्मणमाह्वय होमन्तत्रैव कारयेत् ।

तिलैराज्येन मधुना मिश्रैरष्टोत्तरं शतम् ॥

होममन्त्रा व्याहृतयो गायत्री वा भवेदिह ।

तस्मै हुतवते देयं वस्त्राद्यैः पूजिताय तु ॥

मन्त्रेनानेन विधिवत्प्राङ्मुखायोपवीतकम् ।

मन्त्रो यथा ।

उपवीतं परमिदं ब्रह्मणा विधृतं पुरा ।

भवनीकास्य दानेन गर्भं सन्धारयास्यहम् ॥ इति ।

भवनीकेति । भवे संसारे द्विजकर्म्मनिष्पादकत्वेन यतस्तारक-
सुपवीतमतो नौका । यद्वा भव उत्पत्तिस्तस्यामनपत्न्याना-

मपत्योत्पत्तिदायकत्वेन नरकार्णवीक्षारकत्वान्नौरिव नौकेत्यर्थः ।
शेषं स्पष्टम् ।

धनान्यपि ब्राह्मणेभ्यस्तस्मिन् काले प्रदापयेत् ।

अनुव्रज्य तथाचार्यं प्रणिपत्य क्षमापयेत् ॥

गर्भस्त्रावकराहोषादेवं कृत्वा विमुच्यते ।

आचार्योऽत्र दानपात्रम् । अस्मिन् कर्मणि स्त्रिया एव अधि-
कारः ।

इति गर्भस्त्रावहरविधानम् ।

अथ प्रस्रवदुयोनिशोणितहरविधानम् ।

तत्रैव महार्णवे ।

मासोपवासिनी नारी रेतः प्रस्रावयेद्यदि ।

पतिसम्पर्कदोषेण जायते सान्यजन्मनि ॥

स्रवद्रक्ता सदा योनौ तन्निष्कृतिरिहोच्यते ।

मासोपवासं कुर्वीत तथा मासं पयोव्रतम् ॥

मासोपवासविधानं हेमाद्रौ मदनमहार्णवे च कृच्छ्रप्रकरणे*
द्रष्टव्यम् । पयोव्रतमेवात्र लिख्यते । यथा ।

कृच्छातिकृच्छ्रपयसा दिवसानेकविंशतिम् ।

इति याज्ञवल्क्योक्तप्रकारेण मासमात्रमेकग्रासमात्रपरिमित-†

* कृच्छ्रप्रकरणे इत्यत्र व्रतकाण्डे इति ख-पुस्तके पाठः ।

† परिमितेत्यत्र परिपूर्णेति ख-पुस्तके पाठः ।

पयसा वर्त्तनं पयोव्रतमिति कथ्यते । यस्मिन् व्रते येन वर्त्तनं
क्रियते तद्व्रतं तेन नाम्ना व्यपदिश्यते । अतएव मार्कण्डेयः ।

पत्रैर्मतः पत्रकच्छः पुष्पैस्तृणकच्छ उच्यते ।

मूलकच्छस्ततो मूलैस्तोयकच्छो जलेन तु ॥ इति ।

इति प्रसूवद्योनिशोणितहरविधानम् ।

वन्दे गोविन्दमानन्दज्ञानदेहं पतिं श्रियः ।

ब्रह्मादिस्तम्बपर्यन्तजगत्तारमीश्वरम् ॥

अथ गर्भधारण-तद्रक्षणविधानानि ।

तत्र गर्भधारणविधानं प्रयोगपारिजाते शौनकः ।

षोडशस्वृतुसंज्ञेषु दिनेष्वाद्यं चतुर्दिनम् ।

आर्त्तवाशीचसंयुक्तं वर्जयित्वा परेषु तु ॥

दिनेषु द्वादशस्वेतदन्यस्मिन् पतिभार्ययोः ।

उभयोरपि जन्मर्क्षानुगुणे तारके ध्रुवम् ॥

स्नापयित्वाथ गन्धाद्यैर्भूषयित्वा च शोभने ।

मुहूर्त्ते त्वश्वगन्धाया मूलं सम्पीड्य तत्पुनः ॥

कृत्वा नवास्वरगतं परिगृह्याग्रपाणिना ।

उदीर्ष्वतः पतिवतीत्याद्या*मृचमुदीर्य तु ॥

* उदीर्ष्वतः पतिवती स्त्रिया विश्वावसुं नमसा गौर्मरीडे ।

अन्यामिच्छ पिढषदं व्यक्तां स ते भागी जनुषा तस्य विद्धि ॥ (१०म. ८५सू. २१तृक् ।)

जायाया दक्षिणे नासारन्ध्रे सिञ्चेत्तु तद्रसम् ।
 उदरस्थे रसे तस्मिन्नाचान्तसलिलां सतीम् ॥
 उपगच्छेद्बधूमेवं विधिनोपगमे कृते ।
 गर्भः स्थिरः स्यादित्येवं गर्भलम्बनमूचिरे ॥ इति ।

ऋग्विधाने तु ।

विष्णु*नेजं† जपेत्सूक्तं योनिं सृष्ट्वा त्रिभिर्व्रती ।
 गर्भाधानन्ततः कुर्यात्सुपुत्तो वै प्रजायते ॥
 त्रिभिरङ्गुलैरित्यर्थः । एतदकरणे प्रायश्चित्तमुक्तम् ।
 गर्भाधानस्याकरणात्तस्यां जातसु दुष्यति ।
 अकृत्वा गां द्विजं दत्त्वा कुर्यात्पुंसवनं ततः ॥
 इति गर्भधारणविधानम् ।

अथ गर्भिणीधर्माः ।

यथाह पाद्मे कश्यपः ।

नावस्करेषूपविशेन्मुषलीलूखलादिषु ।
 जलञ्च नावगाहेत शून्यागारञ्च वर्जयेत् ॥
 वल्मीकं नाधितिष्ठेत न चोद्दिग्ममना भवेत् ।
 विलिखेन्न नखैर्भूमिं नाङ्गारेण न भस्मना ॥

* विष्णुर्गौनिमित्वादि १०८ पृष्ठे प्रदर्शितम् ।

† नेजसेष इत्यादि ६५ पृष्ठे प्रदर्शितम् ।

न शयीतोत्तरशिरा न चैवाधःशिराः क्वचित् ।

न तुषाङ्गारभस्मास्थिकपालेषु समाविशेत् ॥

वर्जयेत्कलहं लोकैर्गात्रभङ्गन्तथैव च ।

न मुक्तकेशी तिष्ठेत नाशुचिः स्यात्कदाचन ॥

नामङ्गलं वदेद्वाक्यं न च हास्याधिका भवेत् ।

न वस्त्रहीना नोद्दिग्ना न चार्द्रचरणा सती ॥

कुर्व्याच्छशुरयोर्नित्यं पूजां मङ्गलतत्परा ।

तिष्ठेत्प्रसन्नवदना भर्तुः प्रियहिता रता ॥

सन्ध्यायां नैव भोक्तव्यं गर्भिण्या हि प्रयत्नतः ।

न स्थातव्यं न गन्तव्यं वृक्षमूलेषु सर्व्वदा ॥

सर्व्वौषधिभिः कोष्णेन वारिणा स्नानमाचरेत् ।

कृतरक्षा सुभूषा च वास्तुपूजनतत्परा ॥

दानशीला तृतीयायां पार्व्वत्यां भक्तिमाचरेत् ।

गर्भिणी कुञ्जराश्वादिशैलहर्म्यादिरोहणम् ॥

व्यायामं शीघ्रगमनं शकटासरोहणं त्यजेत् ।

शोकञ्च रक्तमोचञ्च साध्वसं कुकुटासनम् ॥

खट्वाच्छायां दिवास्त्रापं रात्रौ जागरणं त्यजेत् ।

पतिव्रता भवेन्नारी विशेषेण तु गर्भिणी ॥

अतिक्षारन्तु नाश्रीयादत्यन्तमतिभोजनम् ।

लघ्वाहारञ्चातितरां गुर्वाहारं परित्यजेत् ॥

गर्भरक्षा सदा कार्या नित्यं शौचनिषेवणात् ।

प्रशस्तमन्त्रलिखनाच्छस्तमाभ्यानुलेपनात् ॥

विशुद्धगेहवसनादानैरखादिपूजनैः ।

हरिद्रा कुङ्कुमञ्चैव सिन्दूरं कज्जलन्तथा ॥

केशसंस्कार*ताम्बूलं माङ्गल्याभरणं शुभम् ।

भर्तुरायुष्यमिच्छन्ती वर्जयेन्नभिणी न हि ॥

अन्यत्रापि ।

अङ्गारभस्मास्थिकपालचुल्ली-

शूर्पादिकेषूपविशेन्न नारी ।

नो मार्जनीगोमयपिण्डकादौ

कुर्व्यान्न वारिण्यवगाहनं सा ॥

अङ्गारभूत्या न नखैर्लिखेत् क्क्षां

कलिं वपुर्भङ्गमथो न कुर्व्यात् ।

नो मुक्तकेशी विवशाथवा स्यात्

मुङ्क्ते न सन्ध्यावसरे न शीते ॥

यस्तु तस्या भवेत्पुत्रः स्थिरायुर्द्विसन्मतः ।

अन्यथा गर्भपतनं सा चाप्नोति न संशयः ॥ इति ।

गर्भिण्या यात्राप्राप्तौ विशेषमाह बृहस्पतिः ।

चतुर्थे मासि षष्ठे वाप्यष्टमे गर्भिणी यदा ।

यात्रा नित्यं विवर्ज्या स्यादाषाढे तु विशेषतः ॥ इति ।

* केशसंस्कारित्यत्र कूर्पासकञ्च इति निर्णयसिन्धौ पाठः ।

अथ गर्भिणीपतिधर्माः ।

यथाह याज्ञवल्करः ।

दोहदस्याप्रदानेन गर्भो दोषमवाप्नुयात् ।

वैरूप्यं निधनं वापि तस्मात्कार्थं स्त्रियाः प्रियम् ॥

गर्भिणीवाञ्छितं द्रव्यं तस्यै दद्यादुद्यथोचितम् ।

सूते चिरायुषं पुत्तमन्यथा दोषमर्हति ॥

तथा ।

वपनं मैथुनं तीर्थं वर्जयेद्गर्भिणीपतिः ।

आङ्गञ्च सप्तमाश्मासात्पूर्वञ्चैवाप्यवेदवित् ॥

आङ्गं आङ्गभोजनमित्यर्थः ।

सिन्धुस्नानं द्रुमच्छेदं वपनं प्रेतवाहनम् ।

विदेशगमनञ्चैव न कुर्याद्गर्भिणीपतिः ॥

मुहूर्त्तदीपिकायाम् ।

क्षीरं शवानुगमनं नखहन्तनञ्च

युद्धञ्च वास्तुकरणत्वंतिदूरपातम् ।

उद्वाहमम्बुभिज्जलस्य हृषोपयोग-

मायुःक्षयो भवति गर्भिणीकापतीनाम्* ॥

अन्यत्रापि ।

प्रव्यक्तगर्भापतिरब्धियानं

मृतस्य वाहं क्षुरकम्भं सङ्गम् ।

तस्या नु यत्नेन गयादितीर्थं

यागादिकं वासुविधिं न कुर्यात् ॥

प्रव्यक्तगर्भा वनिता भवेन्मासत्रयात्परम् ।

इति गर्भिणीपतिधर्माः ।

अथ सूतिकागृहनिर्माणविधानम् ॥

तत्रैव स्मृतिभास्करे गर्गः ।

वारेऽनुकूले राशौ तु दिने दोषादिवर्जिते ।

स्नानुकूलदिशि प्रोक्तं सूतिकाभवनं बुधैः ॥

रत्नकोषेऽपि ।

आसनप्रसवे मासि कुर्याच्चैव विशेषतः ।

तद्वत्प्रसवकाले स्यादिति शास्त्रेषु निश्चयः ॥

तत्स्थानमाह ज्योतिर्वशिष्ठः ।

ऐन्द्रे तु विक्रमस्थानमाग्नेयां पचनालयः ।

वारुण्यां भोजनगृहं नैऋत्यां सूतिकागृहम् ॥

याम्यायां शयनस्थानं वायव्यां पशुमन्दिरम् ।

कौवेर्यान्तु धनस्थानमैशान्यां देवतालयाः ॥ इति ॥

तद्गृहप्रवेशमपि स एवाह ।

अथातः सम्प्रवक्ष्यामि सूतिकागृहप्रवेशनम् ।

मासे तु नवमे प्राप्ते पूर्वपक्षे शुभे दिने ।

प्रसूतिसम्भवे काले सद्य एव प्रवेशयेत् ॥

तत्र नक्षत्रादीन्याह गर्गः ।

रोहिण्यैन्दवपौष्णेषु स्वातीवरुणयोरपि ।

पुनर्वसुपुष्यहस्तधनिष्ठात्रुत्तरासु च ॥

मैत्रे त्वाष्ट्रे तथाश्विन्यां सूतिकागारवेशनम् ।

स्मृत्यर्थनाशौ मृत्युश्च वृद्धिपुष्ट्यायुरीक्षितम् ॥

मृत्युश्च मरणं पित्रोर्मरणञ्च ततस्त्रिषु ।

मेषादिक्रमशो विद्यात्सूतिकागारवेशनम् ॥

ग्रहेऽनुकूले राशौ तु रिक्ताषष्ठाष्टवर्जिते ।

सर्वे चाथ शुभाः केन्द्रे पापाश्च त्रिषडायगाः ।

शुभांशे शुभदृष्टौ तु सूतिकावेशनं शुभम् ॥ इति ।

त्रुत्तरासु उत्तरफल्गुन्युत्तराषाढोत्तरभाद्रपदेषु ।

तत्प्रवेशप्रकारमाह पद्मपुराणे विष्णुधर्मोत्तरखण्डे परशुरामं
प्रति पुष्करः ।

प्रविशेत्सूतिकागारं* कतरञ्च समन्ततः ।

सुभूमौ निर्मितं दिव्यं वास्तुविद्याविशारदैः ॥

प्राग्द्वारमुत्तरद्वारमथवा सुदृढं शुभम् ।

देवानां ब्राह्मणानाञ्च गवां कृत्वा च पूजनम् ॥

विप्रपुण्याहभन्देन शङ्खवाद्यरवेण च ।

प्रसूता बहवस्तत्र तथा क्लेशक्षमाश्च याः ॥

हृद्या विश्वसनीयाश्च प्रविशेयुः स्त्रियश्च तत् ।
 ताश्चानुलेपनेर्हृदयैस्तत्रैवमुपचारयेत् ॥
 आहारैश्च विहारैश्च प्रसवाय सुखं द्विज ।
 एरण्डमूलचूर्णेन सष्टतेन तथैव ताम् ।
 सुखप्रसवनार्थाय पञ्चात्काये तु निक्षिपेत् ॥
 इति प्रयोगपारिजाते सूतिकागृहनिर्माणप्रवेशनविधानम् ॥

अथ सूतकिर्णमङ्गः ।

सूतके मृतके चैव सन्ध्याकर्म समाचरेत् ।
 मनसोच्चारयेन्मन्त्रान् प्राणायामादृते द्विज ॥
 इति चन्द्रिकायाम् । अस्यार्थः । प्राणायाममन्त्रव्यतिरिक्त-
 मन्त्रान् मनसा उच्चारयेत् प्राणायाममन्त्रान् मनस्यपि नोच्चा-
 रयेत् ।

सन्ध्यां स्नानं त्यजन् विप्रः समाहाच्छूद्रतां व्रजेत् ।
 तस्मात्स्नानञ्च सन्ध्याञ्च सूतकेऽपि न सन्त्यजेत् ॥
 शिवविष्णुर्चनं श्रौतकर्मणि कुर्वीत “स्नातः शुद्धिमवाप्नुयात्”
 इति । तत्र अर्घ्यान्ते च सन्ध्या कार्या, सूतके सावित्राञ्जलिं
 प्रक्षिप्य प्रदक्षिणीकृत्य नमस्कृत्यादिति च पैठीनसिस्मृतेः ।
 तथाच भरद्वाजः ।

सूतके मृतके कुर्यात्प्राणायामममन्त्रकम् ।
 तथा मार्जनमन्त्रास्तु मनसोच्चार्य मार्जयेत् ॥

आयत्रीं सम्यगुच्चार्य सूर्यायार्घ्यं निवेदयेत् ।

भार्जनन्तु न वा कार्यमुपस्थानं न चैव हि ॥ इति ।

शुलस्त्यञ्च ।

सम्यामिष्टं चरुं होमं यावज्जीवं समाचरेत् ।

न त्यजेत्सूतके वापि त्यजन् गच्छेदधो द्विजः ॥

इति सूतकिधर्माः ।

अथ प्रकारान्तरेण गर्भधारणविधानम् ।

प्रयोगपारिजात एव ।

यस्या गर्भः प्रसूयेत तन्नाम्नौ जुहुयाद्विविः ।

ब्रह्मणाग्निः संविदानं* इत्याद्येन यथाविधि ॥

* ब्रह्मणाग्निः संविदानी रक्षोहा बाधतामितः ।

असौवा यस्ते गर्भं दुर्नामा योनिमाश्रये ॥ १ ॥

यस्ते गर्भमसौवा दुर्नामा योनिमाश्रये ।

अग्निष्टं ब्रह्मणा सह निष्कृव्यादमनीनशत् ॥ २ ॥

यस्ते हन्ति पतयन्तं निषत्कुं यः सरौष्टपम् ।

जातं यस्ते जिघांसति तमितो नाशयामसि ॥ ३ ॥

यस्त ऊरु विहरत्यन्तरा दम्पतीशये ।

योनिं यो अन्तरारिड्ढि तमितो नाशयामसि ॥ ४ ॥

यस्ता भ्राता पतिर्भूत्वा जारो भूत्वा निपद्यते ।

प्रजां यस्ते जिघांसति तमितो नाशयामसि ॥ ५ ॥

यस्ता स्वप्नेन तमसा मोहयित्वा निपद्यते ।

प्रजां यस्ते जिघांसति तमितो नाशयामसि ॥ ६ ॥ (१०म. १६१सू. १-६ ऋचः ।)

इदन्तु सूक्तं षडृचम् ।

तथाचानुक्रमणिका ।

ब्रह्मणा षड्यस्ते रक्षोहा गर्भस्तावे प्रायश्चित्तमानुष्टुभ-
मिति ।

आन्यशेषेण जुहुयाद्गर्भिणीप्रसवेति च ।

पिबेत चान्यशेषेण जीवस्तास्याः प्रजायते ॥ इति ।

अन्यच्च ।

उरोष्ट इति सूक्तम्* उपतिष्ठेच्छतः क्रतुम् ।

प्रजाकामो यजेन्नित्यं चरुणा दैवतं नरः ॥

उपहृत्योपहारञ्च शिष्टं भुञ्जीत वाग्यतः ।

उच्छिष्टञ्च प्रदातव्यं भार्यायै पुत्नमिच्छता ॥

धेन्वाः सरूपवत्सायाः पयसा साधयेच्चरुम् ।

अनुरूपां प्रजामाशु लभते नात्र संशयः ॥

जपरूपाण्यपि कर्माण्याह स एव ।

यज्ञो देवानां सूक्तं वै त्रयुतं विष्णुमन्दिरे ।

मृतपुत्नोऽनपत्यो वा सुपुत्नः सर्व्वथा भवेत् ॥

इदं सूक्तं त्वचं कुत्स ऋषिरिन्द्रस्त्रिष्टुप् ।

आमनीषा जपेद्वर्गं बृहत्कन्यां लभेद्यदि ।

सुपुत्नं लभते प्रश्नात्त्रयुतं विष्णुमन्दिरे ॥

* उरोष्ट इन्द्र राघसी बिम्बी रातिः शतक्रतो ।

अधानो विश्ववर्षणे युक्ता सुचच मंहय ॥ (५म. ३८स. १ ऋक् ।)

स यो वृषा* जपेत्सूतं बन्ध्या लक्षं शिवालये ।

आयुष्यन्तं सुपुत्रं च भाग्यवन्तं प्रसूयते ॥

सूक्तमिदमेकोनविंशत्यृचमिति द्रष्टव्यम् ।

व्यासोऽपि ।

सुदर्शनं महामन्त्रं शुचिर्भूत्वा समाहितः ।

नित्यमष्टोत्तरशतं जपन् पुत्रं लभेत्सुखम् ॥ इति ।

अथौषधान्यपि उच्यन्ते ।

तथाच श्रीधरीये व्यासः ।

अङ्गोलमूलं कल्कञ्च चूर्णीकृत्य गुडेन युक् ।

काकाण्डमितमश्रीयात्पुच्छिणी सा भविष्यति ॥

वशिष्ठश्च ।

उत्तमं कर्णिकामूलं पेषयित्वा ततः पिबेत् ।

पायसान्नं समश्रीयात्पुच्छिणी सहसा भवेत् ॥

गौतमोऽपि ।

क्षीरद्राक्षाङ्गुरं गृह्य पेषयित्वा पयः पिबेत् ।

दैवोदरकृतो दोषो विनश्यति सुखं भवेत् ॥

दैवमदृष्टम् उदरं गर्भः । तत्कृतस्तज्जन्यो दोषो नश्यतीत्यर्थः ।

सुब्रह्मलोऽपि ।

वटाग्रं निम्बबीजेन गव्येन पयसा पिबेत् ।

पुत्रं प्रसूयते नारी दैवदोषो विमुच्यते ॥

* स यो वृषा नरां नरी दस्योः श्रवोभिरस्ति जीवपीतसर्गः ।

प्रयः सखायः शिञ्जीते योनौ ॥ (१म. १४६सू. २ऋक् ।)

अथ तीर्थरूपाणि । तत्र पराशरः ।

महातीर्थे महायोगे महानद्योस्तु सङ्गमे ।

पलाशस्य दलात्स्नानं कुर्यात्पुत्रसुखार्थिनी ॥

देवराजश्च ।

पलाशदलसाहस्रात्सावित्रेण दलं प्रति ।

स्नपयेत्सपवित्रेण एकादश्यां प्रजार्थिनीम् ॥ इति ।

एवं पुत्रोत्पत्त्यर्थमनेके उपायाः कर्तव्याः “नापुत्रस्य लोकोऽस्ती-
त्यादिश्रुतेः । “पुत्रेण लोकान् जयति पौत्रेणानन्त्यमश्रुते”
इत्यादिस्मृतेश्च ।

अथ प्रकारान्तरेणापि गर्भधारणोपायः कथ्यते ।

तथाच ऋग्विधाने ।

पुष्पं दृष्ट्वा तु या गर्भं न गृह्णीयादयोऽन्विता ।

विष्णुर्योनिं* नेजमेष† योनिं स्पृष्ट्वा ततो जपेत् ।

ततोऽभिगमनं कुर्याद्गर्भं धत्ते न संशयः ॥ इति ।

अन्यत्रापि गर्भधारणविधानं पारस्करसूत्रे ।

सा यदि गर्भं न दधीत तदा सिंहाः‡ खेतपुष्पा उपोष्य

पुष्पेण मूलमुत्थाप्य चतुर्थां§ स्नातायां निशायामुदपेषं

पिष्ट्वा दक्षिणस्यां नासिकायामासिञ्चति —

* विष्णुर्योनिमिति सूक्तं १०८ पृष्ठे प्रदर्शितम् ।

† नेजमेष इति सूक्तं ६५ पृष्ठे प्रदर्शितम् ।

‡ कण्टकारिकाया इति जयरामहरिहरौ ।

§ चतुर्थेऽङ्गनीति पारस्करसूत्रे पाठः ।

इयमौषधी त्रायमाणा सहमाना सरस्वती ।
अस्या अहं ब्रह्मत्वाः पुत्रः पितुरिव नाम जयभम् ॥
इति मन्त्रेण ।

अथ गर्भरक्षाविधानम् ।

विधानमालायां शिशुरक्षारत्ने ।

प्रजापतिं समुद्दिश्य मास्याये बलिमाचरेत् ।
श्वेतवस्त्रं पायसञ्च गव्यं क्षीरं तथा घृतम् ॥
श्वेतपुष्पं चन्दनञ्च सरत्रञ्चाङ्गुलीयकम् ।
कुम्भे निधाय देयो वै बलिर्धूपैस्तु धूपितः ॥
दीपैर्नीराजितश्चापि ताम्बूलेन समन्वितः ।
हिरण्यसहितं भक्त्या गवां दोहे निधापयेत् ॥
गवां दोहे प्रदोषकाले गोष्ठे देशे वा ।

एह्येहि भगवन् ब्रह्मन् प्रजाकर्त्ताः प्रजापते ।
बलिं परिमृहाणमं सापत्यां रक्ष गर्भिणीम् ॥
इति मन्त्रेण बलिं दद्यात् ।

इति बलिविधानम् ।

अथ औषधानि ।

तत्र आये मासि गर्भवेदनाहरमौषधम् ।
नारायणीयटीकायामपेक्षितार्थद्योतिन्याम् ॥
प्रथमे मासि यदि गर्भिण्या गर्भवेदना स्यात्तदा दर्भमूल-

मुशीरं तगरञ्च समभागमुदकेन पिष्ट्वा क्षीरेण सह पाय-
येत् ।

तथाच क्रियाकालोत्तरे ।

यदि स्यात्प्रथमे मासि गर्भिण्या गर्भवेदना ।
नीलोत्पलं सनालञ्च शृङ्गाटककशेरुकम् ॥
शीततोयेन पिष्ट्वा तु क्षीरेणालोढ्य तत्पिबेत् ।
एवं न पतते गर्भः स च शूलः प्रशाम्यति ॥

इति प्रथमे मासि गर्भपीडाशमनविधानम् ।

अथ द्वितीये मासि बलिः ।

समुद्दिश्याश्विनौ देवौ मन्त्रेण मन्त्रितः ।
दध्यन्नं पायसं लाजाः पिण्याकं कुसुमानि च ॥
गन्धश्च धूपो दीपश्च वस्त्रेण वेष्टितो घटः ।
हेम्ना युतोऽश्वशालायाः समीपे निक्षिपेद्बलिम् ॥

क्रियाकालोत्तरे तु ।

सुगन्धवस्त्रपुष्पाणि कृष्णा च गिरिकर्णिका ।
नीलोत्पलानि चाभावे ह्युत्पलानां* समाहरेत् ।
गोदोहस्थानमालक्ष्य निक्षिपेद्बलिमुत्तमम् ॥

तन्मन्त्रस्तु ।

भगवन्तौ प्रभावन्तौ प्रगृह्णीतां बलिं त्विमम् ।
सरूपौ देवभिषजौ रक्षतां गर्भिणीमिमाम् ॥

अथ औषधम् । द्योतिन्यामेव ।

शालूकमुत्पलं नीलं कशेरुं शृङ्गवेलकम् ।
समांशमुदके पिष्ट्वा क्षीरेणालोक्ष्य तत्पिबेत् ।
एवं न पतते गर्भः स च शूलः प्रशाम्यति ॥

अथ तृतीये बलिः ।

गर्भिणीगर्भरक्षार्थं बलिर्मासे तृतीयके ।
रुद्रानेकादशोद्दिश्य देयो मन्त्रेण मन्त्रितः ॥
घृतमन्नञ्च लाजाञ्च ध्वजञ्च श्वेतचन्दनम् ।
श्वेतवस्त्राणि पुष्पाणि श्वेतधूपप्रदीपकम् ॥
श्वेतानि चम्पकान्याशु विप्र शान्तिकराणि तु ।
एतत्सर्वं समाहृत्य कलशे सन्निधापयेत् ॥
ऐशान्यां दिशि रात्रौ च निक्षिपेत्प्रयतः शुचिः ।
नदीतीरे गवां गोष्ठे राजद्वारे चतुष्पथे ॥

तन्मन्त्रो यथा ।

महादेवः शिवो रुद्रः शङ्करो नीललोहितः ।
ईशानो विजयो भीमो देवदेवो भवोद्भवः ॥
कपाली शम्भुरीशानो रुद्रैकादशमूर्त्ययः ।
रुद्रा एकादश प्रोक्ताः प्रगृह्णन्तु* बलिं त्विमम् ।
युष्माकं तेजसा वृद्धा नित्यं रक्षन्तु† गर्भिणीम् ॥

अथ तृतीये मासि औषधम् ।

पद्मञ्च चन्दनं तोये तगरं समभागिनम् ।

* प्रगृह्णन्तु इत्यत्र प्रगृह्णीत इति क-पुस्तके पाठः ।

† रक्षन्तु इत्यत्र रक्षत इति क-पुस्तके पाठः ।

पूर्ववद्धारिणा पिष्टं क्षीरिणालोद्य तत्पिबेत् ।
एवं न पतते गर्भः स च शूलः प्रशाम्यति ॥ इति ॥

अथ चतुर्थे बलिः ।

बलिर्मासे तृतीयो यः स च प्रोक्त*चतुर्थके ।
देयः प्रयत्नतो विद्वन्नात्र कार्थ्या विचारणा ॥

अथ औषधम् ।

क्षीरञ्च कदलीमूलमुत्पलं वाकलं तथा ।
आलोद्य समभागेन पिबेद्भोगोपशान्तये ॥

कालोत्तरे तु ।

चतुर्थे मासि गर्भिण्या भाले जायेत वेदना ।
उशीरं कदलीमूलं पद्मनालं सशर्करम् ॥
शीततोयेन पिष्ट्वा च पिबेत्क्षीरेण संयुतम् ।
एवं न पतते गर्भः स च शूलः प्रशाम्यति ॥

अथ पञ्चमे बलिः ।

कर्म्मविपाकसमुच्चये ।

गर्भिणीगर्भरक्षार्थं पञ्चमे मासि वै बलिः ।
विनायकं समुद्दिश्य देयः संयतचेतसा ॥
विनायकं गोमयेन कुर्यात्पिष्टेन वा पुनः ।
चतुरस्रे स्थण्डिले च स्थापयेत्तं गणाधिपम् ॥
अभ्यर्च्य गन्धपुष्पैश्च बलिं तत्पुरतः क्षिपेत् ।
सरितः पुलिते वाथ पर्वताग्रेऽथवा तले ॥

क्यायामाश्रित्य वृक्षस्य कस्यचिच्छैलकं विना ।

तत्र तं सुप्रतिष्ठाप्य गणराजं कृताकृतिम् ॥

अन्नं पक्वं तथाऽपक्वं मांसं पक्वमपक्वकम् ।

पायसञ्च मधु द्राक्षा गुडक्षीरफलानि च ॥

कंदलीफलपिण्डालमधूकानि च मूलकम् ।

लड्डुका नारिकेलञ्च कन्दमूलानि सर्पिषा ॥

सर्वधान्यानि लाजाश्च वरान्नं तिलपिष्टकम् ।

इक्षुश्च तद्रसश्चैव माध्वी पैष्टी तथा सुरा ॥

गौड़ी चैव विशेषेण धूपदीपैस्तथाविधैः ।

मद्याभ्यक्तैः समस्तैश्च पूजयेत्तं गणाधिपम् ॥

क्रियाकालोत्तरे तु ।

पक्वापक्वे तु मांसे च मत्स्या अपि विशेषतः ।

पाटलीसहकाराणां मूलं मधुसमुद्भवम् ॥

अन्येषां पादपानाञ्च विस्वादीनाञ्च मूलकम् ।

अत्र आदिशब्देन दशमूलानि ग्राह्याणि ।

एतत्सर्व्वं समाहृत्य वंशपात्रे मनोरमे ॥

मनोरमे अभ्रकादिरचनामण्डिते । स्थापयेदिति शेषः ।

तन्मन्त्रो यथा ।

एकदन्ताम्बिकापुत्र त्रिनेत्र गणनायक ।

रक्ताम्बरधर श्रीमन् रक्तमाख्यानुलेपन ॥

स्कन्दप्रिय महाबाहो पाशहस्त नमोऽस्तु ते ।

प्रगृह्णीष्व बलिञ्चेमं सापत्यां रक्ष गर्भिणीम् ॥

क्षिप्रप्रदायकं मर्त्यमायुषाभिविवर्द्धय ।
 अलक्ष्मीनामकं पापं मम सद्यो विनाशय ॥
 एवं मन्त्रं समुच्चार्य प्रदद्याद्गर्भिणी बलिम् ।
 नमस्तु याव्ययत्नेन सम्प्रार्थ्य च पृथक् पृथक्* ॥

नमस्कारमन्त्रस्तु ।

व ऋतुण्ड महावीर्ये महाभाग महाबल ।
 शिरसा त्वामहं वन्दे सापत्यां रक्ष मां सदा† ॥
 इत्यनेन बलिं दत्त्वा पठेद्ब्रह्मामनुं पुनः ।
 अयं बलिर्मया देव त्वदर्थे प्रतिपादितः ।
 रक्षेमं शिशुमानन्दरूपं शैलसुतासुत ॥
 इति बलिः ।

अथ औषधम् ।

पञ्चमे मासि गर्भिण्या गर्भं चेद्देदना भवेत् ।
 तन्निवारकमेवाशु भेषजं कथ्यते मया ॥
 नीलोत्पलं मृणालञ्च कोलीक्षीरं तथैव च ।
 केसरं पद्मकञ्चैव तोयेनालोढ्य तत्पिबेत् ॥
 एवं न पतते गर्भः स च शूलः प्रशाम्यति ।
 येषां कोलीक्षीरं न सेव्यं तेषामजाक्षीरं ग्राह्यम् ।
 इत्यौषधं पञ्चमे ।

* बलिं दत्त्वा पठेन्मनुमिति ख-पुस्तके पाठः ।

† सापत्यां रक्ष गर्भिणीमिति ग-पुस्तके पाठः ।

अथ षष्ठे मासि बलिः ।

वसूनष्टौ समुद्दिश्य बलिर्देवोऽभिमन्त्रितः ।

घृतान्नञ्च हरिद्राक्तं खण्डं लाजाञ्च पायसम् ॥

पीतवर्णानि पुष्पाणि तथा नीलोत्पलानि च ।

सकाञ्चनः पूर्णकुम्भः सर्व्वं नद्यास्तटे क्षिपेत् ॥

पूर्णो जलेनेति शेषः ।

तत्र मन्त्रो यथा ।

प्रभासः पावकः सोमः प्रत्यूषो मारुतोऽनलः ।

धरोऽधर इति ह्येते वसवोऽष्टौ प्रकीर्त्तिताः ।

प्रगृह्णन्तु बलिं चेमं सर्व्वं रक्षन्तु गर्भिणीम् ॥

अथौषधम् ।

षष्ठे मृद्दीकोत्पलक्रेसरं पिवेत् । अन्यच्च—

अथास्या मासि षष्ठे तु गर्भे भवति वेदना ।

पिप्पलीवीजमूले च सोत्पले च सक्रेसरे ॥

शीततोयेन पिष्ट्वा तु क्षीरेणालोढ्य तत्पिवेत् ।

एवं न पतते गर्भः स च शूलः प्रशम्यति* ॥

इति षष्ठे औषधम् ।

अथ सप्तमे मासि बलिः ।

पूर्व्ववद्वलिरुद्दिष्टो देवतान्न च षण्मुखः ।

मन्त्रस्तु ।

* वेदना सा च शम्यति इति ग-पुस्तके पाठः ।

स्कन्द षण्मुख देवेश शिवप्रीतिविवर्द्धन ।

प्रगृह्णीष्व बलिं चेमं सापत्यां रक्ष गभिणीम् ॥

बलिक्षेपणस्थानं नदीतटमेव ।

अथ औषधम् ।

कपिल्यमूलं* शालूकं शर्करायुक्तमञ्जसा ।

अञ्जसेति शर्करासमभागमित्यर्थः ।

शीततोयेन पिष्ट्वा तु क्षीरेणालोढ्य तत्पिबेत् ।

एवं न पतते गर्भः स च शूलः प्रशम्यति ॥

इत्यौषधं सप्तमे ।

अथ अष्टमे मासि बलिः ।

दुर्गासुहिष्य दातव्यो बलिरेवं न सीदति ।

पायसञ्चैव लाजाञ्च दणधान्यं तथा घृतम् ॥

अपूपाः कृशराश्चैव माहिषं दधि मूलकम् ।

माघाणि यावका सुहाः श्यामाकाः कुसुमानि च ।

नीलोत्पलानि च तथा पूर्णकुम्भः सकाञ्चनः ॥

एतत्क्षिपेन्नदीतीरे मन्त्रेणानेन संयुतम् ॥

गिरौ वा सरितस्तीरे देवखाते तडागके ।

राजमार्गे द्रुमाधस्ताद्वलिमेनं विनिक्षिपेत् ॥

तन्मन्त्रस्तु ।

कात्यायनि महादेवि पूज्येऽनिन्ये निशाप्रिये ।

दुर्गे देवि महाकालि सिंहशार्दूलवाहिनि ॥

धनुःखङ्गधरे देवि दुष्टदैत्यविनाशनि ।
 नदीशैलप्रिये देवि कुमारि सुभगे* शुभे ॥
 अष्टहस्ते चतुर्वक्त्रे पिङ्गले शुकनासिके ।
 प्रगृह्णीष्व बलिं चेमं सापत्यां रक्ष गर्भिणीम् ॥
 इत्यष्टमे बलिः ।

अथ औषधम् ।

अष्टमे मासि विज्ञेयं धान्यकं केशरन्तथा ।
 शालूकमुत्पलञ्चैव तथाच गजपिप्पली ।
 निष्क्राथ्य सितया सर्व्वं देयं रोगोपशान्तये ॥
 कालोत्तरे तु ।

अथास्यास्त्वष्टमे मासि गर्भे भवति वेदना ।
 पञ्चकं गजकृष्णा च धान्यमुत्पलकन्तथा ॥
 शीततोयेन पिष्ट्वा तु क्षीरेणालोद्य तत्पिबेत् ।
 एवं न पतते गर्भः स च शूलः प्रशाम्यति ॥
 इत्यौषधम् ।

अथ नवमे मासि बलिः ।

गर्भिण्या गर्भरक्षार्थं मासेऽथ नवमे बलिः ।
 देयः स्यान्मातृकोद्देशे ततः स्याद्रोगमोक्षणम् ॥
 दध्योदनञ्च लाजाञ्च मुद्गान् च पुनर्दधि ।
 कशरञ्च तथा श्वेतपङ्कजानि च चन्दनम् ॥

शतपत्राणि पुष्पाणि तथान्यानि शुभानि च ।

धूपो वस्त्रं हिरण्यञ्च पूर्णकुम्भस्तथैव च ॥

तन्मन्त्रो यथा ।

प्रगृह्णीत बलिचेमं मया दत्तञ्च मातरः ।

यूयं रक्षत सन्तुष्टाः सापत्यां गर्भिणीमिमाम् ॥

इति नवमे मासि बलिः ।

अथ औषधम् ।

नवमे मासि कङ्कलिनं पलाशस्य तु बीजकम् ।

एरण्डमूलसंयुक्तं पिष्ट्वा तोयेन संयुतम् ॥

कृत्वा तु सोदकं धात्रीफलमानं विशेषतः ।

जीर्णान्ने भक्षितञ्चैव हरेर्हर्भ्यथां ध्रुवम् ॥

कालोत्तरे तु ।

अथास्या नवमे मासि गर्भे भवति वेदना ।

पालाशबीजकङ्कलिमूलं स्यात्पौष्करं तथा ॥

सोशीरं सोदककृत्वा जीर्णान्ने सघृतं पिवेत्* ।

एवं न पतते गर्भः स च शूलः प्रशाम्यति ॥

बलिचेपश्च चतुष्पथे कर्त्तव्यः ।

इत्यौषधं नवमे ।

अथ दशमे मासि बलिः ।

गर्भिणीगर्भरक्षार्थं मासे च दशमे बलिः ।

उद्दिश्य नैर्ऋतं देवं बलिर्देयस्तु मन्त्रितः ॥

* सघृतं पिवेदित्यत्र भोजयेद्घृतमिति क-पुस्तके पाठः ।

पक्वान्नं कृशरं लाजाः पक्वापक्वफलं तथा ।
 कृष्णगन्धं कृष्णवस्त्रं कृष्णानि कुसुमानि च ॥
 इक्षूणां निक्षिपेत्तत्र रसं राक्षसमन्वतः ।
 धूपो दीपश्च नैवेद्यं बलये सम्प्रदीयते ॥
 नीलोत्पलानि कुम्भान्तः* सजलानि विनिक्षिपेत् ।
 दक्षिणाशाम्प्रति तथा नीत्वा तत्र विनिक्षिपेत् ॥

मन्त्रस्तु कुकुटाचार्यमते ।

ॐ हूं हां ह्रीं स्वाहा ।

बलिं गृहाण रक्षस्व मया दत्तं समाहृतम् ।
 बलिं त्वमवलोकस्व सापत्यां रक्ष गर्भिणीम् ॥
 निर्व्विघ्नं कुरु नैर्ऋत्य गर्भिणीगर्भपीडनात् ।
 प्रेतासन महाबाहो कुसुदेश वरप्रिय ।
 प्रगृह्णीष्व बलिं चेमं सापत्यां रक्ष गर्भिणीम् ॥

अत्र कलौ ब्राह्मणैर्मद्यं न निक्षेपणीयं किन्तु इक्षुरसो देयः ।

अथ औषधम् ।

दशमे काश्मीरोत्पन्नं मधूकं तत्सम्मिततण्डुलेन पिष्ट्वा क्षीरेणालोढ्य
 तत्पिबेत् ।

कालोत्तरे तु ।

अथास्या दशमे मासि गर्भे भवति वेदना ।

शर्कारोत्पलकञ्चैव मधूकं मुद्गमेव च ॥

शीततोयेन पिष्ट्वा तु क्षीरेणालोड्य तत्पिबेत् ।

एवं न पतते गर्भः स च शूलः प्रशाम्यति ॥

इति दशमे मासि औषधम् ।

अथ एकादशे बलिः ।

यद्यपि दशमे मासि जायत इति श्रुतिवचनाद्दशमे मासि प्रसवेन एकादशद्वादशमासयोर्गर्भरक्षणानुपपत्तिस्तथापि देवान्मानुषाद्वा प्रतिबन्धाद्दशमे मासि अप्रसवस्तदा एकादशे द्वादशे वा प्रसवस्तयोः परमावधित्वात् । तदभिप्रायेणेदम् ।

गर्भिणीगर्भरक्षार्थं मासि चैकादशे बलिः ।

वासुदेवं समुद्दिश्य देयो नात्र विचारणा ।

पायसापूपपिष्टञ्च गुडलाजाश्च सक्तवः ॥

पिष्टं पिष्टान्नम् ।

श्यामो ध्वजस्तथा धूपः श्यामं वै पुष्पचन्दनम् ।

कुम्भे निधाय श्यामे तु बोधिवृक्षतले* शुभे ॥

वृन्दावने नदीतीरे निक्षिपेद्बलिमुत्तमम् ।

तन्मन्त्रस्तु ।

पाञ्चजन्यप्रभायुक्तं कौस्तुभोद्योतितान्नकम् ।

प्रगृह्णीष्व बलिञ्चेमं सापत्यां रक्ष गर्भिणीम् ॥

इत्येकादशे बलिः ।

औषधन्तु दशमे मासि उत्तमेव ।

क्रियाकालोत्तरे तु ।

पद्मोत्पलं मधूकञ्च तालकेनापि संयुतम् ।
 शीततोयेन पिष्ट्वा तु क्षीरिणालोद्य तत्पिवेत् ॥
 एवं न पतते गर्भः स च रोगः प्रशाम्यति ।
 इत्यौषधमेकादशे ।

अथ द्वादशे मासि बलिः ।

अथास्या द्वादशे मासि पूर्व्ववद्वलिमाचरेत् ।
 औषधन्तु ।

पद्मं शृङ्गाटकञ्चैव उत्पलञ्च सनालकम् ।
 शीततोयेन पिष्ट्वा तु क्षीरिणालोद्य तत्पिवेत् ॥
 एवं न पतते गर्भो वेदना सा च शाम्यति ।
 इति शिशुरक्षारक्षोक्तं द्वादशसु मासेषु गर्भरक्षणविधानम् ।

अथ सुखप्रसवोपायाः ।

विधानमालायाम् ।

उपोदक्यासु* मूलानि तैलयुक्तानि कारयेत् ।
 योनिः प्रलेपो दातव्यः सुखप्रसवहेतवे ॥ इति ।
 अन्यत्रापि ।

पत्राणि निम्बस्य च सम्प्रपिथ
 त्वक्कंयुतां वा तुलसीं रसाव्याम् ।
 मूलाप्रधानञ्च कपित्थपत्रं
 करञ्जबीजञ्च समस्तमेतत् ॥

* उपोदकी पूतिक। इति शब्दकल्पद्रुमः ।

अजापयःसंयुतमेव पथं
 दृष्टत्वा तैलेन युतं समस्तम् ।
 योनिः प्रलेपं विदधीत तेन
 तच्चापि तस्याः खलु सौख्यसिद्धये ॥
 गर्भान्तरादर्भक एति सम्यग्-
 द्वारन्तु योनेर्न करोति दुःखम् ।
 एवं विधानं न करोति जानन्
 स भ्रूणहा नात्र विचार्य्यमस्ति ॥

तत्र योनिलेपनमन्त्रः ।

हिमवत्युत्तरे पार्श्वे शङ्खिनी* नाम पद्मिणी ।
 तस्या नूपुरशब्देन विशल्या भव गर्भिणी स्वाहा ॥

अथ जलाभिमन्त्रणम् ।

ॐ ऐं ह्रीं भगवति भगमालिनि चलय चलय भ्रमय
 भ्रामय पुष्पं विकाशय विकाशय स्वाहा । ॐ नमो
 भगवते मकरकेतवे पुष्पधन्वने चूत†चालितसकलसुरा-
 सुरचेतनाय युवतिभगवासिनि रते ॐ ह्रीं गर्भं चालय
 चालय स्वाहा । ॐ नमो भगवति पद्मासनस्थे सित-
 हंससमारूढे षष्ठीरूपिणि अभयवरपुस्तककमलधारिणि
 ॐ ह्रीं नमः ।

* शङ्खिनीत्यत्र शिखरीति क-पुस्तके पाठः ।

† चूतेत्यत्र दूतेति हतेति च ख-ग-पुस्तकयोः पाठौ ।

एभिर्मन्त्रैः सप्तवारमभिमन्त्रितं पात्रस्थमुदकं पाययीत* । एवं कृते सुखेन प्रसवो भवति ।

यद्वा । प्रमन्दिने इति मन्त्रस्य आङ्गिरसः कुत्सच्छृषिः गर्भस्त्रावो देवता जगती ऋन्दः सुखप्रसवार्थे जपे विनियोगः ।

ॐ प्रमन्दिनेऽपि तु मदर्चतावचो

यः कृष्णगर्भा निरहन्नृजिज्ञना ।

अवश्यवो वृषणं वज्रदक्षिणं

मरुत्वन्तं सख्याय हवामहे ॥ (१म, १०१सू, १ऋक् ।)

अनेन मन्त्रेण सप्तकृत्वोऽभिमन्त्रितं पानीयं गर्भिणीं पाययेत् ।

एवञ्च सुखप्रसवो भवति ।

इदमुक्तम्विधाने ।

प्रमन्दिन इत्यसूयन्त्यां जपेद्गर्भप्रसोचनीम् ।

इन्द्रञ्च मनसा ध्यायेन्नारी गर्भं विसृजति ॥ इति ।

अन्यच्च ।

विजिह्वीष्व वनस्पते तदिदं चावनं स्मृतम् ।

प्रचावयितुकामः स्याच्चावयेत्तदिदं जपन् ॥

द्विषन्तं वा पदाक्रम्य भूमौ जन्तुं समीकृतम् ।

निष्पिषन्निव संग्रामाच्चावयेन्नात्र संशयः ॥

इत्युक्त्वाभिहितम् ।

स्त्रियं गर्भप्रसूढां वा पाययेदनुमन्त्रितम् ।

उदकं चावनेनैव गर्भोऽधश्चावते सुखम् ॥ इति ।

पाठस्तु । विजिहीष्वेति पञ्चर्चस्य सूक्तशेषस्य आत्रेयः सप्त-
वभिर्ऋषिः गर्भस्तावो देवता अनुष्टुप् छन्दः सुखप्रसवसिद्धार्थं
जलाभिमन्त्रणे विजियोगः ।

विजिहीष्व वनस्यते योनिः सूष्यन्त्या इव ।

श्रुतं मे अश्विनाह्वं सप्तवभिश्च मुञ्चतम् ॥

(५म, ७८सू, ५ऋक् ।)

भीताय नाधमानाय ऋषये सप्तवभ्रये ।

मायाभिरश्विना युवं वृक्षं सञ्च विचाचयः ॥

(५म, ७८सू, ६ऋक् ।)

यथा वातः पुष्करिणीं समिङ्गयति सर्व्वतः ।

एवा ते गर्भं एजतु निरैतु दशमास्यः ॥

(५म, ७८सू, ७ऋक् ।)

यथा वातो यथा वनं यथा समुद्र एजति ।

एवा त्वं दशमास्य सहापेहि* जरायुणा ॥

(५म, ७८सू, ८ऋक् ।)

दशमासाञ्छयानो कुमारो अधि मातरि ।

निरैतु जीवो अक्षतो जीवो जीवन्त्या अधि ॥

(५म, ३८सू, ९ऋक् ।)

इति पञ्चर्चनं जलमभिमन्त्र वा पाययेत् । एवं कृते च सुख-
प्रसवो भवति ।

दशमासानुषित्वासी जननीजठरे सुखम् ।

निर्गच्छतु सुखं जीवो जननी चापि जीवतु ॥

इति पौराणमन्त्रेणापि जलाभिमन्त्रणं कार्यमिति कश्चित् ।

पुरुषं हवा अयमादितो इत्याद्यारण्यकं बृहदारण्यकञ्च
जपेत् ॥

इति सुखप्रसवविधानम् ।

अथ जातकर्म ।

प्रयोगपारिजाते वशिष्ठः ।

श्रुत्वा जातं पिता पुत्रं सचेलं स्नानमाचरेत् ।

मनुः ।

प्राङ्ग्राभिवर्द्धनात्पुंसो जातकर्म विधीयते ॥

वर्द्धनं छेदनम् ।

हेमाद्रौ वैजवापः ।

जन्मनोऽनन्तरं कार्यं जातकर्म यथाविधि ।

दैवादतीतः कालश्चेदतीते सूतके भवेत् ॥

कार्णाजिनिः ।

प्रादुर्भावे पुत्रपुत्रग्रहणे चन्द्रसूर्ययोः ।

स्नात्वा नन्तरमात्मीयान् पितॄन् आद्वेन तर्पयेत् ॥

पुत्रग्रास्वमन्त्रकं कार्यम् ।

तूष्णीमेताः क्रियाः स्त्रीणां विवाहसु समन्त्रक इत्युक्तेः ।

इदं राज्ञावपि कार्यम् ।

पुत्रजन्मनि यात्रायां शर्व्वर्यामपि कारयेत्*

इति व्यासोक्तेः ।

इदञ्च जननानन्तरमेव कार्यम् । न जातेष्टिवदशौचापगमे ।

जातमात्रकुमारस्य जातकर्म विधीयते ।

स्तनप्राशनतः पूर्वं नाभिकर्त्तनतोऽपि वा ॥

इति वैजवापोक्तेः ।

एतेन नैमित्तिकमपि इदं जातेष्टिवदशौचान्ते न कार्यमिति
गम्यते । जाते कुमारे पितृणामामोदात् पुण्यं तदहरिति
हारीतोक्तेश्च ।

अत्र श्राद्धमामेन हेन्ना वा कार्यम् ।

श्राद्धमश्राद्धेन हेन्ना वा पितृणां श्राद्धमाचरेत् ।

जातश्राद्धे न दद्यात्तु पक्वान्नं ब्राह्मणेष्वापि ॥

इत्यादित्यपुराणोक्तेः ।

पुत्रजन्मनि कुर्व्वीत श्राद्धं हेन्नाैव बुद्धिमान् ।

यद्वामान्नेन कुर्व्वीत पक्वान्नेन कदाच न ॥

इति स्मृतेश्च ।

इदं जातकर्म जननाशौचे मरणाशौचे च कार्यमित्युक्तं मिता-
क्षरायाम् ।

तथाच प्रजापतिः ।

अशौचे तु समुत्पन्ने पुत्तजन्म यदा भवेत् ।

कर्तुं स्नात्कालिकी शुद्धिः पूर्वाशौचेन शुध्यति ॥

केचित्तु ।

मृताशौचस्य मध्ये तु पुत्तजन्म यदा भवेत् ।

अशौचापगमे कार्यं जातकर्म यथाविधि ॥

इति स्मृतिसङ्ग्रहोक्तेर्मृताशौचमध्ये चेत् पुत्तजन्म तदा तदशौचाप-
गमे जातकर्म कार्यमित्याहुः ।

स्मृत्यर्थसारे चैवमेवोक्तम्* ।

यावन्न छिद्यते नालं तावन्नाप्नोति सूतकम् ।

छिन्ने नाले ततः पश्चात्सूतकन्तु विधीयते ।

दुष्टकालेऽपि कुर्वीत जातकर्म यथाविधि ॥

दुष्टकालेऽपि विधानान्नात्र अशौचादिदोषः । अत्र सर्वत्र जात-
कर्मनामकरणादौ कालातिक्रमेण कालान्तरे क्रियमाणे न च त्रा-
द्यादरः कार्यः ।

देशकालोपघाताद्यैः कालातिक्रमणं यदि ।

अनन्तगेज्येन्दुसिते तत्कार्यञ्चोत्तरायणे ॥

इति नारदोक्तेः ।

मुख्यालामे विधिज्ञेन विधिश्चिन्त्यः प्रमादजः ।

न च त्रुतिथिलग्नानां विचार्यैवं पुनः पुनः ॥

इति बृहस्पत्युक्तेश्च ।

नक्षत्राण्याह श्रीधरः ।

मृदुध्रुवचरक्षिप्रमेखेषामुदयेऽपि च ।

गुरौ शुक्रे वायु केन्द्रे जातकर्म्म च नाम च ॥

कार्यमिति शेषः ।

मृहादिलक्षणमपि तेनैवोक्तम् ।

रोहिण्युत्तरभं स्थिरं गिरिशमूलेन्द्रोरगादारुणं

क्षिप्रं चाश्विदिनेशपुथमनलेन्द्राग्नी तु साधारणम् ।

उद्यं पूर्वमघान्तकं मृदुगति त्वाष्ट्रान्त्यमैत्रं चरं

विष्णुस्वातिशतोडुवस्वदितयः कुर्युः स्वसंज्ञाफलम् ॥

शतोडुः शततारका ।

इति जातकर्म्मविधानम् ।

अथ प्रकारान्तरेण सूतकिधर्म्मविशेषकथनम्* ।

सूतके मृतके चापि सन्ध्याकर्म्म न सन्त्यजेत् ।

मनसोच्चारयेन्मन्त्रान् प्राणायामविवर्जितान् ॥

प्राणायामान्ननसापि नोच्चारयेदित्यर्थः ।

सन्ध्यां स्नानं त्यजन् विप्रः सप्ताहाच्छूद्रतां व्रजेत् ।

तस्मात्स्नानञ्च सन्ध्याञ्च सूतकेऽपि न सन्त्यजेत् ॥

* यद्यपि सूतकिधर्म्माणां २४६ पृष्ठे प्रदर्शनं कृतं, तथापि ते तत्राप्रदर्शितैर्विशेषैः सह पुनरत्र प्रदर्शिताः, दृश्यन्ते च संग्रहीतुरौदृशी निसर्गः ।

शिवविष्णुर्चनं दीक्षां जपश्चाग्निपरिग्रहम् ।

श्रौतकर्मणि कुर्वीत स्नातः शुद्धिमवाप्नुयात् ॥

सन्ध्यादौ पुलस्त्यः ।

सन्ध्यामिष्टिं चरुं होमं यावज्जीवं समाचरेत् ।

न त्यजेत्सूतके चापि त्यजन् गच्छेदधो द्विजः ॥

होमोऽत्र श्रौतः ।

होमं श्रौते तु कर्त्तव्यं शुष्कान्नेन फलेन वा ।

अकृतं हावयेत्स्मार्त्तं तदभावे कृताकृतम् ॥

इति कात्यायनवचनात् । अकृतं व्रीह्यादि, कृताकृतं तण्डुलादि,
हावयेदन्येनेत्यर्थः ।

सूतके समनुप्राप्ते स्मार्त्तं कर्म कथं भवेत् ।

पितृयज्ञं चरुं होममसगोत्रेण कारयेत् ॥

इति जातूकस्योक्तेः चरुः स्यात्तृतीयाकः अत्रणाकर्म्यादिष्वेति ।

विज्ञानेश्वर आह ।

वैश्वदेवस्तु अन्येनापि न कार्यः,

“विप्रः स्यात्सूतके नित्यं वैश्वदेवविवर्जित” इति सम्बर्त्तोक्तेः ।

अत्र अध्यातैव सन्ध्या कार्या ।

अध्याता मानसी सन्ध्या कुशवारिविवर्जिता ।

इति वचनात् ।

पैठीनसिस्तु अत्र मन्त्रोच्चारणमप्याह ।

सूतके सावित्र्या जलाञ्जलिं प्रक्षिप्य प्रदक्षिणीकृत्य सूर्यं

ध्यायन् दिग्भ्यो नमस्कुर्यादिति ।

सूतके स्मृतौ कुर्यात्प्राणायामममन्त्रकम् ।

तथा मार्जनमन्त्रांस्तु मनसोच्चार्य मार्जयेत् ॥

गायत्रीं सम्यगुच्चार्य सूर्यायार्घ्यं निवेदयेत् ।

मार्जनन्तु न वा कार्यमुपस्थानं न चैव हि ॥

इति च भारद्वाजः ।

जाबालस्तु ।

सन्ध्यां पञ्च महायज्ञानैत्येकं स्मृतिकर्म च ।

तन्मध्ये हापयेत्तेषां दशाहान्ते पुनः क्रिया ॥

तन्मध्ये अशौचमध्ये, हापयेत् त्यजेत् । स्मृतिकर्म वैधस्नानादि ।

अत्र च मुहूर्तमप्यप्रयतो न स्यादिति वचनादस्पृश्यस्पर्शनादौ

शौचस्य स्वकृतिसाध्यत्वात्तदर्थं स्नानादिकं कर्तव्यं, सूत्रोत्सर्गादि-

निमित्ताशौचे हस्तप्रक्षालनादिवत् । एवं भोजनाश्रितत्वात्

प्राणाहुत्यादि* च कर्तव्यम् । एवञ्च कर्माभ्यन्तरे चाप्रायत्ये

शौचसम्पादकतया स्नानादिकं नैमित्तिकाङ्गत्वान्न व्यवधायकम्,

अतएव पूर्वकृतानां न पुनः करणम् ।

तथाच जाबालः ।

कर्ममध्ये तु यः कश्चिद्यदि स्यादशुचिर्नरः ।

स्नात्वा कर्म पुनः कुर्यादन्यथा विफलं भवेत् ॥

यज्ञपार्श्वेऽपि ।

दानं प्रतिग्रहो होमः स्वाध्यायः पितृकर्म च ।

प्रेतपिण्डक्रियावर्जं सूतके विनिवर्तते ॥

अशुचिर्देवपितृषिनामानि च न कीर्त्तयेत् ।

इति वचनन्तु विष्णुनामातिरिक्तपरम् ।

न देशनियमस्तत्र न कालनियमस्तथा ।

नोच्छिष्टादौ निषेधोऽस्ति विष्णोर्नामनि लुब्धके ॥

इति वचनात् ।

अभिवादयेदित्यनुवृत्तौ शङ्कः ।

नाशुचिर्न जपन्न दैवपितृकार्थं कुर्वन्निति ।

नारदोऽपि ।

अथ सूतकिनः पूजां वक्ष्याम्यागमचोदिताम् ।

स्नात्वा नित्यञ्च निर्वर्त्यमानस्याक्रियया तु वै ॥

वाह्यपूजाक्रमेणैव ध्यानयोगेन पूजयेत् ।

यदा कामी न चेत्कामी नित्यं पूर्व्ववदाचरेत् ॥

नित्यञ्चाशुचिकर्त्तव्यं प्रेततर्पणादि, कामी कृततादृशसङ्कल्पः ।

अन्यत्रापि ।

जपो देवार्चनविधिः कार्थी दीक्षान्वितैर्नरैः ।

नास्ति पापं यतस्तेषां सूतकं वा यतात्मनाम् ॥

अतएव मन्त्रग्रहणदिने तथाविधा प्रतिज्ञा राघवभट्टेन लिखिता ।

यथा ।

वरं प्राणपरित्यागः शिरसो वापि कर्त्तनम् ।

न त्वनभ्यर्च्य भुञ्जीत भगवन्तं त्रिलोचनम् ॥ इति ।

अपूजिते शिवे भुक्त्वा प्रासादाष्टशतं जपेत् ।

त्रिलोचनमित्यत्र अधोक्षजमिति केचित् पठन्ति ।

यत्तु ।

यदि स्यादशुचिस्तत्र स्मरेन्नन्तं न तूचरेत् ।

मनो हि सर्वजन्तूनां सर्वदैव शुचि स्मृतम् ॥

इति वचनं तन्मूत्रोच्चारणशौचपरं मन्त्रभेदपरं वा ।

अन्यत्रापि ।

अशुचिर्वा शुचिर्वापि गच्छंस्तिष्ठन् स्वपन्नपि ।

मन्त्रैकशरणो विद्वान्ननसैव सदाभ्यसेत् ॥

मरीचिश्च ।

लवणे मधुमांसे च पुष्पमूलफलेषु च ।

शाककाष्ठटण्डेष्वप्यु दधिसर्पिःपयःसु च ॥

तैलौषध्यजिने चैव पक्वापक्वे स्वयङ्गहे ।

पण्डेषु चैव सर्वेषु नाशौचं मृतसूतके ॥

पक्वं शुष्कान्नं शक्तुलाजादि, अपक्वं तण्डुलादि । पण्डेषु चेति

पृथग्भिधानात्तेषु अशौचिना दत्तेष्वपि न दोषः ।

मानसमप्यशुचीति मानसोऽपि जननमरणयोरनध्याय इति
च बोधायनः ।

इति सूतकिधर्मविशेषविधानम् ।

अथ रात्रिसूक्तजपविधानम् ।

तच्च सदाचाराग्राप्तं तदपि शान्तिसूक्तजपपूर्वकं जप्तव्यम् ।

शान्तिसूक्तानि यथा ऋग्विधाने ।

आनीभद्रीय*मायुषं वैश्वदेवं† जपेन्मुनिः ।
सुमूर्धुरपि जज्ञैतद्दीर्घमायुरवाप्नुयात् ॥

तथा ।

स्वस्थ्यात्रेयं‡ जपेन्नित्यं प्रति प्रातः शुचिर्द्विजः ।
एतत्स्वस्थ्ययनं पुण्यं सर्वकल्मषनाशनम् ॥
सुहृदं ज्ञातिनश्चैव गच्छन्तमनुमन्त्रयेत् ।
स्वस्ति पथ्यामिति§ प्रोच्य स्वस्तिमान् व्रजतेऽध्वनि ।
शम्बतीः॥ शन्न इन्द्राग्नी॥ इत्येतान्सततं जपेत् ॥

एतत्सूक्तजपफलञ्च तत्रैवोक्तम् ।

न रक्षोभ्यो न भूतेभ्यो व्याधिभ्यो न भयं भवेत् । इति ।

तथा ।

* आनीभद्रीयं ७१ पृष्ठे प्रदर्शितम् ।

† देवीः षडुज्जीकृतः कृणोत विश्वेदेवास इह वीरयध्वम् ।
माहात्म्यं हि प्रजया मा तनूभिर्मारुधान द्विषते सोम राजन् ॥

इत्यादिकम् ऋग्वेदीयब्रह्मकर्म्मणि गृह्यम् ।

‡ ऋद्धीमुच मागिरसं गयं च स्वस्थ्यात्रेयं मनसा च तार्क्ष्यम् ।
प्रयतपाणिः शरणं प्रपद्ये स्वस्ति संवाधेष्वभयं नो अस्तु ॥ ऋग्वेदिब्रह्मकर्म्मणि ।

§ स्वस्ति पथ्यामनुचरेम स्याचन्द्रमसाविव ।
पुनर्ददता व्रता जानता सङ्गमेमहि ॥ ऋग्वेदिब्रह्मकर्म्मणि ।

॥ शम्बतीः पारथत्येते तं पृच्छन्ति वचो युजा ।
अभ्यारं तं यमाकेतुं य एवेदमिति ब्रवत् ॥ ऋग्वेदपरिशिष्टे ।

॥ शन्न इन्द्राग्निसूक्तं ६० पृष्ठे प्रदर्शितम् ।

जपेदप्रतिरथं सूक्तं सर्व्वविघ्ननिवारणम् ।

अनूद्येति स्वस्त्ययनं जपेत नियतव्रतः ॥

इति शान्तिसूक्तानि ।

अथ रात्रिसूक्तं यथा ऋग्विधाने ।

रात्रिं प्रपद्येत सदा शुचिश्चीर्णव्रतो निशि ।

यं कामयेत* न पुनर्जायेयमिति योनिषु ।

सहस्रह्रस्वो मनसा जपेद्वात्रीति मानवः ॥

रात्रीत्याद्युक्ता फलमभिहितम् ।

रात्रिसूक्तं जपन्नेव तं कालं प्रतिपद्यते ।

न योनिं पुनरायाति सर्व्वपापैः प्रमुच्यते ॥ इति ।

अथ रात्रिसूक्तानि । तानि च अल्पत्वात्तिथ्यन्ते ।

रात्रीत्यष्टर्चस्य रात्रिसूक्तस्य(१०म, १२७सू,) सौभरः कुशिक-
ऋषी रात्री देवता गायत्री छन्दः रात्रिसूक्तजपे विनियोगः ।

रात्रीव्यस्य दायती पुरुषा देव्यक्षभिः ।

विश्वा अधि त्रियोऽधित ॥ १ ॥

ओर्वप्रा अमर्त्या निवतो देव्युदतः ।

ज्योतिषा बाधते तमः ॥ २ ॥

निरुस्वसारमस्तुतोषसं देव्यायती ।

अपेदु हासते तमः ॥ ३ ॥

सानो अथ यस्या वयं निते यामन्न विक्ष्महि ।

वृक्षे न वसतिं वयः ॥ ४ ॥

* यं कालं प्रतिपद्येत इति ग-पुस्तके पाठः, स च छन्दीमङ्गादयुक्तः ।

निग्रामासो अविच्छत् निपदन्तो निपक्षिणः ।

निश्चेनासस्त्रिदर्थिनः ॥ ५ ॥

यावया वृक्यं वृकं यवय स्तेन मूर्ख्ये ।

अथानः सुतरा भव ॥ ६ ॥

उपमा पेपिशत्तमः कृष्णं व्यक्तमस्थित ।

उष ऋणिव यातय ॥ ७ ॥

उप ते गा इवाकरं वृणीष्व दुहितर्दिवः ।

रात्रिस्तोमं न जिग्युषे ॥ ८ ॥

आरात्रिपार्थिवमित्यादिकं परिशिष्टमपि पठनीयम् ।

तच्च यथा ।

आरात्रिपार्थिवं रजः पितुरप्रायि धामभिः ।

दिवः सदांसि वृहतीवितिष्ठस आत्वेषं वर्त्तते तमः ॥

ये ते रात्रि नृचक्षसो युक्तासो नवतिर्नव ।

अशीतिः संत्वष्टा उतो ते सप्तसप्ततिः ॥

रात्रिं प्रपद्ये जननीं सर्व्वभूतनिवेशनीम् ।

भद्रां भगवतीं कृष्णां विश्वस्य जगतो निशाम् ॥

संवेशनीं संयमनीं ग्रहनक्षत्रमालिनीम् ।

प्रपन्नोऽहं शिवां रात्रिं भद्रे पारमशीमहि ॥

भद्रे पारमशीमहि ॐ नमः । (ऋग्वेदपरिशिष्टे ।)

वेदान्तराध्यायिभिस्तु सखवेदे प्रसिद्धानि शान्तिसूक्तारात्रि-
सूक्तानि पठनीयानि न्यायसाम्यात् ।

इति विधानपारिजाते रात्रिसूक्तजपविधानम् ।

अथ बालसम्बन्धीनि विधानानि ।

स्कान्दे स्कन्दसूर्यसंवादे ।

श्रीसूर्य उवाच ।

केन कर्मविपाकेन बालानां जायते गदः* ।
जातमात्राण्यपत्यानि न पापं परिकुर्वते ॥
आहारश्चैव निद्रा च रुदितं हास्यमेव च ।
स्वाभाविकमिदं देव कर्म चैषां षडानन ॥
कर्मणस्त्वस्य करणात्कथं पापं प्रजायते ।
पापं विना कथं व्याधिः पीडयत्यखिलाञ्छिशून् ॥
तेषां कर्मफलं किंवा मातापितृषु कर्मजम् ।

स्कन्द उवाच ।

येन कर्मविपाकेन शिशूनां जायते गदः ।
तत्सर्वं कथयिष्यामि पृच्छतस्ते दिवाकर ॥
लङ्कायां रावणो नाम पीलस्त्यो राक्षसेश्वरः ।
स्वसारस्तस्य वीरस्य द्वादशासन्महाभयाः ॥
ताभिः कृतं तपो घोरं सर्वलोकभयप्रदम् ।
पीडितं ताभिरखिलं जगत्तीव्रतपोबलात् ॥
रुद्रस्वाराधितस्ताभिस्तपसा तीव्रतेजसा ।
प्रसन्नो भूतवान्देवस्ताभ्य एवं वरं ददौ ॥

श्रीरुद्र उवाच ।

वरदोऽहं वरार्हाभ्यो युष्मभ्यं रजनीचराः ।
 युष्माकं भविता भक्ष्यं प्राणिनां देहसम्भवम्* ॥
 वसासृङ्गांसमेदोऽस्थिमज्जाशुक्रात्मकं सदा ।
 एवमुक्ते महादेवे पुनस्ता ऊचुरञ्जसा ॥
 देहि देवेश भक्ष्यं नो जीवतामिव शङ्कर ।
 तच्छ्रुत्वा वचनं तासां चुकीप परमेश्वरः ॥

श्रीरुद्र उवाच ।

ब्रह्मवंशसमुद्भूतास्तपोवृद्धिपरायणाः ।
 तत्कथं ब्रह्मघाताय चेतो वः परिवर्तते ॥

राक्षस्य ऊचुः ।

अदि प्रसन्नो भगवान्ददात्वस्मत्प्रियं शिवः ।
 सर्वेषामपि बालानां मेदसा हृत्तिरेव नः ॥

श्रीरुद्र उवाच ।

या स्त्री निशामुखेऽश्नाति बालं स्पृशति भुञ्जती ।
 प्रसूतिसमयेऽभ्यङ्गं न करोति प्रमादतः ॥
 नग्ना निद्राति रात्रौ या निष्पन्नसुरता सती ।
 तस्या बालं दिने मासे वर्षे वापि विशेषतः ॥
 आद्ये तु दिवसे मासे वर्षे वाथ विमोचनी ।
 गृह्णातु मयसादेन ज्वराद्यैर्वेदनोच्चयैः ॥

द्वितीये मोहिनी नाम सुनन्दा तु* तृतीये ।
 चतुर्थे पूतना नाम पञ्चमे ह्यासुरी तथा ॥
 षष्ठे तु रेवती नाम बालं गृह्णातु सत्वरम् ।
 सप्तमे शकुनी नाम अष्टमे च पिशाचिका ॥
 देवता पाशिनी नाम गृह्णातु नवमे शिशुम् ।
 महामारी तु दशमे कालिकैकादशे तथा ॥
 द्वादशे भामिनी देवी पीडाकरणतत्परा ।
 पूर्वमेवं कुरुध्वं भोः पीडां बालकविग्रहे ॥
 आत्मनो दिवसे मासे वर्षे वापि पृथक् पृथक् ।
 निमित्ते सति गृह्णीध्वं शुचौ तु न कदाचन ॥
 युष्मभ्यं बलिदानं ये विधास्यन्ति यथाविधि* ।
 तेषान्तु बालकान् यूयं सन्तुष्टाः परिसुञ्चत ।
 एवं लब्धवराः सर्व्वाः पीडयन्ति शिशून् हि ताः ॥

अथ दिनमासाद्देवतापीडाशमनविधानम् ।

प्रथमे दिवसे मासे वर्षे देवी विमोचनी ।
 रुद्रप्रसादादासाय रन्ध्रं गृह्णाति बालकान् ॥
 तस्यास्तु जायते पीडा शिशूनां तीव्रवेदना ।
 ज्वरस्तु प्रथमं तावन्नेत्ररोगस्ततः परम् ॥

* सुनन्दा तु इत्यत्र अनन्दा तु इति ग-पुस्तके पाठः ।

यथाविधि इत्यत्र अखिलं परमिति क-पुस्तके पाठः ।

न गृह्णाति स्तनं डिम्बो वान्तिरात्यन्तिकी भवेत् ।
 मुष्टिं वध्नाति वेगेन दन्तान्दन्तैर्दंशत्यलम् ॥
 इत्थं प्रजायते पीडा विमोचन्या दिवाकर ।
 तस्याः पूजां प्रवक्ष्यामि बालानां शान्तिकारिणीम् ॥
 करवी* रक्तपुष्पाणि चन्दनं रक्तमुत्तमम् ।
 धूपसु शिवनिर्झाल्यं सविल्वदलमुत्तमम् ॥
 दीपासु पञ्च विज्ञेयास्तथा पञ्चैव पोलिकाः ।
 मुष्टिकाः पञ्च विज्ञेया ध्वजाः पञ्च सुपीतकाः ॥
 ताम्बूलवीटिकाः पञ्च पूगीफलसमन्विताः ।
 रक्ततण्डुलभक्तसु प्रोक्तः साज्यगुडस्तथा ॥
 शरावे नूतने प्राज्ञ निधेयं सर्वमेव तत् ।
 ततस्तु पुत्तलीङ्गत्वा नद्या उभयतो मृदा ॥
 निदध्यात्तत्र तां धीमान् पीतवस्त्रपरीवृताम्† ।
 पीतसूत्रोपवीताञ्च पूजयेद्भक्तिमान्नरः ॥
 पूर्वोक्तैरेव सन्धारैर्गन्धधूपादिभिर्बुधः ।
 वक्ष्यमाणेन मन्त्रेण प्रार्थयेत्तां समाहितः ॥

मन्त्रस्तु यथा ।

ॐ नमो (भर्गे) भक्तवत्सले विमोचनि स्वाहा ।

अमुं मन्त्रं समुच्चार्य सर्वां पूजां प्रकल्पयेत् ।

केषाञ्चिन्मते अन्यस्मिञ्छरावे पुत्तली निधेया । अन्यस्मिन्

* करवी इत्यत्र कर्वोरिति ग-पुस्तके पाठः ।

† परीवृतामित्यत्र आर्षलाह्वीर्धभावः ।

गन्धादिसम्भार इति । केषाञ्चिन्मते एकस्मिन्नेवेति । एक एव नेता भवति ।

पूजाक्रमस्तु ।

पुत्तलिकामादौ शरावे निधाय तत्पुरतः सर्व्वं गन्धादि-
सम्भारं निक्षिप्य तत्रैवोपचारान्निधाय पञ्च पल्लवानेकीकृत्य
बालकाङ्गापामार्ज्जनेन मातरं निःसार्य्य नीराजनं विधाय तत्सर्व्वं
सकम्बलः सशस्त्रो नेता नयेन्मन्त्रमुच्चारयन्निति ।

तथाच ।

जम्बून्मोडुम्बराश्चल्यवटानां पल्लवैस्तथा ।

सर्ब्वाङ्गिभ्यः समुत्सार्य्य पीडां बालस्य स व्रजेत् ॥

इत्थं रात्रित्रयं कुर्याद्विधानन्तु समाहितः ।

ग्रामादुत्तरतो नित्यं पूर्व्वरात्रे विचक्षणः ॥

तस्मिन् स्थाने जपेन्मन्त्रं बालानां शान्तिहेतवे ।

एवमशान्तिमायाति शिशुपीडा न संशयः ॥

इति मार्कण्डेयपुराणोक्तं प्रथमदिनमासाब्देवताविमोचनी-

पीडाशमनविधानम् ।

अथ द्वितीये विधानम् ॥

द्वितीये दिवसे मासे वर्षे चैव प्रभाकर ।

मोहिनी नाम देव्यत्र कुरुते पीडनं शिशोः ॥

ज्वरं नेत्ररुजं कासं श्वासञ्चैव विशेषतः ।

छर्द्दं गृहिणीद्वेषं जनयत्यनिशं शिशोः ॥

तत्र शान्तिविधानञ्च प्रवक्ष्यामि समासतः ।

मालतीकुसुमैः पूजा चन्दनं मलयोज्ज्वलम् ॥

कुङ्कुमं केशरं दिव्यं सकंपूरं विलेपनम् ।

दिव्यभक्तसमाहारो दशाङ्गं धूपनं तथा ॥

नैवेद्यं पूर्ववद्देयं तथैव पक्षवक्रिया ।

पूर्ववत्पुत्तलीङ्गत्वा शरावे सन्निवेशयेत् ।

वक्ष्यमाणेन मन्त्रेण कुर्यात्सर्व्वमतन्द्रितः ॥

सर्व्वेश्वरी सर्व्वजनप्रियङ्करी त्राहि जगत्सर्व्वं ॐ नमो भगवति

विमोहिनि स्वाहा ।

एवञ्चानेन मन्त्रेण सर्व्वङ्गत्वा विधानकम् ।

रात्रित्रये निधातव्यं पश्चिमे ग्रामतो वह्निः ।

प्रथमे यामिनीयामे कृतं भवति सौख्यदम् ॥

इति द्वितीये विधानम् ।

अथ तृतीयदिनमासाब्दविधानम् ।

स्कन्द उवाच ।

तृतीये दिवसे मासे वर्षे ऋणु विधिं रवे ।

सुनन्दा नाम देव्यत्र बालानां भयदा भवेत् ॥

अवस्थां कुरुते घोरां सुनन्दा नाम भामिनी ।

हृद्रोगच्छर्दनं श्वासो ज्वरेण सह जायते ॥

आकुञ्चयति गात्राणि शिशू रोदित्यहर्निशम् ।

इत्थं सञ्जायते पीडा सुनन्दाकोपसम्भवा ॥

तस्याः शान्तिविधानन्तु प्रवक्ष्यामि समासतः ।

शतपत्राणि पुष्पाणि चन्दनस्यानुलेपनम् ॥

हरिद्रा कुङ्कुमं नागकेशरं बालकान्वितम् ।
 गन्धार्थं धूपनं दद्याद्गुल्फातिशोभनम् ॥
 घृताक्तं खदिराङ्गारैः सम्प्रताप्य विरोचन ।
 पूर्ववत्पुत्तलीं कृत्वा शरावे सन्निवेशयेत् ॥
 प्रसूतित्रयशालीनामीदनं सर्पिषाचितम् ।
 दीपाश्च पोलिकाः पञ्च तावन्तो* मुष्टिकाः स्मृताः ॥
 • ध्वजास्तु पञ्च विज्ञेयाः सहिताः पञ्चपल्लवैः ।
 वक्ष्यमाणेन मन्त्रेण बलिं सर्व्वं समाहरेत् ॥
 ॐ नमो भगवति सुनन्दे हुं फट् स्वाहा ।
 एवञ्चानेन मन्त्रेण ग्रामात्पूर्व्वं विनिक्षिपेत्† ।
 त्रिरात्रं रजनीपूर्व्वयामे बालोपशान्तये ॥
 एवं कृते विधाने तु व्याधिमात्रं विनश्यति ।
 वर्द्धते दीपवद्बालः शुक्लपद्मेन्दुवच्च सः ॥
 इति तृतीये विधानम् ।

अथ चतुर्थदिनमासाब्दविधानम् ।

स्कन्द उवाच ।

चतुर्थे दिवसे मासे वर्षे चैव विभाकर ।
 पूतना नाम देव्यत्र पीडां प्रकुरुते शिशोः ॥
 सन्तापो जायते पूर्व्वमतिसारस्ततः परम् ।
 मुष्टिबन्धस्तथा कम्प्यो वारं वारं प्रजायते ॥

* तावन्त इत्यत्र तावत्य इत्येव पाठो युक्तः, मुष्टिकाशब्दस्य स्त्रीत्वात् ।

† विनिक्षिपेदित्यत्र बलिं क्षिपेदिति ग-पुष्पके पाठः ।

तस्याः शान्तिं प्रवक्ष्यामि सविधानां दिवाकर ।
 पूर्व्ववत्पुत्तलीं कृत्वा शरावे सन्निवेशयेत् ॥
 वेष्टयेद्व्रतसूत्रेण कुङ्कुमेनानुलेपयेत् ।
 धुस्तूरैः पूजयेत् पुष्पैर्वर्चनी*पत्रसंयुतैः ॥
 मत्स्यमांसस्य धूपोऽत्र गव्येनाज्येन संयुतः ।
 त्रयो दीपास्त्रिकोणास्तु साज्यवर्त्तिसमन्विताः ॥
 तिस्रस्तु पोलिका ज्ञेयास्तावत्यो मुष्टयस्तथा† ।
 ध्वजास्तिस्रः‡ समाख्याता नात्र कार्या विचारणः ॥
 प्रसूतित्रयमुद्दिष्टं तण्डुलानां प्रभाकर ।
 तद्वक्तं सर्पिषा युक्तं शरावे सन्निवेशयेत् ॥
 रक्तवस्त्रेण संवेष्ट्य नमस्कृत्वा§ तु पुत्तलीम् ।
 दध्यक्षतसमारोपं विदध्यात्तु समाहितः ॥
 पल्लवैः पञ्चभिर्बालं सर्वाङ्गेषु प्रमार्जयेत् ।
 मन्त्रस्तु ।

ॐ नमः पूतने मातर्बलिं पश्य सुशोभने ।
 बालकं मुञ्च योगिन बलिदानेन हर्षिता ॥
 इमं मन्त्रं समुच्चार्य सर्व्वं बलिमुपाहरेत् ।
 प्रदोषे क्षणनिर्वृत्ते सप्तसप्ते किञ्चिं शृणु ॥

* वर्चनी चन्द्रचमेदः, बाबुइ इति यस्य यास्योक्तिः ।

† मुष्टयस्तिस्र एव च, मुष्टीनां त्रितयं तथा इति ख-ग-पुस्तकयोः पाठौ ।

‡ तिस्र इत्यत्र त्रय इत्येव पाठौ युक्तः, विशेष्यस्य पुंस्वनैयत्यात् ।

§ नमस्कृत्येव नमस्कृत्येति युक्तः पाठः ।

दक्षिणां दिशमाश्रित्य निक्षिपेदध्यामतो वह्निः ॥

बलिमेवं कृते सम्यग्बालकः सुखमाप्नुयात् ॥

इति चतुर्थे विधानम् ।

अथ पञ्चमदिनमासाद्विधानम् ।

अथातः पञ्चमे वाङ्मि मासे वर्षे दिवाकर ।

आसुरी नाम देव्यत्र बालकं बाधते भृशम् ॥

तत्र चिह्नं प्रवक्ष्यामि बालानां यत्रजायते ।

ज्वरस्तु प्रथमं पञ्चाङ्गद्विगो ग्रहणीगदः ॥

मुष्टिबन्धः प्रलापः स्यादुद्वेगोऽनशनन्तथा ।

शिरोरुग्जायतेऽत्यन्तमेतद्वै लक्षणं रवे ॥

तस्याः शान्तिं प्रवक्ष्यामि पृच्छतस्ते दिवाकर ।

पूर्व्ववत्पुत्तलीं कृत्वा पीतसूत्रेण वेष्टयेत् ॥

पीतवासो वसानां तां शरावे सन्निवेशयेत् ।

घृताभ्यङ्गो विधेयोऽत्र हरिद्रालेपनन्तथा ॥

ततः पूजां प्रकुर्व्वीत कुसुमैः करवीरजैः ।

जवापुष्पैर्वन्धुजीवैर्बालकस्य तु चानघ ॥

चन्दनेनानुलिप्तां तां दिव्यगन्धोपशोभिताम् ।

राजिकासर्षपैर्धूपो घृताक्तोऽत्र प्रशस्यते ॥

दीपकाः सप्त विज्ञेया ध्वजास्तावन्त एव च ।

मुष्टिकाः पोलिकाः सप्त सप्त सौबालिकास्तथा ॥

नैवेद्यार्थं समुद्दिष्टमोदनं सघृतं हविः ।

पक्षवैस्तु यथापूर्व्वं कारयेन्मार्जनं शिशोः ।

मन्त्रमेनं समुच्चार्य त्रिवारं प्रतिपूजनम् ॥

मन्त्रस्तु ।

ॐ सुकले सुभगे देवि सर्वेशत्रुनिवारिणि ।

कुरु शान्तिं शिशोश्चात्र बलिदानेन राक्षसि ॥

इत्युच्चार्य क्षिपेत्पूर्वं मध्यरात्रे त्रिवासरम् ।

पश्चिमां दिशमाश्रित्य ग्रामादुत्तरतो रवे ॥

इति पञ्चमे विधानम् ।

अथ षष्ठदिनमासाब्दविधानम् ।

अथ षष्ठे च दिवसे मासे वर्षे दिवाकर ।

रेवती नाम देव्यत्र शिशुं गृह्णात्यसंशयम् ॥

आदौ तु जायते पीडा प्रबला शिशुमूर्धनि ।

ज्वरस्तु मुखशोषोऽपि तृष्णा समभिजायते ॥

प्रकम्पन्ति च गात्राणि रुदितञ्च पुनः पुनः ।

तत्र शान्तिं प्रवक्ष्यामि शृणु सूर्य्य समाहितः ॥

पूर्व्ववत्पुत्तलीङ्गत्वा शरावे सन्निवेशयेत् ।

गङ्गातोयेन संस्त्राप्य शुक्लवस्त्रेण वेष्टिताम् ॥

शुक्लसूत्रेण संवीतां शुक्लमाख्यानुलेपनाम् ।

शुक्लधूपोऽत्र निर्दिष्टो विल्वपत्रैः सहानघ ॥

आज्येनाक्तास्तु विश्वात्मन्दीपाः पञ्च प्रकीर्त्तिताः ।

तावत्यो मुष्टिका ज्ञेयाः पोलिकाभिः समन्विताः ॥

प्रमृतित्रयमात्राणां व्रीहीणामोदनं स्मृतम् ।

दध्ना सह गुडेनाक्तं ताम्बूलञ्च विशेषतः ।

वक्ष्यमाणेन मन्त्रेण प्रक्षिपेच्च समाहितः ॥

मन्त्रस्तु ।

राक्षसि त्वं महाभागी बालं मुञ्च शुभानने ।
क्षेमं कुरु जगत्प्रसिद्धोभना भव रेवति ॥
इति मन्त्रेण सम्मन्त्र्य प्रदोषे* बलिमाहरेत् ।
सम्भार्य बालकं तच्च सर्वाङ्गे पञ्चपल्लवैः ॥
ग्रामादुत्तरतो देशे रेवत्यै बलिमाहरेत् ।
एवमग्रशान्तिमायाति बालपीडा प्रभाकर ॥
इति षष्ठदिनमासाद्द्विधानम् ।

अथ सप्तमदिनमासाद्द्विधानम् ।

सप्तमे च दिने चैव मासे वर्षे दिवाकर ।
शकुनी नाम देव्यत्र बालं गृह्णाति दारुणा ॥
ज्वरस्तु प्रथमं तावच्छिरोरोगस्ततः परम् ।
प्रलापश्चातिसारः स्याद्दान्तिरात्यन्तिकी भवेत् ॥
अक्षोर्निमीलनञ्चापि गात्रकम्पोऽपि जायते ।
तत्र शान्तिं प्रवक्ष्यामि शकुनीप्रीतिवर्द्धनाम् ॥
रक्तचन्दनलिप्ताङ्गीं पूर्व्ववत्पुत्तलीङ्गताम् ।
यथाकालोद्भवैः पुष्पैः पूजयेद्यत्नतः शुचिः ॥
धूपस्तु गुग्गुलः श्रेयान् दीपाः पञ्च प्रकीर्त्तिताः ।
पोलिका मुष्टिकाः पञ्च कर्त्तव्यास्तु सुशोभनाः ॥

* प्रदोषे इत्यत्र प्रदोषे इति ग-पुस्तके पाठः ।

नैवेद्यमोदनं सर्पिः प्रसूतित्रयसम्मितम्* ।
 तण्डुलानां सुरश्रेष्ठ मन्त्रपूतं प्रकल्पयेत् ॥
 ॐ नमः पद्मपत्राक्षि विशालवदने शिवे ।
 संगृह्य बलिमेनं त्वं बालं मुञ्च सुशोभने ॥
 इत्युच्चार्य ततो धीमान् बलिं निशि समाहरेत् ।
 दक्षिणां दिशमाश्रित्य विधाय पल्लवक्रियाम् ॥
 एवङ्कृते विधाने तु त्रिरात्रं सुरसत्तम ।
 व्याधिसुक्तो भवेद्बालो नात्र कार्या विचारणा ॥
 इति सप्तमदिनमासाब्दविधानम् ।

अथ अष्टमदिनमासाब्दविधानम् ।

अथाष्टमे दिने मासे वर्षे देवी पिशाचिका ।
 पीडयत्येव बालन्तु ज्वरच्छर्दिंललाटजैः ॥
 नेत्रपीडाङ्गसङ्कोचो हृद्रोगश्चाभिजायते ।
 शृणु तत्र प्रतीकारं येन तुष्येत्पिशाचिका ॥
 प्रकुर्व्याच्च त्रिरात्रन्तु शान्तिं बालार्त्तिहारिणीम् ।
 पूर्व्ववत्पुत्तलीङ्गत्वा शरावे सन्निवेशयेत् ॥
 पञ्चामृतैस्तु संस्नाप्य देवीं तां शिशुना सह ।
 चन्दनेनानुलिप्ताङ्गीं श्वेतपुष्पैः प्रपूजयेत् ॥
 ध्वजाः सप्त समाख्यातास्तावत्यः पोलिकाः स्मृताः ।
 मुष्टिकाश्चापि विज्ञेया हरिद्राक्ताः शुभाः स्मृताः ॥

पीतवर्णेन वस्त्रेण सूत्रेणापि सुसंस्कृतः ।
 विजयाचूर्णधूपोऽत्र घृताक्तः सम्यकीर्तितः ॥
 दीपान्सप्त घृतेनैव पूरयित्वा नियोजयेत् ।
 प्रसूतित्रयभक्तस्य घृताक्तस्य विशेषतः ॥
 नैवेद्यं कल्पयेद्दीमान् देव्यै तस्यै न संशयः ।
 ताम्बूलञ्च सकर्पूरं पिशाच्यै तु प्रदापयेत् ॥
 शक्त्या च दक्षिणा तत्र देया तत्प्रीतये रवे ।
 वक्ष्यमाणेन मन्त्रेण सर्व्वमेव विधीयते ॥

मन्त्रस्तु ।

ॐ नमः सर्व्वभूतेशि शोभने त्वं पिशाचिके ।
 बलिञ्चैनसुरीकृत्य त्वरितं सुञ्च बालकम् ॥
 यथा पूर्वं तथा कार्या पञ्चपल्लवसत्क्रिया ।
 त्रिरात्रं रजनीवृत्तौ* पूर्वं ग्रामादहिः क्षिपेत् ।
 एवञ्चते विधानेऽस्मिन्नोगशान्तिः प्रजायते ॥

इति अष्टमदिनमासाद्विधानम् ।

अथ नवमदिनमासाद्विधानम् ।

नवमे दिवसे मासे वर्षे चैव प्रभाकर ।
 देवता पाशिनी नाम बालार्तिं कुरुते भृशम् ॥
 तत्र चिह्नं प्रवक्ष्यामि समासेन दिवाकर ।
 ज्वरञ्छर्द्दिर्गले पीडा सङ्कोचो नेत्रयोस्तथा ॥

तर्जनीमध्यमायोगमयाभ्यां कुरुते भृशम् ।
 अन्नत्यागेऽपि सन्तोषो मुखगन्धोऽभिजायते ॥
 तत्र शान्तिं प्रवक्ष्यामि पाणिनीप्रीतये रवे ॥
 पूर्व्ववत्पुत्तलीङ्गत्वा शरावे सन्निवेशयेत् ॥
 शुक्लवस्त्रेण संवीतां शुक्लसूत्रेण वेष्टिताम् ।
 पूजयेच्छुक्लपुष्पैश्च मन्दाराद्यैः सुगन्धिभिः ।
 मन्थार्थे घनसारेण युक्तं चन्दनमर्पयेत् ॥

घनसारः कर्पूरः ।

दशाङ्गधूपो धूपोऽत्र ततो दीपान् प्रकल्पयेत् ।
 नव वा सप्त वा पूपाः पोलिका वा नवैव च ॥
 तावत्यो मुष्टिकाश्चैव ध्वजाश्चैव विशेषतः ।
 नवप्रसृतिमानेन तण्डुलौदनमुत्तमम् ॥
 दध्ना क्षीरेण वाभ्यक्तं नैवेद्यं परिकल्पयेत् ।
 ग्रामादहिर्मध्यरात्रे पश्चिमे प्रक्षिपेद्दलम् ॥
 एतावता विधानेन रोगमुक्तो भवेच्छिशुः ।
 पञ्चानां पल्लवानाञ्च विदध्यात्पूर्व्ववत्क्रियाम् ॥
 इति नवमदिनमासाब्दविधानम् ।

अथ दशमदिनमासाब्दविधानम् ।

दशमे दिवसे मासे वर्षे चापि दिवाकर ।
 शक्तिरत्न महामारी राक्षसी घोररूपिणी ॥
 मृत्युकलं ज्वरं शूलं विदधाति दिवानिशम् ।
 विष्टम्भं कुरुतेऽत्यन्तं हिक्काकासमतिक्षयम् ॥

तस्याः शान्तिं प्रवक्ष्यामि बालानां हितकाम्यया ।
 पूर्ववत्पुत्तलीङ्गत्वा शरावे सन्निवेशयेत् ॥
 स्नापयेत्सरितो वारा चन्दनेनानुलेपयेत् ।
 पीतवस्त्रेण संवेष्ट्य पुष्पमाल्योपशोभिताम् ॥
 दशाङ्गं धूपने धूपं महामार्ग्यं प्रकल्पयेत् ।
 दीपास्तु पञ्च विज्ञेयास्तावत्यः क्षीरषाष्टिकाः ॥
 सुष्टिकाः पञ्च वै शस्ता ध्वजाः पञ्च सुशोभनाः ।
 संस्कृतं सर्पिषा भक्तं तण्डुलानाञ्च पौष्कलम् ॥
 नैवेद्यार्थं न्यसेत्तत्र शरावे सुमनोहरम् ।
 ताम्बूलसहितं भानो दक्षिणासहितन्तथा ॥
 दक्षिणार्थं नवं वस्त्रं रजतं वाथ शक्तितः* ।
 पञ्चवैः पञ्चभिर्युक्तं बलिं सर्व्वं समर्पयेत् ॥
 मध्यरात्रादवक्षीणं बलिं कुर्याद्दिनत्रयम् ।
 दक्षिणां दिशमाश्रित्य प्रक्षिपेन्नगरादहिः ।
 स्तोत्रेणानेन मार्त्तण्ड वक्ष्यमाणेन ते मया ॥

स्तोत्रन्तु ।

ॐ नमो रक्तवर्णाक्षि रक्तपद्मनिभानने ।
 रक्तोष्ठदशने रक्तमहामारी† महाभये ॥
 महाबले महाकाये महाभयनिवारिके ।
 अनेन बलिदानेन तुष्टा भव शुभानने ॥

* वाथ शक्तित इत्यत्र वाद्यशक्तित इति क-पुस्तके पाठः ।

† महामारी इत्यस्य ऋक्षान्तत्वमेव युक्तमुपपत्तिः ।

व्याधिना पीडितं बालं रक्ष मे परमेश्वरि ।
इति मन्त्रं समुच्चार्य सर्व्वं बलिमुपाहरेत् ।
क्षेमाय बालकानां हि नात्र कार्या विचारणा ॥
इति दशमदिनमासाव्दविधानम् ।

अथ एकादशदिनमासाव्दविधानम् ।

एकादशे दिने मासे वर्षे चापि दिवाकर ।
कालिका नाम देव्यत्र तत्पीडा जायते शिशोः ॥
ज्वरस्तु प्रथमं तावद्धृद्रोगस्तदनन्तरम् ।
सुखशोषो महाग्लानिस्ततः स्याच्चित्तविभ्रमः ॥
रोदनं सर्व्वगात्राणि कम्पन्ते च पुनः पुनः ।
तत्र शान्तिं प्रवक्ष्यामि बालानां हितकाम्यया ॥
पूर्व्ववत्पुत्तलीङ्गत्वा शरावे सन्निवेशयेत् ।
गङ्गातोयेन संस्त्राप्य चन्दनेनानुलेपयेत् ॥
करवीरस्य पुष्पैस्तु पूजयेद्दरीदलैः ।
धूपयेत्पुत्तकेशैश्च सर्पनिम्नोक्तसर्षपैः ॥
वचालशुनकैश्चैव* घृतयुक्तैः समर्ज्जकैः ।
दीपैस्तु पञ्चभिः सूर्य्य तैस्तु नीराजयेत्तु ताम् ॥
नैवेद्यं पायसं क्षीरं षष्टिकास्तिलमोदकाः ।
अपूपामुष्टिकाः पीलीः पञ्च पञ्च प्रकल्पयेत् ॥
ध्वजाश्च पञ्च विज्ञेयाः शरावे सर्व्वमेव तत् ।

निवेश्य सकलं देव्यै कालिकायै निवेदयेत् ॥

मन्त्रेणानेन सप्ताश्व वक्ष्यमाणेन ते मया ॥

मन्त्रो यथा ।

ॐ नमो घोररूपायै विकटे घोरदर्शने ।

त्वाहि सर्वजगद्वाप्ति बालं मुञ्च बलिप्रिये ॥

एवंविधं विधिं कुर्यात्पूर्ववत्पुल्लवक्रियाम् ।

बलिः प्रदोषसमये ग्रामाद्वह्निगतो वह्निः ॥

निधेयो मन्त्रमुच्चार्य नरेण च सहेतिना ॥

सहेतिना सखञ्जेनेत्यर्थः ।

इति एकादशदिनमासाब्दविधानम् ।

अथ द्वादशदिनमासाब्दविधानम् ।

द्वादशे दिवसे मासे वर्षे चैव दिवाकर ।

भामिनी नाम देव्यत्र पीडयत्यनिशं शिशुम् ॥

आदौ ज्वरं प्रकुर्याच्च हृद्रोगान्तदनन्तरम् ।

कासं श्वासमतीसारं प्रलापं जृम्भणन्तथा ॥

कम्पन्ते सर्वंगाद्वाणि तथा जाड्यञ्च नेत्रयोः ।

इत्थं नानाप्रकारश्च शिशूनां जायते गदः ॥

तत्र शान्तिं प्रवक्ष्यामि बालानां हितकारिणीम् ।

पूर्ववत्पुत्तलीङ्गत्वा शरावे सन्निवेशयेत् ॥

गन्धपुष्पाक्षता धूपा दीपाश्च विविधाः स्मृताः ।

नैवेद्यं विविधञ्चात्र भामिन्यै परिकल्पयेत् ॥

वस्त्रं शस्त्रं ध्वजाः सूत्रमोदनं पयसाचितम् ।

अप्रूपैः पायसं क्षीरं षष्टिकाभिश्च संयुतम् ॥
 नैवेद्यं कल्पयेद्भक्त्या सन्ध्याकाले निशामुखे ।
 ग्रामादुत्तरतो देशे वहिरेव बलिं क्षिपेत् ॥
 इत्थं पञ्चदिनेष्वेव कर्त्तव्यं रोगमुक्तये ।
 मन्त्रेणानेन सप्ताश्व मन्त्रयेत्सर्वतो बलिम् ॥

मन्त्रो यथा ।

ॐ बलिं गृहाण बालस्य व्याधीन् संहर संहर ।
 पञ्चवक्त्रप्रसादेन प्रसन्ना भव भामिनि ॥
 एवञ्जते विधानेऽस्मिन् बालकः क्षेममाप्नुयात् ।
 इत्थं ते कथितं सूर्य शान्तिकुल्लुब्धजातकम् ।
 अनुष्ठितेन येन स्याद्बालानां दुःखमोचनम् ॥
 इति श्रीस्कन्दपुराणे स्कन्दसूर्यसंवादे ब्रह्मयामलसंवादितं
 प्रथमदिनमासाब्दादिद्वादशदिनमासाब्दपर्यन्तं
 बालपीडाशमनविधानं समाप्तम् ।

अथ प्रकारान्तरेण रावणोक्तं बालपीडाशमनविधानम् ।

दशाननमतं वक्ष्ये बालानां सुखकारकम्* ।

अथ प्रथमे ।

अथास्य प्रथमे दिने मासे वर्षे वा बालं गृह्णाति माता नन्दा
 नाम ।

तथा गृहीतमात्रस्य शिशोर्वक्ष्यामि लक्षणम् ।

ज्वर आलस्यं रुदितं दुर्बलत्वं कर्द्दिरतिसारो गात्रसङ्कोचोऽरुचिः
स्तनपाने एते भवन्ति ।

बलिं तस्याः प्रवक्ष्यामि येन सम्पद्यते सुखम् ।

नद्या उभयतीरतो मृदमानीय पूर्व्ववत्पुत्तलीङ्गत्वा पीतवस्त्र-
सूत्राभ्यां वेष्टयित्वा गन्धपुष्पादिभिरभ्यर्च्य प्रस्थतण्डुलस्यौदनं
दधिगुडमिश्रितम् पञ्च पोलिकाः दीपद्वयं ध्वजत्रयं शरावे दत्त्वा
बालं सम्प्रोक्ष्य विजयाधूपेन धूपयित्वा पञ्चपल्लवैः संस्त्राप्य वक्ष्य-
माणेन मन्त्रेण बलिं दद्यात् ।

ॐ नमो रावणाय मातर्नन्दे बलिं गृह्ण गृह्ण बालं मुञ्च मुञ्च
स्वाहेति मन्त्रेण बलिमभिमन्त्र्य अपराह्णे प्रदोषसमये वा दिन-
त्रयमेव ग्रामादहिः पूर्व्वस्यां दिशि पूर्व्वोक्तं मन्त्रमुच्चारयन् बलिं
हरेत् ।

एवं कृते सुखी बालः सम्पद्येत न चान्यथा ।

इति प्रथमे बलिः ।

अथ द्वितीये ।

अथास्य द्वितीये दिने मासे वर्षे वा बालं गृह्णाति सुनन्दा
नाम माता ।

तथा गृहीतमात्रस्य प्रथमं जायते ज्वरः ।

अरुचिश्चर्द्दिरहस्तपादादिसङ्कोचो रोदनमतिसारो दुर्बलत्वम् ।

सुनन्दागृहीतमात्रेण* ह्येतद्भवति लक्षणम् ।

* मात्रेण इत्यत्र मात्रस्येति पाठो युक्तः, अन्यत्रापि तथा दर्शनात् ।

बलिं तस्याः प्रवक्ष्यामि येन सम्पद्यते सुखम् ॥

पूर्ववत् पुत्तलीं कृत्वा पीतवस्त्रादिना संवेष्ट्य स्वस्तिकादशकं
भूमावालिस्थ तत्र तां निधाय सुगन्धपुष्पादिभिरभ्यर्च्य पूर्णप्रस्थ-
तण्डुलौदनं दधिगुडसन्मिश्रं पञ्च पोलिका दीपद्वयं ध्वजत्रयञ्च
शरावे निधाय पञ्चपल्लवैर्बालं प्रोक्ष्य सुगन्धधूपेन धूपयित्वा—ॐ
नमो रावणाय सुनन्दे मातर्बलिं गृह्ण गृह्ण बालं मुञ्च मुञ्च
स्वाहा इति मन्त्रेण अपराह्णे प्रदोषसमये वा उत्तरतो बलिं
हरेत् ।

एवङ्कृते सुखी बालः सम्पद्येत न चान्यथा ।

इति द्वितीये ।

अथ तृतीये ।

अथ तृतीये दिने मासे वर्षे वा पूतना नाम माता गृह्णाति
बालम् ।

तया गृहीतमात्रस्य प्रथमं जायते ज्वरः ।

गात्रसङ्कोचः कण्ठशोषः प्रलापोऽतिसारो रोदनञ्च ।

तया गृहीतमात्रस्य एतद्भवति लक्षणम् ।

बलिं तस्याः प्रवक्ष्यामि येन सम्पद्यते सुखम् ॥

पूर्ववत् पुत्तलीं कृत्वा पीतवस्त्रेणावेष्ट्य गन्धपुष्पादिभिरभ्यर्च्य
प्रस्थसन्मिततण्डुलौदनं दधिगुडसन्मिश्रं पोलिकापञ्चकं मुष्टिका-
पञ्चकं दीपद्वयं ध्वजचतुष्टयं तिलचूर्णञ्च शरावे निधाय पञ्च-
पल्लवैर्बालाङ्गानि सम्प्रोक्ष्य सम्प्रोक्ष्य सर्जरसधूपेन* धूपयित्वा च—

* सर्जरसधूपेन इत्यत्र दशाङ्गधूपेनेति ग-पुस्तके पाठः ।

ॐ नमो रावणाय पूतने मातर्बलिं गृह्ण गृह्ण बालं मुञ्च मुञ्च
स्वाहेति मन्त्रेण पश्चिमायां दिशि पूर्वोक्ते काले त्रिरात्रं बलिं
हरेत् ।

इति तृतीये ।

अथ चतुर्थे ।

अथास्य चतुर्थे दिवसे मासे वर्षे वा मुखमण्डिका नाम
माता बालकं गृह्णाति ।

तया गृहीतमात्रस्य प्रथमं जायते ज्वरः ।

गात्रसङ्कोचो मुष्टिबन्धः श्वासः कासश्छर्द्दिरतिसारो दुर्बलत्वञ्चेति
लक्षणानि भवन्ति ।

बलिं तस्याः प्रवक्ष्यामि येन सम्पद्यते सुखम् ।

पूर्ववत् पुत्तलीं कृत्वा पीतवस्त्रेणावेष्ट्य गन्धपुष्पादिभिरभ्यर्च्य
प्रस्थतण्डुलौदनं दधिगुडयुतं पोलिकाः पञ्च मुष्टिकाः पञ्च दीप-
हयं ध्वजचतुष्टयञ्च शरावे निधाय बालं प्रोक्ष्य दशाङ्गेन धूपेन
धूपयित्वा—ॐ नमो रावणाय मुखमण्डिके मातर्बलिं गृह्ण गृह्ण
बालं मुञ्च मुञ्च स्वाहेति मन्त्रेण दक्षिणस्यां दिशि पूर्वोक्तकाले
बलिं हरेत् ।

इति चतुर्थे ।

अथ पञ्चमे ।

अथास्य पञ्चमे दिवसे मासे वर्षे वा बालं गृह्णाति विडाली
नाम माता । तल्लक्षणम्—ज्वरश्चक्षूरोगो गात्रसङ्कोच आहारा-
ग्रहणमतिसारश्छर्द्दी रोदनञ्चेति ।

बलिं तस्याः प्रवक्ष्यामि येन सम्पद्यते सुखम् ।

पूर्ववत् पुत्तलीं कृत्वा पीतवस्त्रेणावेष्ट्य गन्धादिभिरभ्यर्च्य बालं
प्रोक्ष्य पल्लवैः सम्मृज्य विजयाधूपेन धूपयित्वा—ॐ नमो राव-
णाय विङ्गालि मातर्बलिं गृह्ण गृह्ण बालं मुञ्च मुञ्च स्वाहेति
मन्त्रेण प्रस्थौदनं दधिगुडयुतं दश पोलिका ध्वजचतुष्टयञ्च शरावे
निधाय पश्चिमस्यां* पञ्चरात्रं बलिं हरेत् ।

इति पञ्चमे ।

अथ षष्ठे ।

अथास्य षष्ठे दिवसे मासे वर्षे वा बालं गृह्णाति शकुनी
नाम माता । तद्गृहीतचिह्नानि यथा—ज्वरादिर्हस्तपद-
सङ्कोचोऽतिसारः कासो मुखशोषश्च ।

बलिं तस्याः प्रवक्ष्यामि येन सम्पद्यते सुखम् ।

पूर्ववत् पुत्तलीं कृत्वा वस्त्रेणावेष्ट्य गन्धादिभिरभ्यर्च्य प्रस्थतण्डु-
लौदनं पोलिकादशकं तिलचूर्णं दीपद्वयं ध्वजत्रयञ्च शरावे
निधाय बालं पल्लवैर्मार्ज्जयित्वा सुगन्धेन धूपयित्वा—ॐ नमो
रावणाय शकुनि मातर्बलिं गृह्ण गृह्ण बालं मुञ्च मुञ्च स्वाहेति
मन्त्रेण पश्चिमदिशि त्रिरात्रं बलिं हरेत् ।

इति षष्ठे ।

अथ सप्तमे ।

अथास्य सप्तमे दिवसे मासे वर्षे वा बालं गृह्णाति सुखना

नाम माता । तद्गृहीतचिह्नं यथा—ज्वरादि पूर्व्ववत्पीतवर्णता
च ।

बलिं तस्याः प्रवक्ष्यामि येन सम्पद्यते सुखम् ।

पूर्व्ववत् पुत्तलीं कृत्वा गन्धादिना सम्पूज्य गुड़मिश्रीदनम्

जालिका धारिकाश्चैव पोलिकाः पूरिकास्तथा ।

साङ्गिका घृतपक्वाश्च शरावे सन्निवेशयेत् ॥

ध्वजत्रयं दीपपञ्चकञ्च । ततो बालं पल्लवैर्मार्ज्जयित्वा विजयेन
धूपेन धूपयित्वा—ॐ नमो रावणाय सुखनानाममातर्बलिं
गृह्ण गृह्ण बालं मुञ्च मुञ्च स्वाहेति मन्त्रेण पश्चिमदिशि बलिं
त्रिरात्रं हरेत् ।

इति सप्तमे ।

अथ अष्टमे ।

अथास्याष्टमे दिने मासे वर्षे वा बालं गृह्णाति कुलिका
नाम माता । तद्गृहीतचिह्नं पूर्व्ववत् ।

बलिस्तस्या यथा ।

पूर्व्ववत् पुत्तलीं कृत्वा वस्त्रादिना संवेष्ट्य पूजयित्वा ओदनं दधि-
मिश्रं पञ्च पोलिकास्तिलचूर्णम्

क्षीरिकाः पूरिकाश्चैव दीपकद्वयमेव च ।

चतस्रो मुष्टिका एरण्डिका उरिकीदनं* गुड़मिश्रितं ध्वजत्रयञ्च
शरावे निधाय बालं प्रोक्ष्य पल्लवैर्मार्ज्जयित्वा दशाङ्गधूपेन धूप-

यित्वा च—ॐ नमो रावणाय कुलिके मातर्बलिं गृह्ण गृह्ण बालं
मुञ्च मुञ्च स्वाहेति मन्त्रेण दक्षिणदिशि पञ्चरात्रं बलिं हरेत् ।

इत्यष्टमे ।

अथ नवमे ।

अथास्य नवमे दिवसे मासे वर्षे वा बालं गृह्णाति आर्जिका
नाम माता । तद्गृहीतचिह्नं ज्वरादि पूर्ववत् पीतवर्णता च ।

तस्या बलिर्यथा ।

पूर्ववत् पुत्तलीं कृत्वा वस्त्रादिना संवेष्ट्य गन्धादिभिरभ्यर्च्य
ओदनं दधिमिश्रं पञ्च पोलिकास्तिलचूर्णं सङ्कुलिकाः पर्पटिका-
दीपद्वयं ध्वजचतुष्टयञ्च शरावे निधाय बालं सम्भार्ज्य धूपयित्वा च
—ॐ नमो रावणाय आर्जिके मातर्बलिं गृह्ण गृह्ण बालं मुञ्च
मुञ्च स्वाहेति मन्त्रेण उत्तरदिशि त्रिरात्रं बलिं हरेत् ।

इति नवमे ।

अथ दशमे ।

अथास्य दशमे दिवसे मासे वर्षे वा बालं गृह्णाति रेवती
नाम माता । तद्गृहीतलक्षणं ज्वरादि पूर्ववत् अतिसारः श्लेष्मा
कण्ठशोषो रोदनञ्चेति ।

बलिं तस्याः प्रवक्ष्यामि येन सम्यद्यते सुखम् ।

पूर्ववत् पुत्तलीं कृत्वा वस्त्रेणावेष्ट्य गन्धपुष्पादिभिरभ्यर्च्य पूर्ण-
प्रस्थतण्डुलोदनं दधिगुडमिश्रितं तिलचूर्णं पञ्च पोलिका दश
शर्करा दीपद्वयं ध्वजत्रयञ्च शरावे निधाय पञ्चपल्लवैर्बालं सम्भोध्य
विजयेन धूपेन धूपयित्वा—ॐ नमो रावणाय रेवति मातर्बलिं

गृह्ण गृह्ण बालं मुञ्च मुञ्च स्वाहेति मन्त्रेण पश्चिमदिशि अपराह्णे
सन्ध्यायां वा बलिं हरेत्तिरात्रम् ।

इति दशमे ।

अथ एकादशे ।

अथास्य एकादशे दिवसे मासे वर्षे वा बालं गृह्णाति
पिच्छलिका नाम माता ।

तथा गृहीतमात्रस्य ज्वरः शोषश्च जायते ।

रक्तञ्च स्रवते विष्ठा मूत्रं शूलञ्च* जायते ॥

सीदन्ति सर्व्वगात्राणि आहारश्च न रोचते ।

ऊर्ध्वदृष्टिः प्रलापश्च रोदनञ्च पुनः पुनः ॥

पिच्छलिकागृहीतस्य ह्येतद्भवति लक्षणम् ।

बलिं तस्याः प्रवक्ष्यामि येन सम्पद्यते सुखम् ॥

पूर्व्ववत् पुत्तलीं कृत्वा पीतवस्त्रेण संवेष्ट्य गन्धादिना सम्पूज्य
पूर्णप्रस्थमितौदनं दधिगुडसन्निधौ पोलिकाः पूरिका घाटिका-
वटकाः पञ्च पञ्च तिलचूर्णं दीपद्वयं ध्वजत्रयञ्च शरावे निधाय
पञ्चपल्लवैर्बालं सम्भार्य्य विजयधूपेन धूपयित्वा—ॐ नमो राव-
णाय पिच्छलिके मातर्बलिं गृह्ण गृह्ण बालं मुञ्च मुञ्च स्वाहेति
मन्त्रेण दक्षिणां दिशमाश्रित्य अपराह्णे प्रदोषे वा एकां रात्रिं
बलिं हरेत् ।

इति एकादशे ।

अथ द्वादशे ।

अथास्य द्वादशे दिवसे मासे वर्षे वा बालं गृह्णाति पिप्पली
नाम माता ।

तया गृहीतमात्रस्य प्रथमं जायते ज्वरः ।

शोषश्च जायते तस्मात्कम्पो वैवर्ण्यमेव च ॥

कुक्षिशूलं प्रजायेत रोदनञ्च पुनः पुनः* ।

जडुदृष्टिः प्रलापश्च श्वासश्चैव निरन्तरम् ॥

पिप्पल्याक्रान्तमात्रस्य एतद्भवति लक्षणम् ।

बलिं तस्याः प्रवक्ष्यामि येन सम्पद्यते सुखम् ॥

नद्या उभयकूलतो मृत्तिकामानीय तया पुत्तलिकां कृत्वा पीत-
वस्त्रेण संवेष्ट्य गन्धपुष्पादिभिरभ्यर्च्य पूर्णप्रस्थौदनं दधिगुडसन्निभं
पोलिकाः पञ्च तिलचूर्णं घारिकादयं शर्करा विटपपत्रं सुगन्धधूपं
ध्वजत्रयं दीपपञ्चकञ्च शरावे निधाय बालं सम्प्रोक्ष्य पञ्च पल्लवै-
र्मार्ज्जयित्वा विजयधूपेन धूपयित्वा च—ॐ नमो रावणाय
पिप्पलि मातर्बलिं गृह्ण गृह्ण बालं मुञ्च मुञ्च स्वाहेति मन्त्रेण
पूर्वस्थां दिशि पूर्वोक्ते काले त्रिरात्रं बलिं हरेत् ।

एवङ्कृते विधानेऽस्मिन् बालरोगः प्रशाम्यति ।

अवश्यं नात्र सन्देहो रावणस्य वचो यथा ॥

इति विधानमालोक्तं बालस्य प्रथमदिनाद्यवधि द्वादशदिन-
मासाब्दपर्यन्तं शान्तिविधानं समाप्तम् ।

अथ षष्ठीपूजनविधानम् ।

यथा बालतन्त्रे ।

उत्पन्नस्य तु बालस्य षष्ठे वा पञ्चमे दिने ।
 विघ्नेशो जन्मदा षष्ठी देवी जीवन्तिका तथा ॥
 प्रदोषे पूजनीयास्ता गन्धपुष्पादिदानतः* ।
 अपूजिताश्च ता देव्यः कुमारं पीडयन्त्यलम् ॥
 कुङ्कुमेनाथ गन्धेन कुम्भसंस्थाः† प्रकल्पयेत् ।
 पीठे वाक्षतपुञ्जादौ पुरुषाः शस्त्रहस्तकाः ॥
 स्त्रियश्च पानं कुर्वन्त्यो जागृयुस्तां निशां पराम् ।
 गृहं धूपाग्निदीपैश्च संयुतं कारयेत्ततः ॥
 सर्षपान् सर्व्वतो दद्याद्वलिर्देयश्च पुष्कलः ।
 विघ्नेभ्यश्चैव ताम्बूलं दक्षिणादिकमर्पयेत् ॥
 तत्रादौ सविनायकगौर्यादिमातृकापूजां विधाय
 आवाह्य पूजयेद्देवीं गणेशं मातरं गिरिम् ।
 देवीं षष्ठीं गिरिं मन्यानमन्दरं मन्यानमन्दरोऽसीति मन्त्र-
 लिङ्गात् ।

* अत्र अशीचमध्ये दीषाभावः ।

अशीचे तु समुत्पन्ने पुञ्जजन्म यदा भवेत् ।

कर्त्तुमात्कालिकी शुद्धिः पूर्व्वाशीचादिशुध्यति ॥

इति वचनात् । अत्र पुञ्जजन्मेति श्रवणात् पितुरेवाशीचाभावः । इति कृत्यतत्त्वम् ।

† कुम्भसंस्था इत्यत्र कुण्डसंस्था इति ग-पुस्तके पाठः ।

मातरो यथा ।

गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ।

शान्तिः पुष्टिर्धृतिसुष्टिरात्मदेवतया सह ॥

ततः ।

ॐ आयाहि वरदे देवि महापृथीतिविश्रुते ।

शक्तिभिः सह बालं मे रक्ष जागरवासरे ॥

इति मन्त्रेण पृथीं देवीमावाह्य—

शक्तिस्त्वं सर्वदेवानां लोकानां हितकारिणी ।

मातर्बालमिमं रक्ष महापृथि नमोऽस्तु ते ॥

इति मन्त्रेण षोडशोपचारैः पूजयेत् ।

हिरण्यवस्त्रशय्यादि यथावित्तं प्रदापयेत् ।

इति कृत्वा ततो देवीं पृथीं सम्प्रार्थयेन्नरः ।

मन्त्रेण वक्ष्यमाणेन सर्व्वारिष्टनिवृत्तये ॥

मन्त्रस्तु ।

गौरीपुत्रो यथा स्कन्दः शिशुत्वे रक्षितः पुरा ।

तथा ममाप्ययं बालः षष्ठिके रक्ष्यतां नमः ॥

इति मन्त्रेण तां देवीं विघ्नेशादीन् प्रणम्य च* ।

* अन्येऽपि प्रार्थनामन्त्राः सन्ति, ते च यथा—

लम्बीदर महाभाग सर्व्वोपद्रवनाशन ।

प्रसादात्तव विघ्नेश चिरं जीवतु मे शिशुः ॥

(एतद्वीकावशेषः परपृष्ठे द्रष्टव्यः ।)

गीतवादित्रनिर्घोषैस्तां रात्रिं जागृत्यान्नरः ॥

एवं विधानं यः कुर्यात् षष्ठीप्रीत्यै नरोत्तमः ।

चिरायुर्भविता तस्य शिशुर्नात्र विचारणा ॥

इति बालतन्त्रीकं षष्ठीपूजनविधानं समाप्तम् ।

प्रयोगपारिजाते तु व्यासः ।

सूतिकावासनिलया जन्मदा नाम देवताः ।

तासां यागनिमित्ते तु शुद्धिर्जन्मनि कीर्तितम् ॥

तथा ।

प्रथमे दिवसे षष्ठे दशमे चैव सर्व्वदा ।

त्रिधाशौचं न कुर्व्वीत सूतके पुत्रजन्मनि ॥

दद्यात्तु प्रथमे हेम षष्ठसप्तमयोरपि ।

बलिदानन्तु दशमे ह्यत्र दानं प्रशस्यते ॥

मार्कण्डेयश्च ॥

रक्षणीया तथा षष्ठीनिशा तत्र विशेषतः ।

रात्रौ जागरणं कार्य्यमत्र दानं तथा बलिः ॥

पुरुषाः शस्त्रहस्ताश्च नृत्यगीतैश्च योषितः ।

रात्रौ जागरणं कुर्य्युर्दशम्याञ्चैव सूतके ॥ इति ।

जननी सर्व्वभूतानां बालानाञ्च विशेषतः ।

नारायणीस्वरूपेण बालं मे रक्ष सर्व्वदा ॥

भूतप्रेतपिशाचैर्भ्यो डाकिनौयोगिनीषु च ।

मातेव रक्ष बालं मे श्वापदे पन्नगेषु च ॥

सूतिकागृहस्थाप्यानि द्रव्याणि यथा मार्कण्डेयपुराणे ।

अन्येष्वपशुशून्ये च निर्यूपे सूतिकागृहे ।

प्रदीपशस्त्रसुषलभूतिसर्षपवर्जिते ॥

अनुप्रविश्य जातन्तु अपहृत्यात्मसम्भवम् ।

क्षणप्रसविनी बालं तन्नैवोत्सृजति हिज ॥

सा जातहारिणी नाम सुघोरा पिशिताशना ।

तस्याः संरक्षणं कार्यं यत्नतः सूतिकागृहे ॥

पशुश्लागः यूपोऽपि तस्यैव उपस्थितत्वात् ।

इति प्रयोगपरिजातोक्तं षष्ठीपूजनविधानम् ।

अथ सूतिकासनानम् ।

यथा ज्योतिःशास्त्रे ।

करेन्द्रयाम्यानिलवासवान्ध-

मैत्रेन्द्रवाशिध्रुवमेऽङ्गिः पुंसाम् ।

तिथावरिते शुभमामनन्ति

प्रसूतिकासनानकिधिं सुनीन्द्राः ॥

करो हस्ता इन्द्रो ज्येष्ठा अनिलः स्वाती मैत्रसनुराधा अन्धं
रेवती ।

इति सूतिकासनानम् ।

अथ नामकरणम् ।

वृहस्पतिः ।

द्वादशे दशमे चापि जन्मतो दिवसे शुभे ।

षोडशे विंशतौ चैव द्वाविंशे* वर्णतः क्रमात् ॥

यान्नवल्क्यः ।

अहन्येकादशे नामेति ।

भविष्यपुराणेऽपि ।

नामधेयं दशम्यान्तु द्वादश्यां मासि केचन ।

अष्टादशेऽहनि तथा वदन्यन्ये मनीषिणः ॥

कात्यायनसूत्रेऽपि ।

दशम्यामुत्थाप्य ब्राह्मणान् भोजयित्वा पिता नाम करो-
तीति ।

दशम्यामुत्थाप्य एकादशेऽङ्गि नाम कुर्यादिति तद्ग्राह्यानम्,
अशौचापगमे नामधेयमिति विष्णूक्तेः ।

आश्वलायनगृह्यपरिशिष्टेऽपि ।

जननाद्दशरात्रे व्युष्टे शतरात्रे संवत्सरे वा नामकरण-
मिति ।

व्युष्टे अतीते ।

ज्योतिर्निबन्धे गर्गः ।

* द्वाविंशे इत्यत्र द्वात्रिंशे इति क-पुस्तके पाठः ।

अमासंक्रान्तिविध्यादी प्राप्तकालेऽपि नाचरेत् ।

गर्भाधानादिकर्माणि शुभे काले समाचरेत् ॥

श्रीधरः ।

मित्रादित्यमघोत्तराशतभिषक्स्वातीधनिष्ठाच्युत-

प्राजेशश्विशशाङ्कपौष्पादिनक्त्युद्येषु राशी स्थिर ।

क्षिद्रां पञ्चदशीं विहाय नवमीं शुद्धेऽष्टमे भार्गव-

ज्ञाचार्यामृतपादभागदिवसे नामानि कुर्याच्छिशोः ॥*

मनुः ।

शर्मान्तं ब्राह्मणस्य स्यादश्वान्तं क्षत्रियस्य तु ।

वैश्ये गुप्तसमायुक्तं शूद्रस्य प्रैथसंयुतम् ॥

स्मृतिसङ्ग्रहे ।

कृष्णोऽनन्तोऽच्युतश्चक्री वैकुण्ठोऽथ जनार्दनः ।

उपेन्द्रो यज्ञपुरुषो वासुदेवस्तथा हरिः ।

योगीशः पुण्डरीकाक्षो मासनामान्यनुक्रमात् ॥

क्रमोऽत्र मार्गशीर्षादिः । तथा शिष्टाचारदर्शनात् ।

तन्मासनाम प्रथमं दद्यात्सम्बुध्द चैव हि ।

देवालयगजाश्वानां वृक्षाणां वापिकूपयोः ॥

सर्वापगानां पुण्यानां चिह्नार्थं योषितां नृणाम् ।

* ध्रुवसदुचरवर्गे वाजिहस्तासमेते क्षणमुदयमयेषां सत्सु केन्द्रस्थितेषु ।

दिग्विश्वशलाहे तल्लुलाचारतो वा शुभदिनतिथियोगे नाम कुर्यात्प्रशस्तम् ॥

इति च दीपिकायाम् ।

काव्यानाञ्च कवीनाञ्च पश्चादीनाञ्च सर्व्वशः ।

राजप्रसादवस्तूनां नामकर्म विशिष्यते ॥

नाच्चत्रमपि नाम कार्य्यम् । अभिवादनीयञ्च समीक्षित तन्माता-
पितरौ विद्यातामोपनयनादित्याश्वलायनसूत्रात् । तच्च नक्षत्र-
पादाद्यक्षरं कुर्यादिति परिशिष्टे । स्वाभीष्टं व्यावहारिकं नाम
कुर्यादिति तन्वकारः ।

कात्यायनसूत्रे ।

द्व्यक्षरं वा घोषवदाद्यन्तरस्थं दीर्घाभिनिष्ठानं कृतं
कुर्यान्न तद्धितमयुजाक्षरमाकारान्तं स्त्रियै तद्धितं शर्म
ब्राह्मणस्य वर्म्म क्षत्रियस्य गुप्तं वैश्यस्य दासं शूद्रस्य इति ।
दीर्घं द्विमात्रम् अभिनिष्ठानो विसर्गः कृतं कृदन्तं यथा विश्वम्भर
इत्यादि । अयुजाक्षरमयुग्माक्षरं यथा यशोदा इत्यादि, अयुग्दान्तं
स्त्रीणामिति गोभिलोक्तेः ।

मनुः ।

स्त्रीणां सुखोद्यमक्रूरं विस्मष्टार्थं मनोहरम् ।

माङ्गल्यं दीर्घवर्णान्तमाशीर्वादाभिधानवत् ॥

बालनामकरणं स्थिरलग्ने

केन्द्रपञ्चनवमस्थितसौम्ये ।

त्रयायषष्ठसमधिष्ठितपापे

जीवशुक्रशशिसौम्यदिनेषु ॥

इति च नारायणपद्धतौ ।

इति नामकरणविधानं समाप्तम् ।

ग्रन्थस्थानि विधानानि मया सङ्ग्रहितानि च ।
 परोपकृत्यै विष्णुर्मे तेन प्रीणातु सर्व्वदः ॥
 विधानपारिजातेऽस्मिन् पञ्चस्तवकसंयुते* ।
 समाप्तिमागात्† प्रथमो गुच्छो विष्णोरनुग्रहात् ॥
 अम्बु भागीरथी यस्य नागदेवः पिता सुधीः ।
 तेनानन्तेन रचितः प्रथमः स्तवको गतः ॥

इति श्रीमत्परमवैदिकनागदेवभट्टसूनुना सकलविद्वज्जन-
 कृपापात्रभूतेन श्रीमदनन्तभट्टेन विरचिते
 विधानपारिजाताभिधे निबन्धे
 प्रथमः स्तवकः समाप्तः ।

* दशाष्टवकान्विते इति ग-पुस्तके पाठः ।

† समाप्त एव इति क-पुस्तके पाठः ।

अथ द्वितीयः स्तवकः प्रारभ्यते ।

तत्रादौ दुष्टनक्षत्रादिजननशान्तिविधानानि प्रीचन्ते ।
तानि च जननाशौचोत्तरकाल एव कर्त्तव्यानि सङ्गतिकत्वात्* ।
जन्मतो द्वादशाहे वा इत्यादि वक्ष्यमाणवचननिचयात् शुचि-
कर्त्तृकत्वाच्च ।

अथ नक्षत्रदेवताः कथ्यन्ते ।

यथा रत्नमालायाम् ।

मेशा दस्रयमाग्निधातुशशिनः शर्वोऽदितिर्वाक्पतिः

कद्रूजः पितरो भगोऽर्यमरवी त्वष्टा हयो मारुतः ।

द्रुन्द्वाग्नी त्वष्टा मित्र इन्द्रनिर्ऋती तोयञ्च विश्वे विधि-

र्गोविन्दो वसवोऽम्बुपाजचरणाहिब्रध्नपूषाभिधाः ॥ इति ।

भानामीशा नक्षत्राणामधिदेवताः अश्विन्यादयः अश्विन्यादि-
क्रमेण बोद्धव्यास्ते च अष्टाविंशतिसंख्याकाः अभिजितोऽपि
नक्षत्रमध्ये परिगणितत्वात् । एतानि जनननिमित्तशान्ति-
विधानानि नामकरणपूर्वं कर्त्तव्यानि नैमित्तिकत्वात् ।

दुष्टनक्षत्रजातानां शान्तिं कृत्वा विधानतः ।

द्वादशैकादशे वाक्लि नाम कुर्यात्ततः परम् ॥

इति स्मृत्यन्तराच्च शान्तिविधानात्परं नामकरणमिति केचित् ।
द्वादशैकादशे इत्यत्र सन्धिरार्षः । यदा तु बहुनिमित्तसम्प्रात-
स्तदा प्रतिनिमित्तं नैमित्तिकमिति न्यायेन सर्वाण्येव नैमित्ति-

कानि कार्याणि । यथा अमावास्यायां ज्येष्ठानक्षत्रे व्यतीपातादौ
जातस्य अमावास्यादिशान्तिः क्रियते तत्र क्रमस्त्वैच्छिकः । यद्वा
तन्त्रेणैव कार्याणि कर्त्तादीनामेकत्वात् । कुमार्या अपि एतत्
कार्यं न्यायसाम्यात्, सुतः सुता वेत्यादिवक्ष्यमाणवचनाच्च ।

तत्र तावत् सर्वारिष्टशान्तिसाधारणत्वाद्गोमुखजननशान्ति-
विधानमादावभिधीयते ।

तथाच प्रयोगपारिजाते गर्गः ।

प्रणिपत्य रविं वक्ष्ये प्रायश्चित्तमनुस्मरन् ।

सर्वारिष्टविनाशाय यदुक्तं ज्योतिरर्णवे ॥

पितृरिष्टे सुतारिष्टे मातरिष्टे तथैव च ।

प्रायश्चित्तं तदा कुर्यात्तत्तद्दोषोपशान्तये ॥

पूषाश्विनोर्गुरौ सर्पे मघाचित्रेन्द्रमूलभे ।

एषु ऋक्षेषु जातस्य कुर्याद्गोजननं तथा ॥

पूषा रेवती अश्विनी प्रसिद्धा गुरुः पुष्यः सर्पः अश्लेषा मघा प्रसिद्धा

चित्रा च इन्द्री ज्येष्ठा मूलं प्रसिद्धम् । एषु नक्षत्रेषु जातस्येत्यर्थः ।

एवमुत्तरत्रापि द्रष्टव्यम् ।

तत्र इतिकर्त्तव्यतामाह ।

जन्मर्क्षे वा त्रिजन्मर्क्षे शुभे वारे शुभे दिने ।

कृत्वाभ्यङ्गादिकं सर्व्वं गृहालङ्कारपूर्व्वकम् ॥

गोमयेनोपलिप्याथ गृहस्थेशनभागके ।

पङ्कजं कर्णिकायुक्तं रजोभिः श्वेतवर्णकैः ॥

श्वेतवर्णकै रजोभिस्तण्डुलादिपिष्टैरित्यर्थः ।

ब्रीहींस्तत्र विनिर्दिष्य यथावित्तानुसारतः ।
 नवशूर्पन्तु तन्मध्ये रक्तवस्त्रं प्रसारयेत् ॥
 स्थापयित्वा शिशुं तत्र पुनः सूत्रेण वेष्टयेत् ।
 प्राङ्मुखं तमवाक्पादं तिलगर्भगतं शिशुम् ॥
 गोमुखं दर्शयित्वा पुनर्जातन्तु गोमुखात् ।
 विष्णुर्योनिमिति सूक्तेन* गव्येन स्नपयेच्छिशुम् ॥
 गवामङ्गेषु मन्त्रेण† गवामङ्गेषु संस्थशेत् ।
 विष्णोः श्रेष्ठेन मन्त्रेण‡ गोप्रसूतन्तु बालकम् ॥
 आचार्यस्तु समादाय पञ्चाङ्गान्ने ददेत्तदा ।
 माता जघन्यभागस्था शिशुमानीय तन्मुखात् ॥
 ततः पित्रे तदा दद्यात्ततो मात्रे प्रदापयेत् ।
 वस्त्रे स्थाप्य पितास्थाय पुत्रस्य सुखमीक्षयेत् ॥
 गोमूत्रं गोमयङ्गीरं दधि सर्पिश्च संयुतम् ।
 आपोहिष्ठादिभिर्मन्त्रैः§ रभिषिञ्चेत्ततः शिशुम् ॥
 मूर्ध्नि चाग्राय तं पुत्रं तन्मन्त्रेण तदा पिता ।
 अङ्गादङ्गात्सम्भवसि हृदयादभिजायसे ॥

* १०६ पृष्ठे प्रदर्शितेन ।

† गवामङ्गेषु तिष्ठन्ति भुवनानि चतुर्दश ।

यस्मात्तस्माच्छिवं मे स्यादिह लोके परव च ॥ ऋग्वेदिब्रह्मकर्मणि ।

‡ विष्णोः श्रेष्ठेन रूपेण अस्यां नार्थ्यां गवीन्याम् ।

पुमांसं पुत्रमाप्तिहि दशमे भासि सूतवे स्वाहा ॥ ऋग्वेदिब्रह्मकर्मणि ।

§ १०८ पृष्ठे प्रदर्शितैः ।

आत्मा वै पुत्रनामासि स जीव शरदः शतम् ।
 मूर्धनि त्रिरवग्राय तं शिशुं स्थापयेत्ततः ॥
 पुण्याहं वाचयेत्पञ्चाङ्गाङ्गणैर्वेदपारगैः ।
 दरिद्रायाथ विप्राय तां गां चाभ्यर्च्य दापयेत् ॥
 गोवस्त्रस्वर्णधान्यानि दद्यादर्कादितः क्रमात् ।
 यथाशक्ति धनं दद्याद्वाङ्गणैर्भ्यस्तदा पिता ॥

अर्कादितः सूर्यादिग्रहेभ्य इत्यर्थः ।

ततो होमं प्रकुर्वीत स्वस्वशास्त्रोक्तमार्गतः ।
 उल्लेखनादिकङ्कत्वा चाज्यभागान्तमाहरेत् ॥
 होमस्थेशनदिग्भागे धान्योपरि घटं शुभम् ।
 पञ्चगव्यं घटे स्थाप्य तिलं तत्र विनिक्षिपेत् ॥
 क्षीरद्रुमकषायांश्च पञ्चरत्नानि निक्षिपेत् ।

क्षीरद्रुमकषायाः पञ्चपल्लवाः पञ्चत्वच इत्यर्थः ।

वस्त्रयुग्मेन संछाद्य गन्धादिभिरथार्चयेत् ।
 विष्णुं वरुणमभ्यर्च्य प्रतिमायां विधानतः ॥
 यत इन्द्रादिभिर्मन्त्रैः* कुम्भं स्पृष्ट्वाभिमन्त्रयेत् ।
 दधिमध्वाज्ययुक्तेन होमं कुर्याद्विधानतः ॥

* यत इन्द्र-भयानहे ततो नो अभयं कृषि ।

मघवच्छग्धि तव तन्न ऋतिभिर्विदिषो विसृषो जहि ॥

आपोहिष्ठेति तिसृभिः*रप्सु मे सोम† इत्यथ ।

तद्विष्णोः परमं पदम् अक्षीभ्यां तेऽथ सूक्ततः‡ ॥

ऋग्भिराभिः प्रत्यृचञ्च अष्टाविंशतिसंख्यया ।

अशक्तश्चाष्टसंख्यं वा दधिमध्वाज्यसंयुतम् ॥

आदित्यादिग्रहाणाञ्च होमं कुर्यात्समन्वकम् ।

मन्वाश्च विष्णुर्योनिमित्यादय ऋग्वेदे प्रसिद्धाः । दधिमध्वाज्य-

युक्तेनेति । अत्र भावे क्तप्रत्ययः तथाच दधिमध्वाज्यमेकीकृत्य

होमयेदित्यर्थः । अध्याहारस्यान्यायत्वात् । अन्यत् स्पष्टम् ।

इति विधानपारिजाते गोमुखप्रसवशान्तिविधानम् ।

अथास्य स्पष्टप्रयोगः ।

उक्ते काले अस्य अमुकनक्षत्रोत्पत्तिसूचितारिष्टनिरसनद्वारा

श्रीपरमेश्वरप्रीत्यर्थं गोमुखप्रसवं करिष्ये इति सङ्कल्प्य गणेशं

सम्पूज्य चाचार्यं वृणुयात् । तत आचार्यः पूषाश्विनोरित्या-

दिषु नक्षत्रेषु जातस्य गोजननङ्कत्वा —

जन्मर्त्तं वा त्रिजन्मर्त्तं शुभे वारे शुभे दिने ।

कृत्वाभ्यङ्गादिकं सर्व्वं गृहालङ्कारपूर्व्वकम् ।

गोमयेनोपलिप्याथ गृहस्थेशनभागके ॥

* २० पृष्ठे प्रदक्षिताभिः ।

† अप्सु मे सोमो अब्रवीदन्तर्विश्वानि मेषजा ।

अग्निं च विश्वशम्भुवमापय विश्वमेषजीः ॥

(१म. २१सू. २०ऋक् ।)

‡ सूक्तमिदं ५५ पृष्ठे प्रदक्षिंतम् ।

पङ्कजं कर्णिकायुक्तं रजोभिः श्वेतवर्णकैः ।

व्रीहींस्तत्र विनिक्षिप्येति ॥

गृहेशानभागस्थपङ्कजमध्ये यथाशक्ति व्रीहीन् निक्षिप्य तेषु शूर्पं
निधाय शूर्पं रक्तवस्त्रं प्रसार्य तत्र तिलान् विकीर्य शूर्पं प्राङ्मुखं
शिशुं निधाय रक्तसूत्रेण शूर्पं वेष्टयित्वा शिशुसमीपे गोमुख-
मानीय प्रसवं भावयित्वा विष्णोर्नुकमिति सूक्तेन* मिलितेन
पञ्चगव्येन शिशुं स्नापयित्वा—

विष्णुर्योनिं कल्पयतु त्वष्टा रूपाणि पिंशतु ।

आसिञ्चतु प्रजापतिर्धाता गर्भं दधातु ते ॥

(१०म, १८४सू, १ऋक् ।)

गर्भं धेहि सिनीवालि गर्भं धेहि सरस्वति ।

गर्भं ते अश्विनौ देवावाधत्तां पुष्करस्रजा ॥

(१०म, १८४सू, २ऋक् ।)

हिरण्ययी अरणी यं निर्मयतो अश्विना ।

तं ते गर्भं हवामहे दशमे मासि सूतवे स्वाहा ॥

(१०म, १८४सू, ३ऋक् ।)

नेजमेष परापत सुपुत्रः पुनरापत ।

अस्यै मे पुत्रकामायै गर्भमाधेहि यः पुमान् स्वाहा ॥

यथेयं पृथिवी मद्भुत्ताना गर्भमादधे ।

एवं तं गर्भमाधेहि दशमे मासि सूतवे ॥

विष्णोः श्रेष्ठेन रूपेण अस्यां नार्यां गवीन्याम् ।

पुमांसं पुत्रमाधेहि दशमे मासि सूतवे ॥

विष्णुर्योनिमिति षष्ठां त्वष्टा ऋषिर्विष्णुर्देवता अनुष्टुप् छन्दः
पञ्चगव्येन शिशोरभिषेके विनियोगः । इति एभिर्वैदिकैर्मन्त्रैः ।

गवामङ्गेषु तिष्ठन्ति भुवनानि चतुर्दश ।

यस्मात्तस्माच्छिवं मे स्यादिह लोके परत्र च ॥

गावो मे चाग्रतः सन्तु गावो मे सन्तु पृष्ठतः ।

गावो मे हृदये सन्तु गवां मध्ये वसाम्यहम् ॥

इति पौराणमन्त्राभ्याञ्च अभिषेकः कार्यः ।

विष्णोः श्रेष्ठेनेत्यस्य त्वष्टा ऋषिर्विष्णुर्देवता अनुष्टुप् छन्दः
मात्रे शिशुदाने विनियोगः ।

विष्णोः श्रेष्ठेन रूपेण अस्यां नार्थ्यां गवीन्याम् ।

पुमांसं पुत्रमाधेहि दशमे मासि सूतवे ॥

ततो माता बालं पित्रे दद्यात् । तत आचार्य्यो बालं पित्रा
मात्रे प्रदापयेत् । वस्त्रे संस्थाप्य तं पिता तन्मुखमीक्षयेत् ।
पञ्चगव्येन बालमभिषिञ्चेत् ।

आपो हि ष्ठा इति त्वचस्य सिन्धुद्वीप ऋषिरापो देवता
गायत्री छन्दः शिशोरभिषेके विनियोगः ।

आपो हि ष्ठा मयो भुवः । १ ।

यो वः शिवतमो रसः । २ ।

तस्मा अरं गमाम वः । ३ ।

ततः पिता अङ्गादङ्गादिति सौत्रमन्त्रस्य हिरण्यगर्भ ऋषिर्धाता
देवता अनुष्टुप् छन्दः शिशुमूर्धन्यवघ्राणे विनियोगः ।

अङ्गादङ्गात्सम्भवसि हृदयादभिजायसे ।

आत्मा वै पुच्छनामासि स जीव शरदः शतम् ॥

अनेन मन्त्रेण त्रिरवघ्राय मातृहस्ते दत्त्वा अस्य गोमुखप्रसवाख्य-
कर्म्मणः पुण्याहं भवन्तो ब्रुवन्तु इत्युक्त्वा तान् तदाचयित्वा गा-
माचार्याय दत्त्वा ग्रहप्रीत्यर्थं प्रत्येकं गोवस्त्रस्वर्णधान्यानि दत्त्वा
यथाशक्ति भूयसीं दक्षिणां दद्यात् ।

तत आचार्योऽग्निं ग्रहांश्च प्रतिष्ठाप्य अन्वाधानं कुर्यात् ।
तत्र प्रधानं विष्णुं सकृत् यक्ष्महणम् अष्टाविंशतिसंख्यया वा
दधिमध्वाज्यद्रव्येण नवग्रहांश्चाज्यद्रव्येण यक्ष्ये शेषेण स्विष्टकृत-
मित्याज्यभागान्तं कृत्वा अग्नेरीशान्यां कुम्भमेकं संस्थाप्य तत्र
पञ्चगव्यं तिलान् व्रीहीन् क्षीरद्रुमकषायान् पञ्च रत्नानि च
निक्षिप्य वस्त्रयुग्मेन सञ्छाद्य पूर्णपात्रोपरि तद्विष्णोरिति मन्त्रेण
विष्णुप्रतिमां तत्त्वा यामीति* वरुणप्रतिमाञ्चाभ्यर्च्य कुम्भं स्पृष्ट्वा
वक्ष्यमाणमन्त्रान् जपेत् ।

यत इन्द्रेति षष्ठां कण्वपुत्र ऋषिः इन्द्रो वार्हतो देवते
प्रगाथं छन्दः जपे विनियोगः ।

ॐ यत इन्द्र भयामहे ततो नो अभयं कृधि ।

मघवच्छग्धि तव तन्न जतिभिर्विद्विषो विसृधो जहि ॥

(८म, ६१ सू, १३ ऋक् ।)

* तत्त्वा यामि सुवीर्यं तद्गन्तुं पूर्वचिन्तये ।

येना यतिभ्यो भगवे धने हिते येन प्रसन्नमाविध ॥

त्वं हि राधस्यते राधसो महः क्षयस्यासि विधतः ।

तं त्वा वयं मघवन्निन्द्र गिर्वणः सुतावन्तो हवामहे ॥

(८म, ६१ सू, १४ ऋक् ।)

इन्द्रः सङ्घुत वृत्रहा परस्मा नो वरेण्यः ।

स नो रक्षिषच्चरमं स मध्यमं स पश्चात् पातु नः पुरः ॥

(८म, ६१ सू, १५ ऋक् ।)

त्वन्नः पश्चादधरादुत्तरात् पुर इन्द्र निपाहि विश्वतः ।

आरे अस्मत् कृणुहि दैव्यं भयमारे हेतीरदेवीः ॥

(८म, ६१ सू, १६ ऋक् ।)

अद्याद्या श्वः श्व इन्द्र चास्व परे च नः ।

विश्वा च नो जरितृन् सत्पते अहा दिवा नक्तञ्च रक्षिषः ॥

(८म, ६१ सू, १७ ऋक् ।)

प्रभङ्गी शूरो मघवा तुवीमघः सन्निहो वीर्याय कम् ।

उभा ते बाह्व वृषणा शतक्रतो नि या वज्रं मिमिक्षतुः ॥

(८म, ६१ सू, १८ ऋक् ।)

एतैर्मन्त्रैः कलशमभिमन्त्रयेत् ।

ततो मिलितदधिमध्वान्यैर्हीमं कुर्यात् । तत्र मन्त्राः—

आपो हि षेति तिसृणां सिन्धुहीप आम्बरीष ऋषी आपो

देवता गायत्री छन्दः होमे विनियोगः ।

आपो हि षा मयो भुवः । १ ।

यो वः शिवतमो रसः । २ ।

तस्मा अरं गमाम वः । ३ ।

अप्सु मे इत्यस्य मेधातिथिर्ऋषिरापो देवतानुष्टुप् छन्दः होमे
विनियोगः ।

ॐ अप्सु मे सोमो अब्रवीदन्तर्विश्वानि मेषजा ।

अग्निं विश्वशम्भुवम् ॥ (१०म, ८सू, ६ऋक् ।)

अद्भ्य इदं न मम ।

तद्विष्णोरित्यस्य मेधातिथिर्ऋषिर्विष्णुर्देवता गायत्री छन्दः
होमे विनियोगः ।

तद्विष्णोः परमं पदं सदा पश्यन्ति सूरयः ।

दिवीव चक्षुराततम् ॥ (१म, २३सू, २ऋक् ।)

विष्णवे इदं न मम ।

अक्षीभ्यां ते इति षष्ठां विवृहा ऋषिर्यक्ष्महा देवतानुष्टुप्
छन्दः होमे विनियोगः ।

अक्षीभ्यां ते नासिकाभ्यां कर्णाभ्यां कुवुकादधि ।

यक्ष्मं शीर्षणं मस्तिष्काज्जिह्वाया विवृहामि ते ॥

(१०म, १६३सू, १ऋक् ।)

यीवाभ्यस्त उष्णिहाभ्यः कीकसाभ्यो अनूक्यात् ।

यक्ष्मं दोषण्यमसाभ्यां बाहुभ्यां विवृहामि ते ॥

(१०म, १६३सू, २ऋक् ।)

आन्तेभ्यस्ते गुदाभ्यो वनिष्ठोर्हृदयादधि ।

यक्ष्मं मतस्त्राभ्यां यक्तः प्लाशिभ्यो विवृहामि ते ॥

(१०म, १६३सू, ३ऋक् ।)

ऊरुभ्यां ते अष्टीवङ्गां पार्श्विभ्यां प्रपदाभ्याम् ।

यक्ष्ण् श्रीणिभ्यां भासदाङ्ग्ससो विवृहामि ते ॥

(१०म, १६३सू, ४ऋक्।)

मेहनादनं करणालोमभ्यस्ते नखेभ्यः ।

यक्ष्ण् सर्वस्मादात्मनस्तमिदं विवृहामि ते ॥

(१०म, १६३सू, ५ऋक्।)

अङ्गादङ्गालोक्तो लोक्तो जातं पर्वणि पर्वणि ।

यक्ष्ण् सर्वस्मादात्मनस्तमिदं विवृहामि ते ॥

(१०म, १६३सू, ६ऋक्।)

यक्ष्महणे इदं न मम ।

आदित्यादिग्रहाणाञ्च होमं कुर्यात्समन्वकम् ।

ग्रहाणाञ्च होमं दधिमध्वान्यसंयुतं कुर्यादित्यन्वयः । ततः
स्विष्टकृदादिहोमशेषं समापयेत् । तत आचार्यादिभ्यो दक्षिणां
दत्त्वा यथाशक्ति ब्राह्मणान् भोजयेत् ।

इति गर्गीक्षं गोमुखप्रसवविधानं समाप्तम् ।

अथ कृष्णचतुर्दशीशान्तिविधानम् ।

मन्दरस्थं सुखासीनं गगं मुनिवरं शुभम् ।

नमस्कृत्याथ प्रप्रच्छ शौनको मुनिसत्तमः ॥

शान्तिकर्माणि सर्वाणि त्वत्तो जानाम्यहं पुरा ।

अधुना श्रोतुमिच्छामि कृष्णपक्षे चतुर्दशी ।

जननस्य फलं तस्यां कीदृशं मुनिपुङ्गव ॥

गर्ग उवाच ।

कृष्णपक्षे चतुर्दश्यां प्रसूतेः षड्विधं फलम् ।

चतुर्दशीञ्च षड्भागां कुर्यादादौ शुभं स्मृतम् ॥

दशघटिकात्मक एको भागस्तत्र आद्यो भागः शुभः ।

द्वितीये पितरं हन्ति तृतीये मातरन्तथा ।

चतुर्थे मातुलं हन्ति पञ्चमे वंशनाशकः ॥

षष्ठे तु धनहानिः स्यादात्मनो वंशनाशनम् ।

तस्मात्सर्वप्रयत्नेन शान्तिं कुर्याद्विधानतः ॥

आचार्यं वरयेद्दीप्मान् पुत्रदारसमन्वितः ।

स्वकर्म्मनिरतं शान्तं श्रोत्रियं वेदपारगम् ॥

सर्व्वालङ्कारसंयुक्तं सर्व्वलक्ष्मसमन्वितम् ।

ब्रह्माण्मृत्विजश्चैव स्वस्तिवाचनपूर्व्वकम् ॥

रुद्रोऽधिदेवता तस्याः कर्षमात्रसुवर्णतः ।

तदर्द्धार्द्धेन वा कुर्याद्वित्तशाल्यविवर्जितः ।

प्रतिमां कारयेच्छम्भोः सर्व्वलक्षणसंयुताम् ॥

अधिदेवता प्रधानदेवतेत्यर्थः ।

वृषभे च समासीनं करदाभयपाणिनम् ।

शुद्धस्फटिकसङ्काशं श्वेतमान्याम्बरान्वितम् ।

त्रैयम्बजेन मन्त्रेण* पूजां कुर्याद्विधानतः ॥

अभयेन पणते इत्यभयपाणी तम् ।

स्थापयेच्चतुरः कुम्भांश्चतुर्दिक्षु यथाक्रमम् ।

पुण्यतीर्थजलोपेतान् धान्यस्योपरि विन्यसेत् ॥
 तन्मध्ये स्थापयेत्कुम्भं शतच्छिद्रसमन्वितम् ।
 एवञ्च पञ्च कलसाः स्थाप्याः पञ्चामृताचिताः ॥
 पञ्चामृतञ्च रत्नानि पञ्चत्वक् पञ्चपल्लवान् ।
 पञ्चधान्यं* सुवर्णञ्च तत्तन्मन्त्रैर्विनिक्षिपेत् ॥
 शतौषधानि निक्षिप्य श्वेतवस्त्रैश्च वेष्टयेत् ।
 सुरभीणि च पुष्पाणि श्वेतानि परिवेष्टयेत् ॥
 सर्व्वे समुद्राः सरितस्तीर्थानि जलदा नदाः ।
 आयान्तु यजमानस्य दुरितक्षयकारकाः ॥
 आवाह्य वारुणैर्मन्त्रैरनेन च विधानतः ।
 इमं मे वरुणित्यनया† तत्त्वायामीत्यृचा‡ तथा ॥
 त्वं नो अग्ने इत्यनया§ स त्वं न इति मन्त्रतः§ ।
 आग्नेयकलसानारभ्य¶ पूजां कुर्याद्यथाक्रममात् ॥
 पूजा तु वरुणस्यैव मन्त्रलिङ्गाद्यतीयते ।
 आनो भद्राश्च सूक्तेन॥ भद्रा अग्नेश्च सूक्तकम्** ॥

* सप्तधान्यमिति ग-पुस्तके पाठः ।

† ७४ पृष्ठे प्रदर्शितया ।

‡ ६९ पृष्ठे प्रदर्शितया ।

§ ऋक् ७४ पृष्ठे प्रदर्शितम् ।

¶ आग्नेयं घटमारभ्य इति पाठे छन्दोभङ्गो न स्यात् ।

॥ ७१ पृष्ठे प्रदर्शितेन ।

** भद्रा अग्नेर्वप्राश्चस्य संदृशी वामी प्रणीतिः सुरक्षा उपेतयः ।

यदीं सुमित्रा विशो अय इत्यते ष्टेनाहुतो जरते दविद्युतत् ॥ (१० म. ६९ सू. १ ऋक् ।)

जम्बा पुरुषसूक्तञ्च* कद्रुद्रञ्च† क्रमाज्जपेत् ।
 ईश्वरस्याभिषेकञ्च ग्रहपूजाञ्च कारयेत् ॥
 पूजाकर्म्म तु निर्वर्त्य होमं कुर्याद्विधानतः ।
 गेहस्थेशानदिग्भागे कुण्डं कुर्याद्विधानतः ॥
 विस्तारायामखातञ्च अरन्निदयसंयुतम् ।
 कुण्डकण्डं परित्यज्य योनिं कुर्याद्विधानतः ॥
 योनिं षडङ्गुलां तिर्यग्द्वादशाङ्गुलदैर्घ्यकाम् ।
 अश्वत्थदलसङ्काशां किञ्चिन्निस्रायतां शुभाम् ॥
 कुर्यादाधारपर्यन्तं खगट्छोक्तविधानतः ।
 समिदाज्यचरुंश्चैव तिलमाषांश्च सर्षपैः ॥
 अश्वत्थप्लक्ष्मपालाशसमिद्धिः खादिरैः शुभैः ।
 अष्टोत्तरसहस्रं वा अष्टोत्तरशतन्तु वा ॥
 अष्टाविंशतिमेतैश्च होमं कुर्यात् पृथक् पृथक् ।
 एतैर्दशभिः समिदादिभिरित्यर्थः ।
 त्रैयम्बकेन मन्त्रेण तिलाज्याहुतिभिः क्रमात् ।
 ग्रहानेवञ्च होतव्यः‡ मन्त्रदुक्तविधानतः ॥
 एवंक्रमेण हुत्वाथ होमशेषं समापयेत् ।
 सर्वालङ्कारयुक्तानां त्रयाणामभिषेचनम् ॥
 त्रयाणां मातृपितृबालानामित्यर्थः ।

* १३५ पृष्ठे प्रदर्शितम् ।

† ७४ पृष्ठे प्रदर्शितम् ।

‡ ग्रहा एवञ्च होतव्या इति पाठो युक्तः, ग्रहानिति पाठे उद्दिश्येत्यध्याहार्यम् ।

चतुर्भिः कलसैरद्भिर्वहत्कुम्भसमन्वितम् ।

चतुःकलसोदकं वृहत्कुम्भे निषिच्य आचार्य्योऽभिषेकं कुर्या-
दित्यर्थः ।

धौताम्बराणि धृत्वाथ कुर्यादाज्यावलोकनम् ।

पूर्णाहुतिञ्च जुहुयादयजमानः समाहितः ॥

तत्सर्वं परया भक्त्या ईश्वराय निवेदयेत् ।

सर्वाङ्गद्वारसंयुक्तां सवत्सां गां पयस्विनीम् ॥

प्रतिमां वस्त्रयुग्मञ्च आचार्य्याय निवेदयेत् ।

अन्येषामृत्विजाञ्चैव कुर्याद्वाह्मणभोजनम् ॥

तस्मादनेन विधिना वित्तशास्त्रविवर्जितः ।

य एवं कुरुते शान्तिं सर्वारिष्टैः प्रमुच्यते ॥

सर्वान् कामानवाप्नोति स्थिरजीवी सुखी भवेत् ।

इत्युत्तरगर्गोक्तकृष्णचतुर्दशीजननशान्तिविधानम् ॥

अथ सिनीबालीकुहजननशान्तिविधानम् ।

अमायुक्ता चतुर्दशी सिनीबालीत्युच्यते दृष्टचन्द्रा सिनी-
बालीत्यभिधानात् । नष्टचन्द्रा अमावस्या कुह्नरित्युच्यते सा
नष्टेन्दुकला कुह्नरिति कोषात् ।

सिनीबाल्यां प्रसूता स्याद् यस्य भार्या पशुस्तथा ।

गजाश्वा महिषी चैव शक्रस्यापि श्रियं हरेत् ॥

ये सन्ति सकलाश्चान्ये स्वप्रसादोपजीविनः ।

वर्ज्येत्तानशेषांस्तु पशुपक्षिमृगादिकान् ॥

कुङ्कुमप्रसूतिरत्यर्थं सर्वदोषकरो भवेत् ।
 कुङ्कुमप्रसूतिरितेषां तस्यायुर्धननाशनम् ॥
 सर्वगण्डसमस्तत्र दोषस्तु प्रबलो भवेत् ।
 शान्तिं विना विशेषेण परित्यागो विधीयते ॥
 परित्यागात्तत्र शान्तिं कुर्याद्भोमादिचक्षणः ।
 तत्फलं तत्क्षणाद्धेन पुनरेवानुपालनम् ॥
 तद्योगं नाशयेत्किञ्चित् स्वयं वा नाशमश्नुते ।
 कल्पोक्तशान्तिः कर्त्तव्या शीघ्रं दोषापनुत्तये ॥
 रुद्रः शक्रश्च पितरः पूज्याः स्युर्देवताः क्रमात् ।
 कर्षमात्रसुवर्णेन तदर्द्धाद्धेन वा पुनः ॥
 अथवा शक्तितः कुर्याद्विज्ञातविवर्जितः ।
 प्रतिमां कारयेच्छस्त्रोश्चतुर्भुजसमन्विताम् ॥
 त्रिशूलखड्गवरदाभयहस्तां यथाक्रमात् ।
 श्वेतवर्णां श्वेतपुष्पां श्वेताम्बरहृष्यिताम् ॥
 चैयम्बकेन मन्त्रेण पूजां कुर्याद्यथाविधि ।
 इन्द्रश्चतुर्भुजो वज्राङ्कुशचापः ससायकः ॥
 रक्तवर्णो गजारूढो यत इन्द्रेति मन्त्रतः* ।
 पितरः कृष्णवर्णाश्च चतुर्हस्ता विमानगाः ॥
 अक्षयसूत्रकमण्डल्वभयस्यैव च धारिणः ॥

* यत इन्द्र भयामहे ततो नो अभयं कृधि ।

मघवञ्कृधि तव तन्न कतिभिर्विहिषो विमृषी ऋहि ॥ (ऽम. ६१ सू. १३ ऋक् ।)

† अचेत्येव पक्षेति क-ग-पुस्तकयोः पाठः ।

ये सत्या इति मन्त्रेण* पूजां कुर्यादनन्तरम् ।
 आग्नेयीं दिशमारुह्य कुम्भान् कोणेषु विन्यसेत् ॥
 तन्मध्ये स्थापयेत्कुम्भं शतच्छिद्रसमन्वितम् ।
 तेष्वेव पञ्चगव्यादि तत्तन्मन्त्रैश्च निक्षिपेत् ॥
 कल्पोक्तशान्तिः कर्त्तव्या कुर्याच्छीघ्रं स्वशक्तितः ।
 गोदानं वस्त्रदानञ्च सुवर्णं चोर्वरां शुभाम् ॥
 दश दानानि चोक्तानि चौरमाज्यं गुडास्तथा ।
 आज्यावेक्षणमेतानि तत्तन्मन्त्रैश्च कारयेत् ॥
 इदं दानं होमाभिषेकानन्तरं कार्यम् । अन्यत्र सर्वशान्तिषु
 तथाक्रमोपलब्धः ।

समिदाज्यचरोर्होमं तिलमाषैश्च सर्षपैः ।
 अश्वत्थप्लक्षपालाशसमिद्धिः खादिरैः शुभैः ॥
 अष्टोत्तरशतं मुख्यं प्रत्येकं जुहुयाद्विजः ।
 त्रैयम्बकेन मन्त्रेण तिलान् व्याहृतिभिः पुनः ॥
 मुख्यपदोपादानमशक्तौ संख्येतरस्य ज्ञापकम् । तेन अष्टाविं-
 शतिरपि संख्या भवति ।
 चतुर्भिः कलसैर्युक्तं बृहत्कुम्भसमन्वितम् ।
 शान्तिवत्कलसं कार्य्यमभिषेकञ्च कारयेत् ॥

* ये सत्यासो हविरदो हविषा इन्द्रेण देवैः सरथं दधानाः ।

आग्ने याहि सहस्रं देववन्दैः परैः पूर्वैः पितृभिर्धन्मसद्भिः ॥

पितृमातृशिशूनाञ्च अभिषिञ्चेत्तु वारुणेः ।
 शङ्करस्याभिषेकञ्च कुर्याद्वाह्मणभोजनम् ॥
 अन्येषाञ्चैव सर्वेषां ब्राह्मणानाञ्च तर्पणम् ।
 कार्यं शक्त्यनुसारेण स्वस्तिवाचनपूर्वकम् ॥
 इत्युत्तरमार्ग्योक्तसिनीबालीकुहजननशान्तिविधानम् ।

अथ दर्शजननशान्तिविधानम् ।

नारदः ।

अथातो दर्शजातानां मातापित्रोर्दरिद्रता ।
 तद्दोषपरिहारार्थं शान्तिं वक्ष्यामि नारदः ॥
 पुण्याहं वाचयित्वादौ क्रतुसङ्कल्पपूर्वकम् ।
 कुण्डं वा मण्डलं कुर्यात्तद्देशे स्थापयेद्वटम् ॥
 तत्कुम्भे निक्षिपेद्द्रव्यं दधिक्षीरघृतादिकम् ।
 न्यग्रोधोदुम्बराश्वत्थाः सचूता निम्बकास्तथा ॥
 एतेषां वृक्षवर्थाणां त्वगादीन् पल्लवांस्तथा ।
 पञ्च रत्नानि निक्षिप्य वस्त्रयुग्मेन वेष्टयेत् ॥
 सर्वे समुद्राः सरितस्तीर्थानि जलदा नदाः ।
 आयान्तु यजमानस्य दुरितक्षयकारकाः ॥
 आपो हि ष्ठा त्वचेनाथ* कथा नखित्र† इत्यृचा ।

* त्वचेनेत्यत्र त्वचेनेति पाठो युक्तः, त्वचमित्यस्य अर्थविशेषे निपातसिद्धत्वात् ।

† कथा नखित्र आमुव दूती सदा वधः सखा ।

कथा शचिष्ठया वता ॥ (४म. २१पृ. १च्छक.) (टीकाशेषः प्रष्टे द्रष्टव्यः ।)

अभिमन्त्रोदकं पश्चादग्नेः पूर्वप्रदेशके ॥
 हारिद्रं रक्तकञ्चैव कृष्णं श्वेतञ्च नीलकम् ।
 एतेषां तण्डुलैश्चैव सर्व्वतोभद्रमुद्धरेत् ॥
 दर्शस्य देवतायाश्च सोमसूर्य्यस्वरूपकाः* ।
 प्रतिमां स्पर्णजनितां राजतीं ताम्रजां तथा ॥
 अयं धातुक्रमो दर्शे सोमसूर्य्यक्रमापेक्षया द्रष्टव्यः ।
 सर्व्वतोभद्रमध्ये च स्थापयेद्दर्शदेवताम् ।
 ग्रहवर्णं वस्त्रयुग्मं तद्वर्णं गन्धपुष्पकम् ॥
 ग्रहवर्णं श्वेतरक्तवर्णमित्यर्थः ।
 आप्यायस्वेति† मन्त्रेण सवितारं तथैव च ।
 उपचारैः समाराध्य ततो होमं समाचरेत् ॥
 सोमसूर्य्यपूजापि सर्व्वतोभद्र एव सान्निध्यात् ।
 ततो वक्त्रं प्रतिष्ठाप्य क्रतुसङ्कल्प ईदृशः ।
 आयुरारोग्यसिद्धयर्थं सर्व्वारिष्टप्रशान्तये ॥

कस्ता सत्यो मदानां मंहिष्ठी मन्त्रदन्वसः ।

दृक्छा चिदाकचो वसु ॥ (४म. ३१सू. ३८८क् ।)

अभीषुणः सखीनामविता जहिरुणां ।

शतं भवास्तूतिभिः ॥ (४म. ३१सू. ३८८क् ।)

* प्रतिमा इति शेषः ।

† आप्यायस्व समे तु ते विद्यतः सोम उष्णाम् ।

भवा वाजस्य संगथे ॥ (६म. ३१सू. ४८८क् ।)

पुत्रस्य दर्शजननदोषनिर्हरणाय च ।

मातापित्रोः कुमारस्य सर्वांरिष्टप्रशान्तये ।

तेषामायुःश्रिये चैव शान्तिहोमं करोम्यहम् ॥

अयं सङ्कल्पः पूर्वमपि कार्यः । तत्रैतावान् विशेषो दर्शजनन-
शान्तिं करिष्ये इति ।

ततः ।

समिधश्च चरुद्रव्यं क्रमेण जुहुयाद्गृही ।

हुनेत्सवितृमन्त्रेण* सोमो धेनुश्च मन्त्रतः† ॥

सवितृमन्त्र आकृष्णेनेत्यादिः ।

एतैर्मन्त्रैश्च प्रत्येकं हुनेदष्टोत्तरं शतम् ।

दर्शस्य देवताहोममष्टाविंशतिसंख्यया ॥

दर्शदेवतामन्त्रस्तलिङ्गको ग्राह्यः । यद्वा दर्शदेवतापूजाहोमादि
नाममन्त्रेण कार्यम् (वेदमन्त्रेण न कार्यम्) वेदमन्त्रानुपदेशात् ।

होममेवन्तु कृत्वाथ विद्वपाचाराभिषेचनम् ।

अभिषेकस्तु पूर्वस्थापितकुम्भेन कार्यः ।

* आकृष्णेन रजसा वत्समानो निवेशयन्नसूतमर्घ्यांश्च ।

द्विरण्ययेन सविता रथेना देवी याति भुवनानि पश्यन् ॥

(१३ अ. ३३ म. यजुः ।)

† सोमो धेनुं सोमो धेनुं सोमो धेनुं सोमो धेनुं ददाति ।

सादृत्यं विदृत्यं समेयं पितृश्रवणं धी ददाशदधे ॥

(१ म. ६६ सू. २० ऋक् ।)

श्रीसूक्त*मायुष्यसूक्तं समुद्रज्येष्ठषड् चम् ।

एतैर्मन्त्रैश्चाभिषेकं मातापित्रोः शिशोस्तथा ॥

कुर्यादिति शेषः ।

ततः स्विष्टकृदादि स्याद्धोमशेषं समापयेत् ।

हिरण्यं रजतञ्चैव कृष्णा धेनुः सदक्षिणा ॥

* हिरण्यवर्णां हरिणीं सुवर्णरजतसंजाम् ।

चन्द्रां हिरण्ययीं लक्ष्मीं जातवेदो म आवह ॥ इत्यादिकसग्वेदपरिशिष्टे सग्यम् ।

† समुद्रज्येष्ठाः सलिलस्य मध्यात् पुनाना यन्मनिविशमानाः ।

इन्द्रो या वची षष्ठभो रराद ता आपो देवीरिह मामवन्तु ॥

(७म. ४९सू. १८८क ।)

या आपो दिव्या उत वा स्रवन्ति खनित्रिमा उत वा याः स्वयंजाः ।

समुद्रार्था याः शुचयः पावकास्ता आपो देवीरिह मामवन्तु ॥

(७म. ४९सू. २८८क ।)

यासां राजा वरुणो याति मध्ये सत्यावृते अवपश्यन्नानाम् ।

मधुश्रुतः शुक्लथो याः पावकास्ता आपो देवीरिह मामवन्तु ॥

(७म. ४९सू. ३८८क ।)

यासु राजा वरुणो यासु सीमो विश्वे देवा यासूर्जं मदन्ति ।

वैश्वानरो यास्वग्निः प्रविष्टस्ता आपो देवीरिह मामवन्तु ॥

(७म. ४९सू. ४८८क ।)

आसां मित्रावरुणैह रजतं कुलाययद्विश्यन्मान आगन् ।

अजकावं दुर्दृशीकं तिरोदधे मा मां पथेन रपसा विदत् त्वरुः ॥

(७म. ५०सू. १८८क ।)

यद्विजायन् परुषि वन्दनं सुवदष्टीवन्तो परिकुक्कौ च देहत् ।

अग्निष्टक्कोचन्नपबाधतामिती मा मां पथेन रपसा विदत् त्वरुः ॥

(७म. ५०सू. २८८क ।)

अन्येभ्योऽपि यथाशक्ति दातव्या दक्षिणा तथा ।

ब्राह्मणान् भोजयेत्तत्र कारयेत्स्वस्तिवाचनम् ॥

इति नारदीयदर्शनजननशान्तिविधानं समाप्तम् ।

अथ मूलजननशान्तिविधानम् ।

यथा शौनकीये ।

अथातः सम्प्रवक्ष्यामि मूलजातहिताय च ।

मातापित्रोर्धनस्यापि कुलशान्तिहिताय च ॥

त्यागो वा मूलजातस्य स्यादष्टाब्दाप्रदर्शनम् ।

अभुक्तमूलजातानां परित्यागो विधीयते ॥

तल्लक्षणमाह वृद्धवशिष्ठः ।

ज्येष्ठान्ते घटिका चैका मूलादौ घटिकाद्वयम् ।

अभुक्तमूलमित्याहुर्जातं तत्र विवर्जयेत् ॥

अदर्शनाद्वापि पितुः समुत्तिष्ठेत्समाष्टकम् ।

एवञ्च दुहितुर्ज्ञेयं मूलजातफलं बुधैः ॥

अन्यान्तरे तु कन्यकायाः फलमन्यथोक्तम् ।

न बाला हन्ति मूलर्क्षं पितरं मातरं तथा ।

मूलजा श्वशुरं हन्ति व्यालजा च तदङ्गनाम् ॥

माहेन्द्रजायजं हन्ति देवरं तु द्विदेवजा ।

शान्तिर्वा पुष्कला स्याच्चेत्तदा दोषो न कश्चन ॥

मुख्यकालं प्रवक्ष्यामि शान्तिस्तत्र प्रशस्यते* ।
 जातस्यैकादशाहे तु जन्मर्चे वा शुभे दिने ॥
 समाष्टके द्वादशाहे कुर्याद्वा शान्तिमादरात् ।
 यदैव शान्तिकं कुर्यात्कर्म तत्र प्रचक्ष्महे ॥
 सुसमे पुण्यदेशे तु मण्डपं कारयेद्बुधः ।
 पुण्यार्गमन्वितैस्तोयैः प्रोक्षितायां क्षितौ ततः ॥

पुण्यर्चः आपोहिष्ठादयः ।

तत्रोदकुम्भं सुश्लक्ष्णं रत्नं व्रणविवर्जितम् ।
 आचूडमूलनिर्णितं पूरयेन्निर्मलान्भसा ॥
 वस्त्रावगुण्ठितं कुर्यात्पूरयेत्तीर्थवारिणा ।
 कूर्चहेमसमायुक्तं चूतपल्लवसंयुतम् ॥

कूर्चं पञ्चगव्यम् । स्वस्तिकोपरि विन्यस्य पञ्चकूर्चेन पीतेनेति
 स्कान्दे तथा दर्शनात् ।

स्वस्तिकोपरि विन्यस्य सच्चौरद्रुमपल्लवैः ।
 द्रोणप्रमाणव्रीहींश्च ऐशान्याच्च निधापयेत् ॥
 पञ्चरत्नानि निक्षिप्य सन्ध्याधिसमन्वितम् ।
 अर्चितं गन्धपुष्पाद्यैः श्रीरुद्रञ्च स्पृशन् जपेत् ॥

श्रीरुद्रं रुद्राध्यायम् ।

षडङ्गसहितं सम्यक् जपेद्रुद्रस्य संख्यया ।
 वह्नुचो रुद्रसूक्तैर्वा छन्दोगो रुद्रसामगैः ॥

रुद्रसूक्तानि चत्वारि । कद्रुद्रायेति नवर्चमेकम्* ।

इमा रुद्राय तवसे इत्येकादशर्चं द्वितीयम्† ।

- * कद्रुद्राय प्रचेतसे मौल्लुष्टमाय तव्यसे ।
 वोचेम श्रन्तमं हृदि ॥ (१म. ४३सू. १ऋक् ।)
 यथा नो अदितिः करत् पञ्चे नृभ्यो यथा गवे ।
 यथा तीकाय रुद्रियम् ॥ (१म. ४३सू. २ऋक् ।)
 यथा नो मित्रो वरुणो यथा रुद्रश्चिकेतति ।
 यथा विश्वे सजोषसः ॥ (१म. ४३सू. ३ऋक् ।)
 गाथपतिं मिथपतिं रुद्रं जलापभेषजं ।
 तच्छन्धीः सुखमीमहे ॥ (१म. ४३सू. ४ऋक् ।)
 यः युक्त इव सूर्यो हिरण्यमिव रीचते ।
 श्रेष्ठो देवानां वसुः ॥ (१म. ४३सू. ५ऋक् ।)
 शं नः करत्यवन्ते सुगं मेघाय मेघे ।
 नृभ्यो नारिभ्यो गवे ॥ (१म. ४३सू. ६ऋक् ।)
 अस्मै सोम श्रियमधि निधिहि शतस्य नृणाम् ।
 मर्हि श्रवस्तु विवृण्वम् ॥ (१म. ४३सू. ७ऋक् ।)
 मा नः सोम परिवाधो मारातयो जुहुरन्त ।
 आ न इन्द्रो वासे भज ॥ (१म. ४३सू. ८ऋक् ।)
 यासे प्रजा अस्तस्य परस्मिन् धामनृतस्य ।
 मूर्ध्ना नाभा सोम वेन आभूषन्तोः सोम वेदः ॥ (१म. ४३सू. ९ऋक् ।)

- † इमा रुद्राय तवसे कपर्दिने च्यवहीराय प्रभरामहे मतोः ।
 यथा शमसद्विपदे चतुष्पदे विश्वं पुष्टं यानि अस्मिन्ननावुरम् ॥ (१म. ११४सू. १ऋक् ।)
 रुद्रा नो रुद्रोत नो मयस्त्वधि च्यवहीराय नमसा विधेम ते ।
 यच्छं च योश्च मयुरायेजि पिता तदश्वाम तव रुद्र प्रणौतिषु ॥
 (१म. ११४सू. २ऋक् ।)

अग्र्याम ते सुमतिं देवयज्यया जयवीरस्य तव रुद्रमौढः ।

सुम्नायन्निदिशी अस्माकं मा चरारिष्टवीरा जुह्वाम ते हविः ॥

(१म. ११४सू. १८८क् ।)

लेषं वयं रुद्रं यज्ञसाधं वसुं कविमवसे निह्वयामहे ।

आरि अस्मद्देव्यं हेडो अस्य तु सुमतिमिदयमस्या वृणोमहे ॥

(१म. ११४सू. ४८८क् ।)

दिवी वराह मरुषं कपर्दिनं लेषं रूपं नमसा निह्वयामहे ।

हृत्ते विमङ्गेषजा वाय्याणि शर्मं वर्मं हर्द्दिरस्मभ्यं यंसत् ॥ (१म. ११४सू. ५८८क् ।)

इदं पित्रे मरुतामुच्यते वचः स्वादोः स्वादीयी रुद्राय वहेनम् ।

रास्त्रा च नो अमृतमर्तभोजनं त्वने तोकाय तनयाय सृष्ट ॥

(१म. ११४सू. ६८८क् ।)

मा नो महान्तमुत मा नो अर्भकं मा न उच्चन्तमुत मा न उच्चितम् ।

मा नो वधीः पितरं मोत मातरं मा नः प्रियास्तन्वी रुद्र रौरिषः ॥

(१म. ११४सू. ७८८क् ।)

मा नक्षोके तनये मा न आयौ मा नो गोषु मा नो अश्वेषु रौरिषः ।

वीरान् मा नो रुद्र मामिती वधीर्हविष्मन्तः सदमित्त्वा हवामहे ॥

(१म. ११४सू. ८८८क् ।)

उप ते क्षीमान् पशुषा इवाकरं रास्त्रा पितर्मरुतां सुक्लमस्ये ।

भद्रा हि ते सुमतिर्मृड यत्तमाया वयमवइत्ते वृणोमहे ॥

(१म. ११४सू. ९८८क् ।)

आरि ते गोघ्नमुत पूरुषघ्नं जयवीरं सुक्लमस्ये ते अस्तु ।

सृष्टा च अधि च ब्रूहि देवाधा च नः शर्मं यच्छद्विवर्हाः ॥

(१म. ११४सू. १०८८क् ।)

अवीचाम नमी अस्मा अवस्थवः प्रणीतु नो हवं रुद्रो मरुत्वान् ।

तन्नो मित्री वरुणी सामहन्ता सदितिः सिन्धुः पृथिवी उत द्यौः ॥

(१म. ११४सू. ११८८क् ।)

आ ते पितरिति पञ्चदशच्चं तृतीयम्* ।

* आ ते पितर्मरुतां सुममेतु मा नः तस्यैस्य संदृशी युयोषाः ।

अभि नो वीरो अर्वति क्षमेत प्रजायेमहि रुद्र प्रजाभिः ॥ (२म. २३सू. १श्लो.)

त्वा दत्तेभौ रुद्र शन्तमेभिः शतं हिमा अशीय मेघजेभिः ।

व्यस्यद्रेषो वितरं व्यंहो व्यसौवासातयस्वा विषूचीः ॥ २ ॥

श्रेष्ठो जातस्य रुद्र श्रियासि तवस्तमस्तवसां वज्रवाहो ।

पर्षिणः पारमंहसः स्वस्ति विश्वा अभीती रपसो युयोषि ॥ ३ ॥

मा त्वा रुद्र तुक्नुधामा नमीभिर्मा दुष्टुती वषभ मासहृती ।

उन्नो वीरौ अर्पय मेघजेभिः भिषक्तमं त्वा भिषजां शृणोमि ॥ ४ ॥

हवीमभिर्हवते यो हविर्भि रवस्मीमेभौ रुद्रं दिषीय ।

कद्रुदरः सुहवी मा नो अस्यै वभुः सुशिप्रो रौरधन्मनाये ॥ ५ ॥

उन्मा ममन्द वषभो मरुत्वान् त्वचीयसा वयसा नाधमानम् ।

वृणीव ह्यायामरपा अशीया विवाक्यं रुद्रस्य सुमम् ॥ ६ ॥

क्व स्य ते रुद्र मृदयाकुर्वन्तो यो अस्ति मेघजो जलापः ।

अपमत्तां रपसो दैव्यस्याभौ नु मा वषभ चक्षनीयाः ॥ ७ ॥

प्रवभवे वषभाय श्रितौचि मही मही सुष्टुतिमीरयामि ।

नमस्या कञ्जलीकिनं नमीभिर्गृणीमसि त्वेषं रुद्रस्य नाम ॥ ८ ॥

स्थिरैभिरङ्गैः पुरुषरूप उद्यो वभुः शक्रैभिः पिपिशे हिरण्यैः ।

ईशानादस्य भुवनस्य भूरेर्नवा उ योषदुद्रादस्यैम् ॥ ९ ॥

अहन् विभर्षि सायकानि धन्वाह्नन्निष्कं यजतं विश्वरूपम् ।

अहन्नद्रिदं दमसे विश्वमभ्यं नवा षोडशी रुद्र त्वदस्ति ॥ १० ॥

क्षुद्धि श्रुतं गर्तसदं युवानं स्रगं न भीममुपहन्तुमुग्रम् ।

मृडा करिचि रुद्र क्षत्वानीऽन्यं ते अस्त्रनिवपन्तु सेनाः ॥ ११ ॥

इमा रुद्राय स्थिरधन्वने इति* चतुर्ऋचं चतुर्थम् । सामगस्तु
आवो राजानमिति कादशरुद्रसामानि जपेत् । बह्वचसाम-

कुमारश्चित् पितरं वन्दमानं प्रति नानास रुद्रोपयन्तम् ।

भूरिर्दोतात् सत्यंतिं शृणोषि सुतस्त्वं मेधजा रास्यस्य ॥ १२ ॥

या वी मेधजा मरुतः शुचीनि या शलमा वषणो या मधुशु ।

यानि मरुतवृणीता पिता लक्षा शं च योश्च रुद्रस्य वशिम ॥ १३ ॥

परि णो हेती रुद्रस्य वज्याः परित्वेषस्य दुर्मतिर्महीगात् ।

अवस्थिरा मघवद्वभ्यस्तनुष्ण सौद्वक्षीकाय तनयाय सृष्ट ॥ १४ ॥

एवा वभो वषम चोक्तान सस्य देव न द्वणीषे न हंसि ।

इवनशुभ्रो रुद्रेह वांश्चि वृहवदेम विदथे सुवीराः ॥ (२म. ३३सू. १५ ऋक् ।)

* इमा रुद्राय स्थिरधन्वने गिरः क्षिप्रैवे देवाय स्वधावू ।

अवाल्क्याय सङ्गमानाय वेधसे तिम्रायुधाय भरता शृणोतु नः ॥ (७म. ४६सू. १ ऋक् ।)

स हि चयेण चम्यस्य जन्मनः सामाज्येन दिव्यस्य चेतसि ।

अवन्नवन्तीरुप नो दुरश्चरा नमोभो रुद्र जासु नो भव ॥ २ ॥

या ते दिद्युदवसृष्टा दिवस्परि क्षया चरति परि सा वृणक्तु नः ।

सङ्क्षं ते स्वपि वात मेधजा मा नस्तोकेषु तनयेषु रौरिषः ॥ ३ ॥

मा नो वधी रुद्र मा परादा मा ते भूम प्रसितौ क्षीडितस्य ।

आनी भज वहिष जैवशंसे यूधं पात स्वस्तिभिः सदा नः ॥

(७म. ४६सू. ४ ऋक् ।)

+ आवो राजानमध्वरस्य रुद्रं होतारं सत्ययज्ञं रोदसीः ।

अग्निं पुरा सनयिनीरचिताङ्गिरस्यरूपं भवसे कणध्वम् ॥ (४म. ३३सू. १ ऋक् ।)

अयं योनिश्चक्रमा र्यं वयं ते जायिव पत्य उग्रती सुवासाः ।

अवाचीनः परिवीतो निषीदेन्ना उ ते स्वपाकप्रतीचीः ॥ २ ॥

आश्रयते अटपिताय मन्त्र एचचक्षी सुचङ्डीकाय वेधः ।

देवार्थं शस्तिमस्तथाय शंस यावेव सीता मधुपुद यमीडे ॥ ३ ॥

गयोरयं विशेषः । श्रीरुद्रस्तु सर्वसाधारणः । यजुर्वेदिन एव
श्रीरुद्र इत्यन्ये । एकादशाष्टत्रिंशेकसंख्यया वा शक्तितो जपेदिति
केचित् । एतत्सूक्तजपसंख्येयं श्रीरुद्रस्य संख्यान्तरव्याप्तत्वात् ।

तत्राप्रतिरथं सूक्तं शतरुद्रानुवाककम् ।

अप्रतिरथं सूक्तम् आशुः शिशान इति* ।

त्वं चित्रः शय्या अग्ने अस्या ऋतस्य वीध्यतचित् स्वाधीः ।

कदात उक्था सधमायानि कदा भवन्ति सख्या गृहे ते ॥ ४ ॥

कथाह तद्वरुणाय त्वमग्ने कथादिवे गर्हसे कद्र भागः ।

कथामित्राय मौर्वहृषे पृथिव्यै ब्रवः कदर्थ्यसे कद्रगाय ॥ ५ ॥

कद्विष्णासु वषसानो अग्ने कदाताय प्रतवसे शुभं ये ।

परिजमने नासत्याय चै ब्रवः कदर्थ्य रुद्राय वृष्टे ॥ ६ ॥

कथामहे पुष्टिभराय पूष्णे कद्रुद्राय सुमखाय हविर्दे ।

कद्विष्णव उरुगायाय रेतो ब्रवः कदर्थ्य शरवे वृहत्यै ॥ ७ ॥

कथा शर्धाय मरुतामृताय कथा तूरे वृहते पृच्छामानः ।

प्रति ब्रवीदितैर्वै तुराय साधादिवो जातवेदश्चित्तवान् ॥ ८ ॥

ऋतेन ऋतं नियतमीड आगी रामा सचा मधुमत् पक्वमग्ने ।

ऋणासतो रुशताचासि नेषा जामय्येक पयसा पीषाय ॥ ९ ॥

ऋतेन हि सा वषभश्चिदक्तः पुमर्हि अग्निः पृष्ठेऽग्न ।

अस्यन्दमानो अचरद्वयोषा वषा शुक्रं दुदुहै शुश्रिषः ॥ १० ॥

ऋतेनाद्रिं व्यसन् भिदन्तः समञ्जिरसी नवन्त गोभिः ।

शुनं नरः परिषदंनुवास माविः स्त रभवव्याते अग्रो ॥ (४म. इ. ११. ११. ११. ११.)

* आशुः शिशानो वषभो न भौमी घनाघनः शोभनशर्षणीनाम् ।

संक्रन्दनी निमिष एकवीरः शतं सेना अजयत् साकमिन्द्रः ॥ (१७च. इ. ११. यलुः ।)

रुद्रानुवाकः त्वमग्ने रुद्र इत्यादिः* ।

रक्षामन्त्रं तथा पुण्यं रक्षोघ्नञ्च स्पृशन् जपेत् ।

रक्षामन्त्रो रक्षाणो अग्न इति† । रक्षोघ्नं सूक्तं रक्षोहणमिति‡
पञ्चविंशर्चम् ।

* त्वमग्ने रुद्रो असुरो महोदिवस्त्रं शर्धो मारुतं पृच ईशिषे ।

त्वं वातैररुणैर्यासि शंखयस्त्रं पूषा विधतः पासि लुक्मना ॥ (२म. १सू. ६ ऋक् ।)

† रक्षाणो अग्ने तव रक्षणेभौ रारक्षाणः सुमख प्रीणानः ।

प्रतिस्फुर विरुज विडुंही जहि रक्षो महि चिदावधानम् ॥ (४म. २सू. १४ ऋक् ।)

‡ रक्षोहणं वाजिनमाजिघर्क्षिं मित्रं प्रथिष्ठसुपयामि शर्म्भे ।

शिशानो अग्निः क्रतुभिः समिद्धः स नो दिवा स रिषः पातु नक्तम् ॥

(१०म. ८७सू. १ ऋक् ।)

अयोदंष्ट्रो अर्चिषा यातुधानानुपस्पृश जातवेदः समिद्धः ।

आजिह्वया मूरदेवान् रभस्त्र क्रव्यादो वक्त्यपि घत्स्वासन् ॥ २ ॥

उभो भयाविद्रुपघेहि दंष्ट्रा हिंसः शिशानो अवरं परं च ।

उतान्तरिचे परियाहि राज्ञभ्यैः संघेष्ठभि यातुधानान् ॥ ३ ॥

यज्ञैरिषूः संनममानो अग्ने वाचा शल्यानशनिभिर्दिहानः ।

ताभिर्विध्य हृदये यातुधानान् प्रतीचो बाहून् प्रतिभक्षेत्प्रषाम् ॥ ४ ॥

अग्ने त्वचं यातुधानस्य भिन्वि हिंसाशनिर्हरसा हल्वेनम् ।

प्रपर्वाणि जातवेदः शृणोहि क्रव्यात् क्रविण विचिनीतु वक्तृणम् ॥ ५ ॥

यचेदानीं पश्यसि जातवेदस्तिष्ठन्तमद्य उतवा चरन्तम् ।

यद्वात्तरिचे पथिभिः पतन्तं तमसा विध्य शर्वा शिशानः ॥ ६ ॥

उतालब्धं स्पृशहि जातवेद आलेभाना दृष्टिभिर्यातुधानान् ।

अग्ने पूर्वो निजहि शीघ्रवान आमादः क्षिडाक्षमदन्वेनीः ॥ ७ ॥

इह प्रब्रूहि यतमः सो अग्ने यो यातुधानो य इदं कथोति ।

तमा रभस्त्र समिधा यविष्ठ वृचक्षस्यवृषे रत्ययेनम् ॥ ८ ॥

तीक्ष्णनाभे चक्षुषा रक्ष यज्ञं प्राञ्चं वसुभ्यः प्रणय प्रचेतः ।
 द्विंशं रक्षांस्यभि शीशुचानं मा त्वा दमन् यातुधाना नृचक्षः ॥ ८ ॥
 नृचक्षा रक्षः परिपश्य विक्षु तस्य त्रीणि प्रतिशृणु ह्यग्रा ।
 तस्याग्रे पुष्टीर्हरसा शृणीहि त्रेधा मूलं यातुधानस्य वृक्ष ॥ १० ॥
 त्रिर्थातुधानः प्रसितिं तत्र त्वृतं यो अग्रे अटुतेन हन्ति ।
 तमर्चिषा स्फूर्ज्यङ्गातवेदः समक्षमेनं शृणते निवृद्धि ॥ ११ ॥
 तदग्रे चक्षुः प्रतिघेहि रेभे शङ्कराजं येन पश्यसि यातुधानम् ।
 अथर्ववज्जीतिदैव्येन सत्यं धूर्वन्तमचितं न्योष ॥ १२ ॥
 यदग्रे अद्य मिथुनाशपातो यद्वाचस्तृष्टं जनयन्त रेभाः ।
 मन्वोर्मनसः शरव्या जायते या तथाविध्य हृदये यातुधानान् ॥ १३ ॥
 परा शृणीहि तपसा यातुधानान् पराग्रे रक्षो हरसा शृणीहि ।
 परार्चिषा मूरदेवाञ्कृणीहि परासुतपो अभि शीशुचानः ॥ १४ ॥
 पराद्य देवा वजिनं शृणन्तु प्रत्यगेनं शपथा यन्तु वृष्टाः ।
 वाचाकीनं शरव ऋच्छन्तु मर्क्षन् विश्वस्येतु प्रसितिं यातुधानः ॥ १५ ॥
 यः पौरुषेयेण क्रविषा समङ्क्ते यो अश्वेन पशुना यातुधानः ।
 यो अन्नग्राया हरति चौरमग्रे तेषां शीर्षाणि हरसापि वृक्ष ॥ १६ ॥
 संवत्सरीणं पय उत्सियायास्तस्य माशौदुयातुधानो नृचक्षः ।
 पीयूषमग्रे यतमस्तिवृष्टातं प्रत्यक्षमर्चिषा विध्य मर्क्षन् ॥ १७ ॥
 विषं गवां यातुधानाः पिबन्त्वा वृश्मन्ता मदितये दुरेवाः ।
 परैरान् देवः सविता ददातु पराभागमोषधीनां जयन्ताम् ॥ १८ ॥
 सनादग्रे शृणसि यातुधानान् न त्वा रक्षांसि वृतनासु जिग्युः ।
 अतुदह सहसूरान् क्रव्यादो मा ते हित्वा मुञ्चत दैव्यायाः ॥ १९ ॥
 त्वं नी अग्रे अधरादुदक्तात्वं पश्चादुत रक्षा पुरस्तात् ।
 प्रति ते ते अजरासस्तपिष्ठा अघशंसं शीशुचतो दहन्तु ॥ २० ॥
 पश्चात् पुरस्तादधरादुदक्तात् कविः काव्येन परिपाहि राजन् ।
 सखे सखायमजरो जरिन्नेऽग्रे मर्षां अमर्ष्यस्वं नः ॥ २१ ॥

त्रैयम्बकं जपेत्सम्यगष्टोत्तरसहस्रकम् ।

एकवारं तथा जापी पावमानीं सृशन् जपेत् ।

संस्थाप्य पञ्च कुम्भांश्च द्वयं वा तदलाभतः ॥

तथाच रुद्रकलसो मध्ये स्थाप्यस्तस्य चतुर्दिक्षु चत्वारः स्थाप्याः
तत्र मध्ये रुद्रप्रतिमां सम्पूज्य तं कुम्भं सृशन् रुद्राध्यायं* रुद्र-
सूक्तानि† च जपेत् । इतरेषु पूर्वादिकुम्भेषु वरुणमावाह्य क्रमेण
अप्रतिरथकद्रुद्रानुवाकरक्षामन्तरक्षोघ्नानि जपेत्त्रायम्बकं मध्ये
एवेत्यर्थः । पावमानमपि चतुर्थ एव । अथवा रुद्रकुम्भ-
एकः इतरसूक्तजपार्थं द्वितीय इति द्वौ कुम्भौ । यद्वा पञ्चमुख-
मेकमेव कुम्भं स्थापयित्वा पञ्चमुखकुम्भोक्तिकर्तव्यता कार्या
इत्याह कश्चित् यथा ।

श्रीरुद्रस्यैव कुम्भस्य सर्वसूक्तानि तत्र तु ।

तथान्यच्च शुभं कुम्भं पूर्वोक्तैर्लक्षणैर्युतम् ॥

परिलाभे पुरं वयं विप्रं सहस्र धौमहि ।

ध्रुवदणं दिवे दिवे हन्तारं भङ्गुरावताम् ॥ २२ ॥

विषेण भङ्गुरावतः प्रतिष्ठा रक्षसो दह ।

अग्ने तिरमेन शोचिषा तपुरयामिर्हृष्टिभिः ॥ २३ ॥

प्रत्यग्ने मिथुनादह यातुधाना किमौदिना ।

सं त्वा शिशामि जागृह्यदध्वं विप्र मन्त्रभिः ॥ २४ ॥

प्रत्यग्ने हरसा हरः शृणौहि विष्टतः प्रति ।

यातुधानस्य रक्षसो बलं विरुज वीर्यम् ॥ (१०म. ८०सू. २५ऋक् ।)

* रुद्राध्यायः प्रसिद्धलाहिष्ठतत्वाच्च नात्र प्रदर्शितः ।

† ३१३—३१८ पृष्ठेषु प्रदर्शितानि ।

चतुःप्रस्रवणं कुर्यात्प्रचवक्तञ्च तद्वेत् ।
 वस्त्रावगुण्ठितं कुर्यात्पूरयेत्तीर्थवारिणा ॥
 पञ्चरत्नसमायुक्तमास्त्रपल्लवसंयुतम् ।
 गजाश्वरथावल्मीक-सङ्गमाद्भद्रगोकुलात् ॥
 राजद्वारप्रदेशाच्च मृदमानीय निक्षिपेत् ।
 कुम्भस्य नैर्ऋते देशे होमस्थानं प्रकल्पयेत् ॥
 गोमयोलेपिते देशे कुर्यात्स्यण्डिलमुत्तमम् ।
 कृत्वाग्निमुखपर्यन्तमुल्लेखादि स्वशाखतः ॥
 पूर्णपात्रनिधानान्तं कृत्वा पूजां समाचरेत् ।
 निष्क्रमानेन चार्द्धेन पादेनाथ स्वशक्तितः ॥
 प्रतिमां लक्षणेनैकां कारयित्वा विचक्षणः ।
 यदा मूर्त्यं सुवर्णस्य स्थापयित्वा प्रपूजयेत् ॥
 सुवर्णं सर्वदैवत्यं सर्वदेवात्मकोऽनलः ।
 सर्वदेवात्मको विप्रः सर्वदेवमयो हरिः ॥
 संस्मरेन्निर्ऋतिं श्यामं सुमुखं नरवाहनम् ।
 रक्षोऽधिपं खड्गहस्तं दिव्याभरणभूषितम् ॥
 प्रतिमापूजनार्थाय वस्त्रयुग्मं प्रकल्पयेत् ।
 पङ्कजं कारयेत्पूर्वं रक्ताभैर्व्रीहितण्डुलैः ॥
 चतुर्विंशहलोपेतं शुक्लैर्वा कर्णिकान्वितम् ।
 तस्योपरि न्यसेत्पात्रं स्वर्णं वा रूप्यमृन्मयम् ॥
 शुद्धवस्त्रेण संक्राद्य तत्र मूलानि निक्षिपेत् ॥
 तत्र कलशे इत्यर्थः । तदज्ञामे तु ।

विष्णुकान्ता सहादेवी तुलसी तु शतावरी ।
 मूलानीमानि गृह्णीयाच्छतालाभे विशेषतः ॥
 स्थापयेत्कर्णिकामध्ये वस्त्रगन्धाद्यलङ्कृतम् ।
 कूर्चहेमजलोपेतं कुङ्कुमौषधिसंयुतम् ॥
 कुम्भोपरि न्यसेद्विद्वान् मूलनक्षत्रदेवतम् ।
 अधिप्रत्यधिदेवौ च दक्षिणोत्तरदेशयोः ।
 अधिदेवं न्यसेदादौ ज्येष्ठानक्षत्रदेवताम् ॥
 निर्ऋतिं स्थापयित्वा तद्वक्षिणदेशे इन्द्रं संस्थाप्य तदुत्तरतः
 अग्नेवतां स्थापयेदित्यर्थः ।
 ततः प्रागादितश्चतुर्विंशतिदलेषु भूसंस्थेषु उत्तराषाढाद्य-
 नुराधान्तानि नक्षत्राणि स्थापयित्वा प्रपूजयेदित्याह ।
 उत्तराषाढादृक्चाद्यमनुराधान्तमर्चयेत् ।
 ऐन्द्रादीशानपथ्यन्तं स्थापयेत् स्वस्वनामतः ।
 खलिङ्गोक्तैस्तथा मन्त्रैः प्रधानादीन् प्रपूजयेत् ॥
 खलिङ्गोक्ता मन्त्रा मोषूण* इत्यादयः ।
 पञ्चामृतेन संस्त्राप्य आवाह्याथ प्रपूजयेत् ।
 उपचारैः षोडशभिर्यद्वा पञ्चोपचारकैः ॥
 रक्तचन्दनगन्धाद्यैः पुष्पैः कृष्णसितादिभिः ।
 मेघशृङ्गादिधूपैश्च घृतदीपैस्तथैव च ॥

* मोषूण इन्द्रात्र पृत्सु देवैरक्ति हि आ ते शुभिव्रवयाः ।

महश्चिदयस्य मौल्युषो यस्या हविषतो मरुतो वन्दते गौः ।

सुरापोलिकमांसाद्यैर्नैवेद्यैर्भोजनादिभिः ।
 मत्स्यमांससुरादीनि ब्राह्मणानां विवर्जयेत् ॥
 सुरास्थाने प्रदातव्यं क्षीरं सैन्धवमिश्रितम् ।
 पायसं लवणोपेतं मांसस्थाने प्रकल्पयेत् ॥
 उक्तगन्धाद्यभावे तु यथालाभं समर्पयेत् ।
 पुष्पाञ्जल्यन्तमभ्यर्च्य होमं कुर्याद्यथाविधि ॥
 निर्व्यापप्रोक्षणादीनि चरोः कुर्याद्यथाविधि ।
 हविर्गृहीत्वा विधिवन्निर्हतिञ्च ऋचा हुनेत् ॥
 मोघूणः* परापरे प्रियं ते देवेति वा पुनः ।
 पायसं घृतसन्मिश्रं हुनेदष्टोत्तरं शतम् ।
 समिदाज्यचरून् पश्चाच्छक्तितः संख्यया हुनेत् ॥
 अधिदेवतयोश्चैव जुहुयात् स्वस्मिन्वतः ।
 चतुर्थ्यन्तेर्नमोऽन्तैश्च स्वाहान्तैश्च स्वस्मिन्वतैः ॥
 नक्षत्रदेवताभ्यश्च पायसेन तु होमयेत् ।
 कृणुष्वेति पञ्चदशभिर्जुहुयात्कृसरं ततः ॥
 गायत्र्या जातवेदसे† त्रियम्बकमिति क्रमात् ।
 सौरा युञ्जन्ति‡ तामग्निं वास्तोस्पत्यग्निमेव च ॥

* ऋग्विंशं १४४ पृष्ठे प्रदर्शिता ।

† अग्नन्तरमेव सूत्रे दर्शयिष्यमाणभिः ।

‡ जातवेदसे सुनवाम सोम सरासीयती निदहाति वेदः ।

स नः पर्षदति दुर्गाणि विश्वा मावेव सिन्धुं दुरिताल्यग्निः ॥ (१म. ८८५. १ ऋक् ।)

§ सौरा युञ्जन्ति कवयो युगा वितन्वते प्रथक् ।

सौरा देवेषु सुमया ॥ (१०म. १०१५. ३ ऋक् ।)

अग्निमग्निं दूतं वृणीमहे* इतिमन्त्रसाभ्यात् ।

क्षेत्रस्य पतिना† गृणाना‡ अग्निं दूतं पुरोदधे§ ।
 श्रीसूक्तेन¶ तथा विद्वान् समिदाज्यचरुन् क्रमात् ॥
 अष्टोत्तरशतैर्वाथ अष्टाविंशतिभिः क्रमात् ।
 अष्टाष्टसंख्यया वापि जुहुयाच्छक्तितो बुधः ॥
 त्वं नः सोमेति॥ पायसं जुहुयात्तु त्रयोदश ।
 चतुर्गृहीतमाज्यञ्च या ते रुद्रेति मन्त्रतः ॥
 सुवेण जुहुयादाज्यं महाव्याहृतिभिः क्रमात् ।
 हुत्वा स्विष्टकृतं पश्चात्प्रायश्चित्ताहुतीर्हुनेत् ॥
 आचार्य्यो यजमानो वा अग्नौ पूर्णाहुतिं हुनेत् ।

* अग्निं दूतं वृणीमहे हीतारं विश्ववेदसम् ।

अस्य यज्ञस्य सुकृतम् ॥ (१म. १२सू. १८८क.)

† क्षेत्रस्य पतिना त्रयं हितेनेव जयामसि ।

गामश्च पीषयित्वा स नो रुड्यतीदृशे ॥ (४म. ५७सू. १८८क.)

‡ गृणाना जमदग्निना योनावृतस्य सौदतम् ।

पातं सोमं मृता वृषा ॥ (३म. ६२सू. १८८क.)

§ अग्निं दूतं पुरोदधे हव्यवाहसुपवुवे ।

देवां आसादयादिह ॥ (८म. ४४सू. ३८८क.)

¶ संग्रहीता अनन्तरमेव दर्शयिष्यमाणेत ।

॥ त्वं नः सोम विश्वतो गोप्रा अदाभ्यो भव ।

सेध रागन्नपास्त्रिधो विवीसदे मा नो दुःशंस ईशता विवक्षसे ॥

(१०म. २५सू. ७८८क.)

समुद्रादूर्ध्वसूक्तेन* प्राजापत्यं च तथा ॥
 पूर्णां दर्विणं सप्त तेऽग्नेः† एतैः पूर्णाहुतिं हुनेत् ।
 होमशेषं समाप्याथ जपेत्तैयम्बकं शतम् ॥
 रुद्रकुम्भोक्तमार्गेण रुद्रमन्त्रं स्पृशन् जपेत् ।
 धूपं दीपञ्च नैवेद्यं कुम्भयुग्मे निवेदयेत् ॥
 प्रसादयेत्ततो देवमभिषेकार्यमादरात् ।
 तस्मिन् काले ग्रहातिथ्यं कर्त्तव्यं भूतिमिच्छता ॥
 पृथक् प्रशस्तं तेनैव नक्षत्रेष्ट्या सहैव वा ।
 अभिषेकविधिं वक्ष्ये सर्वाचार्यैरुदीरितम् ॥
 भद्रासनोपविष्टस्य यजमानस्य ऋत्विजः ।
 दारपुत्रसमेतस्य कुर्युः सर्व्वेऽभिषेचनम् ॥
 अक्षीभ्यामिति सूक्तेन‡ पावमानीभिरेव च ।
 आपोहिष्ठेति नवभिर्गाराप इहा इयेन॥ च ॥

* ६१ पृष्ठे प्रदर्शितेन ।

† ऋग्वेद १०६ पृष्ठे प्रदर्शिता ।

‡ सप्त ते अग्ने समिधस्य जित्वास्मत् ऋषयः सप्तधामप्रियाणि ।

सप्त हीनास्मत्तथा त्वा यजन्ति सप्त योनौराष्ट्रस्य हृतेन स्वाहा ॥ (१७५.७६ म. यजुः ॥)

§ ३२१ पृष्ठे प्रदर्शितेन ।

॥ ५८ पृष्ठे प्रदर्शिताभिः ।

॥ आप इहा च भेषजीरापो अनीवचातनीः ।

आपः सर्व्वस्य भेषजीराप्ते कृण्वन्तु भेषजम् ॥ (१० म. १३७ सू. ६ ऋक् ॥)

इलाभ्यां दशशाखाभ्यां जिह्वा वाचः पुरीगवी ।

अनामयिदुभ्यां त्वा ताभ्यां लीपस्पृशामसि ॥ (१० म. १३७ सू. ७ ऋक् ॥)

सहस्राक्षतचेनापि* देवस्य त्वेति मन्त्रकैः† ।
 शिवसङ्कल्पमन्त्रेण वक्ष्यमाणैश्च मन्त्रकैः ॥
 योऽसौ वज्रधरो देवो महेन्द्रो गजवाहनः ।
 मूलजातशिशोर्दोषं मातापित्रोर्व्यपोहतु ॥
 योऽसौ शक्तिधरो देवो हुतभुञ्जेषवाहनः ।
 सप्तजिह्वश्च देवोऽग्निर्मूलदोषं व्यपोहतु ॥
 योऽसौ दण्डधरो देवो धर्म्मो महिषवाहनः ।
 मूलजातशिशोर्दोषं व्यपोहतु यमो मम ॥
 योऽसौ खड्गधरो देवो निर्ऋती राक्षसाधिपः ।
 प्रशमयतु मूलोत्थं दोषं गण्डान्तसम्भवम् ॥
 योऽसौ पाशधरो देवो वरुणश्च जलेश्वरः ।
 नक्रवाहः प्रचेता नो मूलोत्थाघं व्यपोहतु ॥
 योऽसौ देवो जगन्नाथो मारुतो मृगवाहनः ।
 प्रशमयतु मूलोत्थं दोषं बालस्य शान्तिदः ॥
 योऽसौ निधिपतिर्देवः खड्गभृद्वाजिवाहनः ।
 मातापित्रोः शिशोश्चैव मूलदोषं व्यपोहतु ॥
 योऽसौ पशुपतिर्देवः पिनाकी वृषवाहनः ।
 आश्लेषामूलगण्डान्तदोषमाशु व्यपोहतु ॥
 विघ्नेशः क्षेत्रपो दुर्गा लोकपाला नवग्रहाः ।

* सहस्राक्षो विचर्षणिरप्री रचांसि सेधति ।

ह्रीता गृणीत उक्थः ॥ (१म. ३८सू. १२च्छक्.) इत्यादिना ।

† देवस्य त्वा सवितुः प्रसवेऽश्विनोर्बाहुभ्यां पूणी हस्ताभ्याम् ।

अग्रये जुष्टं गृह्णात्यग्रीवोमाभ्यां जुष्टं गृह्णाति ॥ (१म. १०म. यजुः.)

सर्वदोषप्रशमनं सर्वं कुर्वन्तु शान्तिदाः ॥
 तच्छंयोरभिषेकन्तु सर्वदोषोपशान्तिदम् ।
 सर्वकामप्रदं दिव्यं मङ्गलानाञ्च मङ्गलम् ॥
 वस्त्रान्तरितकुम्भाभ्यां पञ्चात्तु स्नपयेद्बुधः ।
 ततः शुक्लाम्बरधरः शुक्लमाल्यानुलेपनः ॥
 यजमानो दक्षिणाभिस्तोषयेदृत्विगादिकान् ।
 धेनुं पयस्विनीं दद्यादाचार्याय सवत्सकाम् ॥
 निर्वृतिप्रतिमां वस्त्रं कुम्भं हेम च दापयेत् ।
 ग्रहार्थवस्त्रप्रतिमां तत्तद्द्रव्यञ्च दापयेत् ॥
 श्रीरुद्रजापिने देयः कृष्णोऽनडुान् प्रयत्नतः ।
 तत्कुम्भवस्त्रप्रतिमां तस्मै दद्यात्प्रयत्नतः ॥
 इतरेभ्योऽपि विप्रेभ्यः शक्त्या दद्याच्च दक्षिणाम् ।
 उक्तालाभे ततो दद्यादाचार्यब्रह्मकृत्विकाम् ॥
 तत्तन्मूल्यं प्रदातव्यं शक्त्या वाथ प्रदापयेत् ।
 आचार्याय च यद्दत्तं तदर्द्धं ब्रह्मणे भवेत् ॥
 सदस्याय ब्रह्मणोऽर्द्धमृत्विग्यश्च तदर्द्धकम् ।
 गृह्णीयादाशिषस्तेभ्यः प्रणम्याथ क्षमापयेत् ॥
 दद्यादन्नं पायसादि ब्राह्मणान् भोजयेच्छतम् ।
 अलाभे सति पञ्चाशद्वशकं तदलाभतः ॥
 सर्वशान्तेश्च पठनं ब्राह्मणैराशिषस्तथा ।
 गृही क्षमापयेद्विद्वान्निर्वृतिः प्रीयतामिति ॥

विधाने चरितेऽस्मिंस्तु ततः शान्तिर्भवेदध्रुवम् ।

गण्डान्तेऽप्येवं कर्त्तव्यं पुष्टार्थं तद्वदेव तु ॥

समाष्टके द्वादशाहे कुर्याद्वा शान्तिमाचरेत् ।

इत्युक्तं मनुना सम्यङ्मूलजातहिताय च ।

मातापित्रोर्धनस्यापि बन्धुशोकोपशान्तये ॥

इति शौनकीये मूलादिजननदोषशान्तिवाक्यानि ।

अथास्य स्रष्टप्रयोगो लिख्यते ।

मूलस्य प्रथमे पादे जनने पिष्टनाशः द्वितीये माहनाशः
तृतीये धननाशः चतुर्थे बालनाशः कुलारिष्टं वा, तत्र न दोष
इति केचित् । कन्यापुत्रयोरविशेषेण मूलजनने श्वशुरनाशः ।

सुतः सुता वा नियतं श्वशुरं हन्ति मूलजा ।

इति नारदसंहितावचनात् ।

मूलाद्यनवघटिकाऽभुक्तजातस्य दोषबाहुल्याद्बालत्यागः ।
तत्राप्याद्यघटिकादये दोषातिशयः । यदा तु त्यागस्तदा न
शान्तिः त्यागमात्रविधानात् । स्नेहादिना त्यागाभावे तु अष्ट-
वर्षपर्यन्तं षण्मासपर्यन्तं वा पिता तद्दर्शनशब्दश्रवणे न कुर्यात् ।
तदा अष्टवर्षानन्तरं षण्मासानन्तरं वा द्वादशाहे शान्तिः कार्या ।
यद्वा द्वादशदिने मूलनक्षत्रान्तरे वा अन्यस्मिन् शुभे दिने पुष्कला
शान्तिः कार्या । यदा तु मूलनक्षत्रे व्यतीपातयोगामावास्या-
द्यनेकनिमित्तसन्निपातस्तदा निमित्तभेदान्नैमित्तिकानि शान्ति-
कानि पृथक् तन्त्रेण वा कार्याणि । शान्तिकर्मणि नवग्रह-

मखोऽङ्गत्वेनावश्यकः । सर्व्वत्र पाक्षिकत्वेन प्राप्तस्य मुख्यता-
प्रतिपादनार्थं तत्तत्प्रकरणे ग्रहमखस्य पुनः कथनात् ।

तत्र समे देशे अष्टहस्तादिकं मण्डपं कूटं वा कृत्वा तन्मध्ये
स्थण्डिलं कुर्यात् । अथ उक्ते काले गोमुखप्रसवं कृत्वा कृत-
सामग्रीको यजमानः सपत्नीकः प्राणानायस्य देशकालादिकं
स्मृत्वा सम अस्य कुमारस्य कुमार्या वा मूलप्रथमचरणादि-
जननसूचितपित्ररिष्टादिशान्तिद्वारा श्रीपरमेश्वरप्रीत्यर्थं शौन-
कोक्तविधिना नवग्रहमखसहितां मूलशान्तिं करिष्ये इति
सङ्कल्प्य गणेशपूजनपुण्याहवाचनादि नान्दियाद्धान्तं कृत्वा
आचार्य्यं ब्रह्माणं सदस्यमृत्विजोऽष्टौ चतुरो वा वृत्वा मधुपर्का-
दिभिः पूजयेत् ।

अथाचार्य्यः प्राणानायस्य अस्मिन् कर्मणि आचार्य्यकर्म
करिष्ये इति सङ्कल्प्य यदत्र संस्थितं भूतमित्यादिमन्त्रेण*
मण्डपे सर्षपान् विकीर्य्य आपो हिष्ठादिमन्त्रैः† कर्मभूमिं
सम्प्रोक्ष्य मण्डपं यक्ष्ये इति मण्डपदेवताः पूजयित्वा मण्डप-
स्थेशानदेशे पञ्चवर्णकैः स्वस्तिकं कृत्वा तत्र मही द्यौरितिमन्त्रेण‡
भूमिं सृष्ट्वा ओषधयः संवदन्तः§ इति मन्त्रेण द्रोणप्रमाणान्

* यदत्र संस्थितं भूतं स्थानमाश्रित्य सर्व्वतः ।

स्थानं त्यक्त्वा तु तत्सर्व्वं यत्रस्य तत्र गच्छतु ॥

† ५८ पृष्ठे प्रदर्शितैः ।

‡ १०८ पृष्ठे प्रदर्शितेन ।

§ ७४ पृष्ठे प्रदर्शितेन ।

ब्रीहीन् प्रक्षिप्य तत्र कलशं संस्थाप्य तं तीर्थवारिणा आपूर्य्य
तत्र गन्धाक्षतदूर्वापल्लवपञ्चसृत्तिकाफलरत्नानि पञ्चगव्यं सुवर्णञ्च
सर्व्वं तत्तस्मिङ्गकमन्त्रेण क्षिप्त्वा वस्त्रेण कलशमावेष्ट्य तदुपरि
ताम्रं वंशादिमयं वा पूर्णपात्रं निदध्यात् ।

अथ तत्कलशाच्चतुर्दिक्षु भूस्पर्शनादिपूर्व्वकं समन्त्रं चतुरः
कलसान् संस्थाप्य मध्यकलसे सुवर्णनिर्मितां रुद्रप्रतिमां
त्वम्बकमन्त्रेणावाह्य तेनैव तं षोडशोपचारैः पूजयेत् । तेनैव
त्वम्बकमन्त्रेणेत्यर्थः ।

तत एक ऋत्विक् रुद्रकुशं स्पृष्ट्वा न्यासपूर्व्वकं साङ्गं रुद्रैका-
दशिनीं जपेत्, यदि स याजुषः स्यात् । बह्वृचसु चत्वारि
रुद्रसूक्तानि* जपेत् । छन्दोगसु रुद्रसामानि† । अत्रोभयत्र
एकादशाष्टत्रिंशेकसंख्या शक्तितो ग्राह्या । केचित्तु रुद्रः सर्व्व-
साधारणः बह्वृचसामगयोसु सूक्तसान्नो रुद्रेण सह विकल्प-
इत्याहुः ।

तत्र सूक्तऋष्यादि । कद्रुद्रायेति नवर्चस्व‡ घोरः कण्वऋषी
रुद्रो देवता गायत्री छन्दः जपे विनियोगः । इमा रुद्राय
तवसे इत्येकादशर्चस्व§ कुत्सऋषी रुद्रो देवता आद्या नव जगत्यो-
ऽन्ये हे त्रिष्टुभौ जपे विनियोगः । आ ते पितरिति पञ्चदश-

* ३३५—३३८ पृष्ठेषु प्रदर्शितानि ।

† ३३८।३३९ पृष्ठयोः प्रदर्शितानि ।

‡ ३३५ पृष्ठे प्रदर्शितस्य ।

§ ३३५।३३६ पृष्ठयोः प्रदर्शितस्य ।

चंस्य* मृत्समदक्षणी रुद्रो देवता त्रिष्टुप् छन्दः जपे विनियोगः ।
इमा रुद्राय स्थिरधन्वने इति चतसृणां† वशिष्ठक्षणी रुद्रो
देवतास्त्रिस्तो जगत्तोऽन्त्या त्रिष्टुप् छन्दः जपे विनियोगः । तथा
आ वो राजानमित्येकादशरुद्रसाम्नां‡ वामदेवक्षणी रुद्रो देवता
आद्यसाम्नास्त्रिष्टुप् ततश्चतुर्णां गायत्री ततस्त्रयाणां त्रिष्टुप् तत-
स्त्रयाणामुत्कृतिश्छन्दः जपे विनियोगः ।

ततोऽन्य ऋत्विक् तत्रैव कुम्भे त्र्यम्बकमन्त्रमष्टोत्तरशतं
जपेत् । अन्येषु पूर्वादिकुम्भेषु अप्रतिरथादीनि चत्वारि सूक्तानि
क्रमेण जपेत् । तानि च । आशुः शिशान इति त्रयोदशचंस्य
सूक्तस्य इन्द्रोऽप्रतिरथक्षपिरिन्द्रो देवता चतुर्थ्या बृहस्पतिस्त्रिष्टुप्
अन्त्यानुष्टुप् जपे विनियोगः । त्वमग्ने रुद्र इत्यनुवाकस्य§ हव्य-
वाडृषिरग्न्यात्मा रुद्रो देवता जगती छन्दः जपे विनियोगः ।
रक्षा नो अग्ने इति रक्षामन्त्रस्य¶ वामदेवक्षपिरग्निर्देवता त्रिष्टुप्
छन्दः जपे विनियोगः । रक्षोहणमिति पञ्चविंशचंस्य सूक्तस्य¶
आङ्गिरसक्षपिर्वायुरग्निर्देवते त्रिष्टुप् छन्दश्चतस्तोऽन्त्या अनुष्टुभः
जपे विनियोगः । अत्रापि संख्या पूर्ववत् । चतुर्थकुम्भे पव-
मानमप्येकवारं जपेत् ।

* ३३७।३३८ पृष्ठयोः प्रदर्शितस्य ।

† ३३८ पृष्ठे प्रदर्शितानाम् ।

‡ ३३८।३३९ पृष्ठयोः प्रदर्शितानाम् ।

§ ३४० पृष्ठे प्रदर्शितस्य ।

¶ ३४०—३४२ पृष्ठे प्रदर्शितस्य ।

एवं पञ्चकुम्भासम्भवे कुम्भद्वयं स्थाप्यम् । अत्र पक्षे रुद्रकुम्भे
सर्व्वसूक्तजपः कार्य्यः । अन्यकुम्भे वरुणमावाह्य रुद्रजपं कुर्यात् ।
अथवा एक एव पञ्चमुखः कुम्भः स्थाप्यः । तत्र मध्यकुम्भकार्याणि
मध्यमुखे, कुम्भचतुष्टयकार्याणि तु चतुर्षु प्रस्त्रवणेषु कार्याणीति
विवेकः ।

ततः कुम्भस्थानादुत्तरतश्चतुर्विंशतिदलं पङ्कजं पञ्चवर्णैः
शुक्लतण्डुलपिष्टेन वा कृत्वा तत्र कर्णिकायां मन्त्रपूर्व्वकं कुम्भं
स्थापयित्वा जलादिपूर्णं कृत्वा तत्र शतमूलानि निक्षिपेत् ।
तानि च—सुवर्णमयमूल व्रीहि यव तिल माष प्रियङ्गु श्यामाक
मुद्ग कर्म्मरी* सहदेवी† अपराजिता बाला पाठा शङ्खपुष्पी‡
मधुयष्टिका चक्राङ्किता§ मयूरशिखा॥ काकजङ्घा॥ कुमारी-
द्वय** जीवन्तिका†† अपामार्ग भृङ्गराज रक्तचन्दन लक्ष्मण
सुलक्ष्मण जाती व्याघ्रपत्र‡‡ चक्रमर्दक§§ सिद्धेश्वर अश्वत्थ
पलाश उदुम्बर जम्बूवट अर्क दूर्वा शतावरी॥ शमी रोहितक
कुश रक्तोत्पल चम्पक विष्णुकान्ता||| वर्हिष तुलसी अश्व-
गन्धा*** निर्गुण्डी††† रक्तपीतसर्षप पनस जीरक पद्मपत्र

* वंशलोचना ।

† बला (बेलिङ्ग) ।

‡ जलकुनि ।

§ पद्मगुडची ।

॥ सुपभेद ।

|| गुञ्जा ।

** दृढकुमारी, अपराजिता ।

†† वृक्षोपरिजातवृक्ष ।

‡‡ करञ्ज रक्तैरण्ड ।

§§ सुपभेद ।

॥ शतमूल ।

||| नीलापराजिता ।

*** सुपभेद ।

††† सिन्धुवार (निसिन्दा) ।

नीलोत्पल कुरण्टक* गुञ्जा वच मद्रक मुस्ता कचोरा† कोष्ट
कोलात्मज‡ कुङ्कुम पञ्चत्वक् पञ्चरत्न पञ्चगव्य पञ्चासृत पत्रज
केसर शैलज गुडूची शुभ्रचन्दन सप्तमृत्तिका नागवल्ली पूगीफल-
पुष्पाणि इति । तदलाभे तु विष्णुकान्ता-सहदेवी-तुलसी-शता-
वरो-कुशान् कुङ्कुमञ्च क्षिपेत् । तदुपरि पूर्णपात्रं न्यस्य तत्र
अष्टदलसंयुक्तं वस्त्रं धृत्वा कर्णिकायां मोषूण§ इति निर्ऋति-
प्रतिमां पञ्चासृतस्त्रापितां संस्थाप्य तद्दर्शयित इन्द्रं वण इति
इन्द्रम् तदुत्तरतः अप्सु म इति॥ अन्धेवताञ्च स्थापयेत् ।

ततो भूमिस्थचतुर्विंशतिदलेषु प्रागादित उत्तराषाढाद्यनु-
राधान्तानि नक्षत्राणि तत्तद्देवताञ्च स्थापयेत् । ता देवताश्चैवं—
विश्वेदेवाः विष्णुः वसवः वरुणः अजैकपात् अहिब्रध्नः (अहि-
र्ब्रध्नः) पूषा अश्विनौ यमः अग्निः ब्रह्मा इन्द्रः रुद्रः दितिः वाक्-
पतिः सर्पाः पितरः भगः अर्यमा रविः त्वष्टा मारुतः इन्द्राग्नी
मित्रः इति ।

ततो लोकपालानावाह्य नैर्ऋतदेशे अग्निं स्थापयित्वा
तदीशानभागे नवग्रहानावाह्य अन्वाधानं कुर्यात् । तच्चेत्यं—

* पीतभिरुष्टी ।

† धानभेदः ।

‡ बदरः ।

§ ऋग्विंशं ३४४ पृष्ठे प्रदर्शिता ।

¶ इन्द्रं वो नरः सख्याय सेपुर्महो यत्नः सुसतये चकानाः ।

महोहि दाता वज्रहन्ता अस्ति महामु रणमवशे यजधम् ॥

(६५. २४ सू. १ ऋक् ।)

॥ ऋग्विंशं ३२१ पृष्ठे प्रदर्शिता ।

समिह्यमादाय चक्षुषी आज्येन इत्यन्तमुक्त्वा प्रजापतिमिन्द्र-
मग्निं सोमम् एता आज्येन । आदित्यं सोमं भौमं बुधं बृह-
स्पतिं शुक्रं शनैश्चरं राहुं केतुमिति नवग्रहानर्कादिसमिद्भिः ।
ईश्वरमुमां स्कन्दं विष्णुं ब्रह्माणमिन्द्रं यमं कालं चित्रगुप्तमित्यधि-
देवताः अग्निमपो विष्णुमिन्द्रमिन्द्राणीं प्रजापतिं सर्पान्
ब्रह्माणमिति प्रत्यधिदेवताः विनायकं दुर्गां वायुमाकाशमश्विना-
विति पञ्च लोकपालान् तथा क्षेत्रपालं वासुपुरुषमिन्द्रमग्निं
यमं निर्ऋतिं वरुणं वायुं कुवेरमीशानं ब्रह्माणमनन्तञ्च प्रत्येक-
ममुकसंख्याभिः पालाशादिसमिच्चर्वाहुतिभिः प्रतिद्रव्यमष्ट-
संख्यया अहं यक्ष्ये जपदशांशेन तिलाज्याद्युपकल्पितद्रव्येण
यक्ष्ये ।

अत्र प्रधानं निर्ऋतिं घृतमिश्रितपायससमिदाज्यचर्वा-
हुतिभिः प्रतिद्रव्यमष्टाविंशतिसंख्यया अहं यक्ष्ये तथा अधि-
देवतामिन्द्रं प्रत्यधिदेवता अपो घृतमिश्रितपायससमिदाज्य-
चक्रद्रव्यैरष्टाष्टसंख्याभिरहं यक्ष्ये ।

अथावरणदेवताः—उत्तराषाढां श्रवणां धनिष्ठां शततारकां
पूर्वभाद्रपदाम् उत्तरभाद्रपदां रेवतीमश्विनीं भरणीं कृत्तिकां
रोहिणीं मृगशिरसम् आर्द्रां पुनर्वसुं पुष्यम् अश्लेषां मघां पूर्वाम्*
उत्तरां† हस्तां चित्रां स्वातीं विशाखामनुराधाम् यहा विश्वान्
देवान् विधिं विष्णुं वसून् वरुणम् अजैकपदम् अहिब्रह्मं पूषण-

* पूर्वा पूर्वफल्गुनीम् पूर्वाषाढाञ्च ।

† उत्तरासुतरफल्गुनीम् उत्तराषाढाञ्च ।

मश्विनौ यममग्निं ब्रह्माणं चन्द्रमसं रुद्रमदितिं बृहस्पतिं
सर्पान् पितॄन् भगमर्थ्यमणं सूर्यं त्वष्टारं मरुतः इन्द्राग्नी मित्रं
प्रत्येकमष्टसंख्याभिः कसराहुतिभिः* रक्षोहणं कणुष्वेति पञ्च-
दशग्भिः प्रत्येकमष्टसंख्याभिः पायसाहुतिभिः कसराहुतिभिर्वा
सवितारं दुर्गां त्र्यम्बकं ऋत्विक्स्मृतिं देवतां वास्तोस्पतिम् अग्निं
क्षेत्राधिपतिं मित्रावरुणौ च एताः प्रत्येकमष्टसंख्याभिः कसरा-
हुतिभिः श्रियं हिरण्यवर्णामिति पञ्चदशग्भिः† प्रत्येकमष्ट-
संख्याभिः समिदाज्यचर्वाहुतिभिः सोमं त्रयोदशवारं पायसा-
हुतिभिः रुद्रं चतुर्गृहीतेनाज्येन अग्निं वायुं प्रजापतिमेकैकया
आज्याहुत्या अहं यज्ये ।

शेषेण अग्निं स्थितकृतमग्निं वायुं सूर्यम् अग्नीवरुणौ
अग्निं वरुणं सवितारं विष्णुं विश्वान् देवान् मरुतः स्वर्कान्
वरुणं प्रजापतिम् एता अङ्गप्रधाना देवता आज्येनास्मिन् कर्म-
ण्यहं यज्ये इति संकल्प्य उपयमनकुशादानादि पर्युक्षणात्
कृत्वा स्वस्वमन्त्रैर्निर्ऋत्यादिपूजां कुर्यात् ।

वस्त्रयुग्मं रक्तचन्दनगन्धः कृष्णसुरभीणि पुष्पाणि धूपो मेष-
शृङ्गस्य आज्यदीपः पुरुषाहारान्नं पोलिकाः । ब्राह्मणस्य सुरा-
स्थाने सैन्धवमिश्रं क्षीरं मांसस्थाने लवणसंयुतं पायसम् । क्षत्रि-
यादीनां तु सति सम्भवे मुख्यमेव । एतावन्नैवेद्यम् । एवं पुष्पा-

* कसराहुतिभिरित्यत्र पायसाहुतिभिरिति ग-पुस्तके पाठः ।

† अनन्तरमेव मूलं (३६३—३६५ पृष्ठेषु) वक्ष्यमाणभिः ।

पुन्यन्तं पूजनं कृत्वा असुप्तं त्वेति अन्वाधानक्रमेण निर्वर्ण-
प्रोक्षणादिपूर्वकं पायसकसरचरुन् अपयित्वा आज्यभागान्तं
कुर्यात् ।

ततो यजमानस्यागं कुर्यात् । ततः सत्विगाचार्यी जुहु-
यात् । तदुयथा—अन्वाधानक्रमेण नवग्रहक्रमेण नवग्रहनि-
र्ऋतीन्द्राद्वेताहोमं कृत्वा ॐ विश्वेभ्यो देवेभ्यः स्वाहा इत्या-
दिभिश्चतुर्विंशतिनाममन्त्रैः प्रत्येकमष्टसंख्याः पायसाहुतीर्हुत्वा
ऋग्भिर्जुहुयात् ।

कणुष्वेति पञ्चदशर्चस्य सूक्तस्य गौतमो वामदेवो रक्षोहा-
त्रिष्टुप् कसरहोमे विनियोगः ।

कणुष्व पाजः प्रसितिं न पृथ्वीं

याहि राजेवामवाँ इमेन ।

दृष्वीमनुप्रसितिं द्रूणानो-

ऽस्तासि विध्य रक्षसस्तपिष्ठैः ॥ (४म, ४सू, १ ऋक् ।)

तव भ्रमास आशुया पतन्त्यनु

सृश धृषता शोशुचानः ।

तपूंथग्ने जुह्वा पतङ्गा-

नसन्दितो विसृज विष्वगुल्काः ॥ २ ॥

प्रति स्पशो विसृज तूर्णितमो

भवा पायुर्विशो अस्या अदध्वः ।

यो नो दूरे अघशंसो यो अन्त्य-

ग्ने माकिष्टे अथिरादधर्षीत् ॥ ३ ॥

उदग्ने तिष्ठ प्रत्या तनुष्व-
 न्यमित्राँ ओषतात्तिग्महेते ।
 यो नो अरातिं समिधान चक्रे
 नीचा तं धक्ष्यतसं न शुष्कम् ॥ ४ ॥
 जङ्घी भव प्रतिविध्याध्यस्म-
 दाविष्कृणुष्व देवान्यग्ने ।
 अवस्थिरा तनुहि यातुजूनां
 जामिमजामिं प्रमृणीहि शत्रून् ॥ ५ ॥
 स ते जानाति सुमतिं यविष्ठ
 यद्वैवते ब्रह्मणे गातुमैरत् ।
 विश्वान्यस्मै सुदिनानि रायो
 द्युन्नान्यर्थो विदुरो अभिद्यौत् ॥ ६ ॥
 सेदग्ने असु सुभगः सुदानु-
 र्यस्त्वा नित्येन हविषा य उक्त्यैः ।
 पिप्रीषति स्त्र आयुषि दुरोणे
 विश्वेदस्मै सुदिना मासदिष्टिः ॥ ७ ॥
 अर्चामि ते सुमतिं घोषर्वाक्
 सं ते ववाता जरतामियङ्गीः ।
 स्वश्वास्वा सुरथा मर्ज्येमा-
 स्मे क्षत्राणि धारयेरनुद्यून् ॥ ८ ॥
 इह त्वा भूर्या चरेदुपत्मन्
 दोषावस्तर्दीदिवांसमनुद्यून् ।

क्रीडन्तस्त्वा सुमनसः सपेमा-
 भि द्युम्ना तस्थिवांसो जनानाम् ॥ ९ ॥
 यस्त्वा स्वश्वः सुहिरण्यो अग्न
 उपयाति वसुमता रथेन ।
 तस्य चाता भवसि तस्य सखा
 यस्त आतिथ्यमानुषग् जुजोषत् ॥ १० ॥
 महो रुजामि बन्धुता वचोभि-
 स्तन्मा पितुर्गीतमादन्वियाय ।
 त्वं नो अस्य वचसश्चिकिद्भि
 होतर्यविष्ठ सुक्रतो दमूनाः ॥ ११ ॥
 अश्वपूजस्तरणयः सुशेवा
 अतन्द्रासोऽवका अश्रमिष्ठाः ।
 ते पायवः सभ्राज्जो
 निषद्याग्ने तव नः पान्त्वमूर ॥ १२ ॥
 ये पायवो मामतेयं ते अग्ने
 पश्यन्तो अन्धं दुरितादरक्षन् ।
 ररक्ष तान् सुक्रतो विश्ववेदा
 दिप्सन्त इद्रिपवोनाह देभुः ॥ १३ ॥
 त्वया वयं सधन्व स्वीता
 स्तव प्रणीत्यश्याम वाजान् ।
 उभा शंसा सृदय सत्य-
 तातेऽनुष्टया कण्वह्यजाण ॥ १४ ॥

अथा ते अग्ने समिधा विधेम

प्रतिस्तोमं शस्यमानं गृभाय ।

दहाशसो रक्षसः पाह्यस्मान्

द्रुहो निदो मित्रमहो अवद्यात् ॥ (४म, ४सू, १५ ऋक् ।)

इति प्रत्यर्च*मष्टसंख्यया हुत्वा तत्सवितुरित्यस्य विश्वामित्र-
ऋषिः सविता देवता गायत्री छन्दः कसरहोमे विनियोगः ।

ॐ तत्सवितुर्वरेण्यं भर्गो देवस्य धीमहि ।

धियो यो नः प्रचोदयात् ॥ (३अ, ३५म, यजुः ।)

इदं सवित्रे ।

जातवेदसे इत्यस्य कश्यपऋषिर्दुर्गा देवता त्रिष्टुप् छन्दः
कसरहोमे विनियोगः ।

ॐ जातवेदसे सुनवाम सोम

मरातीयतो निदहाति वेदः ।

स नः पर्षदति दुर्गाणि विश्वा

नावेव सिन्धुं दुरितात्यग्निः ॥ (१म, ६६सू, १ ऋक् ।)

इदं जातवेदसे । इदं दुर्गायै ।

त्र्यम्बकमित्यस्य वशिष्ठऋषी रुद्रो देवता अनुष्टुप् छन्दः
कसरहोमे विनियोगः ।

त्र्यम्बकं यजामहे सुगन्धिं पुष्टिवर्धनम् ।

जर्व्वारुकमिव बन्धनान्मृत्योर्मुक्षीय मामृतात् ॥

इदं रुद्राय ।

(३अ, ६०म, यजुः ।)

सीरा युञ्जन्तीत्यस्य बुधः सौम्य ऋषिर्ऋत्विक्सुतिर्देवता
गायत्री छन्दः कसरहोमे विनियोगः ।

सीरा युञ्जन्ति कवयो युगा वितन्वते पृथक् ।

धीरा देवेषु सुन्नया ॥ (१०म, १०१सू, ४ऋक् ।)

इदं ऋत्विक्सुतिदेवतायै ।

तामग्निवर्णामित्यस्य सौभरिर्ऋषिर्दुर्गा देवता त्रिष्टुप् छन्दः
कसरहोमे विनियोगः ।

तामग्निवर्णां तपसा ज्वलन्तीं

परिरोचनीं कर्मफलेषु जुष्टाम् ।

दुर्गां देवीं शरणमहं प्रपद्ये

सुतरसितरसे नमः सुतरसितरसे नमः ॥

(ऋग्वेदपरिशिष्टे ।)

इदं दुर्गायै ।

वास्तोस्यते इत्यस्य वशिष्ठ ऋषिर्वास्तोस्यतिर्देवता त्रिष्टुप्
छन्दः कसरहोमे विनियोगः ।

वास्तोस्यते प्रतिजानीह्यस्मान्

स्वावेशो अनमीवो भवा नः ।

यत्त्वेमहे प्रति तन्नो जुषस्व

शं नो भव द्विपदे शं चतुष्पदे ॥ (७म, ५४सू, १ऋक् ।)

इदं वास्तोस्यतये ।

अग्निः कण्व इत्यस्य मेधातिथिर्ऋषिरग्निर्देवता गायत्री
छन्दः कसरहोमे विनियोगः ।

अग्निः कण्वो मेधातिथिमग्निः सा तमुपसृतम् ।

अग्निना तुर्वशं पङ्कपरावत उग्रादेवं हवामहे ॥

इदमग्नये ।

क्षेत्रस्य पतिनेत्यस्य वामदेव ऋषिः क्षेत्रपाली देवता अनुष्टुप्
छन्दः कसरहोमे विनियोगः ।

क्षेत्रस्य पतिना वयं हितेनेव जयामसि ।

गामश्वं पोषयित्वा स नो मृडातीट्ये ॥

(४म, ५७सू, १ऋक् ।)

इदं क्षेत्रपालाय ।

गृणाना जमदग्निवदित्यस्य मित्रावरुणावृषी गायत्री छन्दः
कसरहोमे विनियोगः ।

गृणाना जमदग्निवत् सुवाना च वशिष्ठवत् ।

जनीयन्तो त्वस्त्रवः पुत्नीयन्तः सुदानकः । वः ।

सरस्यन्तं हवामहे ॥

इदं मित्रावरुणाभ्याम् ।

अग्निं दूतमित्यस्य आङ्गिरसऋषिर्विरूपोऽग्निर्देवता गायत्री
छन्दः कसरहोमे विनियोगः ।

अग्निं दूतं वृणीमहे होतारं विश्ववेदसम् ।

अस्य यज्ञस्य सुकृतम् ॥ (१म, १२सू, १ऋक् ।)

इदमग्नये ।

हिरण्यवर्णामिति पञ्चदशर्चस्य श्रीसूक्तस्य आनन्दकर्म-
चिकीर्तेन्दिरासुता ऋषयः श्रीदेवता आद्यास्त्रिस्रोऽनुष्टुभः चतुर्थी

प्रस्तारपङ्क्तिः पञ्चमीषष्ठौ त्रिष्टुभौ ततोऽष्टावनुष्टुभः अन्या
प्रस्तारपङ्क्तिः समिदाज्यचरुहोमे विनियोगः ।

ॐ ऐं—हिरण्यवर्णां हरिणीं सुवर्णरजतस्रजाम् ।

चन्द्रां हिरण्ययीं लक्ष्मीं जातवेदो म आवह ॥ १ ॥

ॐ ऐं क्लीं—तां म आवह जातवेदो लक्ष्मीमनपगामिनीम् ।

यस्यां हिरण्यं विन्देयं गामश्वं पुरुषानहम् ॥ २ ॥

ॐ क्लीं श्रीं—अश्वपूर्वां रथमध्यां हस्तिनादप्रबोधिनीम् ।

श्रियं देवीमुपह्वये श्रीर्मा देवी जुषताम् ॥ ३ ॥

ॐ श्रीं क्लीं—कां सोस्मितां हिरण्यप्राकारा-

मार्द्रां ज्वलन्तीं तृप्तां तर्पयन्तीम् ।

पद्मे स्थितां पद्मवर्णां

तामिहोपह्वये श्रियम् ॥ ४ ॥

ॐ क्लीं वद वद—चन्द्रां प्रभासां यशसा ज्वलन्तीं

श्रियं लोके देवजुष्टामुदाराम् ।

तां पद्मिनीमीं शरणमहं प्रपद्ये

अलक्ष्मीर्मे नश्यतां त्वां वृणोमि ॥ ५ ॥

ॐ वद वद वाग्वादिनि—

आदित्यवर्णे तपसोऽधिजातो

वनस्पतिस्तव वृक्षोऽथ विल्वः ।

तस्य फलानि तपसा नुदन्तु

या अन्तरा यास्य वाह्या अलक्ष्मीः ॥ ६ ॥

ॐ वाग्वादिनि ॐ ऐं—

उपैतु मां देवसखः कीर्त्तिश्च मणिना सह ।

प्रादुर्भूतोऽस्मि राष्ट्रेऽस्मिन् कीर्त्तिमृद्धिं ददातु मे ॥७॥

ॐ ऐं सौं—क्षुत्पिपासामलां ज्येष्ठामलक्ष्मीं नाशयाम्यहम् ।

अभूतिमसृद्धिञ्च सर्वान् निर्णुद मे गृहात् ॥ ८ ॥

ॐ सैं हं सः—गन्धद्वारां दुराधर्षां नित्यपुष्टां करीषिणीम् ।

ईश्वरीं सर्वभूतानां त्वामिहोपह्वये श्रियम् ॥ ९ ॥

ॐ सोऽहम्—मनसः काममाकृतिं वाचः सत्यमशीमहि ।

पशूनां रूपमन्नस्य मयि श्रीः श्रयतां यशः ॥ १० ॥

ॐ क्लीं—कर्दमेन प्रजाभूता मयि सम्भव कर्दम ।

श्रियं वासय मे कुले मातरं पद्ममालिनीम् ॥११॥

ॐ क्लीं क्लीं—आपः सृजन्तु स्निग्धानि चित्कीत वस मे गृहे ।

नि च देवीं मातरं श्रियं वासय मे कुले ॥ १२ ॥

ॐ क्लीं क्लीं—आर्द्रां यः करिणीं यष्टिं सुवर्णां हेममालिनीम् ।

सूर्यां हिरण्मयीं लक्ष्मीं जातवेदो म आवह ॥१३॥

ॐ क्लीं स्त्रीं—आर्द्रां पुष्करिणीं पुष्टिं पिङ्गलां पद्ममालिनीम् ।

चन्द्रां हिरण्मयीं लक्ष्मीं जातवेदो म आवह ॥१४॥

ॐ स्त्रीं हूं—तां म आवह जातवेदो

लक्ष्मीमनपगामिनीम् ।

यस्यां हिरण्यं प्रभूतं गावो

दास्योऽश्वान् विन्देयं पुरुषानहम् ॥ १५ ॥

(ऋग्वेदपरिशिष्टे ।)

इदं श्रिये । प्रत्यृचमष्टशताद्यन्यतमसंख्यया जुहुयात् ।

त्वन्नः सोमेत्यस्य प्रगाथ ऋषिः सोमो देवता त्रिष्टुप् छन्दः
पायसहोमे विनियोगः ।

ॐ त्वं नः सोम विश्वतो वयोधा-

स्त्वं स्वर्विदा विशा नृचक्षाः ।

त्वं न इन्द्र ऊतिभिः सजोषाः

पाहि पश्चातादुत वा पुरस्तात् ॥

(८म, ४८सू, १५ ऋक् ।)

इदं सोमाय ।

या ते रुद्रेत्यस्य कश्यप ऋषी रुद्रो देवता अनुष्टुप् छन्दः
चतुर्गृहीताज्यहोमे विनियोगः ।

या ते रुद्र शिवा तनूरघोरा पापकाशिनी ।

तया नस्तन्वाशन्तमया गिरिशन्ताभिचाकशीहि ॥

(१६अ, २म, यजुः ।)

इदं रुद्राय ।

तत आज्येन सकृदगृहीतेन चतस्रो व्याहृतीर्हुत्वा सिष्ट-
कृदादि प्रायश्चित्तहोमान्तं कृत्वा दिक्पालेभ्यो नवग्रहेभ्यो
निर्ऋतये इन्द्राय अद्भ्यो रुद्राय क्षेत्रपालाय च बलीन् दद्यात् ।
तत आचार्यो यजमानो वा पूर्णाहुतिं जुहुयात् ।

तत्र मन्त्राः ।

समुद्राद्रूर्ध्वरित्येकादशर्चस्य सूक्तस्य गौतमवामदेवावृषी
अग्निर्देवता त्रिष्टुप् छन्दः अन्त्या जगती पूर्णाहुतिहोमे विनि-
योगः ।

समुद्रादूर्ध्वमधुमाँ उदार-

दुपांशुना सममृतत्वमानट् ।

घृतस्य नाम गुह्यं यदस्ति

जिह्वा देवानाममृतस्य नाभिः ॥ (१७अ, ८६म, यजुः।)

वयं नाम प्रव्रवामा घृतस्या-

स्मिन् यज्ञे धारयामानमोभिः ।

उपब्रह्मा शृण्वच्छस्यमान-

ञ्चतुःशृङ्गोऽवभीक्ष्णैर एतत् ॥ ८० ॥

चत्वारि शृङ्गा त्रयो अस्य पादा

हे शीर्षे सप्त हस्तासो अस्य ।

त्रिधा बद्धो वृषभो रोरवीति

महोदेवो मर्त्याँ आविवेश ॥ ८१ ॥

त्रिधाहितमग्निभिर्गुह्यमान-

ङ्गवि देवासो घृतमन्वविन्दन् ।

इन्द्र एकं सूर्य एकञ्जान

वेनादेकं स्वधयानिष्टतनुः ॥ ८२ ॥

एता अर्षन्ति हृद्यात्समुद्रा-

च्छतव्रजा रिपुणा नावचचे ।

घृतस्य धारा अभिचाकशीमि

हिरण्यो वेतसो मध्य आसाम् ॥ ८३ ॥

सम्यक् स्रवन्ति सरितो न घेना

अन्तर्हृदा मनसा पूयमानाः ।

एते अर्षन्त्यूर्ध्वो घृतस्य
 सृगा इव क्षिपणो रीषमाणाः ॥ ८४ ॥
 सिन्धोरिव प्राध्वने शूघनासो
 वातप्रमियः पतर्यान्त यद्वाः ।
 घृतस्य धारा अरुषो न वाजी-
 काष्ठा भिन्दन्नुर्ध्वभिः पिन्वमानः ॥ ८५ ॥
 अभिप्रवन्त समनेव योषाः
 कल्याण्यः स्मयमानासो अग्निम् ।
 घृतस्य धाराः समिधो नसन्त
 ता जुषाणो हर्ष्यति जातवेदाः ॥ ८६ ॥
 कन्या इव वहतु मेत वा उ
 अञ्जगञ्जाना अभिचाकशीमि ।
 यत्र सोमः स्रूयते यत्र यज्ञो
 घृतस्य धारा अभि तत्पवन्ते ॥ ८७ ॥
 अभ्यर्षत सुष्टुतिङ्गव्यमाजि
 मस्मासु भद्राद्रविणानि धत्त ।
 इमं यज्ञं नयत देवतानो
 घृतस्य धारा मधुमत्पवन्ते ॥ ८८ ॥
 धामन् ते विश्वश्रुवनमधिश्रित-
 मन्तःसमुद्रे हृद्यन्तरायुषि ।
 अपामनीके समिधे य आभृत-
 स्तमश्नाम मधुमन्तन्त जर्म्भिम् ॥ (१७अ, ८८म, यजुः ।)

प्रजापते हिरण्यगर्भः प्रजापतिस्त्रिष्टुप् पूर्णाहुतिहोमे विनियोगः । पूर्णां दर्वि विश्वेदेवाः शतक्रतुरनुष्टुप् पूर्णाहुतिहोमे विनियोगः । सप्त ते अग्ने सप्तवानग्निर्जगती पूर्णाहुतिहोमे विनियोगः ।

इति पूर्णाहुतिं हुत्वा प्रणीतानिनयादिकर्मशेषं समाप्य रुद्रकुम्भं स्पृष्ट्वा त्र्यम्बकमन्त्रं शतवारं जपेत् । याजुषश्चेदयजमानस्तदा रुद्रैकादशिनीं जपेत् । बह्वृचश्चेद्रुद्रसूक्तानि* । सामगश्चेद्रुद्रसामानि† । आथर्वणश्चेत् त्र्यम्बकमन्त्रम् । अथवा एकादशाष्टत्रिंशेकसंख्यया रुद्रजपः कार्यः ।

ततो रुद्रं निऋतिञ्च पञ्चोपचारैः सम्पूज्य त्र्यम्बकं मोषू ण इति मन्त्राभ्याम्‡ ।

इन्द्रं वो नरः सख्याय सेपु-

महो यन्तः सुमतये चकानाः ।

महो हि दाता वज्रहस्तो अस्ति

महामु ररुम मवसे यजध्वम् ॥ (६म, २८सू, १ ऋक् ।)

अप्सु मे सोमोऽब्रवीदन्तर्विश्वानि मेघजा ।

अग्निञ्च विश्वशंभुवम् ॥ (१०म, ८सू, ६ ऋक् ।)

इत्येताभ्याञ्च नक्षत्रदेवता उपस्थाय सर्व्वकलशोदकं पात्रान्तरे गृहीत्वा सर्त्विगाचार्य्यो यजमानं सर्व्वौषधीभिरनुलिप्ताङ्गं धृत-

* ३३५—३३८ पृष्ठेषु प्रदर्शितानि ।

† ३३८ पृष्ठे प्रदर्शितानि ।

‡ १८१।३४४ पृष्ठयोः प्रदर्शिताभ्याम् ।

नववस्त्रं तहामभागे धृतनववस्त्रां सपुत्रां तत्पत्नीमुपवेश्य वक्ष्य-
माणैर्मन्त्रैरभिषिञ्चेत् ।

ते च मन्त्राः—आपो हि छाः* चातारमिन्द्रं† इमन्मे‡
मापोमौषधीः§ भगप्रणेतः॥ इदमापः॥ समुद्राय त्वा**
पुनन्तु मा पितरः†† आप्यायस्व‡‡ पञ्चनद्यः§§ (नव) शिरोमे

* ५८ पृष्ठे प्रदर्शिताः ।

† १४३ पृष्ठे प्रदर्शितः ।

‡ ७४ पृष्ठे प्रदर्शितः ।

§ मापोमौषधीर्हिंसीहान्नी क्षान्नी राजपुस्तनी वरुण नी सुच ।

यदाहुरघ्ना इति वरुणिति शपामहे ततो वरुण नी सुच ॥

सुमित्रिया न आप ओषधयः सन्तु दुर्मित्रियास्तस्यै सन्तु

योऽस्मान् देष्टि यच्च वर्यं द्विषः । (६५. २२म. यजुः ।)

॥ भगप्रणेतर्भग सत्यराधो भगे मां धियमुदवाददन्नः ।

भगप्र नी जनय गोभिरश्वैर्भगप्रवृभिर्नृवन्तः स्याम ॥ (३४अ. ३६म. यजुः ।)

॥ ६३ पृष्ठे प्रदर्शितः ।

** समुद्राय त्वा वाताय स्वाहा । सरिराय त्वा वाताय स्वाहा । अनाष्ट्र्याय
त्वा वाताय स्वाहा । अप्रतिष्ट्र्याय त्वा वाताय स्वाहा । अवस्यवे त्वा वाताय स्वाहा ।
अग्निदाय त्वा वाताय स्वाहा । (३८अ. ७म. यजुः ।)

†† पुनन्तु मा पितरः सीस्यासः पुनन्तु मा पितामहाः ।

पुनन्तु प्रपितामहाः पवित्रेण शतायुषा ॥

पुनन्तु मा पितामहाः पुनन्तु प्रपितामहाः ।

पवित्रेण शतायुषा विश्वमायुर्व्यग्रवे ॥ (१८अ. ३७म. यजुः ।)

‡‡ ६८ पृष्ठे प्रदर्शितः ।

§§ पञ्चनद्यः सरस्वतीमपि यन्ति सखीतसः ।

सरस्वती तु पञ्चानां सो देशोऽभवत्कस्मिन् ॥ (३४अ. ११म. यजुः ।)

देवस्य त्वा* सोमस्य त्वा युक्तेन† यज्जाग्रतः‡ ।

पालाशं भवति तेन ब्राह्मणोऽभिषिञ्चति ब्रह्म वै पलाशो
ब्रह्मणि चैनमभिषिञ्चति ।

अदुम्बरं भवति तेन स्त्रोऽभिषिञ्चति अन्नं वा जग्ं यदुदुम्बर
जग्ं वै स्वं यावद्दै पुरुषस्य सम्भवति नैव तावदशनायति तेनोर्क्
सर्वं तस्मादुदुम्बरेण स्त्रोऽभिषिञ्चति ।

नैयग्रोधपादं भवति तेन मित्रो राजन्योऽभिषिञ्चति पद्भि-
न्यग्रोधः प्रतिष्ठितो मित्रेण राजन्यः प्रतिष्ठितस्तस्मान्नैयग्रोध-
पादेन मित्रो राजन्योऽभिषिञ्चति ।

आश्वत्यं भवति तेन वैश्योऽभिषिञ्चति स यदेवादावश्वत्ये
(यदेवाद्रावश्वत्ये) तिष्ठत इन्द्रो मरुत उपामन्त्रयत तस्मादाश्वत्येन
वैश्योऽभिषिञ्चति ।

सर्वसुरभ्युन्मर्दनं भवति परमो वा एष गन्धो यत्सर्वसुरभ्यु-
न्मर्दनं गन्धेनैवमेतदभिषिञ्चति ।

* देवस्य त्वा सवितुः प्रसवेऽग्निर्वाङ्मृधां पूषो हस्ताभ्याम् ।

आददे रावासि गभीरमिममध्वरं कृधौन्द्राय सुपूतमम् ॥

उत्तमेन पविर्वाङ्मं खलन्मधुमन्तप्यखलन्निगाम्या स्थ देवश्रुतस्तर्पयत मा ।

(६५. ३०म. यजुः ।)

† सोमस्य त्वा युक्तेनाभिषिञ्चाम्यग्रेर्वाजसा सूर्यस्य वर्चसेन्द्रस्तेन्द्रियेण ।

चक्षणां चक्षपतिरेध्यतिदिद्युन् पादि ॥ (१०५. १७म. यजुः ।)

‡ यज्जाग्रतो दूरमुदैति देवन्तदु सुप्तस्य तद्यैवेति ।

दूरङ्गमं ज्योतिषां ज्योतिरेकं तन्मे मनः शिवसङ्कल्पमसु ॥

(२४५. १म. यजुः ।)

यद्देवकल्यान् जुहोति प्राणा वै कल्या अमृतं वै प्राणा
अमृतेनैवेनमेतदभिषिञ्चति ।

सर्वेषां वा वेदानामेष रसो यत्सोम सर्वेषामेवैनमेतद्देवानां
रसेनाभिषिञ्चति ।

नवग्रहमन्त्राश्च ।

मूलं प्रजां (व्रजां) वीर (चीर) इन्द्रो ज्येष्ठां यादिव्या आपः*
तम्रम्बकं यजामहे इत्यादिरूपाः ।

अथ ऋद्धन्वाः ।

अक्षीभ्यामिति षष्ठां कश्यपो विष्टहा पक्ष्मनाशनोऽनुष्टुप्
अभिषेके विनियोगः ।

त्रिभिर्द्वं देवेति† सप्तानां वशिष्ठ ऋषिराद्यानां त्रयाणा-

* यादिव्या आपः पयसा संवभृज्या अन्तरिक्षा उत पार्थिवीर्याः ।

हिरण्यवर्णा यज्ञियास्ता न आपः शिवाः संस्थीनाः सुहवा भवन्तु ॥

(आहूतत्वे ।)

† त्रिभिर्द्वं देव सवितर्वर्षिष्ठैः सोम धामभिः ।

अग्रे दक्षैः पुनीहि नः ॥ (१८. ६७ सू. २६ ऋक् ।)

पुनन्तु मां देवजनाः पुनन्तु वसवो धिया ।

विश्वेदेवाः पुनौत मा जातवेदः पुनीहि माम् ॥ २७ ॥

प्रप्यायस्व प्रस्यन्दस्व सोम विश्वेभिरंशुभिः ।

देवेभ्य उक्तमं हविः ॥ २८ ॥

उपप्रियं पनिप्रतं युवानमाहुतौवधम् ।

अगन्म विस्ततो नमः ॥ २९ ॥

असायस्व परपुर्ननाश तमापवस्व देव सोम ।

(आहुं शिदेव देव सोम ॥ ३० ॥ (टीकाशेषः परपृष्ठे द्रष्टव्यः ।))

मग्निर्देवता चतुर्णां विश्वेदेवा आद्या गायत्री द्वितीयानुष्टुप्
ततस्तिस्त्रो गायत्र्यः अन्त्ये हे अनुष्टुभौ अभिषेके विनियोगः ।

आपो हि षेति नवर्चस्य* अम्बरीषसिन्धुद्वीप आपो गायत्री
पञ्चमी वर्धमाना सप्तमी प्रतिष्ठा अन्त्ये हे अनुष्टुभौ अभिषेके
विनियोगः ।

आप इहेति द्वयस्य† सप्तर्षयो विश्वेदेवा अनुष्टुप् अभिषेके
विनियोगः ।

सहस्राक्षेणेत्यस्य‡ प्राजापत्यो यक्ष्मनाशनो यक्ष्महा त्रिष्टुप्
अभिषेके विनियोगः ।

यहा सहस्राक्षं शतधारमित्यृचम्§ । तच्छंयोः शंयुर्विश्वे
देवाः शक्रो अभिषेके विनियोगः ।

अक्षीभ्यां ते नासिकाभ्यां कर्णाभ्यां कुबुकादधि ।

यक्ष्मं शीर्षणं मस्तिष्काज्जिह्वाया विह्वहामि ते ॥

(१०म, १६३सू, १ऋक् ।)

यः पावमानोरध्वेल्यृषिभिः संभृतं रसम् ।

सर्वं स पूतमश्नाति खदितं मातरिश्वना ॥ ३१ ॥

पावमानोर्यो अध्वेल्यृषिभिः संभृतं रसम् ।

तस्यै सरस्वती दुहे क्षौरं सर्पिर्मधूदकम् ॥ (६म, ६७सू, २१ऋक् ।)

* ३८ पृष्ठे प्रदर्शितम् ।

† ३७६ पृष्ठे वक्ष्यमाणम् ।

‡ सहस्राक्षेण शतशरदेन शतायुषा हविषा हार्षमेनम् ।

शतं यथेमं शरदो न यातोन्द्रो विश्वस्य दुरितस्य पारम् ॥ (१०म, १६१सू, ३ऋक् ।)

§ ३७६ पृष्ठे वक्ष्यमाणम् ।

ग्रीवाभ्यस्त उष्णिहाभ्यः कीकसाभ्यो अनूक्यात् ।

यक्ष्मं दोषण्यमंसाभ्यां बाहुभ्यां विवृहामि ते ॥ २ ॥

आन्त्रेभ्यस्ते गुदाभ्यो वनिष्ठोर्हृदयादधि ।

यक्ष्मं मतस्त्राभ्यां यक्तः प्लाग्निभ्यो विवृहामि ते ॥ ३ ॥

जकभ्यां ते अष्टीवदभ्यां पार्श्विभ्यां प्रपदाभ्याम् ।

यक्ष्मं त्र्योणिभ्यां भासदाङ्गंससो विवृहामि ते ॥ ४ ॥

मेहनाशनं करणाल्लोमभ्यस्ते नखेभ्यः ।

यक्ष्मं सर्व्वस्मादात्मनस्तमिदं विवृहामि ते ॥ ५ ॥

अङ्गादङ्गाल्लोम्नो लोम्नो जातं पर्व्वणि पर्व्वणि ।

यक्ष्मं सर्व्वस्मादात्मनस्तमिदं विवृहामि ते ॥ ६ ॥

त्रिभिष्ट्वं देव सवितर्वर्षिष्ठैः सोमधामभिः ।

तस्मै सरस्वती दुहे क्षीरं सर्पिर्मधूदकम् ॥ ७ ॥

पावमानोः स्वस्त्ययनीः सुदुघा हि घृतश्रुतः ।

ऋषिभिः सम्भृतो रसो ब्राह्मणेष्वमृतं हितम् ॥

(१म, १६३सू, ८८क॥)

प्रदेव मच्छा मधुमन्त इन्द्रवः*

धर्त्ता दिवः पवते कृत्वो रसः† ।

* प्रदेव मच्छा मधुमन्त इन्द्रवाऽसिष्यन्दन्त गाव आ न घेनवः ।

वह्निषदी वचनावन्त ऊषभिः परिश्रुतसुस्त्रिया निर्णिजं धिरे ॥

(६म, ६८सू, १८८क॥)

† धर्त्ता दिवः पवते कृत्वो रसो दक्षो देवानामनुमाद्यो वृभिः ।

ऋषिः सृजानी अन्नो न सत्वभिर्ब्रूया पात्रांसि कृण्वते नदीषा ॥

(६म, ७६सू, १८८क॥)

पवित्रं ते विततं ब्रह्मणस्पते
 प्रभुर्गात्राणि पर्येषि विश्वतः ।
 अतस्तनूर्न तदामो अश्रुते
 श्रुतास इद्वहन्तस्तत्समाशत ॥ (६म, ८३सू, १ऋक् ।)
 तपोः पवित्रं विततं दिवस्पदे
 शोचन्तो अस्य तन्तवो व्यस्थिरन् ।
 अवन्त्यस्य पवीतारमाशवो
 दिवस्पृष्टमधितिष्ठन्ति चेतसा ॥ (६म, ८३सू, २ऋक् ।)

स्वादुः पवस्व* ।

त्वं पवित्रे रजसो विधन्मणि
 देवेभ्यः सोम पवमान पूयसे ।
 त्वामुषिजः प्रथमो अगृभूत्
 तत्तुभ्येमा विश्वा भुवनानि येमिरे ॥
 (६म, ८६सू, ३०ऋक् ।)

आपो हि षाः† शन्नो देवीः† ।

ईशाना वार्याणां क्षयन्तीश्चर्षणीनाम् ।
 आपो याचामि भेषजम् ॥ (१०म, ८सू, ५ऋक् ।)
 अमु मे सोमो अब्रवीदन्तर्विश्वानि भेषजा ।
 अग्निञ्च विश्वशम्भुवम् ॥ (१म, २३सू, २०ऋक् ।)
 आपः पृणीत भेषजं वरूथं तन्वे मम ।
 ज्योक् च सूर्य्यं दृशि ॥ (१०म, ८सू, ७ऋक् ।)

* ऋग्विंशं ७२ पृष्ठे प्रदर्शिता ।

† ऋग्विंशं २० पृष्ठे प्रदर्शितम् ।

इदमापः प्रवहत यत्किञ्च दुरितं मयि ।

यद्वाहमभिदुद्रोहं यद्वाशेष उतानृतम् ॥

(६अ, १७म, यजुः ।)

आपो अद्यान्वचारिषं रसेन समगस्महि ।

पयस्वानग्न आगहि तं मा संसृज वर्चसा ॥

(१०म, ८सू, ८ऋक् ।)

आप इडा उ भेषजीरापो अमीवचातनीः ।

आपः सर्व्वस्य भेषजीस्तास्ते कृण्वन्तु भेषजम् ॥

(१०म, १३७सू, ६ऋक् ।)

हस्ताभ्यां दशशाखाभ्यां जिह्वा वाचः पुरोगवी ।

अनामइन्द्राभ्यां त्वा ताभ्यां त्वोपसृशामसि ॥

(१०म, १३७सू, ७ऋक् ।)

सहस्राक्षेण शतशारदेन* । यद्वा ।

सहस्राक्षं शतधारसृषिभिः पावनङ्कृतम् ।

तेन त्वामभिषिञ्चामि पावमान्यः पुनन्तु ते (मे) ॥

भगन्ते वरुणो राजा भगं सूर्य्यो बृहस्पतिः ।

भगमिन्द्रश्च वायुश्च भगं सप्तर्षयो ददुः ॥

यत्ते केशेषु दौर्भाग्यं सीमन्ते यच्च मूर्धनि ।

ललाटे कर्णयोरक्ष्योरापस्तदघ्नन्तु सर्व्वदा ॥

ग्रहाणामादिरादित्यो लोकरक्षणकारकः ।

विषमस्थानसम्भूतां पीडां दहतु ते रविः ॥

रोहिणीशः सुधामूर्तिः सुधागोत्रः सुधाशनः ।
 विषमस्थानसम्भूतां पीडां दहतु ते विधुः ॥
 भूमिपुत्रो महातेजा जगतां भयकलदा ।
 वृष्टिक्वद्वृष्टिहर्ता च पीडां दहतु ते कुजः ॥
 उत्पातरूपो जगतां चन्द्रपुत्रो महाद्युतिः ।
 सूर्यप्रियङ्गरो देवः पीडां दहतु ते बुधः ॥
 देवमन्त्री विशालाक्षः सदा लोकहिते रतः ।
 अनेकशिष्यसम्पूर्णः पीडां दहतु ते गुरुः ॥
 दैत्यमन्त्री गुरुस्तेषां प्राणदश्च महामतिः ।
 प्रभुस्ताराग्रहाणाञ्च पीडां दहतु ते भृगुः ॥
 सूर्यपुत्रो दीर्घदेहो विशालाक्षः शिवप्रियः ।
 मन्दचारः प्रसन्नात्मा पीडां दहतु तेऽर्कजः ॥
 महाशिरा महावक्त्रो दीर्घदंष्ट्रो महाबलः ।
 असुरस्रोर्ध्वबाहुश्च पीडां दहतु ते तमः ॥
 अनेकरूपवर्णैश्च शतशोऽथ सहस्रशः ।
 उत्पातभूतो जगतां पीडां दहतु ते शिखी ॥
 सुदर्शन महाज्वालविदीपितदिगन्तर ।
 चायस्व चैनमापद्गो भद्रं प्रदिशते नमः ॥
 दैत्यनिकराभोगशैलनिर्भेददीक्षित* ।
 पद्मशङ्खमनोनन्द चास्त्रोत्तमपि नन्दक ॥

* शैलालीभेददीक्षित इति क-पुस्तके पाठः ।

† चास्त्रोत्तम पाठोऽस्ति पाठो युक्तः, चास्त्रोत्तम चसिद्धत्वात् ।

विपक्षकायमयन तच्छिरोलुलितानन ।
 कमलाकान्तदैतेय पाद्मेन सुशलायुध ॥
 विश्वोद्भवलयत्राणलीलस्य परमात्मनः ।
 लीलारविन्दसुभग पाद्मेनमपि पङ्कज ॥
 कौमोदकी गदा शीर्यासौ दिशतु मङ्गलम् ।
 या मुकुन्दकराम्भोजे विलसद्भूषणायिता* ॥
 स्वविस्फारहृताशेषरक्षोदनुजजीवित ।
 एनसो रक्षतादेनं विष्णोः शार्ङ्गं धनुर्वर ॥
 दैत्यसीमन्तिनीगर्भनिर्भेदचतुरस्त्रन ।
 स्त्रवदच्युतवक्त्राजमधुपूर्णं सुशङ्कराट् ॥
 दैत्यरक्षोऽधिपप्राणवसारुधिरभोजनाः ।
 एनं सर्वत्र रक्षन्तु शार्ङ्गपाणिः शरोत्कराः ॥
 अरातिहेतिप्रमुखशक्त्योजःक्षपणक्षमा ।
 आपद्भ्यो रक्षतादेनं शक्तिर्विष्णोर्वरायुधम् ॥
 योऽसौ वज्रधरो देवो महेन्द्रो गजवाहनः ।
 मूलजातशिशोर्दीपं मातापित्रोर्व्यपोहतु ॥
 योऽसौ शक्तिधरो देवो हुतभुञ्जेषवाहनः ।
 सप्तजिह्वश्च देवोऽग्निर्मूलदोषं व्यपोहतु ॥
 योऽसौ दण्डधरो देवो धर्म्मो महिषवाहनः ।
 मूलजातशिशोर्दीपं व्यपोहतु यमो मम ॥

योऽसौ खड्गधरो देवो निर्ऋती राक्षसाधिपः ।
 प्रशामयतु मूलोत्थदोषं गण्डान्तसम्भवम् ॥
 योऽसौ पाशधरो देवो वरुणश्च जलेश्वरः ।
 नक्रवाहः प्रचेता नो मूलोत्थाघं व्यपोहतु ॥
 योऽसौ देवो जगन्नाथो मारुतो मृगवाहनः ।
 प्रशामयतु मूलोत्थं दोषं बालस्य शान्तिदः ॥
 योऽसौ निधिपतिर्देवः खड्गभृताजिवाहनः ।
 मातापित्रोः शिशोश्चैव मूलदोषं व्यपोहतु ॥
 योऽसौ पशुपतिर्देवः पिनाकी वृषवाहनः ।
 अश्लेषामूलगण्डान्तदोषमाशु व्यपोहतु ॥
 विघ्नेशः क्षेत्रपो दुर्गा लोकपाला नवग्रहाः ।
 सर्व्वदोषप्रशमनं सर्व्वं कुर्व्वन्तु शान्तिदाः ॥
 सुरास्त्वामभिषिञ्चन्तु ब्रह्मविष्णुमहेश्वराः ।
 वासुदेवो जगन्नाथस्तथा सङ्कर्षणो विभुः ॥
 प्रद्युम्नश्चानिरुद्धश्च भवन्तु विजयाय ते ।
 आखण्डलोऽग्निर्भगवान् यमो वै निर्ऋतिस्तथा ॥
 वरुणः पवनश्चैव धनाध्यक्षस्तथा शिवः ।
 ब्रह्मणा सहिताः सर्व्वे दिक्पालाः पान्तु ते सदा* ॥
 कीर्त्तिर्लक्ष्मीर्धृतिर्मैधा पुष्टिः श्रद्धा क्षमा धृतिः† ॥
 बुद्धिर्लेज्जा वपुः शान्तिः कान्तिसुष्टिश्च मातरः ॥

* पान्तु ते सदा इत्यत्र स्थापयन्तु ते इति क-पुस्तके पाठः ।

† क्षमा धृतिरित्यत्र क्रिया मतिरिति ग-पुस्तके पाठः ।

ऋषयो मनवो गावो देवमातर एव च ।

देवदानवगन्धर्वा यक्षराक्षसपन्नगाः ॥

देवपत्न्यो द्रुमा नागा दैत्याश्चाप्सरसां गणाः ।

अस्त्राणि सर्वशस्त्राणि राजानो वाहनानि च ॥

श्रीषधानि च रत्नानि कालस्यावयवाश्च ये ।

सरितः सागराः शैलास्तीर्थानि जलदा नदाः ॥

एते त्वामभिषिञ्चन्तु सर्वकामार्थसिद्धये ।

आदित्यश्चन्द्रमा भौमो बुधो जीवः सितोऽर्कजः ॥

ग्रहास्त्वामभिषिञ्चन्तु राहुः केतुश्च तर्पिताः ।

ततस्तच्छंयोरावृणोमहे इति पठेत् । ततो रुद्रनिर्ऋति-
कलशोदकेन अन्येन च शतच्छिद्रमन्तर्धाय अभिषिक्तो यजमानो
धौते वाससी परिधाय तिलकं विभूतिञ्च धृत्वा सङ्कल्पपूर्वक-
माचार्यादीन् पूजयित्वा तेभ्यो दक्षिणां दद्यात् ।

तत्र आचार्याय सवत्सां धेनुं ब्रह्मणे वृषभं रुद्रजापिने कृष्ण-
मनङ्गाहम् ।

तत्र मन्त्रः ।

अङ्गारक नमस्तेऽसु अनङ्गांस्तव दानतः ।

शिशुजन्तानि दोषांश्च निवारय महाप्रभो ॥ इति ।

तत ऋत्विग्भ्यो यथाशक्ति दक्षिणां दद्यात् । तत नैर्ऋत्या-
दीनामुत्तरपूजनं कृत्वा “उत्तिष्ठ ब्रह्मणस्पते”* इति विसृज्य

* उत्तिष्ठ ब्रह्मणस्पते देव यं तस्मैसहे ।

उपप्रथं तु मन्त्रः सुदानव इन्द्रं प्राशंसन्वा स चा ॥ (१स. ४०. १. १५५.)

आचार्याय प्रतिमादिकं दत्त्वा रुद्रप्रतिमादि रुद्रजापिने दत्त्वा
भूयसीं दक्षिणामन्येभ्यो दत्त्वा शततदर्जादिसंख्याकान् ब्राह्म-
णान् भोजयित्वा सर्व्वं कर्म ईश्वराय समर्प्य यस्य स्मृत्या इत्युक्ता
शान्तिसूक्तजपं कारयित्वा सुहृदयुतो भुञ्जीत ।

इति शौनकोक्तमूलजातशान्तिप्रयोगः समाप्तः ।

अथ कात्यायनपरिशिष्टोक्तमूलजातशान्तिविधानम् ।

यथा हेमाद्री शान्तिकाण्डे ।

अथातो मूलजातस्य शान्तिविधिं व्याख्यास्यामः । मूलांशे
प्रथमे पितुर्नाशे द्वितीये मातुस्तृतीये धनधान्यस्य चतुर्थे कुल-
शोकावग्रहः स्वयं पुण्यभागी स्यात् । मूलनक्षत्रे जातो मूल-
शान्तिविधानं कुर्यात् ।

तत्रादौ सर्व्वौषध्या सर्व्वगन्धैश्च संयुक्तमुदकुम्भं वस्त्रगन्धपुष्प-
सहितं श्वेतसिद्धार्थकुसुमयुक्तञ्च कुर्यात् ।

ततस्तस्मिन्बुद्धमभ्यर्च्य रुद्रानप्रतिरथं रक्षोघ्नञ्च सूक्तं जपित्वा
द्वितीयोदकुम्भं चतुःप्रस्रवणसंयुक्तं कृत्वा तदुपरिष्ठात् मूलानि
निधाय वंशपात्रे कृत्वा वस्त्रेण बद्ध्वा तस्मिन् प्रधानानि मूलानि
वक्ष्याम्यष्टादश माषाहिरण्यमूलं सप्तधान्यानि प्रथमा कार्श्मणी
सहदेवी अपराजिता बाला पाठा शङ्खपुष्पी मधुयष्टिका चक्रा-
ङ्किता मयूरशिखा काकजङ्घा कुमारीद्वयं जीवन्ती अपामार्गो
भृङ्गारको लक्ष्मणा च सुलक्ष्मणा जाती व्याघ्रपत्र चक्रमर्दक

सिद्धेश्वराश्वेय पलाशोदुम्बर प्लक्ष वटार्क दूर्वा शतावरी शमी
रोहितकान्येवमादिमूलानि पूरयित्वा तस्मिन्निषिद्धानि मूलानि
वक्ष्यामि वैकङ्कत वैष्णव धव निम्ब कदम्ब राजवृक्षाक्ष शाल
पियाल दधि कपिल्य कोविदार श्लेष्मातक शाल्मलि सर्व्वकण्टकि-
वर्जम् ।

तन्नाभिषेकं कुर्यात् पितुः शिशोर्जनन्याश्च “देवस्य त्वे”*-
त्यौदुम्बर्या यथालिङ्गमङ्गं संस्कृत्य ऊर्ध्वं नैर्ऋतं पयसि पायसं
अपयित्वा कार्पायमयं सुक् सुवच्च प्रतप्य सम्मृज्य च आधारा-
ज्यभागौ हुत्वा असुन्वन्तमयजमानमिच्छेति† चतस्रः स्थाली-
पाकेन जुहुयात् ।

ततः कणुष्व पाजः‡ इति पञ्चदशाज्याहुतीर्हुत्वा चतुर्गृहीतेन
जुहोति । मा नः स्तोके इति§ हाभ्यां या ते रुद्र शिवा तनू-
रिति¶ षड्भिः अग्ने रक्षांसि सेधति शुक्रशोचिरमर्त्यः शुचिः
पावक इति॥ त्वन्नः सोम विश्वतः** इति च खिष्टकृदादिप्राशनान्ते

* मन्त्रोऽयं ६३ पृष्ठे प्रदर्शितः ।

† असुन्वन्तमयजमानमिच्छे स्तेनस्तेत्यामन्विहि तस्तरस्य ।

अन्यमन्मदिच्छे सात इत्या नमो देवि निर्वर्तते तुभ्यमस्तु ॥ (१२७.६२म.यजुः ४)

‡ कणुष्वेत्यादिकम्पञ्चदशकं ३५८।३५९ पृष्ठयोक्तम् ।

§ मन्त्रोऽयं १०० पृष्ठे प्रदर्शितः ।

¶ मन्त्रोऽयं ३४६ पृष्ठे प्रदर्शितः ।

॥ शुचिः पावक उच्यते सोमः सुतस्य मध्वः ।

देवावौरघशंसङ्गा ॥ (६म. २४सू. ७ऋक् ।)

** ऋग्विंशं ३६६ पृष्ठे उक्ता ।

कृष्णा गौः कृष्णाश्च तिला हेममयमूलं सप्तधान्यसमेतमाचार्याय
देयानि कृष्णोऽनङ्गान् ब्रह्मणे देयः नक्षत्रसूचकेभ्यो वासो दद्यात्
अन्येभ्यो ब्राह्मणेभ्यः सुवर्णं दद्यात् । कसरपायसेन ब्राह्मणान्
भोजयेत् । सर्पदेवते गण्डान्तजातानामयमेव विधिरेवं कृते
शान्तिर्भवतीति ।

इति कात्यायनपरिशिष्टोक्तमूलाश्लेषा-
गण्डान्तशान्तिविधानम् ।

अथ अश्लेषाजननशान्तिविधानम् ।

मानवसंहितायाम् ।

अश्लेषायान्तु जातानां शान्तिं वक्ष्याम्यतः परम् ।
जातस्य द्वादशाहे च शान्तिहोमं समाचरेत् ॥
असम्भवे तु जन्मर्क्षे अन्यस्मिन् वा शुभे दिने ।
स्नानाभ्यङ्गादिभिः*स्तस्मिन् व्रजेत्तु द्विजोत्तमान् ॥
विभवे पञ्चकुम्भाः स्युर्द्वयं वा तदलाभतः ।
देवतास्थापने चैकमेकं रुद्राभिमन्त्रणे ॥
मूलर्क्षोक्तप्रकारेण कुम्भे निक्षिप्य पूजयेत् ।
गोमयालेपिते देशे धान्याद्यैः परिशोभिते ॥
पङ्कजं कारयेत्तत्र चतुर्विंशद्वलान्वितम् ।
तण्डुलैः कारयेद्यद्वा रक्तपीतसितासितैः ॥

कर्णिकायां व्रीहीत्यस्य* स्थापयेत्तेषु कुम्भकम् ।
 आकलसेष्वित्यनया† कलसस्थापनं स्मृतम् ॥
 इमं मे इति मन्त्रेण‡ पूरयेत्तच्च§ वारिणा ।
 कुम्भञ्च गन्धवस्त्राद्यैस्तत्तन्मन्त्रैः प्रपूजयेत् ॥
 याः फलिनौरित्यनया¶ क्षिपेद्रत्नौषधादिकान् ।
 कुम्भोदरस्थपात्रेषु अश्लेषाप्रतिमां यजेत् ॥
 निष्कनिष्कार्हुंपादैर्वा कारयित्वा स्वशक्तितः ।
 तत्पूर्वोत्तरनक्षत्रे दक्षिणोत्तरयोर्यजेत् ॥
 ऐन्द्रादीशानपर्यन्तमितरर्चाणि पूजयेत् ।
 मूलोक्तेन विधानेन कुम्भयोरभिमन्त्रणम् ॥
 रुद्रर्चा रुद्रकुम्भेषु पूर्ववच्छेषमाचरेत् ।
 नमोऽस्तु सर्पेभ्य इति पूजामन्त्रः॥ प्रकीर्तितः ॥
 सर्पो रक्तस्त्रिनेत्रश्च द्विभुजः पीतवस्त्रकः ।
 फलक्रासिधरस्तीक्ष्णो दिव्याभरणभूषितः ॥
 एवं ध्यात्वा ततोऽभ्यर्च्य होमकर्म समाचरेत् ।
 कर्तुः शास्त्रोक्तमार्गेण आचार्यस्याथवा भवेत् ॥

* कर्णिकायां यहांसत्र इति, कर्णिकायां न्यसेद्व्रीहौन् इति च ख-ग-पुस्तकयोः पाठौ ।

† ७३ पृष्ठे प्रदर्शितया ।

‡ ७४ पृष्ठे प्रदर्शितेन ।

§ तस्यैत्यत्र तेनेति ग-पुस्तके पाठः ।

¶ ७२ पृष्ठे प्रदर्शितया ।

॥ मन्त्रोऽयं २२९ पृष्ठे मूले द्रष्टव्यः ।

सुखान्तं कर्म निर्वर्त्य हविरादाय शास्त्रतः ।
 इदं सर्पेभ्यो जुहुयात्साधिप्रत्यधिदैवतम् ॥
 अष्टोत्तरशतं वापि अष्टाविंशतिमेव वा ।
 मूलनक्षत्रवच्छेषं होमकर्म समाचरेत् ॥
 पूर्णाहुत्यन्तकर्मणि कृत्वा सम्पातकं तथा ।
 कुम्भे जलेषु सङ्क्षिप्य अभिषेकमथाचरेत् ॥
 दारपुत्रसमेतस्य यजमानस्य पूर्ववत् ।
 अभिषिञ्चेत्तथाचार्य ऋत्विग्भिः सहितस्ततः ॥
 अभिमन्त्रितकुम्भाद्भिरभिषेचनमाचरेत् ।
 तथा पौराणमन्त्रैश्च पल्लवैरभिषेचयेत् ॥

पौराणमन्त्रानाह ।

अश्लेषाऋक्षजातस्य मातापित्रोर्धनस्य च ।
 भ्रातृज्जातिकुलस्थानां दोषं सर्वं व्यपोहतु ॥
 योऽसौ वागोश्चरो नाम अधिदेवो बृहस्पतिः ।
 मातापित्रोः शिशोश्चैव गण्डान्तञ्च* व्यपोहतु ॥
 पितरः सर्वभूतानां रक्षन्तु पितरः सदा ।
 सर्पनक्षत्रजातस्य वित्तञ्च ज्ञातिबान्धवान् ॥
 एवं कृते विधाने तु सर्पशान्तिर्भवेद्भुवम् ।
 ततः शुक्ताम्बरधरो यजमानः सुभूषितः ॥
 दक्षिणाभिस्ततो विप्रान् मूलवच्च प्रतोषयेत् ।
 भुक्तवद्भ्यश्च विप्रेभ्यः स्त्रीकुटुम्बादाशिषं गृही ॥

इत्युक्तेन विधानेन सर्व्वारिष्टं व्यपीड्यति ।
 सर्व्वकामाश्च सिध्यन्ति वेदोक्तायुर्भवति ॥
 इत्युक्तं वेदशास्त्रार्थसारमागमचोदितम् ।
 मानवानां हितार्थाय मनुना सर्व्वकामिकम् ॥
 सर्पाधीश नमस्तुभ्यं नागान्नाञ्च गणाधिप ।
 गृहाणार्घ्यं मया दत्तं सर्व्वारिष्टप्रशान्तये ॥
 इति मन्त्रेण सर्पाणां दद्यादर्घ्यं सुशोभितम् ।
 मूलनक्षत्रवत् कुर्यात् सर्पगण्डे च नामतः ॥

इति मानवसंहितायामश्लेषाजननशान्तिमूलवाक्यानि ।

अथास्य स्पष्टप्रयोगो लिख्यते ।

अथ च मूलर्क्षोक्तप्रकारेण इति मूलोक्तेन विधानेन च इत्या-
 द्यतिदेशान्मूलशान्तिवत् कार्य्यः ।

यथा ।

द्वादशाहादिके शुभे दिने कृताभ्यङ्गो* यजमानः प्राणाना-
 यम्य देशादि सङ्कीर्त्य ममास्य कुमारस्य कुमार्या वा अश्लेषा-
 नक्षत्रजननसूचितमाचरिष्टादिशान्तिद्वारा श्रीपरमेश्वरप्रीत्यर्थं
 सनवग्रहमखां गोमुखप्रसवशान्तिसहिताम् अश्लेषाजननशान्तिं
 करिष्ये इति सङ्कल्प्य तदङ्गतया गणेशपूजनपुण्याहवाचनादि
 कृत्वा आचार्यादीन् वृत्वा अष्टावृत्तिजो वृणुयात् ।

अथ आचार्योऽस्मिन् कर्मणि आचार्यकर्म करिष्ये इति
 सङ्कल्प्य—

यदत्र संस्थितं भूतं स्थानमाश्रित्य सर्वदा ।

स्थानं त्यक्त्वा तु तत्सर्वं यत्रस्थं तत्र गच्छतु ॥

इति मन्त्रेण सर्षपान् सर्वतो विकीर्य आपो हि ष्ठ्यादिना*
कर्मभूमिं संप्रोच्य गोमुखप्रसवं कृत्वा मण्डपेशानदिग्भागे पञ्च-
वर्णकैः स्वस्तिकं विरच्य† मही द्यौरिति‡ भूमिं स्पृष्ट्वा
ओषधयः संवदन्ते इति§ द्रोणप्रमाणान् व्रीहीन् प्रक्षिप्य तत्र
मन्त्रपूर्वकं कलशं निधाय जलेनापूर्य गन्धपुष्पैश्चाभ्यर्च्य यवदूर्वा-
श्वत्यादिपल्लवपञ्चक-सप्तमृतिका-फल-हिरण्य-रत्न-पञ्चगव्यानि
तत्तलिङ्गकैर्मन्त्रैः कलशे निधाय कण्ठे वस्तेनावेष्ट्य तदुपरि
पूर्णपात्रं निदध्यात् ।

ततस्तत्कलसात् पूर्वादिचतुर्दिक्षु यवराश्युपरि पूर्ववत्कलश-
चतुष्टयं स्थापयेत् ।

अथ मध्यकलशे वस्त्रोपरि सौवर्णीं रुद्रप्रतिमां स्थापयित्वा
त्रयम्बकमन्त्रेण पूजयेत् । तत्रैक ऋत्विक् कुम्भं स्पृष्ट्वा रुद्रैका-
दशिनीं न्यासपूर्वकं साङ्गां जपेत् । चत्वारि रुद्रसूक्तानि च
तेषामृथादिकं मूलशान्तिप्रयोगे द्रष्टव्यम् । ततोऽन्य ऋत्विक्
तत्रैव कुम्भे त्रयम्बकमन्त्रमष्टोत्तरसहस्रं पावमानीमप्येकवारं
जपेत् । उत्तरदिक्स्थकुम्भे पावमानीजप इति केचित् ।

* ५२ पृष्ठे प्रदर्शितेन ।

† विरच्य इत्यत्र विरचय्येति पाठो युक्तः ।

‡ मन्त्रोऽयं १०८ पृष्ठे प्रदर्शितः ।

§ ऋगियं ७४ पृष्ठे प्रदर्शिता ।

¶ ३३५—३३८ पृष्ठेषु प्रदर्शितानि ।

ततः प्रागादिकुम्भचतुष्टये आशुः शिशान इत्यादि सूक्त-
चतुष्टयं* मूलशान्त्युक्तं क्रमेण जपेत् ।

ततः कुम्भोत्तरदेशे चतुर्विंशतिदलं पङ्कजं पञ्चवर्णैः कृत्वा
कर्णिकायां व्रीहीच्छक्तितो निधाय तदुपरि कलशं स्थापयित्वा
तत्रौषधिफलरत्नादीनि निधाय पूर्णपात्रं स्थापयित्वा तदुपरि
सर्पाख्यामश्लेषाप्रतिमां पञ्चामृतस्नापितां प्रतिष्ठाप्य नमोऽस्तु
सर्पेभ्य इति मन्त्रेण† सर्पमावाहयेत् ।

ततः ।

सर्पे रक्तस्त्रिनेत्रश्च द्विभुजः पीतवस्त्रकः ।

फलकासिधरस्त्रीक्ष्णो दिव्याभरणभूषितः ॥

इति मन्त्रेण सर्पं ध्यात्वा तद्दक्षिणतो ब्रह्मस्यते अतीः‡ति ब्रह्म-
स्यतिमावाह्य तदुत्तरत उदीरतामिति§ पितृनावाह्य पूजयेत् ।

ततः पङ्कजस्य चतुर्विंशतिदलेषु पूर्वामारभ्य पुनर्वसुपर्यन्तं
नक्षत्राणि तत्तद्देवता वा पूर्वदिदलेषु आवाहयेत् । देवता-
ख्येयम्—भगः अर्यमा सविता त्वष्टा वायुः इन्द्राग्नी मित्रः इन्द्रः
निर्ऋतिः आपः विश्वेदेवाः विष्णुः वसवः वरुणः अजैकपात्
अहिब्रध्नः पूषा अश्विनौ यमः अग्निः प्रजापतिः सोमः

* ३३८—३४२ पृष्ठेषु प्रदर्शितम् ।

† २२२ पृष्ठे प्रदर्शितम् ।

‡ ऋग्वेदं ३२ पृष्ठे प्रदर्शितम् ।

§ उदीरतामवर उत्परास उन्मथ्यमाः पितरः सोम्यासः ।

असुं य ईश्वरवका ऋतशस्ते नोऽवन्तु पितरो हवेषु ॥

रुद्रः अदितिरिति चतुर्विंशतिदेवानावाह्य लोकपालानावाहयेत् ।

ततः पदार्थानुसमयेन काण्डानुसमयेन वा सर्वान् पूजयेत् । नैवेद्यादिद्रव्यं मूलशान्तिवज्ज्ञेयम् ।

तत आचार्योऽग्निं स्थापयित्वा नवग्रहस्थापनं कृत्वा तदीशान्यां ग्रहकलशं स्थापयित्वा वरुणं सम्पूजयेत् ।

ततः समिद्धयमादाय देवतापरिग्रहार्थमन्वाधानं करिष्ये इति सङ्कल्प्य चक्षुषी आज्येन इत्यन्तमुक्त्वा नवग्रहान् प्रत्येक-समुकसंख्याभिः समिच्चर्वाहुतिभिरधिदेवताः प्रत्यधिदेवताश्चामुक-संख्याहुतिभिर्विनायकादीं लोकपालादींश्चामुकसंख्याभिः समि-च्चर्वाहुतिभिः प्रधानदेवतां सर्पं प्रतिद्रव्यमष्टोत्तरशतसंख्याभिर्घृत-मिश्रपायससमिदाज्यचर्वाहुतिभिर्बृहस्पतिं पितृंश्च प्रतिद्रव्यमष्टा-विंशतिसंख्याकाभिर्घृतमिश्रपायस-समिदाज्य-चर्वाहुतिभिर्भगादि-चतुर्विंशतिदेवताः प्रत्येकमष्टसंख्याभिः पायसाहुतिभी रक्षोहणं कृणुष्वेत्यादिपञ्चदशभिः* प्रत्यृचमष्टसंख्याभिः कसराहुतिभिः† सवितारं दुर्गां त्र्यम्बकं ऋत्विक्स्मृतिं वास्तोस्मृतिम् अग्निं क्षेत्राधिपतिं मित्रावरुणौ अग्निञ्च एता देवताः प्रत्येकमष्टाष्ट-संख्याभिः कसराहुतिभिः श्रियं हिरण्यवर्णामिति पञ्चदशभिः‡

* ३५८।३५९ पृष्ठयोरुक्ताभिः ।

† कसराहुतिभिरित्यत्र पायसाहुतिभिरिति ख पुस्तके पाठः ।

‡ ३६४।३६५ पृष्ठयोरुक्ताभिः ।

प्रतिमन्त्रमष्टाष्टसंख्याभिः समिदाज्यचर्काहुतिभिः सोमम् अफु-
मे सोम इति* त्रयोदशसंख्याभिः पायसाहुतिभौ रुद्रं चतु-
र्गृहीतेनाज्येन अग्निं वायुं सूर्यं प्रजापतिञ्चाज्येन हुत्वा सुवे-
णाग्निं स्विष्टकृतमित्यादि पूर्णपात्रनिधानान्तं कर्मा कृत्वा पायसं
कसरचरुञ्च सहैव अपयित्वा आज्यभागान्ते यजमानेन अग्ने-
र्दक्षिणत उपविष्टेन त्यागं कारयित्वा सर्त्विगाचार्योऽन्वाधान-
क्रमेण तत्तन्मन्त्रैर्यथाविधि होमं कुर्यात् । होममन्त्राणामृथा-
दिकं मूलशान्तिप्रयोगे द्रष्टव्यम् ।

ततः स्विष्टकृदादि होमशेषं समाप्य दिक्पालेभ्यो ग्रहेभ्यो
विनायकादिभ्यः सर्पेभ्यो बृहस्पतये पितृभ्यश्च रुद्राय क्षेत्रपालाय
च सदीपमाषभक्तवलीन् दत्त्वा मूलशान्तिवत् पूर्णाहुतिं हुत्वा
प्रणीतानिनयनादिकर्मशेषं समाप्य रुद्रकुम्भं स्पृष्ट्वा त्र्यम्बकमन्त्रं
शतमष्टोत्तरं जप्त्वा याजुषश्चेदुयजमानस्तदा रुद्रैकादशिनीं
जपेत् । बहुचश्चेत्तदा चत्वारि रुद्रसूक्तानि कद्रुद्रायेत्यादीनि† ।
सामगश्चेद्दुद्रसामानि‡ । आथर्वणश्चेत् त्र्यम्बकमन्त्रम् । एका-
दशाष्टविद्वेकसंख्या अत्र सूक्तजपे द्रष्टव्या ।

ततो रुद्रं सर्पांश्च पञ्चोपचारैः पूजयित्वा तत्तन्मन्त्राभ्यामुप-
स्थाय सर्व्वकलसोदकं पात्रान्तरे गृहीत्वा तत्र होमसम्पातकं

* ऋगिणं ३२१ पृष्ठे उक्ता ।

† ३३५—३३८ पृष्ठेषु प्रदर्शितानि ।

‡ ३३८, ३३९ पृष्ठयोः प्रदर्शितानि ।

अक्षिप्य च ऋत्विगाचार्यास्त्रिष्टन्तः सकुटुम्बं यजमानमभि-
षिञ्चेयुः अक्षीभ्यामित्यादिभिर्मूलशान्त्युक्तैर्मन्त्रैः* ।

तथा ।

योऽसौ वज्रधरो देवो महेन्द्रो गजवाहनः ।
सर्पजातशिशोर्दोषं मातापित्रोर्व्यपोहतु ॥
योऽसौ खड्गधरो देवो निर्ऋती राक्षसाधिपः ।
प्रशामयतु सर्पीत्यं दोषं गण्डान्तसम्भवम् ॥
योऽसौ पाशधरो देवो वरुणश्च जलेश्वरः ।
नक्रवाहः प्रचेता नः सर्पीत्याघं व्यपोहतु ॥
योऽसौ देवो जगत्पाणो मारुतो मृगवाहनः ।
प्रशामयतु सर्पीत्यं दोषं बालस्य शान्तिदः ॥
योऽसौ शक्तिधरो देवो हुतभुङ्क्षिषवाहनः ।
सतजिह्वश्च देवोऽग्निः सर्पदोषं व्यपोहतु ॥
योऽसौ दण्डधरो देवो धर्मी महिषवाहनः ।
सर्पजातशिशोर्दोषं व्यपोहतु यमो मम ॥
योऽसौ निधिपतिर्देवः खड्गभृदाजिवाहनः ।
मातापित्रोः शिशोश्चैव सार्पदोषं व्यपोहतु ॥
योऽसौ पशुपतिर्देवः पिनाकी वृषवाहनः ।
अश्लेषामूलगण्डान्तदोषमाशु व्यपोहतु ॥
विघ्नेशः क्षेत्रपो दुर्गा लोकपाला नवग्रहाः ।
सर्व्वदोषप्रशमनं सर्व्वं कुर्व्वन्तु शान्तिदाः ॥

योऽसौ वज्रधरो देव इत्यादयः सर्व्वं कुर्व्वन्तु शान्तिदा इत्यन्ताश्च
मन्त्रा जहिता द्रष्टव्याः । अभिषेकमथाचरेदित्युपक्रम्य दार-
पुत्रसमेतस्य यजमानस्य पूर्व्ववदिति मूलशान्त्यतिदेशात् । एवं
गण्डान्तशान्त्यादावपि द्रष्टव्यम् । गण्डान्तेऽप्येवं कर्त्तव्यं पुण्या-
श्लेषा ते हे देवते इति वचनात् ।

किञ्च अनूहिता अपि वक्ष्यमाणमन्त्राः पाठ्याः । यथा ।

अश्लेषाऋक्षजातस्य मातापितृर्धनस्य च ।

भ्रातृज्जातिकुलस्थानां दोषं सर्व्वं व्यपोहतु ॥

योऽसौ वागीश्वरो नाम अधिदेवो बृहस्पतिः ।

मातापित्रोः शिशोश्चैव गण्डान्तं स व्यपोहतु ॥

पितरः सर्व्वभूतानां रक्षन्तु पितरः सदा ।

सर्पनक्षत्रजातस्य वित्तं ज्ञातिञ्च बान्धवान् ॥

ततः सुरास्त्वामभिषिञ्चन्तु इत्यादिभिः*रभिषिच्य तच्छंयो-
रावृणीमहे शंयुर्विश्वेदेवा इत्यादिकं पठेत् ।

ततो रुद्रकलशसर्पकलसोदकेन अन्येन च शतच्छिद्रं कलश-
मन्तर्धाय अभिषिक्तो यजमानो धौते वाससी परिधाय तिलकं
कृत्वा सङ्कल्पपूर्व्वकमाचार्यादीन् पूजयित्वा तेभ्यो दक्षिणां
दद्यात् ।

तत्र आचार्याय सवत्सां दोग्ध्रीं धेनुं ब्रह्मणे वृषं रुद्रजापिने
कृष्णवर्णमनङ्गाहं दद्यात् ।

तत्र मन्त्रो यथा ।

अङ्गारक नमस्तेऽस्तु अनङ्गुस्तव दानतः ।

शिशुजन्मनि दोषांश्च निवारय महाप्रभो ॥ इति ।

तत ऋत्विग्भ्यो यथाशक्ति दक्षिणां दत्त्वा रुद्रसर्पादीना-
मुत्तरपूजनं विधाय ताम्रपात्रे फलपुष्पादियुतं जलं प्रक्षिप्य
सर्पायार्घ्यं दद्यात् ।

तन्मन्त्रो यथा ।

सर्पाधीश नमस्तुभ्यं नागानाञ्च गणाधिप ।

गृहाणार्घ्यं मया दत्तं सर्व्वारिष्टं प्रणाशय ॥ इति ।

तत उत्तिष्ठ ब्रह्मणस्पते* अभ्यारं† यान्तु देवगणा इति
विस्तृज्य सङ्कल्पपूर्व्वकं प्रतिमादिकमाचार्याय दत्त्वा‡ अग्निं
सम्पूज्य गच्छ गच्छ सुरश्रेष्ठ इति विस्तृज्य शततदर्शदशान्यतम-
ब्राह्मणभोजनं कारयित्वा कर्म ईश्वराय समर्प्य यस्य स्मृत्येत्युक्ता
शान्तिमूक्तजपं कारयित्वा सुहृद्युतो भुञ्जीत इति ।

इति श्रीविधानपारिजाते अश्लेषाजननशान्तिविधानं समाप्तम् ।

* उत्तिष्ठ ब्रह्मणस्पते देवयन्त्रमेवम् ।

उपप्रयन्तु मरुतः सुदानव इन्द्र प्राशुर्भवा सचा ॥

(१थ. ४२. १२५॥)

† अश्वत्थमिन्द्रो निषिक्तं पुच्छरे वधु ।

यव वस्य विसृज्यने ॥ (ऋ. ७. १२. ११२५॥)

‡ आचार्यहस्ते प्रविपाद्य इति क-पुस्तके पाठः ।

अथ ज्येष्ठाजननशान्तिविधानम् ।

बृहदारण्यकसंहितायाम् ।

सुखासीनं मुनिश्रेष्ठं गार्ग्यं मुनिगणान्वितम् ।
 क्षताञ्जलिपुटो भूत्वा परिप्रच्छ शौनकः ॥
 ज्येष्ठानक्षत्रसम्भूतगण्डदोषविनिर्णयम् ।
 तस्य शान्तिविधानञ्च वद मे मुनिसत्तम ॥
 शौनकस्य वचः श्रुत्वा* प्रत्युवाच महामुनिः ।
 शृणु शौनक यत्नेन गण्डदोषविनिर्णयम् ।
 तस्य शान्तिविधानञ्च यथावत्कथयामि ते ॥
 घटिकैका च मैत्रान्ते ज्येष्ठादौ घटिकाद्वयम् ।
 तयोः सन्धिरिति त्रैवं त्रिशुगण्डं समीरितम् ॥

मैत्रमनुराधा ।

प्रथमे च द्वितीये च ज्येष्ठर्चे च तृतीयके ।
 पादत्रये जातनरो ज्येष्ठोऽप्यत्र प्रजायते ॥
 ज्येष्ठाद्यघटिकाद्वयं परित्यज्य प्रथमादिचरणत्रये जातो न
 ज्येष्ठः श्रेष्ठ इत्यर्थः दोषाभावात् ।

ज्येष्ठान्यपादजातस्तु पितुः स्वस्य च नाशकः ।
 जायते नात्र सन्देहो दशाहाभ्यन्तरे तथा ॥
 ज्येष्ठर्चे कन्यका जाता हन्ति शीघ्रं धन्वायजम् ।
 तस्य शान्तिं प्रवक्ष्यामि गण्डदोषप्रशान्तये ॥

शुद्धिने शुभनक्षत्रे चन्द्रताराबलान्विते ।
 सूतकान्ते तथा कुर्थाज्ज्येष्ठाशान्तिं विधानतः ॥
 वज्राङ्कुशधरं देवमैरावतगजस्थितम् ।
 कुर्याच्छचीपतिं रम्यं देवेन्द्रं सुरपूजितम् ॥
 कर्षमात्रसुवर्णेन तदर्द्धेनाथ पादतः ।
 तद्विधानं प्रकुर्वीत वित्तशार्थं न कारयेत् ॥
 शालितण्डुलसम्पूर्णकुम्भस्योपरि पूजयेत् ।
 इन्द्रायेन्दो मरुत्वतः* इति मन्त्रेण पूजयेत् ॥
 गन्धपुष्पैर्धूपदीपैर्नामाभ्यनिवेदनैः ।
 पूजयेद्विधिना विप्र लोकपालगणान्वितम् ॥
 रक्तवस्त्रद्वयोपेतं पूजयेत्सुरनायकम् ।
 तत्पुरः स्थापयेत्कुम्भांश्चतुर्दिशु विशिषतः ॥
 पुण्योदकसमायुक्तान् वस्त्रयुग्मविवेष्टितान् ।
 तन्मध्ये स्थापयेत्कुम्भं शतच्छिद्रसमन्वितम् ॥
 कुम्भेषु विन्यसेद्बीमान् पञ्चगव्यं समन्वितम् ।
 पञ्चामृतं पञ्चरत्नं सृष्टिकाः पञ्चसंख्यकाः ॥
 पञ्चवृक्षकषायांश्च पञ्चपल्लवकांस्तथा ।
 सुवर्णं कुशदूर्वाश्च शतीषधिमपि क्षिपेत् ॥

* इन्द्रायेन्दो मरुत्वते पवस्व मधुमत्तमः ।

ऋक्स्य योनिमासदम् ॥ (८म. ६४सू. २२श्लो.)

पूजयेद्धारुणैर्मन्त्रैः कुम्भान् धीमान् प्रयत्नतः* ।
 त्वन्नो अग्नेः जपेदादौ स त्वन्नोऽपि† द्वितीयके ॥
 तृतीये पौरुषं सूक्तं‡ कद्रुद्राय§ चतुर्थके ।
 समुद्रज्येष्ठा इति¶ चेमं मे गङ्गे॥ चतुर्थके ॥
 पूजयेदस्त्रयुग्माद्यैश्चतुरः कलशानपि ।
 जपं कुर्युः प्रयत्नेन मन्त्रैरेभिर्द्विजोत्तमाः ॥
 धानो भद्रा** जपच्चादौ भद्रा अग्नेः†† द्वितीयके ।
 आचार्यो मूलमन्त्रेण होमं कुर्याद्विशेषतः‡‡ ॥

मूलमन्त्र इन्द्रायेन्दो इति ।

इन्द्रसूक्तं रुद्रजाप्यं सत्युच्चयजपन्ततः ।
 इत्थं सम्पूज्य देवेन्द्रं वरुणं कुम्भसंस्थितम् ॥
 सुसङ्कल्प्य विधानेन होमकर्मं ततश्चरेत् ।
 समिद्धिर्ब्रह्मवृक्षस्य शतमष्टोत्तरं तथा ॥

* प्रयत्नत इत्यत्र विशेषत इति क-पुस्तके पाठः ।

† मन्त्रोऽयं ७४ पृष्ठे प्रदर्शितम् ।

‡ ११५ पृष्ठे प्रदर्शितम् ।

§ ७४ पृष्ठे प्रदर्शितम् ।

¶ ६२ पृष्ठे प्रदर्शितम् ।

॥ मन्त्रोऽयं ६८ पृष्ठे प्रदर्शितः ।

** मन्त्रोऽयं ७१ पृष्ठे प्रदर्शितः ।

†† अग्नियं ३२४ पृष्ठे प्रदर्शितम् ।

‡‡ जपं कुर्यात् प्रयत्नत इति ग-पुस्तके पाठः ।

सर्पिषा चरुणा चैव मूलमन्त्रेण वाग्यतः ।
 हुनेज्जाप्यञ्च* तेनैव यत इन्द्र भयेति† च ॥
 तिलान् व्याहृतिभिर्हुत्वा शतमष्टोत्तरं पृथक् ।
 भार्याशिशुसमीपे तं यजमानं विशेषतः ॥
 अभिषिक्तं प्रकुर्वीत मन्त्रैर्वारुणसंज्ञकैः ।
 समुद्रज्येष्ठादिभिर्मन्त्रैः‡ रिमं मे वरुणैः§ स्तथा ॥
 द्यौः शान्त्यादिभिर्मन्त्रैः¶ रभिषेकमथाचरेत् ।
 अभिषेकं निवर्त्याथ यजमानः समाहितः ॥
 शुक्ताम्बराणि धृत्वाथ कुर्यादाज्यविलोकनम् ।
 रूपं रूपेति मन्त्रेण॥ चित्रं** तच्चक्षुरेव†† वा ॥

* जाप्यञ्च इत्यत्र अन्यञ्चेति पाठो युक्ततया प्रतिभाति ।

† ऋग्विंशं ३१९ पृष्ठे उक्ता ।

‡ ३३२ पृष्ठे प्रदर्शितैः ।

§ मन्त्रोऽयं ७४ पृष्ठे प्रदर्शितः, शेषा आकरे मृग्याः ।

¶ द्यौः शान्तिरन्तरिक्षं शान्तिः पृथिवी शान्तिरापः शान्तिरोषधयः शान्तिः । वनस्पतयः शान्तिर्विश्वे देवाः शान्तिर्ब्रह्मा शान्तिः सर्व्वं शान्तिः शान्तिरेव शान्तिः सा मा शान्तिरेधि ।

(३६अ. १७म. यजुः ।)

॥ ७६ पृष्ठे प्रदर्शितेन ।

** चित्रं देवानामुदगादनाकं चक्षुर्निचक्ष्य वरुणस्याग्रेः ।

आप्रा द्यावापृथिवी अन्तरिक्षं सूर्य्यं आत्मा जगतस्तस्युषश्च ॥ (१३अ. ४६म. यजुः ।)

†† तच्चक्षुर्देवहितं पुरस्ताच्छुक्रमुचरत् । पश्येम शरदः शतं जीवेम शरदः शतं पृथुयाम

शरदः शतम्ब्रवाम शरदः शतमदीनाः स्याम शरदः शतम्भूयश्च शरदः शतात् ।

(३६अ. २४म. यजुः ।)

देवतापुरतः स्थित्वा धूपदीपौ निवेदयेत् ।

दद्यादाचमनं सम्यक्ताम्बूलार्थं तथैव च ॥

अर्थमन्त्रो यथा ।

नमस्ते सुरनाथाय नमस्तुभ्यं शचीपते ।

गृहाणार्घ्यं मया दत्तं गण्डदोषप्रशान्तये ॥

कारयेत्पूजकादीनां कारितं यत्फलं शुभम् ।

लब्ध्वा तु तत्फलं सर्व्वं देवेन्द्राय निवेदयेत् ॥

आचार्याय च गां दद्यात् सुशीलाञ्च पयस्विनीम् ।

रक्तवर्णां वत्सयुक्तां सर्वाङ्गलङ्कारभूषिताम् ॥

वस्त्रयुग्मपिधानाञ्च यथाविभवसारतः ।

यक्षगन्धर्व्वसिद्धैश्च पूजितोऽसि शचीपते ॥

दानेनानेन देवेश गण्डदोषं विनाशय ।

इति सम्प्रार्थयेद्देवमिन्द्राणीसखमुत्तमम् ।

अष्टोत्तरशतं संख्यां कुर्याद्वाह्मणभोजनम् ॥

कुर्यात् कारयेदित्यर्थः ।

तेभ्योऽपि दक्षिणां दत्त्वा प्रणिपत्य क्षमापयेत् ।

इमाङ्गत्वा ज्येष्ठशान्तिं* यथाविध्युक्तमार्गतः ।

गण्डदोषं विनिर्जित्य आयुष्मान् जायते नरः ॥

इत्युक्तं बृहद्गार्ग्येण शौनकाय विशेषतः ।

ज्येष्ठानक्षत्रसम्भूतगण्डदोषप्रशान्तये ॥

अज्ञानादाथवा ज्ञानाद्वैकल्यादा धनस्य च ।
ययूनमतिरिक्तं वा तत्सर्वं चक्षुमर्हसि ॥
इति वृद्धगार्ग्यसंहितायां ज्येष्ठानक्षत्रजननशान्तिविधानम् ।

अथैकनक्षत्रजननशान्तिः ।

तत्रैव वृद्धगार्ग्यः ।

एकस्मिन्नेव नक्षत्रे भ्रात्रोर्वा पितृपुत्रयोः ।

प्रसूतिश्चेत्तयोर्मृत्युभवेदेकस्य निश्चयः ॥

तद्दोषनाशाय तदा प्रशस्तां

शान्तिञ्च कुर्यादभिषेचनञ्च ।

सम्पूज्य ऋक्षप्रतिमां तदग्रे

दानञ्च कुर्याद्विभवानुरूपम् ॥

तत्र शान्तिं प्रवक्ष्यामि सर्वाचार्यमतेन तु ।

शुभर्क्षे शुभवारि च चन्द्रताराबलान्विते ॥

रिक्ताविष्टिवियुक्ते तु प्रारभेद्विसे सुधीः ।

आचार्यं वरयेत्पूर्वं चतुरोऽथ द्विजोत्तमान् ॥

पुण्याहं वार्चयित्वा तु शान्तिकर्म्म समाचरेत् ।

अग्नेरीशानादिभ्यामी नक्षत्रप्रतिमां ततः ॥

तत्रक्षत्रोक्तमन्त्रेण अर्चयेत्क्षत्रशोपरि ।

रक्तवस्त्रेण सव्क्षाद्य वस्त्रयुग्मेन वेष्टयेत् ॥

स्वशाखोक्तेन मन्त्रेण कुर्यादग्निमुखं ततः ।

अनेनैव तु मन्त्रेण हुनेदष्टोत्तरं शतम् ॥

प्रत्येकं समिदन्नाज्यैः प्रायश्चित्तान्तमेव च ।
 अभिषेकं ततः कुर्यादाचार्यः पितृपुत्रयोः ॥
 वस्त्रालङ्कारगोदानैराचार्यं पूजयेत्पुनः ।
 ऋत्विग्भ्यो दक्षिणां दद्यान्माषत्रयसुवर्णकम् ॥
 देवताप्रतिमादानं धान्यवस्त्रादिभिः सह ।
 यानशय्यासनादीनि दद्यात्तद्दोषशान्तये ।
 भोजयेद्ब्राह्मणान्सर्वान् वित्तशास्त्रविवर्जितः ॥
 इति बृहगायत्रीकृतेकनक्षत्रजननशान्तिविधानम् ।

अथ प्रकारान्तरेण एकनक्षत्रजननशान्तिविधानम् ।
 ज्योतिर्निबन्धे ।

समानमे यदा देवि पितापुत्री च सोदरौ ।
 भगिन्यौ वा स्वबन्धू वा तदा पूर्वस्य नाशनम् ॥
 विधानं तत्र कर्त्तव्यं जन्मनक्षत्रपूजनम् ।
 नक्षत्रदेवता पूज्या साधिप्रत्यधिदैवतम् ॥
 तत्पूर्वोत्तरनक्षत्रदेवते अधिदेवताप्रत्यधिदैवते ।
 यस्य ऋक्षस्य यद्व्यं दक्षिणापूजनादिकम् ।
 तस्य तच्च विधातव्यमृक्षदैवततुष्टये ॥
 गृह्योक्तेन विधानेन हवनं तत्र कारयेत् ।
 समिच्चरुतिलैश्चैव पृथगष्टोत्तरं शतम् ।
 भक्त्या हरिहरौ देवौ स्वर्णरूपमयौ शुभौ ॥
 पूज्याविति शेषः ।

तद्दानमन्त्रो यथा ।

विविधस्यास्य विश्वस्य पितरौ विश्वतोमुखौ ।
 प्रीयेतां मूर्त्तिदानेन देवौ हरिहरावुभौ ॥
 दानं होमविधेः पञ्चादानादन्वभिषेचनम् ।
 अभिषेचनपूर्वात् विप्रपूजा स्मृता शिवे ॥
 ततोऽभिगम्य गोविन्दशूलिनोश्च निकेतनम् ।
 तूर्याणाञ्च निनादेन जयघोषेण पार्वति ॥
 पूजाविधिं समाप्यैवं सर्वोपस्कारसंयुतम् ।
 प्रार्थयेद्देवदेवेशौ लक्ष्मीशैलसुतेश्वरौ ॥
 दण्डवत्प्रणिपातेन पूजनीयौ पुनः पुनः ।
 ततः स्वर्गहमागत्य ब्राह्मणान् भोजयेत् सुधीः ॥
 तोषयेद्दक्षिणादानैर्यथाशक्ति वरानने ।
 एवं कृते विधानेन विघ्ननाशो भवेद्दुधुवम् ।
 तुष्टिदं पुष्टिदं नृणां विधानमिदमुत्तमम् ॥
 इति शिवसंहिताधृतज्योतिर्निबन्धोक्तमेकनक्षत्रजनन-

शान्तिविधानं समाप्तम् ।

अत्रेदमवगन्तव्यं यत्र सजातीयान्यनेकविधानानि उपलभ्यन्ते
 तत्र इच्छयान्यतमं विधातव्यं तावतैव शास्त्रार्थसिद्धिरिति ।

अथ नक्षत्रगण्डान्तशान्तिविधानम् ।

प्रयोगपारिजाते एव गर्गः ।

अश्विनीमघमूलादौ त्रिषट्कनवनाडिकाः ।

रेवतीशक्रसर्पान्ते मासाश्च ऋतुसायकाः ॥

शक्रो ज्येष्ठा सर्पोऽश्लेषा मासा द्वादशघटिका ऋतुः षट् सायकाः
पञ्च दृष्टा इत्यर्थः ।

ग्रन्थान्तरे तु ।

अश्विनीमघमूलादौ नाड़िकाद्वितयं तथा ।

रेवतीशक्रसर्पान्ते नाड़िकाद्वितयं तथा ॥

अपिच ।

अश्विनीमघमूलानां पूर्वार्द्धे बाध्यते पिता ।

पूषाहिशक्रपश्चार्द्धे जननी बाध्यते शिशोः ॥

पितृघ्नश्च दिवाजातो रात्रिजातस्तु मातृहा ।

आत्मघ्नश्चभ्ययोजातो नास्ति गण्डे निरामयः ॥

दिवादिजननमपि एष्वेव नक्षत्रेषु दृष्टमित्यवगन्तव्यम्, तस्यैव
प्रकरणान्गण्डशब्दनिर्देशाच्च ।

सर्वेषां हन्द्जातानां* परित्यागो विधीयते ।

वर्ज्येद्दर्शनं तावदुपयायत् पाण्मासिको भवेत् ।

तस्य शान्तिं प्रवक्ष्यामि सोममन्त्रेण भक्तिमान् ॥

सोममन्त्र आप्यायस्वेत्यादिः† ।

कांस्यपात्रं प्रकुर्वीत फलैः षोडशभिर्द्वतम् ।

अष्टाभिश्च चतुर्भिर्वा द्वाभ्यां वा शोभनं तथा ।

* हन्द्जातानामित्यत्र गण्डजातानामिति निर्णयसिन्धौ पाठः ।

† तावदित्यत्र वापीति धर्मसिन्धौ पाठः ।

‡ आप्यायस्व समेतु ते विश्वतः सोम वृष्णम् ।

भवावाजस्य संग्रहे ॥ (१२अ. ११२म. यजुः ।)

तन्मध्ये पायसं शङ्खे नवनीतेन पूरिते ॥
कांस्यपात्रे पायसं निक्षिप्य तत्र नवनीतपूर्णं शङ्खं स्थापयित्वा
चन्द्रप्रतिमामर्चयित्वाह ।

राजतं चन्द्रमभ्यर्च्य सितपुष्पसहस्रकैः ।
दैवज्ञः क्षौमवासास्तु शुक्लमाल्याम्बरार्चितः ॥
सोमोऽहमिति सञ्चिन्त्य पूजां कुर्यात्समाहितः ।
दद्याद्द्वै दक्षिणामिष्टां गण्डदोषोपशान्तये ॥
शुक्लं वागीश्वरञ्चैव ताम्रपात्रे समर्चितम् ।
गण्डदोषप्रशान्त्यर्थं दद्याद्देविदे शुचिः ॥ इति ।
इदं शान्तिकं गोमुखप्रसवपूर्वकं कर्तव्यम् ।
पूषाश्विनोर्गौरी सर्पमघाचित्रेन्द्रमूलभे ।
एषु ऋक्षेषु जातस्य कुर्याद्भोजननं तथा ॥
इति गर्गीक्षेत्रमन्त्रगण्डान्तशान्तिविधानम् ।

अथ तिथ्यादिगण्डान्तशान्तिविधानम् ।

अभुक्तेतरजातस्य सूतकान्त्यदिनेऽथवा ।
शान्तिं शुभेऽङ्गि वा कुर्यात्तावत् पुच्छं न लोकयेत् ॥
ज्योतिर्निवन्धे नारदः ।
पूर्णानन्दाख्योस्तिथ्योः सन्धिर्नाडीद्वयं तथा ।
गण्डान्तं मृत्युदं जन्मयात्रोद्वाहव्रतादिकम्* ॥

नन्दा प्रतिपत् ।

कुलीरसिंहयोः कौटचापयोर्मर्निनमेषयोः ।
 गण्डान्तमन्तरालं स्याद्वटिकाईं मृतिप्रदम् ॥ इति ।
 तिथिगण्डे त्वनङ्गाहं नक्षत्रे धेनुमेव च ।
 काञ्चनं लग्नगण्डे तु दद्याद्दोषो विनश्यति ॥
 आद्यभागे पितुर्गण्डं त्रयाणामभिषेचनम् ।
 इतरत्र शिशोर्मातुरभिषेकञ्च कारयेत् ॥
 उत्तरे तिलपात्रं स्यात् पुष्टे गोदानमुच्यते ।
 आज्यप्रदानं त्वाष्ट्रे च पूर्वाषाढे च काञ्चनम् ।

त्वाष्ट्रं चित्रानक्षत्रम् ।

उत्तरातिष्ठचित्रासु पूर्वाषाढोद्भवस्य च ।
 कुर्याच्छान्तिं प्रयत्नेन नक्षत्राकारतो बुधः ॥
 नक्षत्राकारत इत्यत्र ल्यब्लोपे पञ्चमी नक्षत्राकारं विधायेत्यर्थः ॥
 सुवर्णेन तदङ्गेन यथावित्तानुसारतः ।
 नक्षत्राधिपते रूपं कृत्वा वस्त्रद्वयान्वितम् ॥
 वरुणस्यार्चनं कार्यं स्वस्तिवाचनपूर्वकम् ।
 शतौषधानि रत्नानि मृत्त्वक्पल्लवसंयुतम् ॥
 वरुणपूजा कलशे कार्या लिङ्गात् ।
 पूजान्ते समिदन्नाज्यैर्हीमं तिलयवैस्तथा ।
 कुर्यादिति शेषः ।

ततः पूर्णाहुतिं कृत्वा वेदाध्यायिकुटुम्बिने ।
 उत्तराप्रथमे पादे तिलपात्रं तथैव च ॥

तिथे तु गां सवत्साञ्च सुशीलाञ्च पयस्विनीम् ।
 अजां चित्रासु वै दद्यात् पूर्वाषाढे तु काञ्चनम् ॥
 यवांश्च ब्रीहिमाषांश्च तिलमुद्गान् प्रदापयेत् ।
 यथावित्तानुसारेण कुर्याद्वाह्मणभोजनम् ।
 पितुरायुष्यष्टद्वयार्थं शान्तिरत्र विधीयते ॥
 एवं यः कुरुते सम्यक् शान्तिकर्म समाहितः ।
 न दोषैर्लिप्यते नूनं पद्मपत्रमिवाम्बसा ॥
 आयुरारोग्यमैश्वर्यं समाप्नोति दिने दिने ।
 धनधान्यसमृद्धिञ्च पुत्रपौत्रसमृद्धिमान् ॥

नक्षत्रगण्डान्तलक्षणमुक्तं नारदेन ।

सार्पेन्द्रपीणभेष्वन्धषोडशांशा भसंज्ञकाः ।
 तदग्रभेष्वायपादा भानां गण्डान्तसंज्ञकाः ॥
 सव्बेषां गण्डजातानां परित्यागो विधीयते ।
 वर्जयेद्दर्शनं श्रावं तच्च घास्मासिकं भवेत् ॥
 श्रावं श्रवणं घस्मासपर्यन्तं तदुत्पत्तिमपि न शृणुयादित्यर्थः ।
 इत्युत्तरगार्गीकृतित्यादिगण्डान्तशान्तिः ।

अथ दिनक्षयादिसव्वगण्डान्तशान्तिः ।

अथातः सम्यक्क्षयमि जन्मकाले विशेषतः ।
 गण्डान्तानाञ्च नामानि महादोषकराणि वै ॥
 दिनक्षये व्यतीपाते व्याघाते विष्टिवैधृतौ ।
 शूले गण्डेऽतिगण्डे च परिघे यमघण्टके ॥

कालगण्डे मृत्युयोगे दग्धयोगे सुदारुणे ।
 तस्मिन् गण्डदिने प्राप्ते प्रसूतिर्यदि जायते ॥
 अतिदोषकरी प्रोक्ता तत्र पापयुते सति ।
 विचार्य तत्र धर्मज्ञः शान्तिं कुर्यादयथाविधि ॥
 यजनं देवतानाञ्च ग्रहादेशैव पूजनम् ।
 दीपं शिवालये भक्त्या घृतेन प्रतिपादयेत् ॥
 अभिषेकं शङ्करस्य चाश्वत्थस्य प्रदक्षिणम् ।
 आयुर्वृद्धिकरं जाप्यं सर्ब्बारिष्टविनाशनम् ॥
 गुरुदैवतविप्राणां पूजनं गोत्रवर्धनम् ।
 पुष्ट्यायुस्तुष्टिवृद्धार्थमभीष्टफलसिद्धये ।
 सर्ब्बारिष्टहरार्थाय ग्रहयज्ञं समाचरेत् ॥
 शिवाय विधिवद्भक्त्या दीपदानं करोति यः ॥
 अखण्डं गोघृतेनैव स वै मृत्युञ्जयेन्नरः ॥
 पुनर्यज्ञपूजनशिवदीपदानादिकथनं गुणफलसम्बन्धार्थम् । ततो
 न कस्मान्तरमिति द्रष्टव्यम् ।

विष्णुमूर्तिस्त्रिहापुण्यमश्वत्थं श्रीकरं सदा ।
 प्रदक्षिणं नरो भक्त्या कृत्वा मृत्युञ्जयेद्भुवम्* ॥
 अर्थसम्पत्समृद्धार्थं नित्यकल्याणवृद्धये ।
 अभीष्टफलसिद्धार्थं कुर्याद्वाङ्मनभोजनम् ॥
 अभिषेकं शिवे शान्तिं कृत्वा भक्त्या नरोत्तमः ।
 अकालमृत्युं निर्जित्य दीर्घायुर्जायते नरः ॥

विधानान्तरमाह ।

गाणपत्यं* पुरुषसूक्तं सौरं† मृत्युञ्जयं‡ शुभम् ।
शान्तिजाप्यं रुद्रजाप्यङ्गत्वा मृत्युञ्जयो भवेत् ॥
मूले वा सर्पगण्डे वा कुर्व्यादेतानि यत्नतः ।
आयुर्वृद्धिकारार्थाय गण्डदीपप्रशान्तये ॥
इत्युत्तरगार्गीयैः कृत्वादिगण्डान्तशान्तिविधानम् ।

* गणेशसूक्तं यथा—

आतू न इन्द्र क्षुमन्तं चिचं ग्रामं संग्रभाय । महाइक्षी दक्षिणेन ॥ १ ॥
विद्म हि त्वा तुविष्मिन् त्विदेणं त्वीमघं । त्विमात्रमवोभिः ॥ २ ॥
नहि त्वा शूर देवा न मतांसो दिक्मन् । भौमं न गां वारयन्ते ॥ ३ ॥
एतो न्विन्द्रं स्वामिशानं वस्वः स्वराजं । नराधसा मर्द्धिधन्नः ॥ ४ ॥
(इत्यादिकमृगवेदस्य अष्टममण्डले द्रष्टव्यम् ।)

† सौरं सूर्यसूक्तम्—

उदु त्वं जातवेदसं देवं वहन्ति कीतवः ।
दृष्टे विश्वाय सूर्यम् ॥ इत्यादिकम् ।
(१म. ५० सू. १ ऋक् ।)

‡

गायत्रीप्रथमं पादं त्र्यम्बकपादेकं तथा ।
गायत्रीद्वितीयं पादं त्र्यम्बकद्वितीयं पादम् ॥
गायत्रीतृतीयपादं त्र्यम्बकशेषपादम् ।
ततश्च मृत्युञ्जयमन्त्र एवं पर्यवस्यति ॥

यथा—ओं तत्सवितुर्वरेण्यं । त्र्यम्बकं यजामहे सुगन्धिं पुष्टिवर्धनम् ॥
भर्गो देवस्य धीमहि । ऊर्जोवराकमिव बध्नात ॥
धियो यो नः प्रचोदयात् । मृत्योर्मुक्षीय मामृतात् ॥ इति ।

(तन्त्रसारे ।)

अथ व्यतीपातादिशान्तिः ।

यथा शौनकीये ।

अथातः सम्प्रवक्ष्यामि शौनकः शान्तिमुत्तमाम् ।
 वैष्टुतौ व्यतिपाते च महादोषोऽभिजायते ॥
 कुमारजन्मकाले च व्यतीपातश्च वैष्टुतिः ।
 संक्रमश्च रवेस्तत्र जातो दारिद्र्यकारकः ॥
 दरिद्राणां महद्दुःखं व्याधिपीडा महद्भयम् ।
 अश्रियं मृत्युमाप्नोति नात्र कार्या विचारणा ॥
 स्त्रीणाञ्च शोको दुःखञ्च सर्वनाशकरो भवेत् ।
 शान्तिर्वा पुष्कला कार्या तद्दोषो न च कश्चन* ॥
 गोमुखप्रसवं कुर्याच्छान्तिं कुर्यात्प्रयत्नतः ।
 सर्पाभिषेकदानैश्च होमादपि विशेषतः ॥
 नवग्रहमखं कुर्यात्तस्य दोषोपशान्तये ।
 प्रथमं गोमुखाज्जन्म ततः शान्तिं समाचरेत् ॥
 गृहस्य पूर्वदिग्भागे गोमयेनोपलिप्य च ।
 अलङ्कृतस्वदेशे तु ब्रीहिराशिं प्रकल्पयेत् ॥
 पञ्चद्रोणमितं धान्यं तदर्धं तण्डुलेन च ।
 तदर्धन्तु तिलैः कुर्यादन्योऽन्यं परिकल्पयेत् ॥

धान्यं ब्रीहिः । प्रथमं ब्रीहिपरिधिस्तन्मध्ये तण्डुलपरिधिस्तदन्त-
 स्तिलपरिधिरिति राशित्रयविवेकः ।

त्रैयम्बकेन मन्त्रेण* प्रधानप्रतिमां यजेत् ।
 तत्सूर्यमिति मन्त्रेण† सूर्यपूजां समाचरेत् ।
 आप्यायस्वेति मन्त्रेण‡ सोमपूजां समाचरेत् ॥
 संक्रान्तिदेवतादिपूजनन्तु तत्तस्मिन्ङ्गकैर्मन्त्रैः कार्यम् । व्याहृति-
 मन्त्रस्तु सर्वैः§ समुच्चीयते ।

उपचारैः षोडशभिर्यथा पञ्चोपचारकैः ।
 अर्चितं गन्धपुष्पाद्यैः फलैर्नैवेद्यमर्पयेत् ॥
 मृत्युञ्जयेन मन्त्रेण॥ प्रधानदेवतां॥ स्मृशन् ।
 अष्टोत्तरसहस्रं वा अष्टोत्तरशतन्तु वा ॥
 अष्टाविंशतिधा वाथ प्रजप्याथ स्वशक्तितः ।
 सर्व्वसौरं प्रजप्याथ सोमार्थं सोममन्त्रतः ॥
 आनो भद्रेति सूक्तञ्च** भद्रा अग्नेश्च सूक्तकम्†† ।
 जपेच्च पौरुषं सूक्तां‡‡ त्रैयम्बकमतः परम् ॥

* त्रैयम्बकं यजामहे इत्यादिना ।

† १४२ पृष्ठे प्रदर्शितेन ।

‡ ६८ पृष्ठे प्रदर्शितेन ।

§ सर्व्वैरित्यत्र सर्व्वेवेति ख-पुस्तके पाठः ।

॥ ४०७ पृष्ठे प्रदर्शितेन ।

॥ देवतामित्यत्र प्रतिमामिति क-पुस्तके पाठः ।

** सूक्तमिदं ७१ पृष्ठे प्रदर्शितम् ।

†† ३२४ पृष्ठे प्रदर्शितम् ।

‡‡ १३५ पृष्ठे किञ्चित् प्रदर्शितम् ।

कुम्भं स्पृष्ट्वा चतुर्दिक्षु जपं कुर्यात्स्थलविजः ।
 कुम्भस्य पश्चिमे देशे स्थण्डिलेऽग्निं प्रकल्पयेत् ॥
 स्वगृह्योक्तविधानेन कारयेत्संस्कृतानलम् ।
 त्रैयम्बकेन मन्त्रेण समिदाज्यचरुं हुनेत् ॥
 अष्टोत्तरसहस्रं वा अष्टोत्तरशतन्तु वा ।
 अष्टाविंशतिं वा कुर्यात् स्वस्य शक्तबलुसारतः ॥
 मृत्युञ्जयेन मन्त्रेण तिलहोमं समाचरेत् ।
 ततः स्विष्टकृतं हुत्वा अभिषेकञ्च कारयेत् ॥
 समुद्रज्येष्ठाः सूक्तेन* आपो हि ष्ठा तृचेन† च ।
 अक्षीभ्यामिति सूक्तेन‡ पावमानीभिरेव च ॥
 त्रैयम्बकेन तत्सूर्यम्§ आप्यायस्वेति मन्त्रकैथ॥ ।
 सुरास्त्वामिति मन्त्रेण॥ अभिषेकं समाचरेत् ।
 अभिषेकाप्तुं वस्त्रमाचार्याय प्रदापयेत् ॥
 श्वेतवस्त्रधरो भूत्वा भूषणाद्यैरलङ्कृतः ।
 यजमानः स्त्रिया युक्त आज्यावेक्षणमाचरेत् ॥
 आचार्यं पूजयेत्पश्चादस्त्रहेमाङ्गुलीयकैः ।
 गोदानं वस्त्रदानञ्च स्वर्णदानं विशेषतः ॥

* ६२ पृष्ठे प्रदर्शितेन ।

† २० पृष्ठे प्रदर्शितेन ।

‡ १४३ पृष्ठे प्रदर्शितेन ।

§ मन्त्रोऽयं १४३ पृष्ठे प्रदर्शितः ।

॥ ६८ पृष्ठे प्रदर्शितैः ।

॥ ७५ पृष्ठे प्रदर्शितेन ।

तद्दोषशमनार्थाय आचार्य्याय प्रदापयेत् ।
 प्रच्छादनपटं दद्यात्ततः शान्तिर्भविष्यति ॥
 जापकेभ्यो ब्राह्मणेभ्यो दक्षिणाभिश्च तोषयेत् ।
 दीनान्यक्तपणेभ्यश्च प्रदद्याद्भूरिदक्षिणाम् ॥
 ब्राह्मणाञ्छतसंख्याकान् मिष्टान्नैर्भोजयेत्ततः ।
 बन्धुभिः सह भुञ्जीत यथाविभवसारतः ॥
 एवं यः कुरुते मर्त्यो नैव दुःखमवाप्नुयात् ।
 आयुरारोग्यमैश्वर्यं मातापित्रोः शिशोरपि ॥
 सर्वदुःखनिवृत्त्यर्थं पुत्रपौत्रविवर्द्धनम् ।
 सर्वान् कामानवाप्नोति सुखी भूत्वा चिरं वसेत् ॥
 इति शौनकोक्तं वैधृतिव्यतीपातसंक्रान्तिजननशान्तिविधानम् ॥

अथ विषघटिकाजननशान्तिविधानम् ॥

तदुक्तं बृहद्भाग्यैः ।

नाशक्तद्विषशस्त्रास्त्रैः क्रूरे लग्ने समेऽपि वा ।
 तद्दोषपरिहाराय शान्तिकर्म समाचरेत् ॥
 रुद्रो यमोऽग्निर्मृत्युश्च देवताः परिकीर्त्तिताः ।
 सुवर्णेन यथाशक्त्या तत्तल्लक्षणसंयुताः ॥
 प्रतिमाः कारयित्वा तु आढकव्रीहिभिः स्थले ।
 स्थण्डिले परिकल्प्याथ कुम्भमोषधिसंयुतम् ॥

वस्त्रद्वयेन संवेष्ट्य पञ्चरत्नानि निक्षिपेत् ॥
 कुम्भस्थोपरि संस्थाप्य चतस्रः प्रतिमास्तथा ।
 तत्तन्मन्त्रैश्च सम्पूज्य गन्धपुष्पोपचारकैः ॥
 कद्रुद्रायेति मन्त्रेण* यमाय त्वेति मन्त्रतः† ।
 अग्निर्मूर्ध्वेति मन्त्रेण‡ परम्पृत्यो इति त्वथ§ ॥
 एतैश्चतुर्भिर्मन्त्रैश्च क्रमादर्च्येद्बुनेत्तथा ।
 समिच्चरुष्टतद्रव्यैः प्रत्येकञ्च यथाक्रमात् ॥
 ऋत्विग्भिश्च सहाचार्यी हुनेदष्टसहस्रकम् ।
 अष्टोत्तरशतं वाथ अष्टाविंशतिमेव वा ॥
 ततस्तिर्लैर्हुनेद्देवांस्तत्तन्मन्त्रैश्च कल्पयित् ।
 ततोऽभिषेचयेद्दानं मन्त्रैः पौराणिकैः क्रमात् ॥
 दानं प्रतिमानां कुर्यादिति शेषः ।
 प्रीयतां भगवानीशः पिनाकी सर्वतोमुखः ।
 तव॥ मूर्त्तिप्रदानेन समस्ताभीष्टदो भव ॥

* ७४ पृष्ठे प्रदर्शितेन ।

† यमाय त्वा मखाय त्वा मूर्ध्वे त्वा तपसे । देवस्त्वा सविता मध्वान्तु ।
 प्रथिव्या स्य मृशस्याहि । अर्चिरसि शोचिरसि तपोऽसि ॥ (३७अ. ११म. यजुः ।)

‡ ३१ पृष्ठे प्रदर्शितेन ।

§ परम्पृत्यो अनुपरेहि पन्थां यस्ते अनु इतरो देवयामात् ।
 चक्षुष्यते शृण्वते ते ब्रवीमि मानः प्रजाप॑ रारिषो मोस वीरान् ॥

(३५अ. ७म. यजुः ।)

॥ तवैत्यत्र न्वेति क-पुस्तके पाठः ।

ईषत्पीनो यमः कालो दण्डहस्तः प्रसन्नधीः ।
 रक्तद्वक् पालकः कृष्णो महिषस्थः शिवं कुरु ॥
 पिङ्गभ्रूश्मशुकेशान्तः पिङ्गाक्षचरणोऽरुणः ।
 छागस्थः साक्षसूत्रश्च सप्तार्चिः शक्तिलोचनः ।
 तव मूर्त्तिप्रदानेन मम पापं विनाशय ॥
 दंष्ट्राकरालवदनो नीलाञ्जनसमाकृतिः ।
 रक्तखड्गगदापाणिर्मृत्युर्मां पातु सर्व्वदा ॥
 दानमेवंविधैर्मन्त्रैर्यथाविधि समाचरेत् ॥
 गोभूहिरण्यदानैश्च आचार्य्यं पूजयेत् सुधीः ।
 एवं कुर्व्वन् विधानेन सर्व्वदोषं प्रशामयेत् ॥
 इति वृद्धगायत्रीकृत्विषघटिकाजननशान्तिविधानम् ।

अथ ग्रहणजननशान्तिः ।

सा च रजोदर्शनप्रकरणे अभिहिता ।
 ग्रहणे चन्द्रसूर्य्यस्य प्रसूतिर्यदि जायते ।
 व्याधिपीडा तदा स्त्रीणामादौ तु ऋतुदर्शनात् ॥
 इत्यादिरूपा । अत्रापि तथा द्रष्टव्या ।

अथ यमलजननशान्तिः ।

तत्रादौ तयोः संस्कारार्थं ज्यैष्ठकनिष्ठभावमाह देवलः ।
 यस्य जातस्य यमयोः पश्यन्ति प्रथमं मुखम् ।
 सन्तानः पितरश्चैव तस्मिन् ज्यैष्ठ्यं प्रतिष्ठितम् ॥ इति ।

भागवते तु ।

हौ तदा भवतो गर्भौ सृतिर्वेशविपर्ययात्* । इति
पञ्चादुत्पन्नस्य ज्येष्ठत्वमुक्तम् । तत्र देशाचारतो व्यवस्था विज्ञेया
देशानुशिष्टमिति† वचनात् ।

तत्र आश्वलायनकारिका ।

अथ यस्य बधूगौर्वा जनयेच्चेद्यमौ ततः ।

स मरुद्भिश्चरुं कुर्यात्पूर्णाहुतिमथापि वा ॥ इति ।

अत्र च आश्वलायनब्राह्मणं भवति । तदाहुः—

य आहिताग्निर्यस्य भार्या गौर्वा यमौ जनयेत् का तत्र
प्रायश्चित्तिरिति । सोऽग्नये मरुत्वते त्रयोदशकपालं
पुरोडाशं निर्वपेत्तस्य याज्यानुवाक्ये मरुतो यस्य हि क्षपे
राद् वेद चरमा अहैवेत्याहुतिं वाहवनीये जुहुयादग्नये
मरुत्वते स्वाहेति सा तत्र प्रायश्चित्तिरिति ।

मारुतचर्वितिकर्तव्यता दर्शपूर्णमासस्थालीपाकवद्द्रव्या ।

अथ कात्यायनगृह्यपरिशिष्टोक्तयमलशान्तिविधानम् ।

अथातो यमलजनने प्रायश्चित्तं व्याख्यास्यामः । यस्य

* वेशः प्रवेशः शुक्रस्येत्यर्थः तस्य विपर्ययात् वैपरौत्यात् पञ्चात् प्रविष्टशुक्रेणोत्पन्नस्य आदौ
सृतिः पूर्वप्रविष्टशुक्रेणोत्पन्नस्य पञ्चात् सृतिरिति गर्भोत्पत्तिक्रमेण तस्य ज्येष्ठत्वं न तु प्रसवक्रमेण
पूर्वं प्रसवस्य इति तात्पर्यम् ।

† देशानुशिष्टं कुलधर्ममग्रं स्वगोवधर्मं न हि संत्यजेत् । इति शुद्धितत्त्वम् ।

भार्या गौर्महिषी बड़वा वा विकृतं प्रसवेत् स प्रायश्चित्ती
 भवेत् । पूर्णे दशाहे चतुर्णां चौरवृक्षाणां काषायमुपसंहरत्
 अक्षवटोदुम्बराश्वत्थशमीदेवदारुगौरसर्षपास्तेषामपो(मथो) मिश्रं
 हिरण्यदूर्वाङ्गुरास्त्रपल्लवैरष्टौ कलशान् प्रपूर्य सर्व्वौषधीनां*
 दम्पती स्नापयित्वा आपो हि ष्ठेति तिसृभिः† कया नश्चिन्न इति
 हाभ्याम्‡ आ नः स्तुत इति§ एकया पञ्चैन्द्रेण पञ्च वारुणेन इद-
 मापः प्रवहत इति एकया पञ्चभिः अपाद्यणमिति च स्नापयित्वा
 अलङ्कृत्य तौ दर्भेषूपवेश्य मारुतं स्थालीपाकं अपयित्वा आज्य-
 भागाविष्टा आज्याहुतीर्जुहोति पूर्व्वोक्तैः स्नानमन्त्रैः स्थाली-
 पाकस्य जुहोति ।

अग्नये स्वाहा अन्तकाय स्वाहा मृत्यवे स्वाहा सोमाय
 स्वाहा पवमानाय स्वाहा पावकाय स्वाहा मारुताय स्वाहा
 मरुद्भ्यः स्वाहा यमाय स्वाहा ब्रह्मणे स्वाहा अग्नये स्विष्टकृते
 स्वाहा इति ।

* सर्व्वौषधीनामित्यत्र सर्व्वौषधिभिरित्येव पाठो युक्तः ।

† २० ष्ठे प्रदर्शिताभिः ।

‡ कया नश्चिन्न आसुव दूतीः सदावधः सखा । कया शचिष्ठया वता ॥ (३९अ. २म. यजुः ।)
 कस्मा सत्यो मदानास्त्रिहिष्ठो मत्सदन्धसः । दृढाचिदा रुजी वसु ॥

(२७अ. ४०म. यजुः ।)

§ आ नः स्तुत उपवाजीभिस्तौ इन्द्र याहि हरिभिर्मन्दनः ।

तिरश्चिदर्थः सवनापूरुषाणां श्वेभिर्गृणानः सत्यराधाः ॥ (४म. २९सू. १कृत् ।)

¶ अपाद्यमपक्विलिषमपक्वत्यामपोरपः ।

अपामार्गं त्वमसदपदुःखप्रपु सुव ॥ (३५अ. ११म. यजुः ।)

गृहोत्पातेषु उलूककपोतगृध्रश्चनानां गृहप्रवेशे स्तम्भप्ररोहे
वल्मीकप्ररोहे मधुजालजनने उदकुम्भप्रज्वलन आसनशयनयान-
भङ्गेषु गृहगोधिकाककलासशरीरसर्पणे वल्ली(पल्ली)पतने सरटा-
रोहणे कवध्वजविनाशेषु सार्पे नैर्ऋते गण्डयोगे देवप्रसर्पे कूपोद-
गर्जने पर्वतपतनेष्वन्येष्वप्येवंविधेषूत्पातेषु ।

एतदेव प्रायश्चित्तं गृह्योक्तेन विधिना कृत्वा आचार्याय वरं
दत्त्वा ब्राह्मणान् भोजयित्वा स्वस्ति वाचयित्वा आशिषः प्रति-
गृह्य शान्तिर्भवति शान्तिर्भवति ।

इति हेमाद्रौ शान्तिकाण्डे कात्यायनपरिशिष्टोक्तं
यमलजननादिशान्तिविधानम् ।

अथ त्रिकप्रसवशान्तिः ।

सुतत्रये सुता चेत्स्यात्तत्रये वा सुतो यदि ।
मातापित्रोः कुलस्यापि तदारिष्टं* महद्भवेत् ॥
धनहानिर्ज्येष्ठनाशो दुःखं वा सुमहद्भवेत् ।
तत्र शान्तिं प्रकुर्वीत वित्तशाठ्यविवर्जितः ॥
जातस्यैकादशाहे वा द्वादशाहे शुभे दिने ।
आचार्यमृत्विजो वृत्वा ग्रहयज्ञपुरःसरम् ॥
सह वा ग्रहयज्ञः स्यात् स्वस्य वित्तानुसारतः ।
ब्रह्मविष्णुमहेशेन्द्रप्रतिमाः स्वर्णतः कृताः ॥

पूजयेद्धान्यराशिस्थकलसोपरि शक्तिः ।

पञ्चमे कलसे रुद्रं पूजयेद्रुद्रसंख्यया ॥

पञ्चमशब्दनिर्देशादन्येऽपि ब्रह्मविष्णुमहेशेन्द्रप्रतिष्ठाकलशाश्वत्वा-
द्रष्टव्याः । रुद्रसूक्तानि मूलशान्तिके स्पष्टीकृतानि ।

द्विज एको जपेद्धोमकाले शुद्धः समाहितः ।

आचार्य्यो जुहुयात्तत्र समिदाज्यं तिलांश्चरुम् ॥

अष्टोत्तरसहस्रं वा शतं वा विंशतिञ्च वा ।

देवताभ्यश्चतुर्वक्त्रादिभ्यो ग्रहपुरःसरम् ॥

चतुर्वक्त्रादिभ्यो ब्रह्मादिभ्यः पञ्चभ्य इत्यर्थः ।

ब्रह्मादिमन्त्रैर्ब्रह्मादेरिन्द्रस्यापीन्द्रमन्त्रतः ।

पूजा कार्य्येति शेषः ।

ततः स्विष्टकृतं हुत्वा बलिं पूर्णाहुतिं चरेत् ।

अभिषेकं कुटुम्बस्य कृत्वाचार्य्यं प्रपूजयेत् ॥

हिरण्यं धेनुरेका च ऋत्विजां दक्षिणा ततः ।

प्रतिमा गुरवे देया उपस्कारसमन्विताः ॥

कांस्याज्यवीक्षणकृत्वा शान्तिपाठन्तु कारयेत् ।

ब्राह्मणान् भोजयेत्पश्चाद्दीनानायांश्च तर्पयेत् ।

कृत्वैवंविधिना शान्तिं सर्व्वारिष्टाद्विर्भवेत् ॥

बहिर्वियुक्त इत्यर्थः ।

इति गर्गसंहितोक्तं पुत्तत्रयोत्पत्त्यनन्तरं कन्योत्पत्ती

कन्यात्रयोत्पत्त्यनन्तरं पुत्तोत्पत्ती

शान्तिविधानम् ।

अथ सदन्तोपरिदन्तजननशान्तिः ।

तत्र पञ्चपुराणे विष्णुधर्मोत्तरखण्डे परशुरामं प्रत्याह पुष्करः ।

दन्तजन्मनि बालानां लक्षणं तन्निबोध मे ।

उपरि प्रथमं यस्य जायन्ते वै शिशोः* द्विजाः ॥

द्विजा दन्ताः, दन्तविप्राण्डजा द्विजा इत्यभिधानात् ।

दन्तैर्वा सह यस्य स्याज्जन्म भार्गवसत्तम ।

मातरं पितरञ्चाथ खादेदात्मानमेव वा ॥

द्वितीये च तृतीये च चतुर्थे पञ्चमे तथा ।

यदा दन्ताश्च जायन्ते मासे चैव महद्भयम् ॥

तत्र शान्तिं प्रवक्ष्यामि ताम्बे निगदतः शृणु ॥

गजपृष्ठगतं बालं तैस्तथा स्नापयेद्द्विजः† ॥

तैरिति वक्ष्यमाणसर्बौषधादिभिः सम्बध्यते ।

तदभावे तु धर्मज्ञः काञ्चने च वरासने ।

सर्बौषधैः सर्बगन्धैर्वीजैः पुष्पैः फलैस्तथा ॥

पञ्चगव्येन रत्नैश्च मृत्तिकाभिश्च भार्गव ।

स्थालीपाकेन धातारं पूजयेत्तदनन्तरम् ।

सप्ताहं चात्र कर्त्तव्यं तथा ब्राह्मणभोजनम् ॥

* वै शिशोरित्यत्र तस्मिंशोरिति क-ग-पुस्तकयोः पाठः ।

† तैस्तथा स्नापयेद्द्विज इत्यत्र नौसृग् वा स्नापयेद्द्विजः इति पाठो निर्णयसिन्धौ दृश्यते ।

स्थालीपाकेन धातूपूजनं नैवेद्यहोमात्मकम् ।

अष्टमेऽहनि विप्राणां तथा देया च दक्षिणा ।

काञ्चनं रजतं गाञ्च भुवञ्चासनमेव च ।

दन्तजम्बानि सामान्ये शृणु स्नानमतः परम् ॥

सामान्ये सदन्तोपरिदन्तजननव्यतिरिक्त-स्वाभाविकदन्तजनने
इत्यर्थः ।

भद्रासने निवेश्यैनं मूर्ध्नि मूलफलैस्तथा ।

सर्वाङ्गैः सर्वाङ्गैः सर्वाङ्गैस्तथैव च ।

स्नापयेत्पूजयेदत्र वक्त्रं सोमं समीरणम् ॥

समीरणं वायुम् ।

पर्वतांश्च तथाख्यातान् देवदेवञ्च केशवम् ।

एतेषामेव जुहुयाद्घृतमग्नौ यथाविधि ॥

एतेषां ब्रह्मादिपञ्चकानां होमसंख्या चात्र अष्टोत्तरशतादिर्वेदि-
तव्या ।

ब्राह्मणानान्तु दातव्या यथाशक्त्या च दक्षिणा ।

ततस्खलङ्कृतं बालमासने तूपवेशयेत् ॥

आसीनं कृत्रमूर्ध्नि वीजैः सुस्नापयेत्ततः ।

स्वस्ति वै बालकानाञ्च तैश्च कार्यञ्च पूजनम् ।

पूज्याश्चाविधवा नार्यी ब्राह्मणाः सुहृदस्तथा ॥ इति ।

इति श्रीविधानपारिजाते पद्मपुराणोक्त-

सदन्तोपरिदन्तस्वाभाविकदन्त-

जननशान्तिविधानम् ।

अथ ऊर्ध्वदन्तजननमात्रशान्तिः ।

ब्रह्मयामले ।

प्रथमं दन्तनिर्मोक ऊर्ध्वं बालस्य चेद्भवेत् ।
 क्लेशाय मातुलस्येह स च प्रोक्तो मनीषिभिः ॥
 विघ्नभङ्गः* प्रवक्ष्यामि विधानं विधिपूर्वकम् ।
 सौवर्णं राजतं वापि ताम्रं कांस्यमयन्तु वा ॥
 दध्योदनेन सम्पूर्य पात्रं दद्याच्छिशोः करे ।
 समन्त्रं भाजनं दत्त्वा तं पश्यन्मातुलः शिशुम् ॥
 सालङ्कारं सवस्त्रञ्च शिशुमालिङ्ग्य सादरम् ।
 प्रार्थयेन्नियतात्मा च मन्त्रेणानेन भार्गव ॥
 रक्ष मां भागिनेय त्वं रक्ष मे सकलं कुलम् ।
 गृहीत्वा भाजनं सान्नं प्रसन्नो भव मे सदा ॥
 निर्विघ्नं कुरु कल्याणं निर्विघ्नाञ्च स्वमातरम् ।
 मय्यात्मानमधिष्ठाप्य चिरं जीव मया सह ॥ इति ।
 ततोऽभिनन्दयेद्विद्वान् भगिनीं भगिनीपतिम् ।
 ज्येष्ठाञ्छ्रेष्ठान् गुरुन् विप्रानपरानपि पूजयेत् ।
 होमङ्गत्वा तिलाज्येन ब्राह्मणानपि भोजयेत् ॥

होमसंख्या च अष्टोत्तरशतादिः ।

एवङ्गते विधाने तु विघ्नः कोऽपि न जायते ।
 तस्मात्प्रयत्नतो विद्वान् विधानं सम्यगाचरेत् ॥
 इति ब्रह्मयामलोक्ता ऊर्ध्वदन्तजननशान्तिः ।

अथ वैकृतप्रसवशान्तिः ।

प्रयोगपारिजाते गार्ग्यः ।

अकालप्रसवा नार्थः कालातीतप्रजास्तथा ।

अमानुषा अखण्डाश्च अज्ञातव्यज्जनास्तथा ॥

अखण्डाः पिण्डीभूताः ।

हीनाङ्गा अधिकाङ्गाश्च जायन्ते यदि वा स्त्रियः ।

पशवः पक्षिणश्चैव तथैव च मरीचपाः ।

विनाशं तस्य देशस्य कुलस्य च विनिर्दिशेत् ॥

निर्वासयेत्तान् नृपतिः स्वराष्ट्रात्

स्त्रियश्च पूज्याश्च ततो द्विजिन्द्राः ।

चिकित्सनैर्ब्राह्मणतोषणैश्च

तत्तस्य शान्तिं समुपैति पापम् ॥

इति अकालप्रसवादिवैकृतशान्तिः ।

अथ विकृतजननशान्तिः ।

विधानमालायाम् ।

विकृताङ्गानि जायन्ते त्वपत्यानि नृपोत्तम ।

यानि यानि महाबाहो तच्छृणुष्व विधानतः ॥

हीनाङ्गान्यधिकाङ्गानि सद्गन्तानि विशेषतः ।

उत्पन्नान्येव पश्यन्ति प्रवदन्ति हसन्ति च ॥

सकूर्वाणि च जायन्ते पित्रोर्मृत्युं दिशन्ति च ।
 सिंहव्याघ्रवृकादीनां रूपैर्नानाविधैर्नृप ॥
 जायन्ते प्राणिनां गर्भा महाभयविधायकाः ।
 उत्पद्यन्ते विलीयन्ते कालेनैकेन देहिनः ॥
 तज्जन्मभयनाशाय विधानं कथ्यते मया ।
 यस्या उदरसम्भूता दृश्यते विवृता प्रजा ॥
 दशाहादूर्ध्वमुद्विग्नाः स्नापनीयाः शुभैर्जलेः ।
 जनयित्री च राजेन्द्र जनकश्च विशेषतः ॥
 सकुल्या अपि मानुषाः शुक्लमाल्यानुलेपनाः ।
 शुक्लाम्बरधराश्चापि श्वत्थवाचः प्रयत्नतः ॥
 कृताङ्गिकस्तु कर्त्ता च विदधीत विधानकम् ।
 सदनस्योत्तरे भागे स्थण्डिलन्तु प्रकल्पयेत् ॥
 वाचयित्वा द्विजान् स्वस्ति कृत्वा यामीं हिरण्मयीम् ।
 नवेन वस्त्रयुग्मेन वेष्टयित्वा विधानतः ॥
 चतुर्भुजा पिङ्गकेशा पिङ्गश्मश्रुविलोचना ।
 कर्णिकारभवैः पुष्पैः पूजिता सुमनोहरा ॥
 यमस्य पूजा कर्त्तव्या सुवर्णस्य विशेषतः ।
 वामहस्ते गदा पूज्या दक्षिणे कालदण्डकः ॥
 ऊर्ध्वं वामे हला पूज्या तथा खड्गश्च दक्षिणे ।
 यमः प्रेतसखः कालः आह्वदेव महासते ।
 कालदण्डधरः श्रीमान् वैवस्वत नमोऽस्तु ते ॥

अयं पूजामन्त्रः ।

अथातोऽग्निं प्रतिष्ठाप्य हवनं कारयेत्ततः ।
 तिलाज्यतण्डुलास्तत्र प्रधानद्रव्यमीरितम् ॥
 कण्ठेष्व पाजमन्त्रेण* जुहुयाच्च सहस्रकम् ।
 रक्षोघ्नांश्च जपेन्मन्त्रांश्च† न इत्यादि‡ शान्तये ॥
 ततो वै स्विष्टकृद्देयं प्रायश्चित्तन्तु सर्पिषा ।
 ततो दीपबलिं दत्त्वा धर्मराजस्य तुष्टये ॥
 पूर्णाहुतिं ततो दत्त्वा ततो दानं समारभेत् ।
 नीलाम्बरयुतं चण्डं महिषं यमवाहनम् ॥
 आचार्याय ततो दद्यात्सखङ्गञ्च सदक्षिणम् ।
 पुष्पमालावृताङ्गञ्च स्वर्णभङ्गमनोरमम् ॥
 ताम्रपृष्ठं रौप्यखुरं रत्नपुच्छं सचामरम् ।
 दक्षिणार्थं सुवर्णञ्च दद्याद्दर्शनस्य तुष्टये ।
 सम्पूज्य विधिवद्विप्रं वस्त्रालङ्कारभूषणैः ॥
 दानमन्त्रो यथा ।

यमवाह नमस्तुभ्यमकालमरणापह ।

लुलाप तव दानेन प्रीयतां मे सदा यमः ।

एवं दत्त्वा तु महिषं सम्पूज्या ऋत्विजस्तथा ॥

* ३५८ पृष्ठे उक्तेन ।

† रक्षोघ्नां वाजिनमाजिघर्षिं मित्रं प्रथिष्ठमुपयामि शर्म ।

‡ शिशानी अग्निः क्रतुभिः समिद्धः स नो दिवा स रिषः पातु नक्तम् ॥ (१०म.८७स.१चक्र ।)

† शन्नो वातः पवतां शन्नस्तपत सूर्यः ।

शन्नः कनिष्ठदहेवः पथ्यन्तो अभिवर्षतु ॥ (३६अ. १०म. यजुः ।) इत्यादिकान् ।

ततोऽभिषेको विक्रतेर्मातापित्रोः, सगोत्रयोः ।

अथ आचार्याय प्रतिमादानं तन्मन्त्रो यथा ।

यमोऽसि पुण्यरूपोऽसि पुण्यमूर्त्तिर्निरामय ।

दानेन तव देवेश विघ्ना नश्यन्तु मे सदा ।

ब्राह्मणास्तर्पणीयाः स्युरेवं शान्तिर्भवेदिह ॥

इति विधानमालोक्तपद्मपुराणधृतविक्रतजननशान्तिविधानम् ।

अथ दत्तकपुत्रविधानम् ।

प्रयोगपारिजाते ।

एवं पूर्वोक्तपुत्रकामेष्ट्यादिनाप्यजातकुमारस्य पुत्रपरिग्रह-
विधिरभिधीयते ।

नापुत्रस्य लोकोऽस्तीति श्रुत्या अपुत्रस्य मुखं दृष्ट्वा भानु-
मण्डलमीक्षयेदित्यादि स्मृत्या च अपुत्रस्य निन्दाश्रवणात् ।
तस्मादपुत्रेण* पुत्रपरिग्रहः कार्यः ।

अत्र विशेषः कालिकापुराणे ।

पितुर्गोत्रेण यः पुत्रः संस्कृतः पृथिवीपते ।

आचूडान्तं न पुत्रः स पुत्रतां याति चान्यतः ॥

* अपुत्रेणेत्यत्र पुत्रपदं पौत्रप्रपौत्रयोरेकपक्षकम् ।

पुत्रेण लोकान् जयति पौत्रेणानन्यमश्रुते ।

अथ पुत्रस्य पौत्रेण ब्रह्मस्याप्नोति पिष्टपम् ॥ इति वचनात् ।

इति दत्तकमीमांसा ।

चूड़ोपनयसंस्कारा निजगोत्रेण वै कृताः ।

दत्ताद्यास्तनयास्ते स्मुरन्वथा दास उच्यते ॥

ऊर्ध्वन्तु पञ्चमाहर्षान्न दत्ताद्याः सुता नृप ॥ इति ।

तत्प्रकारश्च श्रौतकेन प्रदर्शितः । यथा—

श्रौतकोऽहं प्रवक्ष्यामि पुत्रसंग्रहमुत्तमम् ।

अपुत्रो मृतपुत्रो वा पुत्रार्थं समुपोष्य च ॥

सङ्ग्रहं सङ्ग्रहणविधिम् । समुपोष्य पूर्वदिने कृतोपवासः ।

वाससी कुण्डले दत्त्वा उष्णीषञ्चाङ्गुलीयकम् ।

आदाय धर्मसंयुक्तं वैष्णवं वेदपारगम् ॥

वर्हिःकुशमयञ्चैव पालाशं चैश्वमेव च ।

एतानाहृत्य बन्धुंश्च* ज्ञातीनाह्वयं† सत्तमः ॥

देशस्वामिनमाह्वय मधुपर्कादिनार्चयेत् ।

बन्धूनन्नेन सम्भोज्य ब्राह्मणांश्च विशेषतः ॥

अग्न्याधानादिकं तत्र कृत्वाज्योत्पवनान्तिकम् ।

दातुः समक्षं गत्वा तु पुत्रं देहीति वाचयेत् ॥

वाचनं कारयेत् । पूर्ववृत्तैर्ब्राह्मणैरित्यर्थः ।

दाने समर्थो दातास्मै ये यज्ञेनेति‡ पञ्चभिः ।

दद्यादिति शेषः ।

* बन्धून् आत्ममाहपितृबन्धून् ।

† ज्ञातीन् सपिण्डान् इति दत्तकचन्द्रिका ।

‡ ये यज्ञेन दक्षिण्या समक्ता इन्द्रस्य सखासमृतत्वमागश ।

तेभ्यो भद्रमङ्गिरसो वोऽस्तु प्रतिगृभ्णीत मागवं सुमेधसः ॥ (१०म. ६२सू. १८८क.)

पश्यतामुपविष्टानां समक्षं पुत्तमर्पयेत् ॥

देवस्य त्वेति मन्त्रेण* हस्ताभ्यां परिगृह्य च ।

अङ्गादङ्गेत्यृचं जम्बा अग्राय शिशुमूर्द्धनि ॥

ऋक्पाठसु ।

अङ्गादङ्गात्सम्भवसि हृदयादधिजायसे ।

आत्मा वै पुत्तनामासि स जीव शरदः शतम् ॥ इति ।

वस्त्रादिभिरलङ्कृत्य कृत्रच्छायावहं सुतम् ।

नृत्यगौतैश्च वाद्यैश्च सस्तिशब्दैर्निरन्तरम् ॥

गृहमध्ये तमाधाय चरुञ्च जुहुयात्ततः ।

यस्त्वा हृदेत्यृचा† चैव तुभ्यमग्न ऋचैकया‡ ॥

य उदाजन् पितरो गोमयं वस्तु ते नाभिन्दन् परिवत्सरे बलम् ।

दीर्घागृहमङ्गिरसो वो अस्तु प्रतिगृभ्णीत मानवं सुमेधसः ॥ (१०म. ६२सू. २ऋक् ।)

य ऋतेन सूर्यमारोहयन् दिव्यप्रथयन् पृथिवीं मातरं वि ।

सुप्रजास्वमङ्गिरसो वो अस्तु प्रतिगृभ्णीत मानवं सुमेधसः ॥ (१०म. ६२सू. ३ऋक् ।)

अयं नाभा वदति वलु वो गृहे देवपुत्रा ऋषयस्तच्छृणोतन ।

सुब्रह्मण्यमङ्गिरसो वो अस्तु प्रतिगृभ्णीत मानवं सुमेधसः ॥ (१०म. ६२सू. ४ऋक् ।)

विरूपास इदृषयस्त इदृग्भीरवैपसः ।

ते अङ्गिरसः सूनवस्ते अग्नेः परिजङ्घिरे ॥ (१०म. ६२सू. ५ऋक् ।)

* देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्याम् ।

अग्नये जुष्टं गृह्णाम्यग्नीषोमाभ्यां जुष्टं गृह्णामि ॥ (१अ. १०म. यजुः ।)

† यस्त्वाहृदा कीरिणा मन्यमानोऽमर्त्यं मर्त्यो जीह्वीमि ।

जातवेदो यशो अस्मासु धेहि प्रजाभिरग्ने अमृतत्वमश्नाम् ॥ (५म. ५सू. १०ऋक् ।)

‡ तुभ्यमग्ने पथ्यवहन् सूर्यां वहतुना सह ।

पुनः पतिभ्यो जायां दा अग्ने प्रजया सह ॥ (१०म. ८५सू. ३८ऋक् ।)

सोमोऽदददित्येताभिः* प्रत्यृचं पञ्चमिस्तथा ।
 पायसं तत्र साज्यञ्च शतसंख्यञ्च होमयेत् ॥
 प्रजापते न त्वदेता† नीत्युद्दिश्य प्रजापतिम् ।
 ततः स्विष्टकृतं हुत्वा होमशेषं समापयेत् ॥
 ब्राह्मणानां सपिण्डेषु कर्त्तव्यः पुत्तसङ्ग्रहः ।
 तदभावेऽसपिण्डेषु अन्यत्र तु न कारयेत्‡ ॥
 क्षत्रियाणां स्वजाती वा गुरुगोत्रे समेऽपि वा ।
 वैश्यानां वैश्यजाती वा शूद्राणां शूद्रजातिषु ॥
 सर्वेषाञ्चैव वर्णानां जातिष्वेव च नान्यथा ।
 दौहित्रं भागिनेयं वा शूद्रानाञ्च पतिर्यदि ॥
 नैकपुत्रेण कर्त्तव्यं पुत्तदानं कदाचन ।
 बहुपुत्रेण कर्त्तव्यं पुत्तदानं प्रयत्नतः ॥
 दक्षिणां गुरवे दद्याद्यथाशक्ति द्विजोत्तमः ।
 नृपो राष्ट्राहमेवापि§ वैश्यो वित्तशतत्रयम् ।
 शूद्रः सर्वस्वमेवापि अशक्तश्चेदुद्यथाबलम् ॥

* सोमोऽदददत्तस्यजाय गन्धर्वोऽदददप्रये ।

रथिं च पुत्रांश्चादददग्निर्महामघो इमाम् ॥ (१०म. ८५सू. ४१ऋक् ।)

† प्रजापते न त्वदेतामन्यो विश्वा जातानि परिता बभूव ।

यत्कामयन्त जुहुमस्तन्नो अस्तु वयं स्याम पतयो रथीणाम् ॥ (१०म. १२१सू. १०ऋक् ।)

‡ अन्यत्र तु न कारयेदित्यनेन ब्राह्मणातिरिक्तः क्षत्रियादिसमानजातीयो दत्तको व्यावर्त्यते इति दत्तकचन्द्रिका ।

§ राष्ट्राहमेव राज्ञोत्पन्नमेकवर्षीयद्रव्यं प्रदद्यादहमेव राज्ञोत्पन्नमेकवर्षीकृतं धनमिति वचनात् ।
इति दत्तकचन्द्रिका ।

राज्यादिदानं तु प्रतिग्राह्यस्य कुमारस्य पित्रे एव तस्य तत्परि-
तोषकत्वादिति केचित् ।

दौहित्रो भागिनेयश्च शूद्रैश्च क्रियते सुतः ।

ब्राह्मणादित्ये नास्ति भागिनेयः सुतः क्वचित् ॥

हेमाद्रौ तु वशिष्ठः ।

शोणितशुक्रसम्भवः पुरुषो मातापितृनिमित्तकस्ततस्तस्य
प्रदानविक्रयपरित्यागेषु मातापितरौ प्रभवतः न त्वेकं
पुत्रं दद्यात्प्रतिगृह्णीयाद्वा स हि त्रायते पुरुषः* । न स्त्री
पुत्रं दद्यात्प्रतिगृह्णीयाद्वा अन्यत्रानुज्ञानाद्भर्तुः ।

अनुमतिश्च अप्रतिषेधेऽपि भवति अप्रतिषिद्धमनुमतं भवतीति
न्यायात् ।

पुत्रमप्रतिग्रहीथन् बन्धूनाह्वय राजानि चावेद्य निवेशन-
मध्ये लौकिकाग्निं प्रतिष्ठाप्य आज्यभागान्ते व्याहृति-
चतुष्टयं हुत्वा अदूरबान्धवं बान्धवसन्निहृष्टमेव प्रतिगृह्णी-
यात् । सन्देहे चोत्पन्ने† दूरबान्धवं शूद्रमिव स्थापयेत् ।
विज्ञायते ह्येकेन च बहुं स्थायत इति ।

निवेशनं गृहम् ।

तस्मिंश्च प्रतिगृहीतेऽथ त्वौरसपुत्र उत्पद्येत स चतुर्थभाग-
भागी स्यादिति ।

* स हि सन्तानाय पूर्वेषामिति दत्तकचन्द्रिकापाठः ।

† दूरस्थबान्धवस्य अत्यन्तदेशभाषादिविप्रकर्षेण कुलश्रृङ्गादिसन्देहो भवत्येव । तथात्वे
तन्निर्णयपर्यन्तं न व्यवहरेदिति दत्तकचन्द्रिका ।

अदूरबान्धवमित्यादेरयमर्थः अदूरश्चासौ बान्धवश्चेति अदूर-
बान्धवः । अयं भावः प्रथमं तावत्सति सम्भवे सन्निहितो बन्धुरेव
पुत्रीकार्यः । तदभावे व्यवहितो बन्धुः । तदभावे बन्धुव्यति-
रिक्तोऽपि । तस्य च कुलशीलादिविषयकसन्देहे उत्पन्ने सति
दूरबान्धवं बन्धुभ्यो दूरदेशवर्तिनमासन्देहनिवृत्तेर्बन्धुभ्यो दूरे
स्थापयेत् न तेन व्यवहरेदित्यर्थः । तस्मात्प्रतिग्रहेणापि पुत्रमर्ज-
येदिति श्रुतिमुपन्यस्यति । विज्ञायते ह्येकेन बहूनिति । एकेन
पुत्रेण बहून् पुरुषान् वंश्यांस्तारयत इत्यर्थः । चतुर्थभाग-
भागीति गृहीतपुत्रविषयम् ।

उत्पन्ने त्वीरसे पुत्रे चतुर्थांशहराः* सुताः ।

सवर्णा असवर्णास्तु ग्रासाच्छादनभागिनः ॥

इति कात्यायनोक्तेः ।

अन्यान्तरे तु ।

दत्तपुत्रे गृहीते तु कदाचित्त्वीरसो भवेत् ।

पितुर्वित्तस्य सर्वस्य भवेतां समभागिनौ† ॥

इदन्तु दत्तपुत्रस्य गुणवत्तरत्वे द्रष्टव्यं दत्तस्य गुणवत्तरत्वे समो
भाग इति हारीतस्मरणात् ।

अविधाय विधानं यं परिपुष्णाति नन्दनम् ।

विवाहविधिभाजं तं न कुर्यान्नान्दभागिनम् ॥

* तृतीयांशहरा इति दत्तकचन्द्रिकापाठः ।

† एतद्वचनं शूद्रविषय एव योजनीयम् । शूद्रस्य तु सवर्णैव नान्या भाव्योपदिश्यते ।
तस्यां जाताः समांशाः स्युर्यदि पुत्रगतं भवेत् ॥ इति वचनादिति दत्तकचन्द्रिका ।

तस्मिन् जाते सुते पूर्व्वं कृते सति विधानके ।
 तत् स्वं त्वस्यैव सर्व्वस्य स स्वामी पितुरञ्जसा* ॥
 जातष्वन्येषु पुत्रेषु दत्तपुत्रपरिग्रहात् ।
 पिता चेद्विभजित्तं नैवासौ ज्येष्ठभागभवेत् ॥
 इति दत्तकपुत्रविधानम् ।

अथ खड्गारोहणविधानम् ।

तच्च नामकरणानन्तरं ज्योतिःशास्त्रे विहितम् ।
 तथाच ब्रह्मसूतिः ।

खड्गारोहस्तु कर्त्तव्यो दशमे द्वादशेऽपि वा ।
 षोडशे दिवसे वापि द्वात्रिंशे दिवसेऽपि वा ॥
 भविष्यपुराणे ।
 अभीष्टे पुण्यदिवसे चन्द्रताराबलान्विते ।
 मृदुध्रुवक्षिप्रभेषु माता वा कुलयोषितः ॥
 योगशायिहरिं स्मृत्वा प्राक्क्षीर्षं विन्यसेच्छिशुम् ॥ इति ।
 मृदादिलक्षणमुक्तं श्रीपतिना यथा ।

रोहिण्युत्तरभं स्थिरं गिरिशमूलेन्द्रोरगा दारुणं
 क्षिप्रञ्चाश्विदिनेशपुष्यमनलेन्द्राग्नी तु साधारणम् ।
 उग्रं पूर्व्वमघान्तकं मृदु मृगत्वाष्ट्रान्त्यमैत्रं चरा
 विष्णुस्वातिशतोडुवस्वदितयः कुर्युः स्वसंज्ञाफलम् ॥ इति ।

*

न कृते च विधानके ।

तत् स्वं त्वस्यैव वित्तस्य गः स्वामीति दत्तकचन्द्रिकापाठः ।

प्रयोगसारे ।

आन्दोलाशयने पुंसो द्वादशो दिवसः शुभः ।

त्रयोदशसु कन्याया न नक्षत्रविचारणा* ॥ इति ।

इतिकर्त्तव्यताविशेषसु शिष्टाचारतोऽवगन्तव्यः ।

इति खट्वारोहणविधानम् ।

अथ दुग्धपानविधानम् ।

श्रीधरीये ।

एकत्रिंशे वासरे च द्वितीये

जन्मर्त्ते वा शुद्धलग्नेऽनुकूले ।

शङ्खक्षीरं सन्निदध्याच्छिशूनां

वक्त्रे धात्री पूज्यपूजां विधाय ॥

अस्यार्थः । जातस्य बालस्य जन्मदिवसादेकत्रिंशदिवसे तदलाभे

द्वितीयजन्मनक्षत्रादौ पयःपानं कारयितव्यम् ।

तथाच श्रीवृसिंहः ।

एकत्रिंशदिने चैव पयः शङ्खेन पाययेत् ।

अन्नप्राशननक्षत्रदिवसोदयराशिषु ॥

नाक्षत्रे मासि सम्पूर्णे जातर्त्ते तु विशेषतः ।

मासान्ते दुग्धपानं स्यात्पञ्चाङ्गालेषु शोभने† ॥

* न तत्रर्त्तविचारणा इति ख-मुसकी पाठः ।

† काले सुशोभने इति पाठो युक्तः ।

उत्तरात्रयहस्तौ च त्वाष्ट्रवैष्णववासवाः ।
 पौष्णाश्विनौ मघास्वाती वरुणादितिजीवनम् ॥
 रोहिण्यैन्दवमैत्राश्च दुग्धपाने शिशोः शुभाः ।
 षष्ठीरिक्ताष्टमीदर्शा वर्ज्या विष्टिस्थिराणि च ॥
 वर्ज्यास्त्वशुभयोगाश्च कृष्णोपान्यत्रिभागकः ।
 अधोमुखानि वर्ज्यानि मीनाजालिगृहाणि च ॥
 जीवशुक्रेन्दुसौम्यानां वारवर्गोदये क्षणाः ।
 शुभानां राशयः श्रेष्ठा विशेषाः शुभकर्माणि ॥
 चन्द्रे सङ्गुणसंयुक्ते शुभग्रहदशायुते ।
 स्त्रोच्चमित्रस्ववर्गस्थे शुक्रे चातिबलान्विते ॥
 पारावतगते वापि सुरेश्वरगतेऽपि वा ।
 ऐरावतगते वापि दुग्धपानं शुभावहम् ॥ इति ।
 पारावतादीनां लक्षणं ज्योतिःशास्त्रे व्युत्क्रमेणोक्तम् ।
 चतुर्भिः पञ्चभिः षड्भिः स्थितिवर्गैः शुभान्वितैः ।
 ऐरावतपारावतसुरेशपुष्कराः क्रमात् ॥
 अत्र चतुर्भिरित्यादि लग्नहोराषड्वर्गमध्ये । शुभान्वितैः शुभ-
 ग्रहान्वितैरित्यर्थः ।
 इति प्रयोगपारिजातोक्तं बालकस्य दुग्धपानविधानम् ।

अथ ताम्बूलभक्षणम् ।

सार्द्धमासद्वये दद्यात्ताम्बूलं प्रथमं शिशोः ।
 कर्पूरादिकसन्मिश्रं विलासाय हिताय च ॥

शूलार्कचित्रकरतिथ्यहरीन्दुभेषु
 पौष्णे तथा मृगशिरोऽदितिवासवेषु ।
 अर्केन्दुजीवमृगबोधनवासरेषु
 ताम्बूलभक्षणविधिर्मुनिभिः प्रदिष्टः । इति ।

अथ जन्मनक्षत्रकर्तव्यविधानम् ।

शौनकीये ।

अथ स्वजन्मनक्षत्रे स्नातः शुक्ताम्बरी नृपः ।

क्षतकौतुकबन्धश्च सर्वाभरणभूषितः ॥

नृपग्रहणं तस्यात्यावश्यकत्वार्थम् । तेन अन्यस्यापि भवतीति
 गम्यते आयुर्विहितत्वात् ।

नक्षत्रदेवतापूजां कुर्याद्गुरुसमन्वितः ।

आचार्येणैव होतव्यो होमः सर्वत्र कर्मणि ॥

स्थण्डिलाद्याज्यभागान्तं कृत्वा सर्वं यथान्नमम् ।

दूर्वा घृताक्ता जुहुयादष्टोत्तरशताहुतीः ॥

यद्देवताकं नक्षत्रं मन्त्रस्तद्देवतः स्मृतः ।

ततः स्विष्टकृतं हुत्वा होमशेषं समापयेत् ॥

गोभूहिरण्यवस्त्राद्यैर्ब्राह्मणांस्तोषयेत्ततः ।

तस्मिन्नहनि सर्वत्र देवतायतनानि च ॥

गच्छेदिति शेषः ।

दुःखितान् सर्ववर्णांश्च मोचयेन्नृपतिस्ततः ।

विजान् सर्वानथाभ्यर्च्य तस्मिन्नहनि सत्तमान् ॥

पूजयित्वा विधानेन पूजितव्याः स्वबान्धवाः ।

न हिंस्यात् सर्वभूतानि तदहसु विशेषतः ।

एवं समाचरन् राजा सुखी भवति सर्वदा ॥

इति शौनकीये जन्मनक्षत्रकर्तव्यविधानम् ।

अथ जन्ममासादिकर्तव्यविधानम् ।

विधानमालायाम् ।

जन्ममासे जन्मतिथौ जन्मर्क्षे जन्मलग्नके ।

विधानन्तु प्रकर्तव्यं विदुषायुर्विद्वद्वये ।

यस्मिन् मासे तु यो देवस्तमादौ पूजयेन्नरः ॥

मासदेवासु ।

कृष्णोऽनन्तोऽच्युतश्चक्री वैकुण्ठोऽथ जनाईनः ।

उपेन्द्रो यज्ञपुरुषो वासुदेवस्तथा हरिः ।

योगीशः पुण्डरीकाक्षो मासनामान्यनुक्रमात् ॥

मासादिक्रमसु चैत्रादिमार्गशीर्षादिर्वा ।

गणेशप्रमुखा देवा दुर्गाद्या मातरस्तथा ।

पूज्यास्तल्लिङ्गकैर्मन्त्रैर्धूपपुष्पादिभिस्तथा ॥

सप्तधान्यमये राशौ स्थापयेत्पीठमुत्तमम् ।

यवाः प्रियङ्गवो माषा आढकाश्चणकास्तिलाः ॥

व्रीहयश्च समुद्दिष्टं धान्यानां सप्तकं बुधैः ।

पीठं तत्रोपरि न्यस्य वस्त्रच्छन्नमनुत्तमम् ॥
 हुत्वा चाग्निं व्याहृतिभिः*होमशेषं समाप्य च ।
 अभिषेकं ततः कुर्यादाचार्यं पूजयेदथ ॥
 ततस्तु भोजयेद्विद्वान् ब्राह्मणान् वेदपारगान् ।
 एवं कृते विधानेऽस्मिन् विघ्नः कोऽपि न जायते ॥
 इति विधानमालोक्तं जन्ममासादिकर्त्तव्यविधानम् ।

अथ स्त्रीस्तन्याक्षरणहरविधानम् ।

मदनमहार्षिणे ।

क्षीरं सुष्णाति या नारी पूर्वजन्मनि सुव्रता ।
 जन्मान्तरे तु तस्या वै क्षीरं न क्षरतः स्तनौ ॥
 क्षीरान्नं भोजयेद्विप्रान् साज्यं समधुमण्डकम् ॥
 विप्रानिति बहुत्वेनिर्देशाच्चयो विप्रा अवश्यं भोजनीयाः ।
 अनुलिम्पेच्च तेनैव तूच्छिष्टान्नेन भक्तितः ।
 विप्रपादोदकेऽपि क्षालयेत्कुचमण्डलम् ॥
 सुरामांसक्षौद्रघृतापूपान्नैर्गन्धपुष्पकैः ।
 भूतेभ्यश्च बलिं दद्याद्भूतान्यत्र च संशृणु ॥
 मधुश्च नवनीतश्च पिण्डमालोह्य(य)चित्तकः ।
 भूतमध्यश्च शक्तिश्च भूतानां पञ्चकं त्विदम् ॥

अत्र सुरादीनि ब्राह्मणैरनिषिद्धान्येव ग्राह्याणि ।
इति मदनमहार्णवोक्तं स्त्रीस्तन्याक्षरणहरविधानम् ।

अथ निष्क्रमणविधानम् ।

तत्र बृहस्पतिः ।

अथ निष्क्रमणं नाम गृहाग्रयमनिर्गमः ।
अकृतायां क्रियायां स्यादायुःश्रीनाशनं शिशोः ।
कृते सम्पद्विवृद्धिः स्यादायुर्वर्द्धनमेव च ॥ इति ।
श्रीधरीयेऽपि ।

मासे तृतीये दिवसे दिनेशं
शिशुं चतुर्थे शशिनञ्च धेनुम् ।
विलोकयित्वान्नविधिप्रयुक्ते
काले गृहान्निष्क्रमणं विदध्यात् ॥

तथा ।

केन्द्रत्रिकोणगाः सौम्याः पापाः षष्टित्रिलाभगाः ।
उपनिष्क्रमणे शस्ता मातुलो वाहयेच्छिशुम् ॥

अपिच ।

आर्द्राधोमुखवर्जितानुपहतेष्वृक्षेष्वरिते तिथौ
वारे भौमशनीतरे घटतुलाकन्यामृगेन्द्रोदये ।
सहृष्टेऽथ चतुर्थमासि यदि वा मासे तृतीये शशि-
न्यक्षीणे शुभदे शिशोरभिनवं निष्क्रमणं कारयेत् ॥

तथा ।

चतुर्थे मासि पुण्यर्चे शुक्ले निष्क्रमणं भवेत् ।
 स्नातं खलङ्कृतञ्चापि कृतस्वस्थयनं शिशुम् ॥
 आदाय गेहान्निष्क्रम्य गच्छेद्युर्देवतालयम् ।
 अभ्यर्च्य देवताः सम्यगाशिषो वाचयेदथ ॥
 कृत्वा प्रदक्षिणं गेहमानयेयुः*स्ततः स्वकम् ।
 मातृश्वसृगृहं नीत्वा मातुलादेर्गृहं नयेत् ॥
 तदाशीर्ष्वचनाद्यैः स्याद्दीर्घायुरभिनन्दितः ।
 जयन्तस्य मतेनायं लिखितः शिशुनिष्क्रमः ॥ इति ।
 दर्पणः पूर्णकलशः कन्याः सुमनसोऽक्षताः ।
 दीपमाला ध्वजं लाजाः सम्प्रोक्तञ्चाष्टमङ्गलम् ॥

सुमनसः पुष्पाणि ।

विवाहे निष्क्रमे काम्ये वृद्धौ पूर्त्ते समागमे ।

उत्सवेषु च यात्रायां प्रशस्तञ्चाष्टमङ्गलम् ॥

अत्र विशेषमाह श्रीधरीये बृहस्पतिः ।

चतुरस्रे शुची देशे गोमयेनोपलेपिते ।

धान्यपुञ्जे समासीनं बालं बालामथापि वा ॥

अर्चयेद्बन्धुपुष्पाद्यैस्तस्मिन्मूर्ध्नि ललाटके ।

तस्य रक्षां ततः कृत्वा मृतसञ्जीवनीं जपेत् ॥

मृतसञ्जीवनी त्र्यम्बकमन्त्रः ।

तत्रार्चयेद्गणेशानं भूतेशानं तथैव च ।

भक्ष्यैर्विचित्रैः सफलैः शिशूनभ्यर्चयेद्बुधः ॥ इति ।

शङ्खस्तु तृतीये मासि निष्क्रमणमाह ।

अत ऊर्ध्वं तृतीये मासि निष्क्रमणिका कार्येति ।

विष्णुधर्म्मोत्तरे च ।

चतुर्थे मासि कर्त्तव्यं शिशोर्निष्क्रमणं गृहात् ।

दिगीशानां दिशां तत्र तथा चन्द्रार्कयोर्दिजः ॥

पूजनं वासुदेवस्य गगनस्य च कारयेत् ।

ततस्त्वलङ्घ्यता धात्री बालमादाय पूजितम् ॥

वहिर्निष्क्रामयेद्देहाच्छङ्खपुण्याहनिःस्वनैः ।

ततस्तत्र पठेन्नन्दद्वयं राम निबोध मे ॥

चन्द्रार्कयोर्दिगीशानां दिशाञ्च गगनस्य च ।

निक्षेपार्थमिमं दद्मि ते मे रक्षन्तु बालकम् ॥

अप्रमत्तं प्रमत्तं वा दिवा रात्रावथापि वा ।

रक्षन्तु सततं सर्वे देवाः शक्रपुरोगमाः ॥

स्त्रीणामविधवानाञ्च द्विजानां सुहृदां तथा ।

तदा तु पूजा कर्त्तव्या नृत्यगीतैः सदोत्सवा ॥ इति ।

अथास्य स्पष्टप्रयोगः ।

जननाच्चतुर्थे मासि मम कुमारस्य कुमार्या वा आयुःश्री-
वृद्धिद्वारा श्रीपरमेश्वरप्रीत्यर्थं निष्क्रमणाख्यं कर्म करिष्ये इति
सङ्कल्प्य स्वस्तिवाचनाभ्युदयिके कृत्वा इन्द्रादिदिक्पालानां
प्राच्यादिदिशां चन्द्रार्कवासुदेवगगनानां च यथाक्रमेण पूजां

कृत्वा ब्राह्मणान् भोजयित्वा सायंसन्ध्यां कृत्वा शिशुं भूषयित्वा
अग्निचन्द्रधेनूनां दर्शनं कारयित्वा मातुलेन धात्र्या वा शिशुं
वाहयित्वा वेदतूर्यघोषपुरःसरं शाकुनादिमङ्गलसूक्तं पठन् गृहा-
न्निर्गत्य चन्द्रार्कयोरिति मन्त्रद्वय*मुच्चार्य देवालयं गत्वा देवं
सम्पूज्य तत्र गोमयानुलेपिते देशे धान्यं निधाय तत्र शिशुं
शाययित्वा रक्षां कुर्यात् ।

तत्राम्बकमित्यस्य वशिष्ठ ऋषी रुद्री देवता अनुष्टुप् छन्दः
जपे विनियोगः ।

तत्राम्बकं यजामहे सुगन्धिं पुष्टिवर्धनम् ।

जर्वाण्ममिव बन्धनान्मृत्योर्मुक्षीय मामृतात् ॥

इति त्रिजम्बा विभूत्या कुमारललाटे रक्षां विधाय मातुलाद्या-
सन्नगृहं नीत्वा स्वगृहं गच्छेत् ।

इति निष्क्रमणविधानम् ।

अथ पञ्चमे मासि बालकोपवेशनविधानम् ।

प्रयोगपारिजाते परशुरामं प्रत्याह पुष्करः ।

पञ्चमेऽथ तथा मासि भूमौ तमुपवेशयेत् । इति ।

तत्र सर्वे ग्रहाः शस्ताः सौम्या राम विशेषतः ।

तिथिं विवर्जयेद्रिक्तां शस्तानि शृणु भानि मे ।

उत्तरात्रितयं सौम्यं पुष्यर्क्षं शुक्रदेवतम् ॥

प्राजापत्यञ्च हस्तञ्च शस्तमाश्विनमित्रभम्* ।

वराहं पूजयेद्देवं पृथिवीञ्च तथा दिजः ॥

पूजनं पूर्ववत्कृत्वा गुरुदेवद्विजन्मनाम् ।

भूभागमुपलिप्याथ कृत्वा तत्र तु मण्डलम् ।

शङ्खपुण्याहशब्देन भूमौ तमुपवेशयेत् ॥

अथ शङ्खशब्दः सर्ववाद्योपलक्षणार्थः । अनेनैतदुक्तं भवति
स्वस्तिवाचनं कृत्वा मङ्गलतूर्यादिध्वनौ क्रियमाणे बालं धरण्या-
मुपवेशयेत् ।

तत्र मन्त्रानाह स एव ।

मन्त्रश्चात्र भवेद्राम तं मे निगदतः शृणु ॥

रक्षैनं वसुधे देवि सदा सर्वगतं शुभे ।

आयुःप्रमाणं सकलं निक्षिपस्व हरिप्रिये ॥

आयुषस्तस्य ये केचिदचिरात्परिपन्थिनः ।

जीवितारोग्यवित्तेषु निर्द्वहस्वाचिरेण तान् ॥

धरण्यशेषभूतानां मातृस्त्वमधिका ह्यसि ।

अजरा चाप्रमेया च सर्वभूतनमस्कृते ॥

त्वमेवाशेषजगतां प्रतिष्ठा चाश्रया ह्यसि ।

कुमारं पाहि मातृस्त्वं ब्रह्मा तदनुमन्यताम् ॥ इति ।

* ब्रह्मोत्तरेन्द्रमृगमैत्रकाराश्विनौषु वारिषु सप्तसु विशिष्य कुजस्य वारि ।

मासिऽथ पञ्चम इह प्रतिमुच्य रिक्तां शस्त्रं शिशोर्भवति भूम्युपवेशनं प्राक् ॥

ततः कर्त्तव्यमाह स एव ।

तस्योपवेशनं कृत्वा भूमौ ब्राह्मणभोजनम् ।

ततः कुर्यात्ततः कार्यं उत्सवः पूर्व्ववद्विज ॥

उत्सवो नीराजनादिः । एतद्वयं कुमार्या अपि कार्यं प्रक-
तत्वाद्बालोपरक्षणार्थत्वाच्च ।

इति बालोपवेशनविधानम् ।

अथ कर्णवेधविधानम् ।

तत्रैव श्रीधरीये ।

मासे षष्ठे सप्तमे वाष्टमे वा

कर्णौ वैध्यौ द्वादशे षोडशेऽङ्गि ।

मध्ये वाङ्गः पूर्व्वभागे न रात्रौ

नक्षत्रे द्वे द्वे तिथी वर्ज्जयित्वा ॥

बृहस्पतिरपि ।

जन्मतो दशमे वाङ्गि द्वादशे वाथ षोडशे ।

सप्तमे मासि वा कुर्याद्दशमे मासि वा पुनः ॥

गर्गः ।

मासे षष्ठे सप्तमे वाप्यष्टमे मासि वत्सरे ।

कर्णवेधं प्रशंसन्ति शुक्लपक्षे शुभे दिने ॥

अत्र जन्ममासो निषिद्धः ।

व्यासः ।

यो जन्ममासे क्षुरकर्म यात्रां
कर्णस्य वेधं कुरुते तु मोहात् ।
मूढः स रोगं धनपुत्तनाशं
प्राप्नोति शोकञ्च समस्तमेतत्* ॥

नक्षत्रादीन्याह श्रीधरः ।

हरिहरकरचित्रासौम्यपौष्णोत्तरार्था-
दितिवसुषु घटालीसिंहवर्ज्ये सुलग्ने ।
शशिवुधगुरुकाव्यानां दिने पर्वरिक्ता-
रहिततिथिषु शुद्धेनैधते कर्णवेधः ॥

अन्यत्रापि ।

नो जन्मेन्दुभमाससूर्यरविजन्माजाहसुप्ताच्युते
शस्तेऽर्के लघुविष्णुयुग्ममृदुभस्त्रालुत्तरादैवतैः ।
सौम्यैस्त्रयायत्रिकोणकण्टकगतैः पापैस्त्रिलाभारिगै-
रोजोऽन्दे श्रुतिवेध इज्यदिवसे लग्ने च काले शुभे ॥

तथा ।

सुनक्षत्रे शुभे चन्द्रे सुखे शीर्षोदये शुभे ।
दिनच्छिद्रव्यतीपातविष्टिवैष्टितिवर्जिते ॥
शिशोरजातदन्तस्य मातुरुत्सङ्गसर्पिणः ।
सौचिको वेधयेत्कर्णौ सूच्या द्विगुणसूत्रया ॥

शातकुम्भमयी सूची वेधने तु शुभप्रदा ।
 राजती वायसी वापि यथा विभवसारतः* ॥
 सुभूमौ प्राङ्मुखे रम्ये शुची देशेऽम्बरे रवेः ।
 सन्निधौ वेधयेत्क्षणौ स्त्रीपुंसोर्वामदक्षिणौ ।
 क्रमेण पूर्वं वेध्यौ द्वौ शिशोरायुष्यवर्द्धनौ ॥

अर्णवेऽप्युक्तम् ।

शुक्लसूत्रसमायुक्तताम्रसूचाथ वेधयेत् ।
 वेधात्तृतीयनक्षत्रे क्षालयेदुष्णवारिणा ॥
 रोपणार्थं सुशुद्धार्थं नालसम्पत्तिमाप्नुयात् ।
 एवञ्चिन्ने च भिन्ने च हित्वा योज्यानि योजयेत् ॥

विष्णुधर्मोत्तरे पुष्करः ।

शिशोरेवाथ कर्त्तव्यं कर्णवेधं यथा शृणु ॥
 पूर्वाङ्गे पूजनं कृत्वा केशवस्य हरस्य च ।
 ब्रह्मणश्चन्द्रसूर्याभ्यां दिगीशानां तथैव च ॥

चन्द्रसूर्याभ्यां चन्द्रसूर्ययोरित्यर्थः ।

नासत्ययोः सरस्वत्या ब्राह्मणानां गवां तथा ।
 गुरुणां मण्डलं कृत्वा तत्र दत्त्वा वरासनम् ॥
 तथोपवेशयेत्तत्र धात्री शुक्लाम्बरा तथा ।
 अलङ्कृतं तदुत्सङ्गे बालं धृत्वा तु सान्विता† ॥

* यथा विभवतः शुभा इति क-पुस्तके पाठः ।

† सान्विता इति क-पुस्तके पाठः ।

धृतस्य निश्चलं सम्यगलक्ष्मकरसाङ्गिते ।

विध्येदेवं कृते छिद्रे सक्तदेवात् लाघवात् ॥

प्राग्दक्षिणे कुमारस्य भिषग्वामे तु योषितः ।

शिशोर्विवर्द्धनं कार्यं यावदाभरणक्षमम् ॥

विवर्द्धनं छेदनं वृधु छेदे इति गणपाठात् ।

कर्णवेधदिने विप्राः सांवत्सरचिकित्सकौ ।

पूज्याश्च विविधा नार्यः सुहृदश्च तथा द्विजैः ॥ इति ।

अत्र पुरुषकर्णरन्ध्रद्विविषये विशेषमाह हेमाद्रौ देवलः ।

कर्णरन्ध्रे रवेष्ठाया न विशेद्यजन्मनः ।

तं (तां) दृष्ट्वा विलयं यान्ति पुण्यौघाश्च पुरातनाः ॥

तत्प्रमाणं प्रसङ्गान्तरेणाह शङ्खः ।

अङ्गुष्ठमात्रसुषिरौ कर्णौ न भवतो यदि ।

तस्मै आङ्गं न दातव्यं यदीच्छेद्दासुरं भवेत् ॥

लम्बकर्णत्वं निषेधति शालङ्कायनः ।

अविद्वकर्णैर्यद्भुक्तं लम्बकर्णैस्तथैव च ।

दग्धकर्णैश्च यद्भुक्तं तद्वै रक्षांसि गच्छति ॥

तत्प्रमाणे विशेषमाह तुः शङ्खलिखितौ ।

हनूमूलादधःकर्णौ लम्बौ तु परिकीर्तितौ ।

दण्डुली वण्डुली शस्ताविति शातातपोऽब्रवीत् ॥

अन्ये चात्र विशेषाः स्वस्वसूत्रादेव अवगन्तव्याः ।

इति प्रयोगपारिजातोक्तं कर्णवेधविधानं समाप्तम् ।

अथ अन्नप्राशनम् ।

प्रयोगपारिजाते नारदः ।

जन्मतो मासि षष्ठे स्यात् सीरेणान्नाशनं परम् ।

तदभावेऽष्टमे मासि नवमे दशमेऽपि वा ॥

द्वादशे वापि कुर्वीत प्रथमान्नाशनं शिशोः ।

संवत्सरे वा सम्पूर्णं केचिदिच्छन्ति पण्डिताः ॥

मदनरत्ने लोगाक्षिः ।

षष्ठेऽन्नप्राशनं जातेषु दन्तेषु च इति ।

शङ्कः ।

संवत्सरेऽन्नप्राशनमर्द्धसंवत्सरे वेति ।

नारदः ।

षष्ठे वाप्यष्टमे मासि पुंसां स्त्रीणान्तु पञ्चमे ।

सप्तमे मासि वा कार्यं नवान्नप्राशनं शुभम् ॥

रिक्तां दिनत्रयं नन्दां दशमीमष्टमीममाम् ।

त्यक्तान्यतिथयः प्रोक्ताः सितजीवज्जवासरः ।

चन्द्रवारं प्रशंसन्ति कृष्णे चान्यत्रिकं विना ॥

श्रीधरः ।

आदित्यतिथ्यवसुसौम्यकरानिलाश्वि-

चित्राजविष्णुवरुणोत्तरपौष्णमित्राः ।

बालान्नभोजनविधौ दशमे विशुद्धे

छिद्रां विहाय नवमीं तिथयः शुभाः स्युः ॥

दीपिकायाम् ।

पूर्वशान्तकसर्पमूलरहितेष्वनेष्वरिते तिथौ
षष्ठे मासि सितेन्दुजीवदिवसे गोक्षर्त्तमनोदये ।
केन्द्राष्टान्यत्रिकोणभैः शुभगतैस्तैरेव पापोष्कृतै-
र्हित्वेन्दुं रिपुरन्ध्रं गं शिशुजनस्यान्नाशनं शोभनम् ॥

वशिष्ठः ।

बालान्नभुक्तौ व्रतबन्धने च
राजाभिषेके खलु जन्मधिष्णम् ।
शुभं त्वनिष्टं सततं विवाहे
सीमन्तयात्रादिषु मङ्गलेषु ॥

मार्कण्डेयः ।

ब्रह्माणं शङ्करं विष्णुं चन्द्रार्कौ च दिगीश्वरान् ।
भुवं दिशश्च सम्पूज्य हुत्वा वङ्गौ तथा चरुम् ॥
देवतापुरतस्तस्य धान्युत्सङ्गतस्य च ।
अलङ्कृतस्य दातव्यमन्नं पात्रे सकाञ्चनम् ॥
मध्वाज्यदधिसंयुक्तं प्राशयेत्पायसं तु वा ॥ इति ।

एवम्पूर्वोक्तरीत्या षष्ठे मासि बालस्य अन्नप्राशनं कृत्वा
जीविकापरीक्षा कर्त्तव्या ।

तत्र मार्कण्डेयः ।

अग्रतोऽथ प्रविन्यस्य शिल्पभाण्डानि सर्व्वशः ।
शस्त्राणि चैव वस्त्राणि ततः पश्येत्तु लक्षणम् ॥

प्रथमं यत्सृष्टिशिञ्जालस्ततो भाण्डं स्वयं तदा ।
 जीविका तस्य बालस्य तेनैव तु भविष्यति ॥
 इति जीविकापरीक्षाविधानम् ।

अथ शिशुरक्षाविधानम् ।

(तत्रैव) कपिलसंहितायाम् ।

शिशुसंरक्षणार्थाय शिशुग्रहनिवारणीम् ।
 रक्षां सन्ध्यासु कुर्वीत निखसर्षपगृञ्जनैः ॥
 फलीकरणसन्निधैः करञ्जैः (जै)रवलोकनम् ।
 रक्षां द्वारप्रदेशेषु बालग्रहविमुक्तये ॥

कुर्यादिति शेषः ।

वासुदेवो जगन्नाथः पूतनाभञ्जनो हरिः ।
 रक्षतां त्वरितो बालं मुञ्च मुञ्च कुमारकम् ॥
 कृष्ण रक्ष शिशुं शश्वन्मधुकैटभमर्दन ।
 प्रातः सङ्गवमध्याह्नसायाह्नेषु च सन्ध्ययोः ॥
 महानिशि सदा रक्ष कंसारिष्टनिषूदन ।
 यक्षोरगपिशाचांश्च ग्रहान् मातृग्रहानपि ॥
 बालग्रहान् विशेषेण ह्निन्धि च्छिन्धि महाभयात् ।
 चाहि चाहि हरे नित्यं त्वद्रक्षारक्षितं शिशुम् ॥
 इति भस्माभिमन्त्रैव भूषयेत्तेन भस्मना ।
 शितो ललाटाद्यङ्गेषु रक्षां कुर्याद्यथाविधि ।
 मन्त्रसंरक्षणादेव शिशुः संवर्द्धतेऽन्वहम् ॥ इति ।

अथ यदि प्रमादाद्बालकस्य भुवि पतनादिभीतिरुपजायते तदा
पार्थिवं रजः परिगृह्य शिशुशिरः प्रदक्षिणमावर्त्य विष्णुस्ते
पूर्वतः पातु इत्यादिभिर्मन्त्रैः* रक्षां कुर्यात् । एष च रक्षाविधिः
शकटभञ्जनसमये नन्दगोपेन भीतोऽयं शिशुरिति बुद्ध्या कृष्णस्य
कृतः ।

तथाच हरिवंशे ।

नन्दोऽङ्गमेनमारोप्य भूरिणं परिगृह्य च ।

शिरःप्रदक्षिणं कुर्वन् सन्त्रमेनं जजाप ह ॥

विष्णुस्ते पूर्वतः पातु रुद्रो रक्षतु दक्षिणम् ।

ब्रह्मा च पश्चिमं पायाच्चन्द्रो रक्षत्वयोत्तरम् ॥

उपरिष्ठात्तथा सूर्यः पायाच्चाधश्च वासुकिः ।

पायादूर्ध्वमधो वर्त्मनः शिष्टाः काष्ठाः समीरणः ।

स्वस्तिः† करोतु भगवान् पिनाकी वृषभध्वजः ॥

गावो रक्षन्तु सर्व्वत्र भूमिः पातु सदा शिशुम् ।

एवमुच्चार्य्य नन्दस्तु कृष्णं पश्यर्ष सर्व्वतः ।

एष मन्त्रो हि बालानां रक्षायै परिकीर्त्तितः ॥ इति ।

इति हरिवंशोक्तं बालरक्षणविधानम् ।

* अनन्तरमेव वक्ष्यमाणैः ।

† वर्त्मन् इत्यत्र धर्म इति क. पुलकः पाठः ।

‡ स्वस्तिमित्यत्र स्वस्तीति पाठो युक्तः, स्वस्तिशब्दस्याव्ययत्वात् ।

अथ बालस्य दन्तसङ्घर्षदोषे तत्परिहारविधानम् ।

यथा मार्कण्डेयपुराणे ।

दन्ताकृष्टिः प्रसूतानां बालानां दशनस्थितः ।

करोति सङ्घर्षमतिचिकीर्षुर्दुःसहागमम् ॥

तस्योपशमनं कार्यं सुप्तस्य सितसर्षपैः ।

शयनस्योपरि क्षिप्तैर्मांसञ्च दशनोपरि ॥

भासं मासपर्यन्तमित्यर्थः ।

सुवर्चलौषधिसन्धानात्तथा सच्छास्त्रकीर्तनात् ।

उद्वक्त्रकण्टकखङ्गास्थिचौमवस्त्रादिधारणात् ॥

दन्ताकृष्टिः शमं यातीति शेषः ।

इति प्रयोगपारिजातोक्तानि शिशुरक्षणविधानानि समाप्तानि ।

अथ अष्टपूर्तिविधानम् ।

तथाच श्रीधरीये ।

वर्षान्तजन्मदिवसे रविमासशुद्धे

संस्नाप्य शान्तिकरकर्म चिराय कृत्वा ।

आवध्य हैमकटिसूत्रमथानुकूले

लग्ने शिशोर्नवतरास्त्रयोगमाहुः ॥

अस्यायमर्थः । सौरवर्षान्ते जन्मदिने बालं स्नापयित्वा आयुर्वृद्धि-
करमायुष्यहोमादि कृत्वा हैमकटिसूत्रमावध्य नवतरवस्त्रधारणं
कारयितव्यम् ।

नारसिंहेऽपि ।

सौरेणाब्दान्तजन्मर्चे शिशुं संस्नाप्य शास्त्रतः ।
 आवध्य हेमसूत्रन्तु राश्यादावनुकूलके ॥
 नवक्षौमाश्वरादीनि यथार्हं धारयेत्तदा ।
 हस्तादिभूतनक्षत्राण्युक्तानि त्रुत्तराणि च ॥
 वसुपौष्णादिती पुष्यवाजिभानि शुभानि तु ।
 रिक्ता पर्वाष्टमीश्चैव क्षणे चान्यत्रिकं विना ॥
 शकुन्यादीनि विष्टिञ्च वर्ज्या योगाः शुभेतराः ।
 शुभानां वास्वर्गाश्च राशयश्च धनुर्विना ॥
 श्रेष्ठा नेष्टास्तथाशेषा मकरो मध्यमो भवेत् ।
 लग्ने सर्व्वं शुभाः श्रेष्ठास्तथा केन्द्रत्रिकोणयोः ।
 चन्द्रः शुभप्रदो ज्ञेयो द्वादशाष्टमभादिना ॥
 घापास्त्रिलाभषष्ठस्थाः शुभा वस्त्रादिधारणे ।
 उच्चमित्रस्ववर्गेषु(ष्ट) शुभे केन्द्रत्रिकोणगैः ॥
 वस्त्रवाहनशस्त्रादिभूषणानि सुसम्पदः ।
 सङ्गुणस्थे निशानाथे कुर्यात्तच्छोभने दिने ॥
 नद्यादिगमने चैव तथा देवादिदर्शने ।
 शिशोर्लीलादि चान्यच्च वस्त्रधारणवद्भवेत् ॥

इति तत्तत्कर्मणि मुहूर्त्तशुद्धिर्ज्ञेया ।

इदन्तु प्रत्यब्दं कार्य्यमित्याह गर्गः यथा ।

यस्मिन् दिने सवितरि तन्नक्षत्रदिनं भवेत् ।

अत्यब्दान्ते च नक्षत्रे विधिं वक्ष्ये नृणां परम् ॥

येनार्युर्वर्द्धते नित्यं बलं तेजः सुखं सदा ।
 पूर्वं जन्मदिनाद्रात्रौ कृत्वा कौतुकबन्धनम् ॥
 कृत्वा शान्त्युदकञ्चैव बालन्तेनाभिषेचयेत् ।
 ग्रहशान्तिं समाप्यैवं नक्षत्राधिपपूजनम् ॥
 आयुथहोमं कृत्वा च दिगीशानर्चयेद्बुधः ।
 देवांश्च वैदिकान् विप्रान् गुरुन् बभून् सहज्जनान् ॥
 प्रणम्य पूजयेद्दिवान् गन्धमाल्यानुलेपनैः ।
 नवास्वरधरो भूत्वा युक्तस्त्रग्वस्त्रभूषणः ॥
 गुरुप्रणामं कृत्वा च राजा तु महिषीसखः ।
 राजित्युपलक्षणं तेन अन्येनापि कर्त्तव्यम् आयुथत्वात् ।
 निगङ्गेभ्यो विभज्याथ* मनुजान्निगङ्गस्थितान् ॥
 अन्यानि पुण्यकर्माणि प्रकुर्वीत यथाविधि ।
 पापं कर्म न कुर्वीत यस्माच्छतगुणं भवेत् ॥ इति ।
 ब्राह्मेऽपि ।

प्रतिसंवत्सरं तार्क्ष्यं वक्ष्ये नृणां विधिम्परम् ।
 धूर्वाह्ने चैव जन्मर्क्षे स्नात्वा नद्यां नरोत्तमः ॥
 मध्वाज्यदधिसंयुक्ता दूर्वा मृत्युञ्जयेन च† ।
 जुहुयाच्च सहस्रं वा अष्टाविंशतिमेव वा ॥
 ततोऽपराह्णे सम्प्राप्ते कुर्यात्कौतुकबन्धनम् ॥ इत्यादि ।

* विभज्याथ इति ख पुस्तके पाठः ।

† मृत्युञ्जयेन मृत्युञ्जयमन्त्रेण ४०७ बृहते प्रदर्शितम् ।

विष्णुधर्मोत्तरे तु पुष्करं प्रत्याह परशुरामः ।

ज्ञानमन्यत्समाचक्ष्व भगवन् पुष्टिवर्द्धनम् ।

न हस्तिमधिगच्छामि तव वाक्यामृतं पिवन् ॥

पुष्कर उवाच ।

जन्मनक्षत्रगे सौम्ये सर्व्वोषधिसमन्वितम् ।

कुम्भं तु पूजितं कृत्वा स्नपनञ्चैव कारयेत् ॥

ज्ञातश्चैवार्चयेद्देवं वासुदेवं जगत्पतिम् ।

नक्षत्रदेवतं चन्द्रं नक्षत्रं वरुणं तथा ॥

वाहनायुधपीठाद्यं कृत्रं सम्पूजयेत्तथा ।

यथोक्तदेवतालिक्रैर्मन्त्रैश्च जुहुयादष्टतम् ॥

शक्त्या च दक्षिणा देया ब्राह्मणेभ्यो भृगूत्तम ।

ततोऽनुलिप्तः सुरभिः स्रग्वी विविधभूषणः ॥

तिष्ठेन्मनुजशार्दूल हविष्याशी जितेन्द्रियः ।

उपवासं विनाप्येतत्स्नानं पुष्टिप्रदं नृणाम् ॥

अलक्ष्मीशमनं धन्यं कलिदुःखप्रनाशनम् ।

सर्व्वव्याधिहरं पुण्यं पवित्रं पापनाशनम् ॥

मातृस्थानञ्च जगतां जन्मतारा विधीयते ।

चन्द्ररूपी च भगवान् पिता विष्णुः प्रकीर्तितः ॥

तस्मात्सर्व्वप्रयत्नेन जन्मनक्षत्रसंस्थितम् ॥

भक्त्या सम्पूजयेच्चन्द्रं जन्मर्चञ्च विशेषतः ॥

पूजां सदा चन्द्रमससु कृत्वा

जन्मर्चसंस्थस्य भृगुप्रधान ।

कामानवाप्नोति नरसु सर्वाङ्गान्

सुखी तदा स्याद्भुवि नष्टपापः ॥ इति ॥

स्नायनीयेऽपि अष्टपूर्तिविधिं प्रकृत्योक्तम् ।

आबध्य कटिसूत्रञ्च वासः संगृह्य नूतनम् ।

दूर्वाङ्कुरैरथाज्येन चरुणा वा पिनाकिनम् ॥

आयुष्यहोमं कृत्वा च तर्पयेत्पितृदेवताः ॥ इति ॥

अत्र कटिसूत्रबन्धनं गृह्णित्यतिरिक्तविषयम् ।

यत्किञ्चित्कुरुते कर्म वैदिकञ्चाथ तान्विकम् ॥

कटिबन्धेन संयुक्तं तत्सर्वं निष्फलं भवेत् ॥

रौप्यं कार्पासकं हैमं पट्टसूत्रकृतन्तु वा ।

वर्जयेत्कर्मकालेषु काञ्चीं विप्रो विशेषतः ॥

इति गृहस्थधर्मप्रकरणे आश्वलायनेन तन्निषेधात् ।

कौपीनाच्छादनार्थाय मौञ्जीं कार्पासकीं द्विजः ।

अन्तरे त्रिवृतां तावद्वाससी चाहते पुनः ॥

इति आश्वलायनेनैव ब्रह्मचारिणः कटिसूत्रविधानाच्च । न चेयं

मेखलेति मन्त्रव्यं तस्याः पृथगुपादानात् ।

आयुष्यहोमसु शौनकीये ।

आयुष्यहोमं वक्ष्यामि शौनकोऽहं द्विजन्मनाम् ।

कुर्यात्त्रिजन्मनक्षत्रे विषुवे संक्रमेऽपि वा ॥

पौर्णमास्याममावास्यां ग्रहणे चन्द्रसूर्ययोः ।

स्नातः शुक्ताम्बरधरः शुक्लमात्यानुलेपनः ॥

अलङ्कृतः सस्ति वाच्यं अन्नं दद्याद्विजातये ।

अथाज्यभागपर्यन्तं कृत्वोपलेपनादिकम् ॥

कृतान्नं क्षुद्रयात्सम्यगवदानस्य सम्पदा ।

आ नो भद्राः क्रतव इत्यृचां दशकेन तु* ॥

इमं स्तोममर्हत इत्यृचां षोडशकेन च† ॥

* आ नो भद्राः क्रतवो यन्तु विश्वतोऽदस्मासो अपरीतास्त उद्भिदः ।

देवा नो यथा सदसिदृधे असन्नप्रायुवो रक्षितारो दिवे दिवे ॥ (१म. ८९सू. १०च्छक् ।)

देवानां भद्रा सुमतिर्हृदयतां देवानां रातिरभिर्नो निवर्त्तताम् ।

देवानां सखासुपसीदिमावयं देवा न आयुः प्रतिरन्तु जीवसे ॥ २ ॥

तान् पूर्वया निविदा ह्रमहे वयं भगं मित्रमर्दिति दक्षमस्त्रिषम् ।

अयमणं वरुणं सोममश्विना सरस्वती नः सुभगामयस्करत् ॥ ३ ॥

तन्नो वातो मयोभु वातु मेघजं तन्माता प्रथिवी तत्पिता द्यौः ।

तद्वयावाणः सोमसुतो मयोभुवस्तदश्विना शृणुतं घिष्णा युवम् ॥ ४ ॥

तमोशानं जगतस्तस्युवस्यति धियं जिन्व मवसे ह्रमहे वयम् ।

पूषा नो यथा वैदस्मासदृधे रक्षिता पायुरदम्भः स्वस्तये ॥ ५ ॥

स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।

स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥ ६ ॥

धृषदश्वा मरुतः प्रश्निमातरः शुभंयावानो विदधेपु जग्मयः ।

अग्निजिह्वा मनवः सूरचक्षसो विश्वे नो देवा अवसा गमन्निह ॥ ७ ॥

भद्रं कर्णेभिः शृणुयाम देवा भद्रं पश्येमाक्षभिर्यजत्राः ।

स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥ ८ ॥

शतमिन्न शरदो अन्ति देवा यवानश्वक्रा जरसं तनूनाम् ।

पुत्रासो यत्र पितरो भवन्ति मा नो मध्यारीरिषतायुर्गताः ॥ ९ ॥

अदितिर्द्यौरदितिरन्तरिक्षमदितिर्माता स पिता स पुत्रः ।

विश्वेदेवा अदितिः पञ्चजना अदितिर्जातमदितिर्जनित्वम् ॥ (१म. ८९सू. १०च्छक् ।)

† इमं स्तोममर्हते जातवेदसे रथमिव संमहेमा मनीषया ।

भद्रा हि नः प्रमतिरस्य संसद्यग्रे सखि मारिषामा वयं तव ॥ (१म. ९४सू. १च्छक् ।)

यस्मै त्वमयजसे स साधयन्वां चेति दधते सुवीर्यम् ।

न तूताव नैनमध्नोत्थितरग्ने सखि मारिषामा वयं तव ॥ २ ॥

शक्नेम त्वा समिधं साधया धियस्त्वे देवा हविरदन्याहुतम् ।

त्वमादित्यां आवह तान् ह्यभस्यग्ने सखि मारिषामा वयं तव ॥ ३ ॥

भरामिधं कृणवामा हवींषि ते चितयन्तः पर्ज्वाणा पर्ज्वाणा वयम् ।

जीवातवे प्रतरं साधयाधियोऽग्ने सखि मारिषामा वयं तव ॥ ४ ॥

विश्वं गोपा अस्य चरन्ति जन्तवो द्विपञ्च यदुत चतुष्पदकुम्भिः ।

चित्रः प्रकेत उपसो मह्यो अस्यग्ने सखि मारिषामा वयं तव ॥ ५ ॥

त्वमध्वर्युस्त हीतासि पूर्यः प्रशास्ता पीता जनुषा पुरोहितः ।

विश्वा विद्वो आर्लिज्या धीर पुष्यस्यग्ने सखि मारिषामा वयं तव ॥ ६ ॥

यो विश्वतः सुप्रतीकः सङ्खड्गसि दूरे चित् सन् तद्भिदिवाति रीचसे ।

रात्राश्विदन्वो अति देव पश्यस्यग्ने सखि मारिषामा वयं तव ॥ ७ ॥

पूर्व्वो देवा भवतु सुन्वसोरथोऽस्माकं शंसो अभ्यस्तु दृढाः ।

तदा जानीतीत पुष्यता वचोऽग्ने सखि मारिषामा वयं तव ॥ ८ ॥

वधेदुःशंसो अप दृढो जहि दूरे वा ये अन्ति वा केचिदचिणः ।

अथायज्ञाय गणते सुगं कृष्यग्ने सखि मारिषामा वयं तव ॥ ९ ॥

धदयुक्या अरुषा रीहिता रथे वातजृता वृषभस्यैव ते रवः ।

आदिन्वसि वनिजो धूमकेतुनाग्ने सखि मारिषामा वयं तव ॥ १० ॥

अधस्वनादुत बिभ्युः पतन्निषो द्रप्सा यत्ते यवसादो व्यस्थिरन् ।

सुगं तत्ते तावकेभ्यो रथेभ्योऽग्ने सखि मारिषामा वयं तव ॥ ११ ॥

अयं मित्रस्य वरुणस्य धायसेऽवयातां मरुतां हिङो अहुतः ।

मृडा सुनी भूत्वो मनः पुनरग्ने सखि मारिषामा वयं तव ॥ १२ ॥

दैवो देवानामसि मित्रो अङ्गतो वसुर्वसुनामसि चारुध्वरे ।

प्रक्षीन्त्याम तव सप्रशस्तमेऽग्ने सखि मारिषामा वयं तव ॥ १३ ॥

तत्ते भद्रं यत् समिद्धः स्वे दमे सीमाहूतो जरसे मृडयत्तमः ।

दधाति रत्नं द्रविणं च दाशुषेऽग्ने सखि मारिषामा वयं तव ॥ १४ ॥

एकया जातवेदस्याः कुर्यात्स्विष्टकृतं ततः ॥

होमशेषं समाप्याथ ब्राह्मणान् भोजयेत्ततः ।

स्वस्ति वाचं द्विजाग्रैस्तेर्धेनुं दद्याच्च दक्षिणाम् ॥

इति शौनकीये आयुष्यहोमविधिः ।

अथैतेषां वचनानामेकवाक्यतया प्रयोगः ।

अथ कर्ता पूर्वाह्णे अभ्यज्य स्नात्वा शान्तिप्रकरणोक्तसर्व्वौ-
षधियुतमुदकुम्भं सम्पूज्य तदुदकेन स्नात्वा शुक्लाम्बरधरः सु-
वर्णादिकटिसूत्रमावध्य विधिवत्स्वस्ति वाच्यः[†] कौतुकमावध्य
ग्रहयन्त्रपूर्व्वकं दूर्वाहोममायुष्यहोमं तन्त्रेण करिष्ये इति सङ्कल्प्य
अग्निं प्रतिष्ठाप्य ग्रहानभ्यर्च्य अन्वाधानं कुर्यात् ।

तद्यथा देशादि सङ्कीर्त्य अस्मिन् दूर्वायुष्यहोमे देवतापरि-
ग्रहार्थमन्वाधानं करिष्ये इत्युक्त्वा अस्मिन्नन्वाहिते अग्नावित्यादि
चक्षुषी आज्येन इत्यन्तमुक्त्वा अत्र प्रधानं सत्युज्जयमष्टोत्तरशतं
दूर्वाद्रव्येण तथा विश्वान् देवान् दशकृत्वः अग्निं षोडशकृत्वः
जातवेदोऽग्निमेकवारं चरुद्रव्येण शेषेण स्विष्टकृतमित्याद्याज्य-

यस्मै त्वं सुद्रविणो ददाशोऽनागास्त्वमदिते सर्व्वताता ।

ये भद्रेण श्वसा चीदयासि प्रजावता राधसा ते स्वाम् ॥ १५ ॥

स त्वमग्ने सौभगत्वस्य धिद्वानस्माकमायुः प्रतिरेह देव ।

तन्नो मित्रो वरुणो मामहन्तामदितिः सित्युः पृथिवी उत द्यौः ॥ (१म. ८४सू. १६कृत् ।)

* जातवेदसे सुनवाम सोममरातीयतो निदहाति वेदः ।

स नः पर्षदति दुर्गाणि विश्वा नावेव सित्युं दुरितात्यग्निः ॥ (१म. ८८सू. १कृत् ।)

† वाच्येत्यत्र वाचयित्वेति पाठो युक्तः ।

भागान् कृत्वा ग्रहान् हुत्वा दधिमधुघृताक्तदूर्वाङ्गुरं गृहीत्वा
त्रयस्त्रयं वसिष्ठो मृत्युञ्जयस्यम्बकोऽनुष्टुप् ॐ जूं इत्यन्तेन मन्त्रेण
अष्टोत्तरशतमष्टाविंशतिं वा हुत्वा चरुहोमं कुर्यात् ।

आ नो भद्रा इति दशर्वस्य सूक्तस्य गौतम ऋषिर्विश्वेदेवा-
देवता आदितः पञ्च सप्तमी च जगत्यः षष्ठी विराट्स्थाना अष्ट-
म्याद्यास्त्रिस्त्रिष्टुभः प्रधानहोमे विनियोगः । इति प्रत्यृचं होमः ।

इमं स्तोममिति षोडशर्वस्य सूक्तस्य आङ्गिरसः कुत्सोऽग्नि-
रादितश्चतुर्दश जगत्यः अन्त्ये द्वे त्रिष्टुभौ देवदेवत्याः प्रधानहोमे
विनियोगः । इति प्रत्यृचं होमः ।

जातवेदसे इत्यस्य मारीचः कश्यप ऋषिर्जातवेदोऽग्नि-
देवता त्रिष्टुप् छन्दः होमे विनियोगः ।

एवं सप्तविंशतिमन्त्रैस्तावतीराहुतीर्हुत्वा स्विष्टकृदादिहोम-
शेषं समाप्य वासुदेवं नक्षत्रदेवतां चन्द्रं स्वनक्षत्रं वरुणञ्च षोड-
शोपचारैरभ्यर्च्य तत्प्रकाशकैर्मन्त्रैराज्याहुतीर्जुहुयात् ।

ततो नवग्रहकलशोदकेनाभिषिक्तो यथाशक्ति गोभूहिर-
ण्यादिकं दत्त्वा देवगुरुब्राह्मणसुहृदभ्युद्यतोऽश्ववाहनायुधपीठ-
च्छत्रसुवर्णपूजां कृत्वा ब्राह्मणान् भोजयित्वा गन्धादिभिरलङ्कृतो
घृतभूषणो घृतपृथुमालो नूतनवस्त्रं धृत्वा पतिपुत्रवतीभिः
स्त्रीभिर्नीराजितो ब्राह्मणेभ्य आशिषः स्वीकृत्य स्वयं हविष्याशी-
जितेन्द्रियो वर्त्तेत । अत्र वा सुवर्णादिनिर्मितकटिसूत्रधारणं
कर्त्तव्यम् ।

इति विधानपारिजाते अष्टपूर्तिविधानम् ।

लुब्धजातये तु प्रकारान्तरेणोक्तम् । यथा ।

सम्प्राप्ते द्वादशे मासि विधानान्तरमादिशेत् ।

सुदृढाः कारयेत्स्थूलाः सुशुभा वंशपेटिकाः ॥

निधाय मोदकादीनि ताम्बूलादीनि सर्व्वशः ।

आच्छाद्य नूतनैर्वस्त्रैः पूर्णा द्वादश पेटिकाः ॥

जीवत्प्रजासु नारीषु भक्त्या सम्प्रतिपादयेत् ।

प्रत्यब्दमेवं कुर्याच्च वर्षवर्द्धनमुत्तमम् ॥

सन्ततेः क्षेमवृद्ध्यर्थं जननी स्वयमेव वा ।

अब्दानां षष्टिर्यावच्च सम्प्राप्ते जन्महायने ॥

स्नात्वा शुद्धेन तैलेन पूजयेद्दत्तराधिपम् ।

ब्राह्मणान् भोजयेद्भक्त्या* तेनारोग्यमवाप्नुयात् ॥ इति ।

अत्र मार्कण्डेयपूजनमपि केचिदिच्छन्ति । तदुक्तं प्रयोगरत्ने ।

प्रतिसंवत्सरं कुर्यान्मार्कण्डेयस्य पूजनम् ।

मन्त्रपुष्पादिनैवेद्यैश्च पुष्पाञ्जलिं ददेत् ॥

तत्र मन्त्रः ।

आयुश्च मह्यभाग सोमवंशसमुद्भव ।

महातपो मुनिश्रेष्ठ मार्कण्डेय नमोऽस्तु ते ॥

इति पुष्पाञ्जलिं दत्त्वा प्रार्थयेद्भरमुत्तमम् ।

मार्कण्डेयाय मुनये नमस्ते चिरजीविने ॥

मार्कण्डेय महाभाग सप्तकल्पान्तजीवन ।
 आयुरारोग्य*सिद्धार्थमस्माकं वरदो भव ॥ इति ।
 नराणामायुरारोग्यैश्वर्यसौख्यैः सुखप्रद ।
 सौम्यमूर्त्ते नमस्तुभ्यं भृगुवंशवराय च ॥
 महातपो मुनिश्रेष्ठ सप्तकल्पान्तजीवन ।
 मार्कण्डेय नमस्तुभ्यं दीर्घायुष्यं प्रयच्छ मे ॥
 मार्कण्डेय महाभाग प्रार्थये त्वां कृताञ्जलिः ।
 चिरजीवी यथा त्वं भो भविष्येऽहं† तथा मुने ॥
 मार्कण्डेयाद्वरं लब्ध्वा द्रौण्यादीन् संस्मरेत्ततः ।
 अश्वत्थामा बलिव्यासो हनूमांश्च विभीषणः ।
 कृपः परशुरामश्च सप्तैते चिरजीविनः ॥
 अन्याश्च देवताश्चैव सम्पूज्य तदहर्नरः ।
 ब्राह्मणेभ्यस्ततो दद्यात्तिलान् धान्यं ततो घृतम् ।
 पातव्यञ्च ततः क्षीरमायुर्वृद्धिकरं परम् ॥

तत्पानमन्त्रो यथा ।

अञ्जल्यर्द्धमितं क्षीरं सतिलं गुडमिश्रितम् ।
 मार्कण्डेयवरं लब्ध्वा पिबाम्यायुष्यहेतवे ॥
 नीराजितो ब्राह्मणांश्च तोषयेद्भोजनादिभिः ॥
 इति विधानपारिजाते वर्षवर्द्धापनविधानम् ।

* आरोग्येयत्वं इष्टार्थेति तिथितत्त्वे पाठः ।

† भविष्येऽहमित्यत्र भविष्यामीति क-पुस्तके पाठः ।

अथ चूडाकरणम् ।

तत्र मनुः ।

चूडाकर्म द्विजातीनां सर्वेषामेव धर्मतः ।

प्रथमेऽव्ये तृतीये वा* कर्त्तव्यं श्रुतिचोदनात् ॥

यमसु ।

ततः संवत्सरे पूर्णे चूडाकर्म विधीयते ।

द्वितीये वा तृतीये वा कर्त्तव्यं श्रुतिचोदनात् ॥

शिशोर्मातरि गर्भिण्यां चूडाकर्म न कारयेत् ।

पञ्चमाब्दादयोर्द्वन्तु गर्भिण्यामपि कारयेत् ॥

गर्भिण्यामपि पञ्चममासपर्यन्तं न दोष इत्युक्तं गर्भेण ।

पञ्चममासादूर्ध्वन्तु मातुर्गर्भस्य जायते ।

मृत्पूरिति शेषः ।

मध्ये शिरसि चूडा स्यादसिष्ठानान्तु दक्षिणे ।

उभयोः पार्श्वयोरत्रि-कश्यपानां शिखा मता ।

सच्छूद्रस्य शिखा कार्या कुलधर्मानुसारतः ॥

स्त्रीशूद्रौ तु शिखाञ्छित्वा क्रोधाद्वैराग्यतोऽपि वा ।

* नात्र प्रथमाब्दस्य प्राधान्यं किन्तु तृतीयाब्दस्य—

“चूडाकार्ये तृतीयाब्दः सर्वगृह्यादिसम्मतः ।

तस्मात्त्रिंशच्चतुश्च मुखे इत्यवगम्यते ॥” इति वचनात् ।

+ श्रुतिचोदनादिति न्योतिस्तत्त्वे पाठः ।

प्राजापत्यं प्रकुर्यातां नान्यथा निष्कृतिस्तयोः* ॥

यदि गर्भविपत्तिः स्याच्छिशोर्वा मरणं यदि ।

सहोपनीत्या कुर्याच्चेत्तदा दोषो न विद्यते ॥

लिङ्गातुः ।

निवृत्ते चौलहोमे तु प्राङ्मकरणात्तथा ।

चरेत्सान्तपनं भुक्त्वा जातकर्म्मणि चैव हि ॥

अतोऽन्येषु तु संस्कारेषूपवासेन शुध्यति ॥

आश्वलायनकारिकापि ।

तृतीये वत्सरे चौलं प्रकुर्वीतोत्तरायणे† ।

शुक्लपक्षे शुभर्त्ते तु कृत्वाभ्युदयिकं तथा ॥

यथान्वयं वा केषाञ्चिदुपनौत्या सहेष्यते ॥

इत्यादिकालशुद्धिं ज्ञात्वा स्वस्वसूत्रोक्तप्रकारेण चूडाकर्म्म कार्यम् ।

दक्षोऽपि ।

षष्ठ्यष्टमी पञ्चदशी उभे पक्षे चतुर्दशी ।

अत्र सन्निहितं पापं तैले मांसे भगे क्षुरे ॥

मेषसिंहतुलाकर्कि-वृश्चिकेतरलग्नके ।

श्रवणादित्रयस्ताती-चित्रापुष्याश्विचन्द्रभे ॥

आदित्यरेवतीहस्ता ज्येष्ठामूले च चौडकम् ॥

पौष्णाश्विपुष्यवसुवासववासुदेव-

ब्रह्मार्कचन्द्रवरुणादितिचित्रभेषु ।

* प्राजापत्यं प्रकुर्याच्चेत्तदा दोषो न विद्यते इति ग-पुस्तके पाठः ।

† कुर्वीतास्योत्तरायणे इति ग-पुस्तके पाठः ।

वारिषु सोमबुधवाक्पतिभार्गवाणां
क्षीरं करोति कुशलङ्गु मानवानाम् ॥

अन्यत्रापि ।

सूर्यं दक्षिणमार्गगामिणि हरौ सुप्ते निरंशे रवौ
क्षीणे शीतरूचौ महीजयमयोर्वारि निशासन्ध्ययोः ।
भुक्तेऽभ्यक्ततनौ निषिद्धसमयेऽलङ्कारयुक्ते शिशौ
क्षीराद्रोगभयं वदन्ति यवना मृत्युं तथान्ये जगुः ॥

राजमार्तण्डे ।

मानं हरत्क्षीरमिहायुषोऽर्कः
शनैश्चरः पञ्च कुजस्तथाष्टौ ।
आचार्यभृग्विन्दुबुधाः क्रमेण
दद्युर्दशैकादशसप्तपञ्च ॥

गर्गोऽपि ।

जन्मर्चे जन्ममासे च युग्मे मासे च वत्सरे ।
न कुर्यात्प्रथमं क्षीरं विशेषाच्चैतपौषयोः ॥

अन्यत्रापि ।

मानं क्षीरे हन्ति गुरुः शुक्रं शुक्रो धनं रविः ।
आयुरङ्गारको हन्ति सर्व्वं हन्ति शनैश्चरः ॥
केशवमानर्त्तपुरं पाटलिपुत्तं पुरीमहिच्छताम् ।
दितिमदितिञ्च स्मरतां क्षीरविधौ भवति कल्याणम् ॥
इति चूडाकर्म्मविधानम् ।

अथ अक्षरस्वीकारविधानम् ।

तत्कालमाह नृसिंहः ।

अक्षरस्वीकृतिः प्रोक्ता प्राप्ते पञ्चमहायने ।

उत्तरायणगे सूर्य्ये कुम्भमासं विवर्जयेत् ॥

अथ नक्षत्राणि ।

हस्तादित्यमरुन्मित्र-रौद्रपौष्णाश्विचित्रभम् ।

श्रवणञ्च प्रशस्तं स्यादक्षरग्रहणे शिशोः ॥

श्रीधरः ।

हस्तादित्यसमीरमित्रपुरुजित्पौष्णाश्विचित्राच्युते

धाराकर्मशदिनोदयादिरहिते राशौ स्थिरे चोभये ।

पक्षे पूर्णनिशाकरे प्रतिपदं रिक्तां विहायाष्टमीं

षष्ठीमष्टमशुद्धभाजि भवने प्रोक्ताक्षरस्वीकृतिः ॥

तदितिकर्तव्यतामाह विष्णुधर्मोत्तरे परशुरामं प्रति पुष्करः ।

प्राप्तेऽथ पञ्चमे वर्षे त्वप्रसुप्ते जनार्दने ।

षष्ठीं प्रतिपदञ्चैव वर्जयित्वा तथाष्टमीम् ॥

चूडा माघादिषट्के लघुचरमृदुभे मैत्रेहीने सशक्रे

नानंशे सत्सु केन्द्रेष्वशुभगणगतैर्हृद्विगैर्विष्णुबोधे ।

नो रिक्ताप्यष्टषष्ठान्त्यतिथिषु न यमाराहयुग्माब्दमासे

नो जन्मर्त्तन्दुमासे विधटकुजशशीनर्त्तलग्नेऽर्कशुद्धौ ॥

इति च दीपिकायाम् ।

रिक्तां पञ्चदशीञ्चैव सौरभीमदिने तथा ।

एवं सुनिश्चिते काले विद्यारम्भन्तु कारयेत् ॥

पूजयित्वा हरिं लक्ष्मीं देवीञ्चैव सरस्वतीम् ।

स्वविद्यासूत्रकारांश्च स्वविद्याश्च विशेषतः ॥

सूत्रकाराः पाणिन्यादयः । विद्याश्च पाणिनिव्याकरणादयः ।

एतेषामेव देवानां नाम्ना तु जुहुयादष्टतम् ।

दक्षिणाभिर्द्विजिन्द्राणां कर्त्तव्यञ्चात्र पूजनम् ॥

प्राङ्मुखो गुरुरासीनो वारुण्यभिमुखं शिशुम् ।

अध्यापयेत्तु प्रथमं द्विजाशीभिः सुपूजितम् ॥

ब्राह्मणानां गुरुणाञ्च देवतानामनन्तरम् ।

ततः सम्पूज्य वित्तेन धार्त्रीं राम गुरुंस्तथा ॥

दक्षिणाभिर्द्विजिन्द्राणां कर्त्तव्यं तर्पणं तथा ।

ततः प्रभृत्यनध्यायान् वर्जनीयान् विवर्जयेत् ॥

अष्टमीद्वितयं राम पक्षान्ते च दिनद्वयम् ।

आशीचे चेन्द्रयात्रायां भूकम्पे राहुदर्शने ॥

व्यतीपाते त्वहोरात्रमुल्कापाते तथैव च ।

अकालस्त्रान्ति चैव निज्योतिषि तथाम्बरे ॥

तथाकाले प्रचण्डश्च यदा वायुस्तदा भवेत् ।

प्रदोषे चाथ संयुद्धे (संशुद्धे) चैत्यवृत्ते चतुष्पथे ॥

गोस्थाने कुञ्जरे चाश्वे न चेत्यपि तथा पठेत् ।

श्वशृगालरवैर्घोरैस्तथाच खरनिस्वनैः ॥

तथा वादित्रशब्दे च प्रवृत्ते नगरोत्सवे ।

रुधिरं च सुते गात्रात् शस्त्रेण च परिक्षते* ॥

कालेषु देशेषु मयोदितेषु†

पठन्ति ये राम न तेषु विद्या ।

अन्यत्रापि ।

विद्यारम्भः सुरगुरुसितज्ञेष्वभीष्टार्थदायी

कर्तुंश्चायुश्चिरमपि करोत्यंशुमान् मध्यमोऽत्र ।

नीहारांशौ भवति जड़ता पञ्चता भूमिपुच्छे

क्यासूनावपि च मुनयः कीर्त्तयन्त्येवमाद्याः ॥

लघुचरशिवमूलाधोमुखत्वष्टृपौष्ण-

शशिषु च हरिबोधे शुक्रजीवार्कवारे ।

उदितवति च जीवे केन्द्रकोणेषु सौम्यै-

रपठनदिनवर्जं पाठयेत्पञ्चमेऽव्दे ॥

प्रागल्भ्यहीनस्य नरस्य विद्या

शस्त्रं यथा कापुरुषस्य हस्ते ।

न हृत्तिमुत्पादयते शरीरे

अभ्यस्य दारा इव दर्शनीयाः ॥

इति बालकस्य अक्षरस्वीकृतिविधानम् ।

* रुधिरसर्वं विना शस्त्रेण क्षतमानेऽपि इति ज्योतिस्तत्त्वम् ।

† उदितेषु दृष्टतथैवार्थः ।

अर्थदानीं प्रसङ्गादनुपनीतधर्माः कथ्यन्ते ।

तथाच स्मृतिचन्द्रिकायां गौतमः ।

प्रागुपनयनात्कामचार-कामवाद-कामभक्षा इति ।

कामचारः स्वेच्छागतिः । कामवादोऽश्लीलादिभाषणम् । काम-
भक्षः पर्युषितान्नादिभोजनम् । एतेषु क्रियमाणेषु उपनयनात्
प्राङ् न दोष इति भावः ।

एतन्महापातकव्यतिरिक्तविषयम् । तथाच स्मृत्यन्तरम् ।

स्यात्कामचारभक्षोक्तिर्महतः पातकादृते ।

महापातके तु प्राप्ते पित्रादिभिः प्रायश्चित्तं कार्यम् ।

तथाचोक्तं पाराशरेण ।

अनुपनीतसु यो विप्रो मद्यं मोहात्पिवेद्यदि ।

तस्य कच्छृचयं कार्यं पित्रा भ्रात्रापि वा तथा ॥ इति ।

अन्यच्च ।

वैश्वदेवं पुरोडाशमग्निमध्ये च यजुतम् ।

प्रमादाच्छिशुसकर्षणं मात्रा रक्ष्यः प्रयत्नतः ॥

इदं त्वतिबालविषयम् । तदाचारविषये वशिष्ठः ।

न ह्यस्य विद्यते कर्म किञ्चिदामौञ्जिवन्धनात् ।

वृत्त्या शूद्रसमस्तावद्यावद्दे न जायते ॥ इति ।

गौतमोऽपि ।

यथोपपादमूत्रपूरि(पुरी)षो भवति न तस्याचमनकल्पो
विद्यते न तस्य उदङ्मुखो दिवा दक्षिणामुखो रात्रा-
वित्यादयो नियमा इति ।

असृष्ट्यस्पर्शने चापस्तम्ब आह ।

आन्नप्राशनाभयतो भवत्यावत्तरादित्येके ।

गौतमोऽपि ।

न तदुपस्पर्शनादाशौचमिति ।

तस्य अनुपनीतस्य उदक्यादिस्पृष्टस्यापि स्पर्शान्न स्नानमिति
हरदत्तः ।

स्मृतिदोषिकायान्तु ।

शिशोरभ्युक्षणस्मोक्तं बालस्याचमनं स्मृतम् ।

रजस्वलादिसंस्पर्शे स्नानमेव कुमारके ॥

तेषां लक्षणान्यपि तत्रैवोक्तानि । यथा ।

प्राक्चूडाकरणाद्बालः प्रागन्नप्राशनाच्छिशुः ।

कुमारकस्तु विज्ञेयो यावन्मौञ्जीनिबन्धनम् ॥ इति ।

कृतशौचमपि नाग्निहोत्रादौ नियुञ्ज्यात् ।

तदाह गौतमः ।

न त्वेनमग्निहरणबलिहरणयोर्नियुञ्ज्यादिति ।

तस्य मन्त्रहीनत्वादित्यभिप्रायः ।

अन्यत्रापि ।

नैव कन्या न युवतिर्नाल्पविद्यो न बालिशः ।

होता स्यादग्निहोत्रस्य नार्त्ती नासंस्कृतस्तथा ॥ इति ।

न च मन्त्रान् ग्राहयित्वा नियोज्य इत्याह गौतमः ।

न ब्रह्माभिव्याहारयेदन्यत्र स्वधानिनयनादिति ।

मनुरपि ।

न ह्यस्मिन् विद्यते कर्म किञ्चिदामौल्लिख्यनात् ।

नाभिव्याहारयेद्ब्रह्म स्वधानिनयनादृते ।

शूद्रेण हि समस्तावद्यावहेदे न जायते ॥

स्वधानिनयनं आहं तच्च अनुपनीतेनापि कार्यं कर्त्तव्यं-
भावे ।

इत्यनुपनीतधर्माः ।

अथ बालपितृधर्माः ।

विष्णुधर्मोक्ते परशुरामस्मृति पुष्करः ।

अपथ्यन्नं च बालानां तथा भार्गव पश्यताम् ।

प्रार्थितं बालकानाञ्च दातव्यं स्याद्वितं ततः ॥

बालानाम्प्रार्थितं दत्त्वा नाकलौके महीयते ।

बालकाश्चानुजेयाः स्युर्धर्मकामैः सदा नरैः ॥

तेषाम्भोज्यप्रदानेन गोदानफलमाप्नुयात् ।

तेषां क्रीडनकं दत्त्वा मोदते नन्दने वने ॥

आह्लादयन्ति सततं यस्य पृष्ठे न बालकाः ।

दौर्भाग्यं महदाप्नोति यत्र यत्राभिजायते ॥

तस्मात्सर्वप्रयत्नेन बालानग्रे तु भोजयेत् ।

अभुक्तवत्सु बालेषु न चाश्लीयात्कदाचन ।

अन्नं दद्यान्न चाश्लीयात्कदाचिदपि च स्वयम् ॥ इति ।

इत्यनुपनीत-तत्पित्रादिधर्मविधानम् ।

अथ उपनयनविधानम् ।

तच्च स्वस्वसूत्रोक्तप्रकारेण कार्यम् ।

तत्कालादिकमुच्यते याज्ञवल्क्येन ।

गर्भाष्टमेऽष्टमे वाग्दे ब्राह्मणस्योपनायनम् ।

रात्रामेकादशे सैके विशामेके यथाकुलम् ॥

सैके हादशे ।

काम्योपनयनकालमाह मनुः ।

ब्रह्मवर्चसकामस्य कार्यं विप्रस्य पञ्चमे ।

रात्रो बलार्थिनः षष्ठे वैश्यस्यार्थार्थिनोऽष्टमे ॥

विष्णुः ।

षष्ठे तु धनकामस्य* विद्याकामस्य सप्तमे ।

अष्टमे सर्व्वकामस्य नवमे कान्ति† मिच्छतः ॥

आपस्तम्बसूत्रेऽपि ।

गर्भाष्टमेषु ब्राह्मणमुपनयीतेति ।

अत्र गर्भाष्टमेष्विति बहुवचननिर्देशो गर्भषष्ठसप्तमाष्टमवर्षप्राप्त्यर्थ-
इति सुदर्शनभाष्यकारः ।

आपस्तम्बः ।

अथ काम्यानि । सप्तमे ब्रह्मवर्चसकाममष्टमे आयुष्कामं

* केचित्तु विप्रस्य षष्ठं न मन्यन्ते इति निर्णयसिन्धुः ।

† कान्तिमित्यत्र कीर्त्तिमिति निर्णयसिन्धौ पाठः ।

नवमे तेजस्कामं दशमेऽन्नायकाममेकादशे इन्द्रियकामं
द्वादशे पशुकाममुपनयेदिति ।

शीणकालमाह मनुः ।

आषोडशाद्वाह्मणस्य सावित्री नातिवर्त्तते ।

आद्वाविंशत्तत्त्वन्धोराचतुर्विंशतेर्विशः ॥

ज्योतिर्निबन्धे गर्गः ।

अग्रजा बाहुजा वैश्याः स्वावधेरुर्द्धमव्यतः ।

अकृतोपनयाः सर्वे वृषला एव ते स्मृताः ॥

विप्रं वसन्ते क्षितिपं निदाघे

वैश्यं घनान्ते व्रतिनं विदध्यात् ।

माघादिशुक्रान्तिकपञ्चमासाः

साधारणा वा सकलद्विजानाम् ॥

शुक्रो ज्यैष्ठः ।

हेमाद्रावपि ।

माघादिषु च मासेषु मौञ्जी पञ्चसु शस्यते ।

कालादर्शे ।

माघादिमासषट्के तु मेखलावन्धनं मतम् ।

चूडाकरणमन्त्रञ्च आवणादौ विवर्जयेत् ॥

बृहस्पतिः ।

भूषचापकुलीरस्थो जीवोऽप्यशुभगोचरः ।

अतिशोभनतां दद्याद्विवाहोपनयादिषु ॥

वृत्तशतके तु ।

न जन्मधिष्णो न च जन्ममासे
 न जन्मकालीनदिने विदध्यात् ।
 ज्यैष्ठे न मासि प्रथमस्य सूनो-
 स्तथा सुताया अपि मङ्गलानि ॥

कुर्यादिति शेषः ।

गर्गोऽपि ।

ज्यैष्ठे मासि विशेषेण सर्वज्येष्ठस्य चैव हि ।
 सर्वज्येष्ठस्य पुत्रस्य जड़त्वं मृत्युमादिशत् ॥
 अत्र विशेषमाह राजमार्त्तण्डः ।

जातं दिनं दूषयते वशिष्ठो
 ह्यष्टौ च गर्गो नियतं दशान्वितः ।
 जातस्य पक्षं किल भागुरिश्च
 शेषाः प्रशस्ताः खलु जन्ममासे ॥

अन्यत्रापि ।

जन्ममासे तिथौ मे च विपरीतदले सति ।
 कार्यं मङ्गलमित्याहुर्गर्गभागवशौनकाः ॥
 जन्ममासनिषेधेऽपि दिनानि दश वर्जयेत् ।
 आरभ्य जन्मदिवसाच्छुभाः स्युस्तिथयोऽपरे ॥

अन्यान्यत्रे च ।

व्रते जन्मत्रिकारिस्थो जीवोऽपीष्टोऽर्चनात्सकत् ।
 शुभोऽतिकाले तुर्याष्टव्ययस्थो द्विगुणार्चनात् ॥
 शुद्धिर्नैव गुरोर्यस्य वर्षे प्राप्तेऽष्टमे यदि ।

चैत्रे मीनगते भानौ तस्योपनयनं शुभम् ॥
जन्मभादष्टमे सिंहे नीचे वा शत्रुमे गुरौ ।
मौञ्जीबन्धः शुभः प्रोक्तश्चैत्रे मीनगते रवौ ॥

नारदः ।

बालस्य बलहीनोऽपि शान्त्या जीवो बलप्रदः ।
यथोक्तवत्सरे कार्यमनुक्ते नोपनायनम् ॥ इति ।

गुरुशान्तिश्च तृतीयस्तवके वक्ष्यते ।

ज्योतिर्निबन्धे नृसिंहः ।

तृतीया पञ्चमी षष्ठी द्वितीया चापि सप्तमी ।
पक्षयोरुभयोश्चैव विशेषेण सुपूजिता ॥
धर्मकामैः सिते पक्षे कृष्णे च प्रथमा तथा ।
शुक्लत्रयोदशीं केचिदिच्छन्ति मुनिसत्तमाः ॥

वशिष्ठोऽपि ।

नैमित्तिकमनध्यायं कृष्णे च प्रतिपदिनम् ।
मेखलाबन्धने शस्तं चौले वेदव्रतेष्वपि ॥
प्रशस्ता प्रतिपत्कृष्णा न पूर्वापरसंयुता ।

एतदतीतकालस्यार्त्तस्य वटोरुपनयनविषयम् ।

प्रशस्ता प्रतिपत्कृष्णा कदाचिच्छुभगे विधी ।

चन्द्रे बलयुते लग्ने वर्षाणामपि लङ्घने ॥ इति व्यासोक्तेः ।

एवं सप्तम्यपि तस्या गलग्रहत्वोक्तेः ।

वृहस्पतिः ।

शुक्लपक्षः शुभः प्रोक्तः कृष्णश्चान्यत्रिकं विना ।

मिथुने संस्थिते भग्नौ ज्यैष्ठमासो न दोषकृत् ॥

रत्नसङ्ग्रहे नारदः ।

विनर्तुना वसन्तेन कृष्णपक्षे गलग्रहे ।

अपराह्णे चोपनीतः पुनः संस्कारमर्हति ॥

विनेत्यस्य वसन्ते गलग्रहो न दोषाय इत्यर्थः ।

गलग्रहमाह नारदः ।

त्रयोदशीचतुष्कञ्च सप्तम्यादित्रयं तथा ।

चतुर्थी चैव सम्प्रोक्ता अष्टावेति गलग्रहाः ॥

वशिष्ठः ।

पापांश्चकगते चन्द्रे अरिनीचगतेऽपि वा ।

अनध्याये चोपनीतः पुनः संस्कारमर्हति ॥

तथा ।

अनध्यायस्य पूर्व्येद्युस्तस्य चैव परेऽहनि ।

व्रतबन्धं विसर्गञ्च विद्यारम्भं न कारयेत् ॥

राजमातृगण्डः ।

आरम्भानन्तरं यत्र प्रत्यारम्भो न सिध्यति ।

गर्गादिसुनयः सर्व्वे तमेवाहुर्गलग्रहम् ॥

ज्योतिर्निबन्धे ।

अष्टकासु च सर्वांसु युगमन्वन्तरादिषु ।

अनध्यायं प्रकुर्व्वीत तथा सोपपदास्वपि ॥

तत्स्वरूपमाह स्मृत्यर्थसा(ग)रे ।

सिता ज्येष्ठे द्वितीया च आश्विने दशमी सिता ।

चतुर्थी द्वादशी माघे एताः सोपपदाः स्मृताः ॥

एवम्यदोषदिनमपि वर्ज्यम् ।

तदाह गोभिलः ।

षष्ठी च द्वादशी चैव अर्द्धरात्रौ न नाडिका ।

प्रदोषमिह कुर्वीत तृतीया तून्यामिका* ॥

कुत्रचिदयुगादावदोषमाह ज्योतिर्निबन्धे व्यासः ।

या चैत्रवैशाखसिता तृतीया

माघस्य सप्तम्यपि फाल्गुनस्य ।

कृष्णे तृतीयोपनये प्रशस्ताः

प्रोक्ता भरद्वाजमुनीन्द्रमुख्यैः ॥

मर्गः ।

ग्रहे रवीन्दोरवनिप्रक्रमे

केतून्मोल्कापतनादिदोषे ।

व्रते दशाहानि वदन्ति तज्ज्ञा-

स्त्रयोदशाहानि वदन्ति केचित् ॥

सङ्कटे तु चण्डेश्वरः ।

दाहे दिशाच्चैव धराप्रक्रमे

वज्रप्रपाते च विदारणे च ।

केतौ तथोल्कांशुकणप्रपाते

व्रह्मं न कुर्याद्व्रतमङ्गलानि ॥

* तून्नाडिका इति निर्णयसिन्धौ पाठः ।

स एव ।

वेदव्रतोपनयने स्वाध्यायाध्ययने तथा ।

न दीर्घो यजुषां सोपपदास्वध्ययनेऽपि च ॥

तथा ।

भृगोरङ्गिरसो मौळ्ये कर्त्तव्यं नोपनायनम् ।

नारदः ।

गुरुशुक्रबुधानान्तु वाराः श्रेष्ठतमा व्रते ।

मध्यमः सोमवारस्तु सूर्यवारस्तु मध्यमः ॥

वारौ मन्दारयोर्वर्ज्यौ कृष्णे वर्ज्यौ निशापतेः ।

अस्तङ्गतस्य सौम्यस्य वारो वर्ज्यौ द्विजन्मनि ॥

मन्दः शनिः आरौ मङ्गलः । द्विजन्मनि उपनयने ।

ज्योतिर्निबन्धे ।

सर्वेषां जीवशुक्रज्वाराः प्रोक्ता व्रते शुभाः ।

चन्द्रार्कौ मध्यमौ ज्ञेयौ सामबाहुजयोः कुजः ॥

शाखाधिपतिवारश्च शाखाधिपबलं तथा ।

शाखाधिपतिलग्नश्च दुर्लभं त्रितयं व्रते* ॥

शाखाधिपाश्च रत्नसङ्ग्रहे ।

ऋगथर्व्वसामयजुषामधिपा गुरुसौम्यभौमसिताः ।

जीवसितौ विप्राणां क्षत्रस्यारोणगू विशां चन्द्रः ॥ इति ।

बृहस्पतिः ।

बह्वृचानां गुरोर्वारि यजुर्वेदजुषां बुधे ।

सामगानां धरासूनोरथर्वविदुषां रवेः ॥

नक्षत्राण्याह स एव ।

हस्तत्रये पुष्यधनिष्ठयोश्च

पौष्णाश्विसौम्यादितिविष्णुभेषु ।

शस्ते तिथौ चन्द्रबलेन युक्ते

काथ्यौ द्विजानां व्रतबन्धमोक्षी ॥

ज्योतिर्निबन्धे नारदः ।

श्रेष्ठान्यर्कत्रयान्येज्यचन्द्रादित्युत्तराणि च ।

विष्णुत्रयाश्विमित्राज्योनिभान्युपनायने ॥

बृहस्पतिः ।

त्रिषूत्तरेषु रोहिण्यां हस्ते मैत्रे च वासवे ।

त्वाष्ट्रे सौम्यपुनर्वस्वोरुत्तमं ह्युपनायनम् ॥

ज्योतिर्निबन्धेऽपि ।

पूर्वाहस्तत्रये सार्पश्रुतिमूलेषु बह्वृचाम् ।

यजुषां पौष्णमैत्रार्कादित्यपुष्यसृदध्रुवैः ॥

सामगानां हरीशार्कवसुपुष्योत्तराश्विभैः ।

धनिष्ठादितिमैत्रार्कं ध्विन्दुपौष्णेऽथर्वणाम् ॥

राजमार्तण्डसु ब्राह्मणस्य पुनर्वसुं निषेधति ।

ताराचन्द्रानुकूलेषु ग्रहाण्डेषु शुभेष्वपि ।

पुनर्वसौ कृतो विप्रः पुनः संस्कारमर्हति ॥

तत्रैव नारदः ।

व्याघातं परिघं वर्ज्यं व्यतीपातञ्च वैधृतिम् ।

गण्डातिगण्डौ शूलञ्च विष्कुम्भश्चैव वर्जयेत् ।

शिष्टाष्टादशयोगेषु प्रशस्तसुपनायनम् ॥

अत्र विशेषमाह श्रीपतिः ।

सवैधृतिस्तु व्यतीपातनामा

सर्वोऽप्यनिष्टः परिघस्य चार्द्धम् ।

तिस्रस्तु योगे प्रथमे सवर्ज्ये

व्याघातसंज्ञे नव पञ्च शूले ।

गण्डेऽतिगण्डे च षड्वे नाद्यः

शुभेषु कार्येषु विवर्जनीयाः ॥

गर्गः ।

ववादीनान्तु षट्कं स्यादुपनाये सुपूजितम् ।

शकुन्यादीनि विष्टिञ्च वर्जयेत्तु विशेषतः ॥ इति ।

अत्र अन्यलग्नशुद्धादिकं दैवज्ञेभ्योऽवगन्तव्यम् ।

तदाह नारदः ।

एवं सम्यग्विचार्यैव काले निर्द्दीपताङ्गते ।

दैवज्ञं सम्यगभ्यर्च्य वस्त्रैः कनकभूषणैः ।

कृतोपवीतः शिष्यः स्याद्दीर्घायुः सर्वयज्ञकृत् ॥ इति ।

लल्लः ।

व्रतेऽङ्गि पूर्वसन्ध्यायां वारिदो यदि गर्जति ।

तद्दिने स्यादनध्यायो व्रतं तत्र विवर्जयेत् ॥

ज्योतिर्निबन्धे ।

नान्दोऽथाहं कृतञ्चेत्यादनध्यायस्वकालिकः ।

तदोपनयनं कार्यं वेदारम्भं न कारयेत् ॥

एतच्च आश्वलायनकात्यायनाद्यन्यविषयम् । तेषां तद्दिने वेदा-
रम्भाभावात् । अत एषामुपनयनं तद्दिने न भवत्येव । एतच्च
प्रातःस्तनिते । सायंस्तनिते तु पुरैव चरुं अपयित्वा सायं-
सन्ध्योत्तरं होमं कुर्यात् ।

न सन्ध्यागर्जिते काले न वृश्चुत्पातदूषिते ।

ब्रह्मौदनं पचेदग्नी पक्वञ्चेन्न निवर्त्तते ॥

पूर्व्वं चरुश्रपणाभावे शान्तिरुक्ता नृसिंहप्रसादे ।

ब्रह्मौदनविधेः पूर्व्वं प्रदोषे गर्जितं यदि ।

तदा विघ्नकरं ज्ञेयं वटोरध्ययनस्य तत् ॥

तस्य शान्तिप्रकारन्तु वक्ष्ये शास्त्रानुसारतः ।

प्रधानं पायसं साज्यं द्रव्यं शान्तियजौ* भवेत् ॥

सूक्तं बृहस्पतेर्विद्वान् पठेत्प्रज्ञाविवृद्धये ।

गायत्री चैव मन्त्रः स्यात्प्रायश्चित्तन्तु सर्पिषा ॥

धेनुं सवत्सकां दद्यादाचार्याय पयस्विनीम् ।

ब्राह्मणान् भोजयेत्पश्चात्ततो ब्रह्मौदनचरेत् ॥ इति ।

नेदं कात्यायनादेः तेषां ब्रह्मौदनाभावात् ।

गर्गः ।

ज्वरस्योत्पादनं यस्य लग्नं तस्य न कारयेत् ।

दोषनिर्गमनात्पश्चात् स्वस्थो धर्मं समाचरेत् ॥

* यजिर्यागः, शान्तियजौ शान्तियागे इत्यर्थः ।

वृहस्पतिः ।

प्राप्तमभ्युदयश्राद्धं पुत्रसंस्कारकर्म्मणि ।

पत्नी रजस्वला चेत्स्यान्न कुर्यात्तत्पिता तदा ॥

पितेति कर्त्तृमात्रोपलक्षणम् ।

सङ्कटे तु वाक्यसारे ।

श्रद्धाभावे समुहर्त्तस्य रजोदोषे ह्युपस्थिते ।

श्रियं सम्पूज्य विधिवत्ततो मङ्गलमाचरेत् ॥

अत्र शान्तिविशेषस्तृतीयस्त्वक्के वक्ष्यते ।

पूर्वसंस्कारातिपत्तौ तु मण्डनः ।

कालातीतेषु कार्येषु प्राप्तवत्स्वपरेष्वपि ।

कालातीतानि क्तवैव विदध्यादुत्तराणि तु ॥

तत्र सर्वकर्म्मणां तन्त्रेण नान्दीश्राद्धं कुर्यात् देशकालकर्त्तै-
क्यात् ।

गणशः क्रियमाणानां मातृणां पूजनं सक्तम् ।

सक्तदेव भवेच्छ्राद्धमादौ न पृथगादिषु ॥

इति कात्यायनोक्तेः ।

उपनीतिदिने मध्याह्नसन्ध्यामाह पारिजाते जैमिनिः ।

यावद्ब्रह्मोपदेशस्तु तावत्सन्ध्यादिकन्न च ।

ततो मध्याह्नसन्ध्यादि सर्वं कर्म्म समाचरेत् ॥

यत्तु ।

उपनाये तु कर्त्तव्यं सायंसन्ध्याद्युपासनम् ।

आरभेद्ब्रह्मयज्ञन्तु मध्याह्ने तु परेऽहनि ॥

इति वचनं तच्छाखान्तरविषयमिति पारिजातकृत् । विकल्प-
इत्यन्ये ।

जैमिनिः ।

अनुपाकृतवेदस्य कर्त्तव्यो ब्रह्मयज्ञकः ।

वेदस्थाने तु सावित्री गृह्यते तत्समा यतः ॥

शौनकः ।

कुमारस्योपनयनं श्रुताभिजनवृत्तवान् ।

तपसा धूतनिःशेष-पाप्मा कुर्याद्विजित्तमः ॥

व्यासोऽप्याह ।

वेदैकनिष्ठं धर्मज्ञं कुलीनं ओन्नियं शुचिम् ।

स्वशाखान्नमनालस्यं विप्रं कर्त्तारमीप्सति ॥ इति ।

ओन्नियलक्षणञ्च ब्राह्मे ।

जन्मना ब्राह्मणो ज्ञेयः संस्कारैर्द्विज उच्यते ।

विद्यया याति विप्रत्वं त्रिभिः ओन्निय उच्यते ॥ इति ।

वृद्धगार्ग्यः ।

पिता पितामहो भ्राता ज्ञातयो गोत्रजाग्रजाः ।

उपनायेऽधिकारी स्यात्पूर्वाभावे परः परः ॥ इति ।

प्रयोगरत्ने ।

पितैवोपनयेत्पुत्रं तदभावे पितुः पिता ।

तदभावे पितुर्भ्राता तदभावे तु सोदरः ॥

पितेति विप्रपरं न क्षत्रियादेः तेषां पुरोहित एव उपनयनस्य

दृष्टार्थत्वात् तेषामध्यापनेऽनधिकाराच्च । अत्र पितृव्यस्य ज्येष्ठ-
भ्रातृभावेऽधिकारः ।

असंस्कृतासु संस्कार्या भ्रातृभिः पूर्वसंस्कृतैः ।

इति याज्ञवल्क्येनोक्तैः । तेनेदमविभक्तपरं, पूर्वन्तु विभक्तपरम् ।

षण्डमूकादीनां विशेषमाह प्रयोगपारिजाते ।

ब्राह्मण्यां ब्राह्मणाज्जातो ब्राह्मणः स इति श्रुतिः ।

तस्माच्च षण्डबधिरकुञ्जवामनपङ्गुषु ॥

जङ्गमद्वन्द्वरोगार्तशुष्काङ्गविकलाङ्गिषु ।

मत्तोन्मत्तेषु मूकेषु शयनस्थे निरिन्द्रिये ॥

ध्वस्तपुंस्त्वेषु चैतेषु संस्काराः स्वर्यथोचितम् ।

मत्तोन्मत्तौ न संस्कार्याविति केचित्प्रचक्षते ॥

कर्मस्वनधिकाराच्च पातित्वं नास्ति चैतयोः ।

तदपत्यञ्च संस्कार्यमपरे त्वाहुरन्यथा ॥

संस्कारमन्त्रहोमादीन् करोत्याचार्य एव तु ।

उपनेयाश्च विधिवदाचार्यस्य समीपतः ॥

अनीयाग्नि समीपं वा सावित्रीं सृष्ट्य वा जपेत् ।

कन्यास्त्रीकरणादन्यत्सर्वं विप्रेण कारयेत् ।

एवमेव द्विजैर्जातौ संस्कार्यौ कुण्डगोलकौ ॥ इति ।

अथोपनेया द्वादशविधा अपि पुत्राः ।

तेषां लक्षणमाह याज्ञवल्क्यः ।

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातसु सगोत्रेणैतरेण वा ॥

गृहे प्रच्छन्न उत्पन्नो गूढजस्तु सुतः स्मृतः ।
 कानीनः कन्यकाजातो मातामहस्तुतो मतः ॥
 अन्नतायां चतायां वा जातः पौनर्भवः स्मृतः ।
 मगता पिता वा यं दद्यात्स पुत्रो दत्तको भवेत् ॥
 क्रीतस्तु ताभ्यां विक्रीतः कृत्रिमः स्यात् स्वयङ्मतः ।
 दत्तात्मा तु स्वयंदत्तो गर्भविन्नः सहोद्वजः ।
 उत्सृष्टो गृह्यते यस्तु सोऽपविद्धो भवेत् सुतः ॥ इति ।

शङ्कः ।

एते द्वादश पुत्राश्च संस्कार्याः स्युर्हिजातयः । इति ।
 कली तु द्वावेव पुत्री ।

दत्तोरसेतरेषां न पुत्रत्वेन परित्यक्तः । इति स्मृतेः ।
 मण्डादीनामनुपनेयत्वं पूर्वमुक्तम् ।

एकमात्रप्रसूतानां कन्ययोः पुत्रयोर्द्वयोः ।
 सहोदाहं न कुर्वीत तथैव व्रतबन्धनम् ॥

पराशरः ।

मातरं वा स्वसह्रं वा मातुर्वा भगिनीं निजाम् ।
 भिक्षेत भिक्षां प्रथमं या चैनं न विमानयेत् ॥
 अथ संस्कारातिपत्तिप्रायश्चित्तमुच्यते ॥

तत्र भृगुः ।

गर्भाव्यसंस्कृतस्यापि कर्त्तव्योपनायनम् ।
 प्रायश्चित्तन्तु पूर्वेषां नोपनायनिकस्य तु ।
 श्रौतस्मार्त्ताधिकारी स्यान्नोपनायनिकं विना ॥ इति ॥

प्रायश्चित्तप्रकारमाह शौनकः ।

आरभ्याधानमा चौलात्कालेऽतीते तु कर्मणाम् ।

व्याहृत्याज्यं सुसंस्कृत्य हुत्वा कर्म यथाक्रमम् ॥

एतेष्वेकैकलोपेऽपि पादकृच्छ्रं समाचरेत् ।

चूडाया अर्द्धकृच्छ्रं स्यादापदि त्वेवमीरितम् ॥

अनापदि तु सर्वत्र द्विगुणं द्विगुणश्चरेत् ।

तुप्ते कर्मणि सर्वत्र प्रायश्चित्तं विधीयते ॥

प्रायश्चित्ते कृते पश्चात्सुप्तकर्म समाचरेत् ।

प्रायश्चित्ते कृते पश्चादतीतमपि कर्म वै ॥

कार्यमित्येक आचार्या नैत्यन्ये तु विपश्चितः ।

खं नः* स त्वं नः इत्याभ्यामिमं मेतिः३ तथा ऋचा ॥

ये तेऽशतं वा यथाश्वाभ्यामुदुत्तम॥मृचाहुतीः ।

* त्वं नो अग्ने तव देव पायुभिर्मघोनो रक्ष तन्वश्च वन्द्य ।

जाता लोकाश्च तनये गवामस्यनिमेषः५ रक्षमाणस्तव व्रते ॥ (३४अ. १३म. यजुः ।)

† स त्वं नो अग्नेऽवमो भवती नदिष्ठा अस्या उवसी व्युटौ ।

अवयच्छ नो वरुणः५ रराणो वीहि मृङ्गीकं सुहवो न एधि ॥ (२१अ. ४म. यजुः ।)

‡ इमं मे वरुण शुधि हवमया च मृडय ।

त्वामवस्युराचके ॥ (२१अ. १म. यजुः ।)

§ ये ते पन्थाः सवितः पूर्व्यासीऽरिणवः सुकृता अन्तरिक्षे ।

तेभिर्नो अथ पथिभिः सुगेभौ रक्षाच नो अघि च ब्रूहि देव ॥ (३४अ. २७म. यजुः ।)

¶ शतं वा यः शुचीनां सहस्रं वा समाशिरां ।

एदु निजं न रौयते ॥ (१म. २०सू. २४व् ।)

॥ उदुत्तमं वरुणपाशमश्वदवाधमं विमध्यमः५ अथाय ।

अथावयमादित्यव्रते तवानागसो अदितये स्वाग ॥ (१२अ. १२म. यजुः ।)

हुत्वा पृथक् पृथक् पादमर्द्धचौले समाचरेत् ।

स्त्रीणामप्येवमेव स्याज्जाताद्यामन्त्रिका क्रिया ॥ इति ।

इति संस्कारातिपत्तिप्रायश्चित्तम् ।

अथ यथाकालमाचरितेषु चौलान्तेष्वपि कर्मसु आचार्य-
कुमारयोरुपनेतृत्वोपनेयत्वाधिकारसिद्ध्यर्थं प्रत्येकं कच्छत्रय-
माचरितव्यमित्याह बृहद्विष्णुः ।

कच्छत्रयञ्चोपनेता त्रीन् कच्छांश्च वटुश्चरेत् ।

आचार्यस्य विशेष उच्यते तेनैव ।

सावित्रीमभ्यसेदग्निं पवित्राणि च संस्मरन् ।

आचार्यो दशसाहस्रं सावित्रीं प्रजपेद्बुधः ।

स्वाधिकारार्थमेवास्याः प्रदानार्थं हि तत्स्मृतम् ॥

अथास्य सङ्क्षेपेण प्रयोगः प्रतन्यते ।

यथा आचार्य उपनयनदिनात् पूर्व्वेद्युर्वटुना सह कृत-
मङ्गलस्नानः प्राणानायम्य तिथ्यादि सङ्कीर्त्य मम कुमारस्य
गर्भाधानादिचौलकर्मन्तानां संस्काराणां मध्ये यः संस्कारो
नाचरितस्तत्कालातिपत्तिप्रायश्चित्तद्वारा श्रीपरमेश्वरप्रीत्यर्थं
प्रायश्चित्तहोमं करिष्ये इति सङ्कल्प्य उपलेपादिपूर्णपात्रनिधा-
नान्तं कृत्वा विधिवदाज्यं संस्कृत्य सुवसम्भार्जनादि कृत्वा
अतीतकर्मसंख्ययाऽनादिष्टहोमं हुत्वा स्विष्टकृते च हुत्वा चौल-
व्यतिरिक्तानां कर्मणां प्रमादादकरणे पादकच्छं बुद्धिपूर्व्वकाकरणे
तु प्रत्येकमर्द्धकच्छं चौलस्यैककच्छञ्च वटुना कारयेत् ।

अशक्तौ तु तत्प्रत्याम्नायत्वेन गोदानसहस्रतिलहोमदश-

सहस्रगायत्रीजपद्वादशब्राह्मणभोजनादिष्वन्यतमं प्रायश्चित्तं
कारयित्वा अतीतानि जातकर्मणादीनि कृत्वा उपनयनं कुर्यात् ।

तथा उपनेत्रुपनेयी प्रत्येकं कच्छत्रयं चरेताम् । आचार्यस्तु
द्वादशसहस्रगायत्रीजपं कुर्यात् ।

उपनयनकर्मणा सह चौलकर्मकरणपक्षे पूर्वोद्युः सङ्कल्प-
समये कर्महयं सङ्कीर्त्य युगपत् स्वस्तिवाचनमाहपूजननान्दी-
आहवहयज्ञान् कृत्वा परेद्युः स्वसूत्रोक्तप्रकारेण चौलकर्म परि-
समाप्य उपनयनं तत्र कुर्यात् ।

इति श्रीविधानपारिजाते उपनयनोपयुक्तविचारः ।

अथ पुनरुपनयनविधानम् ।

तत्र आश्रलायनकारिका ।

वेदान्तरमधीत्यैव ऋग्वेदं ये त्वधीयते ।

उपनीतिरियं तेषामलङ्करणवर्जिता ।

यद्वैतदुपनीतस्य प्रायश्चित्तं यदा भवेत् ॥

एतत् पुनरुपनयनम् ।

कृताकृतञ्च अपनं मेधाजननमेव च* ।

* अनिन्दितायां दिश्येकमूलं पलाशं कुशस्तम्बं वा पलाशापचारे प्रदक्षिणमुदकुम्भेन चिः
परिषिञ्चन्तं वाचयति सुश्रवः सुश्रवा असि यथा त्वं सुश्रवः सुश्रुवा अस्थेवं मां सुश्रवः सुश्रवसं
कुरु । यथा त्वं देवानां यज्ञस्य निधिपोऽस्थेवमहं मनुष्याणां वेदस्य निधिपो भूयासमिति । इदं
मेधाजननम् १।२।१।२८ गृह्यसूत्रे ।

मेधाजननसद्भावे व्रतचर्या भवेदिह ॥

अनुप्रवचनीयश्च तदभावे द्वयं न च ।

परिदानं* न कार्यं स्थान्निमित्तानन्तरन्विदम् ॥

पूर्वस्यावाचयेत् स्थाने तत्सवितुर्वृणीमहे† ।

भिक्षेतान्नं दिवा रात्रावाचार्यायात्मतुष्टये ।

भणितोऽत्र विशेषोऽयं समानमितरद्भवेत् ॥ इति ।

आश्वलायनगृह्यमपि ।

अनुपेतपूर्वस्य अथोपेतपूर्वस्य कृताकृतं केशवपनं मेधा-
जननं वा निरुक्तं परिदानं कालश्च तत्सवितुर्वृणीमहे इति
सावित्रीमिति ।

काल उदगयनादिस्तन्नियमो नास्तीत्यर्थः । अथोपेतपूर्वस्येत्यत्र
हरदत्तस्त्वेवं व्याचक्ष्यौ । अथ अनन्तरं वेदान्तरे उपेतपूर्वी य-
द्भस्मं वेदमध्येतुमिच्छति तस्योपनयने विशेषो वक्ष्यते । एवं
ब्रुवन्नेतज्ज्ञापयति तेन प्रकारेण प्रतिवेदमुपनयनं कर्त्तव्यमिति ।
अन्ये तु सकृत्कृतमुपनयनं सर्ववेदार्थमिति मन्यन्ते ।

यथाहापस्तम्बः ।

सर्वेभ्यो वेदेभ्यः सावित्रानूच्यत इति हि ब्राह्मणमिति ।
शौनकोऽपि ।

* कस्य ब्रह्मचार्यसि प्राणस्य ब्रह्मचार्यसि कस्मा कमुपनयते कायं त्वा परिददामि इति ।

एतत् परिदानम् १।२०।७ गृह्यसूत्रे ।

† तत्सवितुर्वृणीमहे वयं देवस्य भोजनम् ।

श्रेष्ठं सर्वधातमं तुरं भगस्य धीमहि ॥ (५मः पञ्चमः शतकम्)

यो वेदान्तरमध्येति तत्सूत्रविधिना ततः ।
 कृतोपनयनोऽधीत्य तं वेदं सकलं द्विजः ॥
 द्वितीयमिममृग्वेदमध्येतुमभिवाञ्छया ।
 एतद्गृह्योक्तविधिना पुनरप्युपनीयते ॥
 केशानां वपनं तस्य न क्रियेत क्रियेत वा ।
 मेधाजननकर्मापि विज्ञेयञ्च कृताकृतम् ॥
 कर्तव्यपक्षाश्रयणे मेधाजननकर्माणः ।
 ब्रह्मादनस्य होमः स्यात्तिरात्रादिव्रतं तथा ॥
 कस्य ब्रह्मादिमन्त्रेण* परिदानं न चेथते ।
 तत्रोदगयनादिश्च कालो नापेक्ष्यतेऽत्र तु ॥
 तत्कवितुर्हणीमहे वयमित्येवमादिका ।
 ऋक्सावित्री परिग्राह्या यद्व्यदन्यत्कमीरितम् ॥
 अस्योपनयने तत्तदलङ्कारविवर्जितम् ।
 इहापि सर्व्वं कुर्व्वीतेत्युपनीतः पुनर्भवेत् ॥ इति ।
 अथ पुनरुपनयनस्य निमित्तान्तराण्युच्यन्ते ।
 तत्र मनुः ।

अन्नानात्राश्च विष्णून् सुरासंसृष्टमेव च ।
 पुनः संस्कारमर्हन्ति त्रयो वर्णा द्विजातयः ॥ इति ।
 विष्णुरपि ।

विड्वराहग्रामकुक्कुटगोमांसभक्षणेषु च सर्व्वेष्वेतेषु द्विजा-
 तीनां प्रायश्चित्तान्ते पुनः संस्कारान् कुर्यादिति ।

शातातपसु ।

लशुनं गृह्णन् जग्ध्वा पलाण्डुञ्च तथा शुनाम् ।

उद्ग्रमानुषकेभाश्वरासभक्षीरभोजनात् ॥

उपनायं पुनः कुर्यात्तदा कच्छं चरेन्मुहुः ।

भूसुरो मद्यपाने च कृते गोभक्षणे तथा ।

तप्तकच्छपरिक्लिष्टो मौञ्जीहोमेन शुध्यति ॥

अन्यच्च ।

चाण्डालान्नं द्विजो भुक्त्वा सम्यक् चान्द्रायणञ्चरेत् ।

बुद्धिपूर्वन्तु कच्छाच्च पुनः संस्कारमर्हति ॥

यस्य देशान्तरगतश्चिरकालाश्रूयमाणसद्भावः पुत्रादिना कृत-
प्रेतकार्यी यदि जीवन् समागच्छेत्तदा तस्य पुनरुपनयनविधि-
रुक्तः सङ्गहे ।

जीवन् यदि समागच्छेद्दृतकुम्भे निमज्ज्य च ।

उद्धृत्य स्थापयित्वा*स्य जातकर्मादि कारयेत् ॥

स्मृतिचन्द्रिकायां बोधायनसु ।

सिन्धुसौवीरसौराष्ट्रान्तथा प्रत्यन्तवासिनः ।

अङ्ग वङ्गकलिङ्गान्श्च गत्वा संस्कारमर्हति ॥

प्रत्यन्तोऽन्तदेशः ।

हिमवत्कौशिकां(कीं) बिन्ध्यां पारं पद्मस्य पश्चिमम् ।

तीर्थयात्रां विना गत्वा पुनः संस्कारमर्हति ॥

* स्थापयित्वा इत्यत्र स्थापयित्वेति निर्णयसिन्धौ पाठः ।

आदिपुराणे ।

सौराष्ट्रसिन्धुसौवीरानावन्त्यं दक्षिणापथम् ।

एतान्देशान् द्विजो गत्वा पुनः संस्कारमर्हति ॥

त्रिस्थलीसेतौ ।

कर्मनाशाजलस्पर्शात्करतोयाविलङ्घनात् ।

गण्डकीबाहुतरणात् पुनः संस्कारमर्हति ॥

हेमाद्रौ वृद्धगौतमः ।

खरमुद्रञ्च महिषमनडाहमजन्तया ।

वस्तमारुह्य सुखजः पुनः संस्कारमर्हति* ॥

मार्कण्डेयः ।

खरमारुह्य विप्रसु योजनं यदि गच्छति ।

तप्तकच्छत्रयं प्रोक्तं शरीरस्य विशोधनम् ।

प्रायश्चित्तं प्रकुर्वीत घृतगर्भविधानतः ॥

मदनरत्ने तु स्नानमात्रमुक्तम् ।

पराशरसु ।

विष्णूच्चमत्ती शुद्धार्थं प्रायश्चित्तं समाचरेत् ।

पञ्चगव्यं प्रकुर्वीत स्नात्वा पीत्वा शुचिर्भवेत् ॥

प्राजापत्याचरणं पञ्चगव्यस्नानं पञ्चगव्यप्राशनञ्च पुनः संस्कारात्
पूर्वमेव कार्यं प्रायश्चित्तान्ते पुनः संस्कारं कुर्यादिति विष्णु-
स्मृतेः ।

तत्र विशेषमाह काश्यपः ।

चीर्णप्रायश्चित्तः प्राच्यामुदीच्यां वा दिशि गत्वा यत्र
ग्राम्यपशूनां शब्दो न श्रूयते तस्मिन् देशे अग्निं प्रज्वाल्य
ब्रह्मासनमासीर्य प्राक् प्रणीतेन विधिना पुनः संस्कार-
महंतीति ।

धराशरः ।

अजिनं मेखला दण्डो भैक्षचर्या व्रतानि च ।

निवर्तन्ते द्विजातीनां पुनःसंस्कारकर्म्मणि ॥ इति ।

वपनमपि निवर्तते इत्याह विष्णुः ।

सर्वेषु तेषु द्विजातीनां प्रायश्चित्तान्ते भूयः संस्कारं कुर्यात्
वपनदण्डमेखलाभैक्षचर्याव्रतानि पुनःसंस्कारकर्म्मणि
वर्जनीयानीति ।

व्रतानि सौम्यप्राजापत्यादीनि महानाम्नादीनि वा ।

इति विधानपारिजाते प्रयोगपारिजातोक्तं

पुनरुपनयनविधानम् ।

अथ ब्रह्मचारिधर्माः ।

तत्र मनुः ।

उपनीय गुरुः शिष्यं शिक्षयेच्छौचमादितः ।

आचारमग्निकार्यञ्च सन्ध्योपासनमेव च ॥

यमः ।

मेखलामजिनं दण्डमुपवीतञ्च नित्यशः ।
 कौपीनं कटिसूत्रञ्च ब्रह्मचारी तु धारयेत् ॥
 अग्नीन्धनं भैक्षचर्यामधःशय्यां गुरोर्हितम् ।
 आ समावर्त्तनात्कुर्यात्कृतोपनयनो द्विजः ॥

आश्वलायनः ।

त्रिवृता मेखला कार्या त्रिवारं स्यात्समावृता ।
 तिस्रस्तद्वन्धयः कार्याः पञ्च वा सप्त वा पुनः ॥
 प्रवरसंस्थानियम इति श्रिष्टाः । अत्र उपनीतेन उपाकरण-
 पर्यन्तं गायत्र्या ब्रह्मयज्ञः कार्य इत्याह आश्वलायनकारिका-
 कारः ।

उपाकरणपर्यन्तं गायत्र्या ब्रह्मयज्ञकम् । इति ।

आश्वलायनः ।

अञ्जनाभ्यञ्जनं क्षौद्रं गन्धपुष्पाक्षतान् व्रती ।
 वर्जयेत्पादुकां कृत्रं पानीष्णीषरथादिकान् ॥
 न शयीतान्तरिक्षे तु नाशुचौ न परैः सह ।
 न चासीत न नग्नश्च नालीकं बिभृयाद्व्रती ॥
 नालीकं नालिकेरं कमण्डलुमित्यर्थः ।

मनसापि न चोल्लङ्घ्या गुरोराज्ञा कथञ्चन ।
 गुरुवद्गुरुपत्नीषु तत्पुत्रादिषु सर्व्वदा ॥
 प्रत्यक्षे वा परोक्षे वा चरेत्तत्प्रथमाश्रमी ।
 वेदोदितव्रतैरन्यान् व्रतान्सर्व्वान्न सञ्चरेत् ॥
 न स्नायात्सर्व्वतीर्थेषु न भुञ्जीयादितस्ततः ।

भैक्षमाहृत्य भुञ्जीयात्सायन्मातर्गुरौ वसन् ॥
तदाज्ञया त्रिषवणं स्नायीत च सदा शुचिः ।
व्रते नोपवसेज्जातु पित्रोः संस्थितयोर्ऋते ॥
देवर्षिपितृपूजाञ्च कुर्याद्वा गुर्वनुज्ञया ।
अच्छिन्नान् धारयेन्नित्यं दण्डाजिनकमण्डलून् ॥
यज्ञसूत्रपवित्रे च मेखलाञ्च गुरौ वसन् ।
छिन्नेष्वेतेषु संगृह्य नवानन्यान् पुनर्दिजः ॥
विधिना सुप्रशस्तोऽग्नौ छिन्नान् वाप्सु विनिक्षिपेत् ।
छिन्नेष्वेतेषु दुष्टेषु प्राङ्नान्यधारणात्यजेत् ।
त्यागात्प्राग्बिभृयादन्यथायश्चितीयते त्यजन् ॥

प्राङ्नान्यधारणादिति । अन्येषां नवानां धारणात् प्राक् पूर्वं
न त्यजेदित्यर्थः ।

त्यक्तैतांश्चरतां येषां दिनमात्रं हिजन्मनाम् ।
क्वच्छ्रेण तेषां शुद्धिः स्यान्नान्यथा ब्रह्मचारिणाम् ॥
प्रमादाद्वाथवा स्वप्ने विसर्गे रेतसो हिजः ।
व्रती शुध्यति क्वच्छ्रेण त्रिरात्रोपोषणेन वा ॥
स्वेच्छया त्यजतो रेतो मैथुनं वा प्रकुर्व्वतः ।
प्राजापत्येन चीर्णेन जपेन च शुचिर्भवेत् ॥
भुक्त्वा तु सूतकाद्यन्नं मत्वा विप्रस्यहं क्षपेत् ।
अमत्यैकदिनं जग्ध्वा तथा गर्ह्यात्परोहितात् ॥
न शावसूतकस्यान्नं मातापित्रोर्मृते ऋते ।
व्रतिनश्चोत्सवालोक्तः श्राद्धान्नञ्च न शस्यते ॥

न भक्षयेच्च ताम्बूलमथ मैथुनमेव च ।
 वर्जयेत्तुल्यशुनं लाजापूपकादींस्तथा व्रती ॥
 चरित्वा चतुरो वेदांस्त्रीन् द्वौ चैकमथापि वा ।
 तोषयेद्दक्षिणाभिस्तु गुरुन् भक्त्या विचक्षणः ॥
 धनात्पित्रादिसम्भूतात्समाहृत्याथवा परात् ।
 राजन्याद्वा गुरुं सम्यक् तोषयेत्साधको व्रती ॥
 व्रतान्तरे संस्थितयोः पित्रोः कुर्यात्समीरितम् ।
 स समाप्य क्रियाः सर्व्वाः शीनः संवत्सरावधि ॥
 तयोः पितृत्वसम्प्राप्तेः पश्चादेव समापयेत् ।
 तद्व्रतं व्रतवान् विप्रो विधिवद्गुरुचोदितः ॥
 गुर्व्वाञ्चा नतिभिः कार्य्या पूजा भक्तिपुरस्कृता ॥ इति ।

यमः ।

खट्वासनञ्च शयनं वर्जयेद्दन्तधावनम् ।
 स्वपेदेकः कुशेष्वेव न रेतः स्कन्दयेत्क्वचित् ॥

कूर्मपुराणेऽपि ।

आदर्शं नैव वीक्षेत नाचरेद्दन्तधावनम् ।

गुरुच्छिष्टं भेषजार्थं प्रभुञ्जीत न कामतः ॥

एतच्च व्याधिसाहित्ये वेदितव्यम् । वैद्योपदिष्टं मधुमांसादिकं
 गुरुच्छिष्टं कृत्वा प्राश्नीयादित्यर्थः ।

तथाच बृहस्पतिः ।

अष्टैतान्यव्रतघ्नानि आपो मूलं फलं पयः ।

हविर्ब्राह्मणकाम्या च गुरोर्वचनमौषधम् ॥

इदमुच्छिष्टमपि गुरुव्यतिरिक्तं वर्ज्यम् ।

तथाच वशिष्ठः ।

उच्छिष्टमगुरोरभोज्यमिति ।

आपस्तम्बस्तु ।

पितुर्ज्येष्ठस्य च भ्रातुरुच्छिष्टं भोक्तव्यमिति ।

अन्यच्च मनुः ।

उन्मर्द्दन्तु गात्राणां स्नपनोच्छिष्टभोजने ।

न कुर्याद्गुरुपुत्रस्य पादयोश्चावनेजनम् ॥

अभ्यञ्जनं स्नापनञ्च गात्रोत्सादनमेव च ।

गुरुपत्न्या न कार्य्याणि केशानाञ्च प्रसाधनम् ॥

मातापित्रोर्विपत्तावपि ब्रह्मचारिणा शवाशौचं न कर्त्तव्य-
मित्याह स्मृतिचन्द्रिकायां संवर्तः ।

मातापित्रोर्विपत्रे तु ब्रह्मचर्य्यप्रियः सुतः ।

सव्रतश्चापि कुर्वीत अग्निपिण्डोदकक्रियाम् ॥

तेनाशौचं न कर्त्तव्यं सन्या चैव न लुप्यते ।

अग्निकार्य्यञ्च कर्त्तव्यं सायम्नातश्च नित्यशः ॥

कात्यायनोऽपि ।

त्यजेत् सूतके कर्म्म ब्रह्मचारी स्वयं चरेत् । इति ।

अथ भिक्षाचरणम् ।

तत्र व्यासः ।

ब्राह्मणक्षत्रियविश्वरेयुर्भैक्षमन्वहम् ।

सजातीयगृहेष्वेव सार्व्वर्णिकमेव वा ॥

सार्ववर्णिकं भैक्षचरणमापदिषयम् ।

तथाच भविष्यपुराणे ।

चातुर्वर्णं चरेद्भैक्षमलाभे कुरुनन्दन । इति ।

आपद्यपि शूद्रस्य पक्वान्नं न गृह्णीयात्तदाह अङ्गिराः ।

आममेवाददीतास्मादापत्तावेकरात्रकम् ।

आमपूर्वेति संस्कारो धर्मं तेभ्यः प्रतीच्छताम् ।

तस्मादामं ग्रहीतव्यं शूद्रादप्यङ्गिरोऽब्रवीत् ॥

एतदपि आपदिषयम् ।

पराशरः ।

यस्तु वेदानधीयानः शूद्रान्नमुपजीवति ।

शूद्रो वेदफलं याति शूद्रत्वं सोऽधिगच्छति ॥

अन्यच्च ।

शूद्रान्नोदरस्थेन ब्राह्मणो म्रियते यदि ।

त्रिकालज्ञो वेदवेदी धर्मज्ञोऽप्यषड्वन्वितः ।

चतुर्व्वेद्यपि यो विप्रः स प्रेतो जायते ततः ॥ इति ।

अनापद्यपि सजातीयेभ्योऽपि प्रशस्तेभ्य एव भैक्षमाहरेदित्याह
मनुः ।

वेद्यज्ञैरहीनानां प्रशस्तानां स्वकर्म्मणि ।

ब्रह्मचार्याहरेद्भैक्ष्यं गृहेभ्यः प्रयतोऽन्वहम् ॥

क्वचिदपवादमाह स एव ।

गुरोः कुले न भिक्षेत् न ज्ञातिकुलबन्धुषु ।

अलाभे त्वन्यगेहानां पूर्वं पूर्वं परिश्रयेत् ॥

सर्वं वापि चरेद्भामं पूर्वोक्तानामसम्भवे ।
 नियमप्रयतो वाचमभिश्स्ताञ्च वर्जयेत् ॥
 तच्च भैक्ष्यं भोजनपर्याप्तमेव अहः कर्त्तव्यमित्याह यमः ।
 आहारमात्रादधिकं न क्वचिद्वैद्यमाहरेत् ।
 युज्यते स्तेनदोषेण कामतोऽधिकमाहरन् ॥
 उदकुम्भं सुमनसो गोशक्नन्मृत्तिकाकुशान् ।
 आहरेद्युवावदर्शानि भैक्षं चाहरहश्चरेत् ॥

निषिद्धमत्राहातिः ।

हस्तदत्ता तु या भिक्षा लवणं व्यञ्जनानि च ।
 भुक्ता ह्यशुचितां याति दाता स्वर्गं न गच्छति ॥
 माधुकरिं य आदाय ब्राह्मणेभ्यः प्रयच्छति ।
 स याति नरकं घोरं भुञ्जतो निरयस्तथा ॥

गौतमः ।

निवेद्य गुरवे भिक्षां भुञ्जीतासन्निधौ गुरोः ।
 तद्भार्यापुत्रसब्रह्मचारिभ्य इति चान्वहम् ॥ इति ।

याज्ञवल्करः ।

कृताग्निकार्ये भुञ्जीत वाग्यतो गुर्वनुज्ञया ।
 आपोशान*क्रियापूर्वं सत्कृत्यान्नमकुत्सयन् ॥

सत्कारश्च हारीतेन दर्शितः ।

भैक्षमेव हितं पर्यग्निकृतमादित्यदर्शितं गुरवे वेदितमनु-

ज्ञातममृतसम्भितं प्राहुर्दश्राति ब्रह्मचारी स ब्रह्मसिद्धि-
मवाप्नोतीति ।

ब्रह्मचारिण एकान्ननिषेधमाह मनुः ।

भैक्षेण वर्त्तयेन्नित्यं नैकान्नाशी भवेद्भूती ।

भैक्षेण व्रतिनो वृत्तिरूपवाससमा स्मृता ॥

व्रते वा वेददैवत्ये पित्रे कर्मण्यभक्षयन् ।

काममभ्यर्थितोऽश्रीयाद्भूतमस्य न लुप्यते ॥

अकरणे प्रत्यवायमाह स एव ।

अकृत्वा भैक्षचरणमसमिध्य च पावकम् ।

अनातुरः सप्तरात्रमवकीर्णव्रतश्चरेत् ॥

इति भिक्षाचरणविधानम् ।

अथ अग्निकार्यविधिः ।

तत्र आश्वलायनकारिका ।

अग्निकार्यञ्च भिक्षायाः प्रागूङ् वा तदिष्यते ।

पर्यूहनोक्षणे स्नातामादावन्ते च कर्मणः ॥

मनुः ।

दूरादाहृत्य समिधः सन्निदध्यादिहायसि ।

सायम्प्रातश्च जुहुयात्ताभिरग्निमतन्द्रितः ॥

विहायसि अन्तरिक्षे ।

समिदाहरणविधिमाह वैजवापायनः ।

पुरास्तमयाव्यागुदीचीं दिशं गत्वा अहिंसन्नरण्यात्ममिध-
माहरेदार्द्रामन्नाद्यकामः शुष्कां ब्रह्मवर्चसकाम उभयी-
सुभयकाम इति ।

समिञ्जक्षणमाह कात्यायनः ।

नाङ्गुष्ठादधिका कार्या समित्स्थूलतया क्वचित् ।
न वियुक्ता त्वचा चैव न सकीटा न पाटिता ॥
प्रादेशान्नाधिकान्यूना तथा न स्याद्विशिखिता ।
नातिपर्वा नातिपामा होमेषु तु विजानता ॥
विशीर्णा विदला क्रूखा वक्राः ससुषिराः कृशाः ।
दीर्घाः स्थूला घुणैर्दृष्टाः कर्मसिद्धिविनाशिकाः ॥

समिन्नियममाह वायुपुराणे ।

पलाशसमिधः कार्याः खादिर्यस्तदलाभतः ।
शमीरोहितकाश्वत्यास्तदभावेऽर्कवेतसौ ॥

अग्निकार्याकरणे प्रत्यवायमाह हारीतः ।

पुरा जग्राह वै मृत्युर्हिंसयन् ब्रह्मचारिणम् ।
अग्निस्तं मोचयामास तस्मात्परिचरेद्वि तम् ॥
ब्रह्मचारी यदा त्वग्नावादध्यात्ममिधो न हि ।
गृह्णीयात्तं तदा मृत्युरादध्यात्ममिधस्ततः ॥

तदकरणे प्रायश्चित्तमुक्तमृग्विधाने ।

मानस्तोके* जपेन्मन्त्रं शतसहस्रं शिवालये ।

* मानस्तोके तन्मन्त्रे मान आयुषि मानां गोषु मानां अश्वेषु रीरिषः ।

कीरान् मानो रुद्र भूमिनो वधीर्हविष्मन्तः सदमित्वा हवामहे ॥ (१६अ. १६म. यजुः ।)

अग्निकार्यं विना भुङ्क्ते पापं न ब्रह्मचारिणः ॥ इति ।
 इदन्तु सकृल्लोपे । असकृल्लोपे तु मनुः ।
 अकृत्वा भैक्षचरणमसमिध्य च पावकम् ।
 अनातुरः सप्तरात्रमवकीर्णव्रतञ्चरेत् ॥ इति ।
 इति अग्निकार्यविधिः ।

अथ अभिवादनविधिः ।

तत्कालमाह यमः ।

ततोऽभिवादयेद्विहानग्निकार्यादनन्तरम् ।
 तत्प्रकारमाह आचार्यः ।

वामं वामेन संस्पृश्य दक्षिणेन तु दक्षिणम् ।
 हस्तेन कर्णहस्ताभ्यां गुरुणामभिवादनम् ॥
 वामोपरि करङ्कत्वा दक्षिणं नाम चोच्चरेत् ।
 तनुप्रभृति पादान्तमारभ्य पदयोर्नमेत् ॥

एतच्च प्रत्युत्थाय कर्त्तव्यम् ।

तदाह आपस्तम्बः ।

ऊर्ध्वं प्राणा ह्युत्क्रामन्ति यूनः स्थविर आयति ।
 प्रत्युत्थानाभिवादाभ्यां पुनस्तान् प्रतिपद्यते ॥

विष्णुः ।

शिष्याणामाशिषं दद्यात्पादोपग्रहणे गुरोः ।
 स्पृष्ट्वा कर्णौ तु विदुषां मूर्खाणां त्वेकपाणिना ॥

अत्रिरपि ।

दक्षिणं पाणिमुद्धृत्य प्रकाममभिवादयेत् ।

श्रोत्रिये त्वञ्जलिः कार्यः पादोपग्रहणं गुरोः ॥

ब्राह्मणसमाजे अभिवादनप्रकारमाह मनुः ।

लौकिकं वैदिकं वापि तथाध्यात्मिकमेव वा ।

यो ददाति यतो ज्ञानं तं पूर्वमभिवादयेत् ॥

नामधेयस्य ये केचिदभिवादं न जानते ।

तान् प्राज्ञोऽहमिति ब्रूयात् स्त्रियः सर्वास्तथैव च ॥

यः पुनर्जानन्नपि प्रत्यभिवादनं न करोति आशिषञ्च न ददाति
तस्य दोषोऽभिहितो भविष्यपुराणे ।

अभिवादे कृते यस्तु न करोत्यभिवादनम् ।

आशिषं वा न कुरुते स याति नरकं ध्रुवम् ॥

तत्फलमाह मनुः ।

अभिवादनशीलस्य नित्यं वृद्धोपसेविनः ।

चत्वारि तस्य वर्षान्ते आयुर्विद्या यशो बलम् ॥ इति ।

स्मृत्यर्थसारे ।

विप्रोऽथ तूपसंग्राह्या ज्ञातिसम्बन्धियोषितः ।

विप्रोऽथ विप्रं कुशलं पृच्छेन्नृपमनामयम् ॥

वैश्यं क्षेमं समागम्य शूद्रमारोग्यमेव च ।

न वाच्यो दीक्षितो नाम्ना यवीयानपि सर्वथा ॥

पूज्यैस्त्वमभिभाषेत* भो भवत्कर्मनामभिः ।

परपत्नीमसम्बद्धां भगिन्येवेति भाषयेत् ॥
 त्रिवर्षपूर्वः श्रोत्रियोऽभिवाद्यः । अत्रिवर्षाः सम्बन्धिनश्च
 स्वल्पेनापि स्वयोनिजाः । अन्ये च ज्ञानवृद्धाः सदाचाराद्याभि-
 वाद्याः ।

अथ अनभिवाद्यास्तत्रैव ।

उदक्यां सूतिकां नारीं भर्तृघ्नीं गर्भघातिनीम् ।
 पाषण्डं पतितं ब्राह्मं महापातकिनं शठम् ॥
 नास्तिकं कितवं स्तेनं कृतघ्नं नाभिवादयेत् ।
 मत्तं प्रमत्तमुन्मत्तं धावन्तमशुचिं नरम् ॥
 वमन्तं जृम्भमाणञ्च कुर्वन्तं दन्तधावनम् ।
 अभ्यक्तशिरसं स्नानं कुर्वन्तं नाभिवादयेत् ॥
 जपयज्ञजलस्थञ्च समित्पुष्पकुशानलान् ।
 उदपातञ्च भैक्षान्नं वहन्तं नाभिवादयेत् ॥
 अभिवाद्य द्विजश्चैतानहोरात्रेण शुध्यति ॥
 अहोरात्रेण उपोषितेनेति शेषः । क्षत्रवैश्याभिवादाने च विप्रस्य
 इदमेव प्रायश्चित्तम् । शूद्राद्यभिवादाने त्रिरात्रम् ।
 कायन्तु रजकादिषु ।

कायं प्राजापत्यमित्यर्थः ।

चाण्डालादिषु चान्द्रं स्यादिति सङ्ग्रहकृत्तमम् ।
 देवताप्रतिमां दृष्ट्वा यतिश्चैव त्रिदण्डिनम् ॥
 नमस्कारं न कुर्याच्चेदुपवासेन शुध्यति ।
 सर्वे वापि नमस्कार्याः सर्वावस्थासु सर्वदा ॥

अभिवादो नमस्कारस्तथा प्रत्यभिवादनम् ।
 आशीर्वाचा, नमस्कृत्यो वयस्यन्तु पुनर्नमेत् ॥
 स्त्रियो नमस्या वृद्धाश्च वयसा पत्युरेव ताः ।
 ततोऽधीयीत वेदांश्च स्वाध्याये गुरुशिक्षितः ॥

तथा ।

आत्मनाम गुरोर्नाम नामातिक्रमणस्य च ।
 आयुष्कामो न गृह्णीयाज्जोषापत्यकलत्रयोः ॥
 इति स्मरणात् गुर्व्वादिनाम न ग्राह्यम् ।
 इति श्रविधानपारिजाते अभिवादनविधानम् ।

अथ ब्रह्मचर्यकालः ।

तत्र योगीश्वरः ।

प्रतिवेदं ब्रह्मचर्यं द्वादशाब्दानि पञ्च वा ।
 ग्रहणान्तिकमित्येके केशान्तश्चैव षोडशे ॥
 केशान्तो नाम गोदानम् ।
 वेदानधीत्य वेदौ वा वेदं वापि यथाक्रमम् ।
 अविष्णुतब्रह्मचर्यो लक्षण्यं स्त्रियमुदहेत् ॥
 इति उपकुर्व्वाणब्रह्मचारिधर्माः ।

अथ नैष्ठिकब्रह्मचारिधर्माः ।

नैष्ठिकी ब्रह्मचारी तु वसेदाचार्यसन्निधौ ।
तदभावेऽस्य तनये पत्न्यां वैश्वानरेऽपि वा ॥

मनुः ।

यदि वात्यन्तिकः कालो रोचतेऽस्य गुरोः कुले ।
युक्तं परिचरेदेनमा शरीरविमोक्षणात् ॥
आचार्ये तु खलु प्रेते गुरुपुत्रे गुणान्विते ।
गुरुदारे सपिण्डे वा गुरुवह्निमाचरेत् ॥
एतेषु विद्यमानेषु स्थानासनविहारवान् ।
प्रयुञ्जानोऽग्निशुश्रूषां सादयेद्देहमात्मनः ॥

वशिष्ठोऽपि ।

ब्रह्मचर्यं चरेद्दीमाना शरीरविमोक्षणात् ।
आचार्ये तु खलु प्रेते तत्तनयादावग्निं परिचरेद् यतवाक् चतुर्थ-
षष्ठाष्टमकालभैक्ष्यां गुर्वधीनो बद्धाञ्जलिः शिखी वा गुरुं
गच्छन्तमनुगच्छेदासीनमुपतिष्ठेच्छयानश्चेदासीत आहूताध्यायी
सर्वलब्धनिवेदी खट्वाशयनदन्तप्रक्षालनाभ्यञ्जनजीवस्नानाभ्यञ्जन-
वर्ज्यं स्नानासनशीलस्त्रिरङ्गोऽभ्युपेयादप इति । त्रिरिति त्रिष-
वणस्त्रायी स्यादित्यर्थः ।

एवं कुर्वन्तः फलमाह मनुः ।

आ समाप्तेः शरीरस्य यस्तु शुश्रूषते गुरुम् ।

स गच्छत्यञ्जसा विप्रो ब्रह्मणः सन्न शाश्वतम् ॥ इति ।

याज्ञवल्क्योऽपि ।

अनेन विधिना देहं सादयन् विजितेन्द्रियः ।

ब्रह्मलोकमवाप्नोति न चेह जायते पुनः ॥

यत्तु हारीतः ।

द्विविधाः स्त्रियो ब्रह्मवादिन्यः सद्योबध्वश्च तत्र ब्रह्म-
वादिनीनामुपनयनमग्नीन्धनं वेदाध्ययनं स्वगृहे भैक्ष-
चर्या चेति ।

तद्युगान्तरविषयम् ।

पुराकल्पेषु नारीणां मौञ्जीबन्धनमिष्यते ।

अध्यापनञ्च वेदानां सावित्रीवाचनं तथा ॥

इति यमेन विशेषोक्तेः ।

एवमुपकुर्वाणस्य नैष्ठिकस्य च धर्मानुक्ता तयोर्व्रतातिपत्तौ
विशेषप्रायश्चित्तमुच्यते ।

तत्र शातातपः ।

ब्रह्मचारी तु योऽश्रीयान्मधु मांसन्तथैव च ।

प्राजापत्यं चरेत्कच्छं मौञ्जीहोमेन शुध्यति ॥

भिक्षाशनमकृत्वा यः स्वे स्वे ह्येकान्नमश्नुते ।

अस्नात्वा चैव यो भुङ्क्ते गायत्र्यष्टशतं जपेत् ॥

दिवा स्वपिति यः स्वस्थो ब्रह्मचारी कथञ्चन ।

स्नात्वा सूर्यं समभ्यर्च्य गायत्र्यष्टशतं जपेत् ॥

सूतकान्नं नवश्राद्धं मांसिकान्नं तथैव च ।

ब्रह्मचारी तु योऽश्रीयात्तिरात्रेणैव शुध्यति ॥

ऋग्विधाने ।

एकोद्दिष्टे ब्रह्मचारी प्रजपेद्युभिरक्तुभिः* ।

पादं भुङ्क्ते ब्रह्मचारी मुच्यते किल्बिषात्ततः ॥

पुनः ।

अरिष्टः स† जपेत्पादं षोडशे भोजयेद्यदि ।

पञ्चायुतं ब्रह्मचारी जले वा कल्मषं न हि ॥

तन्नो मित्रो‡ जपेत्पादं वृषीत्सर्गे च भोजयेत् ।

शिवालये ब्रह्मचारी अयुतं नैव दुष्कृतम् ॥

अग्न ओजिष्ठ§ पादञ्च न्यूने भुङ्क्ते जले यदा ।

अयुतञ्चेद्ब्रह्मचारी तदा पापात्प्रमुच्यते ॥

अदितिः प्रजपेत्पादं¶ सपिण्ड्यां भोजयेद्यदि ।

अयुतञ्चेद्ब्रह्मचारी नरकान्मुच्यते तदा ॥

* द्युभिरक्तुभिः परिपातमन्त्रानरिष्टेभिरश्विनासौ भगिभिः ।

तन्नो मित्रो वरुणो मामहन्तामदितिः सित्युः प्रथिवी उत द्यौः ॥ (१म. ११२सू. २५ऋक् ।)

† अरिष्टः स मर्त्यो विश्व एषते प्रजाभिर्जायते धर्मणस्परि ।

यमादित्यासौ न यथा मुनीतिभिरतिविश्वो दुरितानि स्खलये ॥ (१०म. ६३सू. १३ऋक् ।)

अरिष्टः स इत्यत्र अरिष्टेभिरिति ग. पुस्तके पाठः, तथा पाठस्य साधुत्वे द्युभिरक्तुभिरित्यस्या द्वितीयपादे जाप्यः ।

‡ द्युभिरक्तुभिरित्यस्यास्तौयं पादम् ।

§ अग्न ओजिष्ठमाभर द्युम्नमकथ्यमग्निगो ।

प्र नो राया परीणसा रस्मि वाजाय पन्थां ॥ (५म. १०सू. १ऋक् ।)

¶ अदितिर्द्यौरदितिरन्तरिक्षमदितिर्माता स पिता स पुत्रः ।

विश्वेदेवा अदितिः पञ्चजना अदितिर्जातमदितिर्जनितम् ॥ (२५अ. २३म. यजुः ।)

धर्मा समन्तान्मन्त्रश्च शतवारं यदा तदा ।

व्रतलोपे ब्रह्मचारी भुक्तिकाले न किल्बिषम् ॥

पाराशरप्रायश्चित्तकाण्डे बृहद्द्वयमस्तु ।

मासिकादिषु नाश्रीयादसमाप्तव्रतो द्विजः ।

त्रिरात्रमुपवासोऽत्र प्रायश्चित्तं विधीयते ।

प्राणायामशतं कृत्वा घृतं प्राश्य विशुध्यति ॥ इति ।

इदमज्ञानविषयम् ।

ज्ञानपूर्वके तु स एव ।

मधु मांसञ्च योऽश्रीयाच्छाङ्गं सौतिकमेव वा ।

प्राजापत्यं चरेत्कच्छं व्रतशेषं समापयेत् ॥ इति ।

अनृतप्रायश्चित्तमाह गर्गः ।

त्रिरात्रमेकरात्रं वा ब्रह्मचार्यनृते चरेत् ।

कच्छमित्यनुषज्यते ।

स्त्रीसङ्गप्रायश्चित्तं याज्ञवल्क्य आह ।

अवकीर्णी भवेन्नृत्वा ब्रह्मचारी तु योषितम् ।

गर्हभं समुपालभ्य नैर्ऋते स विशुध्यति ॥

मनुरपि ।

अवकीर्णी तु काणेन गर्हमेन चतुष्पथे ।

स्थालीपाकविधानेन यजेत नैर्ऋते निशि ॥ इति ।

शातातपस्तु ।

ब्रह्मचारी तु यो गच्छेत्स्त्रियं कामेन पीडितः ।

प्राजापत्यं चरेन्नित्यमव्दमेकमतन्द्रितः ॥

निर्वपेच्च पुरोडाशं ब्रह्मचारी तु पर्वणि ।

मन्त्रैः शाकलहोमीयैरग्नावाज्यञ्च हावयेत् ॥

मैथुनमष्टाङ्गमित्याह दक्षः ।

ब्रह्मचर्यं सदा रक्षेदष्टधा वारणं पृथक् ।

स्मरणं कीर्तनं केलिः प्रेक्षणं गुह्यभाषणम् ॥

सङ्कल्पोऽध्यवसायश्च क्रियानिर्वृतिरेव च ।

एतन्मैथुनमष्टाङ्गं प्रवदन्ति मनीषिणः ।

विपरीतं ब्रह्मचर्यं ब्रह्मा प्राह प्रजापतिः ॥

नष्टं भवतीति शेषः* ।

न ध्यातव्यं न वक्तव्यं न श्रोतव्यं कथञ्चन ।

एतैः सर्वैः सुनिष्पन्नो यतिर्भवति नान्यथा ॥

शुना दष्टस्य प्रायश्चित्तमाह पाराशरः ।

ब्रह्मचारी शुना दष्टस्यहं सायं पयः पिबेत् ।

गृहस्थस्तु हिरान्नं वाप्येकाहं वाग्निहोत्रवान् ॥

नामेरुर्द्ध्वन्तु दष्टस्य तदेव द्विगुणं भवेत् ।

स्यादेतद्विगुणं वृद्धो मस्तके च चतुर्गुणम् ॥

एतदप्रायश्चित्तं सर्वं नैष्ठिकेन द्विगुणं कार्यमित्याह हारीतः ।

उपकुर्वन्तु यत्कुर्यात्कामतोऽकामतोऽपि वा ।

तदेव द्विगुणं कुर्याद्ब्रह्मचारी तु नैष्ठिकः ॥ इति ।

तथा ।

यज्ञसूत्रपवित्रे च मेखलाञ्च गुरौ वसन् ।

दण्डश्च धारयेन्नित्यं ब्रह्मचारी समाहितः ॥
 त्यक्तैतांश्चरतां येषां दिनमात्रं द्विजातिनाम् ।
 कच्छ्रेण तेषां शुद्धिः स्यान्नान्यथा ब्रह्मचारिणाम्* ॥
 प्रमादात्स्वेच्छया वापि विसर्गे रेतसो द्विजः ।
 व्रती शुध्यति कच्छ्रेण त्रिरात्रोपोषणेन वा ॥
 स्वेच्छया त्यजतो रेतो मैथुनं वा प्रकुर्व्वतः ।
 प्राजापत्येन चीर्णेन जपेन† च शुचिर्भवेत् ॥
 तं वो धिया जपेन्मन्त्रं‡ लक्ष्म्यैव शिवालये ।
 ब्रह्मचारी स्वधर्मेषु न्यूनश्चेत्पूर्णमिति (तु) तत्§ ॥
 इति ऋग्विधानवचनमन्योपघातपरम् ।

इति ब्रह्मचारिप्रायश्चित्तविधानम् ।

अथ उपाकरणम् ।

तत्र शौनकः ।

अथातः श्रावणे मासि श्रावणर्चयुते दिने ।
 श्रावण्यां श्रावणे मासि पञ्चम्यां हस्तसंयुते ॥

* त्रिरात्रोपोषणेन वा इति क पुस्तके पाठः, द्विजातिनामित्यत्र द्विजन्मनामिति पाठो युक्तः ।

† जपैश्च शुचिता भवेत् इति पाठो युक्तः, त्यजतः प्रकुर्व्वत इत्यनयोरेकनव्यापत्तेः ।

‡ तं वो धिया नव्यस्या शविष्ठं प्रब्रं प्रब्रवत् परितं सयध्वै ।

स नो रचदनिमानः सुब्रह्मेन्द्रो विश्वान्यतिदुर्गहाणि ॥ (ईम. २२ सू. ७ ऋक्.)

§ पूर्णतां व्रजिदिति ग-पुस्तके पाठः ।

दिवसे विदधीतैतदुपाकर्म्मं यथोदितम् ।

अध्यायोपाकृतिं कुर्यात्तत्रोपासनवह्निना ॥ इति ।

श्रवणस्य खण्डत्वे व्यासः ।

धनिष्ठासंयुतं कुर्याच्छ्रावणं कर्म्म यज्ञवेत् ।

तत्कर्म्म सफलं ज्ञेयमुपाकरणसंज्ञितम् ॥

श्रवणेन तु यत्कर्म्म ह्युत्तराषाढसंयुतम् ।

संवत्सरकृतोऽध्यायस्तत्क्षणादेव नश्यति ॥

यत्तु ।

अध्यायानामुपाकर्म्मं श्रावण्या श्रवणेन वा ।

हस्तेनौषधिभावे वा पञ्चम्यां श्रावणस्य तु ॥

इति याज्ञवल्क्यादिभिः केवलायाः श्रावण्याः पञ्चम्याश्च ग्रहणं
तद्वाजसनेयिविषयम् ।

संक्रान्तिर्ग्रहणं वापि पौर्णमास्यां यदा भवेत् ।

उपाकृतिसु पञ्चम्यां कार्या वाजसनेयिभिः ॥

इति प्रयोगपारिजातवचनात् ।

अत्र स्पष्टमाह गार्ग्यः ।

पर्वण्यौदयिके कुर्युः श्रावणं तैत्तिरीयकाः ।

बह्वृचाः श्रवणे कुर्युर्ग्रहसंक्रान्तिवर्जिते ॥ इति ।

उदयव्यापिनी चैव विद्वर्चः*घटिकाद्वयी ।

तत्कर्म्म सफलं ज्ञेयं तस्य पुण्यमनन्तकम् ॥

अत्र काले विशेषमाह वृद्धमनुः ।

अर्द्धरात्रादधस्ताच्चेद्ब्रह्मः संक्रम एव वा ।

नोपाकर्म्म तदा कुर्याच्छ्रावणं श्रवणेन च ॥

कात्यायनोऽपि ।

अर्द्धरात्रादधस्ताच्चेद्ब्रह्मः संक्रम एव वा ।

नोपाकर्म्म तदा कुर्यात्परतश्चेन्न दोषकृत् ॥

भृगुस्तु ।

प्रेते राजनि राष्ट्रे वा परचक्रादिपीडिते ।

अनुमवीजे नावृथ्यां नोपाकुर्याद्विचक्षणः ॥

वशिष्ठोऽपि ।

अनुमवीजे नृपती विनष्टे

सूते मृते राष्ट्रसमाकुले च ।

उत्सर्जनोपाकरणे न कार्य्यं

अस्तेन्दुसूर्य्ये गुरुवस्थयाते ॥

यत्तु ।

वेदोपाकरणे प्राप्ते कुलीरे संस्थिते रवी ।

उपाकर्म्म न कर्त्तव्यं कर्त्तव्यं सिंहयुक्तके ॥

इति विरुद्धवचनं तद्देशान्तरविषयम् ।

तथाच बृहस्पतिः ।

नर्म्मदोत्तरभागे तु कर्त्तव्यं सिंहयुक्तके ।

कर्कटे संस्थिते भानावुपाकुर्यात्तु दक्षिणे ॥ इति ।

स्मृत्यर्थसारेऽपि ।

श्रवणे आदौ घटिकाचतुष्टयाभिजिन्नक्षत्राद्यवर्ज्यं श्रवण-

खण्डे सति धनिष्ठासंयुतं ग्राह्यं नीत्तराषाढसंयुतं हस्त-
नक्षत्रं प्रयोगपर्यन्तं ग्राह्यम् । सूतकादिविघ्नसम्भवे वा
श्रीषधुत्पत्त्यभावे वा श्रावणभाद्रपदयोरिकस्मिन् दिने
ग्रहणसंक्रान्तिवर्जिते कार्यम् । एवं कृते कर्मणि न
लोपो नोत्कर्षश्चेति ।

स्मृत्यर्थसारे मनुः ।

श्रावण्यां प्रौष्ठपद्यां वाप्युपाकृत्य यथाविधि ।

युक्तं छन्दांस्यधीयीत मासान् विप्रोऽर्हपञ्चमान् ॥

अत्र अपिशब्देन भाद्रपदपञ्चमीहस्तश्रावणानामुपादानमिति
हेमाद्रौ व्याख्यातम् ।

यत्पुनर्मनुवचनम् ।

शुक्ले मूढेऽप्युपाकृत्य विद्यावित्तविनाशनम् ।

आयुःक्षयमवाप्नोति तस्मात्तत्कर्म वर्जयेत् ॥

काश्यपीयमपि ।

गुरुशुक्रतिरोधाने वर्जयेच्छ्रुतिचोदितान् ।

इत्याह भगवानत्रिः श्रावणन्तु विशेषतः ॥ इति ।

तदेतत् प्रथमोपाकर्मविषयम् ।

गुरुभार्गवयोर्मौल्ये बाल्ये वा वार्द्धकेऽपि वा ।

तथाधिमाससमये मलमासादिषु द्विजः ।

नोपाकुर्यात्प्रथमतः कृतं कर्म विनाशकत् ॥

इति सङ्ग्रहकारवचनात् ।

स्मृतिसमुच्चयेऽपि ।

यज्ञोपवीतं ध(क)र्त्तव्यं श्रावणे गुरुशुक्रयोः ।

मौल्येऽपि वार्द्धके बाल्ये नित्यवत्कर्म चोदितम् ॥ इति ।

स्मृतिभास्करेऽपि ।

चण्डांशोर्मण्डलप्राप्ती यदा शुक्रवृहस्पती ।

सर्वकर्मनिवृत्तिः स्यान्नित्यं नैमित्तिकं विना ॥

स्मृत्यन्तरेऽपि ।

नित्ये नैमित्तिके जाप्ये होमयज्ञक्रियासु च ।

उपाकर्मणि चोत्सर्गे ग्रहवेधो न विद्यते ॥ इति ।

तद्वितीयादिविषयम् । तदपि अधिमासे न कार्यमित्याह
चन्द्रिकायां ज्योतिःपराशरः ।

उपाकर्मं तथोत्सर्गः प्रसवाहोत्सवाष्टकाः ।

मासवृद्धौ परे कार्या वर्जयित्वा तु पैतृकम् ॥ इति ।

प्रसवाहोत्सवो जातेष्टिः जातकर्मणो जननकाल एव विहित-
त्वात् । परे उत्तरे मासीत्यर्थः ।

कात्यायनोऽपि ।

उत्कर्षः कालवृद्धौ स्यादुपाकर्मणादिकर्मणि ।

अभिषेकादिवृद्धौ न तूत्कर्षो युगादिषु ॥

यत्तु ऋष्यशृङ्गवचनम् ।

दशहरासु नोत्कर्षस्तुर्षपि युगादिषु ।

उपाकर्मं महाषष्ठ्यां ह्येतदिष्टं वृषादितः ॥ इति ।

तच्छन्दोगविषयम् । तेषां कालवृद्धावपि सिंहार्क एव उपाकर्मं
भवति ।

तथाच गर्गः ।

सिंहे रवौ तु पुष्यर्क्षे पूर्वार्द्धेऽविवरे* वहिः ।

कन्दोगा मिलिताः कुर्युर्लक्ष्मं स्वस्वच्छन्दसाम् ।

शुक्लपक्षे तु हस्तेन उपाकर्मपराल्लिकम् ॥ इति ।

निषिद्धे चेत् क्रियते तदा दोषमाह स एव ।

अथ चेद्दोषसंयुक्ते पर्वणि स्यादुपाक्रिया ।

दुःखशोकामयग्रस्ता राष्ट्रे तस्मिन् द्विजातयः ॥ इति ।

एतच्च मध्याह्नादूर्ध्वं कर्त्तव्यम् ।

तथाचोक्तं हेमाद्रौ ।

उपाकर्मपराल्ले स्यादुत्सर्गः प्रातरिव च । इति ।

गोभिलोऽपि ।

अध्यायानामुपाकर्मं कुर्यात्कालेऽपराह्नके ।

पूर्वार्द्धे तु विसर्गः स्यादिति वेदविदो विदुः ॥

एवमुक्तप्रकारेण कालशुद्धिं विज्ञाय स्वस्वसूत्रोक्तप्रकारेण उपा-
कर्मं कार्यम् । केचित्त्विदं कर्मद्वयं लौकिकेऽग्नौ कार्य-
मित्याहुः ।

तथाच आश्वलायनकारिका ।

कर्मद्वयमिदं केचिल्लौकिकेऽग्नौ प्रकुर्वन्ते ।

आज्यसंस्कारपर्यन्तमुपलेपादि पूर्व्ववत् ॥ इति ।

अत्र इतिकर्त्तव्यताविशेषो भविष्योत्तरपुराणे ।

सम्प्राप्तिश्रवणस्यान्ते पौर्णमास्यां दिनोदये ।

स्नानं कुर्वीत मतिमान् श्रुतिस्मृतिविधानतः ॥
ततो देवान् पितॄंश्चैव तर्पयेत्परमात्मसा ।
उपाकर्माणि चैवोक्तमृषीणाञ्चैव तर्पणम् ।
कुर्वीत ब्राह्मणः आर्द्रं देवानुद्दिश्य शक्तितः ॥ इति ।

कार्णाजिनिस्तु ।

उपाकर्माणि चोत्सर्गे यथाकालं समेत्य च ।
ऋषीन्द्रभर्मयान् कृत्वा पूजयेत्तर्पयेत्ततः ॥ इति ॥

बौधायनोऽपि ।

गौतमाद्यानृषीन्सर्वान् कृत्वा दर्भमयान् पुनः ।
पूजयित्वा यथाशक्ति तर्पयेदंशमुच्चरन् ॥ इति ॥

स्मृतिभामत्यां व्यासस्तु ।

विष्टरं सप्तभिर्दर्भैर्द्वादशाङ्गुलदैर्घ्यकम् ।
चतुरङ्गुलमग्रं स्याद्द्वयमेकाङ्गुलं तथा ॥
प्रदक्षिणभ्रमङ्गुत्वा ऋषीणावाह्य पूजयेत् ।
ऋषीणामर्चनं सर्व्वं कर्त्तव्यञ्च निवीतिना ॥
आसनं पादमर्घ्यञ्च स्नानं पञ्चामृतैः पृथक् ।
वस्त्रोपवीतं गन्धांश्च पुष्पाख्याभरणानि च ॥
धूपदीपबलीन्दत्वा नत्वा सुत्वा तथोदकैः ।
तर्पयित्वा यथान्यायं गृह्योक्तविधिना ततः ॥ इति ॥

वायुपुराणे तु ।

उपाकर्माणि विप्रेभ्यो दद्याद्यज्ञोपवीतकम् ।
आयुष्मान् जायते तेन कर्माणां मानवी भुवि ॥ इति ॥

वेदोपाकरणविषये विशेषमाह व्यासः ।

दर्भासनो दर्भकरः प्राङ्मुखो वाप्युदङ्मुखः ।
 उपक्रमेत वेदान् वा वेदौ वा वेदमेव वा ॥
 प्रणवं प्राक् प्रयुञ्जीत व्याहृतीः प्रणवं ततः ।
 पच्छोऽर्द्धंश्च शिरसा सावित्रीमनुवाच्य च ॥
 उपक्रमेत्ततो मन्त्रानादौ च ब्राह्मणं ततः ।
 तथोपनिषदं कल्पं रहस्यान्यपि शक्तितः ॥
 अधीत्य प्रणवञ्चोक्ता भूमिं स्पृष्ट्वा जलं स्पृशेत् ।
 नमस्कृत्य ततो देवानृषींश्चैव गुरुनपि ॥ इति ।

अत्र ब्रह्मचारिविषये विशेष उक्तः कालादर्शः ।
 मौञ्जीयज्ञोपवीते च नवं दण्डञ्च धारयेत् ।
 कटिसूत्रञ्चैव नवं नवं वस्त्रन्तथैव च ॥ इति ।

ग्रन्थान्तरेऽपि ।

दण्डाजिनोपवीतानि मेखलां कटिसूत्रकम् ।
 धृतोपाकरणङ्गत्वा ततः स्वाध्यायमारभेत् ।
 पुराणानि विसृज्याथ पुनः पुनरिति क्रमात् ॥

एतदुपाकर्म्म गृहस्थस्यावश्यकमित्याह व्यासः ।

वेदव्रतानि कृत्वैव विप्रो यद्युहहेत्तदा ।
 अधीयीत गृहस्थोऽपि नियमाद्ब्रह्मचारिवत् ॥ इति ।

गोभिलोऽपि ।

उपाकर्म्मोत्सर्जनञ्च वनस्थानामपीष्यते ।
 धारणाध्ययनाङ्गत्वादुगृहिणां ब्रह्मचारिणाम् ॥ इति ।

अस्य फलमाह कात्यायनः ।

प्रत्यब्दं यदुपाकर्म सोत्सर्गं विधिवद्विजैः ।

क्रियते छन्दसां तेन पुनराध्यायनं भवेत् ॥

अयातयामैश्वन्दोभिर्यत्कर्म क्रियते द्विजैः ।

क्रीडमानैरपि सदा तत्तेषां वृद्धिकारणम् ॥

उत्सर्जनञ्च वेदानामुपाकरणकर्म वा ।

अकृत्वा वेदजाप्येन फलं नाप्नोति मानवः ॥ इति ।

अथ उत्सर्जनकालः ।

तत्र याज्ञवल्क्यः ।

पौषमासस्य रोहिण्यामश्लेषायामथापि वा ।

जलान्ते छन्दसां कुर्यादुत्सर्गं विधिवद्विजैः ॥

हारीतः ।

अर्द्धपञ्चमान् मासानधीत्य अर्द्धमुत्सृजतीति ।

यद्वा एतदुत्सर्जनमुपाकर्मदिने कार्यम् ।

तथाच खादिरगृह्यम् ।

पुथे तूत्सर्जनकार्यमुपाकर्मदिनेऽथवा ।

तस्मिन् पक्षे आरम्भोपाकर्मोत्सर्जनैरैः पूर्वमुत्सर्जनं कृत्वा

तदनन्तरमुपाकर्म कार्यमिति विवेकः ।

इति श्रीविधानपारिजाते उपाकर्मोत्सर्जनविधानम् ।

अथेदानीमध्ययनविधानम् ।

तत्र याज्ञवल्क्यः ।

वेद एव द्विजातीनां निःश्रेयसकरः परः ।

यं यं क्रतुमधीयीत तस्य तस्याप्नुयात् फलम् ॥

स्मृतिसमुच्चयेऽपि ।

वेदो यस्य शरीरस्थो न स पापेन लिप्यते ।

वेदात्मा स तु विज्ञेयः शरीरं किम्प्रयोजनम् ॥

वेदाक्षराणि यावन्ति पठितानि द्विजातिभिः ।

तावन्ति हरिनामानि कीर्त्तितानि न संशयः ॥

यस्य वेदश्च वेदी च विच्छिद्येते त्रिपूरुषम् ।

स वै दुर्ब्राह्मणो ज्ञेयः सर्व्वधर्मवहिष्कृतः ॥

नित्यं नैमित्तिकं काम्यं यच्चान्यत्कर्म वैदिकम् ।

अनधीतस्य विप्रस्य सर्व्वं भवति निष्फलम् ॥

अनधीत्य द्विजो यस्तु शास्त्राणि च बह्वन्यपि ।

शृणोति ब्राह्मणो नाशे नरकाणि प्रपद्यते ॥

नाशे शरीरनाशे सतीत्यर्थः ।

नाधीतवेदो यो विप्र आचारेषु प्रवर्त्तते ।

नाचारफलमाप्नोति यथा शूद्रस्तथैव सः ॥

अनधीतस्य विप्रस्य पुत्त्रोऽप्यध्ययनान्वितः ।

शूद्रपुत्तः स विज्ञेयो न वेदफलमश्नुते ॥

स्कान्दे ।

अनभ्यासाच्च वेदानामाचारस्य च लङ्घनात् ।

आलस्यादन्नदोषाच्च मृत्युर्विप्रं जिघांसति ॥

तस्माद्ब्राह्मणेन वेदोऽवश्यमध्येतव्यः ।

मनुसु ।

अब्राह्मणादध्ययनमापत्काले विधीयते ।

अनुव्रज्यादिशुश्रूषा यावदध्ययनं गुरोः ॥ इति ।

वेदस्वरूपमाह वशिष्ठः ।

पारम्पर्यागतो येषां वेदः सपरिवृंहणः ।

तच्छाखं कर्म कुर्वीत तच्छाखाध्ययनं तथा ॥

यः स्वशाखां परित्यज्य परां समधिगच्छति* ।

स शूद्रवद्विष्कार्यः सर्वकर्मसु साधुभिः ॥

न जातु परशाखोक्तं बुधः कर्म समाचरेत् ।

आचरन् परशाखोक्तं शाखारण्डः स उच्यते ॥

अधीत्य शाखामात्मीयां परशाखां ततः पठेत् ।

तच्छाखीयेसु संस्कारैः संस्कृतो ब्राह्मणो भवेत् ।

तच्छाखाध्ययनं कुर्यान्न तेन पतितो भवेत् ॥ इति ।

अत्र शाखाग्रहणं धर्मशास्त्रादेरुपलक्षकम् ।

तथाच व्यासः ।

धर्मशास्त्रन्तु विज्ञेयं शब्दशास्त्रन्तथैव च ।

पुराणानीतिहासाद्यं तथाख्यानानि यानि च ।

महात्मनाञ्च चरितं श्रोतव्यं नित्यमेव हि ॥ इति ।

आरम्भश्च शुभदिने कार्यः ।

तथाच ज्योतिःशास्त्रम् ।

विद्यारम्भः प्रशस्तो भवति मधुरिपौ प्राप्तबोधे सुधांशौ
शस्ते तीक्ष्णद्युतौ च त्रिदशपतिगुराबुद्धते चापि शुक्ले ।
अप्राप्ते सिंहराशौ दशशतकिरणे चापि दैत्यारिपूज्ये
स्वाध्यायो भानुशुक्रत्रिदशगुरुदिने लग्नसंस्थे च जीवे ॥

तथा ।

षष्ठीं प्रतिपदञ्चैव वर्जयित्वा तथाष्टमीम् ।

रिक्तां पञ्चदशीञ्चैव सौरभौमदिने तथा ॥

विद्यारम्भः प्रशस्त इति पूर्व्वेणान्वयः ।

रत्नमालायामपि ।

विद्यारम्भः सुरगुरुसितज्ञेष्वभीष्टार्थदायी
कर्तुंश्चायुश्चिरमपि करोत्यशुमान्मध्यमोऽत्र ।
नीहारांशौ भवति जड़ता पञ्चता भूमिपुच्छे
छायासूनावपि च मुनयः कीर्त्तयन्त्येवमाद्याः ॥

अथ नक्षत्राणि ।

मृगादिपञ्चस्वपि मेषु मूले

हस्तादिक्के च त्रितयेऽश्विनीषु ।

पूर्व्वान्नये च श्रवणे च तद्वद-

विद्यासमारम्भमुशन्ति सिद्धेय ॥

अथ अध्ययनप्रकारः ॥

तत्र याज्ञवल्करः ॥

गुरुञ्चैवाप्युपासीत स्वाध्यायार्थं समाहितः ।

मनुश्च ।

अध्येष्यमाणस्त्वाचान्तो यथाशास्त्रमुदङ्मुखः ।

ब्रह्माञ्जलिकृतोऽध्याप्यो लघुवासा जितेन्द्रियः ॥

ब्रह्मारम्भेऽवसाने च पादौ ग्राह्यौ गुरोः सदा* ।

व्यत्यस्तपाणिना कार्यमुपसङ्ग्रहणं गुरोः ॥

सव्येन सव्यः स्मष्टव्यो दक्षिणेन च दक्षिणः ।

ब्राह्मणः प्रणवं कुर्यादादावन्ते च सर्व्वदा ॥

स्वत्यनोद्धतं पूर्वं परस्ताच्च विशीर्य्यति ।

प्राञ्जलिः पर्य्युपासीत† पवित्रैश्चैव प्रावितः ॥

प्राणायामैस्त्रिभिः पूतस्तत ओं कर्त्तुमर्हति ।

अध्येष्यमाणञ्च गुरुर्नित्यकालमतन्द्रितः ॥

अधीष्व भो इति ब्रूयादिरामोऽस्त्विति चारमेत् ।

नोदितो गुरुणा नित्यमप्रणोदित एव वा ॥

कुर्यादध्ययने योगमाचार्य्यस्य हितेषु च ।

द्वितीये तु तथा भागे वेदाभ्यासो विधीयते ॥

वेदस्वीकरणं पूर्वं विचारोऽभ्यसनं जपः ।

* अतः परं “संहत्य हस्तावध्येयं स हि ब्रह्माञ्जलिः स्मृतः” इति पादद्वयं मनुसंहितायां दृश्यते ।

† प्राक्कूलान् पर्य्युपासीत इति मनुसंहितापाठः ।

तद्दानञ्चैव शिष्येभ्यो वेदभ्यासो हि पञ्चधा ॥
 नित्यमुद्धृतपाणिः स्यात्स्वाध्यायार्थं समाहितः ।
 आस्यतामिति चोक्तः सन्नासीताभिमुखं गुरोः ॥
 हीनान्नवस्त्रवेशः* स्यात्सर्वदा गुरुसन्निधौ ।
 उत्तिष्ठेत्प्रथमं चास्य चरमञ्चैव संविशेत् ॥

पाणिनीयशिष्यव्याम् ।

हस्तेन वेदं योऽधीते स्वरवर्णार्थसंयुतम् ।
 ऋग्यजुःसामभिः पृथो ब्रह्मलोके महीयते ॥
 हस्तहीनन्तु योऽधीते स्वरवर्णविवर्जितम् ।
 ऋग्यजुःसामभिर्दग्धो वियोनि†मधिगच्छति ॥

पराशरस्वाह ।

वेदः सार्थोऽध्यतव्य इति ।
 ज्ञातव्यः सर्वदैवार्थो वेदानां कर्मसिद्धये ।
 पाठमात्रमधीती च पङ्के गौरिव सीदति ॥

व्यासोऽपि ।

वेदस्याध्ययनं सर्व्वं धर्मशास्त्रस्य चैव हि ।
 अजानतोऽर्थं तद्व्यर्थं तुषाणां कण्डनं यथा ॥

यमः ।

य इमां पृथिवीं सर्व्वान् सर्व्वरत्नोपशोभिताम् ।
 दद्याच्छास्त्रञ्च शिष्येभ्यस्तच्च तच्च द्वयं समम् ॥

* हीनान्नवस्त्रवेशलं गुर्वपेक्षया बोध्यम् ।

† वियोनि पचियोनि, मृतः पक्षी भवतीत्यर्थः ।

मनुः ।

गुरोरनुमतिं कृत्वा वेदाध्ययनमारभेत् ।

अध्यापयेत्ततः शिष्यान् न्याययुक्तान् गुणान्वितान् ॥

वाञ्छवत्काः ।

कृतज्ञाद्रोहिमेधावि-शुचिकल्पानसूयकाः ।

अध्याप्य धर्म्मतः साधुशक्तामन्नानवित्तदाः ॥

अनध्याप्यानाह मनुः ।

धर्म्मार्थौ यत्र न स्यातां शुश्रूषा वापि तद्विधा ॥

न तत्र विद्या दातव्या उत्तमं* वीजमिवोषरे ॥

विद्ययैव समं कामं मर्त्तव्यं ब्रह्मवादिना ।

आपद्यपि हि कष्टायां न त्वेनामीरिणे वपेत् ॥

विद्या ब्राह्मणमेत्याह शेषधिक्षेऽस्मि रक्ष माम् †

असूयकाय मां मा दास्तथा स्यां वीर्यवत्तमा ॥

यमेव तु शुचिं विद्यान्नियतं ब्रह्मचारिणम् ।

तस्मै मां ब्रूहि विप्राय निधिपायाप्रमादिने ॥

न निन्दाताडने कुर्यात्पुत्रं शिष्यं ताडयेत् ॥

अधोभागे शरीरस्य नोत्तमाङ्गे न वक्षसि ।

अतोऽन्यथा तु प्रहरन् न्याययुक्तो भवेन्नरः ॥

न्याययुक्तो दण्डः ।

सर्वधर्म्ममयं ब्रह्म प्रदानेभ्योऽधिकं† यतः ।

* तत्र विद्या न दातव्या शुभमिति मनुसंहितायां पाठः ।

† प्रदानेऽभ्यधिकमिति ग-पुलके पाठः । तमेव युक्तमुत्पश्यामः ।

तद्दत्तमवाप्नोति ब्रह्मलोकमविभुतम् ॥ इति ।

स्मृत्यर्थसारे ।

उदगयने शुक्लपत्रे शुभेऽहनि स्वाध्यायं प्रारभेत्पूर्वाह्ने
गणेशं स्वरस्वतीं गुरुञ्च सम्पूज्य ब्रह्मचारी विप्रसुवासिनी-
रभ्यर्च्य आशिषो गृहीत्वा ब्रह्मयज्ञवद्भान् धारयमाणः
प्रणवव्याहृतिसंहितां सावित्रीमुक्त्वा प्रणवपूर्वकं स्वाध्यायं
प्रारभ्य किञ्चिदधीत्य प्रणवेन विरामोऽस्त्वित्युक्त्वा भूमिं
स्पृष्ट्वा गुरुं वृद्धांश्च प्रणमेत् । ततोऽपरद्युर्गणेशं गुरुञ्च
नत्वा प्रणवेन प्रारम्भसमाप्तिं कुर्यादिति ।

अथ अध्ययनधर्माः ।

ऋद्धात्रमप्यधीयीत मार्गेणोक्तेन धर्मतः ।

न त्वेव चतुरो वेदान्त्यायेन कदाचन ॥ इति लघुव्यासः ।

कूर्मपुराणेऽपि ।

एवं दण्डादिभिर्युक्तः शौचाचारसमन्वितः ।

आहृतोऽध्ययनं कुर्याद्वीक्षमाणो गुरोर्मुखम् ॥

नासीनो न च भुञ्जानो न तिष्ठन् न पराङ्मुखः ।

गुरोस्तु चक्षुर्विषये न यथेष्टासनो भवेत् ॥

नोदाहरेदस्य नाम परोक्षमपि केवलम् ।

न चैवास्यानुकुर्वीत गतिभाषणचेष्टितम् ॥

गुरोर्यत्र परीवादो निन्दा वापि प्रवर्तते ।

कथौ तत्र पिधातव्यौ गन्तव्यं वा ततोऽन्यतः ॥

तथा ।

लम्बितं हसितञ्चैव कण्ठ(कुण्ठ)प्रहरणं तथा ।

वर्जयेत्सन्निधौ नित्यमवस्फोटनमेव च ॥

कामं लोभं भयं निद्रां गीतवादित्रनर्तनम् ।

द्यूतं जनपरीवादं स्त्रीप्रेक्षालम्बनं तथा ।

परोपघातं पैशुन्यं प्रयत्नेन विवर्जयेत् ॥

उदकुम्भं दण्डकाष्ठं गोशक्त्युत्तिकाकुशान् ।

आहरेद्यावदर्थानि भैक्षश्चाहरहश्चरेत् ॥

घृतञ्च लवणं सर्व्वं वर्ज्यं पर्य्युषितञ्च यत् ।

नादर्शञ्चैव वीक्षेत नाचरेद्दन्तधावनम् ।

एकान्तमशुचिस्त्रीभिः शूद्राद्यैरपि भाषणम् ॥

नाचरेदिति पूर्व्वेणान्वयः ।

आश्वलायनः ।

दक्षान्तर्जानुरासीत भूमावभिमुखो गुरोः ।

कम्पयेन्न शिरः किञ्चिन्न क्रुध्येत न मत्सरी ॥

गुरुणापि सहासीत न शिलाफलकेषु च ।

सहसैव समुत्तिष्ठेद्गुरोरागमने द्विजः ॥

तथा ।

उदके मध्यरात्रे च विण्मूत्रे च विसर्ज्जिते ।

उच्छिष्टे आद्वभुक्तौ च मनसापि न चिन्तयेत् ॥

स्वाध्यायमिति शेषः ।

स्मृतिसारे ।

सर्वकुक्षितगन्धेषु परिवेषे सभासु च ।
 अभ्यङ्गे स्नानकाले च महाखेदेऽतिकम्पने ॥
 गोविप्ररोधने सर्वथाङ्गेषु श्राद्धपंक्तिषु ।
 श्मशाने शूद्रसम्पर्के चण्डालादिप्रदर्शने ॥
 रोदने व्याकुले देशे जपस्थाने महालये ।
 महोत्पातेषु च तथा स्वाध्यायं वर्जयेद्बुधः ॥

नारदः ।

द्यूतं पुस्तकशुश्रूषा नाटकासक्तिरेव च ।
 स्त्रियस्तन्द्रा च निद्रा च विद्याविघ्नकराणि षट् ॥
 पुस्तकप्रत्ययाधीतं नाधीतं गुरुसन्निधौ ।
 न शोभते सभामध्ये जारगर्भ इव स्त्रियाः ॥

मनुः ।

नाविस्पष्टमधीयीत न शूद्रजनसन्निधौ ।
 न निशान्ते परिश्रान्तो ब्रह्माधीत्य पुनः स्वपेत् ॥

तथा ।

शूद्रान्नरसपुष्टस्य ह्यधीयानस्य नित्यशः ।
 जपतो जुह्वतो वापि गतिरूर्ध्वा न विद्यते ॥ इति ।

अत्र मन्दमत्यादिदोषादध्ययनेऽसमर्थस्य प्रायश्चित्तमुक्तमृगवि-
 धाने ।

वाग्निन्द्रियविमूढास्तु ये विद्यां न विजानते ।
 इन्द्रियार्थान्यथार्थाद्वा यो न वेत्ति कथञ्चन ॥
 विद्या वाधिगता यस्य प्रणश्येत पुनःपुनः ।

ससर्परीरिति जपन् विद्यां सम्प्रतिपद्यते ॥
 एष द्रप्सो जपेन्मन्त्रं[†] शतवारं दिने दिने ।
 भ्रान्तिबुद्धिर्न शास्त्रेषु यथातथ्यञ्च दृश्यते ॥
 या ते काकुत्[‡]जपेन्मन्त्रं शतवारं दिने दिने ।
 विपरीतं न शास्त्रेषु यथार्थं दृश्यते सदा ॥
 सुतः सोमो[§] जपेन्मन्त्रं शतवारं दिने दिने ।
 अन्यथार्थं न शास्त्रेषु यथार्थं दृश्यते सदा ॥
 कया नश्चित्रमन्त्रञ्च[¶] शतवारं दिने दिने ।
 व्यासोक्तसु पुराणार्थी यथार्थं दृश्यते सदा ॥
 अहेङ्मानो मन्त्रञ्च[॥] दिनम्प्रति जपेच्छतम् ।
 शास्त्रेषु संशयो नास्ति विश्वासः सर्वथा भवेत् ॥

- * ससर्परीरभरत्तयमेभ्योऽधियवः पाञ्चजन्यासु कृष्टिषु ।
 सा घञ्गा नव्यमायुर्दधाना यां मे पलस्त्रिजमदग्नयो ददुः ॥ (इम. ५३सू. १६ऋक्) ।
- † एष द्रप्सो वृषभो विश्वरूप इन्द्राय वृष्णे समकारि सोमः ।
 एतं पिब हरिवः स्यातरुय यस्येष्टिषे प्रदिवि यस्ते अन्नम् ॥ (इम. ४१सू. ३ऋक्) ।
- ‡ या ते काकुत् सुकृता या वरिष्ठा यया शश्वत् पिबसि मध्व जन्मिम् ।
 तथा पाहि प्र ते अध्वर्युरस्यात् सं ते वज्रो वर्ततामिन्द्र गव्यः ॥ (इम. ४१सू. २ऋक्) ।
- § सुतः सोमो असुतादिन्द्र वस्यानयं श्रेयांश्चिकितुषे रणाय ।
 एतं तितिव उपयाहि यज्ञं तेन विश्वास्त्विवीरापृणस्व ॥ (इम. ४१सू. ४ऋक्) ।
- ¶ कया नश्चित्र आसुव दूतौ सदावतः सखा ।
 कया शचिष्ठया वृता ॥ (२७अ. ३२म. यजुः ।)
- ॥ अहेङ्मान उपयाहि यज्ञं तुभ्यं पवन्त इन्द्रवः सुतासः ।
 गावो न वजिन्स्वसोमीको अष्केन्द्रा गहि प्रथमो यज्ञियानाम् ॥ (इम. ४१सू. १ऋक्) ।

प्रत्यस्मै प्रजपेन्मन्त्रं* शतवारं दिने दिने ।
 महद्वाक्येषु विश्वासो ह्यविश्वासो न चान्यथा ॥
 एमेन† प्रजपेन्मन्त्रं शतवारं दिने दिने ।
 स्मृत्यर्थे नान्यथाबुद्धिर्यथार्थं पश्यति हिजः ॥
 ॐयाविधानमन्त्रञ्च जपेद्दशदिनम्प्रति ।
 वाग्देवी मातृका तस्य जिह्वायै वर्त्तते सदा ॥
 ॐयामन्त्रेण जुहुयाद्विद्या श्रीस्तत्कुले स्थिता ।
 त्रिमधुञ्चाष्टसाहस्रं प्रतिवर्षन्तु फाल्गुने ॥
 भवामित्रो‡ जपेन्मन्त्रं शतवारं दिने दिने ।
 अविद्या न स्पृशेत्तत्त्वं विद्यया सह तिष्ठति ॥
 अहं मनु§ जपेन्मन्त्रं शतधा यो दिनम्प्रति ।
 त्रिकालज्ञानसिद्धिञ्च सर्व्वथा लभते हिजः ॥ इति ।
 इति मन्दमतिप्रायश्चित्तम् ।

गुरुशुश्रूषा आवश्यकी इत्याह देवलः ।

* प्रत्यस्मै पिप्रीषते विश्वानि विदुषे भर ।

अरंगमाय जम्भये अपथाद्ध्वने नरे ॥ (इम. ४२सू. १ऋक् ।)

† एमेनं प्रत्येतन सोमेभिः सोमपातमम् ।

अमवेभिर्ऋजोषिणमिन्द्रं सुतेभिर्निन्दुभिः ॥ (इम. ४२सू. २ऋक् ।)

‡ भवामित्रो न श्रेष्ठो वृतासुतिर्विभूतद्युम्न एव या उ सप्रथाः ।

अधा ते विश्वो विदुषा चिदर्घ्यः सोमो यज्ञश्च राध्यो हविष्यता ॥ (इम. १५६सू. १ऋक् ।)

§ अहं मनुरभवं सूर्य्यश्वाहं कक्षीवाँः ऋषिरस्मि विप्रः ।

अहं कृत्स्मार्जुनेयं नृजिह्वं कविरुशना पश्यता मा ॥ (इम. २६सू. १ऋक् ।)

यथा खननतो भूमेर्नरो निधिसुपाश्रुते* ।
 एवं गुरुगतां विद्यां शुश्रूषुरधिगच्छति ॥
 यथान्नं विषसंयुक्तं विषं वान्नेन संयुतम् ।
 तादृशं स्यादशुश्रूषोर्ब्रह्माधीतं न संशयः ॥

नारदः ।

गुरुशुश्रूषया विद्या पुष्कलेन धनेन वा ।
 अथवा विद्यया विद्या चतुर्थी नोपलभ्यते ॥ इति ।

तथा ।

गुरुं त्वङ्कृत्य हुङ्कृत्य विप्रं निर्जित्य वादतः ।
 अरण्ये निर्जने देशे भवति ब्रह्मराक्षसः ॥

तस्य प्रायश्चित्तमाह बौधायनः ।

वादेन ब्राह्मणं जित्वा प्रायश्चित्तविधिस्तथा ।
 त्रिरात्रोपोषितः स्नात्वा प्रणिपत्य क्षमापयेत् ॥ इति ।

अन्येऽपि अध्ययनधर्माः पाणिनीयशिक्षादितोऽवगन्तव्याः विस्तर-
 भयान्नात्र प्रदर्शिताः ।

अथ अध्यापकधर्माः ।

तत्र यमः ।

सततं प्रातरुत्थाय दन्तधावनपूर्वकम् ।
 स्नात्वा हुत्वा स्वशिष्येभ्यः कुर्यादध्यापनं नरः ॥

* यथा खनन् खनित्रेण नरो वार्यधिगच्छति । इति निर्णयसिन्धौ पाठः ।

शिक्षाविधिमाह गौतमः ।

अशक्नो रज्जुवेणुदलाभ्यां तनुभ्यां शिक्षयेदिति ।

मनुः ।

पृष्ठतस्तु शरीरस्य नीतमाङ्गे कथञ्चन ।

अतोऽन्यथा तु प्रहरन् प्राप्तः स्याच्चौरकिल्बिषम् ॥

यमः ।

योऽर्थार्थी सन् द्विजोऽध्याप्यात्पठेच्चैवाविधानतः* ।

अनध्याये च तम्प्राहुर्वेदविप्लावकं बुधाः ॥

हारीतः ।

भृतकाध्यापनं कृत्वा भृतकाध्ययनं तथा ।

अनुयोगप्रधानेन त्रीन् पक्षांसु पिवेदिति ॥

यावकमिति शेषः ।

इति अध्यापकधर्माः ।

अथ अनध्याया उच्यन्ते ।

तत्र उशनाः ।

अयने विषुवे चैव शयने बोधने हरेः ।

अनध्यायमकुर्वीत मन्वादिषु युगादिषु ॥

अयनं दक्षिणमुत्तरञ्च । विषुवौ तुलामेषौ । शयनी बोधनी
च एकादशी ।

* द्विजोऽध्याप्यान् पाठयेदविधानतः इति पाठो युक्तः ।

मन्वादयो मात्स्येऽभिहिताः ।

अश्वयुक्शुक्लनवमी कार्त्तिकी द्वादशी सिता ।
 तृतीया चैत्रमासस्य तथा भाद्रपदस्य च ॥
 फाल्गुनस्य त्वमावास्या पौषस्यैकादशी सिता ।
 आषाढस्यापि दशमी माघमासस्य सप्तमी ॥
 आवणस्याष्टमी कृष्णा आषाढस्यापि पूर्णिमा ।
 कार्त्तिकी फाल्गुनी चैत्री ज्यैष्ठी पञ्चदशी तथा ॥
 मन्वन्तरादयश्चैता दत्तस्याक्षयकारिकाः ॥

युगादयो विष्णुपुराणेऽभिहिताः । यथा ।

वैशाखमासस्य सिता तृतीया
 नवम्यसौ कार्त्तिकशुक्लपक्षे ।
 नभस्यमासस्य च कृष्णपक्ष-
 त्रयोदशी पञ्चदशी च माघे ॥

याज्ञवल्काः ।

ब्रह्मं प्रेतैश्चनध्यायः शिष्यत्विङ्गुरुबन्धुषु ।
 उपाकर्म्मणि चोत्सर्गं स्वशाखाश्रोत्रिये मृते ॥
 पञ्चदश्यां चतुर्दश्यामष्टम्यां राहुसूतके ।
 ऋतुसन्धिषु भुक्त्वा वा आद्विकं प्रतिगृह्य च ॥

आहुमत्र एकोद्दिष्टातिरिक्तं बोध्यम् । एकोद्दिष्टे ब्राह्ममिति
 मनूतेः ।

तथा ।

सन्ध्यागर्जितनिर्घाते* भूकम्पोल्कानिपातने ।
 समाप्य वेदं द्युनिशमारण्यकमधीत्य च ॥
 पशुमण्डूकनकुलखाहिमार्जारमूषकैः †
 कृतेऽन्तरे त्वहोरात्रं शक्रपाते तथोच्छ्रये ‡ ॥

अथ तात्कालिका अनध्यायाः ।

श्वक्रोष्टुगर्हभोलूकसामवाणार्त्तनिःस्वने ।
 अमेध्यश्वशूद्रान्यश्मशानपतितान्तिके ॥
 देशेऽशुचावात्मनि च विद्युत्स्तनितसंज्ञवे ।
 भुक्त्वाद्वर्षाणिरन्धोऽन्तरर्द्धरात्रेऽतिमाकृते ॥
 पांशुप्रवर्षे दिग्दाहे सन्ध्यानीहारभीतिषु ।
 धावतः पूतिगन्धे च शिष्टे च गृहमागते ॥
 खरोद्गयानहस्यस्वनौहृक्षगिरिरोहणे ।
 सप्तत्रिंशदनध्यायानेतांस्तात्कालिकान् विदुः ॥

वाणो वंशः । अमेध्याः स्तिकादयः । स्तनितं गर्जनम् ॥

अत्र प्रत्यहं सन्ध्यायां विशेष उक्तः स्मृतिसारे ।

उदयेऽस्तमये चापि सुहृत्तत्रयगामि यत् ।

* यदान्तरिक्षे बलवान् मारुतो मरुताहतः ।

पतत्यधः स निर्घातो जायते वायुसम्भवः ॥ इत्युक्तलक्षणे ।

† शक्र इन्द्रध्वजः तस्य पाते उच्छ्रये च ।

‡ वर्षातोऽन्यत्र गर्ज्ज्वष्टिविद्युतां यौगपद्ये आकालिकः वर्षासु तात्कालिक इति गारा-
 यणः, सन्ध्यागर्जे तु हारीतः, सायं सन्ध्यास्तनिते रात्रिः प्रातःसन्ध्यास्तनिते अहोरात्रं रात्रौ
 विद्युति अपररात्रावधिः “विद्युति नक्तं चापररात्रात्” इति गौतमीकोक्तेः इति निर्णयसिन्धुः ।

तद्दिनं तदहोरात्रमनध्यायं विदुर्बुधाः ॥
 केचिदाहुः क्वचिद्देशे यावत्तद्दिननाडिकाः ।
 तावदेव त्वनध्यायो न तन्निश्चे दिनान्तरे ॥ इति ।

ब्रह्माण्डपुराणे ।

रात्रौ यामद्वयादूर्वाग्यदि पश्येत्तयोदशीम् ।
 प्रदोषः स तु विज्ञेयः सर्वस्वाध्यायवर्जितः ॥
 षष्ठी च द्वादशी चैव अर्द्धरात्रौ न नाडिका ।
 प्रदोषे न त्वधीयीत तृतीया नवनाडिका ॥

अन्यत्रापि ।

चतुर्थीं प्रथमे यामे सार्द्धयामे च सप्तमी ।
 त्रयोदश्यर्द्धरात्रे चैव प्रदोषो जायते ध्रुवम् ॥

हारीतोऽपि ।

प्रतिपदसु चतुर्दश्यामष्टम्यां पर्वणोर्द्धयोः ।
 श्वोऽनध्यायोऽत्र सर्व्वर्थ्यां नाधीयीत कदाचन ॥

तथा ।

अष्टमी हन्त्युपाध्यायं शिष्यं हन्ति चतुर्दशी ।
 अमावास्याभयं हन्ति प्रतिपदबुद्धिनाशिनी ॥
 अष्टका तु समाख्याता सप्तम्यादिदिनत्रयम् ।
 मार्गशीर्षे तथा पौषे माघमासे तथैव च ॥
 तिस्त्रोऽष्टकाः समाख्याताः कृष्णपक्षेषु सूरिभिः ।
 शास्त्रं न तत्राधीयीत व्रतबन्धं विवर्जयेत् ॥

तात्कालिकानध्यायनिमित्तानां समवाये विशेषमाह गौतमः ।

वर्षविद्युत्स्तनयितुसन्निपाते त्रहमिति ।

स्मृत्यन्तरेऽपि ।

विद्युद्गर्जितवृष्टीनां सन्निपातो यदा भवेत् ।

कालवृष्टौ तु तत्कालमकाले तु त्रिरात्रकम् ॥ इति ।

अथ अनध्यायापवादः ।

तत्र मनुः ।

वेदोपाकरणे चैव स्वाध्याये चैव नैत्यके ।

नानुरोधोऽस्त्यनध्याये होममन्त्रजपेषु च ॥

कौर्मोऽपि ।

नैत्यके नास्त्यनध्यायः सन्ध्योपासन एव च ।

उपाकर्म्मणि कर्म्मन्ते होममन्त्रेषु चैव हि ॥

अनध्यायस्तु नाङ्गेषु नेतिहासपुराणयोः ।

न धर्मशास्त्रेष्वन्येषु पर्वण्येतान् विवर्जयेत् ॥

एष धर्मः समासेन कीर्तितो ब्रह्मचारिणाम् ।

ब्रह्मणाभिहितः पूर्व्वमृषीणां भावितात्मनाम् ॥

अधीयीत सदा नित्यं ब्रह्मविद्यां समाहितः ।

सावित्रीं शतरुद्रीयं वेदान्तांश्च विशेषतः ॥

अभ्यसेत्सततं युक्तो भस्मस्नानपरायणः ॥ इति ।

इति श्रीविधानपारिजाते प्रयोगपारिजातोक्तं

ब्रह्मचारिप्रकरणं समाप्तम् ।

अथ ग्रहयज्ञस्वरूपमभिधीयते ।

स च नित्यनैमित्तिककाम्यभेदेन त्रिधा । तत्र अयनविषुवो-
परागादिषु नित्यः, गर्भाधानादिसंस्कारकर्मसु नैमित्तिकः,
विपदपगमसम्पदादिकाम्येषु काम्यः ।

तत्र नित्यनैमित्तिकयोः प्रतिपदोक्तवस्त्वभावे अनुकल्पानि
ग्राह्याणि । काम्ये तु प्रतिनिध्यभावात् प्रतिपदोक्तान्येव वस्तूनि ।
तथाच शौनकः ।

ग्रहशान्तिं प्रवक्ष्यामि शौनकोऽहं द्विजन्मनाम् ।

मुख्येऽहनि शुभे वारे कुर्याद्वा च त्रिजन्मसु ॥

अयने विषुवे चैव सोमसूर्योपरागयोः ।

ग्रहाणामुपचेष्टानामेतां शान्तिं समाचरेत् ॥

नित्योऽयं ग्रहयज्ञः स्यान्नैमित्तिक इतः परम् ।

गर्भाधानादिसंस्कारकर्मस्वपि विशेषतः ।

कार्यारम्भेषु सर्व्वेषु नववेश्मप्रवेशने ॥

अत्र कार्यारम्भेषु इत्यादौ सर्व्वत्र निमित्तसप्तमी ज्ञेया ।

आरोग्यस्नानसमये संक्रान्तौ रोगसम्भवे ।

अभिचारे च यः कुर्याद्ग्रहपूजां विधानतः ।

सोऽभीष्टं फलमाप्नोति निर्विघ्नेन न संशयः ॥ इति ।

तथा ।

क्षीयन्ते विपदः क्षिप्रं वर्द्धन्ते सम्पदोऽखिलाः ।

तापादयो विनश्यन्ति सर्व्वः कार्याः प्रदक्षिणाः ॥ इति ।

अथ इष्टानिष्टप्राप्तिपरिहारोपायभूतग्रहयज्ञविधानम् ।

हेमाद्रौ स्कान्दे ।

गार्ग्यं सुखासनासीनं कौशिकः परिपृच्छति ।

निखिलां ग्रहशान्तिं मे भगवन् वक्तुमर्हसि ॥

गार्ग्य उवाच ।

देवदानवगन्धर्वा यक्षराक्षसकिन्नराः ।

पीड्यन्ते ग्रहपीडाभिः किं पुनर्भूवि मानवाः ॥

शनैश्चरेण सौदासो नरमांसे नियोजितः ।

राहुणा पीडितो राजा नलो भ्रान्तो महीतले ॥

अङ्गारकविरोधेन रामो राट्पाद्विवासितः ।

अष्टमेन शशाङ्केन हिरण्यकशिपुर्हतः ॥

रविणा सप्तमस्थेन रावणो विनिपातितः ।

गुरुणा जन्मसंस्थेन मृतो राजा सुयोधनः ॥

पाण्डवा बुधपीडायां विकर्म्मणि नियोजिताः ।

षष्ठेनोशनसा युद्धे हिरण्याक्षो निपातितः ॥

एते चान्ये च बहवो ग्रहदोषैश्च पीडिताः ॥

मात्स्ये ।

श्रीकामः कान्तिकामो वा ग्रहयज्ञं समाचरेत् ।

वृध्यायुःपुष्टिकामो वा तथैवाभिचरन् प्रभुः ॥

ग्रहयज्ञास्त्रिधा प्रोक्ताः पुराणश्रुतिकोविदैः ।

प्रथमोऽयुतहोमोऽयं लक्षहोमस्ततः परः ॥

तृतीयः कीटिहीमस्तु सर्व्वकामफलप्रदः ॥
 गृहस्योत्तरपूर्व्वेण मण्डपं कारयेद्वुधः ।
 रुद्रायतनभूमौ वा चतुरस्रमुदकप्लवम् ॥
 दशहस्तमथाष्टौ वा हस्तान् कुर्याद्विधानतः ।
 तस्य द्वाराणि चत्वारि कर्त्तव्यानि विचक्षणैः ॥ इति ।
 स्कान्दे ।

नवग्रहमखे कुण्डं हस्तमात्रं समं भवेत् ।
 चतुरस्रमधोहस्तं योनिवत्तं समेखलम् ।
 चतुरङ्गुलविस्तारा मेखला तद्वदुच्छ्रिता ॥

मात्स्ये ।

वितस्तिमात्रयोनिः स्मात् षट्सप्ताङ्गुलिविस्तृता ।
 गजोष्ठसदृशी तद्वदायता छिद्रसंयुता ॥
 मेखलोपरि सर्व्वत्र अश्वत्थदलसन्निभा ।
 सा च पश्चिमतो ज्ञेया योनित्वादिति केचन ॥
 मानहीनाधिकं कुण्डमनेकभयदं भवेत् ।
 तस्माच्चोत्तरपूर्व्वेण स्थण्डिलं हस्तमात्रकम् ।
 त्रिवर्गं चतुरस्रञ्च वितस्त्युच्छ्रायसम्मितम् ॥

स्थण्डिलं वेदिः, वप्रा मेखलाः ।

तदुक्तं मात्स्ये ।

द्विरङ्गुलोच्छ्रितो वप्रः प्रथमः समुदाहृतः ।
 त्रय(द्वय)ङ्गुलोच्छ्रायसंयुक्तं वप्रद्वयमथोपरि ।
 द्व्यङ्गुलस्तत्र विस्तारः सर्व्वेषां कथितो बुधैः ॥

स्कान्दे ।

नवग्रहमखे कुर्यादृत्विजश्चतुरः शुभान् ।
 अथवा चैकमभ्यर्च्य विधिना ब्रह्मणा सह ॥
 जन्मभूर्गीतमग्निश्च वर्णः स्थानं मुखानि च ।
 योऽज्ञात्वा कुरुते शान्तिं ग्रहास्तेनावमानिताः ॥
 उत्पन्नोऽर्कः कलिङ्गेषु यमुनायाञ्च चन्द्रमाः ।
 अङ्गारकस्त्वन्थान्तु मगधाख्ये हिमांशुजः ॥
 सैन्धवेषु गुरुर्जातः शुक्रो भोजकटे तथा ।
 शनैश्चरस्तु सौराष्ट्रे राहुर्वैराटिकापुरे ।
 अन्तर्वेद्यां तथा केतुरित्येता ग्रहभूमयः ॥
 यस्य यस्य च यज्ञोन्नं तत्ते वक्ष्याम्यतः परम् ।
 आदित्यः काश्यपो गोत्र आत्रेयश्चन्द्रमा भवेत् ॥
 भारद्वाजो भवेद्भौमस्तथात्रेयश्च सोमजः ।
 शक्रपूज्योऽङ्गिरीगोत्रः शुक्रो वै भार्गवस्तथा ॥
 शनिः काश्यप एवाथ राहुः पैठीनसिस्तथा ।
 केतवो जैमिनीयाश्च ग्रहाग्निस्तदनन्तरम् ॥
 आदित्ये कपिलो नाम पिङ्गलः सोम उच्यते ।
 धूम(भूत)केतुस्तथा भौमे जाठरोऽग्निर्बुधे स्मृतः ॥
 गुरौ चैव शिखी नाम शुक्रे भवति हार(ट)कः ।
 शनैश्चरे महातेजा राहुः केत्वोर्हुताशनः ॥

अथ ग्रहवर्णाः ।

भास्कराङ्गारको रक्तौ शुक्लौ शुक्रनिशाकरो ।

सोमपुत्रो गुरुश्चैव तावुभौ पीतकौ स्मृतौ ।

कृष्णं शनैश्चरं विद्याच्चित्रा राहुश्च केतवः ॥

अथ ग्रहस्थानानि ।

मध्ये तु भास्करं विद्याच्छशिं पूर्वदक्षिणे ।

दक्षिणे लोहितं विद्याद्वधं पूर्वोत्तरेण तु ॥

उत्तरे तु गुरुं विद्यात्पूर्वतो भार्गवं न्यसेत् ।

पश्चिमेन शनिं विद्याद्राहुं दक्षिणपश्चिमे ।

पश्चिमोत्तरतः केतुः स्थाप्यो वै शुकतण्डुलैः ॥

अथ ग्रहधातवः ।

ताम्रकात्स्फटिकाद्रक्तचन्दनात्स्वर्णकादुभौ ।

रजतादयसः सौसात्कांस्यात्कार्थ्या ग्रहाः क्रमात् ।

स्वैर्वर्णैर्वा पटे लेख्या गन्धैर्मण्डलकेषु वा ॥

स्कान्दे ।

शुक्राकर्णौ प्राङ्मुखौ ज्ञेयौ गुरुसौम्यावुदङ्मुखौ ।

प्रत्यङ्मुखः शनिः सोमः शेषा दक्षिणतोमुखाः ॥

प्राङ्मुखौ पूर्वदृष्टौ, उदङ्मुखौ वामदृष्टौ, प्रत्यङ्मुखः अधोदृष्टिः,

दक्षिणतोमुखा दक्षिणदृष्टय इति व्याख्येयम्, आदित्याभिमुखा

इत्युक्तत्वात् ।

वर्णरूपगुणैर्युक्तान् व्याहृत्यावाहयेत्तु तान् ।

माख्ये ।

पुण्येऽङ्गि विप्रकथिते कृत्वा ब्राह्मणवाचनम् ।

नान्दीश्राङ्गं विधायाथ हणुयादृत्विजस्तथा ॥

नवग्रहमखे विप्राश्चत्वारो वेदवादिनः ।
 अथवा ऋत्विजौ शान्तौ द्वावेव श्रुतिकोविदौ ॥
 कार्यावयुतहोमे तु न प्रयुज्येत विस्तरे ।
 देवानां स्थापनं कुर्यान्मण्डपे तु विधानतः ॥
 अग्निप्रणयनङ्गत्वा वेद्यामावाहयेत्पुरान् ।
 देवानां तत्र संख्याप्या विंशतिर्द्वादशाधिका ॥
 आदित्याभिमुखाः सर्व्वे साधिप्रत्यधिदेवताः ।
 स्थापनीया मुनिश्रेष्ठ नान्तरेण पराङ्मुखाः ॥
 नान्तरेण वह्निर्योगिनः सन्निहिता इति व्याख्येयम्, मध्ये
 स्थापनस्योक्तत्वात् ।

अग्निं दूतं* दिनेशाय सोमायाप्सु म† इत्यथ ।
 स्योना पृथिवि‡ भौमाय इदं विष्णुर्बुधाय च ॥

* अग्निं दूतं वृणीमहे होतारं विश्ववैदसम् ।

अस्य यज्ञस्य सुक्रतुम् ॥ (१म. १२सू. १ऋक् ।)

† अप्सु मे सोमो अब्रवीदन्तर्विश्वानि भेषजा ।

अग्निं च विश्वशंसुवसापथ विश्वभेषजीः ॥ (१म. २३सू. २०ऋक् ।)

‡ स्योना पृथिवि नो भवानृक्षरा निवेशनी ।

यच्छा नः शर्म सप्रथाः अप नः शोयचदधम् ॥ (३५अ. २१म. यजुः ।)

§ इदं विष्णुर्विचक्रमे चेधा निदधे पदं समूढमस्य पांशुले(रि) ।

(५अ. १५म. यजुः ।)

इन्द्रं विश्वाः* सुरेज्याय शुक्रज्योतिः† सिताय च ।

प्रजापतेऽथ‡ सौराय आयङ्गौरिति§ राहवे ॥

केतवे ब्रह्म जज्ञानं¶ स्वं स्वैमन्तैः प्रतिष्ठिताः ।

ईश्वरं भास्करे विद्यादुमां विद्यान्निशाकरे ॥

स्कन्दमङ्गारके विद्यादुबुधे नारायणं विदुः ।

गुरौ वेदनिधिं विद्याच्छुक्ते शक्रो विधीयते ॥

वेदनिधिर्ब्रह्मा ।

शनैश्चरे यमं विद्याद्राहोः कालस्तथैव च ।

चित्रगुप्तोऽधिपः केतोरित्येते ग्रहदेवताः ॥

विष्णुधर्म्मोत्तरं ।

अतः परं प्रवक्ष्यामि यो देवो यो ग्रहः स्मृतः ।

अग्निरर्कः स्मृतः सोमो वरुणः परिकीर्तितः ॥

* इन्द्रं विश्वा अवीरुधन्त्समुद्रव्यचसं गिरः ।

रथीतमं रथीनां वाजानां सत्यतिं पतिम् ॥ (१म. ११सू. १च्छक् ।)

† शुक्रज्योतिश्च चित्रज्योतिश्च सत्यज्योतिश्च ज्योतिष्माऽथ ।

शुक्रश्च ऋतपाशाल्यऽङ्गाः ॥ (१७अ. ८०म. यजुः ।)

‡ प्रजापते न त्वदेतान्यन्यो विश्वा जातानि परि ता बभूव ।

यत्कामास्ते जुहुमस्तन्नो अस्तु वयं स्याम पतयो रथीणाम् ॥

(१०म. १२१सू. १०च्छक् ।)

§ आयङ्गौः धृञ्जिरक्रमीदसदन् मातरं पुरः ।

पितरश्च प्रयन्तस्वः ॥ (३अ. ६म. यजुः ।)

¶ ब्रह्म जज्ञानं प्रथमं पुरस्ताद्विसीमतः मुरुचो धेन आवः ।

स बुध्या उपमा अस्य विष्ठाः सतथ योनिमसतथ विवः ॥ (१३अ. ३म. यजुः ।)

अङ्गारकः कुमारश्च बुधश्च भगवान् हरिः ।
 वृहस्पतिः स्मृतः शक्रः शुक्रो देवी च पार्वती ॥
 प्रजापतिः शनैश्चरो राहुर्ज्ञेयो गणाधिपः ।
 विश्वकर्मा स्मृतः केतुर्ये ग्रहास्ते सुराः स्मृताः ॥

स्कान्दे ।

वक्ष्ये स्थानानि देवानामीश्वरादि यथाक्रमम् ।
 सूर्यस्यैवोत्तरे शम्भुमुमां सोमस्य दक्षिणे ॥
 स्कन्दमङ्गारकस्यैव दक्षिणस्यां निवेशयेत् ।
 सौम्यस्य पश्चिमे विष्णुं विधिं जीवस्य पूर्वतः ॥
 इन्द्रमैन्द्र्यां सिताद्विद्यान्मन्दस्याग्रे यमो भवेत् ।
 राहोः पूर्वोत्तरे कालं सर्वभूतभयावहम् ॥
 केतोर्नैऋत्यदिग्भागे चित्रगुप्तं निधापयेत् ।
 उत्तरे शनिसूर्याभ्यां गुरुकेत्वोश्च दक्षिणे ।
 गणाधिपं प्रतिष्ठाप्य सर्वदेवनमस्कृतम् ॥

अथ मण्डलानि ।

भानुन्तु मण्डलाकारं सोमन्तु चतुरस्रकम् ।
 अङ्गारकं त्रिकोणञ्च बुधं वाणाकृतिं तथा ॥
 दीर्घचतुरस्रं गुरुं पञ्चास्रं भार्गवं तथा ।
 धनुः शब्दं शनिं विद्याद्राहुं सर्पाकृतिं तथा ॥
 ध्वजाकाराः केतवश्च* गणेशं तत्र रूपिणम् ।

* वतुलो भास्करः कार्थ्यो ह्यर्धचन्द्रो निशकरः ।

अङ्गारकस्त्रिकोणस्तु बुधश्चापाकृतिस्तथा ॥

स्थापयेच्छुक्लतण्डुलेः ॥ इति ।

पक्षे मण्डलाद्याकारेण स्थापनम् ।

द्वादशाङ्गुलमादित्यं सोमं तु द्विगुणं लिखेत् ।

भृगुं नवाङ्गुलञ्चैव गुरुञ्चैव षडङ्गुलम् ॥

बुधं भूमिसुतं सौरिं चतुस्त्रिंशदङ्गुलं तथा ।

सोममर्द्धाङ्गुलं राहुं केतुं कुथ्यात् षडङ्गुलम् ॥

मात्स्ये ।

विनायकं तथा दुर्गां वायुमाकाशमेव च ।

न्यसेन्मन्त्रैर्गणेशादींस्तथैवाश्विकुमारकौ ॥

राहुमन्ददिनेशानामुत्तरस्यां यथाक्रमम् ।

राहोः केतोर्दक्षिणे च विन्यसेत्क्रमशः सुधीः ॥

स्कान्दे ।

अतः स्थापनमन्त्रांश्च कथयाम्यनुपूर्वशः ।

ईश्वरं त्र्यम्बकं* चेति श्रीश्च ते चेतित† पार्व्वतीम् ॥

पञ्चकतिर्गुरुः कार्य्यशतुकोऽणस्तु भार्गवः ।

सर्पाकतिः शनिः कार्य्यो राहुस्तु मकराकतिः ।

खड्गाकतिलुथा केतुः ॥ इति संस्कारतत्वे ग्रहाणामाकतिभिर्दो दृश्यते ।

* त्र्यम्बकं यजामहे सुगन्धिं पुष्टिवर्धनम् ।

ऊर्ध्वारुणमिव बन्धनान्मृत्योर्मुक्षीय मामृतात् ॥ (३२. ६०. यजुः ।)

† श्रीश्च ते लक्ष्मीश्च पद्मावहोरात्रे पार्श्वे नक्षत्राणि रूपमश्विनौ व्यासतम् ।

इष्टान्निषाणामुष्म इषाण सर्व्वलोकस्य इषाण ॥ (३१. २२. यजुः ।)

यदक्रन्द इति* स्कन्दं विष्णुं विष्णोरराटतः† ।
 आब्रह्मन्निति‡ ब्रह्माणं सजोषेति § च वासवम् ॥
 यमाय त्वेति¶ च यमं कालं कार्ष्णि॥रसीति च ।
 चित्रावस्त्विति मन्त्रेण** चित्रगुप्तं निधापयेत् ॥
 अग्निरापः क्षितिर्विष्णुरिन्द्रश्चेन्द्री प्रजापतिः ।
 सर्पो ब्रह्मा च निर्द्विष्टा अधिदेवा यथाक्रमम् ॥

* यदक्रन्दः प्रथमं जायमान उद्यन् ससुद्रादुत वा पुरीषात् ।

श्येनस्य पक्षा हरिणस्य बाह्व उपस्तुत्य स्महि जातन्ते अर्जन् ॥ (२८अ. १२म. यजुः ।)

† विष्णोरराटमसि विष्णोः अग्नेस्थो विष्णोः स्युरसि विष्णोर्भुवोऽसि ।

वैष्णवमसि विष्णवे त्वा ॥ (५अ. २१म. यजुः ।)

‡ आब्रह्मन् ब्राह्मणो ब्रह्मवर्चसी जायतामराष्ट्रे राजन्यः शूर इषव्योऽतिव्याधी महारथो जायतां
 दोग्धी धेनुर्वोदानङ्गानायः सप्तः पुरन्ध्रियोषा जिष्णु रथिष्ठाः समयो युवांस्य यजमानस्य
 वीरो जायतां निकामि निकामि नः पर्जन्यो वर्षतु फलवत्यो न ओषधयः पच्यन्तां योग-
 क्षेमो नः कल्पताम् । (२२अ. २२म. यजुः ।)

§ सजोषा इन्द्र सगणो भरुद्भिः सीमं पिव हवच्चा शूर विद्वान् ।

अहि शृङ्गैरप मृधो नुदस्वाथाभयं कृणुहि विश्वतो नः ॥

उपयाम गृहीतोऽसीन्द्राय त्वा भरुत्वते ।

एष ते योनिरिन्द्राय त्वा भरुत्वते ॥ (७अ. ३७म. यजुः ।)

¶ यमाय त्वा । मखाय त्वा । सूर्यस्य त्वा तपसी । देवस्त्वा सविता मध्वानक्तु । पृथिव्या-
 स्त्वाऽस्यशस्त्राहि । अर्द्धिरसि शंचिरसि तपोऽसि । (३७अ. ११म. यजुः ।)

॥ कार्ष्णिरसि ससुद्रस्य त्वा क्षित्या उन्नयामि ।

समापो अहिरस्मतु समोऽधीभिरोषधीः ॥ (६अ. २८म. यजुः ।)

** चित्रावसो स्वस्ति ते पारमशीय । इति तुलापुरुषवदानपद्धतौ ।

अग्निं दूतमिति*ह्यग्नेर्वरुणस्य उदुत्तमम्† ।

स्योना पृथिवि‡ मेदिन्या इदं विष्णुस्तु§ विष्णवे ॥

इन्द्रायेन्द्रोऽ इतीन्द्रस्योत्तानपर्णे¶ शचीस्थितौ ।

प्रजापते॥ प्रजेशस्य एष ब्रह्मेति** वै विधेः ।

मन्त्रो नमोऽस्तु सर्पेभ्यः†† सर्पाणां स्थापने मतः ॥

ग्रहध्यानन्तु ।

पञ्चासनः पञ्चकर इत्यादि शतमष्टोत्तरं सदा इत्यन्तं मत्स्य-
पुराणोक्तमत्र द्रष्टव्यम् ।

अत्र देवाधिदेवानां नैवेद्यं कुसुमानि च ।

ग्रहवच्चासनं दानं स्थापनञ्चानुपूर्वशः ॥

* ५४० पृष्ठे ऋगिदं प्रदर्शिता ।

† उदुत्तमं वरुणपाशमक्रदवाधमं वि मध्यमं यथाय ।

अथावयमादित्यव्रते तवाभागसो अदितये स्याम ॥ (१२अ. १२म. यजुः ।)

‡ ५४० पृष्ठे प्रदर्शितं मन्त्रद्वयम् ।

§ इन्द्रायिन्द्रो मरुत्वते पवस्व सधुसतमः ।

ऋतस्य योनिमासदम् ॥ (९म. ६४सू. २२ऋक् ।)

¶ उत्तानपर्णे सुभगे देवजूते सहस्रति ।

सपत्नीं मे पराधम पतिं मे केवलं कुरु ॥ (१०म. १४५सू. २२ऋक् ।)

॥ ५४१ पृष्ठे ऋगिदं प्रदर्शिता ।

** एष ब्रह्मा य ऋत्विष इन्द्रो नाम श्रुतो गृणे । (५प्र. २अ. १द. २म. साम. ।)

†† नमोऽस्तु सर्पेभ्यो ये के च पृथिवीमनु ।

ये अन्तरिक्षे ये दिवि तेभ्यः सर्पेभ्यो नमः ॥ (१३अ. ६म. यजुः ।)

मात्स्ये ।

प्रागुत्तरेण तस्माच्च दध्यक्षतविभूषितम् ।
 चूतपल्लवसञ्चनं फलवस्त्रयुगान्वितम् ॥
 पञ्चरत्नसमायुक्तं पञ्चमृत्स्ना(भृङ्ग)युतं तथा ।
 स्थापयेदव्रणं कुम्भं वरुणं तत्र विन्यसेत् ॥
 गङ्गाद्याः सरितः सर्वाः समुद्रांश्च सरांसि च ।
 गजाश्चरथावल्लीकसङ्गमाद्भृदगोकुलात् ॥
 मृदमानीय विप्रेन्द्र सर्वौषधिसमन्विताम् ।
 स्नानार्थं विन्यसेत्तत्र यजमानस्य धर्मवित् ॥

स्कान्दे ।

दिवाकरकुजाभ्यां हि दापयेद्रक्तचन्दनम् ।
 चन्द्रे च भार्गवे चैव सितवर्णं प्रदापयेत् ॥
 कुङ्कुमेन तु संयुक्तं (संरक्तं) चन्दनं जीवसौम्ययोः ।
 अगुरुं चन्दनं दद्याद्राहुर्केत्वर्कजेषु च ॥
 ग्रहवर्णानि पुष्पाणि गायत्र्या धूपमादहेत् ।
 रवेः कुन्दरुक् धूपं शशिनस्तु घृताप्लुतम् ॥
 भीमे सर्जरसश्चैव अगुरुश्च बुधे स्मृतः ।
 सिंहलं गुरवे दद्याच्छुक्ले विल्वगिरिं तथा ॥
 गुग्गुलुं मन्दचारे तु लाक्षा राहोश्च केतवे ।
 उद्दीप्यस्वेति मन्त्रेण दीपं दद्यादतन्द्रितः ॥
 गुड्डीदनं रवेर्दद्यात्सोमाय घृतपायसम् ।
 लोहिताय हविष्यान्नं बुधाय क्षीरषाष्टिकम् ॥

दध्योदनं गुरोर्दद्याच्छुक्राय च घृतौदनम् ।
 मिश्रितं तिलमासैश्च नैवेद्यं तु शनैश्चरे ॥
 राहोर्मांसौदनं दद्यात्केतोश्चिचौदनं* तथा ।
 निवेदयित्वाहुतिभिर्† ह्रीं कुर्यादतन्द्रितः ॥
 प्रादेशमात्रा अर्कस्य स मधश्चार्कसम्भवाः ।
 दधिमध्वाज्यसंयुक्ताः प्रतिदेवञ्च होमयेत् ॥
 पालाशीश्च सोमाय खादिरोर्लोहिताय च ।
 आपामार्गीर्विधायेति आश्वत्थीश्च वृहस्पतेः ॥
 औदुम्बरीश्च शुक्राय मन्दाय च शमीमयीः ।
 दौर्वी राहोः कुशान् केतोर्ह्रीममन्त्राः‡ स्ततः परम् ॥
 प्रतिदेवञ्च होमयेदिति सर्वत्र योज्यम् । इतरेषां देवानां स्वस्व-
 ग्रहसमिद्धिरेव होमः ।
 आकृष्णेन§ सहस्रांशोरिमं देवास्तथेन्द्रवे ।

* अजाक्षीरेण संखिन्ना यवाश्च तिलतण्डुलाः ।

अजकर्णस्य रक्तेन चित्राश्चित्रान्नसंज्ञिताः ॥ इति शुद्धिर्दीपिका ।

† निवेद्याहुतिभिः पश्चादिति क-पुस्तके पाठः । स एव युक्तः, ल्यपो दुर्वारत्वात् ।

‡ केतुं कृण्व न केतवे पेशं मर्या अपेशसे ।

ससुगङ्गिरजायथाः ॥ (१म. ६सू. ६८वक् ।)

§ आकृष्णेन रजसा वर्तमानो निवेशयन्नमृतं मर्त्यं च ।

हिरण्येन सविता रथेन देवो याति भुवनानि पश्यन् ॥ (१म. १५सू. २८वक् ।)

¶ इमं देवा असपत्नं सुवृद्धं मरुते चक्षाय मरुते ज्यैष्ठ्याय मरुते यानराज्येन्द्रस्येन्द्रियाय ।

इममसुषु पुत्तमस्यै पुत्तमस्यै विष एव वोऽमी राजा सोमोऽस्माकं ब्राह्मणानां राजा ।

(२अ. ४०म. यजुः ।)

अग्निर्मूर्ध्वेति* भीमाय उदबुध्यस्वां बुधाय च ।

वृहस्यते अति‡ गुरोः शुक्रायान्नात्§ परिस्रुवः ॥

शनेश्वरस्य मन्त्रोऽयं शन्नो देवी॥रुदाहृतः ।

कया न॥ इति राहोश्च केतुं क्षणं न** केतवे ॥

विष्णुधर्मात्तरे तु आक्षणेनेति*** सूर्यस्य इत्यादि समान-
मुक्ता उक्तम् ।

शन्नो देवीति सौरस्य काण्डात्काण्डेति॥ राहवे॥ इति ।
मास्ये ।

* अग्निर्मूर्ध्ना दिवः ककुत्पतिः पृथिव्या अयम् ।

अपां रेतांसि जित्वति ॥ (८म. ४४सू. १६च्छक् ।)

† उदबुध्यस्वाग्ने प्रतिजागृहि त्वमिष्टापूर्तं संसृजयामयस्व ।

अस्मिन्त्वधस्थे अङ्गुत्तरस्मिन् विश्वे देवा यजमानश्च सौदत् ॥ (१५अ. ५४म. यजुः ।)

‡ वृहस्यते अति यदर्थ्यो अर्ह्याद्युमहिभाति क्रतुमज्जनेषु ।

यदीदयच्छवसकृत प्रजात तदस्मासु द्रविणं धेहि चित्रम् ॥ (२६अ. ३म. यजुः ।)

§ अन्नात्परिस्रुतो रसं ब्रह्मणा व्यपिवत् चक्षं पयः सोमं प्रजापतिः ।

ऋतेन सत्यमिन्द्रियम् विपानं शुक्रमन्त्रसः इन्द्रस्येन्द्रियमिदं पयोऽमृतं मधु ।

(१९अ. ७५म. यजुः ।)

॥ शन्नो देवीरभि(भी)ष्टये आपो भवन्तु पीतये शंयोरभिस्रवन्तु नः । (३६अ. १२म. यजुः ।)

॥ कया नञ्चि आसुव दूतीः सदावतः सखा ।

कया शचिष्ठया वता ॥ (२७अ. ३९म. यजुः ।)

*** ५४७ पृष्ठे प्रदर्शितौ मन्त्रावेतौ ।

†† काण्डात्काण्डात्परोहन्ति परुषः परुषस्यरि ।

एवा नो दूर्ध्वं प्रतनु सहस्रेण शतेन च ॥ (१०अ. २०म. यजुः ।)

आवो राजेति* रुद्रस्य बलिं होमं समाचरेत् ।
 आपो हि षेऽन्युमायास्तु स्योनेति‡ स्वामिनःस्तथा ॥
 विष्णोरिदं विष्णुरिति॥ त्वमित्तेति॥ स्वयम्भुवः ।
 इन्द्रमिद्वेवतातय** इन्द्रस्य जुहुयात्पुनः ॥
 तथा यमस्य चायङ्गौरिति†† होमः प्रकीर्तितः ।
 कालस्य ब्रह्म जज्ञान††मिति मन्त्रः प्रशस्यते ॥
 चित्रगुप्तस्य चाज्ञातमिति‡‡ पौराणिका विदुः ।
 अग्निं दूतं वृणीमहे§§ इति वक्तेरुदाहृतः ॥
 उदुत्तमं वरुणीति॥॥ अपां मन्त्रः प्रकीर्तितः ।

- * आवो राजानमध्वरस्य होतारं सत्ययज्ञं रोदस्योः ।
 अग्निं पुरा स्तनयिज्ञोरचित्ताद्विरण्यरूपमवसे कण्ठध्वम् ॥ (४म. ३सू. १८वक् ।)
- + ५८ पृष्ठे ऋगियं प्रदर्शिता ।
- ‡ ५४० पृष्ठे मन्त्रोऽयं प्रदर्शितः ।
- § स्वामिन इत्यत्र मेदिन्या इति तुलापुरुषदानपद्धतौ पाठः, स एव युक्तः प्रतीयते ।
- ॥ ५४० पृष्ठे मन्त्रोऽयं प्रदर्शितः ।
- ॥ त्वमित्स प्रथा अस्य अग्ने चातर्कतः कविः ।
 त्वं विप्रासः समिधान दीदिव आवि वासन्ति वैधसः ॥ (८म. ६०सू. ५८वक् ।)
- ** इन्द्रमिद्वेवतातय इन्द्रं प्रयत्यध्वरे ।
 इन्द्रं समीके वनिनी हवामहे इन्द्रं धनस्य सातये ॥ (८म. ६०सू. ५८वक् ।)
- †† ५४१ पृष्ठे प्रदर्शितं मन्त्रद्वयम् ।
- ‡‡ अज्ञातं यदनाज्ञातं यज्ञस्य क्रियते मिथः ।
 अग्ने तदस्य कल्पय त्वं वेत्य हि यथायथम् ॥ (२६ब्रा. १प्र. २अ. साम. ।)
- §§ ५४० पृष्ठे ऋगियं प्रदर्शिता ।
- ॥ ५४५ पृष्ठे मन्त्रोऽयं प्रदर्शितः ।

भूमेः पृथिव्यन्तरिक्षं* विष्णोः सहस्रशीर्षेति च॥

इन्द्रायेन्द्रो इतोन्द्रस्योत्तानपर्णे शचीस्थितौ ।

प्रजापते प्रजेशस्य आयङ्गौरिति सर्पजे ॥

ब्रह्मणो ब्रह्म जज्ञानमिति मन्वा उदीरिताः ।

आ तू न इन्द्रः॥ विघ्नेशे दुर्गाया जातवेदसेऽ ॥

आनो नियुङ्गिर्वायोश्च आदिष्वन्नस्य॥ वै दिवः ।

एषो उषा अपूर्व्येति** अश्विनोर्मन्त्र ईरितः ॥

एवञ्च यत्र ग्रहमन्त्रादौ भेद उक्तस्तत्र तत्तच्छाखापरत्वेन ते ते
मन्त्रा द्रष्टव्याः, सर्व्यासु शाखासु ग्रहयज्ञस्योक्तत्वात् । समिधश्च
त्रिमध्वक्ता अष्टशतमष्टाविंशतिर्वा होतव्याः ।

* पृथिव्यन्तरिक्षं द्यौरापः कनिष्कदत् ।

सिन्धुरापो मरुतो मादयन्तां धर्मां ज्योतिः ॥ (३प्र. २अ. १६म. साम. १)

† सहस्रशीर्षा पुरुषः सहसाक्षः सहस्रपात् ।

स भूमिं विश्वतो ब्रुवा अत्यतिष्ठद्दशाङ्गुलम् ॥ (३१अ. १म. यजुः १)

‡ आ तू न इन्द्र ब्रह्मन्नाकमर्धमागच्छ ।

महान् महीभिरुतिभिः ॥ (३३अ. ६५म. यजुः १)

§ जातवेदसे सुनवाम सोममरातीयतो यतो निदहति वेदः ।

स नः पर्षदति दुर्गाणि विश्वा नावेव सिन्धुं दुरितात्यग्निः ॥ (१म. २२सू. १ऋक् १)

॥ आनो नियुङ्गिः शतिनीभिरध्वरए सहस्रिषीभिरुपयाहि यज्ञम् ।

वायो अस्मिन्सवने मादयस्व ययं पात खस्तिभिः सदा नः ॥ (२७अ. २८म. यजुः १)

॥ आ दिव्यन्नस्य रेतसो ज्योतिष्यश्वन्ति वासरम् ।

परो यदिध्यते दिवा ॥ (८म. ६सू. ३०ऋक् १)

** एषो उषा अपूर्व्या व्युच्छति प्रिया दिवः ।

सुषे वामश्विना ब्रह्मत् ॥ (१म. ४६सू. १ऋक् १)

तदाह यान्नवल्काः ।

एकैकस्य ह्यष्टशतमष्टाविंशतिरेव वा ।

हीतव्या मधुसर्पिर्भ्यां दध्ना चापि समन्विताः ॥

चिन्तामणौ ।

समिधां लक्षणं वक्ष्ये सङ्ख्यां तासां तथैव च ।

विशीर्णा विदला ऋक्षा वक्राः ससुषिराः कृशाः ।

अतिस्थूलाश्चातिदीर्घाः समिधः कार्छेनाशनाः ॥

विशीर्णायुः क्षयं कुर्याद्विदला पुच्छनाशनी ।

सुषिरा व्याधिजननी कृशा च रिपुवर्द्धनी ॥

दीर्घा विदेशगमनी स्थूला ह्यात्मविनाशनी ।

अकृशा सुसमाऽस्थूला सार्द्रा च सुपलाशिनी ।

प्रादेशान्नाधिकान्यूनाः समिधः सर्व्वकर्मणि ॥

अर्को नाशयति व्याधिं पलाशः सर्व्वकामदः ।

खादिरश्चार्थलाभाय अपामार्गः सुदर्शनः ॥

अश्वत्थः सर्व्वकामाय सौभाग्याय ह्युदुम्बरः ।

शमी शमयते पापं दूर्वायुष्मिविवर्द्धनी ।

कुशान् धर्मार्थकामानां रक्षणं रक्षसां विदुः ॥

अष्टोत्तरन्तु साहस्रं शतमष्टाधिकन्तु वा ।

अष्टाविंशतिमष्टौ वा एकैकस्य तु होमयेत् ॥ इति ।

मात्स्ये ।

देवानामपि सर्व्वेषामुपांशु परमार्थवित् ।

स्वेन स्वेनैव मन्त्रेण हीतव्याः समिधः पृथक् ॥

हीतव्यञ्च घृताद्यत्र चरुभक्तादिकं पुनः ।

मन्त्रैर्दशाहुतीर्दद्याद्भोमो व्याहृतिभिः पुनः ॥

अयमर्थः—होमार्थं सम्पादितेन तिलाज्यादिद्रव्येण ग्रहेभ्यः प्रत्येकं दश दशाहुतीर्दद्यात् । अधिदेवतादीनां प्रत्येकं तिस्रस्तिस्त्र एकैकां वा दद्यात् ।

ततो व्याहृतिभिर्भूः स्वाहेत्याद्याभिश्चतसृभिः*रयुतसंख्यादिक्रमेण जुहुयात् ।

उदङ्मुखाः प्राङ्मुखा वा कुर्युर्ब्राह्मणपुङ्गवाः ।

मन्त्रवन्तश्च कर्त्तव्याश्चरवः प्रतिदेवतम् ।

हुत्वा तांश्च चरुन् सम्यक् ततो होमं समारभेत् ॥

आकण्ठेनेत्यादि सूच्यायेत्यादि । मन्त्रवन्त इति । सूच्याय त्वा जुष्टं निर्वपामि सोमाय त्वा जुष्टं निर्वपामीत्यादिप्रयोगेण चरवो मन्त्रवन्तः कार्य्या इत्यर्थः । इत्युक्तप्रकारेण होमं कृत्वा तदुत्तरकर्त्तव्यमाह ।

होमं कृत्वा ग्रहाणाञ्च हुनेत्स्विष्टकृतं ततः ।

नवाहुतीस्ततो हुत्वा बलिदानमथाचरेत् ॥

मूर्द्धानमिति मन्त्रेण† दद्यात्पूर्णाहुतिं ततः ।

होमशेषं समाप्याथ आचार्योऽथ द्विजैः सह ॥

* भुवः स्वाहा स्वः स्वाहा भूर्भुवः स्वः स्वाहा एवंरूपानिः ।

† मूर्द्धानं दिवो अरतिं पृथिव्या वैश्वानरमृत आ जातमग्निं ।

कविं समाजमतिथिं जनानामासन्ना पात्रं जनयंत देवाः ॥

अथाभिषेकमन्त्रेण वाद्यमङ्गलगीतकैः ।

पूर्णकुम्भेन तेनैव होमान्ते प्रागुदङ्मुखैः ॥

अव्यङ्गावयवैर्ब्रह्मन् हेमस्रग्दामभूषितैः ।

यजमानस्य कर्त्तव्यं चतुर्भिः स्नपनं द्विजैः ॥

अभिषेकमन्त्राः समुद्रज्येष्ठा इत्यादयः* सुरास्वामभिषिञ्चन्तु
इत्यादयः† पौराणाञ्च ग्राह्याः ।

ततः शुक्लाम्बरधरः शुक्लगन्धानुलेपनः ।

सर्व्वौषधैः सर्व्वगन्धैः स्नापितो विप्रपुङ्गवैः ॥

यजमानः सपत्नीक ऋत्विजस्तान् समाहितः ।

दक्षिणाभिः प्रयत्नेन पूजयेद्गतविस्मयः ॥

होमान्ते दक्षिणां दद्याच्छान्त्यर्थं पुष्टिवर्द्धनीम् ।

आदित्याय शुभां धेनुं‡ शङ्खं§ सोमाय दापयेत् ॥

* ३३५ पृष्ठे प्रदर्शिताः ।

† ७५ पृष्ठे प्रदर्शिताः ।

‡ सूर्यादीनां धेनुदानादिमन्त्रा यथाक्रमं प्रदर्श्यन्ते ।

तत्र सूर्यस्य—कपिले सर्व्वभूतानां पूजनौयासि रोहिणि ।

तौर्यदेवमयौ यच्चादतः शान्तिं प्रयच्छ मे ॥

इत्युच्चार्य धेनुं सूर्ययागकर्म दद्यात् । एवमुत्तरत्र ।

§ सोमस्य—पुण्यस्त्वं शङ्ख पुण्यानां मङ्गलानाञ्च मङ्गलम् ।

विष्णुना विधृतो नित्यमतः शान्तिं प्रयच्छ मे ॥ इति शङ्खम् ।

भीमाय रक्तवृषभं* सोमपुत्राय काञ्चनम्† ।
 गुरवे पीतवासांसि‡ शुक्रायाश्चन्तु§ दापयेत् ॥
 कृष्णा गौर्||मन्द्वाराय राहवे त्वायसं॥ शुभम् ।
 केतवे छागमांसानि** सर्वेषामेव काञ्चनम् ॥
 यस्तु पीडाकरो नित्यं स्वल्पवित्तस्य वा ग्रहः ।
 तमेव पूजयेद्भक्त्या दक्षिणाभिः स्वशक्तितः ॥
 यथा ग्रहा द्विजास्तद्देवेदाङ्गपारगाः ।
 तोषयेन्मृदु(अधु)वस्त्रैर्वा तुष्टानेतान् विसर्जयेत् ॥
 अन्नहीनो दहेद्राष्ट्रं मन्त्रहीनस्तु ऋत्विजः ।
 यजमानमदानिष्ठो नास्ति यज्ञसमो रिपुः ॥

* कृजस्य—धर्मस्त्वं वृषरूपिण जगदानन्दकारकः ।

अष्टसूक्तैरधिष्ठानमतः शान्तिं प्रयच्छ मे ॥ इति वृषभम् ।

† बुधस्य—हिरण्यगर्भगर्भस्थं हेम वीजं विभावसोः ।

अनन्तपुष्पफलदमतः शान्तिं प्रयच्छ मे ॥ इति सुवर्णम् ।

‡ गुरोः—पीतवस्त्रयुगं यक्षाह्लासदेवस्य वज्रभम् ।

प्रदानादस्य मे विष्णुः प्रीयतां भक्तवत्सलः ॥ इति पीतवस्त्रम् ।

§ शुक्रस्य—विष्णुस्त्वमश्वरूपिण यस्मादमृतसम्भवः ।

चन्द्रार्कवाहनो गित्यमतः शान्तिं प्रयच्छ मे ॥ इति अश्वम् ।

॥ अग्नेः—यस्मात्त्वं पृथिवी देवी धेनुः केशववत्प्रभा ।

सर्वेषामपहारा नित्यमतः शान्तिं प्रयच्छ मे ॥ इति कृष्णां धेनुम् ॥

॥ राहोः—यस्मादायसकर्माणि तवाधीनाणि सर्वदा ।

ह्लागार्गलाधुषादीनि ततः शान्तिं प्रयच्छ मे ॥ इत्यायसम् ।

** केताः—यस्मात्त्वं सर्वव्यशामभङ्गत्वेन व्यवस्थितः ।

यानं विभावसोर्नित्यमतः शान्तिं प्रयच्छ मे ॥ इति क्षानं दद्यात् ।

अग्निदग्धं यथा भस्म वातोद्धूतं विनश्यति ।
 दुरितं मन्त्रनिर्द्दग्धं दानोद्धूतं तथा नृणाम् ॥
 यथा शस्त्रप्रहाराणां कवचं स्यान्निवारणम् ।
 एवं देवोपघातानां शान्तिर्भवति वारणम् ॥
 यथा समुत्थितं यन्त्रं यन्त्रेण प्रतिहन्यते ।
 एवं समुत्थितं घोरं शीघ्रं शान्त्या विनश्यति ॥
 अहिंसकस्य दान्तस्य धर्म्मार्जितधनस्य च ।
 नित्यञ्च नियमस्थस्य सदा सानुग्रहा ग्रहाः ॥
 ग्रहा गावो नरेन्द्राश्च ब्राह्मणाश्च विशेषतः ।
 पूजिताः पूजयन्त्येते निर्द्दहत्यवमानिताः ॥
 ग्रहाणामिदमातिथ्यं कुर्यात्संवत्सरादपि ।
 आरोग्यबलसम्पन्नो जीवेच्च शरदां शतम् ॥
 एवं समग्रं निष्पाद्य देवान् सर्वान् विसर्जयेत् ।
 यान्तु देवगणाः सर्वे पूजामादाय पार्थिवीम् ।
 इष्टकामप्रदानार्थं पुनरागमनाय च ॥
 अनेन विधिना यस्तु ग्रहपूजां समाचरेत् ।
 सर्वान् कामानवाप्नोति प्रेत्य स्वर्गे महीय(य्य)ते ।
 सदैवायुतहोमोऽयं नवग्रहमखः स्मृतः ॥

यः प्रतिकूलो ग्रहः स एव तत्तद्वासरे पूज्यः, यस्तु पीडाकर-
 इत्युक्तत्वात् । राहुकेत्वोः पृथग्वासराभावान्मन्दवार एव ग्राह्यः ।

ग्रन्थादीन् मन्दवारे तु पूजयेद्यतो नरः ।

इति बौधायनस्मृतिकाः ।

तथा ।

विवाहोत्सवयज्ञेषु प्रतिष्ठादिषु कर्मसु ।

निर्व्विघ्नार्थं मुनिश्रेष्ठ तथोद्देगाहुतेषु च ॥

वश्यकर्मभिचारादौ तथैवोच्चाटनादिके ।

नवग्रहमखं कृत्वा ततः काम्यं समारभेत् ॥

अन्यथा फलदं पुंसां न काम्यं जायते क्वचित् ।

तस्मादयुतहोमस्य विधानं तु समाचरेत् ॥

इति हेमाद्रिनिबन्धोक्तमयुतहोमविधानम् ।

अथास्य संक्षेपेण प्रयोगः ।

नवग्रहमखस्तिविधः अयुतहोमो लक्षहोमः कोटिहोमश्चेति ॥

तत्र श्रीकामादिग्रहपीडायामुत्पातादौ शान्तिकामोऽभि-
चरंश्च नवग्रहमखाख्यमयुतहोमं कुर्यात् ।

तत्र प्रशस्तेऽहनि समुहर्त्ते सम्भृतसम्भारो यजमानः कृत-
नित्यक्रियः सुप्रक्षालितपाणिपादः स्वाचान्तोऽसुककामः अयुत-
होमेनाहं यक्ष्ये इति सङ्कल्प्य पुण्याहवाचनं मातृकापूजनं
नान्दीश्राद्धञ्च विधाय ॐ पुण्याहं भवन्तो ब्रुवन्तु इति प्रथमं
ब्राह्मणवाचनं कुर्यात् । ॐ पुण्याहमिति त्रिः श्रावणं (त्रिः
प्रतिवचनम्) । एवं ॐ स्वस्ति भवन्तो ब्रुवन्तु ॐ स्वस्तीति
त्रिः श्रावणम् । ततः ॐ ऋद्धिं भवन्तो ब्रुवन्तु ॐ ऋध्यतामिति
पूर्व्ववत् ।

एवं ब्राह्मणवाचनं विधाय ऋत्विजश्चतुरो वेदवेदाङ्गविदो
द्वौ वा ब्रुत्वा स्वगृह्योक्तविधिना मधुपर्केणार्हयेत् ।

तत आचार्येण यजमानगृहादुत्तरपूर्वदेशे प्रागुदक्प्रवणायां भूमावष्टहस्तं मण्डपं चतुर्द्वारं विधिना विधाय तस्य मध्यभागे हस्तमात्रं कुण्डं योनिमेखलासहितं कृत्वा तस्यैगानदेशे ग्रह-
देवतास्थापनाय वेदिका मूर्ध्नि हस्तविस्तृता वितस्त्युच्छ्राया
वप्रदयावता चतुरस्रोदक्प्रवणा कार्या । तस्याः प्रथमो वप्रो-
दङ्गुलोच्छ्रायः द्वितीयस्त्रङ्गुलोच्छ्रायः द्वावपि द्वाङ्गुलविस्तारी
कार्यौ ।

ततः स कुण्डमध्ये उपलिप्ते सिकतोपकीर्णे स्वगृह्योक्तविधिना
भूसंस्कारपूर्वकमग्निं प्रतिष्ठाप्य ग्रहवेद्यां द्वात्रिंशत्सुरानावाहयेत्
प्रत्येकं स्थापयेच्च । तत्र आवाहनं पुष्पतण्डुलैः । ॐ भूर्भुवः
स्वः सूर्य इहागच्छ इह तिष्ठेत्यादिप्रयोगेण । ते च सूर्यादयो
नव प्रधानदेवा रुद्रादयो नव अधिदेवाः अग्न्यादयो नव प्रत्यधि-
देवा विनायकादयः पञ्च लोकपाला इति द्वात्रिंशत् । तांश्च
पूर्वोक्तमण्डलादावावाह्य षोडशोपचारैर्यथोक्तमन्त्रपुष्पधूपदीप-
नैवेद्यादिभिः सम्पूज्य वेद्या उपरि वितानकं सुशोभितं फलपुष्प-
युतं दद्यात् । यस्य ग्रहस्य यो वर्णस्तस्मै तत्तद्वर्णानि वस्त्र-
कुसुमानुलेपनादीनि यथोक्तानि गुडौदनानि नैवेद्यानि च
दद्यात् । उक्तालामे सर्व्वेभ्यः पायसं वा दद्यात् ।

ततो वेद्यैशान्यामव्रणत्वादिलक्षणोपेतं तीर्थजलपरिपूरितं
पञ्चपल्लवादियुतं कुम्भं यवोपरि समन्त्रं निदध्यात् । तत्र वरुणं
सम्पूज्य वह्निर्दध्यक्षतपुष्पमालाविभूषितं (तं) विधाय गङ्गाद्या
आवाहयेत् ।

तत्र मन्त्राः ।

गङ्गाद्याः सरितः सर्व्वीः समुद्राश्च सरांसि च ।

सर्व्वे समुद्राः सरितस्तीर्थानि जलदा नदाः ।

आयान्तु यजमानस्य दुरितक्षयकारकाः ॥ इति ।

देवदानवसंवादे इत्यादि प्रसन्नो भव सर्व्वदा इति कलशप्रार्थना
च कार्या ।

ततोऽन्वाधानं कुर्यात् । तत्र आज्यभागान्ते विशेषः ।
आदित्यं सोमं भीमं बुधं बृहस्पतिं शुक्रं शनिं राहुं केतुमिति
प्रधानदेवताः, ईश्वरमुमां स्कन्दं विष्णुं ब्रह्माणमिन्द्रं यमं कालं
चित्रगुप्तमित्यधिदेवताः, अग्निमपो भूमिं विष्णुमिन्द्रमिन्द्राणीं
प्रजापतिं सर्पान् ब्रह्माणमिति प्रत्यधिदेवताः, विनायकं दुर्गां
वायुमाकाशमश्विनाविति पञ्च लोकपालांश्च अमुकामुक-
संख्याभिरर्कादिसमिद्धिरेकैकया आज्याहुत्या एकैकया चर्वाहुत्या
तिलाज्याद्युपकल्पितद्रव्येण दशभिर्दशभिराहुतिभिरयुतसंख्याभिश्च
अस्तसमस्तव्याहृतिभिस्तिलाज्याहुतिभिः शेषेण स्विष्टकृत-
मित्यादि यथाशास्त्रोक्तमन्वाधाय निर्वपकाले प्रतिदैवतं सूर्याय
त्वा जुष्टं निर्वपामि सोमाय त्वा जुष्टं निर्वपामीत्यादिप्रयोगेण
चतुरश्वतुरो मुष्टीन् निर्वपेत् । एवं प्रोक्षणेऽपि सूर्याय त्वा जुष्टं
(निर्वपामि) प्रोक्षामि इत्यादि प्रयोगो द्रष्टव्यः । प्रक्षालना-
नन्तरं समं विभज्य इदममुष्मा इति यथादैवतं क्रमेण निर्दिशेत् ।

ततः क्रमेण द्वाविंशत्स्थालीषु निधापयेत् । यद्वा ग्रहाणां
नव स्थाल्यः इतरदेवानामेकेति दश स्थाल्यः, यद्वा सर्व्वेषामेकैव ।

इधाधानानन्तरं यजमानेन द्रव्यत्यागः कार्यः । स च बहु-
कर्तृके होमे यथाकालं प्रत्याहुतित्यागस्य कर्तुमशक्यत्वात् सर्व-
मेव होम्यद्रव्यजातं मनसा देवताश्च ध्यात्वा इदं यथादैवतमस्तु
न मनेत्येवंरूपः आपस्तम्बश्रौतसूत्रे तु ऋत्विग्भिरपि त्यागः
कर्तव्य इत्युक्तम् ।

तथाच तत्सूत्रम् ।

सर्पिं राज्ये प्रतीयादध्वर्युं कर्त्तारमिति ।

एतद्भाष्यकर्त्ता कपर्दिना तथा व्याख्यातश्च ।

ततो यजमानान्वारब्ध आचार्य्य आधाराज्यभागी हुत्वा
सूर्याद्युद्देशेन प्रादेशमात्राः कनिष्ठिकास्थूलास्त्रिमध्वक्ता अर्कादि-
समिधः आकृष्णेनेत्यादिमन्त्रैर्यथासङ्गं हुत्वा ततोऽन्यूनसंख्याभि-
स्तत्तत्कमिद्भिर्निधिदेवताप्रत्यधिदेवताहोमं कुर्यात् । यद्वा अधि-
देवतादीनां पालाश एव समिधो होतव्याः ।

ततः सुवेण एकैकामाज्याहुतिं मन्त्रैर्जुहुयात् ।

ततश्चरूणामवदानधर्मेण एकैकामाहुतिं जुहुयात् । जाम-
दग्नीनां* पञ्चावत्तो भवति ।

ततः सर्व्वचरूभ्योऽवदाय सोमं राजानमिति† मन्त्रेण
स्विष्टकृतं जुहुयात् । एतावदाचार्य्य एव कुर्व्वीति ।

* जामदग्नीनामित्यत्र पञ्चावत्तिनामिति श्रौतसूत्रे पाठः ।

† सोमं राजानमवसेऽग्निमन् वारभामहे ।

आदित्यान् विष्णुस्तूर्य्यं ब्रह्माणश्च ब्रह्मस्यति स्वाहा ॥ (८५. २६म. यजुः ।)

ततो होमार्थं कामानुसारेण सर्पिर्यवतिलव्रीह्यादिद्रव्यं
सूर्यादिमन्त्रैः प्रतिदैवतं दशदशाहुतयश्च ऋत्विग्भिस्तां तां
देवतां मनसा ध्यायद्भिर्रूपांश्च प्राङ्मुखैरुदङ्मुखैश्च होतव्याः ।

ततः प्रणवाद्याभिः स्वाहान्ताभिर्व्यस्ताभिः समस्ताभिश्च
व्याहृतिभिरयुतसंख्यं होमं कृतपुरश्चरणाः सावधाना यज-
मानस्य अभीष्टकामाः समृध्यतामिति ध्यायन्तो वाग्यताञ्छन्द-
ऋषिदैवतविनियोगज्ञानपूर्वकं समिद्धेऽग्नी दक्षिणं जान्वाच*
अन्तर्जानुहस्ता यज्ञोपवीतिनः पूर्वाह्ण एव प्राङ्मुखा उदङ्मुखा-
वा कुर्युः । होमसंख्या च सम्यक् सावधानैः कार्या । याव-
द्धोमसमाप्तिस्तावत्प्रतिदिनं होमाद्यन्तयोश्चन्दनपुष्पादिभिर्गन्ध-
देवताः पूजयेत् ।

ततः शुभे मुहूर्ते होमसङ्ख्यां समाप्य चतुर्गृहीतेन द्वादश-
गृहीतेन वाज्येन फलवस्त्रकुसुमचन्दनाक्षतपञ्चरत्नसुवर्णादियुतां
पूर्णाहुतिं मूर्धानमिति† मन्त्रेण यजमानान्वारब्ध आचार्य्यो
बुध्यात् ।

ततो होमशेषं सम्पाद्य यजमानस्य अभिषेकं कुर्यात् ।
तच्चैवम् । अग्नेः पश्चिमे सकृदुखं प्राङ्मुखं पीठोपविष्टं यजमान-
मुदङ्मुखा आचार्य्यऋत्विजस्तिष्ठन्तः पूर्वस्थापितकलसोदकैः
समङ्गलग्नीतवाद्यपल्लवदूर्वादिभिरभिषिञ्चेयुः ।

* आच्य अन्वक् कृत्वा नमयित्वेत्यर्थः ।

† ५५२ पृष्ठे प्रदर्शितम् ।

तत्र मन्त्राः समुद्रज्येष्ठा इत्यादयः* सुरास्वामभिषिञ्चन्तु
इत्यादयश्च† पौराणाः ।

ततः सञ्जीवधैः स्नापितो यजमानो मातृगन्धवस्तधरः
प्रसन्नचेता आचार्यादिभ्यो दक्षिणां दद्यात् ।

तत्र सूर्याय कपिलां पयस्विनीं धेनुम् ।

कपिले सर्वभूतानां पूजनीयासि रोहिणि ।

तीर्थदेवमयी यस्मादतः शान्तिं प्रयच्छ मे ॥

इति मन्त्रेण दद्यात् ।

एवं सोमाय शङ्खम् ।

पुण्यस्त्वं शङ्ख पुण्यानां मङ्गलानाञ्च मङ्गलम् ।

विष्णुना विष्टो यस्मादतः शान्तिं प्रयच्छ मे ॥ इति ।

भीमाय रक्तवर्णं धुरन्धरं वृषभम् ।

धर्मस्त्वं वृषरूपेण जगदानन्दकारकः ।

अष्टमूर्तेरधिष्ठानमतः शान्तिं प्रयच्छ मे ॥ इति ।

बुधाय सुवर्णं सुवर्णपरिमितम् ।

हिरण्यगर्भगर्भस्थं हेम वीजं विभावसोः ।

अनन्तपुण्यफलदमतः शान्तिं प्रयच्छ मे ॥ इति ।

गुरवे पीतवस्त्रद्वयम् ।

पीतं वस्त्रयुगं यस्माद्वासुदेवस्य वल्लभम् ।

प्रदानादस्य मे विष्णुस्ततः शान्तिं प्रयच्छतु ॥

* ३३५ पृष्ठे प्रदर्शिताः ।

† ७५ पृष्ठे प्रदर्शिताः ।

शुक्राय श्वेताश्वम् ।

विष्णुस्त्वमश्वरूपेण राजसे पृथिवीतले ।

चन्द्रार्कवाहनो नित्यमतः शान्तिं प्रयच्छ मे ॥ इति ।

शनये कृष्णां गाम् ।

यस्मात्त्वं पृथिवी सर्वा धेनुः केशववत्सभा ।

सर्वपापहरा नित्यमतः शान्तिं प्रयच्छ मे ॥ इति ।

राहवे आयसम् ।

यस्मादायसकार्थ्याणि तवाधीनानि सर्वदा ।

हलार्गलायुधादीनि तस्माच्छान्तिं प्रयच्छ मे ॥ इति ।

केतवे छागम् ।

यस्मात्त्वं सर्वयज्ञानामङ्गत्वेन व्यवस्थितः ।

यानं विभावसोर्नित्यमतः शान्तिं प्रयच्छ मे ॥

इति मन्त्रेण दद्यात् ।

एताश्च दक्षिणाः ।

आदित्यस्य दक्षिणा यावता मूलेन पूर्णा भवति तावन्मूल्यं सुवर्णम् वा* तत्तद्दानसमकालमेव दातव्यम् । न च सुवर्णमन्त्रः पृथक् पठनीयः । अयं मुख्यो दक्षिणापक्षः । अथवा सर्वेभ्यः सूर्यादिभ्यो दक्षिणामेकैकां गां सुवर्णभूषितां गवामङ्गे†-
ष्विति मन्त्रेण दद्यात् । अथवा सर्वेभ्यः सुवर्णमेव देयम्, येन

* इदानीं सुवर्णमूल्यं रजतमेव सर्वत्र दक्षिणात्वेन व्यवह्रियते ।

† गवामङ्गेषु तिष्ठन्ति भुवनाणि चतुर्दश ।

यस्मात्तस्माच्छिवं मे स्यादिह लोके परत्र च ॥ गरुडपुराणम् ।

वा गुर्वादिदोषस्तद्दद्यात् । सति सामर्थ्ये शय्यारत्नभूमीरपि
दद्यात् ।

तत्र क्रमेण मन्त्राः ।

यस्मादशून्यं शयनं केशवस्य शिवस्य च ।

शय्या ममाप्यशून्यास्तु दत्ता जन्मनि जन्मनि ॥

इति शय्यायाः ।

यथा रत्नेषु सर्वेषु सर्वे देवाः प्रकीर्तिताः ।

तथा शान्तिं प्रयच्छन्तु रत्नदानेन मे सुराः ॥

इति रत्नानाम् ।

यथा भूमिप्रदानस्य कलां नार्हन्ति षोडशीम् ।

दानान्यन्यानि मे शान्तिर्भूमिदानाद्भवेदिह ॥ इति भूमेः ।

वस्त्रालङ्कारादि च ऋत्विग्भ्यो यथाश्रद्धं देयम् ।

ततो यजमानोऽग्निं प्रदक्षिणीकृत्य वेदिसमीपे गत्वा देवताः
पूजयित्वा नमस्कुर्यात् ।

तत आचार्यः पुष्पाञ्जलिं दत्त्वा “उत्तिष्ठ ब्रह्मणस्यते”*
“यान्तु देवगणाः सर्वे”† इति मन्त्राभ्यां देवता विसर्जयेत् ।

* उत्तिष्ठ ब्रह्मणस्यते देवयन्तस्त्वमेह ।

उपप्रयन्तु मरुतः सुदानव इन्द्रः प्राशूर्भवा सचा ॥

(३४अ. ५६म. यजुः ।)

† यान्तु देवगणाः सर्वे पूजामादाय याज्ञिकीम् (पार्थिवीम्) ।

इष्टकामसमृद्धार्थं पुनरागमनाय च ॥

(तुलापुरुषदानपद्धतौ ।)

ततो यजमानः प्रतिमाः सोपस्करा मण्डपादि च आचार्याय समर्पयेत् ।

ततः सभ्यान् पूजयित्वा आचार्यादीन् क्षमापयेत् । प्रति-
देवतञ्च त्रयस्त्रय एकैको वा ब्राह्मणा भोजयितव्याः । भूरि-
दक्षिणा च देया ॥

तत आशिषो गृहीत्वा सर्वान् सविनयं विसृज्य सोत्साहः
ससुहृद्बान्धवो भुञ्जीत इति ।

यत्र एक एव ग्रहः पूज्यते तत्र अधिप्रत्यधिदेवतयोर्विना-
यकादीनाञ्च आवाहनादि कार्यमाहुतीनामयुतसंख्या च ।

एवं कुर्वतः फलमुक्तं मात्स्ये ।

अनेन विधिना यस्तु ग्रहपूजां समाचरेत् ।

सर्वान् कामानवाप्नोति प्रेत्य स्वर्गं महीयते ॥

इति हेमाद्रिनिबन्धे शान्तिकाण्डोक्तमयुतहोमविधानं समाप्तम् ।

अथ लक्षहोमविधानम् ।

कथितोऽयुतहोमोऽयं लक्षहोममतः शृणु ।

सर्वकामाप्तये यस्मात्तल्लक्षहोमं विदुर्बुधाः ॥

पितॄणां वल्लभो यस्माद्भुक्तिमुक्तिफलप्रदः ।

अस्माद्दशगुणः प्रोक्तो लक्षहोमः स्वयम्भुवा ॥

आहुतिभिः प्रयत्नेन दक्षिणाभिस्तथैव च ।

द्विहस्तविस्तृतं तद्वच्चतुर्हस्तायतं पुनः ॥

लक्षहोमे भवेत्कुण्डं योनिवत्तं त्रिमेखलम् ।

द्विरङ्गुलोच्छ्रिता कार्या प्रथमा मेखला बुधैः ॥
 त्रिरङ्गुलोच्छ्रिता तद्वद्वितीया समुदाहृता ।
 उच्छ्रायविस्तराभ्याञ्च तृतीया चतुरङ्गुला ॥
 त्रय(द्वय)ङ्गुलस्तत्र विस्तारः पूर्वयोरपि शस्यते ।
 तस्य चोत्तरपूर्व्येण वितस्त्रितयसंमितम् ॥
 प्रागुदक्प्रवणं तद्वच्चतुरस्रं समन्ततः ।
 विष्कम्भाद्धीच्छ्रितं प्रोक्तं स्थण्डिलं विश्वकर्माणा ॥

विष्कम्भो विस्तारः स्थण्डिलं वेदिः ।

संस्थापनाय देवानां वप्रत्रयसमावृतम् ।
 तस्मिन्नावाहयेद्देवान् पूर्व्ववत्पुष्पतण्डुलैः ।
 गरुत्मानधिकस्तत्र सम्पूज्यः श्रियमिच्छता ॥
 सामध्वनिशरीरस्त्वं वाहनं परमेष्ठिनः ।
 विषपापहरो नित्यमतः शान्तिं प्रयच्छ मे ॥

अयं गरुडावाहनमन्त्रः ।

पूर्व्ववत्कुम्भमामन्त्रं तद्वद्दोमं समाचरेत् ।
 सहस्राणां शतं हुत्वा समित्संख्यादिकं पुनः ॥
 पूर्व्ववदेव समिदाज्यचरुतिलाज्यादिहोमं पूर्व्वोक्तैरेव मन्त्रैः
 कुर्यात् । गरुडमन्त्रस्तु सुपर्णीऽसि गरुत्मानित्यादिरूपः ।
 घृतकुम्भं वसोधारां पातयेदनलोपरि ।
 औदुम्बरीमथार्द्राञ्च ऋज्वीं कोटरवर्जिताम् ॥
 बाहुमात्रां सूचङ्कत्वा ततः स्तम्भद्वयोपरि ।
 घृतधारां तथा सम्यगग्नेरुपरि पातयेत् ॥

आवयेत् सूक्तमाग्नेयं* वैष्णवं† रौद्र‡मैन्दवम्§ ।

* आग्नेयं सूक्तं यथा—

अग्निं अग्निः सप्तिं वाजस्रं ददात्यग्निर्वीरं युत्वं कर्षेन्निष्ठाम् ।

अग्नी रोदसी विचरत्समञ्जस्यग्निर्नारीं वीरकुन्तिं पुरन्धिम् ॥ १ ॥

अग्नेरप्रसः समिदस्तु भद्राग्निर्मह्यौ रोदसी आविवेश ।

अग्निरेकं चोदयत् समत्स्वग्निर्हवाणि दयते पुरुणि ॥ २ ॥

अग्निर्हभ्यं जरतः कर्णमावाग्निर्हो निरदहज्जुरुथम् ।

अग्निरचिं घर्ष्य उरुष्यदन्तरग्निर्नृमेघं प्रजया सृजत्सम् ॥ ३ ॥

अग्निर्द्वाह्विषं वीरपेशा अग्निर्द्विषं यः सहसा समोति ।

अग्निर्द्विषं हव्यमाततानाग्नेर्द्वामानि विभृता पुरुषा ॥ ४ ॥

अग्निमुक्यैर्कृषयो विह्वयन्ते अग्निं नरो यामनि बाधितासः ।

अग्निं वयो अन्तरिचे पतन्तोऽग्निः सहसा परियाति गोनाम् ॥ ५ ॥

अग्निं विश ईलते मानुषीर्या अग्निं मनुषो नहुषो विजाताः ।

अग्निर्गान्धर्वीं पथ्या मृतस्याग्नेर्गव्यूतिर्धृत आनिषक्ता ॥ ६ ॥

अग्नये ब्रह्म ऋभवस्तत्तुरग्निं महामवोचामा सुवक्तिम् ।

अग्ने प्राव जरितारं यविष्टाये महि द्रविणमायजस्व ॥ ७ ॥ (१०म. ८०सू. १-७ ऋक्)

तुलापुरुषदानपद्धतौ एतदेव ऋक्सप्तकमग्निस्तुल्येन वाचस्पतिना धृतम् ।

† वैष्णवं सूक्तं विष्णुर्नुकमित्यादिकं ५५ पृष्ठे द्रष्टव्यम् ।

‡ रौद्रं रुद्रसूक्तं यथा—

नमस्ते रुद्र मन्यव उतोत इषवे नमः ।

बाहुभ्यामुत ते नमः ॥ (१६अ. १म. यजुः १)

इत्यादिकं षोडशमन्त्रपथ्यन्तम् ।

§ ऐन्दवं सोमसूक्तं यथा—

अषाढं युक्तु पृतनासु परिष्णं स्वर्षामप्तां वज्रस्य गोपाम् ।

भरिषुजां सुचितीं सुश्रवसं जयन्तं त्वामनुसदेम सोम ॥ २० ॥

सोमो धेनुं सोमो अर्वन्तमाशु सोमो वीरं कर्षेण्यं ददाति ।

सादन्वं विदथ्यं समेयं पिबिष्यवणं यां ददाशदस्यै ॥ २१ ॥

महावैश्वानरं सम्यग्ज्येष्ठसाम च* पाठयेत् ।
 स्नानञ्च यजमानस्य पूर्व्ववत्स्त्रिवाचनम् ॥
 दातव्या यजमानेन पूर्व्ववदक्षिणा पृथक् ।
 कामक्रोधविहीनेन ऋत्विग्भ्यः शान्तचेतसा ॥
 तद्वच्च दश वाष्टौ वा लक्षहोमेऽपि ऋत्विजः ।
 कर्त्तव्याः शक्तितस्तद्वच्चत्वारो वाप्यमत्सराः ॥
 नवग्रहमखात्सर्व्वं लक्षहोमे दशोत्तरम् ।
 दद्याच्च मुनिशार्दूल भूषणान्यपि शक्तितः ॥
 शयनानि च वस्त्राणि हैमानि कटकानि च ।
 कर्णाङ्गुलिपवित्राणि कण्ठसूत्राणि शक्तितः ॥
 न कुर्याद्दक्षिणाहीनं वित्तशाब्देन मानवः ।
 अदत्त्वा लोभान्मोहादाः† कुलक्षयमवाप्नुयात् ॥

त्वमिमां आंषधीः सोम विश्वास्त्वमपो अजनयस्त्वं गाः ।

त्वमाततस्यैर्वन्तरिचं त्वं ज्यातिषा वि तमं ववर्य ॥ २२ ॥

देवेन नो मनसा देव सोम रायो भागं सहसावन्नभियुध्य ।

मा त्वातनदीशिषे वीर्य्यस्यभयभ्यः प्रचिकित्सा गविष्टौ ॥ २३ ॥

एतदेव मन्त्रचतुष्टयं वाचस्पतिना सोमपूतत्वेन तुलापुरुषदानपद्धतौ धृतम् ।

(३४अ. २०-२३म. यजुः ।)

* ज्येष्ठसाम वाचस्पतिकृततुलापुरुषदानपद्धतौ १३३।१३४ पृष्ठयोर्मृग्यं, तद्गानाशक्तौ तु—

सृङ्गानं दिवो अरति पृथिव्या वैश्वानरमृत आज्ञातमग्निम् ।

कविं सस्रजमतिथिं जनानामासन्ना पावं जनयन्त देवाः ॥

इत्यस्य निः श्रावणं कार्य्यमिति वाचस्पतिः ।

† अदत्त्वा दक्षिणां मोहादिति क-पुस्तके पाठः ।

अन्नदानं यथाशक्ति दातव्यं भृतिमिच्छता ।
 अन्नहीनः कृतो यस्मादुर्भिन्नफलदो भवेत् ॥
 अन्नहीनो दहेद्राष्ट्रं मन्त्रहीनश्च ऋत्विजः ।
 अदक्षिणोऽपि यष्टारं नास्ति यज्ञसमो रिपुः ॥
 न चाप्यल्पधनः कुर्याल्लक्षहोमं नरः क्वचित् ।
 तस्मात्पीडाकरोऽतीव य एव भवति ग्रहः ॥
 तमेव पूजयेद्भक्त्या द्वौ वा त्रौन् वा यथाविधि ।
 एकमप्यर्चयेद्भक्त्या ब्राह्मणं यज्ञपारगम् ।
 दक्षिणाभिः प्रयत्नेन बह्वन् वा बहुवित्तवान् ॥
 लक्षहोमस्तु कर्त्तव्यो यदा वित्तं भवेद्गृहे ।
 यतः सर्वानवाप्नोति कुर्वन् कामान् विधानतः ॥
 पूज्यते शिवलोके च वस्त्रादित्यमरुद्गणैः ।
 यावत्कल्पशतान्यष्टावथ मोक्षमवाप्नुयात् ॥
 सकामो यस्त्विमं कुर्याल्लक्षहोमं यथाविधि ।
 सर्वान् कामानवाप्नोति परत्रानन्यमश्रुते ॥
 पुत्तार्थी लभते पुत्तान् धनार्थी लभते धनम् ।
 भार्यार्थी लभते भार्यां कुमारी च पतिं शुभम् ।
 भ्रष्टराज्यस्तथा राज्यं श्रीकामः श्रियमाप्नुयात् ॥
 यं यं कामयते कामं तं तमाप्नोति पुष्कलम् ।
 निष्कामः कुरुते यस्तु परं ब्रह्माधिगच्छति ॥
 इति लक्षहोममूलवाक्यानि ।

अथास्य पद्धतिः ।

लक्ष्मणे अयुतहोमादेतावान् विशेषः । सङ्ख्यादि पूर्ववत् ।
कुण्डन्तु समन्ततो यजमानस्य दिहस्तुविस्तृतं कार्यम् । तच्च
क्षेत्रफलेन चतुर्हस्तं भवति । तस्मैखलासु क्रमेण द्वित्रिचतु-
रङ्गुलोच्छायाः । तावदिस्ताराश्च तिस्रः कार्य्याः । वेदिस्तु
लक्ष्मणान्यां मूर्ध्नि षट्त्रिंशदङ्गुलविस्तारा चतुरस्रं प्रागुदक्प्रवणं
वप्रत्ययोपरि दशाङ्गुलोच्चा कार्य्या । तस्याः प्रथमो वप्रो द्व्य-
ङ्गुलोच्छायः द्वितीयतृतीयौ त्र्यङ्गुलोच्छायौ त्रयोऽपि द्व्यङ्गुल-
विस्ताराः कार्य्याः । एवञ्च वप्रैः सह अष्टादशाङ्गुलोच्छ्रिता
भवति । तत्र देवतावाहनकाले प्रागुक्ताः सूर्याद्या द्वात्रिंश-
द्देवता आवाह्य सर्वेषामुत्तरतः ।

सामध्वनिशरीरस्त्वं वाहनं परमेष्ठिनः ।

विषपापहरो नित्यमतः शान्तिं प्रयच्छ मे ॥

इति पुराणमन्त्रेण गरुडमावाहयेत् । पूजादि कलसस्थापनञ्च
पूर्ववत् कार्य्यम् ।

अन्वाधाने पूर्वोक्तप्रधानदेवताकीर्त्तनान्ते गरुडानधिकः
कीर्त्तनीयः । निर्व्यापेऽपि तदर्थमधिको निर्व्यापः कार्य्यः ।
प्रोक्षणेऽप्येवम् । त्रयस्त्रिंशत्स्थाल्यो दशैका वा स्थाली ।

पूर्वोक्तवदेव समिदाज्यचरूपकल्पितद्रव्यैर्दशाहुतिहोमः
कार्य्यः । प्रोक्षणे सर्वेषां गरुडतश्च पूर्वोदिता मन्त्राः । गरुड-

तसु सुपर्णोऽसि गरुत्मानिति मन्त्रो हेमादौ ज्ञेयः । इन्द्रमित्र-
मिति वा ।

समिदादिसंख्याव्यतिरेकेण व्यस्तसमस्तव्याहृतिभिः पूर्वव-
देव लक्षसंख्या पूरणीया । पूर्णाहुत्यनन्तरमग्निरुपरि स्तम्भद्वय-
विस्तृतामौदुम्बरीं सुचं पर्णशाखाविवर्जितां बाहुमात्रां विधाय
तथा तदुपरि शृङ्खलाविधृतेन घृतपूरितेन कुम्भेन अधो यवमात्र-
च्छिद्रेण आज्यं मुञ्चता अग्निरुपरि वसोर्धारां पातयेत् । तदा
(शये) च आग्नेयादीनि सूक्तानि* महादैश्वानरज्येष्ठसामनी† च
आवयेत् ।

दक्षिणा च अयुतहोमादशगुणा दशधेन्वादिरूपा देया ।
सूर्याद्युद्देशेन दशगुणाः शय्याश्च । अयुतहोमादशगुणानि
रत्नानि दशगुणा भूमिश्च देया । मन्त्राश्च त एव । शक्ति-
मांशेद्भूषणशयनासनवस्त्राणि हैमकटकस्वर्णाङ्गुलीयपवित्रकण्ठ-
सूत्रादीन्यपि दद्यात् । अयुतहोमादशगुणब्राह्मणभोजनं कार्यम् ।
विसर्जनादि समानं फलन्तु प्रागेवाभिहितम् ।

इति लक्षहोमपद्धतिः समाप्ता ।

* ५६६ पृष्ठे प्रदर्शितानि ।

† ज्येष्ठसाम ५६७ पृष्ठे प्रदर्शितम् ।

अथ कोटिहोमविधानम् ।

तत्र मत्स्यपुराणम् ।

अस्माच्छतगुणः प्रोक्तः कोटिहोमः स्वयम्भुवा ।

आहुतिभिः प्रयत्नेन दक्षिणाभिः फलेन च ॥

पूर्ववदग्रहदेवानामावाहनविसर्जने ।

होममन्त्रास्त एवोक्ताः स्नानदाने तथैव च ॥

कुण्डमण्डपवेदीनां विशेषोऽयं निबोध मे ।

कोटिहोमे चतुर्हस्तं चतुरस्रञ्च सर्व्वतः ।

योनिवक्त्रद्वयोपेतं तदप्याहुस्त्रिमेखलम् ॥

सर्व्वतश्चतुर्हस्तमिति विस्तारायामखातेषु चतुर्हस्तमित्यर्थः ।

योनिवक्त्रद्वयोपेतमिति एकेन योनिवक्त्रेण पश्चिमतो युक्तं

द्वितीयेन दक्षिणतो युक्तमिति हेमाद्रिणा व्याख्यातम् ।

वेदिश्च कोटिहोमे स्याद्वितस्तीनां चतुष्टयी ।

चतुरस्रा समा तद्वत्त्रिभिर्व्वर्गैः समावृता ।

वप्रप्रमाणं प्रोक्तं वै वेदिकायास्तथोच्छ्रयः ॥

प्रोक्तं लक्षहोमे इति शेषः ।

तथा षोडशहस्तः स्यान्मण्डपश्च चतुर्मुखः ।

पूर्व्वद्वारे च संस्थाप्य बह्वृचं वेदपारगम् ॥

याजुर्व्वेदं तथा याम्ये पश्चिमे सामवेदिनम् ।

अथर्व्ववेदिनं तद्वदुत्तरे स्थापयेद्विबुधः ॥

अष्टौ तु होमकाः कार्य्या वेदवेदाङ्गवेदिनः ।

एवं द्वादश तान् विप्रान् वस्त्रमाख्यानुलेपनैः ॥
 पूर्ववत्पूजयेद्भक्त्या सर्वाभरणभूषणैः ।
 रात्रिसूक्तञ्च* रौद्रञ्च पावमानं† सुमङ्गलम्‡ ॥
 पूर्वतो वहृचः शान्तिं पठन्नास्त उदङ्मुखः ।
 शाक्रं§ रौद्रञ्च सौम्यञ्च कौष्माण्डं शान्तिमेव च ॥

* रात्रिसूक्तमारत्रि पार्थिवं रज इत्यादिकं १७६।१७७ पृष्ठयोरुक्तम् ।

† पावमानसूक्तं यथा—

स्वदिष्ठया मदिष्ठया पवस्व सोम धारया ।

इन्द्राय पातवे सुतः ॥ १ ॥

इत्यादिकं षष्टिमन्त्राख्यकं तुलापुरुषदानपद्धतौ १६७ पत्रे मृग्यम् ।

‡ सुमङ्गलसूक्तं यथा—

कनिक्रदज्जगुषं प्रब्रुवाण इयत्ति वाचसरितेव नावम् ।

सुमङ्गलय शकुने भवासि मा त्वा काचिदभिभा विश्वा विदत् ॥ १ ॥

मा त्वा श्येन उहधीन्मा सुपर्णो मा त्वा विददिषुमान् वीरो अस्ता ।

पितृमनु प्रदिशं कनिक्रदस्तुमङ्गलो भद्रवादी वदेह ॥ २ ॥

अवक्रन्द दक्षिणतो गृह्णाणं सुमङ्गलो भद्रवादी शकुन्ते ।

मा नः स्नेन ईशत मगधशंसो बृहददेस विदधे सुवीराः ॥ ३ ॥

(सम- ४२सू- १-३४६)

§ शाक्रमिन्द्रसूक्तं यथा—

इन्द्रं विश्वा अवीवधन्त् ससुद्रव्यचसं गिरः ।

रथीतमं रथीनां वाजानां सत्यतिं पतिम् ॥ १ ॥

सखे त इन्द्र वाजिनो मा भेम श्वसस्यते ।

लामभि प्रणोतुमो जितारमपराजितम् ॥ २ ॥

पूर्वोऽरिन्द्रस्य रातयो न विदस्यन्त्युतयः ।

यदीवाजस्य गोमतः स्तोत्रभ्यो मंहते मघम् ॥ ३ ॥

पठेत्तु दक्षिणे हारि याजुर्वेदिक उत्तमम् ।
 सौषर्णमथ वैराजमाग्नेयं रौद्रसंहिताम् ॥
 ज्येष्ठसाम तथा शान्तिं कन्दोगः पश्चिमे पठेत् ।
 शान्तिसूक्तञ्च सौरञ्च तथा शाकुनकं शुभम् ॥
 पौष्टिकञ्च महाराजमुत्तरेणाप्यथर्ववित् ।
 पञ्चभिः सर्वाभिर्वापि होमः कार्योऽथ पूर्व्ववत् ॥
 स्नाने दाने च मन्त्राः स्युस्त एव मुनिसत्तम ।
 वसोर्धाराविधानञ्च लक्षहोमवदिष्यते ॥
 अनेन विधिना यस्तु कोटिहोमं समाचरेत् ।
 सर्वान् कामानवाप्नोति ततो विष्णुपदं व्रजेत् ॥
 यः पठेच्छृणुयाद्वापि ग्रहशान्तित्रयं नरः ।
 सर्वपापविशुद्धात्मा पदमिन्द्रस्य गच्छति ॥

पुराभिन्दुर्युवा कविरमितीजः अजायत ।

इन्द्रो विश्वस्य कर्षणी घर्ता वज्री पुरुष्टुतः ॥ ४ ॥

त्वं बलस्य गोमतोऽपावरद्विवो विलम् ।

त्वां देवा अविभ्युषस्तुज्यमानास आविषुः ॥ ५ ॥

नवाहं शूर रातिभिः प्रत्याथं सिन्धुमावदन् ।

उपातिष्ठन् गिर्वणो विदुष्टे तस्य कारवः ॥ ६ ॥

मायाभिरिन्द्र मायिनं त्वं शुण्मवातिरः ।

विदुष्टे तस्य मेघिरास्तेषां श्वांस्युत्तिरः ॥ ७ ॥

इन्द्रमौशानमोजसामिसोमा अनूवत ।

सहस्रं यस्य रातय उक्त वा सन्ति भूयसीः ॥ ८ ॥ (१म. ११म. १-८कृक् ।)

स्तदेव ऋगष्टकं वाचस्पतिना इन्द्रमूक्तत्वेन धृतम् ।

अश्वमेधसहस्राणि दश चाष्टौ च धर्मेवित् ।
 कृत्वा यत्फलमाप्नोति कीटिहोमात्तदश्रुते ॥
 ब्रह्महत्यासहस्राणि भ्रूणहत्यार्वुदानि च ।
 नश्यन्ति कीटिहोमेन यथावच्छिवभाषितम् ॥
 कीटिहोमः प्रकर्त्तव्यो यदा वित्तं भवेद्बहु ।
 सर्वानर्थानवाप्नोति कुर्वन् कामान् विधानतः ॥
 पूज्यते शिवलोके च वस्त्रादित्यमरुद्गणैः ।
 यावत्कल्पशतान्यष्टावथ मोक्षमवाप्नुयात् ॥
 सकामो यस्त्विमं कुर्यात्कीटिहोमं यथाविधि ।
 तं स काममवाप्नोति पदञ्चानन्तमश्रुते ॥
 पुत्तार्थी लभते पुत्तान्

इत्यादिकं फलं लक्षहोमवज्ज्ञेयम् ।

तथा ।

ग्रहयज्ञत्रयं कुर्याद्यस्तु न्यायेन मानवः ।
 न तस्य ग्रहपीडा स्यान्न च बन्धुजनक्षयः ॥
 ग्रहयज्ञत्रयं गेहे लिखितं यस्य तिष्ठति ।
 न तत्र पीडा बालानां न रोगो न च बन्धनम् ॥
 अशेषयज्ञफलदमशेषाघीघनाशनम् ।
 कीटिहोमं विदुः प्राज्ञा भुक्तिमुक्तिप्रदायकम् ॥
 अश्वमेधफलम्राहुर्लक्षहोमं सुरोत्तमाः ।
 द्वादशाहसमस्तहवनग्रहमखः स्मृतः ॥

द्वादशाहो यज्ञविशेषस्तत्समस्तफलप्रद इत्यर्थः ।

इति कथित इदानीमुक्तवानन्दहेतुः
 सकलकलुषहारी देवयज्ञाभिषेकः ।
 परिपठति य इत्थं यः शृणोति प्रगल्भा-
 दभिभवति स शत्रूनायुरारोग्ययुक्तः ॥
 इति मात्स्ये कोटिहोममूलवाक्यानि ।

अथास्य प्रयोगः ।

अत्रापि लक्षहोमवदेव अनुष्ठानम् । यदा शीघ्रं समा-
 पयितुमिच्छति तदा उक्ताष्टहोमकर्त्रपेक्षया अधिका अपि यथेष्टं
 वरीतव्याः ।

अत्रापि गरुत्मता सहैव त्रयस्त्रिंशद्देवताः पूज्याः । कुण्डवेदि-
 कयोः कोटिहोमे चतुर्हस्तमित्यादिविशेषो द्रष्टव्यः । ग्रहहोमः
 पूर्व्ववत् । व्याहृत्याहुतयस्तु कोटिमिता होतव्याः । दक्षिणा
 तु लक्षहोमाच्छतगुणा सहस्रं धेनवः सहस्रं शङ्खा इत्यादि ।
 दानमन्त्रास्त एव । यद्वा सहस्रं गाः सुवर्णभूषिताः सोपस्कराः
 सूर्याद्युद्देशेन दद्यात् । तन्मन्त्र उक्त एव । अथवा सर्व्वेभ्यः
 सुवर्णं दद्यात् । रत्नादिदानञ्च पूर्व्ववत् । ब्राह्मणभोजनमयुत-
 होमात् सहस्रगुणम् । अन्यत् सर्व्वं लक्षहोमवज्ज्ञेयम् ।

इति हेमाद्रिनिबन्धे शान्तिकाण्डोक्तानि अयुतहोम-
 लक्षहोम-कोटिहोमविधानानि ।

अथ ग्रहयज्ञसाधारणविशेषाः ।

यथा हेमाद्रौ ।

वृत्तमाप्यायने कुण्डं तथाच वशकर्मणि ।

त्रिमेखलञ्चैकवक्त्रमरत्निर्विस्तरेण तु ॥

पालाशसमिधः शस्ता मधुगोरोचनान्विताः ।

चन्दनागुरुणा तद्वल्कुलुमेनाभिषेचिताः ॥

होमयेन्मधुसर्पिर्भ्यां विल्वानि कमलानि च ।

सहस्राणि दशैवोक्तमेतदेव स्वयम्भुवा ॥

वश्यकर्मणि विल्वानां पद्मानाञ्चैव धर्मवित् ।

सुमित्रियान आपः* ओषधय इति होमयेत् ।

न चात्र स्नपनं कार्यं न च कुम्भाभिषेचनम् ।

स्नानं सर्व्वौषधैः कृत्वा शुक्लपुष्पाखरो गृही ॥

कण्ठसूत्रैः सकटकैरङ्गुलीयैः पवित्रकैः ।

सूक्ष्मवस्त्राणि देयानि शुक्ता गावः सकाञ्चनाः ॥

अवश्यानि वशीकुर्यात् सर्व्वशत्रुबलान्यपि ।

अमित्राण्यपि मित्राणि होमोऽयं पापनाशनः ॥

विद्वेषणेऽभिचारे च त्रिकोणं कुण्डमिष्यते ।

द्विमेखलं कोणमुखं हस्तमात्रञ्च सर्व्वतः ॥

होमं कुर्युस्त्रयो विप्रा रक्तमाल्यानुलेपनाः ।

निवातलोहितोष्णीषा लोहिताखरधारिणः ॥

* सुमित्रियान आप ओषधयः सन्तु । (६अ. २२म. यजुः ।)

नरवापसरत्ताज्यपात्रत्रपुसमन्विताः ।
 समिधो वामहस्तेन श्येनास्थिलवणैर्युताः ॥
 होतव्याः शुक्लकेशैश्च ध्यायद्भिरशिवं रिपोः ।
 दुर्मित्रियास्तस्मै सन्तु* तथा हुं फडितीति च ॥
 श्येनाभिचारमन्त्रेण क्षुरं सप्ताभिमन्वितम् ।
 प्रतिरूपं रिपोः कृत्वा क्षुरेण परिकर्त्तयेत् ॥
 हेष्टरूपस्य सकलाङ्गान्धग्नौ च विनिक्षिपेत् ।
 ग्रहयज्ञविधानान्ते सदैवाभिचरन्नरः ॥
 विद्वेषणं तथा क्षुर्वन्नेतदेव समाचरेत् ।
 इहैव फलदं पुंसामेतन्नामुत्र शोभनम् ॥

अमुत्र परलोके न शोभनं नरकहेतुरित्यर्थः ।
 तस्माच्छान्तिकरं त्वत्र कर्त्तव्यं भूतिमिच्छता ।
 ग्रहयज्ञत्रयं कुर्याद्यस्वकामेन मानवः ।
 स विष्णोः पदमाप्नोति पुनरावृत्तिदुर्लभम् ॥
 यस्त्विदं शृणुयान्नित्यं आवयेदापि मानवः ।
 न तस्य ग्रहपीडा स्यान्न च बन्धुजनक्षयः ॥
 ग्रहयज्ञत्रयं गेहे लिखितं यस्य तिष्ठति ।
 न पीडा तत्र बालानां न रोगो न च बन्धनम् ।
 अशेषयज्ञफलदम् ॥ इत्यादि पूर्ववत् ।
 इति ग्रहयज्ञोपयुक्तविशेषाः ।

अथ महान्तोऽयुतहोम-लक्षहोम-कोटिहोमा उच्यन्ते ।

हेमाद्रावेव मात्स्ये ।

राज्ञा धर्मप्रसक्तेन प्रजानाञ्च हितेषुना ।
 ग्रहयज्ञः सदा कार्यो लक्षहोमसमन्वितः ॥
 नदीनां सङ्गमे^१ चैव सुराणामग्रतस्तथा ।
 सुषमे भूमिभागे च देवताधिष्ठिते नृप ॥
 गुरुणा ऋत्विजा चैव सार्द्धं भूमिं परीक्षयेत् ।
 खनेहै तत्र कुण्डञ्च सुषमं हस्तमात्रकम् ॥
 द्विगुणं लक्षहोमे च कोटिहोमे चतुर्गुणम् ।
 ऋत्विजो युग्मशः प्रोक्ता अष्टौ ते वेदपारगाः ।
 कन्दमूलफलाहारा दधिक्षीराशिनोऽपि वा ॥
 वेद्यां निधापयेच्चैव रत्नानि विविधानि च ।
 कुण्डर्चपरिधेयाश्च ततोऽग्निञ्च समर्चयेत् ॥

ऋत्वाणि ग्रहाः परिधेयाः प्रणीता इत्यर्थः ।

गायत्र्या दशसाहस्रं मा नः स्तोकेति* षड्गुणाः ।
 त्रिंशद्गृहादिमन्त्रैश्च चत्वार्येव तु वैष्णवेः ॥
 कुष्माण्डैर्जुहुयात्पञ्च किरिकाभिः (किरिकायां) तु षोडश ।
 होतव्या दशसाहस्रा अथो वै जातवेदसा† ॥

* मा नः स्तोके तनये मा न आयुषि मा नो गोषु मा नो अश्वेषु रीरिषः ।

वीरान् मा नो रुद्र भामिनो वधीर्हविष्मन्तः सदमित्त्वां हवामहे ॥ (१६अ. १६म. यजुः ।)

† जातवेदसे सुनवाम सोममित्यादिकेन ६२ पृष्ठे प्रदर्शितेन ।

श्रिया मन्त्रेण होतव्याः सहस्राणि चतुर्दश ।
 शेषाः पञ्चसहस्रास्तु होतव्यास्त्रिन्दुदैवतैः ॥
 हुते शतसहस्रे तु पुष्पस्नानं विनिर्द्दिशेत् ।
 कुम्भैः षोडशसंख्यैश्च सहिरण्यैः सुमङ्गलैः ।
 स्नापयेद्यजमानस्तु ततः शान्तिर्भविष्यति ॥
 एवङ्कृते तु यत्किञ्चिद्गृहपीडासमुद्भवम् ।
 तत्सर्वं नाशमायाति दत्त्वा वै दक्षिणां नृप ।
 तस्मात्सर्वप्रयत्नेन प्रधाना दक्षिणा स्मृता ॥
 हस्त्यश्वरथयानानि भूमिवासोयुगानि च ।
 अनडुन्नोशतं दद्यादृत्विजाञ्चैव दक्षिणाम् ॥
 यथाविभवसाध्योऽयं वित्तशाब्धं न कारयेत् ।
 मासे पूर्णं समाप्तिस्तु लक्षहोमे भवेदिह ॥
 लक्षहोमे तु राजेन्द्र विधानम्परिकीर्तितम् ।
 इदानीं कोटिहोमस्य शृणु त्वं कथयाम्यहम् ॥
 गङ्गातटेऽथ यमुनासरस्वत्योर्नराधिप ।
 नर्मदावेदिकायाञ्च कोटिहोमो विधीयते ॥
 तत्रापि ऋत्विजः कार्य्या रविनन्दन षोडश ।
 सर्वहोमेषु राजेन्द्र तथा विधिषु पावनीम् ॥
 ऋत्विगाचार्य्यसहितो दीक्षां संवत्सरं स्थितः ।
 चैत्रमासे तु सम्प्राप्ते कार्तिके वा विशेषतः ॥
 प्रारम्भे कर्मणां यो वा वत्सरे वत्सरे नृप ।
 यजमानः पयोभक्षी फलाशी च तथानघः ॥

यदि वा त्रीहयो माषास्तिलाश्च सह सर्पिषा ।
 पलाशसमिधः शस्ता वसोर्धारा तथोपरि ॥
 मासे च प्रथमे दद्याद्विगम्यः क्षीरभोजनम् ।
 द्वितीये क्लृप्तरा देयाः सर्व्वकामार्थसाधनाः ॥
 संयावकं तृतीये च देयं वै रविनन्दन ।
 चतुर्थे मोदका देया विप्राणाम्प्रीतिमावहेत्* ॥
 पञ्चमे दधि भक्तञ्च षष्ठे वै श(स)क्तुभोजनम् ।
 अपूपाः सप्तमे देया अष्टमे घृतपूरिकाः ॥
 पिष्टौदनञ्च नवमे दशमे यवपिष्टिकाः ।
 एकादशे समांसन्तु भोजनं रविनन्दन ॥
 द्वादशे त्वय सम्प्राप्ते मासे रविकुलोद्भव ।
 षड्रसं सह भक्ष्यैश्च भोजनं सार्व्वकामिकम् ॥
 कृत्वा सुराणां राजेन्द्र पशुघातसमन्वितम् ।
 दानानि सर्व्वदेवानां प्रीतये स्वयमाचरेत् ॥
 देया द्विजानां राजेन्द्र मासि मासि च दक्षिणा ।
 अहतवासःसंवितैर्दिनार्द्धे होमयेदलम् ॥
 तस्मिन् सदा स्थितैर्भाव्यं यजमानेन संयुतैः ।
 इन्द्राग्न्यादिसुराणाञ्च प्रीणनं सार्व्वकामिकम् ॥
 एवञ्ज्ज्वा विधानेन पूर्णाहुतिः शते शते ।
 सहस्रगुणिता देया यावच्छतसहस्रकम् ॥

पुरोडाशं ततः प्राश्य देवतीर्थे च ऋत्विजैः ।
 उक्त्वा सामान्यवाक्यञ्च पुनश्च प्रेषयेद्विजान् ॥
 प्रीणयित्वा सुरान् सर्वान् पितृंश्चैव यथाक्रमम् ।
 कृत्वा शास्त्रविधानन्तु पिण्डदानं सतर्पणम् ।
 समाप्नोत तस्य होमस्य विप्राणामथ दक्षिणा ॥

देयेति शेषः ।

तुलाञ्चैव समाङ्कत्वा बद्धा शिष्यद्वयं पुनः ।
 आत्मानं तोलयेत्तत्र पत्नीञ्चापि द्वितीयके ॥
 सुवर्णेनैव चात्मानं रजतेन तथा प्रियाम् ।
 तोलयित्वा ततो राजन् वित्तशाठ्यविवर्जितः ॥
 दत्त्वा शतसहस्रन्तु शुद्धस्य कनकस्य तु ।
 सर्वस्वं वा ददेत्तत्र राजसूयफलं लभेत् ॥
 एवं सर्वोपघाते तु दैवमानुषकारिते ।
 द्वयं शान्तिस्तवाख्याता यां कृत्वा सुकृती भवेत् ॥ इति ।

अत्र प्रकरणे महायुतहोमोऽप्यस्ति ।

खनेद्वै तत्र कुण्डञ्च सुषमं हस्तमात्रकम् ।

इत्युपक्रमात् ।

स तत्फलमवाप्नोति कृत्वा यज्ञद्वयं नृप ॥

इत्यन्ते उपसंहाराच्च ।

तत्र लक्षहोमाहुतीनां दशगुणितो भागो यथायथमाहुति-
 सङ्ख्या च कीटिहोमे शतगुणिता लक्षहोमाहुतय इति ।

इति हेमाद्रिनिबन्धे शान्तिकाण्डे महाग्रहयज्ञत्रयविधानम् ।

अथ बृहत्पराशरस्मृत्युक्त-महालक्ष्मीकोटिहोमविधानम् ।

अथातः सम्प्रवक्ष्यामि द्विजेन्द्राः* श्रूयतामयम् ।
 लक्ष्मीहोमविधिः पुण्यः कोटिहोमविधिस्तथा ॥
 स्वयम्भूर्यमुवाच प्राक् अस्मत्तातपितामहः ।
 तमिमं सम्प्रवक्ष्यामि श्रूयतां पापनाशनम् ॥
 ये चे(वे)ह ब्राह्मणाः कार्या भूमिर्या यच्च मण्डपम् ।
 याः समिधो ये च मन्त्रा अन्यत्तत्रैव यज्ञवेत् ॥
 लक्ष्मीहोमविधिं विप्राः कथ्यमानं निबोधत ।
 युग्माश्च ऋत्विजः कार्य्या ब्राह्मणा ये विपश्चितः ॥
 नियमव्रतसम्पन्नाः सहिताः पार्थिवेन तु ।
 नित्यं व्रत(जप)पराश्चैव नियोज्यास्तादृशा द्विजाः ।
 कन्दमूलफलाहारा दधिक्षीराशिनोऽपि वा ॥
 प्राग्वा चोदक्प्लवे देशे† समं स्थण्डिलमेव च‡ ।
 तत्र वेदिं प्रकुर्वीत पञ्चाङ्गुल§समुच्छ्रिताम् ।
 दक्षिणोत्तर आयामे तिरन्त्रिः (त्रिंशत्तु) पूर्वपश्चिमे ॥
 कुण्डानि खनितव्यानि अङ्गुलान्येकविंशतिम् ।
 निधापयेद्विरणानि रत्नानि विविधानि च ॥

* द्विजेन्द्रा इत्यत्र नरेन्द्रा इति आकरे पाठः ।

† प्रागुदक्पूर्वदेशेषु इति आकरे पाठः ।

‡ समे स्थण्डिल एव वा इति आकरे पाठः ।

§ पञ्चाङ्गुलैश्च पञ्चहस्तेति आकरे पाठः ।

सिकतोपरि देया च तत्राप्यग्निं समिन्धयेत् ।
 ग्रहांश्चैव सनक्षत्रान् प्राच्यां दिशि समर्चयेत् ॥
 अवदानविधानेन स्थालीपाकं प्रकल्पयेत् ।
 आज्यभागाहुतीर्हुत्वा नवाहुत्या तु होमयेत् ॥
 अग्निं सोमञ्च सूर्यञ्च विष्णुञ्चैव प्रजापतिम् ।
 विश्वेदेवान् महेन्द्रञ्च मित्रं स्वष्टकृतं तथा ॥
 दधिमधुघृताक्ताश्च(नां) समिधश्चैव यान्निकः ।
 होमयेच्छतसाहस्रं मन्त्रैश्चैव यथाक्रमम् ॥
 चतुर्विंशतिर्गायत्रया मा नः स्तोकेति षट् तथा ।
 त्रिंशद्(विंश)ग्रहादिमन्त्रैश्च चतुरोऽ* विष्णुदैवतैः ॥
 कुष्माण्डैर्जुहुयात्पञ्च किरिकाभिसु† षोडश ।
 जुहुयाद्दशसाहस्रं जातवेदस इत्यृचा ॥
 पञ्चसहस्राण्यन्यानि जुहुयादिन्द्रदैवतैः ।
 हुते शतसहस्रे तु अभिषेकन्तु कारयेत् ॥
 पुष्पाभिषेकवयोक्तं‡ तदत्रापि शुभप्रदम् ।
 अथ षोडशकुम्भैश्च सहिरण्यैः सुमङ्गलैः ॥
 सव्वौषधिसमायुक्तैः सर्व्वरत्नविभूषितैः ।
 अभिषेकं ततः कुर्यात्स्नानमन्त्रैर्यथोदितैः ॥

* चतुर इत्यत्र चत्वारौति आकरे पाठः ।

† किरिकदैवतैः नमोऽस्तु किरिकेभ्य इति ब्रह्मपराशरवचनात् किरिकाणां देवत्वमव-
 गम्यते । विकिरिद्वाथ इति आकरे पाठः ।

‡ इष्टाभिषेकं यद्योक्तमित्याकरे पाठः ।

समाप्ते तु ततस्तस्मिन् प्रधाना दक्षिणा स्मृता ।

हस्त्यश्वरथयानानि भूमिवस्त्रयुगानि च ॥

अनडुगोशतं दद्याद्दत्विजाश्चैव दक्षिणाम् ।

वृषांश्चैकादश द्वी वा दश दद्याच्च धेनवः ॥

धेनवो धेनूरित्यर्थः ।

स्वशक्त्या वा प्रदद्याद्गमां वित्तशाल्यं विवर्जयेत् ।

एवङ्कृते च यत्किञ्चिद्गृहपीडासमुद्भवम् ॥

भौममाकाशजं वापि अन्यथा यदि जायते ।

तत्सर्वं लक्ष्मणेन प्रशमं यात्यसंशयम् ॥

शान्तिर्भवति पुष्टिश्च बलं तेजश्च वर्धते ।

वृष्टिर्भवति राष्ट्रे च सर्व्वोपद्रवसङ्ख्यः ॥

इति बृहत्पराशरे लक्ष्मणविधानम् ।

अथ कोटिहोमविधानम् ।

यथा तच्चैव ।

अथातः सम्प्रवक्ष्यामि कोटिहोमविधिं द्विजाः ।

श्रूयतामादरेणायं सर्व्वकामफलप्रदः ॥

सानुष्ठाना द्विजाः प्रोक्ता ऋत्विजो यागकर्मणि ।

विधिज्ञाश्चैव मन्त्रज्ञाः स्वदारनिरताश्च ये ।

कार्य्याश्चैव विशेषेण ग्रहयागविधेर्विदः ॥

एकाङ्गविकलो यश्च धनधान्यापहारकः ।

सर्व्वङ्गविकलो यश्च यजमानं स हिंसति ॥

हिंसति हिनस्तीत्यर्थः ।

तस्मात्सर्वप्रयत्नेन विधिमन्त्रादिविहिताः ।
 कार्याश्चैव प्रयत्नेन ग्रहयज्ञस्य सिद्धये ॥
 ग्रहाः फलन्ति नागाश्च सुराश्चैव नरेश्वराः ।
 अधीताश्चैव मन्त्राणामष्टोत्तरशतं तथा ॥
 स एव ऋत्विग्विज्ञेयः सर्वकामफलप्रदः ।
 आवाहनीयो यत्नेन प्रणिपत्य मुहुर्मुहुः ॥
 एवञ्जते च यत्किञ्चिद्गृहपीडासमुद्भवम् ।
 तत्सर्वं नाशयेत्क्षिप्रं कृतघ्नः सौहृदं यथा ॥
 लक्षा(अस्मा)च्छतगुणः प्रोक्तः कोटिहोमः स्वयम्भुवा ।
 आहुतीभिः प्रयत्नेन दक्षिणाभिः फलेन च ॥
 पूर्ववद्गृहदेवानामावाहनविसर्जने ।
 होममन्त्रास्त एवोक्ताः स्नानं दानं तथैव च ॥
 मण्डपस्य च वेद्याश्च विशेषन्तु निबोधत ।
 कोटिहोमे चतुर्हस्तं चतुरस्रायतं* पुनः ॥
 योनिवक्त्रद्वयोपेतं तदप्याहुस्त्रिमेखलम् ।
 द्वाङ्गुलेनोच्छ्रिता कार्या प्रथमा मेखला बुधैः ॥
 त्र्यङ्गुलेनोच्छ्रिता तद्वितीया मेखला स्मृता ।
 उच्छ्रिता मेखलान्या तु तृतीया चतुरङ्गुला ॥
 द्विगुणस्तत्र विस्तारः पूर्वयोरेव शस्यते ।
 वितस्त्रिमात्रा योनिः स्यात् षट्समाङ्गुलविस्तृता ॥

कूर्मपृष्ठोच्छ्रिता मध्ये पार्श्वतश्चाङ्गुलीच्छ्रिता ।
 गजोष्ठसदृशी तददायता च्छिद्रसंयुता ॥
 एतत्सर्वेषु कुण्डेषु योनिर्लक्षणमुच्यते ।
 मेखलोपरि सर्वत्र अश्वत्थदलसन्निभा ॥
 वेदी च कोटिहोमे स्याद्वितस्तीनां चतुष्टयम्* ।
 चतुरस्रा समा तद्वन्नृभिर्विप्रैः समावृता ॥
 वप्रप्रमाणं पूर्वोक्तं वेद्याः कार्यस्तथोक्त्यः ।
 ततः षोडशहस्तः स्यान्मण्डपश्च चतुर्मुखः ॥
 पूर्वद्वारे तु संस्थाप्य बह्वृचं वेदपारगम् ।
 यजुर्वेदं तथा याम्ये पश्चिमे सामवेदिनम् ॥
 अथर्ववेदिनं तददुत्तरे स्थापयेद्बुधः ।
 अष्टौ तु होतकाः (होमकाः) कार्या वेदवेदाङ्गवेदिनः ॥
 एवं द्वादश विप्राणां वस्त्रमात्यानुलेपनैः ।
 पूर्ववत्पूजयेद्भक्त्या सर्वाभिरक्षभूषितैः ॥
 रात्रिसूक्तञ्च† सौरञ्च‡ पावमानं§ सुमङ्गलम्॥ ।
 पूर्वद्वारे जपेच्छान्तिं पावमानमुदङ्मुखः ॥

* मण्डपश्च चतुर्मुख इत्याकरे पाठः ।

† रात्रिसूक्तमारात्रि पार्थिवं रज इत्यादिकं २७६ पृष्ठे प्रदर्शितम् ।

‡ सौरं सूर्यसूक्तम्—उदुत्यं जातवेदसं देवं वहन्ति केतवः । इति विश्वाय सूर्यमित्यादिकं यजुर्वेदे मृग्यम् ।

§ स्वदिष्टया मदिष्टया इत्यादिकं पावमानसूक्तं ५७२ पृष्ठे किञ्चित्प्रदर्शितम् ।

॥ कनिष्कदन्वनुपमित्यादिकं सुमङ्गलसूक्तं ५७२ पृष्ठे प्रदर्शितम् ।

शाक्रं* रौद्रञ्च† सौम्यञ्च‡ कुशाण्डं शान्तिमेव च ।
 पाठयेद्दक्षिणहारे यजुर्वेदमनुत्तमम् ॥
 सौप(व)र्णमथ वैराजमाग्नेयं§ रौद्र(रुद्र)संहिताम् ।
 ज्येष्ठसाम¶ तथा शान्तिं छन्दोगः पश्चिमे पठेत् ॥
 सविधानं तथा शान्तिमथर्वीत्तरतः पठेत् ।
 पञ्चभिः सप्तभिर्वाथ होमः कार्यश्च पूर्ववत् ॥
 स्नाने दाने च मन्त्राः स्युस्त एव द्विजसत्तमाः ।
 वसोर्धाराविधानञ्च लक्षहोमवदिष्यते ॥
 अनेन विधिना यस्तु ग्रहपूजां समाचरेत् ।
 सर्वान् कामानवाप्नोति ततो विष्णुपुरं व्रजेत् ॥
 यः पठेच्छृणुयाद्वापि ग्रहयागमिमं बुधः †
 सर्वपापविशुद्धात्मा पदमिन्द्रस्य गच्छति ॥
 अश्वमेधसहस्राणि दश चाष्टौ च धर्म्भवित् ।
 कृत्वा यत्फलमाप्नोति कोटिहोमात्तदश्रुते ॥
 ब्रह्महत्यासहस्राणि भ्रूणहत्यार्वुदानि च ।
 नश्यन्ति कोटिहोमेन स्वयम्भूवचनं यथा ॥

* शाक्रमिन्द्रसूक्तं ५०२।५०३ पृष्ठयोः प्रदर्शितम् ।

† रौद्रं रुद्रसूक्तं ५६६ पृष्ठे प्रदर्शितम् ।

‡ सौम्यं सोमसूक्तं ५६६।५६७ पृष्ठयोः प्रदर्शितम् ।

§ आग्नेयम् अग्निसूक्तं ५६६ पृष्ठे प्रदर्शितम् ।

¶ ज्येष्ठसाम ५६७ पृष्ठे प्रदर्शितम् ।

तस्मात्सदा भूपतयो विद्ध्यु-
 र्वृष्टिप्रजासौख्यबलस्य पुष्टौ ।
 आयुष्यवृद्धौ विजयाय कीर्त्यै
 लक्षादिहोमग्रहयागमेनम् ॥
 इति श्रीवृहत्पराशरे कोटिहोमविधानम् ॥

अथ प्रकारान्तरेण लक्षहोमकोटिहोमविधानम् ॥

हेमाद्रावेव शान्तिकाण्डे देवीपुराणे मनुस्मृत्याच ।
 ग्रहपूजा प्रकर्त्तव्या इत्युपक्रम्य—
 होमो ग्रहादिपूजायां शतमष्टाधिकं तथा ।
 अष्टाविंशतिहोमस्तु यथाप्राप्तिं विधीयते ॥
 इत्युक्त्वा अभिहितम् ।
 लक्षहोमः प्रकर्त्तव्यः सर्व्वपीडानिवारकः ।
 गायत्र्या ग्रहमन्त्रैश्च* कुष्माण्डैर्†र्जातवेदसैः‡ ॥

* ग्रहमन्त्रैः ५४०।५४१ पृष्ठयोः प्रदर्शितैः ।

† “यद्देवा देवहिङ्मन्” इत्यादिकस्य एकविंशत्युचस्य प्रथमानुवाकस्य एकैकया ऋचा, तथा
 “यददौत्र्यं नृणां” इत्यादिकस्य त्रयोदशर्चस्य द्वितीयानुवाकस्य एकैकयर्चा, “आयुष्टे विश्वतोदधत्”
 इत्यादिकस्य सप्तदशर्चस्य चानुवाकस्य ऋग्भिश्च एवंपैः कुष्माण्डमन्त्रैः । इति श्रौतपदार्थ-
 निर्व्वाचनम् ।

‡

जातवेदसे सुनवाम सोममरातीयतो निदहति वेदः ।

स नः पर्षदति दुर्गाणि विश्वा नावेव सिन्धुं दुरितात्यग्निः ॥

इत्यादिकैः सामवेदे मृग्यैः (१म. ८६म्. १ ऋक्) ॥

ऐन्द्रवारुणवाक्त्रियवायुसौम्यैः सर्वैष्णवैः ।
 होमं शतसहस्रन्तु अष्टोत्कष्टं* विधीयते ॥
 सर्व्वपीडाविनाशाय कोटिहोमः शुभावहः ।
 यवव्रीहिघृतक्षीरतिलकङ्कुप्रसाधिताः ।
 पङ्कजोशीरविल्वाम्रदला होमे प्रकीर्त्तिताः ॥
 सर्व्वशास्त्रार्थकुशलैर्यहमाहप्रपूजकैः ।
 होमः कार्य्यः सदा विप्रैः सर्व्वशान्तिप्रदायकः ॥
 ग्रहकृत्योपसर्गादि ऋतुनागभयाशुभाः(भम्) ।
 यच्चरच्चःकृता पीडा लक्षहोमात्प्रशम्यति ॥

ब्रह्मवाच ।

सर्व्वलोकोपकाराय सङ्क्षेपान्न तु विस्तरात् ।
 लक्षहोमं प्रवक्ष्यामि यथा प्रोक्तन्तु शम्भुना ॥
 भूमिकम्पे दिशां दाहे ग्रहयुद्ध उपस्थिते ।
 केतुसन्दर्शने चैव आदित्यस्य च कम्पने ॥
 कृष्णवर्णे तथा सूर्य्ये तथा छिद्रसमन्विते ।
 रक्तवृष्टिस्तथा नद्यो विपरीता वहन्ति वै ॥
 निर्घातं गगनोद्भूतं वारिमध्ये वह्नेच्छिला ।
 उपसर्गास्तथा लोके राज्ञां तु क्षयकारकाः ॥
 यस्य राशौ ग्रहाः पञ्च अथ सप्त सुराधिपाः ।
 ग्रहणं चन्द्रसूर्य्यस्य ग्रहेर्वाष्टमसंस्थितैः ॥

बलिदानं प्रकर्त्तव्यं मातृणां पूजनं हितम् ।
 सूर्यस्याभ्यर्चनं कार्यं शिवस्याशुभनाशनम् ।
 लक्षहोमं महाहोमं कोटिहोमं पुरोहितम् ॥

महाहोमं महालक्षहोममित्यर्थः ।

गोभूहिरण्यवस्त्रान्नित्यदानं शुभावहम् ।
 पायसं क्षीरदध्याज्यं देयं नैवेद्यमुत्तमम् ।
 एकलिङ्गे प्रकर्त्तव्यमथ विप्रगृहेषु च ॥

एकमेव लिङ्गमेकलिङ्गमिति विग्रहः । वृषविनायकादिरहित-
 मित्यर्थः । तदपि प्रत्यङ्मुखं सिद्धलिङ्गम् ।

सिद्धये वनचर्येषु अथवा नृपवेश्मनि ।
 ब्राह्मणैः शुचिभिः स्नातैः संयतैर्मन्त्रपारगैः ।
 वेदोक्तविधिना कार्यं विजयार्थमनुत्तमम् ॥
 बाहुमाने ततः कुण्डे जङ्गामात्रेऽथवा पुनः ।
 होतव्यं सुरराजिन्द्र नान्येषु विधिरीश्वरः (रीट्शः) ॥
 अथ ते कथयिष्यामि लक्षहोमस्य यो विधिः ।

शुभे मनोरमे स्थाने देवतायतनेऽथवा ॥
 नृपवेश्मनि कर्त्तव्यं कुण्डं सर्वार्थसाधकम् ॥
 चतुर्हस्तं तथा निम्नविस्तारं सुरसत्तम ।
 सर्वेषां शुभदं कुण्डं मेखलासंयुतं भवेत् ॥
 षोडशाङ्गुलिविस्तारमुच्छ्राये षोडशाङ्गुलम् ।
 चतुरङ्गुलं भवेदाज्यं चतुर्हस्तस्य कीर्तितम् ॥
 द्वात्रिंशाङ्गुलविस्तारा दैर्घ्याद्द्विगुणविस्तारा ।

योनिः कुण्डे प्रकर्तव्या नाधिका प्रस्यते क्वचित् ॥
 हस्तमात्रे तथा कुण्डे नित्यहोमो विधीयते ।
 लक्षहोमे शुभं खातं चतुर्हस्तं सुराधिप ॥
 यवव्रीहिघृतं क्षीरं तिलाः कङ्गुदलानि च ।
 चूतस्य सुरराजेन्द्र पालाशः समिधस्तथा ॥
 दूर्वाः कुशाः समा ज्येष्ठा औदुम्बर्यः शुभावहाः ।
 गायत्र्या* त्र्यम्बकेणाथ† शम्भवायेत्यनेन‡ च ॥
 जातवेदसमन्त्रेण§ सह इन्द्रेण चैव हि ।
 सहस्रशोषेण च॥ तथा हिरण्येन ह्यथापि वा ।
 रुद्रमन्त्रैस्तथा सौरैः पञ्चरात्रागमोदितैः ॥
 हिरण्येन नमो हिरण्यवाहवे इत्यादिना ॥ ।
 होतव्यं शतमष्टौ तु सहस्रं लक्षसङ्ख्याया ।
 पङ्कजोत्पलविल्वार्दि होमद्रव्यं शुभावहम् ॥
 कम्पनं खेदकम्पश्च अशुपातः प्रजल्पनम् ।
 देवतानां सुराध्यक्ष उत्पाताः क्षयकारकाः ॥

* १४६ पृष्ठे प्रदर्शितया ।

† ६२ पृष्ठे प्रदर्शितेन ।

‡ नमः शम्भवाय च मयोभवाय च नमः शङ्कराय च मयस्कराय च नमः शिवाय च शिवतराय च । (१६अ. ४७म. यजुः ।)

§ ३४५ पृष्ठे प्रदर्शितेन ।

॥ ७१ पृष्ठे प्रदर्शितेन ।

॥ ११६ पृष्ठे प्रदर्शितेन ।

लक्षहोमं प्रकुर्वीत कीटिहोममथापि वा ।
 गोदोहं रुद्रभवने महास्नानं शुभावहम् ॥
 अन्यथा नरके घोरे जायते राजविभ्रमः ।
 दुर्भिक्षं शस्यनाशश्च सुखनाशः सुराधिप ॥
 जायते नात्र सन्देहः सत्यं हि मम भाषितम् ।
 ये देवास्ते ग्रहाः सर्वे ये ग्रहास्ते भुजङ्गमाः ॥
 मेघाश्च ते समाख्याता लोके वृष्टिप्रदायकाः ।
 तेषां सम्पूजनान्नित्यं दीर्घायुः पुरुषो भवेत् ॥ इति ।

अथ गायत्र्या अयुतलक्षादिहोमविधानम् ।

नृसिंहपुराणे ।

दुःस्वप्नदर्शने घोरे ग्रहपीडासु चात्मनः ।
 हसन्तीं प्रतिमां दृष्ट्वा चलन्तीञ्च विशेषतः ॥
 प्रखेदयुक्तां प्रतिमां दृष्ट्वा वा नृपनन्दन ।
 तथा महाज्वरग्रस्ते धारां देवस्य मूर्धनि ॥
 सन्ततां नरसिंहस्य कुर्याद्वा कारयेद्विजैः ।
 होमञ्च भोजनञ्चैव तस्य दोषः प्रशाम्यति ॥
 अयने विषुवे चैव चन्द्रसूर्यग्रहेऽथवा ।
 नरसिंहं समाराध्य लक्षहोमन्तु कारयेत् ।
 शान्तिर्भवति राजेन्द्र तस्य तत्स्थानवासिनाम् ॥
 अनावृष्टिर्महामारी ज्वरदोषभये तथा ।

तत्क्षणाद्वाशमायान्ति नरसिंहप्रसादतः ॥
 नरसिंहं समाराध्य ब्राह्मणैर्वेदपारगैः ।
 कारयेत्क्षत्रहोमन्तु ग्रामेशश्च पुराधिपः ॥
 दृष्टीपसर्गमरणं प्रजानामात्मनश्च हि ।
 सम्यगाराधनाच्चैव नरसिंहस्य मन्दिरे ॥
 शङ्करायतने वापि कोटिहोमं नराधिपः ।
 कारयेत्संयतैर्विप्रैः सभोजनसदक्षिणैः ।
 कृते तस्मिन् यथोक्ते तु आगच्छति न तं (तद्)भयम् ॥
 एवमादिफलोपेतं नरसिंहार्चनं नृप ।
 कुरु त्वं भूपतेः पुत्र यदि वाञ्छसि सद्गतिम् ॥
 अतः परतरं नास्ति स्वर्गमोक्षफलप्रदम् ।
 दरिद्रैर्दुष्करं कर्तुं देवदेवस्य पूजनम् ॥
 सत्पुरुषेषु मूलानि पत्रपुष्पाणि पार्थिव ।
 तोयं नदीप्रवाहेषु देवः साधारणः स्थितः ॥
 मनो नियम्य सम्यग् विष्णोराराधनकर्मणि ।
 भक्त्या प्रपूजयेद्देवं वाञ्छितार्थप्रदायकम् ।
 मनो नियमितं येन तस्य मुक्तिः करे स्थिता ॥

इत्येतदुक्तं भृगुचोदितेन

मया तवेहार्चनमच्युतस्य ।

दिने दिने त्वं कुरु विष्णुपूजां

वदस्व चान्यत्कथयामि किन्ते ॥

अहो महत्त्वया प्रोक्तं विष्ण्वाराधनजं फलम् ।
 मूढास्ते नरशार्दूल ये विष्णुं नार्चयन्ति वै ॥
 त्वत्प्रसादाच्छ्रुतो ह्येष नरसिंहार्चनक्रमः ।
 विधिवत् पूजयिष्यामि कोटिहोमविधिं वद ॥

मार्कण्डेय उवाच ।

यदर्थञ्च पुरा पृष्टः शौनको भृगुणा पुरा ।
 यत्तस्मै वाक्ययामास शौनकस्तद्वदामि ते ॥
 शौनकन्तु सुखासीनं पर्य्यपृच्छद्ब्रह्मसतिः ॥

गुरुवाच ।

लक्षहोमस्य या भूमिस्तद्विधिश्च विशेषतः ।
 वदस्व मुनिशार्दूल कोटिहोमस्य चैव हि ॥

शौनक उवाच ।

प्रवक्ष्यामि यथावत्ते शृणु देवपुरोहित ।
 लक्षहोमं तथा भूमिं तद्विधिश्च विशेषतः ॥
 यज्ञकर्म्मणि शस्ताया भूमेर्लक्षणमीदृशम् ।
 जलमात्रं खनित्वा तु शोधयेत्तां विशेषतः ॥
 वराहहृतया तत्र मृदाच्छाद्य प्रलेपयेत् ।
 सप्तिकता समा स्निग्धा पूर्व्वप्लवमथोत्तरम् ॥
 प्रमाणं बाहुमात्रं तु सर्व्वतः कुण्डलक्षणम् ।
 चतुरस्रं चतुर्हस्तं तुल्यसूत्रेण कारयेत् ॥
 ऊर्ध्वं च मेखलां कुर्याच्चतुरस्रां सुविस्तराम् ।
 चतुरङ्गुलमात्रं तु उच्छ्रितां सूत्रसूचिताम् ॥

ब्राह्मणान् वेदसम्पन्नान् ब्रह्मकर्म्मसमन्वितान् ।
 आमन्त्रयेद्यथान्यायं यजमानो विशेषतः ॥
 ब्रह्मचर्यव्रतैर्युक्तस्त्रिरात्रं तैर्द्विजोत्तमैः ।
 अहोरात्रमुपोष्याथ गायत्रीमयुतं जपेत् ॥
 ते शुक्लवाससः स्नाताः सुगन्धाः पुष्पधारिणः ।
 निराहाराः सुतपसः सन्तुष्टाः संयतेन्द्रियाः ॥
 सर्व्वे च समात्मान एकाग्रमनसस्तथा ।
 आरभेयुस्ततो यज्ञं ततो होममतन्द्रिताः ॥

अथ यज्ञपूजा ।

भूमिमालिख्य चाभ्युक्ष्य पश्चादग्निं निधापयेत् ।
 गृह्योक्तेनैव विधिना ततो होमं तु कारयेत् ॥
 आधारावाज्यभागौ च जुहुयात् पूर्व्वमेव तु ।
 यवधान्यतिलैर्मिश्रां गायत्र्या प्रथमाहुतिम् ।
 जुहुयादेकचित्तेन स्वाहाकारान्वितं बुधः ॥

धान्यं व्रीहिः यवसान्निध्यात् ।

गायत्री छन्दसां माता ब्रह्मयोनिः प्रतिष्ठिता ।
 सविता देवता तस्या विश्वामित्र ऋषिस्तथा ॥
 ततो व्याहृतिभिः पश्चाज्जुहुयात्तत्तिलादिकम् ।
 यावत् प्रपूर्य्यते संख्या लक्षं वा कोटिरेव वा ॥
 तावद्दिने दिने कुर्यादच्युतार्चनपूर्व्वकम् ।
 दीनानाथजनेभ्यश्च यजमानः प्रयत्नतः ।
 तावच्च भोजनं दद्याद्यावद्धोमः समाप्यते ॥

समाप्ते दक्षिणां दद्यादृत्विग्भ्यः अद्वयान्वितः ।
 यथावित्तमलोभेन ततः शान्त्युदकेन च ।
 प्रोक्षयेद्गाममध्ये तु अधिवास्य विशेषतः ॥
 एवं कृते तु ग्रामस्य पुरस्य नगरस्य वा ।
 राष्ट्रस्य च महाभाग राज्ञो जनपदस्य च ।
 सर्व्वबाधाप्रशमनी शान्तिर्भवति सर्व्वदा ॥

मार्कण्डेय उवाच ।

इत्येतच्छौनकेनोक्तं कथितं नृपनन्दन ।
 लक्षहोमविधिं राजब्राष्ट्रस्यैकान्तसिद्धिदम् ॥

ग्रामे गृहे वा पुरराष्ट्रदेशे
 द्विजैरयं मन्त्रकृतः पुरा विधिः ।
 तत्रापि शान्तिर्भविता नराणां
 गवाश्वभृत्यैः सह भूपतेष्व् ॥

इति श्रीनृसिंहपुराणे अयुतहोमलक्षहोमकोटिहोमविधानम् ।

अथ भविष्यपुराणोक्तमुच्यते ।

श्रीकृष्ण उवाच ।

राजा संवरणः पूर्वं प्रतिष्ठाने पुरोत्तमे ।
 बभूव स महाभागः शास्त्रास्त्रकुशलो बली ।
 ब्रह्मण्यः पितृभक्तश्च देवब्राह्मणपूजकः ॥
 तस्याथ कुर्व्वतो राज्यं सम्यक् पालयतः प्रजाः ।
 आजगाम सहायोगी सनको ब्रह्मणः सुतः ॥
 दत्त्वा तस्यासनं राजा प्रणम्य शिरसा तथा ।

अर्चयित्वा र्वपाद्याद्यैरात्मानं विनिवेद्य च ।
इतिहासपुराणोक्ताश्चकार विविधाः कथाः ॥
राजर्षीणां पुराणानां * चरितानि यथार्थवित् ।
तथा कथान्तरं राजा कुर्वन् † सदसि संस्थितम् ॥
हिताय पृथिवीशानां जगतश्चात्मनस्तथा ।
पप्रच्छ विनयोपेतो योगाचार्यं महामतिः ॥

संवरण उवाच ।

भगवन् महदुत्पातसम्भवे भूप्रकम्पने ।
निर्घाते पांशुवर्षे च गृहभङ्गे तथैव च ॥
जम्बनक्षत्रपीडासु अनावृष्टिभयेषु च ।
ज्वरेषु ग्रहपीडासु दुर्भिक्षे राष्ट्रविप्लवे ॥
व्याधीनां सम्भवे याते शरीरे चातिपीडिते ।
क्लेशे महति चोत्पन्ने किं कर्तव्यं नरोत्तम ॥
स्वर्गस्य साधनं यच्च कीर्त्तिदं धनदं तथा ।
तद्ब्रूहि मे द्विजश्रेष्ठ तथारोग्यप्रदं नृणाम् ॥

सनक उवाच ।

शृणु राजन् प्रवक्ष्यामि शान्ति कर्मं तथोत्तमम् (ह्यनुत्तमम्) ।
कोटिहोमाख्यमतुलं सर्व्वकामफलप्रदम् ॥
ब्रह्महत्यादिपापानि येन नश्यन्ति तत्क्षणात् ।
उत्पाताः प्रशमं यान्ति महत् सम्पद्यते सुखम् ।

* पुराणानामित्यत्र पुराणाश्च इत्याकरे पाठः ।

† कथाकर्ममित्यत्र कथान्तरे, कुर्वन्मित्यत्र कार्यमित्याकरे पाठः ।

विधानं तस्य वक्ष्यामि शृणुष्वैकमना भव ॥
 देवागारे नदीतीरे वने वा भवनेऽपि वा ।
 पर्वते वापि कुर्वीत य इच्छेत् क्षेममात्मनः ॥
 शुभे नक्षत्रयोगे च वारे सर्व्व(पूर्व्व)गुणान्विते ।
 यजमानस्यानुकूले कोटिहोमं समारभेत् (चरेत्) ॥
 पूजयित्वा प्रयत्नेन ब्राह्मणं वेदपारगम् ।
 वस्त्रैर्विभूषणैश्चैव गन्धमाल्यानुलेपनैः ।
 प्रणम्य विधिवत्तस्मा आत्मानं विनिवेदयेत् ॥
 त्वं नो गतिः पिता माता त्वं भ्राता त्वं परायणम् ।
 त्वत्प्रसादेन विप्रर्षे सर्व्वं मे स्यान्ननोगतम् ॥
 आपदिमोक्षाय च मे कुरु यज्ञमनुत्तमम् ।
 कोटिहोमाख्यमतुलं शान्त्यर्थं सार्व्वकामिकम् ॥
 पुरोहितस्ततः प्राज्ञः शुक्लाम्बरधरः शुचिः ।
 ब्राह्मणैः सहितः पुण्यैः संयतैः सुसमाहितैः* ॥
 भूमिभागे समे शुद्धे प्रागुदकप्रवणे तथा ।
 पुण्याहं वाचयेत्पूर्व्वं (कृत्वा)नत्वा विप्रान् सुपूजितान् ।
 ततस्तु सह तै(महितै)र्विप्रैः सूत्रयेन्मण्डपं शुभम् ॥
 उत्तमं शतहस्तं तु तदर्द्धेन तु मध्यमम् ।
 जघन्यं तु तदर्द्धेन शक्तिकालाद्यपेक्षया ॥
 मध्ये तु मण्डपस्यापि कुण्डं कुर्याद्विचक्षणः ।

चतुर्हस्त*प्रमाणेन आयामेन तथैव च ॥
 मेखलान्नितयं तस्य द्वादशाङ्गुलविस्तृतम् ।
 तत्प्रमाणां तथा योनिं कुर्वीत सुसमाहितः ॥
 कुण्डस्य पूर्वभागे तु वेदिं कुर्याद्विचक्षणः ।
 चतुर्हस्तां समां चैव हस्तमात्रोच्छ्रितां नृप ॥
 स्थानं तत्सर्व्व(भूतानां)देवानां कुर्याद्यत्नेन बुद्धिमान् ।
 उपलिप्य ततो भूमिं मण्डपस्य समीपतः ॥
 विन्यसेत् कलशांस्तत्र जलपूर्णांश्चतुर्दश ।
 अश्वत्थप्लक्षचूताद्यैः पल्लवैरुपशोभितान् ॥
 वितानमुपरिष्ठाच्च मण्डपस्य प्रकल्पयेत् ।
 स्थापयेद्द्विक्तु सर्वांसु तोरणानि विचक्षणः ॥
 एवं सन्भृतसम्भारः(रैः) पुरोधाः सुसमाहितः ।
 पुण्याहजयघोषेण होमकर्म समारभेत् ॥
 स्थापयित्वा सुरान् वेद्यां वक्ष्यमाणानरिन्दम ।
 ब्रह्माणं पूर्व्वभागे तु मध्ये देवं जनार्दनम् ॥
 पश्चिमे तु तथा रुद्रान् वसूनुत्तरतस्तथा ।
 ऐशान्याञ्च ग्रहान् सर्व्वानाग्नेय्यां मरुतस्तथा ।
 वायुं याम्यां तथैशान्यां लोकपालान् क्रमेण तु ॥
 एवं संस्थाप्य विबुधान् यथास्थानं नृपोत्तम ।
 पूजयेद्विधिवद्वस्त्रगन्धमाल्यानुलेपनैः ।

* चतुर्हस्त्यत्र अष्टहस्तेषां पादो युक्तः, कुण्डसिद्धयर्थे ककुब्भिर्वा कीटौ नृपकारमपि प्राहुरपरे इत्युक्तेः कीटिहोमे अष्टकरपरिमितकुण्डस्योक्तत्वात् । इति भविष्यपुराणटीका ।

वेदोक्तमन्त्रैस्तस्मिन्नेः पुराणोक्तैः पृथक् पृथक् ॥
 आदित्या वसवो रुद्रा मरुतो लोकपालास्तथा* ।
 ब्रह्मा जनार्दनश्चैव शूलपाणिर्भगवच्छिवः ॥
 अत्र सन्निहिताः सर्वे भवन्तु सुखभागिनः ।
 पूजां गृह्णन्तु सर्वेऽत्र मया भक्त्योपपादिताम् ।
 कुर्वन्तु च शुभं सर्वे यज्ञकर्तुः समीहितम्† ॥
 एवं सम्पूजयित्वा तान् देवान् यत्नेन शुद्धधीः ।
 नैवेद्यैर्विविधैर्भक्ष्यैः फलैर्दीपैः (पत्रैः) स्तथैव च ॥
 ततस्तु तैर्द्विजैः सार्धं कुण्डस्य विधिपूर्वकम् ।
 कुर्यात् संस्कारकरणं यथोक्तं वेदचिन्तकैः ॥
 ततः प्रज्वालयेद्दग्निं नाम्नाख्यातं घृतार्चिषम् ।
 नियोजयेद्द्विजांस्तत्र शतसंख्यानृपोत्तम ।
 अलाभे च (तु) बहूनाञ्च यथालाभं नियोजयेत् ॥
 विद्यावृद्धान् वयोवृद्धान् गृहस्थान् संयतेन्द्रियान् ।
 स्वकर्म्मनिरतान् शुद्धान् ज्ञानशीलान् प्रयत्नतः ॥
 चिन्तयेत्तत्र देवेशं पञ्चास्यं नृप पावकम् ।
 सुखानि तस्य चत्वारि सप्तजिह्वानि पार्थिव ॥
 एकजिह्वमयैकान्तु तत् स्मृतं सर्वकामदम् ।
 धूमायमाने न ह्यथा होतव्यं ज्वलितेऽनले ॥

* लोकपालास्तथा ग्रहाः इत्याकरे पाठः ।

† यज्ञकर्म्मसमाहिताः इत्याकरे पाठः ।

‡ प्रज्वालयेदित्येव समाह्वयेदित्याकरे पाठः ।

ऋग्भिः पूर्वामुखैर्होमो यजुर्भिश्चोत्तरामुखैः ।
 सामभिः पश्चिमे कार्य्योऽथर्वभिर्दक्षिणामुखैः ॥
 ऋग्भिर्ऋग्वेदिभिरिति व्याख्येयमेवं परत्रापि बोध्यम् ।
 आधाराबाज्यभागौ च पूर्वं हुत्वा विचक्षणः ।
 परीते* च परिस्तीर्णे कल्पिते च तथासने ॥
 ब्रह्माणं पूर्वमप्येतत् सर्वं पश्चात् समारभेत् ।
 होमो व्याहृतिभिश्चैव सर्वस्तत्र विधीयते ॥
 प्रणवादिभिस्तस्मिन्निः स्वाहाकारान्तयोजितैः ।
 जुहुयात्सर्वदेवानां वेद्यां ये चोपकल्पिताः ॥
 एवं प्रकल्पयेद्दिवान् (यज्ञं) कोटिहोमाख्यमुत्तमम् ।
 तिलाः कृष्णा घृताभ्यक्ताः किञ्चिद्वयवसमन्विताः ।
 होतव्याः कोटिहोमे तु समिधश्च पलाशजाः ॥
 पूर्णे पूर्णे सहस्रे तु दद्यात् पूर्णाहुतिं शुभाम् ।
 पञ्चमे तन्मुखे राजन् सर्वकामार्थसिद्धये ॥
 पूर्णाहुत्यः समाख्याताः कोटिहोमे नराधिप ।
 सहस्राणि नृपश्चेष्ट दश शास्त्रविशारदैः ॥
 प्रारम्भदिनमारभ्य ब्राह्मणैर्ब्रह्मचारिभिः ।
 भाव्यं सयजमानैस्तु अथवा सपुरोहितैः ॥
 क्रोधलोभादयो दोषा वर्जनीयाः प्रयत्नतः ।
 यजमानेन राजेन्द्र सर्वान् कामानभीप्सता ॥
 इति भविष्योत्तरे कोटिहोमविधानम् ।

अत्र ग्रहयज्ञे यजमानेन आचार्यादिभ्यः श्रेयःसम्पादनं
कार्यमित्युक्तं प्रयोगपारिजाते संस्कारकाण्डे ग्रहयज्ञप्रकरणे ।

यथा ।

आचार्यप्रभृतिभ्यश्च ग्रहार्चनफलं ततः ।

समिदाज्यचरुणाञ्च तिलहोमफलं ततः ॥

ब्रह्मत्वे कुम्भपूजायां चार्चनस्य फलञ्च यत् ।

लोकपाला गणेशाद्यास्तत्र या अङ्गदेवताः ॥

तासां जपफले तद्दृग्दृष्टीयाज्जलपूर्वकम् ।

ततस्तेभ्यो यथाशक्ति दातव्या दक्षिणा ततः ॥

आचार्याङ्गं जापकेभ्यो ब्रह्मणे चाथ तुष्टये ।

आज्यं निरीक्ष्य दत्त्वा च ब्राह्मणान् भोजयेन्नतः ॥ इति ।

एवं सति साकाङ्क्षाणामन्यतः पूरणमिति न्यायेन परस्पर-
समुच्चयेन नवग्रहमखप्रयोगो द्रष्टव्यः ।

तोरणपूजा द्वारपूजा स्तम्भप्रतिष्ठादिमूलवाक्यानि शारदा-
तिलके द्रष्टव्यानि ग्रन्थविस्तरभयान्नात्रोच्यन्ते ।

अथ शतमुखादिकोटिहोमविधानम् ।

भविष्योत्तरे संवरण उवाच ।

बहुत्वात्कर्मणां ब्रह्मन् कोटिहोमः सुदुष्करः ।

कार्थ्यं गुरुलघीयस्वात्* पर्वकालाद्यपेक्षया ॥

कालेन महता चैव शक्यः प्राप्तुं कथञ्चन ।
नियमाद्ब्रह्मचर्यादा दुष्करो हीति मे मतिः ॥
निरोधो ब्राह्मणानाञ्च भूशय्यादिः सुदुष्करः ।
एतद्विज्ञाय मे ब्रह्मन् यदि शास्त्रेषु पठ्यते ।
कोटिहोमस्य सङ्केपं वद मे ब्रह्मसम्भव ॥

सनक उवाच ।

शताननो दशमुखो द्विमुखैकमुखस्तथा ।
चतुर्विधो महाराज कोटिहोमो विधीयते ॥
कार्त्तस्य गुरुतां ज्ञात्वा नैकव्यमथ पर्वणः* ।
यथा सङ्केपतः कार्यः कोटिहोमस्तथा शृणु ॥
पर्वणश्चन्द्रसूर्यग्रहरूपस्येत्यर्थः ।
कृत्वा कुण्डशतं दिव्यं यथोक्तं हस्तसम्मितम् ।
एकैकस्मिंस्ततः कुण्डे दश(शतं) विप्रान्नियोजयेत् ॥
सद्यः पक्षे तु विप्राणां सहस्रं परिकीर्तितम् ॥
एकैकस्मिन् कुण्डे प्रतिलक्षं दश(शतं) ब्राह्मणा इति कोटिहोमे
सहस्रं ब्राह्मणा भवन्तीति प्रचयशिष्टसंख्यानुवादोऽयम् ।
एकस्थानप्रणीतेऽग्नौ सर्वत्र परिभाविते ।
होमं कुर्युर्द्विजाः सर्वे कुण्डे कुण्डे यथोदितम् ॥
यथा कुण्डबहुत्वेऽपि राजसूये महाक्रतौ ।
न चैवाग्निबहुत्वं स्यान्न च यज्ञो विभिद्यते ।
तथा कुण्डशतेऽप्यत्र घृतार्क्षिणि नियोजिते(नियोजयेत्) ॥

घृतार्चिषि अग्नी ।

एक एव भवेद्यज्ञः कोटिहोमो न संशयः ।

एवं यः क्रियते क्षिप्रं व्याकुलैः कार्यगौरवात् ।

शताननः स विज्ञेयः कोटिहोमो मखोत्तमः ॥

अत्र सर्वापि इतिकर्तव्यता पूर्ववत् । कुण्डानां हस्तसंमित-
मिति हस्तमात्रता तु घृतार्चिषि नियोजिते इत्युक्तत्वाद्घृतादि-
शीघ्रदाहिहोमद्रव्यविषया । तिलादौ तु शतांशस्य लक्षत्वेन
लक्षहोमोक्तं कुण्डं कार्यम् ।

तदुक्तम् ।

अयुते त्वय होतव्ये कुण्डं स्याद्वस्तमात्रकम् ।

द्विगुणं लक्षहोमे तु कोटिहोमे चतुर्गुणम् ॥

इति प्राक् । अर्थात् परिमाणमिति कात्यायनपरिभाषोक्तेः
स्वतन्त्रस्य ईदृशस्य च लक्षहोमस्य अविशेषाच्च । अत्र सहस्र-
ब्राह्मणसंख्या ऋत्विज्जातविषया । ऋत्विगाचार्यसहित इति
पूर्वोक्तस्याचार्यस्य विशेषाभिधाने बाधकाभावात् । तेन
आचार्येण एकस्मिन् कुण्डे अग्नी प्रणीते सति तमग्निमन्त्रेषु
कुण्डेषु विहृत्य प्रतिकुण्डं दश दश ऋत्विजो जुहुयुरिति शत-
मुखः ।

अथ दशमुखः ।

तत्रैव ।

स्वल्पैरहोभिः कार्यः स्याद्वर्षाकालादिकेऽपि वा ।

तदा दशमुखः कार्यः कोटिहोमो महामते(विजानता) ॥

विप्राणां द्वे शते तत्र सुविभज्य नियोजयेत् ।

ते च विज्ञातशीलाः स्युर्वृत्त(व्रत)वन्तो जितेन्द्रियाः ॥

अत्र पक्षे च एकस्मिन् कुण्डे दशलक्षहोमाः सम्पद्यन्ते ।

तत्र ।

लक्षाद्वे त्रिकरं कुण्डं लक्षहोमे चतुष्करम् ।

कुण्डं पञ्चकरं प्रोक्तं दशलक्षाहुतौ क्रमात् ॥

इति तन्त्रान्तरोक्तं कुण्डं ग्राह्यम् । प्रतिकुण्डसृत्विजां विंशतिः

स्थाप्या । अन्यत् सर्वं पूर्ववत् ।

इति भविष्योत्तरे दशमुखः ।

अथ द्विमुखः कथ्यते ।

यथा तत्रैव ।

अथ कुण्डद्वयङ्गत्वा विभज्य च विभावसुम् ।

होमं कुर्युर्द्विजा भूयः संस्कृत्य विधिपूर्वकम् ॥

शतं तत्र नियोज्यं स्याद्विप्राणां प्रविभज्य वै ।

यदा मासेऽर्द्धमासे वा* कार्यकाल उपस्थिते ।

तदा तु द्विमुखः कार्यः कोटिहोमो विचक्षणैः ॥

अत्र प्रतिकुण्डं पञ्चाशद्विजः । भूयः संस्कृत्येत्युक्तत्वाद्वितीय-

कुण्डेऽपि मन्त्रैरग्निं स्थापयेदिति गम्यते । कुण्डन्तु षड्वस्त्रं

तन्त्रान्तरोक्तेः ।

इति द्विमुखः ।

शारदातिलके तु ।

द्विहस्तमयुते लक्षे चतुर्हस्तमुदीरितम् ।

दशलक्षे तु षड्विंशं कोट्यामष्टकरं स्मृतम् ॥

एकहस्तमितं कुण्डमेकलक्षे विधीयते ।

लक्षाणां दशकं यावत्तावद्वस्तेन वर्द्धयेत् ।

दशहस्तमितं कुण्डं कोटिहोमे विधीयते ॥ इति ।

अथ एकमुखः ।

तत्रैव ।

यदा तु स्नेच्छया यज्ञं यजमानः समापयेत् ।

कालेन महता राजंस्तदा चैकमुखो भवेत् ॥

एककुण्डस्थितो वह्निरेकचित्तैः समाहितैः ।

यथालाभस्थितैर्विप्रैर्ज्ञान(ज्ञात)शीलैर्विचक्षणैः ॥

होतव्य इति शेषः ।

न संख्यानियमश्चात्र ब्राह्मणानां नृपोत्तम ।

न कालनियमश्चैव स्नेच्छया यज्ञ उच्यते ॥

आवृत्त्या कर्तुंकामस्य चातुर्मास्यादिकर्म्मवत्* ।

सदा प्रसक्तः† कर्त्तव्यो यज्ञोऽयं सार्वकालिकः ॥

अयमेकमुखो राजन् कालेन बहुना भवेत् ।

बहुविघ्नस्तु(श्च) कालेन तस्मात्सङ्क्षेपमाचरेत् ॥

* आवृत्त्या सार्वकामस्य चातुर्मास्यानुकर्म्मवत् इत्याकरे पाठः ।

† तदप्रसक्तौ इत्याकरे पाठः ।

यतो हि चित्तमायुश्च वित्तञ्चैवास्थिरं* सदा ।
 अतः सङ्क्षेपतः सर्वं धर्मकार्यं प्रशस्यते ॥
 ततः समाप्तिं यज्ञे तु कारयेत् सुमहोत्सवम् ।
 शङ्खतूर्यनिनादेन वेद(ब्रह्म)घोषरवेण(स्वनेन) च ॥
 एतत्सर्वं शतमुखादिपक्षेऽपि साधारणं बोध्यम् ।
 ततश्च दक्षयेद्विप्रान् होतृंश्च अद्वयान्वितः ।
 दक्षयेद्दक्षिणाभिस्तोषयेत् ।
 निष्कैश्च कङ्कणैश्चैव मण्डनैर्विविधैरपि(नृप) ।
 दक्षयेदिति पूर्वेष्वान्वयः ।

गोशतञ्चैव दातव्यमश्वानाञ्च शतं तथा ।
 सहस्रञ्च सुवर्णस्य सर्वेषामपि दापयेत् ॥
 ग्रामैर्गजैरथैरश्वैः पूजयेच्च पुरोहितम् ।
 दीनान्वक्तृपणान् सर्वान्† वस्त्रान्नेश्वापि पूजयेत् ॥
 ततश्चावभृथे स्नायात्तैर्घटैः पूर्वकल्पितैः ।
 लक्षहोमोक्तमन्त्रेण सदा विजयकारिणा ॥
 एवं समापयेद्यस्तु कोटिहोममखं शुभम् ।
 तस्यारोग्यं वित्तपुत्तराद्भद्रं हिस्तथैव च ।
 सर्वपापक्षयश्चैव जायते नृपसत्तम ॥
 अनावृष्टिभयञ्चैव उत्पातभयमेव च ।
 दुर्मित्तं ग्रहपीडा च प्रशमं याति भूतले ॥

* यतो हि चित्तविचायमायुश्चैवास्थिरमित्याकरे पाठः ।

† कृपणानाथानिति क-पुस्तके पाठः ।

एतत्पुण्यं पापहरं सर्व्वकामफलप्रदम् ।

सनकाख्येन मुनिना पार्थिवाय निवेदितम् ॥

सर्व्वोपचारः*शमनं भवने वने वा

ये कारयन्ति मनुजा नृप कोटिहोमम् ।

भोगानवाप्य मनसोऽभिमतान् प्रकामं

ते यान्ति शक्रसदनं सुविशुद्धसत्त्वाः ॥

अत्र केचिच्चतुरोऽपि कोटिहोमप्रकारान् राजाधिकारानिच्छन्ति । गोशतशताश्वसहस्रसुवर्णग्रामादिदानस्य अन्येन कर्तुमशक्यत्वात् । शिष्टास्तु फलवाक्ये मनुजा इति श्रवणात् दानातिरिक्ते राजसमधनस्य ब्राह्मणादेरपि चात्राधिकारः राजदत्तग्रामादिदानस्यापि सम्भवादित्याहुः । न च—ग्रामैर्गजैरथैरश्वैः पूजयेच्च पुरोहितम्—इति वचनाद्राजमात्रस्य अत्राधिकार इति वाच्यम् । पुरोहितशब्दस्य तुलादानवाक्ये गुरुशब्दस्येव आचार्यपरत्वान्न काप्यनुपपत्तिरिति वदन्ति ।

इति भविष्योत्तरे शतमुखदशमुखद्विमुखैकमुखकोटिहोमविधानं समाप्तम् ।

अथ ग्रहमण्डलकल्पनम् ।

विष्णुधर्मोत्तरे वज्र उवाच ।

एकैकस्येदमुक्तन्ते विधानं ग्रहपूजने ।

सर्व्वग्रहाणां यजने(पूजायां) विधानं मम कीर्तय ॥

भार्कण्डेय उवाच ।

सर्व्वग्रहाणां यजने मण्डलस्य विधिं शृणु ।
 आदावेव नरव्याघ्र यागं वक्ष्याम्यतः परम् ॥
 प्रागायतन्तु कर्त्तव्यमादौ रेखाद्वयं नृप ।
 तस्योपरि तथा कार्य्यमपरं तूत्तरायतम् ॥
 एवङ्कृते यदुत्पन्नं मध्ये तु चतुरस्रकम् ।
 तदस्त्रिभ्यः प्रकर्त्तव्यं तथा रेखाचतुष्टयम् ॥
 एवङ्कृते सम्भवति भगणं द्वादशक्षयम् ।
 त्रयोदशं तथा तस्य ध्रुवस्थानन्तु मध्यमम् ॥
 प्राच्यां दिशि महीनाथ मेषन्तु परिकल्पयेत् ।
 राशिस्थानानि सर्वाणि राशिवर्णैर्न रक्षयेत् ॥
 रागिवर्णानथो वक्ष्ये यथावदनुपूर्व्वशः ।
 अरुणश्च सितश्चैव हरितः प्पाटलस्तथा ।
 आपाण्डुश्च विचित्रश्च कृष्णश्च कपिलस्तथा ॥
 पिङ्गलः कपिलो बभ्रुर्मलिनश्च यथाक्रमम् ।
 मेषादीनां विनिर्दिष्टा वर्णाः पार्थिवसत्तम ॥
 आकाशवर्णङ्कर्त्तव्यं ध्रुवस्थानन्तथैव च ।
 ध्रुवस्थाने महीनाथ देवतासप्तकं न्यसेत् ।
 मण्डलैः शुक्लवर्णैश्च दिग्विभागं निबोध मे ॥
 ध्रुवस्य मण्डलं मध्ये कुवेरस्यैव चोत्तरे ।
 मण्डलं गगनस्यात्र भागे प्रागुत्तरे भवेत् ॥
 प्राग्भागे च तथा राजन्मण्डलं ब्रह्मणः स्मृतम् ।

प्राग्दक्षिणे तथा भागे दिशमूर्द्धां प्रकल्पयेत् ॥
 दक्षिणे च तथा भागे याम्यं वै परिकल्पयेत् ।
 भार्गवं नैऋते कार्यं भुवो भूपाल मण्डलम् ॥
 शेषस्य तु तथा कार्यम्यतीच्यां दिशि मण्डलम् ।
 दिग्धस्तात्तु या तस्या मण्डलं पश्चिमोत्तरे ॥
 ग्रहश्चारवशाद्राजन् यस्मिन्नाशी व्यवस्थितः ।
 मण्डलं तस्य कर्त्तव्यं तस्मिन्नेव यथाविधि ॥
 न्यासः कार्यो ग्रहेन्द्राणां देवताभिः सहानघ ।
 आदित्यात्मसमे राशौ केतोः कुर्यात्तु मण्डलम् ॥
 राशौ सवर्णे तद्वर्णं यस्य स्यान्मण्डलं नृप ।
 उत्पाद्यः परिधिस्तत्र रङ्गेणान्येन पार्थिव ॥
 गन्धचूर्णयुता रङ्गाः कर्त्तव्या भूतिमिच्छता ।
 राशिचक्रं समग्रन्तु रेखया परिवारयेत् ॥
 नक्षत्राणां ततः कार्यो न्यासः पार्थिवसत्तम ।
 राशौ राशौ यथास्थानं रेखया परिवारितम् ।
 राशौ राशावतो वक्ष्ये नक्षत्राणां समाश्रयम् ॥
 अश्विनी भरणी चैव कृत्तिकाशन्तुरीयकम् ।
 मेषराशौ विनिर्दिष्टं नित्यं पार्थिवसत्तम ॥
 पादत्रयं कृत्तिकानां रोहिणी सकला तथा ।
 मृगर्क्षस्य तथैवाङ्गं ज्ञेयं वृषसमाश्रयम् ॥
 मृगर्क्षाङ्गं तथैवाद्रां अदित्याश्चरणत्रयम् ।
 नित्यमेव समुद्दिष्टं मिथुनस्य समाश्रयम् ॥

पादं पुनर्वसोः पुष्टं सार्पं कर्कटकाश्रयम् ।
 पित्रं भाग्य(भग)मथार्थमणः पादं सिंहाश्रयं भवेत् ॥
 पादत्रयमथार्थमणो हस्तं त्वाङ्गदलं तथा ।
 कन्याराशौ विनिर्दिष्टं नित्यं पार्थिवसत्तम ॥
 चित्रार्द्धं तथा स्वाती विशाखाचरणत्रयम् ।
 तुलाराशौ विनिर्दिष्टं मुनिभिस्तत्त्वदर्शिभिः ॥
 विशाखाचरणं मैत्रं शाक्रं वृश्चिकमे स्मृतम् ।
 मूलमाप्यं तथा पादो वैश्वदेवस्य धन्विमे ॥
 पादत्रयं वैश्वदेवाद्वाह्यं* वैष्णवमेव च ।
 धनिष्ठाद्भञ्ज मकरे नित्यमेव प्रकीर्तितम् ॥
 धनिष्ठाद्भञ्ज शतभिषा अजस्य चरणत्रयम् ।
 कुम्भराशौ विनिर्दिष्टं सततं पार्थिवोत्तम ॥
 पादमाजपदं सर्व्वमाहिन्नभ्रं(बुधं) नराधिप ।
 पौष्णञ्च कथितं मीने मुनिभिस्तत्त्वदर्शिभिः ॥
 भचक्रपूजने राजवृक्षस्य च पृथक् पृथक् ।
 राशिचक्रस्य वाह्येन एकैकं तारकं न्यसेत् ॥
 प्रागुक्तवर्णैर्भूपाल न्यासः कार्य्यो यथाविधि ।
 ताराचक्रस्य विन्यासो रेखया परिवार्य्यते ॥
 नक्षत्रदेवतान्यासो वह्निः कार्य्यः समन्ततः ।
 यथा नक्षत्रसामीप्यमृक्षवर्णैः पृथक् पृथक् ।

तस्यापि लेखा कर्त्तव्या वृत्ता व्याप्य तु मण्डलम् ॥
 लेखावाह्येन विन्यासं दिगीशनान्तु कारयेत् ।
 दिशाञ्च पार्थिवश्रेष्ठ यथावदनुपूर्वशः ॥
 स्वाश्रयर्चसमं वर्णं दिगीशनान्तु कारयेत् ।
 उत्तरस्यान्तु कर्त्तव्यं धनदस्य तु मण्डलम् ।
 रुक्मवर्णं प्रयत्नेन दिशां वर्णमतः शृणु ॥
 उत्तरा च भवेच्छुक्ता रक्ता प्राची प्रकीर्त्तिता ।
 दक्षिणा पीतवर्णा स्यात्कृष्णा ज्ञेया च पश्चिमा ॥
 पद्मवर्णा तथैशानी ताम्रा स्यात्पूर्वदक्षिणा ।
 पालाशी च विनिर्दिष्टा तथा दक्षिणपश्चिमा ।
 नीलोत्पलसवर्णा तु वायव्या च प्रकीर्त्तिता ॥
 दिङ्मण्डलन्तु तद्विद्वाँस्लेखया परिवेष्टयेत् ।
 वृत्तया वेष्टयेद्विद्वाँ (वृत्ताँ) स्लेखया चतुरस्रया ॥
 तन्मध्यं शङ्खपद्माद्यैर्मण्डलैरुपशोभयेत् ।
 लेखाविधानं द्विगुणं सर्व्वनैव तु कल्पयेत् ॥
 मण्डलस्य तु कोणेषु उदकुम्भात्रवान् दृढान् ।
 फलपल्लवसञ्चन्नान् गन्धपुष्पादिचर्चितान् ।
 चतुरो विन्यसेद्विद्वान्नित्यमेव विचक्षणः ॥
 लेखासु विन्यसेद्राजन् पताकाश्च ध्वजांस्तथा ।
 छत्राणि च सवर्णानि ग्रहेन्द्राणां पृथक् पृथक् ॥
 स्थानन्तु विज्ञाय यथावदत्र
 कार्य्यं तथा मण्डलकप्रमाणम् ।

यथा महत्त्वं नृप मण्डलस्य

तथा तथा वृद्धिमुपैति कर्त्ता ॥

इति हेमाद्रौ शान्तिकाण्डे विष्णुधर्मोत्तरोक्तं मण्डल-
कल्पनविधानं समाप्तम् ।

इति श्रीविधानपारिजाते ग्रहयज्ञविधानम् ।

अथ कुण्डलक्षणम् ।

शौरदातिलके ।

निर्माय मण्डपचेत्यं ततः कुण्डं प्रकल्पयेत् ।

चतुरस्रं विधानोक्तं हस्तमानेन देशिकः ॥

नवानामपि कुण्डानामत्रोक्तः सम्भवः किल ।

हस्तमानमथो वक्ष्ये मानाद्यङ्गुलभेदतः ॥

वातायनपथं प्राप्य ये यान्ति रविरश्मयः ।

तेषु सूक्ष्मा विसर्पन्तो रेणवस्तसरेणवः ॥

त्रसरेणुः स विज्ञेयो ह्यष्टौ ये परमाणवः ।

त्रसरेणव एवाष्टावथ रेणुस्तु* संस्मृतः ॥

तेऽष्टौ बालाग्रकं तेऽष्टौ† लिङ्गा यूका तदष्टकम् ।

तदष्टकं यवस्तेऽष्टावङ्गुलं समुदाहृतम् ॥

* रथरेणुरिति ग-पुस्तके पाठः ।

† तेऽष्टाविल्यत्र तावदाविति पाठो युक्तः, तच्छब्दपरामृष्टस्य नपुंसकत्वात् ।

सा तूत्तमाङ्गुलिः सप्तयवा सैव तु मध्यमा ।

षड्यवा साधमा प्रोक्ता मानाङ्गुलिमितीरितम् ॥

सा अष्टयवात्मिका इत्यर्थः ।

विन्यस्तैस्त्रिगुणैर्गुणैर्वैर्मानाङ्गुलिः स्मृता* ।

कर्तुं(शिशु)दर्दक्षिणहस्तस्य मध्यमाङ्गुलिमध्यतः ॥

पर्वणोरन्तरा दैर्घ्यं मात्राङ्गुलमुदाहृतम् ।

विनाङ्गुष्ठेन शेषाभिर्मुष्टिमङ्गुलिभिः कृतम् ॥

चतुर्धा विभजेदेको भागो मुष्ट्यङ्गुलिः स्मृता ।

यत्किञ्चित्पुरुषायामं विभज्य दशधा पुनः ॥

एकं द्वादशधा भागं कृत्वा तेष्वेकमङ्गुलम् ।

देहलब्धाङ्गुलं नाम जानीयात्तस्य तत् पुनः ॥

उच्छ्रायः प्रतिमायाः स्यान्महामानाङ्गुलाश्रयः ।

महामानाङ्गुलं यत्तन्मात्राङ्गुलिमितीरितम् ॥

मानान्तराङ्गुलेनैव प्रतिमाङ्गानि कारयेत् (कल्पयेत्) ।

प्रासादादींश्च तेनैव कुर्यान्मानान्तरेण वा ॥

षेदिकापीठशिविकारथादीनां विधिः पुनः ।

मानान्तराङ्गुलेनैव भवेन्नान्येन केनचित् ॥

यागोपकरणान्येवं कुर्यान्मानाङ्गुलेन वै ।

होमाङ्गानि सुवादीनि कुण्डं मुष्ट्यङ्गुलाश्रयम् ।

देहलब्धाङ्गुलेनाथ कुण्डादीनि प्रकल्पयेत् ॥

ब्रह्मविष्णुशिवादीनां ये हस्ताः परिकीर्त्तिताः ।

षट्सप्ताष्टयवैर्मानाङ्गुलैस्तांस्तु प्रयोजयेत्* ॥
यजमानाङ्गुष्ठपर्वप्रमाणेनाधिकेन वा ।
प्रासादाराम(वास)वेश्मानि विष्णुहस्तप्रमाणतः ।
तडागारामक्षेत्राणां क्रोशानां शिवहस्ततः ॥
नवानामपि कुण्डानां विधानं स्थानपूर्वकम् ।
निर्माणं विधिवद्वक्ष्ये साधकानां हितेच्छया ॥
त्रयोदशाङ्गुलं त्यक्त्वा वेदिकायाश्चतुर्दिशम् ।
कुण्डानि गणनोक्तानि विदध्याद्विधिवद्गुरुः ॥
पूर्वार्धदशसु काष्ठासु रम्याकाराण्यनुक्रमात् ।
चतुःकोणं भगाकारं चन्द्रार्द्धं च त्रिकोणकम् ।
वृत्तं षड्भुजं पञ्चाभम् षष्टाक्षं नामतो विदुः ॥
पुरन्दरेशयोर्मध्ये वृत्तं वा चतुरस्रकम्† ॥
तदाचार्येण निर्दिष्टं नवमं कुण्डमुत्तमम् ॥
कुण्डानि चतुरस्राणि वृत्तनानाकृतीनि वा‡ ॥
नव पञ्चाथ वैकं वा कर्त्तव्यं लक्षणान्वितम् ॥
यत्रोपदिश्यते कुण्डचतुष्कं तत्र कर्मणि ।
वेदास्रमर्द्धचन्द्रश्च वृत्तं पञ्चनिभं तथा ॥

* स्नान् परिकल्पयेदिति क-पुस्तके पाठः ।

† क्रियासारे च—चतुरस्रं योनिमर्द्धचन्द्रं त्रयसं सुवर्त्तुलम् ।

षड्भुजं पञ्चजाकारमष्टाक्षं तानि नामतः ।

आचार्यकुण्डं मध्ये स्याद्द्वितीयोपतिमहेन्द्रयोः ॥

‡ सोमशश्वरपि—शस्तानि तानि वृत्तानि चतुरस्राणि वा सदा ।

कुर्यात्कुण्डानि चत्वारि प्रागादिषु विचक्षणः ।
 पञ्चमं कारयेत् कुण्डमीगदिगोचरं द्विजः ॥
 एकं वा शिवकाष्ठायां प्रतीक्षां कारयेद्बुधः* ।
 चतुरस्रं भवेत् कुण्डं वृत्तं कुण्डमथापि वा ॥
 हस्तमात्राणि सर्वाणि दीक्षासु स्थापनादिषु ।
 नित्यहोमे च साहस्रे कुर्यात् कुण्डानि सर्व्वदा ॥
 द्विहस्तादिककुण्डानां प्रकारस्तूच्यते बुधैः ।
 द्विहस्तकुण्डदोःकोटिस्तयस्त्रिंशन्मिताङ्गुलिः ॥
 यवाः सप्तमिता यूकाश्चतस्रो लिङ्गिकास्तथा ।
 कोटिबाह्व चैकचत्वारिंशदङ्गुलिसन्मिता ॥
 यवा यूकास्तथा लिङ्गा वेदसंख्यास्त्रिहस्तके ।
 नागवेदाङ्गुलोन्मानं चतुरस्रं चतुष्करे ॥
 अङ्गुलानि त्रिपञ्चाशद्-यवाः पञ्चाथ लिङ्गिकाः ।
 चतस्रोऽप्यथ विज्ञेयाः पञ्चहस्तोन्मिता बुधैः ॥
 षड्द्विहस्तं चाष्टपञ्चाशदङ्गुलानि यवौ तथा ।
 यूके लिङ्गाश्चतस्रस्तु विज्ञेया गणकोत्तमैः† ॥
 त्रिषष्ठाङ्गुलसंयुक्ता यवाः स्युः सप्तहस्तके ।
 अष्टहस्ते सप्तषड्ङ्गुलानि सुनयो यवाः(ऽपि वा) ॥

* एककुण्डपक्षे चतुरस्रं वृत्तं वा तत्कार्यं तदुक्तं क्रियासारे—

चतुरस्रं भवेत्कुण्डं वृत्तं कुण्डमथापि वा ।

स्त्रिराङ्गने चराक्षायां नित्ये हवश्चकर्षणि ॥

† ज्ञेया गणनिकोत्तमैः इति घ-पुरुषे पाठः ।

शून्ययूकाश्चतस्रोऽपि लिप्ता कोटिभुजोन्मिते(मते) ।
 द्वासप्तत्यङ्गुलीसंख्ये भुजकोटिनवोन्मिते ॥
 दशकोटिमिते कुण्डे पञ्चसप्ताङ्गुलानि च ।
 यवाः सप्ताथ यूकैका लिप्ता तु करणी मता* ॥
 कृत्वेत्यं चतुरस्रन्तु योन्याद्यप्युक्तमार्गतः ।
 दशहस्ता तु कुण्डानां रचनोक्ता मया स्फुटम् ॥
 दक्षपश्चिमतो नालमायामि चतुरङ्गुलम् ।
 विधाय रन्ध्रमध्यस्थमेखलोपरि शोभनम् ।
 सर्वतन्त्रानुसारेण कर्त्तव्यं तन्त्रविन्नमैः ॥

* कुण्डानां द्विहस्तादिकरणीनां गणितापेक्षत्वाद्बोधितया अपरापि तत्प्रणाली प्रदर्शयते
 यथा—

एकहस्तदशंशेन चतुस्त्रिंशद्विहस्तके ।
 एकाष्टाविंशतिशताच्चिसप्तत्याथ संयुताः ।
 एकचत्वारिंशदङ्गुलयस्तु स्युस्त्रिहस्तके ॥ ३ ॥
 अष्टचत्वारिंशता स्याच्चतुर्हस्ते करण्यथ ॥ ४ ॥
 तृतीयांशन्यूनचतुःपञ्चाशत् पञ्चहस्तके ॥ ५ ॥
 चतुरेकीनविंशंनोनवष्टिः स्यात्तदुत्तरे ॥ ६ ॥
 सप्तहस्ते स्याद्द्वयुता त्रिषष्टिः करणी मता ॥ ७ ॥
 ऊनाः सप्तदशांशभ्यां वसुषट् चाष्टहस्तके ॥ ८ ॥
 द्वासप्तत्यङ्गुला कार्या करणी नवहस्तके ॥ ९ ॥
 विंशंशोना द्वयोनाश्च दशहस्ते षड्द्रव्यः ।
 एवं दशान्तं कुण्डानां करण्युक्ता मया स्फुटा ॥

(शरदातिलकटीकायां राघवभट्टः ।)

पूर्वकुण्डश्रवःकोटिरुत्तरस्येति कल्पना ।
 विज्ञेया सर्व्वदा तज्जैर्हिहस्तादिविधिस्त्वयम् ॥
 कुण्डानां यच्चतुर्विंशो भागः सोऽङ्गुलसंज्ञकः ।
 विभज्यानेन कर्त्तव्या मेखलाकण्डनाभयः* ॥
 इन्द्राग्नियमदिकुण्डे योनिः सौम्यमुखी स्मृता ।
 योनिः पूर्व्वमुखान्येषु पूर्व्वशान्यन्तरा भवेत् ॥
 नार्पयेत्कुण्डकोणेषु योनिं तान्तु विधानवित् ।
 कुण्डानां मध्यदेशे तु कल्पयेत्पङ्कजाकृतिम् ॥
 नाभिर्यदा कुण्डरूपो मानमस्य निगद्यते ।
 मुख्यरत्न्येकहस्तानां नाभिरुत्सेधतारतः† ॥
 नेत्रार्णवाङ्गुलोपेतः कुण्डेष्वन्येषु वर्द्धयेत् ।
 यवद्वयक्रमेणैव नाभिं पृथगुदारधीः ॥
 योनिकुण्डे योनिमञ्जकुण्डे नाभिं विवर्जयेत् ।
 नाभिश्चेवं त्रिधा भित्त्वा मध्ये कुर्व्वीत कर्णिकाम् ॥
 वहिरंशद्वयेनाष्टौ दलानि परिकल्पयेत् ।

* महाकपिलपञ्चरात्रे तु स्पष्टमेवाक्तं यथा—

कुण्डषड्भागिका त्वाद्या द्वितीयाष्टांशका स्मृता ।

तृतीया द्वादशांश स्यात् ॥ इति ।

योगिनीहृदयेऽपि—

मेखलाः शृणु मे देवि हस्तादिषु विशेषतः ।

षष्ठागार्कांशसम्भागैर्निताः स्युर्गोपिताः शुभाः ॥ इति ।

† उच्चलविसाराध्याम् । (राघवभट्टः ।)

ध्वजाय प्राप्तये तिर्यग्गूर्धमेकाङ्गुलीयकम्* ॥
 निखने तत्सर्वकुण्डानां ध्वजायः कीर्तितो बुधैः ।
 स्थापने सर्वकुण्डानां ध्वजायः सर्वसिद्धिदः ॥
 ध्वजाय ह्रीं यत्कुण्डं प्रोक्तं कर्तुरनिष्टकृत्† ॥
 तस्माद्गुरुः प्रयत्नेन ध्वजायं पूर्वमानयेत् ॥
 विस्तरेण गुणितदैर्घ्यं कुण्डत्रेफलं भवेत् ।
 तत्पृथग्वसुभिर्भक्ते शेषमायो ध्वजादिकः‡ ॥
 ध्वजायरहितं कुण्डं स(सु)लक्षणमपि त्यजेत् ।
 इत्थं ध्वजायमिच्छन्ति याज्ञिकाः कुण्डकर्म्मणि ॥
 अन्ये धूमायमिच्छन्ति दैवज्ञाः कुण्डकर्म्मणि ।
 अग्निस्थानं होमकुण्डं शालापाकगृहाणि च ।
 धूमे कुर्यात्प्रयत्नेन याज्ञिकानां गृहे(हं) तथा ॥
 तस्माद्भुजायधूमायकुण्डे देये(यं) विचक्षणैः ।
 चतुरस्रं चतुःकोष्ठे(कोणं) सूत्रैः कृत्वा यथा पुरा ।
 हस्तमानेन तन्मध्ये तावद्विन्नायतं खनेत् ॥
 पञ्चत्रिमेखलीच्छ्रायं ज्ञात्वा शेषमधः(मतः) खनेत् ।
 पञ्चद्वयमिति ज्ञात्वा यथारुचि समाचरेत् ॥

● यावान् कुण्डस्य विस्तारस्तावानाम्भस इतिरितः ।

तिर्यग्गूर्धं ध्वजायार्थं खन्यमेकाङ्गुलाधिकम् ॥ इति कुण्डमण्डपे पाठः ।

† सर्वानिष्टफलप्रदमिति ग-पुस्तके पाठः ।

‡ व्यासि दैर्घ्यहतेऽष्टांशे शेषेऽवायो ध्वजादिकः । इति कुण्डमण्डपे पाठः ।

सहस्रद्वितये कुण्डे पञ्चविंशाङ्गुलानि(लेन) च ।
 यवौ(वा) यूकात्रयं लिप्ता भूमितः परिकीर्त्तिता ॥
 अङ्गुलं भूर्यवौ द्वौ तु त्रयो यूकाश्च लिप्तिताः ।
 द्विसहस्रादिवृद्धौ तु हस्तं(स्ते) संयोजयेत् सुधीः ॥
 दशसाहस्रिके होमे चतुस्त्रिंशन्मिताङ्गुलैः ।
 अन्तरे त्वनुपातेन योज्यं कुण्डं महर्षिभिः ॥
 अन्तरे त्वनुपातेन योज्यं हस्तप्रमाणके ।
 कुण्डे त्वयुतहोमोक्ते संयोज्यश्चैवमङ्गुलम्(मण्डलम्) ॥
 षड्यवा एकयूकाब्ज्या लिप्ता अयुतवृद्धितः ।
 यावत्तच्चो भवेत्पूर्णस्तावदेवमकल्पयेत् ॥
 कुण्डानां यादृशं रूपं मेखलानाञ्च तादृशम् ।
 मेखलाः पञ्च वा तिस्रश्चैका वाथ भवेदिह ॥
 उत्तमन्त्विह निर्दिष्टं कुण्डं वै पञ्चमेखलम् ।
 त्रिमेखलं भवेन्मध्यं नीचं स्यादेकमेखलम् ॥
 षड्वाणाब्धिचित्रेनैस्तु मिताः स्युः पञ्चमेखलाः ।
 यद्वा मनीषिभिः प्रोक्तमुत्तमं स्यात्त्रिमेखलम् ।
 द्विमेखलं भवेन्मध्यं हीनं स्यादेकमेखलम् ॥
 प्रथमा द्वाङ्गुलायामा उन्नता सा नवाङ्गुलैः ।
 मध्या तु त्र्यङ्गुला बाह्ये तृतीया तु यमाङ्गुलैः ॥
 अङ्गुलैः पञ्चभिर्वेदमितैः स्यान्मेखलाद्वयम् ।
 एका षड्ङ्गुलोक्तेधविस्तारा मेखला मता ।
 चतुर्भिरङ्गुलैः सा स्यादुन्नतिश्च समन्ततः ॥

तस्याश्चोपरि वप्रः स्याच्चतुरङ्गुलमुन्नतः ।
 अष्टाभिरङ्गुलैः सम्यग्विस्तीर्णस्तु समन्ततः ॥
 तस्योपरि पुनः कार्यो वप्रः सोऽपि तृतीयकः ।
 चतुरङ्गुलविस्तीर्णश्चोन्नतश्च समन्ततः ॥
 तयोरभ्यन्तरे(रन्यतरे)णात्र कुण्डं कुर्याद्वयथावृचि ।
 आद्या सत्त्वगुणा प्रोक्ता राजसी च ततः परा ॥
 तामसी स्यात्तृतीया च देवा विष्ण्वादयः क्रमात् ।
 खाताद्वाह्येऽङ्गुलमितः कण्ठः कुण्डेष्वयं विधिः ॥
 कुण्डे द्विहस्ते तास्ताः स्युस्तर्काब्धिगुणसम्मिताः ।
 कुण्डे त्रिहस्ते ताः ज्ञेया मुनिभूतगुणाङ्गुलाः ॥
 अब्धिहस्ते तु कुण्डे ता नागतर्कयुगाङ्गुलाः ।
 कुण्डे पञ्चकरे नन्दसप्तभूताङ्गुलैः स्मृताः ॥
 ताः स्युः कुण्डे ऋतुकरे दिग्वसष्टाङ्गुलान्विताः ।
 कुण्डे सप्तकरे द्वांशनवसप्ताङ्गुला मताः ॥
 कुण्डे वसुकरे ताः स्युर्भानुपङ्गव(पङ्क्त्य)ष्टकाङ्गुलाः ।
 कुण्डे नवकरे विश्वरुद्रनन्दाङ्गुलाः स्मृताः ॥
 दिग्वस्तप्रमिते कुण्डे मनुभानुदशाङ्गुलाः ।
 उल्लेधायामतो ज्ञेया मेखला सर्वतो बुधैः ॥
 एवं तेऽभिहितस्तात मेखलानां मुनिश्चयः ।
 होमकल्पुरतः स्थाप्या दक्षिणे पश्चिमेऽपि वा ॥
 मेखलामध्यतो योनिः कुण्डार्द्धाक्षंशविस्तृता ।
 उन्नतिर्द्वाङ्गुलेनास्याः कुण्डोष्ठी बोधिपत्रवत् ॥

एकैकाङ्गुलतो योनिं कुण्डेष्वन्येषु वर्धयेत् ।

यवद्वयक्रमेणैव योन्यग्रमपि वर्धयेत् ॥

कुम्भद्वयसमायुक्तं मध्ये त्वाज्यष्टतिस्तथा ।

अग्रेण कुण्डाभिमुखी किञ्चिदुत्सृष्टमेखला ॥

योन्याः पश्चिमतो नालमायामे चतुरङ्गुलम् ।

त्रिद्वेकाङ्गुलिविस्तारः क्रमाद्व्यूनाग्रमिष्यते ॥

अध्विसंख्याङ्गुलोपेतामुच्छायायामतः समाम् ।

वेदिं विधाय तस्यान्तु अन्यनालं विधानवित् ।

शेषं प्रपूरयेदन्तः परिधिस्थापनाय च ॥

अथ मुष्ट्यादिकुण्डानां विनियोगं वदामि ते ।

मुष्टिमात्रं शताहं स्याच्छते वै रत्निमात्रकम् ।

सहस्रके हस्तमात्रं अयुते तु द्विहस्तकम् ॥

लक्षाहं त्रिकरं कुण्डं लक्षहोमे चतुष्करम् ।

प्रोक्तं पञ्चकरं कुण्डं दशलक्षाद्विष्वपि ॥

षड्वृत्तं लक्षविंशत्यां कौट्यहं सप्तहस्तकम् ।

कोटिहोमे दशकरं प्रोक्तं कुण्डं महर्षिभिः ।

दशहस्तान्न हि परं कुण्डमस्ति महीतले ॥

सर्व्वसिद्धिकरं कुण्डं चतुरस्रमुदाहृतम् ।

पुत्रप्रदं योनिकुण्डमर्द्धेन्द्राभं शुभप्रदम् ।

शत्रुक्षयकरं त्रयस्त्रं वर्त्तुलं शान्तिकर्मणि ॥

छेदमारणयोः कुण्डं षड्वृत्तं पद्मसन्निभम् ।

पुष्टिदं रोगशमनं कुण्डमष्टास्रमौरितम् ॥

ऐन्द्रां स्तब्धे चतुष्कोणमग्नौ भोगे भगाकृतम् ।
 चन्द्रार्धं मारणे याम्ये नैर्ऋत्याञ्च त्रिकोणकम् ॥
 वारुण्यां शान्तिके वृत्तं षडस्राष्टाटनेऽनिले ।
 उदीच्यां पौष्टिके पद्मं रौद्र्यामष्टास्रमौरितम् ।
 चतुरस्रन्तु सर्वेषां केचिदिच्छन्ति तान्त्रिकाः ॥
 कुण्डस्य रूपं जानीयात्परमं प्रकृतेर्वपुः ।
 प्राच्यां शिरः समाख्यातं बाहू दक्षिणसौम्ययोः ।
 उदरं कुण्डमित्युक्तं योनिः पादौ तु पश्चिमे ॥
 कुण्डं तन्त्रोक्तमार्गेण निर्मायाय सलक्षणम् ।
 रक्तमृच्छालिपिष्टाभ्यां भूषयेद्दृक्प्रियं यथा ॥
 खाताधिके भवेद्रोगी ह्रीने धेनुधनक्षयः ।
 वक्रकुण्डे तु सन्तापो मरणं द्विजमेखले ॥
 मेखलारहिते शोकोऽप्यधिके वित्तसङ्कयः ।
 भार्याविनाशनं कुण्डं प्रोक्तं योन्या विवर्जितम् ॥
 अनेकदोषदं कुण्डं तत्र न्यूनाधिकं यदि ।
 तस्मात्सम्यक् परीक्ष्यैवं कर्त्तव्यं शुभमिच्छता ॥
 दिग्देशकुण्डनिर्मुक्तो योऽनलो लौकिको हि सः ।
 तस्माद्दिग्देशकुण्डानि सङ्गाह्याण्युक्तलक्षणैः ॥
 कुण्डमेवंविधं न स्यात् स्थण्डिलं वा समाचरेत् ।
 हस्तमात्रेण तत्कुर्व्याद्वातुभिश्च सुशोभितम् ।
 अङ्गुलीस्तेधसंयुक्तं चतुरस्रं समन्ततः ॥
 इति कुण्डनिर्माणविधिः ।

अथ स्थण्डिलम् ।

यथाह वशिष्ठसंहितायाम् ।

अयाग्निकार्थं वक्ष्यामि कुण्डे वा स्थण्डिलेऽपि वा ।

स्थण्डिलं बालुकाभिर्वा रक्तमृद्रजसापि वा ॥ इति ।

शुल्लकारिकायाञ्च ।

कुर्याच्छतार्द्धेऽङ्गुलिमानमूर्ध्वकं
शताहुतौ द्वाङ्गुलिमानमुच्छ्रयम् ।
वेदाङ्गुलार्द्धन्तु सहस्रहोमके
वस्त्रङ्गुलान्येव तथैव चायुते ॥
लक्षाहुतौ स्थण्डिलकं नृपाङ्गुलं
चोर्द्धं विदध्यालयुते च विंशतिम् ।
तत्त्वाङ्गुलं कोटिमखे तथोच्छ्रितं
तथार्धदेनाधिकमानमाहुः* ॥

प्रकृतिवद्विकृतिः कर्तव्येति न्यायेन प्रकृतिगतधर्माणां मेखला-
योन्यादीनां स्थण्डिलेऽपि प्राप्तिरस्तीति निश्चितम् ।

अतएव बौधायनेनोक्तम् ।

कुण्डवन्मेखलाङ्गुत्वा योनिङ्गुत्वा ततः परम् ।

बौधायनमते प्रोक्तं स्थण्डिलं चतुरस्रकम् ॥

कुण्डाभावे तु होमार्थं स्थण्डिलं पीठमेव वा (च) ।

होमार्थं स्थण्डिलं पीठं कार्यमित्याह शौनकः ॥ इति ।

अत्र योनिमेखलाभावः यदा द्विहस्तं क्रियते तदा द्विहस्तमात्रं
स्यात् । पीठं द्वादशाङ्गुलं लिखेत् अर्कमाने प्रादेशमात्रम् । एवं
पीठार्थसिद्धिः स्यात् । पीठञ्च स्थण्डिलमानतो ज्ञेयमुच्छ्राये
द्वादशाङ्गुलं कार्यम् ।

अथ प्राचीसाधनम् ।

श्रवणस्योदये प्राची प्राची स्यात् कृत्तिकोदये ।
चित्रास्त्रात्यन्तरे प्राची न प्राची चन्द्रसूर्ययोः ॥
रात्रौ संसाधयेत्प्राचीं साधकेन्द्रः प्रमाणतः ।
कृत्तिका श्रवणं पुंश्च चित्रास्त्रात्योर्यदन्तरम् ।
एतत्प्राच्या दिशो रूपं युगमात्रोदिते पुनः ॥ इति ।
इति प्राचीसाधनविधानम् ।

अथ कुण्डमण्डपविधानम् ।

ईश्वर उवाच ।

अथ मण्डपनिर्माणं वक्ष्यामि विधिपूर्वकम् ।
यज्वनो यज्ञसम्पत्तिहेतुं सर्वफलप्रदम् ॥
नक्षत्रराशिवाराणामानुकूल्ये (मनुकूले) शुभेऽहनि ।
विघ्नराजं समाराध्य कृत्वा पुण्याहवाचनम् ॥

समुद्रगानदीतीरे सङ्गमे वा शिवालये ।
 आरामे विष्णुगेहे वा देवखातादिसन्निधौ ॥
 गृहस्थेशनभागे वा मण्डपं रचयेद्दृढम् ।
 तत्र भूमिं परीक्षित वासुज्ज्ञानविशारदः ॥
 स्फुटिता च सशल्या च वल्मीका रोहिणी तथा ।
 दूरतः परिवर्ज्या भूः कर्तुरायुर्धनापहा ॥
 स्फुटिता मरणं कुर्यादूषरा धननाशिनी ।
 सशल्या क्लेशदा नित्यं विषमाऽशत्रुभीतिदा* ॥
 ईशकोणप्लवा सा च कर्तुः शीदा सुनिश्चितम् ।
 पूर्वप्लवा वृद्धिकरी बल(वर)दा तूत्तरप्लवा ॥
 विद्वेषं मरणं व्याधिं कुर्यादग्निप्लवा मही ।
 धर्मराजप्लवा भूमिर्नित्यं मृत्युभयप्रदा ॥
 गृहक्षयकरी सा च भूमिर्या नैर्ऋतप्लवा ।
 धनहानिकरी पृथ्वी कीर्त्तिदा वरुणप्लवा ।
 वातप्लवा तथा भूमिर्नित्यमुद्देगकारिणी† ॥
 सुरभीणां रतिर्यत्र सवत्सानां (संवत्सरं) वृषैः सह ।

* शत्रुतो भयमिति क-पुस्तके पाठः ।

† क्रियासारे तु—येता तु ब्राह्मणी पृथ्वी रक्ता वै क्षत्रिया कृता ।

वैश्या पीता तु विज्रिया कृष्णा शूद्रा प्रकीर्त्तिता ॥

ब्राह्मणी घृतगन्धा स्यात् क्षत्रिया रसगन्धिनी ।

वैश्या मित्रा च विज्रिया शूद्रा स्यात्कटुका च या ॥

ब्राह्मणी भूः कुशीपेता क्षत्रिया स्याच्छराकुला ।

कुशकाशकुला वैश्या शूद्रा सर्ववृणाकुला ॥ (शेषं परपृष्ठे द्रष्टव्यम् ।)

सुन्दरीणां रति(गति)र्यत्र पुरुषैः सह सत्तमैः ॥
 काश्लोरचन्दनामोदा कर्पूरागुरुगन्धिनी ।
 कमलोत्पलगन्धा च जातिचम्पकगन्धिनी ॥
 पाटलामल्लिकागन्धा नागकेशरगन्धिनी ।
 दधिक्षीराज्यगन्धा च मध्विचुरस(मदिरासव)गन्धिनी ॥
 सुगन्धित्रीहिगन्धा च शुभगन्धयुता च या ।
 सर्व्वेषामेव वर्णानां भूमिः साधारणा मता ।
 श्वेतारुणा पीतकृष्णा विप्रादीनां प्रशस्यते ॥
 मधुरा च कषाया च अम्लता च कटुका च या ।
 कुशैः शरैस्तथा काशैर्दूर्वाभिर्या च सम्भृता ।
 प्रशस्ता भूर्महाबाहो मण्डपादौ विशेषतः ॥
 प्रासादारम्भकाले च गृहादौ च विशेषतः (मुनीश्वरैः) ।
 शल्योदारः प्रकर्त्तव्यो यदौच्छेच्छुभमात्मनः ॥
 प्रासादारम्भकाले च यदङ्गं स्पृशते पुमान् ।
 वासुदेहे दृढं तत्र शल्यं विद्याद्विचक्षणः ॥
 कण्डूयति शिरः पुंसि शिरःशल्यं समुद्धरेत् ।
 शल्यं तत्रास्थि विज्ञेयं खन्यमाने करत्रये ॥
 अग्निदाहश्च रोगश्च धनहानिश्च जायते ।

सिता पीता तथा रक्ता कृष्णवर्णसमन्विता ।

स्थिरोदका दृढा स्निग्धा भूमिः सर्व्वसुखावहा ॥

शीतस्पर्शाणकाले च वज्रस्पर्शा हिमागमे ।

वर्षासु चोभयस्पर्शा सा शुभा परिकीर्तिता ॥

यत्नेनोत्पाटयेच्छूलं यदीच्छेत्सिद्धिमात्मनः ॥
 बाहू कण्डूयमाने तु निर्दिशेत्सोहृद्वलाम् ।
 हस्तद्वयेन सन्तिष्ठेत्क्षत्रं कथितं तव ॥
 स्वामिनो मरणं विद्याद्विदेशगमनं तथा ।
 तस्मात्सर्वप्रयत्नेन शूलमुत्पाटयेन्नरः ॥
 जरू कण्डूयमाने तु कांस्यशूलं विनिर्दिशेत् ।
 हस्तमात्रेण* सन्तिष्ठेत्क्षत्रं कथितं तव ॥
 असाध्वी च भवेद्भार्या यशोहानिश्च जायते ।
 यत्नेनोत्पाटयेच्छूलं यदीच्छेच्छुभमात्मनः ॥
 हस्तौ(स्तं) कण्डूयमाने तु कङ्कालञ्च विनिर्दिशेत् ।
 त्रिहस्तेन च सन्तिष्ठेत्खन्यमाने न चान्यथा ॥
 अग्निदाहश्च रोगश्च सशूल्ये मरणं तथा (भवेत्) ।
 यत्नेनोत्पाटयेच्छूलं यदीच्छेच्छुभमात्मनः ॥
 घृष्ठं कण्डूयमाने तु बहु(बाहु)शूलं विनिर्दिशेत् ।
 हस्तेनैकेन सन्तिष्ठेन्नात्र कार्या विचारणा ।
 स्वामिनाशो भवेत्तत्र भार्या वा जायतेऽसती ॥
 पादौ कण्डूयमाने तु हस्त(हस्ति)शूलं विनिर्दिशेत् ।
 हस्तद्वितयमानेन† लभ्यते नात्र संशयः ।
 गोनाशो राजदण्डश्च शस्यहानिश्च जायते ॥
 कुक्षिं कण्डूयमाने तु पाषाणं तत्र निर्दिशेत् ।

* हस्तेनैकेन इति शारदातिलकटीकायां पाठः ।

† साङ्गहस्तेन सन्तिष्ठेन्नात्र कार्या विचारणा । इति ख-पुस्तके पाठः ।

हस्तत्रि(वि)तयमानेन लभ्यते नात्र संशयः ।
भुजङ्गदंशो यत्र स्याच्छूल्यं तत्र समुद्धरेत् ॥
जानू कण्डूयमाने तु भस्मशूल्यं विनिर्दिशेत् ।
हस्तद्वयेन सन्तिष्ठेत्क्षेत्रं कथितं तव ॥
अग्निदाहो मनस्तापः क्लेशदुःखभयानि च ।
करोत्येवंविधङ्गुलीं तस्मात्तद्वै समुद्धरेत् ॥
गोशृङ्गं पीतमण्डूकः शङ्खः शुक्तिश्च कच्छपः ।
शम्बूकश्च प्रशस्ताः सूर्याश्चान्या रत्नजातयः ।
अङ्गारश्च तुषं केशमस्थि शूल्यं समुद्धरेत् ॥
खन्यमाने जलं यावच्छूल्यदोषो विनश्यति (न विद्यते) ।
दूरादूर(दूरनीच)स्थितं वारि खनितं नैव शक्यते ॥
पञ्चहस्तं प्रखातव्यं शूल्यदोषोपशान्तये ।
शूल्योद्धारं ततः कृत्वा पूरयेत् सुषमं यथा ॥
इत्थं भूमिं परीक्ष्याथ कुर्यात्पाचीविशोधनम् ।
भानोर्गत्या दिशो ज्ञात्वा कुर्यात्कर्माणि देशिकः ॥
वास्तुवैषम्यतो यत्र सम्यक् न ज्ञायते ककुप् ।
तत्र शङ्कुं प्रतिष्ठाप्य जानीयाच्छुद्धिदिकस्थितिम् ॥
तद्वत्यादिपरिज्ञानं शृणु वक्ष्ये यथाविधि ।
सुषमे (कु)भूतले कृत्वा वृत्तं भ्रमणरूपतः ।
तन्मध्यविन्दौ शङ्कुं तं स्थापयेद्वादशाङ्गुलम् ॥
अग्रच्छायान्वयवशाहत्ते पूर्वोपरद्वये ।
पूर्वोपरद्वये कृत्वा चिह्ने तदभितस्तथा ॥

सममानपरिभ्रान्त्या कृत्वा वृत्तद्वयं पुनः ।
 तयोः संक्षेपसञ्ज्ञातमध्यदक्षोत्तरस्थिते ॥
 सन्धिद्वयेऽथ प्राक् प्रत्यक् सूत्रं मध्ये तु विन्यसेत् ।
 सूत्रं दक्षोत्तरं तेषामग्रैः(ग्रै) प्राच्यादि कल्पयेत् ॥
 एवमाशापरिज्ञानं समाख्यातं यथा स्फुटम् ।
 ज्ञात्वैवं मण्डपादीनि कुर्यात्सम्यग्विचक्षणः* ।

* पाठकानां बोधवैशद्यायैम् अन्येऽपि कतिचित् शङ्खस्थापनप्रकारां दर्शयन्ते यथा—

क्रियासारे—कृत्वा भूमिं समां तत्र वृत्तं हस्तमितं समम् ।
 द्वादशाङ्गुलमानीचं शङ्खं खादिरनिर्मितम् ॥
 अक्षामि यज्ञवार्चं वा तत्र संस्थापयेत्सुधीः ।
 तच्छाया संस्पृशेदयत्र तन्मये मध्यमं स्मृतम् ॥
 तिर्थैकं प्रसारयेत् सूत्रं मध्ये यास्योत्तरे स्मृते ।
 कोणाः स्युरन्वे चत्वारश्चतुःसूत्रप्रसारणात् ॥ इति ।

अष्टाकपिलपञ्चरात्रे तु विशेषः यथा—

विपुत्रे तु गते सूर्ये शङ्खमानं समाचरेत् ।
 खादिरं विन्यसेच्छङ्खं द्वादशाङ्गुलविस्तृतम् ॥
 निश्चलीकृत्य हन्तव्यं गृह्णीत्वा लोहमुद्गरम् ।
 अष्टधा च स्तयं हन्यात्प्रशस्तं क्रमशी लघुम् ॥
 हन्यमाने यदा शङ्खौ हस्तात्पतति सुद्गरम् ।
 तदा ताडयितुः शीको जायते दुस्तरौ महान् ॥
 मौञ्जकौशिकार्पासं प्राणिबालकमेव वा ।
 चतुर्यवपरौणाहं सूत्रं शङ्खौ तु वेष्टयेत् ॥
 वेष्टमानं यदा सूत्रं शङ्खं मुञ्चति तत्क्षणम् ।
 पुत्रस्य मरणं विद्याच्छिन्ने वै स्वविनाशनम् ॥ इति ।

यदि कुर्याद्यथादृष्टं विपन्नो निरयं व्रजेत् ॥
 रात्रौ संसाधयेत्प्राचीं साधकेन्द्रः प्रमाणतः ।
 कस्तिका श्रवणं पुष्पं चित्रास्त्रात्योर्यदन्तरम् ॥
 एतत्प्राच्या दिशो रूपं युगमात्रोदिते पुनः ।

मथेनाप्युक्तं—

शङ्खः सारदुमैः प्रोक्तस्तस्याग्रं चित्रवृत्तकम् ।
 सस्यकृत्वा दिनादौ तु स्थापयेत्समभूतले ॥
 शङ्खद्विगुणमानेन तन्मध्यं वर्तुलं लिखेत् ।
 पूर्वापराल्लयोच्छाया यदा तन्मण्डलान्तरागा ॥
 तद्विन्दुद्वयगं सूत्रं पूर्वापरदिशिष्यते ।
 विन्दुद्वयान्तरभ्रान्तशफरद्वयपुच्छगम् ॥
 दक्षिणोत्तरगं सूत्रमेवं सूत्रद्वयं न्यसेत् ।
 तदग्रास्थपरान्तानि सूत्राणि च विनिचिपेत् ।
 सूत्राणि स्थपतिः प्राह प्रागुत्तरमुखानि च ॥ इति ।

हयश्रीर्षपञ्चरात्रेऽपि—

भूमिं तीयसमाकृत्वा दर्पणीदरसन्निभाम् ।
 द्वादशाङ्गुलमानेन तत्र वृत्तान्तं धामयेत् ॥
 मध्ये तु निश्चलं शङ्खं स्थाप्य च्छायां निरीक्षयेत् ।
 वृत्तरेखा तु या बाह्यशङ्खच्छाया प्रकल्पिता ॥
 प्रवेशनिर्गमे तस्यां शङ्खच्छायां निरूपयेत् ।
 शङ्खच्छायाश्चिह्नान्यां प्राक्प्रतीच्योः प्रसादयेत् ॥
 प्राक्प्रतीचीगते सूर्ये लदग्याम्यन्तु साधयेत् ।
 विषुवे विमलव्योम्नि शङ्खना साधयेद्दिशम् ॥
 शरद्वसन्तयोरेवमादित्यात्साधयेद्दिशम् ।
 प्राचीं वा पुष्यवेधेन चित्रास्त्रात्यन्तरेण वा ॥ इति ।

कथितं ते महाप्राज्ञ शिल्पिशास्त्रानुसारतः ॥
 अथैषां साधनं वक्ष्ये यथोक्तं ब्रह्मणा पुरा ।
 नवानां मण्डपानाञ्च वास्तुशास्त्रेण कीर्तितम् ।
 प्राक्प्रत्यगयनं सूत्रं न्यसेन्मण्डपमानतः ॥
 उदग्दक्षिणसूत्रार्थं मत्स्यौ द्वौ परिलेखयेत् ।
 प्रागङ्गप्रत्यगङ्गे च हस्तं दत्त्वा विचक्षणः ॥
 शफरस्य पुच्छचिह्ने मध्यच्छिन्ने (चिह्ने) प्रसारितम् ।
 उदग्दक्षिणसूत्रं स्यादुक्तमानप्रमाणतः ॥
 क्षेत्रार्द्धमानसूत्रार्द्धदिक्षु चिह्नं समालिखेत् ।
 तच्चिह्नन्तु समाश्रित्य प्रतिलोमानुलोमतः ॥
 क्षेत्रार्द्धमानसूत्राग्रात् सूत्राणि प्रतिपादयेत् ।
 एवं स्यात् सूत्रपातेन चतुरस्रं शुभावहम् ॥
 यद्वा सूत्रानुसारेण कर्तव्यं चतुरस्रकम् ।
 नवानां मण्डपानान्तु निर्माणं शास्त्रनोदितम् ॥
 अष्टमध्यमहीनैस्तु मानैर्वचिम महामते ।
 चतुर्विंशतिहस्ताब्जो गहनो मण्डपो भवेत् ॥
 द्वाविंशत्या भवेद्दक्षो घर्घरो विंशतिकरैः* ।
 सुषोषश्चाष्टदशभिः कलाभिः कामराजकः ॥
 मनुसंख्यैः काञ्चनस्तु विरामोऽर्कमितैः करैः ।
 हस्तैस्तु दशभिर्वीरो वसुभिस्तु घनो भवेत् ॥

ज्येष्ठमध्यमहीनैस्तु मानैस्तैस्ते च मण्डपाः ।
 यदार्कहस्तमारभ्य द्विद्विषया तु ते क्रमात् ॥
 अष्टाविंशतिहस्तान्ताः प्रोक्ता वै नवमण्डपाः ।
 यद्वीक्ष्यमानमाहुर्हस्तषोडशकं तथा ॥
 चतुर्दशमितैर्हस्तैर्मध्यमं परिकीर्तितम् ।
 हीनं द्वादशहस्तैस्तु मानमुक्तं मनीषिभिः ॥
 शृणु वर्णानुपूर्व्येण मण्डपान् शुभलक्षणान् ।
 हस्तैर्विंशतिभिः कार्य्यी मण्डपस्त्वग्रजन्मनाम् ॥
 द्वाष्टभिर्बाहुजातानां विशामर्कमितैः करैः ।
 दशभिस्तुर्य्यवर्णानां वसुभिर्हीनवर्णिनाम् ॥
 सर्व्वेषां ब्राह्मणादीनां प्रोक्तं कार्य्यानुसारतः ।
 स्थलादर्काङ्गुलोच्छ्रायं मण्डपं स्थूलमीरितम् ॥
 यावत्करप्रमाणस्तु मण्डपः कर्त्तृसम्मतः ।
 तावद्गृहीत्वा रसनां कुर्यात्ताञ्च चतुर्गुणाम् ॥
 पुनस्तां त्रिगुणाङ्गत्वा तदङ्गेष्वर्कसम्भितान् ।
 शङ्खनिधाय सर्व्वान् तां चतुर्दिक्षु प्रसारयेत् ॥
 स्तम्भास्तत्र निखातव्याः सुदृढा द्वादशाभितः ।
 पञ्चहस्तसमुच्छ्राया लक्षणोक्तफलप्रदाः* ॥

* अष्टहस्तसमुच्छ्रायाः संस्थाप्या द्वादशाभितः ।

प्रश्नहस्तप्रमाणान्ते विच्छिद्रा ऋजवः शुभाः ॥

इति शारदातिलके पाठः ।

चत्वारो मध्यतो* रोप्या मूर्ध्नि चूडान्विताः शुभाः ।
 अष्टहस्तसमुच्छ्राया रोप्यास्ते पञ्चमांशकैः ॥
 निष्किद्रा ऋजवः सर्वे सारदारुमयाः शुभाः ।
 यस्त्रियवृक्षो वेणुर्वा क्रमुकः स्तम्भकर्मणि ॥
 अन्ये विशुद्धवृक्षा वा भवेयुर्नान्यभूरुहाः ॥
 गृहशल्यः स्वयं शुष्कः कुटिलश्च (स्फुटितश्च) पुरातनः ।
 असौम्यभूमिजनितः सन्त्याज्यः स्तम्भकर्मणि ॥
 कटेः सद्भिश्च सञ्छाद्यः समन्तात्सुतैरपि ॥
 द्वारवर्जं शुभैर्वेशेर्नारिकेलदलैस्तथा ।
 भित्तिश्च परितस्तस्य कुर्यादित्याहुरर्थिनः ॥
 नियमोऽयं समाख्यातः स्थिरलिङ्गक्रियादिषु ।
 मण्डपं मण्डयेदार्द्रशाखाभिस्तु विचक्षणः ॥
 अथैताः सम्प्रवक्ष्यामि षोडश स्तम्भदेवताः ।
 ईशान्यादिक्रमेणैव पूजनीयाः प्रयत्नतः ॥
 ब्रह्मा विष्णुश्च रुद्रश्च शक्रभानुजनाईनाः ।
 पितरः सर्पसेनान्यः पृषदश्चो निशापतिः ॥
 प्रचेता वसुसीरी च वाक्पतिस्त्वष्टृनन्दनः ।
 एते देवाः समाख्याताः स्तम्भकर्मणि सूरिभिः ॥

* मध्यतः मध्ये वेदिकोणेष्वित्यर्थः । तदुक्तं सिद्धान्तशेखरे—

मध्ये स्तम्भचतुष्कं स्यात्तन्मध्ये वेदिका मता । इति ।

अन्यत्रापि—वेदिकोणेषु विन्यस्येत् स्तम्भान् वेदस्वरूपकान् । इति ।

दिक्षु द्वाराणि चत्वारि विदध्यात्पञ्चमांशतः ।
 यद्वा द्वाराणि चत्वारि मध्ये वा विदधीत वै ॥
 कनीयसि स्याद्विकरं(रे) चतुरङ्गुलवृद्धितः ।
 मध्यमोत्तमयोर्द्वारं वासुशास्त्रे प्रकीर्तितम् ॥
 चूतपल्लवमालाब्जं वितानैरुपशोभितम् ।
 विचित्रवस्त्रसञ्छन्नं घण्टाभिश्च विराजितम् ॥
 सफलैः कदलीस्तम्भैः क्रमुर्कैर्नारिकेलकैः ।
 फलैर्नानाविधैर्भोज्यैर्दर्पणैश्चामरैरपि ।
 भूषितं मण्डपं कुर्यान्नानापुष्पसुशोभितम् ॥
 कलशैर्घण्टिकाभिश्च साधारैः करकैस्तथा ।
 अन्यैश्च भूषणैश्चापि भूषयेन्नान्विसत्तमः ॥
 आख्यातैः साधनैः क्लृप्तः सरलः सममानकः ।
 मनोज्ञो मण्डपो योऽसौ कर्मकर्तुः शुभावहः ॥
 अनुक्तसाधनैः क्लृप्तो यदि वा कुटिलाकृतिः ।
 मानाधिकोऽथवा न्यूनो मण्डपः कर्तृनाशनः ॥
 इति मण्डपनिर्माणविधानम् ।

अथ तोरणनिर्माणविधानम् ।

द्वारेषु तोरणानि स्युः क्रमात् क्षीरमहीरुहाम्* ।
 मण्डपाद्वाह्यदेशे च हस्तमानेन तानि वै ॥

* क्षीरमहीरुहां वटोदुम्बराश्चत्यप्रचाराणाम् । न्ययोधोदुम्बराश्चत्यप्रचाराः क्षीरमहीरुहाः उच्यन्ते ।

देवास्तोरणरूपेण संस्थिता यज्ञमण्डपे ।
 विघ्नविध्वंसनार्थञ्च रक्षार्थञ्चाध्वरस्य च ॥
 बहुपात्तोरणस्त्राच्यां यज्ञाङ्गं दक्षिणे मतम् ।
 वारुणे बोधिसम्भूतं कौवेर्यां वै जटौ भवेत् ॥
 एकमेषामलाभे स्यात्तदभावे शमीद्रुमः ।
 जम्बूखदिरसाराश्च ताली वा तोरणे स्मृताः* ॥
 सुशोभनं नाम पूर्वं अग्निमीलेति† मन्त्रितम् ।
 इषे त्वेति च‡ मन्त्रेण सुभद्राख्यन्तु दक्षिणे ॥
 सुकर्म्याख्यन्तु वारुण्यामग्न आयाहि मन्त्रतः§ ।
 शन्नो देवीति॥मन्त्रेण सुहोत्रन्तुत्तरे न्यसेत् ॥

* सिद्धान्तशिखरे तु—न्ययोधतोरणं पूर्वं यास्ये चौदुम्बरं मतम् ।

पश्चिमोऽश्वत्थसम्भूतसुत्तरे प्लवतोरणम् ।

पूर्वं वा प्लवसम्भूतं न्ययोधसुत्तरे मतः ॥ इति ।

सोमशम्भुरपि—प्लवोदुम्बरकाश्वत्थवटजालोरणाः क्रमात् ।

पूर्वादिनो विधातव्या यद्वाद्यन्तविषयः ।

अलाभादेकमेवैषां सर्व्वांशासु निवेशयेत् ॥

† अग्निमीले पुरोहितं यज्ञस्य देवमृत्विजम् ।

होतारं रक्षधातमम् ॥ (१म. १सू. १८८क् ।)

‡ इषे त्वोर्जं त्वा वायव स्थ देवी वः सविता प्रार्पयतु श्रेष्ठतमाय कर्मणि ।

(१अ. १म. यजुः ।)

§ अग्न आयाहि वीतये गृणानो हव्यदातये ।

निहोता सखि वर्द्धिषि ॥ (६म. १६सू. १०८८क् ।)

॥ शन्नो देवोरभौष्टये आपो भवन्तु पीतये ।

शयोरभिस्रवन्तु नः ॥ (३६अ. १२म. यजुः ।)

पश्चिमद्वारमारभ्य तोरणानि निवेशयेत् ।
 स्वभोच्छ्रायः स्मृतस्तेषां सप्तहस्तैः पृथक् पृथक् ॥
 दिग्गङ्गुलप्रमाणेन तत्परीणाह ईरितः ।
 तिर्यक्फलकमानं स्यात् स्तम्भानामर्द्धमानतः ॥
 तोरणं (ध)घटयित्वैव(मूर्द्धं) मूर्ध्नि शूलत्रयं न्यसेत्* ।
 ऋजु वै मध्यशृङ्गं स्यात् किञ्चिद्वक्रं तु पक्षयोः ॥
 शैवे एवं समाख्यातं वास्तुशास्त्रविशारदैः† ।
 एकैकः कलसः स्थाप्यः पूर्वादि प्रति तोरणम् ॥
 मण्डपे कलसौ द्वौ द्वौ द्वारे द्वारे निवेशयेत् ।
 गालितोदकसम्पूर्णा(संस्त्रावा)वास्त्रपल्लवशोभितौ ॥
 गन्धपुष्पाम्बरोपेतौ सर्व्वौषधिसमन्वितौ ।
 प्रतिकोणं तथैकैकं स्थापयेत्कलसं शुभम् ॥
 ध्रुवं धरां वाक्पतिञ्च विघ्नेशं तेषु पूजयेत् ।
 मण्डपस्य तु कोणस्थकलसेषु क्रमादमी ॥
 अमृतो दुर्ज्जयश्चैव सिद्धार्थी मङ्गलस्तथा ।
 पूज्या द्वारस्थकुम्भेषु शक्राद्यास्तन्मनूत्तमैः ॥
 पूर्व्वे ऋग्वेदिनौ विप्रौ पठेतां नियमात्ततः(मः)‡ ।

* अतःपरं—शूलं नवाङ्गुलं दैर्घ्यं तुरीयांशेन विस्तरितः ।

शेषाणां द्वाङ्गुला वृद्धिर्वैश्याङ्गुलवृद्धितः ॥ इति श्लोक आकरे दृश्यते ।

† वैष्णवे तु विशिषो यथा वास्तुशास्त्रे—

मत्स्ये द्वारद्वारांशेन शङ्खचक्रगदाम्बुजम् ।

प्रागादिक्रमयोगेन न्यसेत्तेषां खट्वाकजम् ॥

‡ दृष्टव्यात् सूक्तजापकैरिति ख-पुस्तके पाठः ।

श्रीसूक्तं* पावमानञ्च सोमसूक्तं सुमङ्गलम् ॥
 ऐन्द्रञ्च† सोमकाध्यायं रक्षोघ्नं देशिकाञ्चया ।
 दक्षिणे च यजुर्वेदं रुद्राध्यायस्य पाठकौ ॥
 तथा पुरुषसूक्तञ्च श्लोकाध्यायं सशक्तियम् ।
 मण्डलब्राह्मणञ्चैव प्रेरितौ गुरुणा पुनः ॥
 पश्चिमे सामगौ विप्रौ वृणुयात्सूक्तजापकौ ।
 सूक्तमाङ्गिरसं रुद्रसूक्तं वै त्वपराजितम् ॥
 पठेतां तौ महाप्राज्ञौ संदिष्टौ देशिकेन तौ ।
 उत्तरे चाथर्वविदौ वृणुयान्मन्त्रजापकौ ॥
 देवीञ्च मधुसूक्तञ्च शान्तिकाध्यायमेव च ।
 यावत्कर्म समाप्येत पठेयुस्ते द्विजोत्तमाः ।
 इत्थं चतुर्षु द्वारेषु स्थापयेद्द्वारपालकान् ॥
 इति तोरणनिर्माणप्रकरणम् ।

अथ वेदिनिर्माणविधानम् ।

ततो मण्डपसूत्रन्तु त्रिगुणं परिकल्पयेत् ।
 पूर्वादिषु क्रमात्तस्य भागेनैकेन‡ वेदिका ॥

* श्रीसूक्तं ३६४।३६५ पृष्ठयोरुक्तम् ।

† पावमानसूक्त-सुमङ्गलसूक्त-ऐन्द्रसूक्तानि ५७२।५७३ पृष्ठयोः प्रदर्शितानि ।

‡ मध्यभागेन इति शारदातिलकटीकायां पाठः, फलतस्तस्य नवमभागेन वेदिका भवति, तदुक्तं सिद्धान्तशेखरे—नवांशं मण्डपं कृत्वा मध्यभागेन वेदिका । इति राघवः ।

मण्डपस्य नवांशस्तु वेदिका वै स्मृता बुधैः ।
तुलापुरुषदानादौ मध्यभागे तु वेदिका ॥
शान्तिके पौष्टिके विप्र शिवकोणे प्रशस्यते ।
चतुर्थांशोच्छ्रितस्तस्या राजहस्तोच्छ्रयोऽथवा ॥
लक्षणं राजहस्तस्य कथयामि तवानघ ।
षष्ठवत्याङ्गुलैर्विप्र दण्डहस्तः स्मृतो बुधैः ॥
वेदनेत्राङ्गुलैः प्रोक्तो वंशहस्तो मनीषिभिः ।
राजहस्तो विंशसंख्याङ्गुलैः सङ्गिरुदाहृतः ॥
स्वामिहस्तो भवेदष्टचन्द्राकैरङ्गुलैस्तथा ॥
दर्पणोदरसङ्काशा निम्नोन्नतविवर्जिता ।
शुभाकारा च या वेदी कर्तुः कामफलप्रदा ॥
वक्रपार्श्वा क्लिन्नमध्या परुषा दृगशोभना ।
मानहीनाधिका यासौ कर्तुः कामविनाशिनी ॥
पक्वाभिर्वाप्यपक्वाभिरिष्टकाभिर्दृढं यथा ।
चतुरस्ता चतुष्कोणा तदभावे सृदापि वा ।
एवं द्वित्राङ्गुलैर्हीना क्षत्रविट्शूद्रजन्मनाम् ।
इति तेऽभिहितं तात वेदीलक्षणमद्भुतम्* ॥
इति वेदिनिर्माणप्रकरणम् ।

*- सिद्धान्तशेखरे तु विशेषः--

वेदी चतुर्विधा तत्र चतुरस्ता च पद्मिनी ।

त्र्यधरी सर्व्वतोभद्रा दीक्षासु स्थापनादिषु ॥

चतुरस्ता चतुष्कोणा वेदी सर्व्वफलप्रदा ।

तडागादिप्रतिष्ठायां पद्मिनी पद्मसन्निभा ॥ (शिवं परपृष्ठे द्रष्टव्यम् ।)

अथ ध्वजारोपणविधानम् ।

अथातः सम्यवक्ष्यामि ध्वजारोपणमुत्तमम् ।
 यत्कृत्वा पुरुषः सम्यक् समस्तफलमाप्नुयात् ॥
 यातुधाना गुह्यकाश्च कुष्माण्डाः खेचरास्तथा ।
 चिन्तयन्त्यसुरश्रेष्ठा ध्वजहीनं सुरालयम् ॥
 ध्वजेन रहिते ब्रह्मन् मण्डपे तु तथा भवेत् ।
 पूजाहोमादिकं सर्वं जपाद्यं यत्कृतं बुधैः ॥
 रक्षणेन विना यद्वत्त्वेन नश्यति वीजिनः ।
 ध्वजं विना देवगृहं तथा (नश्यति) नश्येत सर्वथा ॥
 विष्णुपारिषदाः क्रूराः कुष्माण्डास्तु ग्रहाः स्मृताः ।
 पूजादिकन्तु गृह्णन्ति देवं दृष्ट्वा न (त्व)रक्षितम् ॥
 दृष्ट्वा ध्वजांस्तु देवस्य मण्डपे ज्वलनप्रभान् ।
 नश्यन्ति सर्वतश्चार्कं (सर्वं ते चार्कं) रश्मिचीणं यथा तमः ॥
 ध्वजानां लक्षणं सम्यगुक्तं ते तु यथा तथा ।
 मण्डपस्य वह्निर्दण्डैर्दण्डैश्च स्तायतैः सह ।
 पूर्वाद्यष्टसु काष्ठासु* ध्वजान् संस्थापयेत्क्रमात् ॥
 तेषां हस्तद्वयं व्यासो मध्यश्च करसन्धितः ।
 व्यासार्धं शिखरं पुच्छं हस्तत्रितयमानकम् ॥

रात्रां स्यात्सर्वतोभद्रा चतुर्भद्राभिषेचने ।

विवाहेऽथौषरी वेदी विशल्यसप्तमन्विता ॥ इति ।

(* पूर्वाद्यष्टहरितुल्यविविधं क्रियासारे प्राठः ।

मत्स्याभं शिखरं प्रोक्तं पुच्छन्तु स्यात्तिकोणकम् ।
तयोर्मध्यं चतुष्कोणं ध्वजमेवं प्रकल्पयेत् ॥
मातङ्गवस्तमहिषसिंहमत्स्यैणवाजिनः ।
वृषभश्च यथान्यायं ध्वजमध्ये क्रमास्त्रिखेत् ॥
अथवा दिग्गजानष्टावैरावतपुरःसरान् ।
ध्वजेषु विलिखेदुक्तधातुभिश्च सलक्षणान् ।
एवं ध्वजानां कथितं लक्षणञ्च शुभावहम् ॥
प्रतिकाष्ठं पताकास्तु प्रोक्ताः शास्त्रार्थकोविदैः ।
सप्तहस्ताः पताकाः स्युर्विशत्यङ्गुलविस्तृताः ॥
दशहस्ताः पताकानां दण्डाः पञ्चांशः(पर्व्वांश)वेगिताः ।
पताका आयुधाकाराः* पुष्पगन्धसमन्विताः ॥
पीतोऽरुणोऽसितो धूम्रः शुक्लो धूम्रसितावुभौ ।
गौरोऽरुणः क्रमादेते वर्णास्तासां प्रकीर्त्तिताः† ॥
अतःपरं प्रवक्ष्यामि दिक्पालानां महामते ।
उपचारान् यथाशक्ति मन्त्रावाहनपूर्वकम्‡ ॥

* आयुधाङ्गाश्च इति सोमशम्भुः ।

† पीतो रक्तोऽथ कृष्णः शुकतनुसदृशः श्वेतधूसौ सिताभः

शुक्लो धूसौ विचित्रौ ध्वजः इति हरितां पालकानां महेन्द्रात् । इति कुल्लप्रदीपः ।

‡ दिक्पालानामायुधानि वाहनानि वर्णाश्च यथा कुल्लप्रदीपे—

स्यादिन्द्रः करिवाहनः कुलिशभृत्प्राच्यां पिशङ्गद्युति-

स्वाग्नेय्यामजवाहनोऽग्निजः(निज)रुचिः शक्त्यायुधो हव्यवाद ।

याम्यां दण्डकरो यमश्च महिषारुदोऽञ्जनाभस्तथा

नैर्ऋत्यां करवाभभृन्निरृतिजः सिंहाधिरुदोऽसितः ॥

एहि सर्वाभिराध्यक्ष गन्धर्वाद्यैः परिष्टुत ।
 रक्षाध्वरं नो भगवन् पूर्वस्यां दिशि ते नमः ॥
 एवमावाह्य गन्धाद्यैः परिपूज्य ततो गुरुः ।
 पताका पीतवर्णाभा आशुः शिशानमन्त्रतः* ।
 चातारमितिमन्त्रेण† ध्वजं तत्रैव विन्यसेत् ॥
 एहि पावक लोकेश सिद्धसाध्यगणैः सह ।
 अध्वरं रक्ष सततमाग्नेय्यां दिशि ते नमः ॥
 अग्निं दूतं‡ समुच्चार्य पताकां तत्र विन्यसेत् ।
 त्वन्नो अग्न ऋचा§ भूपो ध्वजं तत्रैव रोपयेत् ॥
 एहि वैवस्वत धर्मं प्राज्ञाशुभनिवारक ।
 शिवाय पाहि यज्ञं नो नमस्ते भगवन्विभो ॥
 कृष्णवर्णां पताकाञ्च आयं गौरितिमन्त्रतः¶ ।

वारुण्यां भूषणो हिमद्युतिरपां नाथ्य पाशान्वितो
 वायव्यां मृगवाहनोऽङ्कुशकरो वायुः शुकाभः स्युतः ।
 कौबेर्यां गरवाहनो दिशि गदापाणिर्विचित्रस्तथा
 रौद्र्यां सदृषवाहनः शशिनिभः स्याच्छूलभृच्छङ्करः ।
 हंसस्थोऽरुणकः कमण्डलुकरः शक्रेश्योरन्तरा-
 ऽनलीऽपांपतिरक्षसोर्ध्वनिभस्तर्जाधिर्दोऽरिभृत् ॥

* आयुः शिशानः—मन्त्रोऽयं ११८ पृष्ठे प्रदर्शितः ।

† १४३ पृष्ठे प्रदर्शितः ।

‡ अग्निं दूतं इति महे, अग्निं दूतं पुरोदधे—इति मन्त्रोऽयं ३४५ पृष्ठे प्रदर्शितः ।

§ त्वन्नो अग्ने इत्यादिको मन्त्रः ७४ पृष्ठे प्रदर्शितः ।

¶ आयं गौः पृथ्निरक्रमीदसदन् मातरं पुरः ।

पितरञ्च प्रयन्तः ॥ (३७. ६म. यजुः ।)

दक्षिणस्यां ध्वजं दद्यात् सुगन्धु(सुगन्धु)मनुनात्र तु ॥
 एहि रक्षोगणैः सार्द्धं निर्वृतेषु ममाध्वरम् ।
 पाहि प्रेतपिशाचेभ्यो लोकनाथ नमोऽस्तु ते ॥
 पताकां श्वेतवर्णाभामसुन्वन्तेतिमन्त्रतः* ।
 दद्याद्भुजञ्च तत्रैव एष ते निर्वृतेति च† ॥
 एहि वारिचराधीश गन्धर्व्वादिपरिष्टुत ।
 प्रतीच्यामध्वरं नोऽद्य पाहि तुभ्यं नमो नमः ॥
 पताकां शुक्लपिच्छाभामिमं मे वरुणति‡ च ।
 ध्वजं सम्पूज्य वै दद्यात् तत्त्वायामीति मन्त्रतः§ ॥
 एह्येहि त्वं जगत्प्राण सिद्धसङ्घैर्ममाध्वरम् ।
 वायव्यां पाहि सुप्रीतो नमस्तुभ्यं पुनः पुनः ॥
 पताकां धूम्रसङ्काशां प्रदद्यात्प्राणदाऋचा॥ ॥

* असुन्वन्तमयजमानं—मन्त्रोऽयं ३८२ पृष्ठे प्रदर्शितः ।

† एष ते निर्वृते भागलं जुषस्व स्वाहा । अग्निनेत्रेभ्यो देवेभ्यः पुरःसदभ्यः स्वाहा ।
 यमनेत्रेभ्यो देवेभ्यो दक्षिणासदभ्यः स्वाहा । विश्वदेवनेत्रेभ्यो देवेभ्यः पश्चात्सदभ्यः स्वाहा ।
 मित्रावरुणनेत्रेभ्यो वा मरुत्तनेत्रेभ्यो वा देवेभ्य उत्तरासदभ्यः स्वाहा । सोमनेत्रेभ्यो देवेभ्य उपरि-
 सदभ्यो दूरसदभ्यः स्वाहा ।

‡ इमस्मै वरुण शुधी हवमद्या च मृडय ।

त्वामवस्युराचके ॥ (२१अ. १म. यजुः ।)

§ मन्त्रोऽयं ६९ पृष्ठे प्रदर्शितः ।

॥ प्राणदा अपानदा व्यानदा वर्चोदा वरिवोदाः ।

अन्याऽन्ते अरुक्षपन्तु हवयः ।

पावको अस्यं शिवो भव ॥ (१७अ. १५म. यजुः ।)

वायो ये ते(ति)* ध्वजं चारु न्यसेत्तत्र विधानवित् ॥
 एहि सोम सुराध्यक्ष नक्षत्रैः पितृभिः सह ।
 गृहाण पूजां भगवन् पाहि यज्ञं नमोऽस्तु ते ॥
 आप्यायस्वेति मन्त्रेण† पताकां धवलां न्यसेत् ।
 सोमो राजेति मन्त्रेण‡ ध्वजं दद्यात्तथोत्तरे ॥
 एहि विश्वेश्वर विभो गणैः सार्द्धं ममाध्वरे ।
 यज्ञसिद्धेयं गृहाणैमां सपर्यां भवते नमः ॥
 पताकां शुभ्रवर्णाभां तमीशानेति मन्त्रतः§ ।
 तत्रैव च ध्वजं दद्यादभि त्वेति ऋचा द्विजः॥ ॥
 एह्यनन्त महासत्त्व नागकन्यापरिष्टुत ।
 रक्षाध्वरं ममेशान यच्चोरगणैः सह ॥

* वायो ये ते सहस्रिणी रथाससेभिरागहि ।

निधुत्वान् सोमपीतये ॥ (२७अ. ३२म. यजुः ।)

† आप्यायस्वेत्यं मन्त्रः ६८ पृष्ठे प्रदर्शितः ।

‡ सोमो राजा प्रथमो ब्रह्मजायाम् पुनः प्रायच्छदहणीयमानः ।

अन्वर्तित्वा वरुणो मित्र आसीदग्निर्होता हस्तगृह्णा निनाय ॥ (१०म. १०८सू. २८क॥)

§ तमीशानेति मन्त्रोऽयं ६३ पृष्ठे प्रदर्शितः ।

॥ अभि त्वेति पूर्वप्रतीका बहवो मन्त्रा ऋग्वेदे दृश्यन्ते यजुषि चैकः स यथा—

अभि त्वा शूर नोनमोऽदुग्धा इव क्षेमवः ।

ईशानमस्य जगतः स्वईशमीशानमिन्द्र तस्थुवः ॥ (२७अ. ३५म. यजुः ।)

ऋग्वेदीयमन्त्राणां बहुत्वादेक एव प्रदर्शिते यथा—

अभि त्वा देवः सविताभि सोमो अवीश्वतत् ।

अभि त्वा विश्वा भूतान्यभीवर्कौ यथासमि ॥ (१०म. १७४सू. ३८क॥)

पताकां गौरवर्णाभां नमोऽस्तु सर्पमन्त्रतः* ।
 पाशिनैर्ऋतयोर्मध्ये चित्रो वोऽस्त्विति† च ध्वजम् ॥
 एहि ब्रह्मन् सुरेश्य लोकनाथ शिखामणे ।
 विशाध्वरं नो भगवन् पाहि तुभ्यं नमोऽस्तु ते‡ ॥
 पताकामरूणां तत्र दद्याद्ब्रह्मेति मन्त्रतः § ।
 ईशानपूर्वयोर्मध्ये पञ्चवर्णध्वजं तथा ॥
 इन्द्रस्य वृष्णो मन्त्रेण॥ दद्याज्जलदसन्निभम् ।
 किङ्किणीजालसंयुतं मण्डपोपरि मध्यतः ॥
 त्रिहस्तविस्तृतं कुर्याद्दशहस्तायतं पुनः ।
 एवं ध्वजविधिः प्रोक्तः समासेन मयानघ ॥
 इति ध्वजपताकानिर्माणप्रकरणम् ।

अथ योनिमेखलाप्रकरणम् ।

प्रतिष्ठासारसङ्ग्रहे ।

(पञ्च) त्रिष्टेयकमेखलोच्छ्रायं ज्ञात्वा शेषं खनेदिति ।

-
- * नमोऽस्त्विति मन्त्रोऽयं २२२ पृष्ठे उक्तः ।
 † चित्रो वोऽस्तु यामश्चित्र उतौ सुदानवः ।
 मरुतो अहिभानवः ॥ (१म. १७२सू. १ऋक् ।)
 ‡ नमोऽस्तु ते इत्यत्र नमो नमः इति पाठो युक्तः, तुभ्यमित्यनेन पौनरुक्त्यापत्तेः ।
 § ब्रह्म जज्ञानं प्रथमं पुरस्ताद्विहीततः सुरुचो येन आवः ।
 स बुध्ना उपमा अश्वं विष्टाः सतश्च योनिमसतश्च विवः ॥ (१३अ. ३म. यजुः ।)
 ¶ इन्द्रस्य वृष्णो वरुणस्य राज्ञ आदित्यानां मरुतां शङ्गे उग्रम् ।
 महाभनसां भुवनच्यवानां घोषो देवानां जयतामुदस्थात् ॥ (१०म. १०३सू. २ऋक् ।)

विश्वकर्माप्याह ।

व्यासः खातः परः प्रोक्तो निम्नं तिथ्यङ्गुलेन तु ।

उन्नताद्या नवाङ्गुलैरिति ॥

स एवाह द्विमेखलापक्षे ।

व्यासः खातः परः प्रोक्तः खातं सप्तदशैव तु ।

उन्नताद्याः सप्ताङ्गुलैरिति ॥

एकमेखलापक्षे खातमष्टादशाङ्गुलैरिति । उन्नताद्याः षडङ्गुलै-
रिति च ।

अथ पञ्चमेखलापक्षः ।

तन्मानमुक्तं लक्षणसङ्ग्रहे ।

मेखलाः पञ्च वा कार्याः षट्पञ्चाब्धित्तिपक्षकैः । इति ।

सिद्धान्तशेखरेऽपि ।

षड्वाणाब्धिवर्द्धनेत्रैर्मिताः स्युरिति ।

अथ त्रिमेखलापक्षः ।

वेदाग्निनयनाङ्गुलैरिति ।

अथ द्विमेखलापक्षः ।

पिङ्गलामते ।

कुण्डषष्ठांशेन कुण्डाष्टमांशेन वा ।

एकमेखलापक्षे हेमाद्रौ ।

कुण्डानां यादृशं रूपं मेखलानाञ्च तादृशम् ।

मेखलाः पञ्च वा तिस्रो वैका वाथ भवेदिह ॥

उत्तमं त्विह निर्दिष्टं कुण्डं वै पञ्चमेखलम् ।

त्रिमेखलं भवेन्मध्यं हीनं स्यादेकमेखलम् ॥

शारदातिलकेऽपि ।

खातादेकाङ्गुलं त्यक्त्वा मेखलानां स्थितिर्भवेत् ।

द्वाङ्गुलः कुण्डकण्ठः स्यान्मेखलाखातमध्यतः ॥

मेखलैकाथवा तिस्रः कुर्यात्* कुण्डे प्रयत्नतः ।

कुण्डानामाकृतिर्यादृक्तादृग्वै मेखलाकृतिः ॥

अथ रामवाजपीये ।

षट्पञ्चवेदगुणपञ्चलवैस्तु पञ्च

स्युर्मेखला इतर एष च पञ्च इष्टः ।

तुङ्गादिमाङ्गलवतस्तदिपूलवोन-

तुङ्गाः परा अथच विस्तृतिसम्मितोच्चाः ॥

प्रतिष्ठासारसङ्ग्रहेऽपि ।

(पञ्च)त्रिहेकमेखलोच्छ्रायं ज्ञात्वा शेषमधः खनेत् । इति ।

यत्तु शारदातिलके ।

यावान् कुण्डस्य विस्तारः खननं तावदीरितम् ।

तन्मेखलया सहेति बोद्धव्यम् ।

अथ योनिलक्षणम् ।

यदा पञ्च तदा ह्येवं षट्पञ्चाभित्रिपञ्चकैः ।

अङ्गुलैः पञ्च कार्याः स्युर्नृता विस्तृताश्च ताः ॥

कण्ठादिंश्चाङ्गुला तुङ्गा पूर्वा पृथुषडङ्गुला ।

चतुर्दशभवेषुद्विपर्वतुल्याः पराः पराः (परापराः) ॥

मेखलामध्यतो योनिः कुण्डत्रांशेन विस्तृता ।
 कुण्डार्धेनोन्नताः सर्वाः संस्थाप्या मेखलोपरि ॥
 दशाङ्गुलायवा योनिर्दीर्घोच्चा कुण्डपश्चिमे ।
 सप्ताङ्गुला च विस्तीर्णा कर्तव्याश्वत्थपत्रवत् ॥
 एकाङ्गुलप्रमाणेन पृथूच्चा योनिमेखला ।
 अन्तर्विलोन्नता कुण्डप्रविष्टैकाङ्गुलाधरा ॥
 कूर्मपृष्ठोन्नता मध्ये पार्श्वयोश्चाङ्गुलोच्छ्रया ।
 गजोष्ठसदृशी तद्वदायता छिद्रसंयुता ॥
 योनिमध्यगतं लिङ्गं तुङ्गं पृथुकराङ्गुलम् ॥
 मृत्पिण्डद्वितयं तस्याः पार्श्वयोः कुम्भिकुम्भवत् ।
 एकाङ्गुलन्तु योन्यग्रं कुर्याद्दीर्घमधोमुखम् ।
 एकैकाङ्गुलतो योनिं कुण्डेष्वन्येषु वर्द्धयेत् ॥
 यवद्वयप्रमाणेन योन्यग्रमपि वर्द्धयेत् ।
 तस्माद्द्वारेऽस्य (वाराह्य) नासाभं योनिमध्ये मुखं स्मृतम् ॥
 एकहस्तमिते कुण्डे वेदाग्निनयनाङ्गुलाः ।
 योन्याः पश्चिमतो नालमायामे चतुरङ्गुलम् ॥
 त्रिद्वेकाङ्गुलविस्तारः क्रमादूनाग्रन्नालाग्रमिष्यते ।
 अश्विसंख्याङ्गुलोपितामुच्छायायामतः समाम् ॥
 वेदिं विधाय तस्यान्तु न्यस्तनालं विधानवित् ।
 शेषं प्रपूरयेदन्तः परिधिस्थापनाय च ॥
 नाभिः पद्माभाविशेत्कुण्डमध्ये
 तत्तत्कुण्डाकारकृमोत्तमा वा ।

कुण्डार्कांशसुज्ञताय दिनिघ्ना

स व्यासः स्याद्विमतौ कल्पनीयः ॥

नाभिचेत्रं त्रिधा भित्त्वा मध्ये कुर्वीत कर्णिकाम् ।

वहिरंशद्वयेनाष्टौ दलान्युपरि कल्पयेत्* ॥

इति योनिमेखलाप्रकरणम् ।

अथ पात्रलक्षणम् ।

तत्र मृगलक्षणम् ।

श्रीपर्णीशंशपाशोकखादिराम्रपलागजाः ।

वैकङ्कतशमीशालश्रीखण्डाश्वत्थवृक्षजाः ॥

षड्विंशदङ्गुला दीर्घा मृग्योच्चा च षडङ्गुला ।

विंशत्यङ्गुलको दण्डः स्मृतस्तस्यास्तु वर्तुलः ॥

विस्तारे द्वादङ्गुला प्रोक्ता परिणाहे षडङ्गुला ।

तन्मूलं कलशाकारं रामवेदाङ्गुलैर्मितम् ॥

त्यक्त्वा वेदाङ्गुले (ङ्गुलं) मूलं द्वादङ्गुलं स्रुच आसनम् ।

दण्डाग्रेऽष्टाङ्गुला वेदिर्द्वादङ्गुला वेदिमेखला ॥

वेदिकार्धस्थिता वेदिपीठी च चतुरङ्गुला ।

द्वित्रिङ्गुलं स्मृतं खातं वर्तुलं चतुरङ्गुलम् ॥

षड्के मृगपदाकारं कर्णिकासहितं वह्निः ।

द्वाद (त्रि)ङ्गुलो वेदितः कण्ठो वेदित्रिभागविस्तरः ॥

कण्ठात्तमाङ्गुलं नालं द्वाङ्गुलं पृथुलञ्च तत् ।
 कनिष्ठिकापरीणाहमाज्यनिर्गमनं हितम् (हि तत्) ॥
 इति सुग्लक्षणम् ।

अथ सुवलक्षणम् ।

यज्जा सुग्या सुवस्तज्जो*हास्तिकोऽङ्गुष्ठगण्डिक(का)म् ।
 अवटं गोपदाकारं कर्षपूरितपुष्करम् ॥
 मूलाग्रगण्डिकाक्रान्तो दण्डो नालाकृतिः शुभः ।
 अवटं गजकुम्भाभं श्लक्ष्णं दण्डेन वा युतम् ॥
 इति सुवलक्षणम् ।

* यज्जा सुग्या सुवस्तज्ज इत्यनेन सुक्सुवयोरिकवचोपादानकत्वं निर्णयिते, दृश्यते च बहुषु ग्रन्थेषु वैपरीत्यम् (भिन्नोपादानकत्वम्) एतयोः । एवञ्चात्र सन्देहे यथासम्भवं तन्निरसनाय अन्यन्यपि तल्लक्षणानि प्रदर्शयन्ते यथा —

खादिरिण सुवः कार्यः पालाशी तु जुह्वभवेत् ।
 त्वक्प्रदेशे विले स्यातामन्यैर्वा यज्ञियैर्द्रुमैः ॥
 तदभावे पलाशस्य पर्णाभ्यां ह्रयते हविः ।
 पलाशपर्णाभावे तु पर्णैर्वा पिप्पलीह्रवैः ॥

सुग्लक्षणम्—आयामं पञ्चधा कृत्वा चतुर्धा वायती हयोः ।

उषान्तः पात्रमित्युक्तौ हविराशयभावतः ॥
 उषान्त्यभागे विस्तारः स्वदैर्घ्येण समो भवेत् ।
 सोऽञ्जल्याकृतिरुद्दिष्टो विलमच च वर्तुलम् ॥
 षडङ्गुलं बाहुमात्रां तदङ्गेन च निश्चिता ।
 अरबिमाने हस्तस्य तलमानं विलं स्मृतम् ॥

वशिष्ठसंहितायाञ्च कुण्डलक्षणमीरितम् ।
गृहस्येशानभागे च मण्डपं कारयेद्बुधः ।
षड्द्वादशाष्टभिर्हस्तैः* षोडशैर्वा समन्ततः ॥

विस्ताराङ्गेन निम्नं स्यादन्यभागेऽथ निर्णयः ॥
भागेऽन्तिमे भवेद्दशीवा दैर्घ्याङ्गेन च विस्तृता ॥
तस्या सुखं हंससुखं हस्त्योष्ठसुखमेव वा ।
विलासप्रणालिका तावत्पर्यन्तार्थानुरूपतः ॥
कर्णौ समुपिरौ ग्रीवापार्श्वयोश्चोदितौ तथा ।
विलस्य बुधे पञ्च स्यादथ दण्डस्य लक्षणम् ॥
अवशिष्टास्त्रयो द्वौ वा भागौ दण्ड इतीर्यते ।
तस्य मूले भवेत् स्थूलः परिणहो गवाम्बुजः ॥
अन्ते पञ्चाङ्गुलः श्लक्ष्णो यन्मूतो वर्तुलो भवेत् ।
दण्ड एवं सुचां काकपुच्छलं समुदौरितम् ॥
यथाशीर्षं सुचः कार्य्या इति बौधायनोऽब्रवीत् ।
शास्त्रान्तरास्तु विज्ञेयं विशेषान्तरमत्र यत् ॥
प्रादेशमात्रतापि स्याद्बौधायनमतादितः ।
दण्डो भागद्वयेन स्यात्पाचं भागद्वयेन च ॥
ऊर्ध्वमेकीन भागेन ग्रीवा चेति यथार्थतैः ।
सुचः सङ्ग सुवेण सुकृत्तवचा अथापि वा ॥

मण्डपस्तु सुवमेवमाह—

अर्द्धाङ्गुलमितच्छिद्रः सुवस्त्वङ्गुलबुधवान् ।
अङ्गुलपर्वणो यदा वृत्तं तन्मात्रपुष्करम् ॥
आयामं पञ्चधा कृत्वा त्रिभागं दण्डमेव च ।
द्विभागं पुष्करं प्रीतं दैर्घ्या लक्षणमुत्तमम् ॥

* दशद्वादशभिर्हस्तैरिति ग-पुनके पाठः ।

चतुर्दशसमायुक्तं तोरणायैरलङ्कितम् ।
 कुण्डं तन्मध्यभागे तु कारयेच्चतुरङ्गलम् ॥
 वितस्तिद्वयखातं यत्कुण्डं तच्चतुरङ्गलम् ।
 विप्राणां क्षत्रियाणां तदङ्गलत्रयसंयुतम् ।
 वैश्यानां द्व्यङ्गलाधिकं शूद्राणां हस्तमात्रकम् ॥
 प्रथमा मेखला तत्र द्वादशाङ्गलविस्तृता ।
 चतुर्भिरङ्गलैस्त्रयाश्चोन्नतिश्च समन्ततः ॥
 तस्याश्चोपरि वप्रः स्याच्चतुरङ्गलमुन्नतः ।
 अष्टाभिरङ्गलैः सम्यग्विस्तीर्णस्तु समन्ततः ॥
 तस्योपरि पुनः कार्यो वप्रः सोऽपि तृतीयकः ॥
 चतुरङ्गलविस्तीर्णश्चोन्नतश्च तथाविधः ॥
 योनिस्तु पश्चिमे भागे प्राङ्मुखी मध्यसंस्थिता ।
 षड्ङ्गलैश्च विस्तीर्णा चायता द्वादशाङ्गलैः ।
 पृष्ठोन्नता गजोष्ठी(व) च सच्छिद्रा मध्यमोन्नता ॥
 कण्ठोष्ठं यवमात्रं स्यात्कुण्डे चरकमात्रके ।
 कण्ठो यत्नेन कर्तव्यो भुक्तिमुक्तिफलेषुभिः ॥
 नाभिरप्यथवा कुण्डमेकमेखलकं भवेत् ।
 एवं लक्षणसंयुक्तं कुण्डमिष्टार्थसिद्धिदम् ॥
 अनेकदोषदं कुण्डं यत्तद्व्यूनाधिकं यदि ।
 तस्मात्तन्मयं परीक्ष्यैव कर्तव्यं शुभमिच्छता ॥
 द्युमात्रं स्थण्डिलं वा सङ्घिमे होमकर्म्मणि ।
 कुर्वीत विधिवत्प्राज्ञो होमं तत्र च कारयेत् ॥

अथ आयाः ।

ध्वजो धूम्रश्च सिंहश्च श्वानश्च वृषभस्तथा ।

खरो गजश्च काकश्च अष्टावायाः प्रकीर्तिताः ॥

इति श्रीसारसङ्ग्रहे कुण्डमण्डपादिलक्षणं समाप्तम् ।

अथ पूर्णाहुतिविधानम् ।

प्रयोगपारिजाते आश्वलायनकारिका ।

आज्यं द्वादशकत्वस्तु गृहीत्वा पूरयेत् सुचम् ।

तथा चाज्याहुतिः कार्या सा पूर्णाहुतिरिष्यते ।

सुवपूर्णाहुतिर्वा स्यादित्येके याज्ञिका विदुः ॥ इति ।

श्रीनकस्तु ।

आयाश्चेत्यादिभिर्हुत्वा समुद्रादूर्ध्वसूक्ततः ।

सन्ततामाज्यधारां तां पूर्णाहुतिमथाचरेत् ॥ इति ।

ऋग्विधाने तु ।

समुद्रादूर्ध्वसूक्तेन[†] संयतात्मा जितेन्द्रियः ।

विज्योतिषेति[‡] ज्वलयेत् पूर्णाहुत्या हुताशनम् ॥

* आयाश्चेति पूर्वप्रतीकः कश्चिदपि मन्त्रो नोपलभ्यते, अत्र आ यस्तेत्यादिभिरिति पाठ-
ल्लभे बहवो मन्त्रा दृश्यन्ते, तेषु एक एव प्रदर्श्यते । यथा—

आ यस्ते सर्पिरासुते अग्ने शमसि धायसे ।

एषु दुश्चसुत श्व आचिचं मर्त्येषु धाः ॥ (५म. ७सू. २८८क.)

† ६१ पृष्ठे प्रदर्शितम् ।

‡ विज्योतिषा वृद्धता भात्यग्निराविर्विशानि वृणते महित्वा ।

प्रादेवीर्मायाः सहते दुरेवाः शिशून्ते शृङ्गे रक्षसे त्रिनिचे ॥ (५म. २सू. २८८क.)

अत्र इतिकर्तव्यतामाह सङ्ग्रहकारः ।

एवं यथोचितं शक्त्या हुत्वा पूर्णाहुतिं चरेत् ।
 घृतेनापूर्य सुगन्तमूर्ध्ववक्त्रस्तुचि स्तुवम् ॥
 निधायाधोमुखं न्यस्येत् स्तुवाग्रे कुसुमाक्षतम् ।
 पश्चाद्दामपुरोदक्षकराभ्यां शङ्खमुद्रया ॥
 गृहीत्वा सुक्स्तुवौ मन्त्री स्तुवाग्रन्यस्तलोचनः ॥
 ऋजुकायः प्रसन्नात्मा समपादः समुत्थितः ॥
 स्थिरधीर्जुहुयादग्नौ यवप्रमितधारया ।
 पूर्णाहुतिरियं प्रोक्ता सर्व्वकर्मप्रपूरणी ॥

इति पूर्णाहुतिविधानम् ।

हरिः प्रसादमासाद्य ग्रहयज्ञो निरूपितः ।
 ग्राहयस्तद्विपेन्द्रस्य मोचकस्तेन तुष्यतु ॥
 मनोरथाभिवर्षिण्या विदुषामनुकम्पया ।
 विधानपारिजातेऽत्र द्वितीयः स्तवकोऽभवत् ॥
 अहो अस्य निबन्धस्य महिमा किमु वर्ण्यते ।
 यतः श्रीमदनन्तोऽस्य हरिः कारयिता मया ॥
 सन्ति ग्रन्थसहस्राणि देशे देशे महान्त्यपि ।
 कोऽप्यस्य महिमा वेद्योऽभिज्ञैर्जयति सर्व्वतः ॥

इति श्रीविधानपारिजाते श्रीमन्नागदेवभट्टसूनुना

श्रीमदनन्तभट्टेन विरचिते निबन्धे

द्वितीयः स्तवकः समाप्तः ।

तृतीयः स्तवकः ।

ॐ गणेशाय नमः ।

वन्दे वन्द्यतमं विष्णुं सत्यज्ञानस्वरूपिणम् ।

ब्रह्मादिवन्द्यपादाब्ज(चरण)मनन्तं विघ्ननाशनम् ॥

अथेदानीं तृतीयस्तवकः प्रारभ्यते । तत्रादौ गृहस्थसम्बन्धीनि
विधानानि निरूप्यन्ते ।

तत्रादौ तावद्गुरुशान्तिविधानम् ।

तथाच शौनकीये ।

बुद्धिशीलगुणोपेतां कन्यकामन्यगोत्रजाम् ।

आत्मनोऽवरवर्षाञ्च विवहेद्विधिपूर्वकम् ॥

कन्योदहनकाले तु आ(सा)नुकूल्यं गुरोर्न चेत् ।

ब्राह्मणस्योपनायेऽपि(नयने) गुरोर्विधिरुदाहृतः ॥

सु(सौ)वर्णेन गुरुहृत्वा पीतवस्त्रेण वेष्टयेत् ।

ऐशान्ये धान्यराशौ च कुम्भं तत्र निधापयेत् ॥

मदनं मधुपुष्पाणि पत्रपालाशसर्षपान् ।

मांसी गुडुच्यपामार्गविडङ्गीशङ्खिनीवचाः ॥

सहदेवी विष्णुक्रान्ता सर्व्वौषधिशतावरीः ।

ह्रत्वाज्यभागपथ्यन्तं स्वस्वशाखोक्तमन्त्रतः ॥

ग्रहोक्तमण्डलेऽभ्यर्च्य पीतपुष्पाक्षतादिभिः ।

देवपूजोत्तरे काले ततः कुम्भाभिमन्त्रणम् ॥

अश्वत्थसमिधाभ्यर्च्य पायसं सर्पिरन्वितम् ।
 यवव्रीहितिलान् साज्यान् मन्त्रेणैव ब्रह्मस्यते ।
 अष्टोत्तरशतं सर्व्वं हुत्वा शेषं समापयेत् ॥
 दारपुत्रसमेतस्य त्वभिषेकं समाचरेत् ।
 कुम्भाभिमन्त्रेणोक्तैश्च समुद्रज्येष्ठमन्त्रकैः* ॥
 प्रतिमां कुम्भं वस्त्रञ्च आचार्याय प्रदापयेत् ।
 ब्राह्मणान् भोजयेत्पश्चाच्छुभदः स्याद्ब्रह्मस्यतिः ॥

राशिफलमुक्तं ज्योतिःशास्त्रे ।

नष्टात्मजा धनवती सुभगा कुशीला
 पुत्रान्विता हतधवा सुभगा विपुत्रा ।
 स्वामिप्रिया विकल्पपुत्रधना धनाढ्या
 वन्ध्या भवेत् सुरगुरौ पुरुषश्च नारी† ॥ इति ।

अथास्य प्रयोगः ।

गुरुर्द्विपञ्चसप्तायनवस्थः शुभदः स्मृतः ।

पूजया दिक्त्रिषष्टाद्यो नार्काष्टादिगतः शुभः ॥ इति ।

एवं शुभाशुभं निरीक्ष्य अशुभत्वे शान्तिं विदधीत ।

तदयथा ।

विवाहोपनयनाभ्यां प्राक् शुभे दिने संभृतसंभारी यज्ञमानः
 पीठोपविष्टः प्राणानायम्य देशादिकं स्मृत्वा संस्कार्यमात्मदक्षिण-
 भागे उपवेश्य अस्य कुमारस्य अमुकस्थानस्थितब्रह्मस्यतिजनित-

* ३३२ पृष्ठे प्रदर्शिते ।

† पुरुषश्च नारीत्यत्र क्रमशोऽभिजन्म इति निर्णयसिन्धौ पाठः ।

विरुद्धफलनिवृत्तिद्वारा आयुरारोग्यादिसिद्धये द्विजत्वाधिकारत्व-
सिद्धये च बृहस्पतिशान्तिं करिष्ये इति सङ्कल्प्य ।

कन्यापक्षे तु ।

अस्याः कन्याया अमुकराशिस्थितगुरुजन्यसम्बन्धिरिष्टनिरास-
द्वारा पुत्राद्यभिवृद्धिपूर्वकं जीवपतित्वप्राप्त्यर्थं विवाहाधि-
कारसिद्धयर्थञ्च बृहस्पतिशान्तिं करिष्ये इति सङ्कल्प्य स्वस्तिवाचनं
कृत्वा स्थण्डिलोपलेपाद्याज्यभागान्तं कर्म्म कृत्वा गुह्यं पूजयेत् ।

तदुच्यते ।

स्थण्डिलेशानभागे दीर्घचतुरस्रं मण्डलं कृत्वा तत्र तण्डुल-
पुञ्जादौ सुवर्णनिर्मितं बृहस्पतिं बृहस्पते अतीति मन्त्रेण*
प्रतिष्ठाप्य पञ्चास्रतादिदानपूर्वकं पूजयित्वा तदुत्तरभागे कुम्भं
स्थापयित्वा तत्र मदनमधुपुष्पाद्यौषधानि प्रक्षिप्य जलेनापूर्य
वात आवात्वित्यस्य वातायनतुला वायुर्गायत्री वायुनियोजने
विनियोग इति ऋथाद्युल्लेखपूर्वकं वात आवातु मन्त्रेण†
सप्त वायून् नियोजयेत् । समुद्राद्रूर्ध्वरित्यस्य वामदेव आप-
स्विष्टुप् सिन्धुनियोजने विनियोगः । समुद्राद्रूर्ध्वमन्त्रेण‡

* बृहस्पते अतिथदर्थ्यो अर्हादद्युसदविभाति क्रतुमज्जनेषु ।

यद्दीदयच्छवस ऋतप्रजात तदस्मासु द्रविणं धेहि चित्रम् ॥

उपयाम गृहीतोऽसि बृहस्पतये त्वा ।

एष ते योनिर्बृहस्पतये त्वा ॥ (२६अ. २म. यजुः ।)

† वात आवातु मेषजं शुभ्रं मयोभु नो हृदे ।

प्र ण आयूषि तारिषत् ॥ (१०म. १८६स. १ऋक् ।)

‡ ६१ पृष्ठे प्रदर्शितेन ।

सप्त सिन्धून्निधोजयेत् । स्योना पृथिवीत्यस्य मेधातिथिभूमि-
गायत्री मृत्पक्षेपे विनियोगः । स्योना पृथिवीति मन्त्रेण*
मृदः सप्त विनिक्षिपेत् ।

गोरोचनं पञ्चरत्नं पञ्चवृक्षत्वचस्तथा ।

नदी उभयतीयानां† बालुकाश्च विनिक्षिपेत् ॥

अथ कुम्भो वरुणमावाह्य संपूज्य च गङ्गे च यमुने चैव‡
इत्यादि मन्त्रजातेन गङ्गाद्यावाहनं कार्यम् ।

ततो देवदानवसंवादे इत्यादि मन्त्रेण § कलशप्रार्थना

* स्योना पृथिवि भगवानृक्षरा निवेश्यौ ।

यच्छानः शर्भं सप्रथाः ॥ (५५. २१म. यजुः ।)

† नद्या उभयतीराणामित्येव पाठः साधूयान् ।

‡ गङ्गे च यमुने चैव गोदावरि सरस्वति ।

नक्षदे सिन्धु कावेरि जलेऽस्मिन् सन्निधिं कुरु ॥

§ देवदानवसंवादे मथ्यमाने महोदधौ ।

उत्पन्नोऽसि तदा कुम्भं विधृतो विष्णुना स्वयम् ॥

त्वत्तोयं सर्व्वतीर्थानि देवाः सर्व्वं त्वयि स्थिताः ।

शिवः स्वयं त्वमेवासि विष्णुस्त्वच्च प्रजापतिः ॥

आदित्या वसवो रुद्रा विश्वेदेवाः सपैतकाः ।

त्वयि तिष्ठन्ति कलस यतः कामफलप्रदाः ॥

त्वत्प्रसादादिमं यज्ञं कर्तुमीहे जलोद्भव ।

सान्निध्यं कुरु मे देव प्रसन्नो भव सर्व्वदा ॥ इति ।

कलसस्य मुखे ब्रह्मा यौवायाश्च महेश्वरः ।

मूले तु संस्थितो विष्णुर्मध्ये मातृगणाः स्थिताः ॥

शेषास्तु देवताः सर्व्वा वष्टयन्ति चतुर्दिशम् ।

पृथिव्यां सर्व्वतीर्थानि कलसे निवसन्ति हि ॥

कार्या । अथ बृहस्पतिमन्त्रजपशान्तिसूक्तपाठार्थमेकं ब्राह्मणं
ब्रूयात् । अथवा आचार्य एव कुर्यात् (करोति) । तद्यथा
कलशं संस्पृशन् बृहस्पतिमन्त्रं शतवारं जपेत् । आ नो भद्रादि
शान्तिसूक्तानि च * ।

अथ होमः कार्यः । आज्यमुताभिरश्वत्थसमिद्धिः सप्त-
विंशतिसंख्यका आहुतीर्हुत्वा तथैवाज्येन सष्टतपायसेन घृत-
मुतैर्यवव्रीहितिलैश्च जुहुयात् । एवमष्टोत्तरशतसंख्यां पूर-
यित्वा बृहस्पतेरुत्तरपूजनं कृत्वा खिष्टकदादिहोमशेषं समाप्य
चाभिषेकं सकुटुम्बस्य यजमानस्य कुर्वीत ।

ततो होमावसाने तु अभिषेकन्तु कारयेत् ।

दारपुत्रसमेतस्य यजमानस्य कृत्यवित् ॥

इति वचनात् । तत्र मन्त्राः समुद्रज्येष्ठा इत्येवमादयः† ।

गुरुकलशोदकं पात्रान्तरे गृहीत्वा मन्त्रान्ते तेनाभिषिञ्चेत् ।
अन्येऽपि मन्त्राः—इन्द्र आसाम्‡ । शान्तुद्द्योते । इदमापोऽथ

ग्रहाः शान्तिश्च पुष्टिश्च प्रीतिश्च मतिरेव च ।

ऋग्वेदश्च यजुर्वेदः सामवेदस्तथैव च ।

अथर्ववेदसहिताः सर्वे कलससंस्थिताः ॥ इति च ।

* आ नो भद्रा इति—ऋग्विंश ७१ पृष्ठे प्रदर्शिता, अमर्दशिताश्च ऋग्वेदीयप्रथममण्डलस्य
८२ सूक्ते मूल्याः ।

† समुद्रेत्यादिकाः षड्वचः ३३२ पृष्ठे प्रदर्शिताः ।

‡ इन्द्र आसामिति मन्त्रोऽयं ६२ पृष्ठे प्रदर्शितः ।

मन्त्रेण* एना वोऽग्निमृचा† तथा । या ओषधी-‡
 रक्षावती§ कुष्माण्डै॥श्वाभिषेचयेत् ॥ अपाद्यम्॥ । स्वस्ति नो
 मिमीतामिति** सप्त ऋचः । स्वस्तिदाविशस्यतिः†† ।
 अश्विनोरसनं रथम्‡‡ । यावती द्यावापृथिवी§§ । यद्देवाः॥॥ ।

* इदमाप इति मन्त्रोऽयं ६३ पृष्ठे प्रदर्शितः ।

† एना वो अग्निं नमसोर्जोनपातमाहुवे ।

प्रियं क्षितिष्ठमरतिः॥ स्वध्वरं विश्वस्य दूतममृतम् ॥ (१५अ. ३२म. यजुः ।)

‡ या ओषधीः सोमराज्ञीर्वह्नीः शतविचक्षणाः ।

तासामसि त्वमुत्तरा अरं कामाय श॥॥ ॥ (१२अ. ८२म. यजुः ।)

या ओषधीः सोमराज्ञीर्विष्टिताः पृथिवीमनु ।

बृहस्पतिप्रसूता अस्यै सन्दत्त वीर्यम् ॥ (१२अ. ८३म. यजुः ।)

§ अश्वावती॥ सोमावतीमूर्ज्यन्ती मुदोजसम् ।

अविस्ति सव्वी ओषधीरक्षा अरिष्टतातये ॥ (१२अ. ८१म. यजुः ।)

॥ कुष्माण्डमन्त्रः ५८६ पृष्ठे प्रदर्शितः ।

॥ अपाद्यमप क्षितिष्ठमपकृत्यामपोरपः ।

अप्राप्तामी त्वमस्यदप दुःखप्रा॥ सुव ॥ (३५अ. ११म. यजुः ।)

** स्वस्ति नो मिमीतामश्विना भगः स्वस्ति देव्यदितिरनर्षणः ।

स्वस्ति पूषा असुरो दधातु नः स्वस्ति द्यावापृथिवी सुचेतुनाः ॥ इत्यादिकाः ।

(५म. ५१सू. ११ऋक् ।)

†† स्वस्तिदाविश इति ऋगियं ६२ पृष्ठे प्रदर्शिता ।

‡‡ अश्विनोरसनं रथमनश्वं वाजिनीवतोः । तेनाहं भूरि चाकन ॥

(१म. १२सू. १०ऋक् ।)

§§ यावती द्यावापृथिवी यावच्च सप्त सिन्धुर्वी वितस्थिरे ।

तावन्तमिन्द्र ते ग्रहमूर्जा गृह्णाम्यक्षितं मयि गृह्णाम्यक्षितम् ॥ (३८अ. २६म. यजुः ।)

॥ यद्देवा देवहेडनं देवास्यकृता वयम् ।

अग्निर्मा तस्मादेनसो विश्वान् सुचल्वहसः ॥ (२०अ. १४म. यजुः ।)

यदि दिवा* । यदि जायत* । यद्गामे* ।

यत्ते केशेषु दोर्भाग्यं सीमन्ते यच्च मूर्धनि ।

ललाटे कर्णयोरक्षोरापस्तद्वन्तु ते सदा (सर्वदा) ॥

सहस्राक्षं शतधारमृषिभिः पावनङ्कृतम् ।

तेन त्वामभिषिञ्चामि पावमान्यः पुनन्तु ते (मे) ॥

भगं ते वरुणो राजा भगं सूर्यो बृहस्पतिः ।

भगमिन्द्रश्च वायुश्च भगं सप्तर्षयो ददुः ॥

सुरास्वामभिषिञ्चन्तु इत्यादयश्च § ।

एवमभिषिक्तो यजमानो वस्त्रादिभिराचार्यं पूजयेत् ।

पूजान्ते अर्घ्यं दद्यात् । तत्र मन्त्रो यथा ।

गम्भीर जीवरूपाङ्ग देवेज्यं सुमते प्रभो ।

नमस्ते वाक्पते श्रान्तं गृहाणार्घ्यं बृहस्पते ॥

ततः प्रार्थना कार्या ।

नमस्तेऽङ्घ्रिरसां नाथ वाक्पतेऽथ बृहस्पते ।

क्रूरग्रहैः पीड्यमानानामृताय भजस्व नः ॥

* यदि दिवा यदि नक्तमेनां एसि चक्रमा वयम् ।

वायुर्मा तस्मादेनसो विश्वान् सुक्षलंहसः ॥ (२०अ. १५म. यजुः ।)

† यदि जायदयदि स्वप्न एनां एसि चक्रमा वयम् ।

सूर्यो मा तस्मादेनसो विश्वान् सुक्षलंहसः ॥ (२०अ. १६म. यजुः ।)

‡ यद्यामे यदरक्षे यक्षभायां यदिन्द्रिये ।

यच्छूद्रे यद्व्ये यदेनश्चक्रमा वयम् ।

यदेकस्याधिधर्मिणि तस्यावयजनमसि स्वाहा ॥ (२०अ. १७म. यजुः ।)

§ ७५ पृष्ठे प्रदर्शितः ।

जीवो बृहस्पतिः सूरिराचार्यो गुरुरङ्गिराः ।

वाचस्पतिर्देवमन्त्री शुभं कुर्याः सदा मम ॥ इति ।

अथ प्रतिमादानम् ।

देशादि संकीर्त्य मया कृतया अनया बृहस्पतिशान्त्या सकल-
मनोरथसिद्धये कृतं बृहस्पतिपूजनं होमोऽभिषेकश्च तस्य
श्रेयसो यथाबन्मयि प्रतिष्ठासिद्ध्यर्थमिमां बृहस्पतिप्रतिमां सुवर्ण-
दक्षिणासहितां सोपस्कारां तुभ्यमहं सम्पददे न ममेत्यभिधाय
आचार्याय प्रयच्छेत् ।

एतत्कर्माङ्गत्वेन अपरान् ब्राह्मणानपि भोजयेत् । यथा-
शक्तिं तेभ्यो दक्षिणां दद्यात् । तदाशिषश्च गृह्णीयात् । एवङ्कृते
सर्वारिष्टशान्तिर्भवतीत्याह शौनकः ।

इति श्रीमदनन्तभट्टविरचिते विधानपारिजाते ब्राह्मणजातेर्विवाहो-
पनयनयोर्दुष्टस्थानस्थितबृहस्पतिशान्तिविधानं समाप्तम् ।

रमालालितपादाब्जं रामं रघुकुलोद्बहम् ।

गुणतो देशतश्चैव कालतोऽनन्तमाश्रये ॥

अथ विवाहोपनयनयोर्दुष्टस्थानस्थितादित्यशान्तिविधानम् ।
यदाह शौनकीये ।

ब्राह्मणस्योपनयने नानुकूल्ये भवेद्भविः ।

तस्य शान्तिं प्रवक्ष्यामि उक्ताश्चैव महर्षिभिः ॥

उपनयनात् पूर्व्वद्युः कृत्वा पुण्याहवाचनम् ।

गृहस्थेशनदिग्भागे गोमयनोपलेपयेत् ॥

कुम्भमेकं तथा वस्त्रे पद्ममष्टदलं लिखेत् ।
 सुवर्णेन रविं कृत्वा द्विभुजं पद्मधारिणम् ॥
 कृत्वाज्यभागपर्यन्तं तन्त्रं कृत्वा तु पूर्ववत् ।
 स्वशाखोक्तविधानेन आचार्यो होममाचरेत् ॥
 आकृष्टेनेति मन्त्रेण* समिदाज्यचरुं हुनेत् ।
 अष्टोत्तरसहस्रं वा अष्टोत्तरशतन्तु वा ॥
 यवव्रीहींश्च हुत्वाय होमशेषं समापयेत् ।
 दारपुत्रसमेतन्तु ऋत्विक् तमभिषेचयेत् ॥
 कुम्भाभिमन्त्रेणोक्तैश्च समुद्रज्येष्ठमन्त्रकैः† ।
 ऋत्विग्भ्यो दक्षिणां दद्यादन्येभ्यश्च स्वशक्तिः ॥
 प्रतिमां वस्त्रे कुम्भञ्च आचार्याय प्रदापयेत् ।
 एवं यः कुरुते शान्तिं तस्य (सर्व्व)दोषो विनश्यति ॥
 कन्याविवाहकालेऽपि दुष्टः पूज्यस्तथैव (च) सः ।
 एवं यो यो ग्रही दुष्टस्तत्तच्छान्तिं समाचरेत् ॥ इति ।
 इति दुष्टस्थानस्थितादित्यशान्तिविधानम् ।

अथ गोदानव्रतविधानम् ।

आश्वलायनकारिकायाम् ।

गोदानं चीलवत्कार्य्यं षोडशेऽन्दे तदुच्यते ।
 अङ्गोपवेशनं नास्ति श्मश्रूणामुन्दनं‡ भवेत् ॥

* ३१-पृष्ठे प्रदर्शितेन ।

† ३३२ पृष्ठे प्रदर्शितैः ।

‡ उन्दनमित्यत्र वापनमित्याकरे पाठः ।

अदितिः श्मश्रूणि वपत्वाप उन्दन्तु वर्चसे ।
 पिञ्जूलादिविधानञ्च श्मश्रुपत्ते भवेदिह ॥
 निर्झार्ज्जने विशेषोऽयं श्मश्रूणीति शिरो मुखम् ।
 शासनेनापि तस्यायं विशेषः प्रेष उच्यते ॥
 केशश्मश्रुलोमनखान्युदकसंस्थानि कुर्विति ।
 स्नात्वा च वाग्यतस्तिष्ठन्नहःशेषं नयेदथ ॥
 आदित्येऽस्तमिते वाचं विसृजेतान्तिके गुरोः ।
 अहं* वरं ददामीति दद्याद्गोमिथुनं ततः ॥
 श्वः पूर्व्ववद्गतादेशः संवत्सरमिदं चरेत् ।
 व्रतेष्वेतेषु सर्व्वेषु प्रसिद्धं केशधारणम् ॥ इति ।
 अन्यः सर्व्वोऽपि विशेषः स्वस्वशाखासूत्रतोऽवगन्तव्यः ।
 इति गोदानव्रतविधानम् ।

अथ समावर्त्तनविधानम् ।

तत्र याज्ञवल्करः ।

वेदं व्रतानि वा पारं नीत्वा ह्युभयमेव वा ।
 गुरवे तु वरं दत्त्वा स्नायीत तदनुज्ञया ॥
 व्रतपत्तेऽपि शब्दार्थमारण्याध्ययने कृते ।
 विद्यान्ते गुरुमाहाहं क(कि)मर्थं करवाणि ते ॥

यमर्थमाह तं कृत्वा ततोऽनुज्ञामवाप्य च ।

आचार्याशक्तना चैव मन्यादीन्युपकल्पयेत् ॥

स्मृत्यन्तरेऽपि ।

अधीत्य (पठित्वा) चतुरो वेदांस्त्रीन् द्वौ वैकमथापि वा ।

तोषयेद्दक्षिणाभिस्तु गुरुं भक्त्या विचक्षणः ॥

धनं पित्रा (पुत्रा) दिवन्मुभ्यः समाहृत्याथ वा परात् ।

राजभ्यो वा गुरुं भक्त्या तोषयेत् साधको व्रती ॥ इति ।

सङ्ग्रहेऽपि ।

आहरिष्यामि कं तेऽर्थं भवतो वचनादिह ।

त्वयोक्तं हि करिष्यामि कृतार्थः स्यां गृहे त्विति ॥

तेनोक्तञ्च तथा कृत्वा स्नानं शिष्यः समाचरेत् ।

अलमर्थेन मे वत्स त्वद्गुणैरस्मि तोषितः ।

गृहाय त्वनुजानामीत्यनुज्ञातोऽपि वा चरेत् ॥ इति ।

अत्र गुरवे दातव्यो वरो मनुना दर्शितः ।

अपूर्वं गुरवे किञ्चिदुपकुर्वीत धर्मवित् ।

स्नास्यंस्तु गुरुणाज्ञप्तः शक्त्या गुर्वर्थमाहरेत् ॥

क्षेत्रं हिरण्यं गामश्वं कृत्वापानद्वयं ततः ॥

धान्यं वासांसि शाकं वा गुरवे प्रीतिमावहन् ॥ इति ।

अयं वरो गुरुप्रीत्यर्थो न तु विद्याविक्रयार्थः । वेदाक्षरस्य
मूल्यासम्भवात् ।

* गृहं गच्छानुजानामीति संग्रहे पाठः ।

† कृत्वापानद्वयत इति मनुसंहितायां पाठः ।

तथाच हृन्दोगश्रुतिः ।

यद्यस्मा इलामङ्गिः* परिगृहीतां धनस्य पूर्णां दद्यादेत-
देव† ततो भूय इति ।

तापनीयश्रुतिरपि ।

सप्तद्वीपवती भूमिर्दक्षिणार्थं न कल्पते । इति ।

हारीतस्मृतिरपि ।

एकमप्यक्षरं यस्तु गुरुः शिष्ये निवेदयेत् ।

पृथिव्यां नास्ति तद्व्यं यद्वत्त्वा त्वनृणी भवेत् ॥ इति ।

एतस्य काल उक्तः श्रीधरीये ।

वागीशादितिसौम्यपौष्णदिनकृन्निचोत्तरारोहिणी-

गोविन्देषु शशाङ्कभानुगुरुविष्णुक्रांशहोरादिषु ।

रिक्तां पर्वं तथाष्टमीं प्रतिपदं मेषश्च कीटं हरिं

हित्वा शुद्धियुतेऽष्टमेऽङ्गि विमले कुर्यात्समावर्त्तनम्‡ ॥ इति ।

* इला पृथ्वी ।

† एतद्विधायकम् ।

‡ सदनरत्ने शारदोऽपि—

अथोत्तरायणे जीवशक्रयोर्दृश्यमानयोः ।

हिजातीनां गुरोर्गङ्गाङ्गिष्ठानां यसात्मनाम् ॥

मिचोत्तरादितौव्यान्धहरीन्दुरविषाढषु ।

मेषकैन्दुजात्यैशक्रवारलघ्नांशकेषु च ॥

अथवा वीजनक्षत्रवारलघ्नांशकेष्वपि ।

प्रतिपत्यर्वरिक्ताख्या अष्टमौष्ठ दिनचयम् ।

हित्वाण्यदियसे काल्यं समावर्त्तनमङ्गलम् (मण्डनम्) ॥ इति ।

विबुधवारः* ।

ज्योतिषेऽपि ।

भीमभानुजयोर्वारि नक्षत्रे च व्रतोदिते ।

चन्द्रताराविशुद्धौ च समावर्त्तनमिष्यते ॥

एवं मुहूर्त्तादिशुद्धिं विज्ञाय स्वस्वशास्त्रोक्तविधिना समा-
वर्त्तनविधिरनुष्ठातव्यः ।

एतत्समावर्त्तविधानं शौचादिधर्मलोपप्रायश्चित्ताचरणेन शुद्धः
कुर्यात् । शुचिना कर्म कर्त्तव्यमिति वचनात् ।

तथाचात्र बोधायनः ।

शौचाचमनसन्ध्यावन्दनदर्भभिक्षाग्निकार्य्यराहित्यशूद्रादि-
स्पर्शन-कौपीनकटिसूत्रयज्ञोपवीतमेखलादण्डाजिनत्याग-
दिवास्त्राप-हस्तधारण-पादुकाध्यारोहण-वनमालाधारणो-
द्वर्त्तनानुलेपनाञ्जनजलक्रीडाद्यूतवृत्त्यगीतवाद्याद्यभिरति-
पाषण्डादिसम्भाषण-पर्युषितभोजनादि--ब्रह्मचारि-व्रत-
लोपादि-सकलदोषपरिहारार्थं ब्रह्मचारी कृच्छ्रत्रयं चरेत् ।

महाव्याहृतिहोमश्च कुर्यात् ।

प्रथमं व्यस्तसमस्ताभिर्य्याहृतिभिश्चतस्र आज्याहुतीर्हुत्वा
ॐ भूर्ग्नये च पृथिव्यै च महते च स्वाहा । ॐ भुवो वायवे
चान्तरिक्षाय च महते च स्वाहा । ॐ सुवरादित्याय च
दिवे च महते च स्वाहा । ॐ भूर्भुवः सुवश्चन्द्रमसे च नक्षत्रेभ्यश्च

दिग्भ्यश्च महते च स्वाहा । ॐ पाहि नो अग्न एनसे स्वाहा ।
 ॐ पाहि नो अग्ने विश्ववेदसे स्वाहा । ॐ यज्ञं पाहि विभावसो
 स्वाहा । ॐ सर्वं पाहि शतक्रतो स्वाहा (१०प्र, ५अनु, तैत्ति-
 रीयारण्यकम्) ।

ॐ पुनरूजां निवर्त्तस्व पुनरग्न इहायुषा । पुनर्नः पाह्य-
 हसः स्वाहा । (१२अ, ८म, यजुः ।)

ॐ यज्ञं पाह्यहसः स्वाहा । ॐ सह रथ्या निवर्त्तस्व अग्ने
 पिण्वस्व धारया । विश्वप्सूरा विश्वतस्सरि स्वाहा । (१२अ,
 १०म, यजुः ।)

“पुनर्व्याहृतिभिर्हुने”दिति वचनात् पुनरपि होमः कार्यः ।
 यत्तु मनुनोक्तम् ।

वेदोदितानां नित्यानां कर्मणां समतिक्रमे ।

स्नातकव्रतलोपे च प्रायश्चित्तमभोजनम् ॥ इति ।

तदबुद्धिविषयमिति द्रष्टव्यम् ।

धर्मलोपबाहुल्ये प्रायश्चित्तमुक्तम् ऋग्विधाने ।

तं वो धिया जपेन्मन्त्रं* लक्ष्मैव शिवालये ।

ब्रह्मचारिणो धर्मस्य न्यूनश्चेत्पूर्णं(मिति च)तामियात् ॥ इति ।

समावर्त्तनोत्तरं पूर्वसृतानां त्रिरात्रमाशीचं कार्यम् ।

आदिष्टी नोदकं कुर्यादाव्रतस्य समापनात् ।

समाप्ते तूदकं दत्त्वा त्रिरात्रमशुचिर्भवेत् ॥

इति मनूक्तेः । आदिष्टी ब्रह्मचारीति विज्ञानेश्वरः । जनने त्वा-
शीचं नास्त्येव ।

इति ब्रह्मचारिधर्मलोपे प्रायश्चित्तम् ।

अथ स्नातकधर्मनिरूपणम् ।

तत्र शौनकः ।

समावृत्तमिमं यस्मिन् पूजयिष्यन्ति बान्धवाः ।

मधुपर्कप्रदानाद्यैस्तदुगृहे तां निशां वसेत् ॥ इति ।

कात्यायनगृह्येऽपि स्नातकस्य मधुपर्कपूजा उक्ता ।

तथाच तत्सूत्रम् ।

षड्र्य्या भवन्ति आचार्य ऋत्विग्वैवाह्यो राजा प्रियः

स्नातक इति ।

स्मृत्यन्तरे तु विशेष उक्तः ।

स्नात्वैवं विधिना काले मासमात्रमपि द्विजः ।

अनाश्रमी न तिष्ठेत सुखस्थः प्रयतात्मवान् ॥

निःस्त्रो रोगार्हितो भीतस्त्वापन्नोऽन्यैश्च कारणैः ।

स्नातकः प्रयतो वस्त्रं न त्यजेदिति वै श्रुतिः ॥

नित्यदा ब्रह्मचारी स्यात् पञ्चयज्ञपरायणः ।

जापी तीर्थरतो वा स्यात् स्नातको लौक्यवर्जितः ॥

आहे निमन्त्रितो गच्छेत्कुर्व्यात् षट्कर्म च (कर्मणि षट्)द्विजः ।

येन केनाप्युपायेन व्रतचर्यां न लोपयेत् ॥

शकला जुहुयात्प्रातर्मन्त्रस्तत्काम्यमेव च ।

कुर्याद्यज्ञान् विधिप्रोक्तान् स्नातको न तु यज्ञभाक् ॥ इति ।

अत्र वक्त्रं न त्यजेदित्युक्तत्वात् शकला जुहुयात्प्रातरित्युक्तत्वाच्च
प्रातःकाले सन्ध्यावन्दनान्तरमग्निकार्यं कृत्वा शकला हुत्वा
सायंकालेऽप्यग्निकार्यं कर्त्तव्यमिति सूचितम् ।

स्नातकस्य अग्निकार्यविधिर्बोधायनेन विशिष्योक्तः ।

स एष ओपनयनात् उपनयनात्प्रभृति व्याहृतिभिः

षड्भिरेव (ह्य) हुत्वा आ समावर्त्तनात्समावर्त्तनप्रभृति

आज्येन ह्य आ पाणिग्रहणात्पाणिग्रहणप्रभृति व्रीहि-

भिर्यवैर्वा तेनैकेनाहुतीर्जुहोति इति ।

शकलहोममन्त्रास्तैत्तिरीयारण्यके पठिताः । यथा—

ॐ देवकृतस्यैनसोऽवयजनमसि स्वाहा । मनुष्यकृतस्यैन-

सोऽवयजनमसि स्वाहा । पितृकृतस्यैनसोऽवयजनमसि स्वाहा ।

आत्मकृतस्यैनसोऽवयजनमसि स्वाहा । अन्यकृतस्यैनसोऽव-

यजनमसि स्वाहा । अस्मत्कृतस्यैनसोऽवयजनमसि स्वाहा ।

यद्विवा च नक्तश्चैनश्चक्रम तस्यावयजनमसि स्वाहा । यत्स्वपन्तश्च

जाग्रतश्चैनश्चक्रम तस्यावयजनमसि स्वाहा । यत्सुषुप्ताश्च जाग्र-

तश्चैनश्चक्रम तस्यावयजनमसि स्वाहा । यद्विद्वांसश्चाविद्वांस-

श्चैनश्चक्रम तस्यावयजनमसि स्वाहा । एनस एनसोऽवयजन-

मसि स्वाहा । यदो देवाश्चक्रम जिह्वया गुरु मनसो वा प्रयुती

देवहेङ्गनम् । अरा वायो नो अभिदुच्छुनाय ते तस्मिन्तदेनो

वसवो निधेतन स्वाहा ॥ इति । (१० प्र, ६० अनु, तैत्तिरीयारण्यकं) ।

अथ स्नातकेन वैश्वदेवं कर्त्तव्यमित्याह ग्रीनकः ।

वैश्वदेवं गृहस्थस्य प्रातरारम्भणं भवेत् ।

स्नातकेनापि तत्कार्यं पृथक् पाकी गृहे यदि ॥ इति ।

अन्येऽपि तद्वर्माः कूर्मपुराणे दर्शिताः । यथा—

यज्ञोपवीतद्वितयं सोदकञ्च कमण्डलुम् ।

कृत्रं चोष्णीषमाले च* पादुके वाप्युपानहौ ॥

रौक्मे च कुण्डले वेणुं† कृत्तकेशनखः शुचिः ।

स्वाध्याये नित्ययुक्तः स्याद्वह्निर्माल्यं न धारयेत् ॥

शुक्ताम्बरधरो नित्यं सुगन्धः प्रियदर्शनः ।

न जीर्णमलवद्वासा भवेत्तु विभवे सति ।

न रक्तमुल्लङ्घनान्यधृतं वासी न कान्तिकाम् ॥ इति ।

धारयेदिति शेषः ।

मनुरपि ।

उपानहौ च वासश्च धृतमन्यैर्न धारयेत् ।

उपवीतमलङ्कारं स्त्रजं करकमेव च ॥

न च्छिन्यान्नखलोमानि दन्तैर्नीत्पाटयेन्नखान् ।

न मृत्तोष्ट्रञ्च मृद्धीयान्न च्छिन्यात् करजैस्तृणम् ॥ इति ।

स्मृत्यन्तरे तु ।

स्नातः समुद्वहेत्कन्यां प्रव्रजेद्वा तदिच्छुकः ।

* कृत्रं चोष्णीषमलमित्याकरे पाठः ।

† वेणुमित्यत्र वेदमित्याकरे पाठः । दर्भसुहृमिति तदर्थः । वेदमित्यनन्तरं विभयादिभ्यस्तृणम् ।

वनस्थो वा भवेद्विप्रः सुखस्थो विधिना शुचिः ॥

अनाश्रमो न तिष्ठेत दिनमेकमपि द्विजः ।

आश्रमेण विना तिष्ठन् प्रायश्चित्तीयते* हि सः ॥ इति ।

अत्र विवाहार्थं काम्यजप उक्त ऋग्विधाने ।

सुषुप्तं प्रजपेत्सूक्तं†मथ सम्यक् शिवालये ।

अयुतन्तु जपेत्कन्यां षण्मासाँल्लभते नरः ॥ इति ।

सकुलमिति नकुलं ब्रूयाद्गालमिति कपालं मणिधनुरिति
इन्द्रधनुरित्यादि स्नातकविशेषनियमाः स्वस्वसूत्रादेरवगन्तव्याः ।

इति श्रीमदनन्तभट्टविरचिते विधानपारिजाते

स्नातकधर्मविधानं समाप्तम् ।

अथ च्छुरिकाबन्धः ।

ज्योतिर्निबन्धे ।

चुरिकाबन्धनं वक्ष्ये नृपाणां प्राक्करग्रहात् ।

विवाहोक्तेषु मासेषु शुक्लपक्षेऽप्यनस्तगे ॥

जीवे शुक्ले च भूपक्षे चन्द्रताराबलान्विते ।

मौञ्जीबन्धर्चतिथिषु कुजवर्जितवासरे ॥

* प्रायश्चित्तीयं सन् ईयते इत्यर्थः इति प्रायश्चित्ततत्त्वम् ।

† प्रजापतिः त्रियां यश्च इत्यादीनि अस्मै मे कामः समृद्ध्यामित्यन्तानि त्रयोविंशति-
वाक्यानि सुषुप्तसूत्रेण संस्काररवमावायां धृतानि ।

संग्रहे तु ।

शूद्राणां राजपुत्राणां मौञ्जभावेऽस्त्रबन्धनम् ।

मौञ्जीबन्धोक्ततिथ्यादौ कार्यं भीमदिनं विना ॥ इति ।

इत्यस्त्रबन्धनविधिः ।

अथेदानीं सार्ववेदाध्ययनवता ब्रह्मचर्येण अपाकतर्पणस्य
ज्ञातकस्य दैवपित्रर्णापाकरणस्य कर्त्तव्यत्वात्तदधिकारप्राप्तौ
विवाहोऽभिधीयते ।

श्रूयते चैवं तैत्तिरीयके ।

जायमानो ह वै ब्राह्मणस्त्रिभिर्ऋणवान् जायते । ब्रह्म-
चर्येण ऋषिभ्यो यज्ञेन देवेभ्यः प्रजया पित्रेभ्यः । एष
वा अनृणो यः पुत्री यज्वा ब्रह्मचारी चेति ।

अत्र मतुः ।

गुरुणानुमतः स्नात्वा समावृत्तो यथाविधि ।

उद्वहेत द्विजो भार्यां सवर्णां लक्ष्णान्विताम् ॥

वेदानधीत्य यत्नेन पाठतो ज्ञानतस्तथा ।

समावर्त्तनपूर्वन्तु लक्षण्यां स्त्रियमुद्वहेत् ॥ इति ।

स्मृत्यन्तरेऽपि ।

जपे होमे तथा दाने स्वाध्याये वा रतः सदा ।

नासौ तत्फलमाप्नोति आश्रमेण वहिष्कृतः ॥ इति ।

अत्र प्राधान्येन प्रथमं तावत्कुलं परीक्षणीयम् ।

तथाचाखलायनकारिकागृह्यम् ।

कुलमये परीक्षित ये मातृतः पितृतश्चेति यथोक्तं पुरस्तादिति ।
अत्राग्रवचने समयेषु बधूवरगुणेषु सत्स्वपि दुष्कुलत्वं त्याज्यमिति
कथयितुं परीक्षोपायमाह । ये मातृत इति । मातृतः पञ्चमे
विद्यादिमन्तः पुरुषा ये च पितृतः पञ्च विद्यातपःसञ्चरितवन्तो
यत्र विद्यन्ते तादृशं कुलमिति यथा पुरस्ताद्दृश्ये ये कर्मण्युक्ता
अस्माभिरिति शेषः । एवं दशपुरुषशुद्धं कुलमित्युक्तं भवति ।

अत्र भगवाच्छौनकः ।

लब्धाभ्यनुज्ञो गुरुतो द्विजो लक्षणसंयुताम् ।

बुद्धिशीलगुणोपेतां कन्यकामन्यगोत्रजाम् ।

आत्मनोऽवरवर्षाञ्च विवहेद्विधिपूर्वकम् ॥ इति ।

मनुरपि ।

उत्तमैरुत्तमो नित्यं सम्बन्धानाचरेत्सह ।

निनीषुः कुलमुत्कर्षमवमानवमांस्तजेत् ॥

उत्तमानाह स एव ।

विशुद्धाः कर्मभिश्चैव श्रुतिस्मृतिनिदर्शितैः ।

अविप्लुतब्रह्मचर्या महाकुलस(मुद्गवाः)मन्विताः ॥

सन्तुष्टाः सज्जनहिताः साधवः समदर्शिनः ।

लोभरागद्वेषामर्षमानमोहविवर्जिताः ।

अक्रोधनाः सुप्रसादाः कार्य्याः सम्बन्धिनस्तथा ॥

वज्जरा यथा ।

ये स्तेनाः पिशुनाः क्लीवा ये वा नास्तिकवृत्तयः ।

विकर्मणा च जीवन्तो विकृताः कृपणास्तथा ॥
 प्रबह्वैराः शूरैर्ये राजकिल्बिषिणस्तथा ।
 ब्रह्मस्वादाननिष्ठाश्च कदर्याश्च विगर्हिताः ॥
 अप्रजा येषु वंशेषु स्त्रीप्रजाप्रसवास्तथा ।
 पतिघ्नश्च सुवासिन्यस्ता यत्नेन विवर्जयेत् ॥
 महान्यपि समृद्धानि गोऽजाविधनधान्यतः ।
 स्त्रीसम्बन्धे दशैतानि कुलानि परिवर्जयेत् ॥

यमोऽपि ।

चतुर्दश कुलानीमान्यविवाहानि निर्दिशेत् ।
 अनार्षेयं ब्राह्मणानामृत्विजाश्चैव वर्जयेत् ॥
 अत्युच्चकमतिह्रस्वमतिवर्णश्च वर्जयेत् ।
 हीनाङ्गमधिकाङ्गश्च आमयावि कुलश्च यत् ।
 श्वि(स्त्रि)चिकुष्ठिकुलादीनां कुर्याद्विपरिवर्जनम् ॥
 सदा कामिकुलं वर्ज्यं रोमशानाञ्च यत्कुलम् ।
 अपस्मारिकुलं यच्च यच्च पाण्डुकुलं भवेत् ॥

हीनाङ्गादिकुलवर्जनं तथाविधापत्यशङ्कया ।

मातुलान् भजते पुत्रः कन्यका भजते पितृन् ।

यथाशीला भवेत् माता तच्छीला नृप कन्यका ॥

इति भारतवचनात् ।

विष्णुः ।

अश्वं पित्रा परीक्षेत मात्रा कन्यां परीक्षयेत् ।

दृष्ट्वाङ्गुलिं परीक्षेत आचारेण कुलं तथा ॥ इति ।

कुलापकर्षकारणमाह मनुः ।

शिल्पेन व्यवहारेण शूद्रापत्यैश्च केवलैः ।

गोभिरश्वैश्च यानैश्च कथारम्भोपसेवया ॥

अयाज्ययाजनैश्चैव नास्ति(के)क्येन च कर्मणा ।

कुलान्यकुलतां यान्ति यानि हीनानि मन्वतः ॥ इति ।

मन्वतो वेदैः । इत्यमादौ कुलं परीक्ष्य कन्यालक्षणानि परी-
क्षितव्यानि । अपरीक्ष्य विवाहे दोषश्रवणात् ।

तदुक्तं वीधायनेन ।

वर्जयेत्सर्व्वथा भूष्णुरशुभा लक्षणैश्च याः ।

भर्तुरायुर्हरन्त्येता आलस्यादपरीक्षिताः ॥ इति ।

आश्वलायनगृह्यमपि ।

बुद्धिरूपशीललक्षणसम्पन्नामरोगामुपयच्छेतेति ।

आपस्तम्बगृह्येऽपि ।

यस्यां मनश्चक्षुषोर्निबन्धस्तस्यामृद्विरिति ।

तानि च लक्षणानि बाह्यान्तरमेदेन द्विधा भिद्यन्ते ।

तत्र बाह्यानाह शातातपः ।

हंसस्वनां मेघवर्णां मधुपिङ्गललोचनाम् ।

तादृशीं वरयेत्कन्यां गृहस्थः सुखमेधते ॥

नारदोऽपि ।

मृगाक्षी मृगगुह्या च मृगग्रीवा मृगोदरी ।

तथा हंसगतिनारी राजपत्नी भविष्यति ॥

मृदुभाषा च या नारी मृदुपाद(पाणि)तलाङ्गुलिः ।

तथा कुमुदवर्णाभा राजपत्नी भविष्यति ॥

अव्यङ्गाङ्गीं सौम्यनाम्नीं हंसवारणगामिनीम् ।

तनुलोमकेश(दन्तां)दशनां मृदङ्गीमुदहेत् स्त्रियम् ॥

यस्या अङ्गेषु अङ्गुल्यादिवपि वैगुण्यं नास्ति सा अव्यङ्गाङ्गी
तामुदहेदिति सर्व्वत्रान्वयः ।

नोदहेत्कपिलां कन्यां नाधिकाङ्गीं न रोगिणीम् ।

नालोमिकां नातिलोमां न वाचालां न पिङ्गलाम्* ॥

नर्च(न च)वृक्षनदीनाम्नीं नान्य(न च)पर्व्वतनामिकाम् ।

न पक्ष्यहिप्रेथनाम्नीं नच भीषणनामिकाम् ॥

कपिला रक्ततण्डुलवर्णा पिङ्गला अग्निवर्णा वाचाला बहुनिन्द्य-
वादिनी ।

विष्णुपुराणेऽपि ।

न श्मश्रुव्यञ्जनवतीं न चैव पुरुषाकृतिम् ।

न घर्घरस्वरां क्षामां तथा काकस्वरां न च ॥ इति ।

काशीखण्डेऽपि ।

सदा गृही सुखं भुङ्क्ते स्त्री लक्षणवती यदि ।

अतः सुखसमृद्धयर्थमादौ लक्षणमीक्षयेत् ॥

आपादतलमारभ्य यावन्मौलिरुहं क्रमात् ।

शुभाशुभानि वक्ष्यामि लक्षणानि तु मे शृणु ॥

स्त्रीणां पादतलं स्निग्धं सांसलं मृदुलं (शुभं) समम् ।

अस्वेदमुष्णमरुणं बहुभोगोचितं स्मृतम् ॥

* वाचालां नातिपिङ्गलामिति ख-पुस्तके पाठः ।

रुक्मं विवरुणं परुषं खण्डितं प्रतिविम्बितम् ।
 शूर्पाकारं विशुष्कञ्च दुःखदौर्भाग्यसूचकम् ॥
 चक्रस्वस्तिकशङ्खाजध्वजमीनातपत्रवत् ।
 यस्याः पादतले रेखा सा भवेत्क्षितिपाङ्गना ॥
 उत्तमो मांसलोऽङ्गुष्ठो वर्तुलो बहुभोगदः ।
 वक्रो ऋक्षश्च चिपिटः सुखसौभाग्यभञ्जकः ॥
 परस्परसमारूढाः पादाङ्गुल्यो भवन्ति चेत् ।
 हत्वा बह्वनपि पतीन् परप्रेष्या तदा भवेत् ॥
 यस्याः पथि समायान्धा रजो भूमेः समुच्चरेत् ।
 सा पांशुला प्रजायेत कुलत्रयविनाशनी ॥
 यस्याः कनिष्ठिका भूमिं न गच्छन्त्याः परिस्थेत् ।
 सा निहत्य पतिं योषा द्वितीयं कुरुते पतिम् ॥
 अनामिका च मध्या च यस्या भूमिं न संस्थेत् ।
 पतिद्वयं निहन्याद्या द्वितीया च पतित्रयम् ॥
 प्रदेशिनी भवेद्यस्या अङ्गुष्ठादतिरेकिणी ।
 कन्यैव कुलटा सा स्यादेष एव विनिश्चयः ॥
 रोमहीने तथा स्निग्धे यज्जङ्घे क्रमवर्तुले ।
 सा राजपत्नी भवति विशिरे सुमनोहरे ॥
 वृत्तं पिशितसम्पन्नं जानुयुग्मं प्रशस्यते ।
 निर्भासं खैरचारिण्या दरिद्रायाश्च विज्ञेयम् ॥
 विशिरैः करभाकारैरुहभिर्मण्डणैर्घनैः ।
 सुवृत्तै रोमरहितैर्भवेयुर्भूपवल्गवाः ॥

वैधव्यं रोमशैर्युक्तं दौर्भाग्यं चिपिटैरपि ।
 मध्यच्छिद्रैर्महादुःखं दारिद्र्यं कठिनत्वचैः ॥
 नितम्बविम्बो नारीणामुन्नतो मांसलः पृथुः ।
 महाभोगाय सम्प्रोक्तस्तदन्योऽशम्भुः मतः ॥
 शुभः कमठपृष्ठाभो गजस्कन्धोपमो भगः ।
 वामोन्नतसु कन्याजः पुत्रजो दक्षिणोन्नतः ॥
 धस्तिः प्रशस्ता विपुला मृद्वी स्लोकसमुन्नता ।
 रोमशा च शिराला च रेखाङ्गा नैव शोभना ॥
 गम्भीरा दक्षिणावर्त्ता नाभिः स्यात् सुखसम्पदे ।
 वामावर्त्ता च निर्म्मांसा महावैधव्यसूचिका ॥
 सूते सुतान् बह्वन्नारौ पृथुकुक्षिः सुखास्पदम् ।
 क्षितीशं जनयेत्पुत्रं मण्डूकाकारकुक्षिणा ॥
 उन्नतेन बलीभाजा सावर्त्तेनापि कुक्षिणा ।
 बन्ध्या प्रव्रजिता दासी क्रमादुयोषा भवेदिह ॥
 समैः समांसैर्मृदुभिर्योषिभ्यश्चान्नास्थिभिः शुभैः ।
 पार्श्वैः सौभाग्यसुखयोर्निधानं स्यादसंशयम् ॥
 यस्या दृश्यशिरः पार्श्वे उन्नते रोमसंयुते ।
 निरपत्या च दुःशीला सा भवेद्दुःखभागिनी ॥
 उदरेणातितुच्छेन विशिरेण मृदुत्वचा ।
 योषिद्भवति भोगाढ्या नित्यं मिष्टान्नसेविनी ॥
 कुम्भाकारं दरिद्राया जठरञ्च मृदङ्गवत् ।
 कुष्माण्डाभं यवाभञ्च दुष्पूरं जायते स्त्रियाः ॥

सुविशालोदरी नारी निरपत्या च दुर्भगा ।
 प्रलम्बजठरा हन्ति श्वशुरं चापि देवरम् ॥
 मध्ये क्षामा च सुभगा भोगाढ्या सबलित्रया ।
 ऋज्वी तन्वी च रोमाली यस्याः सा शर्मनर्म्मभाक् ॥
 निर्लीम हृदयं यस्याः समं निम्नत्ववर्जितम् ।
 ऐश्वर्यमथ वैधव्यं प्रियमेव च सा (भवेत्) लभेत् ॥
 विस्तीर्णहृदया योषा पुंश्चली निर्दया तथा ।
 उद्भिन्नरोमहृदया पतिं हन्ति सुनिश्चितम् ॥
 घनौ वृत्तौ दृढौ पीनौ समौ शस्तौ पयोधरौ ।
 स्थूलाङ्गौ विरलौ शुष्कौ वामोरूपां न शर्मदौ ॥
 दक्षिणोन्नतवक्षोजा पुत्त्रिणी(त्व)ष्वग्रणीर्म्मता ।
 वामोन्नतकुचा सूते कन्यां सौभाग्यशालिनीम् ॥
 पीवराभ्याञ्च जत्रुभ्यां धनधान्यनिधिर्वधूः ।
 स्रथाभ्याञ्च निमग्नाभ्यां विषमाभ्यां दरिद्रिणी ॥
 आवद्धावनती स्कन्धावदीर्घावक्त्रशी शुभी ।
 वक्रौ स्थूली च रोमाढ्यौ प्रेथवैधव्यसूचकौ ॥
 कक्षौ सुसूक्ष्मरोमाणौ तुङ्गौ स्निग्धौ च मांसली ।
 शस्तौ न शस्तौ गम्भीरौ शिरालौ खेदमेदुरौ ॥
 अम्भोजमुकुलाकारं खड्गुष्टाङ्गुलि सन्नखम् ।
 हस्तद्वयं सृगाक्षीणां बहुभोगाय जायते ॥
 मृदुमध्योत्तरं रक्तं तलं पाण्योररन्ध्रकम् ।
 प्रशस्तं पञ्चरेखाढ्यमत्परं शुभप्रदम् ॥

विधवा बहुरेखेण हिररेखेण दरिद्रिणी ।
 भिक्षुकी सुषिराब्धेन नारी करतलेन वै ॥
 विलोम विशिरं शस्तं पाणिपृष्ठं समुन्नतम् ।
 वैधव्यहेतू रोमाब्धं निश्चांसं स्नायुमत्यजेत् ॥
 मत्स्येन सुभगा नारी स्वस्तिकेन च सुप्रजा ।
 पद्मेन भूपतेः पत्नी जनयेद्भूपतिं सुतम् ॥
 अङ्गुष्ठमूलान्निर्गत्य रेखा याति कनिष्ठिकाम् ।
 यस्याः सा पतिहन्त्री स्याद्दूरतस्तां त्यजेत्सुधीः ॥
 शुभदः करजोऽङ्गुष्ठो वृत्तो वृत्तनखो मृदुः ।
 अङ्गुल्यश्च सुपर्वाणो दीर्घवृत्ताः क्रमात्कृशाः ॥
 अतिक्लृप्ताः कृशा वक्रा विरला रोगहेतुकाः ।
 दुःखायाङ्गुलयः स्त्रीणां बहुपर्वांसमन्विताः ॥
 अरुणाः सशिखास्तुङ्गाः करजाः सुदृशः शुभाः ।
 नखेषु बिन्दवः श्वेताः प्रायः स्युः स्त्रैरिणीस्त्रियाः ॥
 पुरुषा अपि जायन्ते दुःखिनः पुष्पितैर्नखैः ।
 अन्तर्निमग्नवंशास्थि पृष्ठं स्यान्मांसलं शुभम् ॥
 पृष्ठेन रोमयुक्तेन वैधव्यं लभते ध्रुवम् ।
 भुग्नेनावनतेनापि सशिरेणापि दुःखि(ता)नी ॥
 ऋज्वी ककाटिका श्रेष्ठा समांसा च समुन्नता ।
 मांसलो वर्तुलः कण्ठः प्रशस्तश्चतुरङ्गुलः ॥
 स्थूलग्रीवा च विधवा वक्रग्रीवा च किङ्करी ।
 चिवुकं द्वाङ्गुलं शस्तं वृत्तं पीनं सुकोमलम् ॥

स्थूलं द्विधा विभक्त्यश्च आयतं रोमशं त्यजेत् ।

शस्तौ कपोली वामाच्याः पीनौ वृत्तौ समुन्नतौ ॥

रोमशौ परुषौ निम्नौ निर्मांसौ (परिवर्जयेत्) च विगर्हितौ ।

समं समांसं सुस्निग्धं स्वामोदं वर्तुलं सुखम् ॥

ज्वलितवदनच्छायं धन्यानामिह जायते ।

कृशः प्रलम्बः स्फुटितो रुक्षो दीर्भाग्यसूचकः ॥

श्यावः स्थूलोऽधरोष्ठः स्याद्द्वैधव्यकलहप्रदः ।

मसृणो मत्तकाशिन्या उत्तरोष्ठः शुभो मतः ॥

गोक्षीरसन्निभा दन्ताः प्रशस्तास्तालु कोमलम् ।

सिते तालुनि वैधव्यं पीते प्रव्रजिता भवेत् ॥

ललनालोचने शस्ते रक्तान्ते कृष्णतारके ।

गोक्षीरवर्णविशदे सुस्निग्धे कृष्णपक्ष्मणी ॥

उन्नताक्षी न दीर्घायुर्वृत्ताक्षी कुलटा भवेत् ।

पुंश्चली वामकाणाक्षी बन्ध्या दक्षिणकाणिका ॥

भ्रुवौ सुवर्तुले धन्ये कृष्णस्निग्धे सुसंहते ।

प्रशस्ते मृदुरोमाणौ सुभ्रुवः कार्मुकाकृती ॥

समवृत्तपुटा नासा लघुच्छिद्रा शुभावहा ।

स्थूला सा मध्यमस्रा च न प्रशस्ता समुन्नता ॥

लम्बकर्णौ शुभावर्त्तौ शुभदौ च सुखप्रदौ ।

शङ्कुलीरहितौ निन्द्यौ शिरालौ कुटिलाकृती ॥

भालः शिराविरहितो (निर्लोमो) निर्मूलोऽर्धेन्दुसन्निभः ।

अनिम्नस्त्राङ्गुलो नाय्याः सौभाग्यारोग्यकारणम् ॥

सौमन्तः सरलः शम्भो मौलिः शम्भुः समुन्नतः ।
 गजकुम्भनिभो वृत्तः सौभाग्यैश्वर्यसूचकः ॥
 स्थूलमूर्द्धा च विधवा दीर्घशीर्षा च बन्धकी ।
 विशालेनापि शिरसा भवेद्दौर्भाग्यभाजनम् ॥
 केशा अलिकुलच्छायाः सूक्ष्माः स्निग्धाः सुकोमलाः ।
 किञ्चिदाकुञ्चिताश्च कुटिलाश्चातिशोभनाः ॥
 भ्रुवोरन्तर्ललाटे च मशको राज्यसूचकः ।
 वामे कपोले मशकः शोणो मिष्टान्नदः स्त्रियाः ॥
 तिलकं लाञ्छनञ्चापि हृदि सौभाग्यकारणम् ।
 यस्या दक्षिणवक्षोजे शोणे तिलकलाञ्छने ।
 वामे च यस्याः कन्याश्च पुत्रान् सृते यथाक्रमम् ॥ इति ।

नारदीयसंहितायामपि ।

पूर्णचन्द्रमुखी कन्या बालसूर्यसमप्रभा ।
 विशालनेत्रा रक्तोष्ठी सा कन्या लभते सुखम् ॥
 अङ्गुशं कुलिशं चक्रं यस्याः पाणितले भवेत् ।
 पुच्छं प्रसूयते नारी नरेन्द्रं लभते सुखम् ॥
 यस्याः पाणितले रेखा प्राकारं तोरणं तथा ।
 अपि दासकुले जाता राजपत्नी भविष्यति ॥
 यस्याश्च कुञ्चिताः केशा सुखञ्च परिमण्डलम् ।
 नाभिश्च दक्षिणावर्त्ता सा नारी प्रियभाक् सदा ॥
 दीर्घाङ्गुला च या नारी दीर्घकेशा च या भवेत् ।
 दीर्घमायुरवाप्नोति धनधान्य(सुता)समन्वितम् ॥

कृष्णा श्यामा च या नारी गौरवर्णा च सुप्रभा ।
स्निग्धाङ्गी स्निग्धनयना सा कन्या लभते सुखम् ॥

तथा ।

पद्मिनी चित्रिणी चैव शङ्खिनी हस्तिनी तथा ।
चतस्रो जातयः स्त्रीणां पद्मिनी चोत्तमावधिः ॥
नीलोत्पलदलश्यामा (फुल्ल)स्निग्धचम्पकसुप्रभा ।
वर्णद्वयेन संयुक्ता सा कन्या पद्मिनी भवेत् ॥
स्निग्धचम्पकगात्रा या नीलोत्पलदलप्रभा ।
सुग(न्धा)न्धी च विशालाक्षी निद्राभोजनदुर्लभा ॥
पूर्वोक्तलक्षणैर्युक्ता सा कन्या पद्मिनी भवेत्* ।
गीतवाद्ययुता चित्रविद्या परभृतस्वना† ॥
चाममध्या स्निग्धनेत्रा खल्पाहारा च चित्रिणी ।
चलद्वाक्त्रा क्रोधपरा व्यग्रकारी च शङ्खिनी ॥
विशालकर्णा खल्पाक्षी स्थूलदेहा श्लथस्तनी ।
बद्धाश्री बद्धनेत्रा च क्रोधशीला च हस्तिनी ॥
उत्तमा पद्मिनी प्रोक्ता मध्यमा चित्रिणी तथा ।
शङ्खिनी त्वधमा प्रोक्ता हस्तिनी त्वधमाधमा ॥

इति कन्यालक्षणानि ।

*

चकितसृगदृशसि प्रान्तरक्ते च नेत्रे
सुरतवयसि यस्याः सौरभं दिव्यमङ्गले ।

इत्यादिकञ्च पद्मिनीलक्षणं सामुद्रकादौ सृग्यम् ।

†

चित्रविद्या या कीकिलस्वना इति ख-पुस्तके पाठः ।

अथ जनननक्षत्रफलम् ।

तथाच वशिष्ठसंहितायाम् ।

सुरेशताराजनिता धवाग्रजं
द्विदेवताराजनिता च देवरम् ।
नैर्ऋत्यभोजूतसुतः सुता वा
क्षिप्रादवश्यं श्वशुरं निहन्ति ॥

अथ विवाहः ।

आश्वलायनगृह्यपरिशिष्टे ।

सलक्षणो* वरो लक्षणवर्ती कन्यां यवीयसीमसपिण्डा-
मसगोत्रजामविरुद्धसम्बन्धामुपयच्छेत् ।

पितृतः सप्तपुरुषं सापिण्डं मातृतः पञ्चपुरुषम् । भृगवश्चाङ्गि-
रसश्च प्रवरार्द्धाधिकर्षियोगे सगोत्राः । एकर्षियोगे इतरेतरं
दम्पत्योर्मिथः पितृमातृसाम्ये विरुद्धसम्बन्धो यथा । भार्या-
स्वसुर्दुहिता पितृव्यपत्नीस्वसा चेति । केचिन्मातृगोत्रजां निषे-
धन्ति तदपत्यमसगोत्रं स्यादिति ।

यान्नवल्करोऽपि ।

अनन्यपूर्विकां कान्तामसपिण्डां यवीयसीम् ।

अरोगिणीं भ्रातृमतीमसमानार्धगोत्रजाम् ॥ इति ।

अस्यायमर्थः । या दानेनोपभोगेन वा पुरुषान्तरपूर्विका न
भवति सा अनन्यपूर्विका । अनेन पुनर्भवी व्यावर्त्यन्ते ।

ताश्चोक्ताः काश्यपेन ।

सप्त पीनर्भवाः कन्या वर्जनीयाः कुलाधमाः ।

वाचा दत्ता मनोदत्ता कृतकौतुकमङ्गला ॥

उदकस्पर्शिता या च या च पाणिगृहीतिका ।

अग्निं परिगता या च पुनर्भूप्रभवा च या ।

इत्येताः काश्यपेनोक्ता दहन्ति कुलमग्निवत् ॥

बोधायनसूत्रेऽपि ।

वाचा दत्ता मनोदत्ता अग्निं परिगता सप्तमपदं नीता

भुक्ता गृहीतगर्भा प्रसूता चेति सप्तविधा पुनर्भूस्तां

गृहीत्वा न प्रजां न धर्मं विन्देत । इति ।

वरचक्षुर्मनसोराज्ञादकरी कान्ता । समान एकः पिण्डो यस्याः

सा सपिण्डा तादृशी न भवतीत्यसपिण्डा । सपिण्डता च

सप्तपुरुषावसायिनी तत्रैकः पिण्डदाता त्रयः पिण्डभाजः

पितृपितामह प्रपितामहाः त्रयो लेपभाजः वृद्धप्रपितामहादयः ।

तथाच मात्सेर ।

लेपभाजश्चतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्डं साप्तपौरुषम्* ॥

* मार्कण्डेयेऽपि—

पिता पितामहश्चैव तथैव प्रपितामहः ।

पिण्डसम्बन्धिनस्ते विज्ञेयाः पुरुषास्त्रयः ॥

लेपसम्बन्धिनश्चान्ये पितामहपितामहात् ।

प्रभृत्युक्तास्त्रयस्तेषां यजमानस्तु सप्तमः ।

इत्येष मुनिभिः प्रोक्तः सम्बन्धः साप्तपौरुषः ॥

एतदुक्तं भवति । सप्तानां पुरुषाणामेकपिण्डक्रियानुप्रवेशः
सापिण्डे हेतुः । तथाच देवदत्तस्यैकस्य स्वकीयैः पित्रादिभिः
षड्भिः तथा पुत्रादिभिः षड्भिः सह सापिण्डम् । नन्वेवं
सति भ्रातृपितृव्यादिभिः सह सापिण्डं न स्यात् परिगणितेषु
अनन्तर्भावात् । मैवम् । उद्देश्य देवतैक्येन क्रियैक्यस्यात्र
विवक्षितत्वात् । तथाच । देवदत्तकर्तृकपिण्डक्रियायां ये
देवतात्वेनानुप्रविशन्ति तेषां मध्ये यः कोऽपि भ्रातृपितृव्य-
मातुलादि*कर्तृकपिण्डक्रियायामप्यनुप्रविशतीति अस्ति तस्य
तैः सह सापिण्डमिति । तद्भार्याणामपि भर्तृकर्तृक-
पिण्डदानक्रियायां सहाधिकारित्वात्† सापिण्डमिति ।
तदिदं नि(र्वाह्य)वापसापिण्डम् । अपरे पुनरवयवसापिण्ड-
माहुः । तथाहि । समान एकः पिण्डो देहावयवो येषां ते
सपिण्डास्तेषां भावः सापिण्डम् । तत्र पुत्रस्य साक्षात्पितृ-
देहावयवान्वयेन पित्रा सह सापिण्डम् तथा पितामहादिभि-
रपि पितृहारेण तच्छरीरावयवान्वयात् । तथा मातृष्वसृ-
मातुलादिभिरपि मातामहदेहावयवान्वयात् । तथा पितृव्य-
पितृष्वस्रादिभिरपि पितामहदेहावयवान्वयात् । तथा पत्या
सह एकशरीरारम्भकतया स्त्रियाः । एवं भ्रातृभार्याणा-
मपि एकशरीरावयवारब्धैः स्वस्वपतिभिः सह एकशरीरा-
रम्भकत्वेन । एवञ्च साक्षात्परम्परया वा एकशरीरावयवा-

* आदिपदेन मातुलभागिन्यादयस्तद्भार्यादयश्च गृह्यन्ते ।

† सहकर्तृकत्वादिति ख पुरुषे पाठः ।

न्ययेन सापिण्डं योजनीयम् । उक्तं द्विविधसापिण्डं यस्यां नास्ति सेयमसपिण्डा ।

नन्वेवं सति न क्वाप्युदाहः सम्भवति सर्वत्र सापिण्डस्य कथञ्चिदुपयोजयितुं शक्यत्वात् । विधादशरीरावयवानुवृत्तेर्दुष्परिहरत्वात् । बहु स्यां प्रजायेय इति श्रुतेरिति चेत् सत्यम् । अविशेषेण प्राप्तस्य सापिण्डस्य सप्तसु पञ्चसु च पुरुषेषु संकुचितत्वेन अत जड्वं सापिण्डानिवृत्तिः “पञ्चमात्मसमादूढं मादृतः पितृतस्तथा” इति याज्ञवल्क्योक्तेः मादृतपक्षे पञ्चमात्पुरुषात् पितृपक्षे सप्तमात्पुरुषादूढं सापिण्डं निवर्तते इत्यध्याहृत्य योजनीयम् । एवं सापिण्डे सप्तसु पञ्चसु च पुरुषेषु सङ्कोचिते एतस्मादूढं सापिण्डस्य नानुवृत्तिरिति निष्कर्षः ।

पञ्चमात्मसमादूढं मादृतः पितृतस्तथा ।

सपिण्डता निवर्तते सर्ववर्णेष्वयं विधिः ॥

इति देवलयाज्ञवल्क्योक्तेः । एवं मनुगौतमपराशरवचनान्यपि एवमेव योज्यानि ।

यत्तु विष्णुपुराणे ।

पञ्चमीं मादृतपक्षे तु पितृपक्षे तु सप्तमीम् ।

गृहस्य उद्वहेत् कन्यां न्यायेन विधिना नृप ॥

इति पराशरवचनं तत्सप्तमीं पञ्चमीमतीत्य इत्यध्याहृत्य व्याख्येयम्* । अन्यथा याज्ञवल्क्यादिनानास्मृतिविरोधः स्यात् ।

पञ्चमे सप्तमे चैव येषां वैवाहिकी क्रिया ।
क्रियापरा अपि हि ते* विज्ञेयाः शूद्रताङ्गताः ॥
इति मरीचिस्मृतिविरोधाच्च ।
बृहद्विष्णुरपि ।

पञ्चमाक्षसमादा यः कन्यकामुदहेद्विजः ।
गुरुतल्पी स विज्ञेयः सगोत्रामपि चोदहन् ॥ इति ।
अनेनैतदुक्तं भवति पितृपक्षे कूटस्थमारभ्य तत्पुत्रादिपरि-
गणनायां सप्तमादूर्ध्वं बधूवरयोर्विवाहो नैव दुष्यति । तथा
मातृपक्षे कूटस्थमारभ्य तत्पुत्रादिपरिगणनायां बधूवरयोर्माता
चेत्पञ्चमी न भवति तदा विवाहो नैव दुष्यतीति ।
बध्वा वरस्य वा तातः कूटस्थाद्यदि सप्तमः ।
पञ्चमी चेत्तयोर्माता सापिण्डं तन्निवर्त्तते† ॥

* ते च सन्तानिनः सञ्ज्ञे इति उदाहृतत्वे पाठः ।

† यतः सन्तानभेदः स कूटस्थो मूलपुरुष इति यावत् । तमारभ्य बध्वा वरस्य वा तातः
पिता यदि सप्तमो भवेत्तयोर्बधूवरयोर्माता कूटस्थाद्यदि पञ्चमी भवेत्तदा सापिण्डं निवृत्तं
भवतीत्यर्थः । तदयं निर्गलितोऽर्थः । पितृद्वारकसापिण्डविचारि सप्तमादूर्ध्वं सापिण्ड-
निवृत्तिः । मातृद्वारकसापिण्डविचारि तु पञ्चमादूर्ध्वमिति । संगृहीतोऽयमर्थो विश्वरूपनिबन्धे —

एवमुक्तप्रकारेण सप्तमात्पितृतस्तथा ।

ऊर्ध्वमेव विवाह्यत्वं पञ्चमान्मातृतस्तथा ॥

सन्तानो भिद्यते यस्मात् पूर्वजादुभयत्र च ।

तमादायैव गणयेद्वरं यावच्च कन्यकाम् ॥

अत्रोदाहरणं यथा । कूटस्थो मूलपुरुषो देवदत्तः । १ । तत्पुत्रो ब्रह्मदत्तः । २ । तत्पुत्रो
विष्णुदत्तः । ३ । तत्पुत्रः शिवदत्तः । ४ । तत्पुत्रो मित्रदत्तः । ५ । तत्पुत्रो हरदत्तः । ६ ।
तत्पुत्रो यज्ञदत्तः । ७ । तत्पुत्रः श्रीदत्तोऽष्टम इति पितृद्वारकं सापिण्डं वरविषये । (परपृष्ठे)

इति स्मरणात् ।

ननु असपिण्डामिति न वक्तव्यम् असमानार्पणगोत्रजामित्यने-
नैव तादृशविवाहनिषेधसिद्धेः । सत्यम् । तथापि या अत्य-
सपिण्डा भवति सैव उदाहकर्मणि प्रशस्तेति वक्तुं तथा निर्देशः ।

तथाच मनुः ।

असपिण्डा च या मातुरसगोत्रा च या पितुः ।

सा प्रशस्ता द्विजातीनां दारकर्मणि मैथुने ॥

या पितुरसगोत्रा चेति चकारादसपिण्डा सा दारकर्मणि
प्रशस्ता इत्यस्यार्थः । नन्वत्र मातृग्रहणं व्यर्थं पितृगोत्र-
सापिण्डग्रनिषेधेनैव मातृगोत्रसापिण्डग्रनिषेधसिद्धेः । तस्याः
पृथक्पिण्डगोत्रयोरभावात् ।

एकत्वं या गता भर्तुः पिण्डे गोत्रे च सूतके ।

स्वगोत्राद्भ्रश्यते नारी विवाहात्सप्तमे पदे ॥

इति वचनादिति चेत्, मैवम् । गान्धर्व्यादिविवाहेषु कन्या-
प्रदानाभावेन पितृगोत्रसापिण्डग्रयोरनिवृत्तेः ।

तथाच मार्कण्डेयपुराणम् ।

ब्राह्मादिषु विवाहेषु या तूढा कन्यका भवेत् ।

भर्तुर्गोत्रेण कर्त्तव्या तस्याः पिण्डोदकक्रिया ।

मूलपुरुषो देवदत्त एव । १ । तत्पुत्री मातृदत्तः । २ । तत्पुत्री रुद्रदत्तः । ३ । तत्पुत्री
भासुदत्तः । ४ । तत्कन्या श्रीदेवी । ५ । तत्कन्या श्रीदत्तभक्ता । ६ । इति सातदारकसापिण्ड्यं
वधूविषये । अथ अष्टमः श्रीदत्तः षष्ठीं श्रीदत्तभक्तामुद्दिहत् । मूलपुरुषमारभ्य सव्ये कन्या-
सन्ततावपि एवमेव ज्ञेयम् । इति संस्काररत्नमाला ।

गान्धर्वादिविवाहेषु पिढगोत्रेण धर्मवित् ॥ इति ।
एवञ्च सति गान्धर्वादिविवाहे सप्तमपद(प्रक्रमे)क्रमणे पिढगोत्र-
सापिण्डग्रनिवृत्तिर्भवतीति द्रष्टव्यम् ।

गान्धर्वादिविवाहेऽपि होम उक्त आश्वलायनगृह्यपरिशिष्टे ।

गान्धर्वासुरपैशाचा विवाहाश्च सराक्षसाः ।

पूर्वं परिणयस्तेषां पञ्चाङ्गोमो विधीयते ॥ इति ।

यथा दुष्मन्तेन राज्ञा शकुन्तलायां गान्धर्वेण परिणीतायां कण्वेन
प्रवासात् प्रतिनिवृत्य पञ्चाङ्गोमः कृतः । एतेन मातुलसुता-
विवाहविषये विवादोऽपि परास्तः ।

मातुलस्य सुतामूढा मातृगोत्रां तथैव च ।

समानप्रवराच्चैव द्विजश्चान्द्रायणं चरेत् ॥

इति शातातपवचनम् ।

पैतृष्वसीयीं भगिनीं स्वस्त्रीयां मातुरेव च ।

मातुश्च भ्रातुराप्तस्य गत्वा चान्द्रायणं चरेत् ॥

इति मनुवचनम् । पिढपत्न्यः सर्वा मातरस्तद्भातरो मातुला-
स्तदुहितरश्च भगिन्यस्तदपत्यानि भागिनेयभागिनेय्यादीनि इति
सुमन्तुप्रभृतिवचनानि च न विरुद्धानि स्युः तेषां गान्धर्वादिवि-
वाहविवाहितकन्याविषयत्वात् । तत्र गोत्रसापिण्डयो-
रनिवृत्तेः ।

अत्र प्रमाणं श्रुतिर्यथा ।

ॐ आयाहीन्द्र पथिभिरौलितेभि-

र्यन्नमिन्नो भागधेयं जुषस्व ।

तृतां जुहुर्मातुलस्येव योषा

भागस्ते पैतृष्वसेयी वपामिव ॥

अस्यार्थः । हे इन्द्र पथिभिरीलितेभिः सुतैर्भागैर्नीऽस्माकम् इमं यज्ञमायाहि आगत्य च अस्माभिर्दीयमानमिमं भागधेयं जुषस्व । एते यजमानास्तृतामाज्यादीनां संस्कृतां वपां त्वामुद्दिश्य जुहु-
स्यक्तवन्तः । ओ हाक् त्यागे इति धातो रूपम् । तत्र दृष्टान्त-
द्वयम् । यथा मातुलस्य योषा कन्या दौहित्रस्य भागः भज-
नीया परिणेतुं योग्येत्यर्थः । यथा वा पैतृष्वसेयी पौत्रस्य
भागः । तथायं तव भागो वपास्य इति । एवं सिद्धानुवाद-
स्यापि विधिकल्पकत्वम् प्रमाणान्तरेण तद्विधानात् ।

शतपथब्राह्मणमपि ।

तस्मादु समानादेकपुरुषादत्ता चाद्यश्च जायते उत हि
तृतीये पुरुषे संगच्छावहै चतुर्थे संगच्छावहै इति ध्यान-
काण्डे अष्टमाध्याये समान्नातम् ।

अस्यार्थः । समानादेकस्मात् पुरुषात् अत्ता भोक्ता अद्यो
भोग्यः अद् भक्षणे इति धातोस्तृणि यति च पदद्वयं सिद्धम् ।
तौ वा उत्पद्य चैवं मिथः सङ्कल्पयतः कूटस्थमारभ्य तृतीये चतुर्थे
वा संगच्छावहै विवहावहै इति । यद्यप्ययमर्थवादः तथापि
मानान्तरविरोधाभावात् स्वार्थे प्रमाणम् । विरुद्धवचनानां
मातृसपिण्डविषयत्वस्योपवर्णितत्वात् । तस्मादविरुद्धार्थवादेन
अनिन्दितत्वात् तृतीये संगच्छावहा इत्य(त्र)स्य अपूर्वार्थत्वेन
मातुलसुतां विवहेदिति विधिः कल्प्यते । तस्मात् श्रुत्यनु-

गृहीतोऽयं विवाहः । ऋग्वेदे यमयमीसंवादोऽपि अत्रार्थे
प्रमाणं यथा ।

यमस्य मा यम्यं काम आगन्त्
समाने योनौ सहश्रेय्याय ।
जायेव पत्ये तन्वं रिरिच्यां
वि चिह्वहेव रथ्येव चक्रा ॥

(१०म, १०सू, ७ऋक् ।)

यमस्य तव कामोऽभिलाषो मा मां प्रति आगन् आगच्छतु ।
ममोपरि तव यमस्य सम्भोगेच्छा जायतामित्यर्थः । किमर्थं
समाने योनावेकस्मिन् स्थाने शय्यास्थे सहश्रेय्याय सहशय-
नार्थम् । तदनन्तरं पूर्णमनोरथा सती जायेव पत्ये यथा भार्या
पत्युरर्थाय परया प्रीत्या विश्वस्ता सती रतिकामा स्वशरीरं
प्रकाशयति एवं तन्वमात्मीयं शरीरं रिरिच्यां विविच्यां त्वदर्थं
प्रकाशयेयमित्यर्थः । चिदिति पादपूरणे विह्वहेव वृह उद्यमने ।
धर्मार्थकामान् विविधमुद्यच्छावः । तत्र दृष्टान्तः । रथ्येव
चक्रा रथस्यावयवभूते चक्रे यथा रथमुद्यच्छतस्तद्वत् ।

षट्त्रिंशन्मते तु स्रष्टमेवोक्तं यथा ।

तृतीयां पिबतः कन्यां तृतीयां माहृतस्तथा ।

विवाहयेन्ननुः प्राह पाराशर्य्योऽङ्गिरा यमः* ॥

* केचिदयं विवाहोऽनुकल्पत्वेन स्मृतिवृत्त इत्याहुः । तथाहि नारदः—

माहृतः पञ्चमादूर्ध्वं पिबतः सप्तमाक्षया ।

गृहस्थ उद्वह्निन्वासन्यथा गुरुतल्पगः ॥ (परपृष्ठे)

यसु देशानुरूपेऽप्येण कुलमार्गेण वोदहेत् ।

नित्यं स व्यवहार्यः स्याद्वेदाच्चैतत्प्रदृश्यते ॥

स्मृतिचन्द्रिकाप्रयोगपारिजातापराकादयोऽप्येवं मेनिरे । चतु-
विंशतिमतेऽप्येवमेवास्ति ।

पैठीनसिरपि ।

पञ्चमीं मातृतः परिहरेत् सप्तमीं पितृतः । त्रीन्

मातृतः पञ्च पितृतो वेति । वेदाच्चैतत् प्रदृश्यते इति ।

तेन स्नाध्वं तेऽवत त उ नो अधिवोचत ।

मा नः पथः पितृगान्मानवादधिदूरं नैष्ट परावतः ॥

(८म, ३० सू, ३ ऋक् ।)

इत्यादिको वेदः । पितृगात् पितुरागतात् पथो दूरं

नोऽस्मान् मा नैष्ट मापनयत इति देवान् प्रति प्रार्थना ।

इति सुखपचसुक्ता स एवाह—

समावर्त्य सवर्णान्तु लक्षणान् स्त्रियसुदहेत् ।

कुले महति सम्भूतां लक्षणैश्च समन्विताम् ॥

ब्राह्मेण तु विवाहेन शीलरूपसमन्विताम् ।

पञ्चमीं सप्तमीञ्चैव मातृतः पितृतस्तथा ॥

दशभिः पुरुषैः खगातां श्रोत्रियाणां महाकुलात् ।

उद्वहेत्सप्तमादूर्ध्वं तदभावे तु सप्तमीम् ॥

पञ्चमीं तदभावे तु पितृपक्षेऽप्ययं विधिः ।

सप्तमीञ्च तथा षष्ठीं पञ्चमीञ्च तथैव च ॥

एवमुदाहृत्येत्कन्यां न दोषः शाकटायनः ।

तृतीयां वा चतुर्थीं वा पञ्चमीरुभयोरपि ।

विवाहयेन्मनुः प्राह पाराशर्योऽङ्गिरा यमः ॥ इति ।

वेदाच्चेति चकारेण मन्वादिवचनानि समुच्चीयन्ते ।

तथाच मनुः ।

येनास्य पितरो याता येन याताः पितामहाः ।

तेन यायात्सतां मार्गं तेन गच्छन्न दुष्यति ॥ इति ।

शातातपोऽपि ।

मातृष्वसुतां केचित्पितृष्वसुतां तथा ।

विवहन्ति कचिद्देशे सङ्गोच्यापि सपिण्डताम् ॥

ब्रह्मस्यतिष्ठ ।

उदूह्यते दक्षिणात्यैर्मातुलस्य सुता द्विजैः ।

सापिण्डमपि सङ्गोच्य प्रत्यक्षश्रुतिदर्शनात् ॥

आयाहीन्द्र इत्यादिका श्रुतिः पूर्वमुक्तैव । तस्मान् मातुलकन्या-
परिणयोऽसपिण्डाया असम्भवे चतुर्थ्यादिपरिणयश्च प्रागुक्तश्रुति-
स्मृत्युपष्टब्धदक्षिणात्यशिष्टाचारात् कर्त्तव्याविति माधवाचार्या
आहुः । इदञ्च यस्मिन् देशे अविगीतं तत्रैव कार्यं नान्यत्र ।
तथाप्ययं मातुलकन्याविवाही यद्देशेऽविगीतस्तद्देशे(शै)शैरैरेव
कार्यः ।

तदुक्तं नृसिंहचर्यायां बौधायनेन ।

पञ्चधा विप्रतिपत्तिर्दक्षिणतस्तथोत्तरतः । यानि दक्षि-
णतस्तान्यनुव्याख्यास्यामो यथा दक्षिणदेशे अनुपनीतेन
भार्यया च सह भोजनं पर्युषितभोजनं मातुलसुतायाः
पितृष्वसुतायाः परिणयश्च । तथा उत्तरदेशे सिन्धु-
पारगमनम् उभयतोदङ्गिर्व्यवहार ऊर्णाविक्रय आयुध-

विक्रयः* समुद्रयानञ्च । मध्यदेशे द्विजाः कर्मकराः
शिल्पिनश्च । पूर्वदेशे द्विजा मत्स्यादाः स्त्रियो व्यभिचारिण्यो
रजस्वलाश्च सृश्या इत्यादयः स्वस्वदेशे धर्मा अन्यत्र
अधर्मा इति । तत्रेतर इतरस्मिन् कुर्वन् दुष्यतीति† ।

* सायुधीयकमिति संस्काररत्नमालायां पाठः ।

† इतरो दाक्षिणात्य इतरस्मिन्नुत्तरदेशे मातुलसम्बन्धं कुर्वन् दुष्यति न स्वदेशे । तथेतर-
उदीच्य इतरस्मिन् दक्षिणदेशे कर्णाविक्रयसौधुपानादिकं कुर्वन् दुष्यति न स्वदेशे । कुतः
देशप्रामाण्यात् देशनिबन्धनत्वादाचारप्रामाण्यस्येत्यर्थः ।

ब्रह्मचरिण्यपि—

उद्भूयते दाक्षिणात्यैर्मातुलस्य सुता द्विजैः ।
मत्स्यादाश्च नराः पूर्वे व्यभिचाररताः स्त्रियः ॥
उत्तरे मद्यपात्रैव सृश्या मृगा रजस्वलाः ।
सजाताश्चापि गृह्णन्ति भ्रातृभार्यामभर्तुकाम् ।
सर्व्वदेशेष्वनाचारो रथ्याताम्बूलचर्व्वणम् ॥

देवलोऽपि—

यस्मिन्देशे त्वनाचारो न्यायदृष्टः सुकल्पितः ।
स तस्मिन्नेव कर्त्तव्यो नान्यदेशे स ईरितः ॥
यस्मिन्देशे पुरे ग्रामे चैविद्ये नगरेऽपि वा ।
यो यत्र विहितो धर्मलो धर्मं न विचारयेत् ॥ इति ।

ननु शिष्टाचारप्रामाण्ये खदुहित्वविवाहोऽपि प्रसज्येत प्रजापतेराचरणात् । तथाच श्रुतिः—

प्रजापतिर्वै स्वां दुहितरमभ्यध्यायत् । इति ।

मैवं न देवचरितं चरेदिति वचनात् ।

अतएव बोधायनः—

अनुष्ठितानु यद्वैर्मन्त्रिभिर्यदनुष्ठितम् ।

नानुष्ठेयं मनुष्यैस्तत्तदुक्तं धर्ममाचरेत् ॥ इति ।

केचिदिदं कलौ निषिद्धं “गोत्रान्माहसपिण्डात्तु विवाहो गोवध-
स्तथा” इति माधवोदाहृतब्रह्मपुराणवचनादित्याहुः । तदेतदपरे
न क्षमन्ते । तस्य माध्यन्दिनविषयत्वात् ।

तथाच सत्याषाढवचनम् ।

माहगोत्रसापिण्डवर्जनं माध्यन्दिनीयानामेव तेषामेव
एतादृशाचारोपलब्धेर्न क्षुद्रोपद्रव इति ।

विश्वरूपनिबन्धे अन्योऽपि विशेष उक्तः । यथा ।

कूटस्थमारभ्य पितुश्च मातु-
र्विवाहसापिण्डमतः परस्तात् ।
षष्ठेऽष्टमे वापि भवेद्विवाहो
निर्वाप्य(प)सापिण्डमिह प्रशस्तम् ।
स्यात्सप्तमे वाप्यथ पञ्चमे वा
यदोभयत्रापि च पञ्चमे वा ॥ इति ।

स्मृत्यर्थे तु ।

कन्या चतुर्थी च वरश्च पञ्चमो
वरश्चतुर्थो न तु पञ्चमीं वहेत् ।
पित्रि वहेत्पञ्चमषष्ठयोर्वा
कन्या तृतीयापि तथा चतुर्थी ॥

पराशरोऽपि ।

चतुर्थीमुद्वहेत्कन्यां चतुर्थः पञ्चमोऽपि वा ।
पाराशर्यमते* षष्ठीं पञ्चमो न तु पञ्चमीम् ॥ इति ।

अन्यत्रापि बोधायनः ।

धात्रीपुत्रीं धात्रीभगिनीम् इष्टपुत्रीमिष्टभगिनीमिष्ट-
मातुलसुतां ज्येष्ठभ्रातृभार्याभगिनीं स्वभार्यासहोदरा-
मिष्टपितृष्वसृभगिनीमिष्टमातृष्वसृभगिनीं* पितृव्यपत्नी-
भगिनीं स्नुषाभगिनीं सपत्नीमातृभगिनीं सपत्नीमातृ-
भगिनीकन्यां परवाग्दत्तां सम्बन्धिनीभगिनीं सम्बन्धि-
कन्याञ्च नोदहेत् ।

वंशक्षयो भवेत्तस्य वंशवृद्धिर्न जायते ।

सपिण्डगोत्रां ज्ञात्वाद्या गुरुतल्पव्रतं चरेत् ॥

तां मातृवत्पालयेच्च गर्भस्तज्जोऽन्यतां व्रजेत् ।

अज्ञानाच्चैन्दवैः शुद्धेर्गर्भस्तज्जसु काश्यपः ॥ इति ।

दत्तके विशेषमाह गौतमः ।

दत्तक्रीतादिपुत्राणां वीजवसुः सपिण्डता ।

पञ्चमी सप्तमी मातुर्गोत्रत्वं पालकस्य च ॥ इति ।

जनकपक्षे सप्तमी जननीपक्षे पञ्चमीत्यर्थः ।

पालकपक्षे तु पैठिनसिः ।

त्रीन् मातृतः पञ्च पितृतः पुरुषानतीत्य उदहेदिति ।

एवं प्रसक्तमुक्त्वा प्रकृतमनुस्त्रियते । यवीयसीमिति वयसा
वपुषा च न्यूनामित्यर्थः । अरोगिणीमचिकित्स्यराजयक्षादिरोग-
रहिताम् । भ्रातृमतीम् ज्येष्ठः कनिष्ठो वा भ्राता विद्यते यस्याः
सा भ्रातृमती ताम्, अनेन पुत्रिकाकरणशङ्का व्युदस्यते ।

अतएव मनुः ।

यस्यासु न भवेद्भ्राता न विज्ञायेत वा पिता* ।

नोपयच्छेत् तां प्राज्ञः पुत्रिकाधर्मशङ्कया ॥ इति ।

यत्र तु नैव तदाशङ्का तामभ्रातृकामुपयच्छेत् । शतं दुहितृ-
मते दत्त्वा उपयच्छेदिति कात्यायनगृह्यसूत्रात् ।

मनुरपि ।

अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेदस्यां तन्मम स्यात्स्वधाकरम् ॥ इति ।

अस्याश्च पुत्रिकाया गान्धर्व्यादिविवाह इव पित्रादिभिः सह
सापिण्ड्यसगोत्रत्वानिवृत्तिः ।

मातामहस्य गोत्रेण मातुः पिण्डोदकक्रियाम् ।

कुर्वीत पुत्रिकापुत्र एवमाह प्रजापतिः ॥

इति लोकाक्षिप्तरणात् । अतः कारणाद्भ्रातृमतीमुपयच्छे-
(ते)दिति । असमानार्पणगोत्रजामिति समाने आर्पणगोत्रे यस्य
तज्जाता या न भवति सा असमानार्पणगोत्रजा तामसमान-
प्रवरजामसमानगोत्रजाञ्च । ऋषेरिदमार्पणं प्रवरः गोत्रप्रवर्त्तकस्य
मुनेर्व्यावर्त्तको मुनिगण इत्यर्थः । यथा गोत्रप्रवर्त्तकस्य भर-
द्वाजस्य व्यावर्त्तकावङ्गिरोवृहस्पती । अतएव आङ्गिरसवार्हस्पत्य-

* यस्याः पिता पुत्रिकाकरणमिप्रायवानिति न ज्ञायेत तां नोपयच्छेत् । न विज्ञायेत
वा पितेत्युक्तेर्वरेण सह सम्प्रतिपत्तिं विनापि पितुः सङ्कल्पमात्रात् कस्या पुत्रिका भवतीति
गम्यते । अतएव गौतमः । अभिसन्धिमात्रात् पुत्रिकेत्येकेषां तत्संशयान्नोपयच्छेद्भ्रातृकामिति ।
अभिसन्धिर्गृह्यसङ्कल्पः ।

भारद्वाजगोत्रमिति प्रयुञ्जते । एवमन्यत्राप्युदाहार्यम् । गोत्रन्तु
वंशपरम्पराप्रसिद्धम् । यस्या बध्वा येन वरेण सह प्रवरैक्यं गोत्रैक्यं
वा नास्ति सा तेन विवाह्या ।

क्वचिद्गोत्रभेदेऽपि प्रवरैक्यमस्ति । तदुद्यथा वाधूलमौन-
मौकादीनां भिन्नगोत्राणां भार्गववैतहव्यसावेतसेति प्रवरस्य
ऐक्यात्तत्र विवाहप्रसक्तौ तद्व्यवच्छेदाय असमानार्घगोत्रजा-
मित्युक्तम् । क्वचित्तु प्रवरभेदेऽपि गोत्रैक्यमस्ति । तदुद्यथा हारि-
(री)तानाम् आङ्गिरसाम्बरीषयौवनाश्वेति मात्मात्रम्बरीषयौव-
नाश्वेति च । अत्र आङ्गिरसमात्मात्रप्रवरभेदेऽपि यौवनाश्व-
गोत्रमेकम् । अतस्तत्र विवाहो मा भूदिति असमानगोत्र-
ग्रहणम् ।

अत्र विशेषमाह प्रवरसूत्रकारः ।

एक एव ऋषिर्यावत्प्रवरैष्वनुवर्तते ।

तावत्समानगोत्रत्वं भृगुमङ्गिरसं विना* ॥

* अन्यत्र भृग्वङ्गिरसां गणादिति निर्णयसिन्धौ प्रवरदर्पणे च पाठः ।

स्मृत्यर्थसारे तु—

त्रि(त्री)यमाणतया वापि सत्तया वानुवर्तनम् ।

एकस्य दृश्यते यत्र तद्गोत्रं तस्य कथ्यते ॥

भृग्वङ्गिरीगणेषु विशेषमाह स्मृत्यन्तरे—

(पञ्चार्थे) पञ्चानां त्रिषु सामान्यादविवाहस्त्रिषु द्वयोः ।

भृग्वङ्गिरीगणेष्वेवं श्रेष्ठेष्वेकोऽपि वारयेत् ॥

श्रेष्ठेषु भिन्नगोत्रेषु एकाऽपि समागः प्रवरो विवाहं वारयेदित्यर्थः । इति निर्णयसिन्धुः ।

मृग्वह्निरोगणस्येऽपि जमदग्नी च गौतमे ।
भरद्वाजो मिथो ह्येकः पाणिग्राहं निवारयेत् ॥

यथा ।

वशिष्ठौ द्वौ च विज्ञेयौ ब्रह्मपुत्रोऽथ शापतः ।
मित्रावरुणिरित्येव वाशिष्ठो विग्रहान्तरात् ॥
ब्रह्मात्मजाच्छक्तिपराशरव्यासशुकादयः ।

ज्ञेयो (विवेक)विशेषस्वनयोर्द्वितीयात् कुण्डिनादयः ॥

अतएव भिन्नगोत्रत्वाद्भिन्नशरीरत्वाच्च वशिष्ठवाशिष्ठगणयोर्विवाह-
इति । जामदग्न्यविश्वामित्राणां देवरातवर्जं सर्वत्र विवाह-
एवमत्रिविश्वामित्राणां धनञ्जयवर्जं सर्वत्र विवाह इति । गोत्र-
प्रवर्तकाश्च प्राधान्येन अष्टौ मुनयः । अगस्त्याष्टमाः सप्त
ऋषयः ।

तथाच बोधायनः ।

विश्वामित्रो जमदग्निर्भरद्वाजोऽथ गौतमः ।

अत्रिर्वशिष्ठः कश्यप इत्येते सप्त ऋषयः ॥

एषां सप्तानामृषीणामगस्त्याष्टमानां यदपत्यं तन्नोत्रमित्याचक्षते
इति । इदञ्च प्रवरष्वेकैर्षुप्रवेशस्योपलक्षकमिति मन्तव्यम् ।
अन्यथा केवलभार्गवेषु आष्टिषेणादिषु केवलाङ्गिरसेषु हारीतादिषु
विश्वामित्रादिमूलऋषिष्वप्येवं व्याप्तेः । तदपत्याभावात् ।

प्रवरसङ्ग्रहकारसु अष्टादशगणानाह । ते यथा ।

जामदग्न्यो वीतहव्यो वैश्यो गृत्समदाह्वयः ।

वाध्वृक्षो गौतमश्चैव भरद्वाजः कपिस्तथा ॥

हारीतो मौहल्यकण्वी विरूपो विष्णुवृद्धकः ।

अत्रिर्विश्वाभित्रकौर्त्तौ वशिष्ठः कश्यपाह्वयः ।

अगस्त्यश्चेति मुनयो ह्यष्टादशगणाः स्मृताः ॥

तत्र जामदग्न्यो विविच्यते ।

जामदग्न्यश्च वत्सश्च श्रीवत्सश्चावनाह्वयः ।

आप्रवानोर्व्वसावर्णिजीवन्तो देवरातकः ॥

वीतशायनशाखास्थो वैरोहित्यो वटाह्वयः ।

मन्तुः प्राचीनयोग्यः स्थादार्ष्टिषेणस्वनूपकः ॥

एतानि भार्गवास्थानि दश सप्तोत्तराणि च ।

जामदग्न्यगणे त्वस्मिन्न विवाहः परस्परम् ॥

वीतहव्यः ।

वीतहव्यो यास्कमीनमौकवाधूलसंज्ञकाः ।

सावेतसः षड्देतानि भार्गवास्थान्वयो गणः(णि) ।

वीतहव्यस्य चान्योऽन्यं न कार्यं पाणिपीडनम् ॥

वैश्यः ।

वैश्यः पार्थश्च गोत्रे द्वे भवतो भार्गवाह्वयः ।

एष वैश्यगणस्तत्र नान्योऽन्यं वै करग्रहः ॥

गृत्समदः ।

उभगोदो(वै) गृत्समदः शौनको भार्गवाह्वयः ।

गणे गृत्समदे चास्मिन्नान्योऽन्यं पाणिपीडनम् ॥

वाध्वश्वः ।

वाध्वश्वो मित्रयुश्चैव उभौ भार्गवनामकौ ।

वाध्यश्वस्य गणस्तस्मिन्नुवाहो न परस्परम् ॥
जामदग्न्यादयः पञ्च गणा भृगुगणाः स्मृताः ।
तथाप्येषां गणानान्तु विवाहः स्यात्परस्परम् ॥

गौतमः ।

गौतमोऽपास्य औतथ्यः कक्षीवानौशिजस्तथा ।
वृहदुक्त्यो वामदेवो गोत्रनामानि सप्त च ।
गौतमस्य गणस्तस्मिन् विवाहो न परस्परम् ॥

भरद्वाजः ।

भरद्वाजः कुशङ्काग्निवेश्योज्जेयमतः कतः ।
शैशिरः पक्षिशुङ्गी च चन्दनश्च वृहस्पतिः ॥
सर्वस्तम्बः कपिर्मातर्वचसो गार्ग्यसैनकौ ।
भरद्वाजगणाः सप्तदश गोत्रमिति स्मृतम् ।
अस्मिन् परस्परं कार्यं न कन्यापाणिपीडनम् ॥

कपिः ।

कपिश्च महदुक्षीय उदीयस्त्रीणि केवलम् ।
अयं कपिगणोऽन्योन्यमस्मिन् हि करग्रहः ॥

हारीतः ।

हारीतो यौवनाश्वस्य मान्धातुः कुत्सनामकः ।
पिङ्गलः शङ्खदर्भौ च भीमश्च गजनामकः ॥
अम्बरीषो दशैतानि हारीतस्य गणः स्मृतः ।
अस्मिन् परस्परं पाणिग्रहणं न शुभं मतम्* ॥

मौद्गल्यः ।

मौद्गल्यतार्क्ष्यभार्म्यश्वास्त्रीणि गोत्राण्यमूनि हि ।

मौद्गल्यस्य गणस्तस्मिन्न मिथः पाणिपीडनम् ॥

कण्वः ।

कण्वोऽजपीठ इत्येते गोत्रे कण्वगणः स्मृतः ।

अस्मिन् परस्परं पाणिग्रहणं न हि (नैव) शोभनम् ॥

विरूपः ।

विरूपोऽष्टादंष्ट्रिनामा पृषदश्वश्च मौद्गलः ।

चत्वारिमानि गोत्राणि विरूपस्य गणः स्मृतः ।

परस्परं विवाहोऽस्मिन्न विधेय इतीरितम् ॥

विष्णुवृद्धः ।

विष्णुवृद्धः पौरकुक्षस्त्रसदस्यः कतस्तथा ।

मद्रणो भद्रणाख्यश्च बादरायणसंज्ञकः ॥

साकल्य(ल्य)काप्यौपमित्यौ गविः सात्यकितालुकी ।

निचुन्दश्चेति गोत्राणि त्रयोदशमितानि च ॥

विष्णुवृद्धगणस्तस्मिन्न विवाहः परस्परम् ।

गौतमादिगणा अष्टौ ये तथाङ्गिरसां गणाः ।

तथाप्येषां गणानान्तु विवाहः स्यात्परस्परम् ॥

अत्रिः ।

तदेतन्नोत्रनवकमत्रिश्चाप्यर्चनानसः ।

श्यावाश्वो वापरन्ध्रश्च गविष्ठिरधनञ्जयौ ॥

सुमङ्गलोऽतिथिर्वीजवापश्चात्रिगणो ह्ययम् ।

आत्रेयाख्यो विवाहोऽस्मिन्न विधेयो मियोऽशुभः ॥

विश्वामित्रः ।

विश्वामित्रो देवरातो मनुस्तनुश्च श्रीलकिः ।

बालकिश्चकितोलूकौ याज्ञवल्काश्च नारदः ॥

बृहदग्निः कालयवौ वशनो बहुलोहितौ ।

शालकायन (धा)चायख्यौ कामकायनपूरणौ ॥

शिलादनोऽग्निदेवश्च दमनः कौशिकोऽष्टकः ।

आन्यो माधुच्छन्दसश्च देवश्रवधनञ्जयौ ॥

शुङ्गः कतः शैशिरश्च वारिधायोऽघमर्षणः ।

सूनुः पनश्च धूम्राख्यो जठरश्चैव हव्यकः ॥

अष्टात्रिंशच्च गोत्राणि विश्वामित्रगणः स्मृतः ।

एतस्मिन्नपि चान्योऽन्यं न कुर्यात्पाणिपीडनम् ॥

वशिष्ठः ।

वशिष्ठ इन्द्रप्रमदो भरद्वाजस्तु सङ्गतिः ।

कौण्डिन्यः पूतिमाषश्च गौरीवित्तः पराशरः ॥

मैत्रावरुणिशक्ती द्वौ उपमन्युर्गणस्तथा ।

एकादश वशिष्ठस्य गोत्राण्यस्मिन्न दीर्घहः ॥

कश्यपः ।

कश्यपो रेभरैभौ च शाण्डिल्यो देवलोऽसितः ।

सङ्गतिः पूतिमाषश्चावत्सारो नैध्रुवो दश ।

गोत्राणि काश्यपगणस्तत्तान्योऽन्यं न दीर्घहः ॥

अगस्त्यः ।

त्रीण्यगस्त्यो वीत(हव्यो)वहो दार्ढ्यच्युत इति स्मृतः ।

एषोऽगस्त्यगणस्तस्मिन्न विवाहः परस्परम् ॥

जमदग्निगणस्यापि विश्वामित्रगणस्य च ।

न देवरातगोत्रेण विवाहः स्यात्परस्परम् ॥

भरद्वाजगणस्यापि विश्वामित्रगणस्य च ।

कतशैशिरशुङ्गैश्च न विवाहः परस्परम् ॥

काश्यपेयगणस्यापि वाशिष्ठस्य गणस्य च ।

सङ्कृतिपूतिमाषाभ्यां नान्योऽन्यं पाणिपीडनम् ॥

आत्रेयस्य गणस्यापि विश्वामित्रगणस्य च ।

धनञ्जयाख्यगोत्रेण नान्योऽन्यं पाणिपीडनम् ॥

भारद्वाजगणस्यापि तथा कपिगणस्य च ।

विवाहो न विधेयः स्यादन्योऽन्यञ्च कदाचन ॥

मौद्गल्यस्य गणस्यापि विरूपस्य गणस्य च ।

परस्परं न कुर्वीत पाणिग्रहणसत्क्रियाम् ॥

आनष्टयोराकुलयः स्वा(स्वा)नयो राजवारयः ।

सराश्वाहा(ही)नजाश्चैव बाह्वस्तदनन्तरम् ॥

तथाशामुनयः प्रोक्ताः सौरभ्या राजसेवकाः ।

खाक्षियुग्माश्च(खायुस्त्रिङ्गाश्च)लोगाक्षिस्तथैव शरदम्बकाः ॥

एते त्रयोदश प्रातर्वशिष्ठा निशि कश्यपाः ।

गायत्रीयोनिसम्बन्धावङ्गीकृत्य प्रवर्तकाः ।

अष्टवशिष्टां रात्रौ कश्यपत्वमपि स्वयम् ॥

तेषां गोत्रद्वयं मुक्ता वशिष्ठं काश्यपं तथा ।

सर्वत्रापि विवाह्याः स्युरिति वेदविदो विदुः ॥

यत्तु स्मृत्यन्तरे ।

सावित्रीं यस्य यो दद्यात्तत्कन्यां न विवाहयेत् ।

तन्नोत्रे तत्कुले वापि विवाहो नैव दोषकृत् ॥ इति ।

तत् स्वगोत्राज्ञादविषयम् ।

यतः (ततः) ।

गुरोः सगोत्रप्रवरा नोदाह्या स्तव्यैश्वर्योः ।

स्वगोत्राद्यनभिज्ञैश्च विप्रैराचार्यगोत्रजा ॥

इति विशेषस्मरणम् ।

तथा ।

द्वामुण्यायणका ये स्युर्दत्तकक्रीतकादयः ।

गोत्रद्वयेऽप्यनुदाहः शुद्धशैशिरयोस्तथा ॥

असम्प्रज्ञातबन्धूनामाचार्यप्रवराः स्मृताः ।

पक्षे चास्मिन् विवाहोऽपि सगोत्रैः सह नेष्यते ॥ इति ।

अथ ये सगोत्रप्रवरां कन्यामुदहेयुस्तेषां निष्कृतिरुक्ता प्रयोग-

पारिजाते । सगोत्रां समानप्रवरां कामतः परिणीय तस्यां

प्रजामुत्पाद्य गुरुतल्पगव्रतं चरेत् । प्रजाञ्च चण्डालेषु निक्षिपेत् ।

अकामतस्तप्तकच्छम् । प्रजाया भरदाजगोत्रान्तर्भावः । प्रजा-

नुत्पादे चान्द्रायणं विवाहमाने कच्छं चरेत् । सर्वत्र व्रतान्ते

अष्टोत्तरशतं मिन्दाहोमः* परित्यक्ताश्च तां जननीवद्रक्षेदिति ।

अत्र विश्वादर्शे विशेष उक्तः ।

अज्ञानाद्यदि चोदाहः प्रायश्चित्तं तथैव च ।

सगोत्रप्रवरायाश्च ततः सङ्ग्रहणे विधिः ॥

षट्त्रिंशन्मते च ।

समानप्रवरां मातृसगोत्रां मातृनामिकाम् ।

परिणीय सपिण्डां वा प्रायश्चित्तीयते द्विजः ॥

प्रायश्चित्तं वदन्त्यत्र युगधर्मव्यवस्थया ।

मोहोदाहे तु दम्पत्योरिकं चान्द्रायणं स्मृतम् ॥

द्वैगुण्यं ज्ञानतस्तस्य परिणीतो विधीयते ।

कन्यादातुर्भवेत्कच्छं ज्ञानतो द्विगुणं भवेत् ।

व्रतस्य करणाशक्तौ प्रत्यान्नायं समाचरेत् ॥

चीर्णव्रतां दुहितरं पिता चीर्णव्रतः शुचिः ।

भारद्वाजेषु विप्रेषु कश्यपेष्वथवा क्षिपेत् ॥

दुहितृत्वेन संगृह्य भारद्वाजोऽथ काश्यपः ।

घृतकुम्भस्य गर्भे च तामादध्याद्विधानतः ॥

जातकर्माह्वया*वन्नप्राशनं चौलमेव च ।

विधाय मधुपर्कञ्च मन्त्रमात्रेण मन्त्रवित् ॥

मुहूर्ते विप्रकथिते शुचिं तामप्यलङ्कृताम् ।

संस्तुतार्थयमानाय पत्ये तु प्रतिपादयेत् ॥

वैवाहिकानथो मन्त्रानशेषानप्यतन्द्रितः ।

स्वगृह्योक्तक्रमेणैव पठेद्दृतबधूकरः ॥

चतुर्थीकर्म्मपथ्यन्तं विधिमेवं समाप्य तु ।
 कृताशीर्वचनो विप्रैर्दक्षिणाभिः सुतोषयेत् ॥
 प्रणम्य विसृजेदेनान् पश्चाद्भोजयते ततः ।
 कृत्वेत्यं पुनरुद्वाहं न किल्बिषमवाप्नुयात् ॥
 अन्यथा कुरुते यस्तु सङ्ग्रहं स नराधमः ।
 व्रजेत्स पितृभिः सार्धं नरकानेकविंशतिम् ॥
 मातृनाम्नीविवाहे तु विशेषोऽत्राभिधीयते ।
 परिवर्त्यैव नामास्याः पुनरुद्वाहमाचरेत् ॥
 नैवं विवोदुरेनः स्यादित्येवं मुनयो विदुः ।
 त्रिरात्रं ब्रह्मचर्यं स्यात्पुनरुद्वाहकर्मणि ॥
 सगोत्रापरिणीतौ तु परित्यागो विधीयते ।

सगोत्राशब्दस्तु समानप्रवराया उपलक्षकः, न समानप्रवरा-
 मित्युपक्रमवाक्यात् । एवञ्च मातृसमाननाम्नीविवाहे पुन-
 रुद्वाहमात्रं न तत्परित्याग इति गम्यते । इतरत्र तु ज्ञाना-
 ज्ञातमप्यपत्यं चाण्डालकेषु विनिक्षिपेत् ।

रक्षित्वा जननीवत्तां गुरुतल्पव्रतं चरेत् ।

मोहाज्जातमपत्यन्तु काश्यपत्वं प्रपद्यते ।

ऐन्दवहयतः शुष्येन्निन्दाङ्गुल्या च तत्पिता ॥ इति ।

दुहित्वेनेति । भारद्वाजाय काश्यपाय वा इमाममुकनान्नीं
 कन्यां दुहित्वेन तुभ्यमहं सम्प्रददे इत्युक्त्वा दद्यादित्यर्थः ।
 घृतकुम्भस्य गर्भे इत्यत्र सामीप्ये सप्तमी तादृशकुम्भसम्भवे तु
 अधिकरणत्वमेव । प्रत्यान्नायमिति । कच्छे गामेकिकां दद्या-

तिस्रश्चान्द्रायणे तु ताः । इति स्मृत्युक्तमित्यर्थः । ऐन्दवद्वयत-
श्चान्द्रायणद्वयादित्यर्थः । मिन्दाहुत्येतत् जातावेकवचनं मिन्दा-
हुतिद्वयेनेत्यर्थः ।

तन्मन्त्रस्तु ।

यन्म आर्क्षनो मिन्दाभूत् पुनरग्निश्चक्षुरदात् ।

मिन्दा च मे अमिन्दा च मे तन्म उभयव्रतमित्याहुतिद्वयम् ॥

तथाच त्रिकाण्डमण्डनः ।

परिणीतसगोत्रायामज्ञानाज्जनितः शिशुः ।

काश्यपो न तु चाण्डालः पितुः कच्छत्रयं स्मृतम्* ।

मिन्दाहुती द्वे जुहुयाद्ब्रतान्ते दीप्तपावके† ॥ इति ।

पुनरुदाहे नीत्तरायणादिकालनियमः । सार्वकालिकमेके
विवाहमित्याश्वलायनसूत्रात् । अस्य वचनस्येदं स्थल एव
चरितार्थत्वादिति ।

अथेदानीं प्रवरज्ञानार्थं प्रवराध्यायः प्रस्तूयते ।

सर्वे समानगोत्राः स्युरिति गाणगारिः कथं ह्याप्रीच्छन्तानि
भवेयुः कथं प्रयाजा इति । १ ।

अपि नानागोत्राः स्युरिति शौनकस्तन्वाणां व्यापित्वात् । २ ।
गृहपतिगोत्रान्वया विशेषाः । ३ ।

* कच्छाब्दपादत इति संस्काररत्नमालायां पाठः ।

† अन्यत्रापि—सगोत्रायां प्रजां जातां चाण्डालेषु विनिश्चितम् ।

गुरुतत्त्वव्रतङ्गला तां रचेज्जगमीमिव ।

उद्गृह्णाज्ञानस्तुल्यगोत्रां चान्द्रायणश्चरेत् ॥

तस्य राक्षिमनुराक्षिः सर्वेषां प्रवरास्त्वावर्त्तेरन् आवाप-
धर्मित्वादिति । ४ ।

जामदग्न्या वत्सास्तेषां पञ्चार्षेयो भार्गवच्यावनाप्रवानौर्व-
जामदग्न्येति* । वत्सश्रौवत्सयोश्च तथैव । आर्ष्टिषेणानां भार्गव-
च्यावनाप्रवानौर्वार्ष्टिषेणेति । विदानां भार्गवच्यावनाप्रवानौर्व-
विदेति । यास्कवाधूलमौनमौकशार्कराक्षिसार्ष्टिसावर्णिशाल-
ङ्गायनजैमिनिदैवग्न्यायनानां भार्गववैतहव्यसावतसेति । शैता-
(न्या)नां भार्गववै(शै)त्यपार्थेति । मित्रयुवां भार्गवदैवोदासवाधू-
श्चेति त्रिप्रवरं वा । शुनकानां गृत्समदेति त्रिप्रवरं वा भार्गव-
शौनकागार्त्समदेति । गौतमानामाङ्गिरसायास्यगौतमेति । उ(त)-
चथ्यानामाङ्गिरसौ(त)चथ्यगौतमेति । रङ्गगणानामाङ्गिरसराङ्ग-
गण्यगौतमेति† । वामदेवानामाङ्गिरसवामदेव्यगौतमेति । बृह-
दुक्थानामाङ्गिरसवार्हदुक्थगौतमेति । पृषदश्वानामाङ्गिरस-
पार्षदश्वैरूपेति । अष्टादंष्ट्रं हैके ब्रुवते । अतीत्याङ्गिरसमष्टा-
दंष्ट्रपौरकुत्सत्रासदस्यवेति‡ । ऋचाणामाङ्गिरसवार्हस्यत्यभार-
हाजवान्दन्मातवचसेति । कक्षीवतामाङ्गिरसौ(त)चथ्यगौतमौ-
शिजकाक्षीवतेति । दीर्घतमसामाङ्गिरसौ(त)चथ्यदैर्वतमसेति ।
भारद्वाजाग्निवेश्यानामाङ्गिरसवार्हस्यत्यभारद्वाजेति । सुह्रलाना-

* अतः परम् अथ ह अजामदग्न्यानां भार्गवच्यावनाप्रवानेति इत्यधिकं सूत्रमाकरे
दृश्यते ।

† सोमराजकानामाङ्गिरससौमराज्यगौतमेति अधिकोऽंश्च आकरे दृश्यते ।

‡ अष्टादंष्ट्रपार्षदश्वैरूपेति आकरे पाठः ।

माङ्गिरसभार्ग्यश्चमौन्नयेति । तार्घ्यं हैके ब्रुवते । अतीत्याङ्गिरसं तार्घ्यभार्ग्यश्चमौन्नयेति । विष्णुवृद्धानामाङ्गिरसपौरुषकुत्स-
त्रासदस्यवेति । गर्गाणामाङ्गिरसवार्हस्यत्यभारद्वाजगार्गशैत्येति
आङ्गिरसशैत्यगार्ग्येति वा । हरितकुत्सपिङ्गशङ्खदर्भभैमगवाना-
माङ्गिरसाम्बरीषयीवनाश्वेति । माभ्यातारं हैके ब्रुवते । अती-
त्याङ्गिरसं माभ्यात्राम्बरीषयीवनाश्वेति । सङ्कृतिपूतिमाष-
तण्डु(श)शाम्बु-शैव(भैम)गवानामाङ्गिरस-गौरिवीत-साङ्कृत्येति ।
(शाक्त्यो वा मूलं) शाक्त्यगौरिवीतसाङ्कृत्येति । कण्वानामाङ्गि-
रसाजमीढ(ह्र)काश्वेति । घोरमुहैके ब्रुवते । अवकथ्याज-
मीढमाङ्गिरसघौरकाश्वेति । कपीनामाङ्गिरसाम(हय्य)हीय-
वीरुच्यसेति ।

अथ शौङ्गशैशिरयः । तत्र ये द्विप्रवाचना* भरद्वाजाः
(शौ)शङ्खाः कताः शैशिरयः । तेषामुभयतः प्रवृणोतैकमितरतो
द्वावितरतः । द्वौ वेतरतस्त्रीनितरतः । न हि चतुर्णां प्रवरो-
ऽस्ति न पञ्चानामतिप्रवरणम् । आङ्गिरसवार्हस्यत्यभारद्वाज-
कात्याक्नीलेति† ।

कपी प्रसिद्धावुदिताविह द्वौ
स्वतन्त्र एकोऽस्थपरोऽस्वतन्त्रः ।
तत्र स्वतन्त्रस्य कपेर्विवाहं
मिथो भरद्वाजकुलेन चाहुः ॥

* ऋषिहयव्यपदेश्याः ।

† कात्याक्नीलेत्यत्र यङ्गभारद्वाजोति ख-पुस्तके पाठः ।

अथ अत्रीणामात्रेयार्चनानसंस्थावाश्चेति । गविष्ठिराणामात्रेय-
गाविष्ठिरपौर्वातिथेति* । चिकित मालव कालव मनुतन्तु कुशि-
कानां वैश्वामित्रदेवरातौदलेति । श्रीमत(श्रीतमत)कामकाय-
नानां वैश्वामित्रदेवश्रवसदैवोदासेति† । धनञ्जयानां वैश्वामि-
त्रमाधुच्छन्दसधानञ्जयेति । अजानां वैश्वामित्रमाधुच्छन्द-
साज्येति‡ । पूरणवारिधापयन्तानां वैश्वामित्रदेवरातपौरणेति ।
कतानां वैश्वामित्रकात्याक्लीलेति । अघमर्षणानां वैश्वामित्राघ-
मर्षणकौशिकेति । रेणूनां वैश्वामित्रगाथिनरैणेति§ । शाल-
ङ्कायन-शा(ल)लाक्ष-लोहिताक्ष-लोहितजङ्गूनां वैश्वामित्र माधु-
च्छन्दस धानञ्जयेति । वैश्वामित्र-शालङ्कायन-कौशिकेति वा ।
काश्यपानां काश्यपावत्सारासितेति । निधुवाणां काश्यपावत्सार-
नैधुवेति । रेभाणां काश्यपावत्सारैभ्येति । शाण्डिल्यानां
काश्यपावत्सारदेवेति । शाण्डिल्यासितदेवेति वा । वाशि-
ष्ठेति वाशिष्ठानां येऽन्य उपमन्युपराशरकुण्डिनेभ्यः॥ उपमन्यूनां
वाशिष्ठभरद्वास्त्रिन्द्रप्रमदेति । पराशराणां वाशिष्ठशाक्त्यपारा-
शर्येति । कुण्डिनानां वाशिष्ठमैत्रावरुणकौण्डिन्येति । अगस्ती-
नामागस्त्यदार्यच्युतेन्धवाहेति । सोमवाहानामागस्त्यदार्यच्युत-

* गविष्ठिराणामात्रेयार्चनानसंगाविष्ठिरिति प्रवरमञ्जथ्यां पाठः ।

† देवोदासीत्यत्र देवदरसिति आकरे पाठः ।

‡ अतःपरं रोहिणानां वैश्वामित्रमाधुच्छन्दसरौहिणेति, अष्टकानां वैश्वामित्रमाधुच्छन्द-
साष्टकेति च आकरे पाठो दृश्यते ।

§ रेणूनां वैश्वामित्रगाथिनरैणेति आकरे अधिकः पाठः ।

॥ उपमन्युपराशरकुण्डिनातिरिक्ता वाशिष्ठा एकार्षेयाः ।

सौमवाहेति । दर्भवाहानामागस्त्यदार्ढ्यच्युतदर्भवाहेति । सान्ध-
वा(हानां)हनानामागस्त्यदार्ढ्यच्युतसान्ध(वाहे)वाहनेति । यज्ञ-
वाहानामागस्त्यदार्ढ्यच्युत(य)याज्ञवाहेति ।

पुरोहितप्रवरो राज्ञाम् । अथ यदि सार्धं* प्रवृण्वीरन्
मानवैलपौरुरवसेति† शस्त्राणि तान्यदक्षिणानि । तेषां मते
ज्योतिष्टोमः (५)पुष्ट्यशमनीयः सहस्रदक्षिणः अन्यो वा प्रज्ञात-
दक्षिणः दक्षिणावता (५)पुष्ट्यशमनीये अत्रेति विज्ञायते स एव
हेतुः प्रकृतिभावे ।

भृगूनां न विवाहोऽस्ति चतुर्णामादितो मिथः ।

श्वेनादयस्त्रयस्तेषां विवाहो मिथ इष्यते ॥

यस्यां वै गौतमादीनां विवाहो नेष्यते मिथः ।

दीर्घतमास्तथीतथ्यः कक्षीवां(श्वैव गोतृजाः)श्वीश्रिजस्तथा ॥

भरद्वाजाग्निवेश्यर्त्ताः शौङ्गाः कात्याय शैशिराः ।

एते समानगोत्राः स्युर्गर्गानिके वदन्ति वै ॥

पृषदश्वा सुद्रला विष्णुवृद्धा

कण्वोऽगस्त्यो हरितः सङ्कतिश्च ।

यस्कश्वेषां मिथ इष्टो विवाहः

सर्वैरन्यैर्जामदग्न्यादिभिश्च ॥

* सार्धं सहाष्वेयमित्यर्थः । अत्र सार्धमिति आकरे पाठः ।

† क्षत्रियास्तावद्विविधाः केषाञ्चिन्मनुकृषी न सन्ति केषाञ्चित् सन्ति । येषां सन्ति
आत्मीयमेव ते प्रवृण्वीरन्, येषां तु न सन्ति ते पुरोहितप्रवरान् प्रवृण्वीरन्निति—पञ्चदशसुपन्यस्य
पुरोहितप्रवरानेव सर्वे क्षत्रियाः प्रवृण्वीरन्निति सिद्धान्तमाह । (प्रवरमञ्जरी ।)

ह्यार्षेयाणां त्रार्षेयसन्निपाते न विवाहः । त्रार्षेयाणां पञ्चा-
र्षेयसन्निपाते न विवाहः* ।

एते समानगोत्राः स्युर्विश्वाभित्रोऽनुवर्त्तन्ते ।

अत्रयश्च वशिष्ठाश्च कश्यपाश्च पृथक् पृथक् ॥

जमदग्निर्गौतमश्च भरद्वाजोऽत्रयस्तथा ।

विश्वाभितः कश्यपश्च वशिष्ठोऽगस्तिरष्टमः ॥

एषामष्टानामृषीणां† यदपत्यं तद्गोत्रमुच्यते ।

इति प्रवराध्यायः कन्यालक्षणानि च ।

अथ वरलक्षणान्युच्यन्ते ।

तत्र आश्वलायनगृह्यम् ।

बुद्धिमते कन्यां प्रयच्छेदिति ।

* अत्र त्रार्षेयाणां त्रार्षेयसन्निपाते न विवाहः पञ्चार्षेयाणां त्रार्षेयसन्निपाते न विवाह-
इति पाठो युक्तः ।

ह्यार्षेयसन्निपातान्न त्रार्षेयाणां करग्रहः ।

त्रार्षेयसन्निपातान्न पञ्चार्षेयकरग्रहः ।

भग्वङ्गिरीगणेष्वेवं श्रेणेष्वेकोऽपि वारयेत् ॥

(इत्यभिनवमाधववैयवचनात् ।)

† वीषायनोऽपि—

अश्विनान्वन्तरे गोवत्सतोऽष्टौ मुनयः सृताः ।

जमदग्निप्रभृतयो न भग्वङ्गिरसौ तथा ॥

तेषां मध्ये तथाष्टानां यस्यापत्यमृषित्वभाक् ।

तदस्य गोत्रमुदितं तदर्थं पाणिनेर्वचः ॥

स्मृतिचन्द्रिकायां तु ।

ब्राह्मणस्य कुलं ग्राह्यं न वेदाः सम्पदः क्रमाः* ।

कन्यादाने तथा आदौ न विद्या तत्र कारणम् ॥ इति ।

अत्र कुलग्रहणं कुलस्य प्राधान्यप्रतिपादनपरं न तु इतरगुण-
निषेधनपरम् ।°

अतएव यमः ।

कुलञ्च शीलञ्च वयश्च रूपं

विद्याञ्च वित्तञ्च सनाथताञ्च† ।

एतान् गुणान् सप्त परीक्ष्य देया

कन्या बुधैः शेषमचिन्तनीयम् ॥ इति ।

लैङ्गेऽपि ।

दातव्या श्रोत्रियायैव ब्राह्मणाय तपस्विने ।

कन्या त्वधीतवेदाय विधिना ब्रह्मचारिणे‡ ॥ इति ।

* सपदक्रमा इति संस्काररत्नमालायां पाठः ।

† नाथशब्देन पोषकाः पित्रादय उच्यन्ते ।

‡ ब्रह्मवैवर्तेऽपि—

वराय गुणहीनाय वृद्धायान्निने तथा ।

दरिद्राय च मूर्खाय रोगिणे कुलिताय च ॥

अत्यन्तकौपयुक्ताय चात्यन्तदुर्मुखाय च ।

पङ्गुलायाङ्गहीनाय चान्धाय बधिराय च ॥

जडाय चैव मूकाय क्लीबायात्यन्तपापिने ।

ब्रह्महत्यां लभेत्सोऽपि यः स्वकन्यां प्रयच्छति ॥

शान्ताय गुणिने चैव यूने च विदुषेऽपि च ।

वैष्णवाय सुतांदत्त्वा दशवापीफलं लभेत् ॥ (परपृष्ठे)

अत्र ब्रह्मचारिग्रहणम् असुखलितब्रह्मचर्येणैव प्रथमविवाहः
कार्य इत्येतत्परम् । ब्रह्मचर्यसुखलने तु नैर्ऋत्यं पशुमालभ्य
कन्यामुदहेत् ।

अतएव याज्ञवल्क्यः ।

अविष्कृतब्रह्मचर्यो लक्षणं स्त्रियमुदहेत् ॥ इति ।

सामुद्रिकलक्षणपरीक्षायाः प्रागायुः परीक्षणीयमित्युक्तं सङ्गहे ।

पूर्वमायुः परीक्षित पञ्चालक्षणमादिशेत् ।

आयुर्हीननराणां (च) हि लक्षणैः किम्प्रयोजनम् ॥

वामभागे तु नारीणां दक्षिणे पुरुषस्य च ।

निर्दिष्टं लक्षणं तेषां सामुद्रवचनं यथा ॥

रेखाः पञ्च ललाटे तु स्त्रिया वा पुरुषस्य च ।

शतवर्षाणि जीवेच्च ऐश्वर्यञ्चाधिगच्छति ॥

चतसृभिः*रशीतिः स्यात्तिसृभिः सप्ततिर्भवेत् ।

द्वाभ्यां षष्टिर्विनिर्दिष्टा चत्वारिंशत्तथैकया ।

अरेखेण ललाटेन त्रिंशदायुर्भवेदिति ॥

इत्यादिग्रन्थेन आयुःपरीक्षां कृत्वा अङ्गपरीक्षां कुर्यात् ।

यः कन्यापालनं कृत्वा करोति यदि विक्रयम् ।

विपदा घनलोभेन कुम्भीपाकं स गच्छति ॥

कन्यामूत्रं पुरीषञ्च तत्र भक्षति पातको ।

कुम्भिर्दिश्यते काकैर्यावदिन्द्रास्तुर्दृश ॥

तदन्ते व्याधयोनौ स लभेज्जन्म सुनिश्चितम् ।

विक्रीणाति मांसभारं वहत्येव दिवानिशम् ॥

* चतसृभितिसृभिरिति रेखाभिरिति शेषः ।

अथ सामुद्रकलक्षणम् ।

तच्च पादादिकेशान्तं द्रष्टव्यम् । तथाहि ।

शूर्पाकारविरूक्षपाण्डुरनखौ वक्रौ शिरासन्ततौ
संशुष्कौ विरलाङ्गुली च चरणौ दारिद्र्यदुःखप्रदौ ।
मार्गायोत्(कलिकौ)कटकौ कषायसदृशौ वंशस्य विच्छित्तिदौ
ब्रह्मघ्नौ परिदग्धमृद्युतितलौ पीतावगम्यारतौ ॥ इति ।

अथ अङ्गुष्ठलक्षणम् ।

अङ्गुष्ठौ पृथुलौ येषां ते नरा भाग्यवर्जिताः ।
कशावतिकशाङ्गुष्ठास्ते नरा ध्वानशालिनः ॥
चिपिटैर्विकृतैर्भुग्नैरङ्गुष्ठैरतिनिन्दिताः ।
यस्य प्रदेशिनी दीर्घा अङ्गुष्ठं समतिक्रमेत् ॥
स्त्रीभोगं लभते नित्यं पुरुषो नात्र संशयः ।
कनिष्ठायान्तु दीर्घायां सुवर्णस्य तु भागिनः ॥
विकृतैः स्फुटितैः स्थूलैर्नखैर्दारिद्र्यभागिनः ।
बहु(न्धु)हत्यां प्रकुर्वन्ति पुरुषा हरितैर्नखैः ।
सूक्ष्मैरुपचितैस्ताम्रैर्नखैर्भूपतयो मताः ॥

जङ्घालक्षणमाह मिहिरः ।

प्रविरलतनुरोमवृत्तजङ्घा

हिरदकरप्रतिमैर्वरोरुभिश्च ।

उपचितसमजानवश्च भूपा

धनरहिताः श्वश्रुगालतुल्यजङ्घाः ॥

अथ बाहुलक्षणम् ।

विपुलावत्युच्छायौ सुस्निष्टौ तौ च व्रत(त्त)वन्तौ ॥
करिकरसदृक्चरूपावाजानुलम्बिनौ च समी पीनी ।
बाहू पृथ्वीशानामधमानां रोमशौ क्रूरी ॥

अथ ललाटलक्षणम् ।

त्रिशूलं पट्टिशं वापि ललाटे यस्य दृश्यते ।
श्रीवत्सस्त्रस्तिकाढ्यं वा स भोगैश्वर्यवान् भवेत् ॥

अथ शिरोलक्षणम् ।

घटमूर्द्धा ध्वानरुचिर्द्विमस्तकः पापकृदनैस्त्यक्तः ।
निम्नं शिरश्च महतां बहुनिम्नमनर्थाय भवति ॥

अथ केशलक्षणम् ।

एककूपजैः स्निग्धैररूक्षैराकुञ्चितैरभिन्नाग्रैः ।
सुदुर्भिनं चातिबहुभिः केशैः सुखभाज इन्द्रो वा ॥ इति ।

अथ सर्वंगात्रलक्षणम् ।

यद्यद्वान्नं (रुद्धं) परुषं मांसहीनं शिरावनद्धम् ।
तत्तदनिष्टं प्रोक्तं विपरीतमतः शुभं सर्वम् ॥

स्कान्दे काशीखण्डेऽपि ।

अनीय कुङ्कुमारक्तं सूत्रञ्च त्रिगुणीकृतम् ।
स्मृत्वा शिवो गणाध्यक्षमूर्द्धीभूतसुदक्षुखः ।
मुनिः परिममौ बालमापादतलमस्तकम् ॥
तिर्यग्गूर्ध्वं समो माने योऽष्टोत्तरशताङ्गुलः ।
स भवेत् पृथिवीपालस्तत्समो वा न संशयः ॥

अत्र तिर्यक्प्रमाणं प्रसारिताभ्यां बाहुभ्यां द्रष्टव्यम् ।

अन्यत्रापि ।

पञ्चदीर्घं चतुर्ऋतं पञ्चसूक्ष्मं षडुन्नतम् ।
 सप्तरक्तं त्रिगम्भीरं त्रिविस्तीर्णं प्रशस्यते ॥
 ग्रीवा प्रजननं पृष्ठं जङ्घे चैव च ऋक्षके ।
 ऋक्षानि यस्य चत्वारि पूजां प्राप्नोति नित्यशः ॥
 सूक्ष्माण्यङ्गुलिपर्व्वाणि दन्तकेशनखत्वचः ।
 पञ्चसूक्ष्माणि येषां स्युस्ते नरा दीर्घजीविनः ॥
 कक्षः कुक्षिश्च वक्षश्च घ्राणस्कन्धललाटिकाः ।
 एतत्सर्व्वं विनिर्दिष्टमुन्नतं सुप्रशस्तकम् ॥
 नेत्रान्तं करपादञ्च अधरोष्ठञ्च तालुकम् ।
 जिह्वा नखाश्च ते सप्त रक्तवर्णाः शुभावहाः ।
 स्वरेण सत्त्वनाभिभ्यां त्रिगम्भीरं प्रशस्यते ॥

सत्त्वमाशय इत्यर्थः ।

ललाटकटिवक्षोभिस्त्रिविस्तीर्णं प्रशस्यते ।

उरोविशालो धनधान्यभोगी

शिरोविशालो नृपपुङ्गवः स्यात् ।

कटौ विशालो बहुपुत्रभोगी

विशालपादस्तु धनी सुखी स्यात् ॥

तथा ।

चक्षुःस्नेहेन सौभाग्यं दन्तस्नेहेन भोजनम् ।

त्वचः स्नेहेन शय्या स्यात्पादस्नेहेन वाहनम् ॥

कमठीपृष्ठकठिनावकर्मणौ करौ ।

राज्यभोगाय सम्प्राप्ता पादौ चाध्वनि कोमलौ ॥
दीर्घलिङ्गेन दारिद्र्यं पृथुलिङ्गेन निर्धनम् ।
क्षुलिङ्गेन सौभाग्यं ऋखलिङ्गेन भूपतिः ॥
कनिष्ठाङ्गुलिदेशे तु रेखा गच्छति मध्य(मा)गा ।
तर्जनीं व्याप्य तिष्ठे(त)त्तु शतजीवी भवेन्नरः ॥

अनामिकापर्व्वमतिक्रमेत चेत्
कनिष्ठिका वर्षशतञ्च जीवति ।
समे त्वशीतिर्विषमे तु सप्ततिः
पर्व्वङ्गहीने खलु षष्टिमादिशेत् ॥

अङ्गुष्ठोदरमध्यस्थो यवो यस्य विराजते ।
उत्पन्नभाग्यभोगी स्यात् स नरः सुखभाग्भवेत् ॥
रेखाभिर्वहुभिः क्लेशमल्पाभिर्धनहीनताम् ।
रक्ताभिर्धनमाप्नोति कृष्णाभिर्दुःखभाग्भवेत् ॥
अतिमेधोऽतिकीर्त्तिश्च विजयी च सुखी तथा ।
अतिस्निग्धा च दृष्टिः स्यात् स नरोऽत्यायुषो भवेत् ॥
अङ्गुशं (कलशं) कुण्डलं चक्रं यस्य पादतले भवेत् ।
तस्य राज्यं विनिर्द्दिष्टं शीघ्रमेव न संशयः ॥
धारैका मूत्रणे यस्य दक्षिणावर्त्तिनी (यदि) भवेत् ।
गन्धश्च मीनमधुनोर्यदि वीर्य्यं तदा नृपः ॥

तथा रेखाफलमपि ।

मत्स्ये शतं विजानीयान्मकरे तु सहस्रकम् ।
पद्मे कोटिं विजानीयाच्छङ्खे कोटिसहस्रकम् ॥

अतिकृष्णमतिश्वेतमतिरक्तं तथैव च ।

इत्थंवर्णी नरो रोगी सागरस्य वचो यथा ॥ इति ।

यान्नवल्कलोऽपि ।

एतैरेव गुणैर्युक्तः सवर्णः श्रोत्रियो वरः ।

यन्नात्परीक्ष्यः पुंस्त्वे तु* युवा धीमान् जनप्रियः ॥ इति ।

पुंस्वपरीक्षोपायमाह नारदः ।

यस्याप्सु प्लवते वीजं क्वादि सूत्रञ्च फेनिलम् ।

पुमान् स्यान्नक्षत्रैरेभिर्विपरीतसु (विपरीते तु) षण्डकः ॥

वीजं वीर्यं रेत इति वा पाठः । क्वादि ध्वनिमत् ।

परीक्षाकारणमपि स एवाह ।

अपत्यार्थं स्त्रियः सृष्टाः स्त्री क्षेत्रं वीजिनो नराः ।

क्षेत्रं वीजवते देयं नावीजी क्षेत्रमर्हति ॥

कन्यानर्हानाह कात्यायनः ।

उन्मत्ताः पतिताश्चैव कुष्ठिषण्ड(स्व)सगोत्रजाः ।

चक्षुःश्रोत्रविहीनाश्च तथापस्मारदूषिताः ॥

अवेद्याश्चैव दूरस्था मोक्षमार्गानुसारिणः ।

शूरा निवृत्ताश्चैतेभ्यो न देया कन्यका बुधैः ॥ इति ।

अन्यत्रापि ।

अत्यासन्नेऽतिदू(रे च)रस्थे सत्याढ्ये चातिदुर्लभे ।

वृत्तिहीने च मूर्खे च षट्सु कन्या न दीयते ॥

पाराशरे ।

कन्यां (यच्छति) ददाति वृद्धाय नीचाय धनलिप्सया ।

कुरूपाय कुशीलाय स प्रेतो जायते नरः ॥

यसु दारिद्र्यादिना कन्यां शुल्केन ददाति तस्य प्रायश्चित्तमुक्त-
मृग्विधाने ।

महत्त्वरोमवर्मे च लक्ष्म्येद्विष्णुमन्दिरे ।

कन्याविक्रयदोषसु प्रणश्यति न संशयः ॥ इति ।

अथ परिवेत्तादिनिर्णय उच्यते ।

तत्र मनुः ।

परिवित्तिः परिवेत्ता यया च परिविन्दति* ।

ते सर्वे नरकं यान्ति दाढयाजकपञ्चमाः ॥

तेषां लक्षणान्यपि स एवाह ।

दाराग्निहोत्रसंयोगं कुरुते योऽग्रजे स्थिते ।

परिवेत्ता स विज्ञेयः परिवित्तिसु पूर्वजः ॥

अग्रजे अनूढे अज्ञताग्निहोत्रे च स्थिते सतीत्यर्थः ।

तथाच मनुः ।

अग्रजे ब्रह्मचर्यस्थे योऽनुजो दारसङ्ग्रहम् ।

कुरुते परिवेत्ता स परिवित्तिसु पूर्वजः ॥

मर्गोऽत्र विशेषमाह ।

सोदर्ये तिष्ठति ज्येष्ठे न कुर्याद्धारसङ्ग्रहम् ।

आवसथं तथाधानं पतितस्तु तदा भवेत्* ॥

यत्तु हारीतः ।

सोदराणान्तु सर्वेषां परिवेत्ता कथं भवेत् ।

दारैस्तु परिविद्यन्ते नाग्निहोत्रेण नेज्यया ॥

इत्याह । तदज्ञाविषयम् ।

अग्रजस्तु यदानग्निरादध्यादनुजः कथम् ।

अग्रजानुमतः कुर्यादग्निहोत्रं यथाविधि ॥

इति वृद्धवशिष्ठोक्तेः ।

ज्येष्ठो भ्राता यदा तिष्ठेदाधानं नैव कारयेत् ।

अनुज्ञातस्तु कुर्वीत शङ्खस्य वचनं यथा ॥

इति सुमन्तूक्तेश्च । अत्र आधानग्रहणादनुज्ञायामपि न

विवाहः । इदं सोदरपरं सोदर्याभावे न दोषः ।

तथाच शातातपः ।

पितृव्यपुत्रान् सापत्न्याम् परनारीसुतांस्तथा ।

दाराग्निहोत्रसंयोगे न दोषः परिवेदने ॥

सापत्ना अन्यमाहजाः । परनारीसुताः (क्षेत्रजादयः) दत्तकादयः ।

कार्ष्णाजिनिस्तु ।

उन्मत्तः किल्बिषी कुष्ठी पतितः क्लीब एव च ।

राजयक्ष्णामयावी च न (योग्यः) न्याय्यः स्यात्प्रतीक्षितुम् ॥

कन्याविषये गर्गः ।

एकमात्रप्रसूतानां पुत्रीणां परिवेदने ।

दोषः स्यात्सर्ववर्णेषु न दोषो भिन्नमात्रेषु ॥ इति ।

एकमात्रप्रसूतानामपि कचिदपवादमाह बृहन्मनुः ।

विवाहानधिकारी स्याज्जेष्टकन्या यदि स्थिता ।

तदनुच्चां विना वापि कनिष्ठामुद्वहेत्तदा ॥

कालप्रतीक्षणं तस्या रजोऽदुष्टं न तिष्ठति ॥

कात्यायनोऽपि ।

देशान्तरस्थः क्लीवैकवृषणांश्च सद्दोदरान् ॥

वेष्टा(निष्ठां)विष्टांश्च पतित(तांश्चू)शूद्रतुल्यातिः रोगिणः ।

जङ्गमूकान्धबधिरकुञ्जवामन(खञ्ज)कुण्डकान् ॥ ॥

*

वाचो यत्र विभिद्यन्ते गिरिर्वा व्यवधायकः ।

महानद्यन्तरं यत्र तद्देशान्तरमुच्यते ।

दशरात्रेण या वार्त्ता यत्र न श्रूयतेऽथवा ॥ इति बृहन्मनुः ।

बृहस्पतिस्तु—

देशान्तरं वदन्त्येके षष्टियोजनमायतम् ।

चत्वारिंशद्वदन्त्येके त्रिंशदेके तथैव च ॥

† एकवृषण एकाष्टः पशुविशेष इति रत्नाकरः ।

‡ वृषणानसद्दोदरानिति निर्णयसिन्धौ उदाहृतत्वे च पाठः, स एव साधूयान् ।

§ शूद्रतुल्यानाह मनुः—

गोरक्षकान् बाणजिकांसथा कारुकुशीलवान् ।

ग्रेथ्यान् वाङ्मयिकांश्चैव विप्रान् शूद्रवदाचरेत् ॥ इति ।

¶ जङ्गो विकल्पात्करणः ह्निताहितावधारणाक्षम इति यावत् इति मिताक्षरा ।

॥ कुण्डकानित्यत्र खिलकानिति पाठः भग्नपादानिति तदर्थः । संस्काररत्नमाला । कुण्ड-
कान् सर्वक्रियाखलसान् कुण्डो मन्दः क्रियासु य इत्यमरोक्तेः ।

अतिवृद्धानभार्यांश्च* कृषिसक्तान्पुत्रस्य च ।

धनवृद्धिप्रसक्तांश्च कामतः कारिणः†स्तथा ।

कुलटो‡ऽन्तर्चौरां(रोगां)श्च परिविन्दन्न दुष्यति ॥ इति ।

मदनपारिजाते देशान्तरस्थितस्य विशेष उक्तो वशिष्ठेन ।

अष्टौ दश द्वादश वर्षाणि§ ज्येष्ठभ्रातरमनिविष्टमप्रतीक्ष-
माणः प्रायश्चित्ती भवतीति ।

अनिविष्टमकृतविवाहमित्यर्थः । तत्र पुनः पुनः श्रूयमाणे द्वादश-
वर्षाणि । कदाचिच्छ्रूयमाणे दश । नदीपर्वतचौराद्याकुल-
देशस्यऽश्रूयमाणे चाष्टौ वर्षाणीति ।

गर्गस्तु ।

प्रोषितन्तु प्रतीक्षेत वर्षत्रयमपि त्वरन् ।

प्रोषितं यद्यशृण्वानस्तदाद्धान्ते॥ समाचरेत् ।

आगते तु पुनस्तस्मिन् पादं तच्छुद्धये चरेत् ॥

* अभार्यान् शास्त्रनिषिद्धभार्यासम्बन्धान् नैष्ठिकब्रह्मचारिवानप्रस्थभिर्बुद्धिरूपान् ।

† कामतः कारिणः श्रौतस्मार्तनिरपेक्षस्वच्छन्दव्यवहारिणः ।

‡ कुलं परकुलम् अटति इति कुलटः परकुलाटनशीलः दक्षक इति धावतु इति नारा-

यणमहामहोपाध्यायः ।

§ धर्मार्थमर्थार्थं वा देशान्तरगतस्य ज्येष्ठस्य द्वादशवर्षप्रतीक्षा ।

तथाच स्मृतिः—

द्वादशैव तु वर्षाणि ज्यायान् धर्मार्थयोर्गतः ।

न्यायः प्रतीक्षितं भ्रात्रा श्रूयमाणः पुनः पुनः ॥

॥ यद्यशृण्वानमस्माददितिसमाचरेदित्युद्वाह्यतत्त्वे पाठः, अशृण्वानमश्रूयमाणमिति परिशिष्ट-
प्रकाशकारः, अशृण्वान इति रत्नाकरः, प्रोषितस्य वार्त्तामशृण्वन् वर्षं प्रतीक्षा परिश्रयन्
कुर्यादिति तदर्थः ।

पादं कच्छपादम् ।

पाराशरे तु विशेष उक्तः ।

द्वौ कच्छौ परिवित्तेसु दत्तायाः कच्छ एव तु ।

कच्छातिक्कच्छं दातुः स्याद्वोता चान्द्रायणं चरेत् ॥

अत्र परिवित्तिशब्दः परिवेत्तुपलक्षकः ।

कच्छौ द्वौ परिवेत्तुर्वै परिवित्तेस्तथैव च ।

इति यमस्मृतेः ।

प्रायश्चित्ताचरणानन्तरं परिवेत्तुः कर्त्तव्यमुक्तं वशिष्ठेन ।

परिवेत्ता दाता च कच्छातिक्कच्छौ चरित्वा तस्मै तां

दत्त्वा पुनर्निर्विशेत् अन्यामुद्वहेत् तां नैवोपयच्छेतेति ।

कनिष्ठापतिसु तस्मै ज्येष्ठाय तां निवेद्य तेनानुज्ञातां तामुद्वहेन्न

तु त्यजेदित्यर्थः । अयमेव न्यायो ज्येष्ठकनिष्ठयोराधानव्युत्क्रमे

भगिन्योर्विवाहव्युत्क्रमे चानुसन्धेयः ।

अतएव गौतमः ।

परिवित्तिपरिवेत्तृपर्याहितपर्यायाणामग्नेदिधीषुपतीनां

संवत्सरं प्राकृतं ब्रह्मचर्यमिति ।

अग्नेदिधीषुपत्यादौ विशेषो वशिष्ठेनोक्तः ।

कच्छं द्वादशरात्रं चरित्वा अग्नेदिधीषुपतिर्निर्विशेत् तां

चोपयच्छेत् । दिधीषुपतिसु कच्छातिक्कच्छौ चरित्वा

तस्मै तां दत्त्वा पुनर्निर्विशेदिति ।

अग्नेदिधीष्वदेर्लक्षणं देवलेनोक्तम् ।

ज्येष्ठायां यदनूदायां कन्यायामुद्वहेत्तुजा ।

या साग्रेदिधीषुर्ज्ञेया पूर्वा वै दिधीषुः स्मृता ॥ इति ।
 अग्रेदिधीषुपतिर्द्वादशरात्रं कृच्छ्रं प्राजापत्यं चरित्वा ज्येष्ठाया-
 मन्येनोदायां पश्चात्तामेवोदहेत् । दिधीषुपतिस्तु कृच्छ्रातिकृच्छ्रौ
 चरित्वा खोदां ज्येष्ठां तस्मै कनीयस्याः पूर्ववोद्रे दत्त्वा अन्या-
 सुदहेदिति मितान्तरा कल्पतरुश्च* ।

इति परिवेत्तादिनिर्णयः ।

अथेदानीमेवंलक्षणलक्षितयोर्वधूवरयोर्विवाहकालप्रमाणम् ।

तत्र नारदः ।

युग्मेऽव्दे जन्मतः स्त्रीणां प्रीतिदं पाणिपौडनम् ।

तत्तु पुंसामयुग्मेऽव्दे व्यत्यये नाशनं† तयोः‡ ॥

शौनकः ।

कुलशीलवयोवृत्तरूपाढ्यां नग्निकां शुभाम् ।

विधिना चोदहेत्कन्यां (सर्व्व)धर्मकामार्थसिद्धये ॥

सप्ताब्दात्कन्यकानास्त्री शैशवी स्याच्छुभान्विता ।

तामष्टादशवर्षेण वरेण विवहेत्पुमान् ॥

* व्याख्यानतरमपि स्मृत्यर्थसारे—कनिष्ठापतिर्द्वादशरात्रं कृत्वा तां खोदामेव ज्येष्ठो-
 दाहे जात उदहेत् । ज्येष्ठापतिस्तु कृच्छ्रातिकृच्छ्रौ कृत्वा खोदां कनिष्ठापतये ब्रह्मचार्याहृत-
 भैक्षवन्निवेद्य तदनुज्ञातां तां ज्येष्ठामेव उदहेदिति ।

† पुंसां युग्मेऽव्दे स्त्रीणामयुग्मेऽव्दे इत्येवंरूपे व्यत्यये ।

‡ स्मृत्यन्तरे च—

गर्भाधानाज्जन्मती वा पञ्चमाब्दात्परं शुभम् ।

कुसारीवरणं दानं मेखलावन्धनं तथा ॥ इति ।

याष्टवर्षा भवेद्गौरी पुत्रपौत्रप्रवर्द्धनी ।
 पञ्चविंशतिवर्षीयस्तां कन्यामुदहेद्भिजः ॥
 रोहिणी नववर्षा स्याद्धनधान्यविवर्द्धनी ।
 तामुदहेत* मतिमान् त्रिंशद्वर्षवरेण तु ॥
 ऊर्ध्वं दशाब्दाद् या कन्या प्राग्जोदर्शनात् सा ।
 गान्धारी स्यात्समुद्राह्वा चिरं जीवितुमिच्छता† ॥
 प्रयच्छेन्नग्निकां कन्यामृतुकालभयादिह ।
 ऋतुमत्यां तु तिष्ठत्यां दोषः पितरमृच्छति ॥ इति ।

नग्निकालक्षणं यथा स्मृतिभास्करे ।

यावन्न लज्जां जानाति कन्या पुरुषसन्निधौ ।
 योन्यादीन्नावगूहे(च्छे)त तावद्भवति नग्निका ॥

सङ्गृहे तु ।

यावच्चेलं न गृह्णाति यावत्क्रीडति पांशुभिः ।
 यावद्दोषं न जानाति तावद्भवति नग्निका ॥ इति ।

संवर्त्तसु ।

अष्टवर्षा भवेद्गौरी नवमे नग्निका भवेत् ।
 दशमे कन्यका प्रोक्ता द्वादशे वृषली मता ॥ इति ।

इदं नग्निकालक्षणमौपचारिकं रोहिणीति वा पाठः । तस्मात्
 पूर्वं पूर्वं श्रेय इति केचित् । अन्ये तु कन्यारक्षणस्य महा-
 याससाध्यत्वादुत्तरोत्तरं श्रेयः षोडशीग्रहणाग्रहणवदित्याहुः ।

* उदहेत उदाहृत्येदिति अन्तर्भूतशब्दः, वरेणेत्यत्र तृतीयानुपपत्तेः ।

† जीवितुमिच्छुना इति घ-पुस्तके पाठः ।

तथाच मरीचिः ।

गौरीं ददन्नाकपृष्ठं वैकुण्ठं रोहिणीं ददत् ।

कन्यां ददद्ब्रह्मलोकं रौरवन्तु रजस्वलाम् ॥

प्राप्नोतीति शेषः ।

इति विधानपारिजाते बधूवरविवाहकालनिरूपणम् ।

अथेदानीम् एकमातृजादीनां विवाहकालनिर्णयः प्रस्तूयते ।

प्रयोगपारिजाते गर्गः ।

एकमातृप्रसूतानामेकस्मिन् वासरे यदि* ।

विवाहं नैव कुर्वीति कृते त्वेको विनश्यति ॥

नारदः ।

एकमातृजयोरिकवत्सरे पुरुषस्त्रियोः ।

न समानक्रियां कुर्यान्मातृभेदे समाचरेत् ॥

स्मृत्यन्तरे ।

विवाहस्वेकजन्यानामेकस्मिन्नुदये कुले ।

नाशं करोत्येकवर्षे स्यादेका विधवा तयोः ॥

उदयो लग्नमित्यर्थः ।

अस्य देशव्यवस्था उच्यते ।

एकोदरीकरतलग्रहणं यदि स्या-

देकोदरस्त्रयवयोः कुलनाशनञ्च ।

एकाब्दिके तु विधवा भवतीह कन्या
नदन्यरे तु शुभदं पृथुशैलरोधे ॥ इति ।

अन्यच्च ।

भ्रातृयुग्मे स्वसृयुग्मे भ्रातृस्वसृयुगे तथा* ।
न जातु मङ्गलं कुर्यादेकस्मिन् मण्डपेऽहनि ॥
एकस्मिन् वासरे प्राप्ते न कुर्याद्यमजातयोः ।
चौरश्चैव विवाहश्च मौञ्जीबन्धनमेव च ॥

यत्तु† नारदः ।

पुत्नीपरिणयादूर्ध्वं यावद्दिनचतुष्टयम् ।
पुत्तान्तरस्य कुर्वीत नोदाहमिति सूरयः ॥

तदभिन्नमाहविषयम् ।

विवाहस्वेकजातानां षण्मासाभ्यन्तरे यदि ।
असंशयं त्रिभिर्वर्षैस्तत्रैका विधवा भवेत् ॥

इति वराहसंहितायां विशेषोक्तेः ।

तथा ।

नैवैकजन्मनोः पुंसोरेकजन्ये तु कन्यके ।
नैवं कदाचिदुदाहो नैकदा मण्डनद्वयम् ॥
एकजन्ये तु कन्ये द्वे पुत्तयोर्नैकजन्ययोः ।
न पुत्नीद्वयमेकस्मै प्रदद्याच्च कदाचन ॥ इति ।

एवञ्च भिन्नमाहकयोः पुत्तयोः पुत्तयोर्वा एकस्य विवाहोप-

* भ्रातृस्वसृयुग्मे युग्मके इति संस्काररत्नमालायां पाठः ।

† यत्तु इत्येव सङ्कटे तु इति संस्काररत्नमालायां पाठः ।

नयनानन्तरं दिनचतुष्टयमतिक्रम्य अन्यस्य विवाहोपनयने
कुर्व्यादिति तात्पर्यम् ।

एकोदरप्रसूतानान्तु विशेष उच्यते संहितासारावल्याम् ।

न मण्डनान्मुण्डनमूर्द्धमिष्टं

न पुच्छयो(र्मु)र्मण्डनमेकवर्षे ।

न पुंविवाहोर्द्ध्वस्तुत्रयेऽपि

विवाहकार्यं दुहितुश्च कुर्व्यात् ॥

तथा ।

न मण्डनाच्चापि हि मुण्डनञ्च

गोत्रैकतायां यदि नाब्दभेदः ।

गोत्रैकत्वञ्च सापिण्डेऽसति द्रष्टव्यम् ।

तथाच वृद्धवशिष्ठः । नारदोऽपि ।

पुत्रोदाहात्परं पुत्रीविवाहो न ऋतुत्रये ।

न तयोर्व्रतमुदाहान् मण्डनादपि मुण्डनम्* ।

नैकस्मिन् वत्सरे कार्यौ गृहीदाहौ कथञ्चन ॥

गृहशब्दस्तदारम्भतत्प्रवेशयोरुपलक्षकः ।

तथाच ज्योतिषे ।

एकोदरभ्रातृविवाहकृत्यं स्वसुर्न पार्ष्णिग्रहणं विधेयम् ।

षण्मासमध्ये मुनयः समूचुर्न मुण्डनं मण्डनतोऽपि कार्यम् ॥

* न कार्यं व्रतमुदाहान् मङ्गले नाप्यमङ्गलम् । ब्रति संस्काररत्नमालायां पाठः ।

मङ्गलं विवाहादि, अमङ्गलं श्राद्धादि ।

क्वचिदपवादमाह मदनरत्ने ।

ऋतुत्रयस्य मध्ये चेदन्यादस्य प्रवेशनम् ।

तदा ह्येकोदरस्यापि विवाहस्तु* प्रशस्यते ॥

सायनीये अन्योऽपि विशेषः ।

एकस्मिच्छोभने वृत्ते द्विशुभं नैव कारयेत् ।

यदि कुर्यात्प्रसादेन तत्र स्यादशुभं ध्रुवम् ॥

अद्वैते प्रतिप्रसवोऽपि तत्रैव ।

फागुने चैत्रमासे तु पुत्तोद्वाहोपनायने ।

मेदाददस्य कुर्वीत नर्तुत्रयविलङ्घनम्† ॥

संहिताप्रदीपे ।

ऊर्ध्वं विवाहात्तु सुतस्य नैव

कार्यो विवाहो दुहितुः समाईम् ।

अप्राप्य कन्यां श्वशुरालयञ्च

क्षुषा प्रवेश्या स्वगृहं न चादौ ॥

ज्योतिर्निबन्धे कात्यायनः ।

कुले ऋतुत्रयादूर्वाक् मण्डनान्न तु मुण्डनम् ।

प्रवेशान्निर्गमो नेष्टो न कुर्यान्मङ्गलत्रयम् ॥

प्रवेशनिर्गमादिलक्षणमाह गर्गः ।

* अत्र तुशब्देन विवाहभित्तमेकोदरविषयं मङ्गलद्वयमद्वैतेऽपि न भवतीति ज्ञाप्यते इति गोपीनाथः ।

† ऋतुत्रयविलम्बनमिति क-पुस्तके पाठः ।

पुत्तोद्वाहः प्रवेशाख्यः कन्योद्वाहस्तु निर्गमः ।

मुण्डनं चीलमित्युक्तं व्रतोद्वाहौ तु (मङ्गलम्)मण्डनम् ।

चीलं मुण्डनमेवोक्तं वर्जयेन्नण्डनात्परम् ॥

मौञ्जी चोभयतः कार्य्या यतो मौञ्जी न मुण्डनम्* ।

अभिन्ने धत्तरेऽपि स्यादहर्भेदन्तु कारयेत् ।

अभेदे तु विनाशः स्यान्न कुर्यादेकमण्डपे ॥

मदनरत्ने वशिष्ठोऽपि ।

द्विशोभनं त्वेकगृहेऽपि नेष्टं शुभन्तु पञ्चान्नवभिर्दिनैस्तु ।

आवश्यकं शोभनमुत्सवो वा द्वारेऽथवाचार्य्यविभेदतो वा ॥

चतुर्थदिनादर्वाग्विषये वशिष्ठः ।

एकलग्ने द्विलग्ने वा द्वे गृहे यत्र शोभने ।

तयोरेको विनष्टः स्याद्वर्द्धते न यथास्थितम् ॥

द्वे शोभने द्वौ विवाहौ ।

तथा ।

एकोदरप्रसूतानां नाग्निकार्थद्वयं भवेत् ।

भिन्नोदरप्रसूतानां नेति शातातपोऽब्रवीत् ॥

कुर्वन्ति मुनयः केचिदेकस्मिन्[†] वत्सरे लघु ।

गुरु वा लघु वा कार्य्यं प्राप्तं नैमित्तिकान्तु यत् ॥

सङ्कटे तु ज्योतिरर्णवे ।

एकोदरयोर्द्वयोरेकदिनोदहने भवेन्नाशः ।

* मौञ्जां मुण्डनमङ्गं न प्रधानमिति मौञ्जी न मुण्डनमित्याशयः ।

† एकस्मिन्नित्यत्र अन्यस्मिन्निति निर्णयसिद्धौ पाठः ।

नद्यन्तरे त्वेकदिने केऽप्याहुः सङ्कटे च शुभम्* ॥

कश्यपः ।

मौज्जीबन्धस्तथोदाहः षण्मासाभ्यन्तरेऽपि वा ।

पुच्छुगदाहं न कुर्वीत विभक्तानां न दोषकृत् ॥

वराहमिहिरश्च ।

उदाह्य पुच्छीं न पिता विदध्यात्

पुच्छान्तरस्योदहनं कदापि ।

यावच्चतुर्थं दिनमत्र पूर्वं

समाप्य चान्योदहनं विदध्यात् ॥

तथा ।

विवाहमध्ये यदि चेत्तयाह-

स्तत्र स्वमुख्याः पितरो न यान्ति ।

वृत्ते विवाहे परतस्तु कुर्या-

च्छ्राद्धं स्वधाभिर्न तु दूषयेत्तम् ॥

मासिकानि तु वृद्धयं पूर्वमेव कार्याणीत्याह मेधातिथिः ।

प्रेतकर्माण्यनिर्वर्त्य चरेन्नाभ्युदयक्रियाम् ।

* ज्योतिर्विवरणे तु अतिसङ्कटे एकोदरयोरप्येकाहि कर्त्तव्यतोक्ता—

न प्रतिषिद्धं लग्नं सम्प्राप्ते सङ्कटे महसि ।

एकोदरसम्भवयोरैकाहि भिन्नमण्डपे काले ॥

यमयीश्च विशेषः स्मृत्यन्तरे—

एकस्मिन् वत्सरे चैव वासरे मण्डपे तथा ।

कर्त्तव्यं मङ्गलं स्वसोर्धात्रीर्यमलजातयोः ॥ इति ।

आचतुर्थान्ततः पुंसि पञ्चमे शुभदं भवेत्* ॥
अतिसङ्कटे तु ।

जङ्घं विवाहाच्छुभदो नरस्य
नारीविवाहो न ऋतुत्रयं स्यात् ।
नारीविवाहात्तदहेऽपि शस्तं
नरस्य पाणिग्रहमाहुरार्याः ॥

तथा सङ्ग्रहे ।

सङ्कटे समनुप्राप्ते सूतके समुपागते ।
कुष्माण्डीभिर्घृतं हुत्वा गाञ्च दद्यात्पयस्विनीम् ।
चूड़ोपनयनोद्वाह प्रतिष्ठादिकमाचरेत् ॥
अथ वैधव्ययोगे शान्तिमाह मार्कण्डेयपुराणे ।
बाल्यवैधव्ययोगे तु† कुम्भद्रुप्रतिमादिभिः‡ ।

* मृत्युन्तरेऽपि—प्रेतश्राद्धानि सर्वार्थाणि सपिण्डीकरणं तथा ।

अपक्रष्यापि कुर्वीत कर्तुं नान्दीमुखं द्विजः ॥

वृद्धिं विनापकर्षे दोषमाह उग्रनाः—

वृद्धिश्राद्धविहीनस्तु प्रेतश्राद्धानि यश्चरेत् ।

स श्राद्धौ नरके घोरं पिष्टभिः सह मज्जति ॥ इति ।

† बाल्यवैधव्ययोगानाह मकरन्दे गुणाकरः—

त्यक्ता ध्वेनोष्णकरेऽस्तसंस्थे बाल्येऽपि भौमि विधवा प्रदिष्टा ।

पापग्रहालीकनवर्गयति कन्यैव बन्धा भवतीति सूक्ष्मी ॥

अन्यत्रापि—लग्ने व्यथे च पाताले जामिचे चाष्टमे कुजे ।

कन्या भर्तुर्विनाशाय भर्ता कन्याविनाशदः ॥ इति ।

‡ कुम्भ इत्युपलक्षणं तेन मन्यन्मपि ग्राह्या, दुर्हचः स चाश्वत्य एव नान्यः, प्रतिमा विष्णु-
प्रतिमा सा च शिरोमुजाद्यवयवयुता सौवर्णी न शालग्रामशिला । इति गोपीनाथः ।

कृत्वा लग्नं रहः पश्चात् कन्योद्वाह्येति (मन्वते) चापरि ॥
 कुम्भविवाहविधिस्तु सूर्यारुणसंवादे ।
 विवाहात्पूर्वदिवसे चन्द्रताराबुलान्विते ।
 विवाहर्क्षे (होक्ते) च मन्यन्त्या* कुम्भेन सह चोदहेत् ॥
 पिता सङ्कल्पवाचा च विवाहविधिपूर्वकम् ।
 सूत्रेणावेष्टयेत् पश्चाद्दशतन्तुविधानतः ।
 कुङ्कुमालङ्कृतं देहं तयोरेकान्तमन्दिरे ॥
 प्रार्थयेत्तु ततः कुम्भं मन्त्रेणानेन मानवः ।
 वरुणाङ्ग (समुद्भूत) स्वरूपाय† सर्वजीवसमाश्रय ॥
 पतिं जीवय कन्यायाश्चिरं पुत्रसुखं कुरु ।
 देहि विष्णो वरं देव कन्यां पालय दुःखतः ॥
 ततोऽलङ्कारवस्त्राढ्यां वराय प्रतिपादयेत् ।
 अथ कुम्भं विनिःसार्य प्रभञ्च्य सलिलाशये ।
 ततोऽभिषेचनं कुर्यात्पञ्चपल्लववारिभिः ॥ इति ।

अथ विष्णुमूर्त्तिदानम् ।

शुद्धवर्णमुवर्णेन वित्तशक्त्याथवा पुनः‡ ।

निर्भितां रुचिरां शङ्खगदाचक्राञ्जसंयुताम् ॥

* विवाहोक्ते तथा लग्ने इति निर्णयसिन्धौ पाठः ।

† स्वरूपायेति सम्बोधनपदं स्वरूपम् अयमे प्राप्नोतीति पचायच् । स्वरूपस्त्विति
 मुहूर्त्तचिन्तामणिटीकायां पाठः ।

‡ यथाशक्तिसमन्वितामिति घ-पुस्तके पाठः ।

सर्वलक्षणसंपूर्णां पीतवासोदयान्विताम् ।
 सदक्षिणाञ्च तां दद्याद्वाङ्मनायाथ मन्त्रतः* ॥
 यन्मया प्राचि जनुषि घ्न(न्त्या)त्या पतिसमागमम् ।
 विषोपविषशस्त्राद्यैर्हतो वातिविरक्तया ॥
 प्राप्नुवत्या (प्राप्यमाणं) महाघोरं यशःसौख्यधनापहम् ।
 वैधव्याद्यतिदुःखौघघाताय सुखलब्धये ॥
 बहुसौभाग्यलब्धे च महाविष्णोरिमां तनुम् ।
 सौवर्णीमर्चितां शक्त्या तुभ्यं सम्प्रदे द्विज ॥
 अनघाद्याहमस्मीति त्रिवारं प्रजपेत् (मनुं) ततः ।
 एवमस्त्विति तस्योक्तिं† गृहीत्वा स्रगृहं विशेत् ।
 ततो वैवाहिकं कुर्याद्विधिं दाता मृगीदृशः‡ ॥
 इति विधानपारिजाते विवाहोपनयनोपयोगि-
 निर्णयविधानम् ।

* इमं मन्त्रमुदीरयन् इति निर्णयसिन्धौ पाठः ।

† तस्योक्तिमित्यत्र विप्राश्रौरिति सुहृत्तच्चिन्तामणौ पाठः ।

‡ ननु पुनर्भूदौघिषूकृदा इत्यमरोक्तेर्द्विःपरिणीतायाः कन्यायाः पुनर्भूत्वेन महादोषः
 सम्भवतीत्याशङ्क्य समाधत्ते ।

स्वर्णाश्लुपिप्लामाञ्च प्रतिमा विष्णुरुपिणी ।

तथा सह विवाहे च पुनर्भूत्वं न जायते ॥

इति विधानखण्डम् ।

अथ गुरौ सिंहस्ये अतिचार्यादित्वे च
कार्याकार्यविधानम् ।

प्रयोगपारिजाते श्रीपतिः ।

यदि गुरुरतिचारो जीवसंवत्सरान्ते ,
भवति च अधिमासे सिंहसंस्थे च जीवे ।
अनुगतरविरास्ते नीचगे निर्जिते वा
उपनयनमनिष्टं यज्ञयात्राविवाहः ॥ इति ।

सिंहस्ये विशेषमाह लल्लः ।

गुरुर्मघायां पुरुषं निहन्ति
भग्नं स्त्रियं हन्ति वदन्ति गर्गाः ।
सिंहस्य चान्योत्तरपादसंस्थ-
स्तथा च जीवश्च सुतं निहन्ति ॥

अथ देशव्यवस्था ।

तथाचागस्त्यः ।

सिंहस्थिते देवगुरौ विवाहं
नेच्छन्ति यात्रां मुनयो व्रतञ्च ।
कलिङ्गवङ्गेष्वथ मागधेषु
दोषः प्रयुक्तो न तथान्यदेशे ॥

गौतमोऽपि ।

कण्ठीरवस्ये धिषणे विवाहं
कुर्यान्न यात्रां व्रतबन्धदीक्षाम् ।

गोदावरीमुत्तरतो हि दोषा

गोदावरीदक्षिणतो न सन्ति ॥

कण्ठीरवः सिंहः । गोदावरीमारभ्येति शेषः* ।

देवलसु ।

व्रतबन्धं प्रतिष्ठां विवाहं मन्दिरप्रवेशञ्च ।

यान्नाञ्च याम्यदेशे कुर्यादायं न (सिंहस्थे) सिंहांशि ॥

आर्यो ब्रह्मसतिः ।

अथ गुरुशुक्रास्तमयनिर्णयः ।

तत्र श्रीलक्ष्मः ।

अस्तमिते भृगुतनये नारी म्रियते ब्रह्मसती पुरुषः ।

दम्पत्योः सहमरणं पाणिग्रहणोदिते केतौ ॥

अत्र विशेषमाह अगस्त्यः ।

एको मूढो भवेदन्यः स्वोच्चमित्रांशगो यदि ।

स्वराशिमूर्त्तिगश्चैव मूढदोषो विनश्यति ॥

मूर्त्तिगो लग्नग इत्यर्थः ।

ब्रह्मसतिसु ।

* ज्योतिर्निबन्धेऽपि ।

सिंहे गुरौ सिंहनवांशकीर्णं गोदावरीदक्षिणकूलजातैः ।

उद्वाहकालात्ययदोषभूतैः कार्यो विवाहश्च प्रवर्तते ।

+ सिंहांशि इत्यत्र नवांशक्रमेण सिंहांशो बोध्यः । अतएव सिंहेऽपि भगदैवत्ये गुरौ पुत्र-
वती भवेदित्युक्तम् । भगदैवत्यप्रथमपादस्य सिंहांशत्वेन परित्याज्यत्वात् तद्व्यतिरिक्तं भग-
दैवत्यं ग्राह्यम् ।

यद्येकस्यापि मूढत्वे शुभकर्म्म न दोषकृत् ।
 द्वयोर्मूढत्वमेवोक्तं दोषदं गुरुशुक्रयोः ॥
 द्विजन्मादिशुभे कार्य्ये शुक्रमौढ्यं न दोषदम् ।
 त्रैवर्णिकानामेवोक्तं दोषदं गुरुशुक्रयोः ॥
 क्षत्रियाणां विशेषेण भृत्यानां राजसेविनीम् ।
 मौढ्यदोषं न पश्येत् दीक्षाणामेव कारयेत् ॥
 आति(नि)पातिषु कार्य्येषु राज्ञां तत्कर्म्मकारिणाम् ।
 विवाहादीनि कार्य्याणि मौढ्येऽपि गुरुशुक्रयोः ॥
 शान्तिं कृत्वा तयोस्तद्वच्छुक्रदेवेन्द्रमन्त्रिणोः ।
 होमैर्दानैर्जपैर्वापि तयोर्वादतमन्त्रकैः ॥ इति ।

तयोः समसप्तके निषेध उच्यते बृहस्पतिना ।

यदा जीवसितौ वक्त्रे(क्रे) परस्परनिरीक्षितौ ।
 सप्तमस्थौ तदा दोषो मूढत्वादतिरिच्यते ॥

अस्य देशभेदेन व्यवस्था चोक्ता सङ्ग्रहे ।

समदृष्टिर्गुरोः शुक्रे नर्म्मदोत्तरतो भवेत् ।
 नर्म्मदायाम्भभागे तु समदृष्टिर्न दुष्यति ॥ इति ।

तयोर्बाल्यवृद्धत्वे निषेध उक्तस्तत्रैव ।

बालः शुक्रो हरैकन्यां क्षीणः (वृद्धः) शुक्रः पतिं हरेत् ।
 बालो बृहस्पतिः पुंसां क्षीणः स्त्रीणां न शोभनः ॥ इति ।

तद्दिनसंख्यामाह नारदः ।

पञ्चाग्रागुदितः शुक्रो दशत्रिदिवसं शिशुः ।
 वृद्धः पञ्चदिनं पक्षं गुरुः पक्षन्तु सर्व्वतः ॥

लक्ष्मीऽपि ।

पञ्चादभ्युदितो बालो दशाहं प्राग्दिनत्रयम् ।

पक्षं वृद्धस्तु पूर्व्वं च पञ्चाहं पश्चिमे स्थितः* ॥

तथा ।

उपरागनिवृत्तौ तु यावत् स्याद्दिनसप्तकम् ।

रवीन्द्रोदृष्टिपाते च क्रूरग्रहयुते च मे ॥

अग्न्याधानं विवाहादि मङ्गलं न समाचरेत् ।

तथोदयास्ते माङ्गल्ये दिनानां नवकं त्यजेत् ।

खण्डग्रहे ग्रहदिने तथा पूर्वापरं दिनम् ॥ इति ।

नारदः ।

कन्यकावरयोः सर्व्वे ग्रहाः शोभनतां गताः ।

यदि तत्रैव कर्त्तव्यो विवाहः शुभमिच्छता ॥

गर्गः ।

स्त्रीणां गुरुबलं श्रेष्ठं पुरुषाणां रवेर्बलम् ।

हयोश्चन्द्रबलं श्रेष्ठमिति गर्गेण निश्चितम् ॥ इति ।

वृहस्पतिस्तु ।

पुंसो भानुस्त्रिषष्टाये शनिभीमौ च शोभनौ ।

अन्यत्र शान्तिमेतेषां कृत्वा कर्म समाचरेत् ॥

* पक्षं वृद्धस्तु पूर्व्वेण दशाहं पश्चिमेन तु ।

प्रत्यग्बालो दशाहस्तु पूर्व्वेण च दिनत्रयम् ॥

विवाहे बलमावश्यं दम्पत्योर्गुणसूर्ययोः ।

न चेत्पूजां प्रकुर्वीत दुष्फलप्रदयोस्तयोः ॥ इति ।

गुर्वादित्यशान्ती स्तवकारम्भे एव उक्ते ।, अन्येषां दुष्टग्रहाणाञ्च
नवग्रहमखोक्तप्रकारेण शान्तिः कार्य्या इति ।

अथ अष्टादश कूटा उच्यन्ते ।

तत्र वृहस्पतिः ।

विवाहसमये काले सुखासीनं शुचिं द्विजम् ।

दैवज्ञं भक्तितो गत्वा संपूज्यादौ यथाबलम् ।

उडुनी नामनी चोक्ता संपृच्छेत्सकृदेव तम् ॥

दिनं गणञ्च माहेन्द्रं स्त्रीदैर्घ्यं योनिरेव च ।

राशिराश्यधिपौ वश्यं रज्जुर्वेधश्च ते दश ॥

पुनश्च भूतलिङ्गे च जातिगोत्रखगास्तथा ।

योगिन्यासौ च दैवञ्च पुनरष्टौ विशेषतः ।

पुनश्च वर्णकूटञ्च माहेन्द्रञ्च ततः परम् ॥

गर्गः ।

माहेन्द्रं गणकूटञ्च दिनकूटञ्च योनिजम् ।

स्त्रीदैर्घ्यं रज्जुकूटञ्च वश्यं वर्णाख्यकूटकम् ॥

राशिराश्यधिपाख्ये च वेधो नाद्याख्यकूटकम् ।

भूतलिङ्गाख्यकूटञ्च जात्याख्यं पक्षिकूटकम् ।

योगिनीगोत्रकूटञ्च कूटान्यष्टादशैव तु ॥

एतेषां प्रत्येकं लक्षणानि ज्योतिःशास्त्रतोऽवगन्तव्यानि ग्रन्थगौरव-
भयान्न लिखन्ते ।

अथ एकराशिनक्षत्रनिर्णयः ।

तत्र गर्गः ।

एकराशौ हि नक्षत्रे पौरुषी प्रथमा भवेत् ।
अतीव शोभना प्रोक्ता स्त्रीतारा चेद्दिनश्चति ॥
भवनद्वययुक्तर्क्षे पूर्व्वं पुंसां शुभावहम् ।
पश्चाद्भागगतं स्त्रीणामन्यथा चेद्दिनाशकृत् ॥

तथा । नक्षत्रमेकं यदि भिन्नराशि-
स्तदा विवाहे च तयोर्विनाशः* ।
पुंनामपूर्व्वं शुभदं विवाहे
पुत्रादिसम्पत्तिविवृद्धिकारि ॥

अत्र वर्ज्यनक्षत्राणि यथा ।

एकराशौ दिनक्षत्रे कृत्तिका यस्य तारका ।
धनिष्ठा शततारा च पुष्याश्लेषश्च वर्जयेत् ॥

एकनक्षत्रयोगे भृगुः ।

रोहिण्यार्द्रामवेन्द्राग्नीतिथ्यश्रवणपौष्णभम् ।
उत्तराप्रोष्ठपाचैव नक्षत्रैक्येऽपि शोभनाः ॥

अन्यच्च ।

अजैकपान्मित्रवसुर्हिदेव-
प्रभञ्जनान्त्यार्कभुजङ्गमानि ।
मुकुन्दजीवान्तकभानि नूनं
शुभानि योषिन्नरजन्मभैक्ये ॥

एवञ्च सति भरणी रोहिणी आर्द्रा पुष्या अश्लेषा मघा हस्तः
स्वाती विशाखा अनुराधा श्रवणं धनिष्ठा पूर्वभाद्रपदा उत्तर-
भाद्रपदा रेवती चेति पञ्चदशनक्षत्रेषु स्त्रीपुंनक्षत्रैक्येऽपि शुभमिति
भावः ।

अत्रापि विशेष उक्तः सङ्ग्रहे ।

दम्पत्योरेकनक्षत्रे भिन्नपादे शुभावहम् ।

दम्पत्योरेकपादे तु वर्षान्तो सरणं ध्रुवम् ॥ इति ।

भूवाणनन्दहस्ताश्च रसदिग्वह्निशैलजाः ।

वेदा वसुशिवादित्या घातचन्द्रो यथाक्रमम् ॥

यात्रायां युद्धकार्येषु घातचन्द्रं विवर्जयेत् ।

विवाहे सर्व्वमाङ्गस्थे चौलादौ व्रतबन्धने ।

घातचन्द्रो नैव चिन्त्य इति पाराशरोऽब्रवीत् ॥

एवं ज्योतिःशास्त्रोक्तप्रकारेण अष्टादशकूटान् ज्ञात्वा आभ्यन्तर-
लक्षणार्थं शकुनं पश्येत् ।

तथाचोक्तं सङ्ग्रहे ।

मनोऽनुकूले प्रथमं प्रसिद्धे

लब्ध्वा तु पश्चादथ सम्पदश्च ।

ततो निमित्ते शकुनादिनिश्चयं

सञ्चिन्त्य पश्चाद्वर उद्दहेत्ताम् ॥ इति ।

तस्मादाभ्यन्तरलक्षणज्ञानार्थं निमित्तं पश्येत् ।

तदुक्तमाश्वलायनगृह्ये ।

दुर्ज्ञेयानि लक्षणान्यष्टौ पिण्डान् कृत्वा ऋतमग्ने प्रथमं

ऋते सत्यम्प्रतिष्ठितम् । यदियं कुमार्यभिजानाति
तदियमिह प्रतिपद्यताम् । यत्कृत्यं तदृश्यतामिति
पिण्डानभिमन्त्र कुमारीं ब्रूयादेषामेकं गृहाणेति ।
चेत्राच्चेदुभयतः शस्याद्गृहीयादन्नवत्यस्याः प्रजा भविष्य-
तीति विद्यात् । गोष्ठात्पशुमती वेदिपुरीषाद्गवर्चस्त्रिणी
अविदासिनो ऋदात्सर्वसम्पन्ना देवनाल्लितवी चतुष्पथा-
दिप्रव्राजिनी ईरिणादध्वन्या श्मशानात्यतिघ्नीति ।

उभयतः शस्यादिति । यस्मिन् चेत्रे प्रतिवत्सरं द्विवारं (शस्यं)
धान्यमुत्पद्यते तदुभयतः शस्यं तस्मादित्यर्थः । अविदासिनः
अशोष्यात् । दीव्यन्ति यत्र तद्देवं द्यूतस्थानं तस्मात् । चतुर्णां
पथां समाहारश्चतुष्पथं तस्मात् । ईरिणमूपरप्रदेशस्तस्मात् ।
श्मशानं प्रसिद्धम् । एतेभ्यः स्थानेभ्यो मृदः पृथगुपादाय पृथक्
पृथक् पिण्डान् कृत्वा नामभिरङ्कयित्वा शुद्धपात्रे निक्षिप्य गन्ध-
पुष्पैरभ्यर्च्य यदियमित्यनेन मन्त्रेणाभिमन्त्र वरो वा तदीयो वा
स्वाभीष्टदेवतां ध्यात्वा एषामेकं गृहाणेति कुमारीं ब्रूयात् ।
यदि सा चेत्रादाहृतं पिण्डं प्रतिगृह्णीयात् तदाऽस्याः प्रजा
अन्नवती भविष्यतीति विद्यात् । एवं गोष्ठादिपिण्डादौ ज्ञेयम् ।
तथाच आद्येषु चतुर्षु पिण्डेषु शुभफलम् । अन्त्येषु चतुर्षु
अशुभमिति ।

पुराणेषु शकुनं दृष्ट्वा वा पाणिग्रहः कार्य इति ।

तथाचोक्तं प्रयोगपारिजाते शिवराघवसंवादे ।

श्रीराम उवाच ।

पुराणं वीक्ष्य विधिना यत्फलं लभते नरः ।
 किं किं पुराणं वीक्ष्यं स्यादर्चनीयं तथैव किम् ॥
 प्रशस्तः कीदृशः श्लोको ह्यप्रशस्तश्च कीदृशः ।
 कीदृशेषु च कार्येषु कीदृशः पूजकस्तथा ॥
 पूजा च कीदृशी तत्र कार्यं निर्णयदर्शने ।
 इति रामस्य वचनं श्रुत्वा प्राह सदाशिवः ॥
 पुराणपूजनार्हस्तु स्वशाखाध्ययने रतः ।
 मीमांसातत्त्वविज्ञानः श्रोत्रियो वेदपारगः ॥
 शतरुद्रि(द्री)यजापी च साग्निलिखितवाचकः ।
 यजुर्वेदी विशेषेण पूजयेत्पुस्तकं सुधीः ॥
 श्रौतालपत्रलिखितं देवलप्यन्वितं शुभम् ।
 ब्रह्मप्रतिपच्चन्द्रयुगपत्प्रणवाक्षरम् ॥
 प्रागूर्ध्वरेखयोस्तस्य रेखयोरग्रपूजिता* ।
 रेखैका तु भवेदेव मकारस्तस्य पार्श्वतः ॥
 शिरोभागमुपक्रम्य सकोणाधःप्रलम्बिनी ।
 अकारः स हि विज्ञेयः पट्टिका दक्षरेखया ॥
 वामे षड्वक्रबिन्दू हाविकार इति कीर्तितः ।
 तस्य वामशिरोभागलम्बिन्या ई उदाहृतः ॥
 सर्वाक्षरे शिरोरेखा अव्यक्ता प्रणवं विना ।
 एवमन्यानि वर्णानि अक्षराणीति वै विदुः ॥
 लिप्यानयैव लिखितं पुराणन्तु प्रशस्यते ।

* प्रागूर्ध्व रेखयोः ग्रान्ते प्रणवस्याग्रयोजिका इति पञ्चपुराणे पाठः ।

ब्राह्मणं वैष्णवं चैव आदित्यं नारदं तथा ॥
 मार्कण्डेयमथान्येयं कौर्म्यं वामनमेव च ।
 गारुडं (लि)लैङ्गमाख्यानं(तं) तथा भागवतं स्मृतम् ॥
 वाराहं ब्रह्मवैवर्तं शकुनेषु प्रशस्यते ।
 विमुच्य पुस्तके रज्जुं पीठे (पटे) निक्षिप्य संस्कृते ॥
 धीतवस्त्रधरः स्नात्वा कुशहस्तो द्विजोत्तमः* ।
 आदावात्मानमभ्यर्च्य कृत्वा सङ्कल्पमेव च ॥
 अङ्गुशङ्खाक्षसूत्रञ्च पाशं पुस्तकमेव च ।
 धारयन्तीं सितां ध्यायेत्प्रसन्नास्यां सरस्वतीम् ॥
 गीर्वाणसदृशाकारं त्रिनेत्रं वृषवाहनम् ।
 प्रसन्नवदनं शान्तं शुक्लाम्बरधरं हरम् ॥
 हरिञ्च देवदेवेशं स्तूयमानं पुराणकैः ।
 ध्यात्वैवं पूजकः सम्यगादौ पूजां समाचरेत् ॥
 आपो वा इति मन्त्रेण कलशस्याभिमन्त्रणम् ।
 तज्जलन्तु गृहीत्वाथ पूजाद्रव्याण्यथामृशेत् ॥
 तत्सङ्गृह्णेति मन्त्रेण प्रशस्य(स्त) प्रणवेन तु ।
 आत्मानं सर्व्वपात्राणि तत आवाहयेदिति ॥
 यद्वागिति त्वेनैव भारतीषोडशार्चनम् ।
 पुरुषसूक्तेन वा कुर्यात् पुस्तके षोडशार्चनम्† ॥

* शुचिरक्रोधनीलवरः इति पद्मपुराणे पाठः ।

† गायत्र्या वा समर्चयेदिति पद्मपुराणे पाठः ।

वत्सरान्तादथारभ्य पञ्चवर्षादधः शुभाम्* ।
 अनूठां वानृतुमतीं कन्यां यत्नेन पूजयेत् ।
 गन्धपुष्पाक्षतैर्धूपदीपताम्बूलभूषणैः ॥
 पाठयेदथ वै मन्त्रं पूजकः कन्यकामिमाम् ।
 सत्यं ब्रूहि प्रियं ब्रूहि भगवति सरस्वति ॥
 नमस्ते नमस्त इति गायत्र्या च कुमार्थया ।
 गायत्र्यानुक्रमार्थात्तु दूर्व्यायुग्मन्तु कामयेत् ॥
 सन्निधौ पुस्तकस्या(थ)धः सहस्र परमे(मि)त्यृचा ।
 दूर्व्यायुग्मत्रयं दद्यात्तस्या हस्ते विचक्षणः ॥
 सा क्षिपेत्पुस्तके सन्धौ शलाकात्रयमत्र तु ।
 विसृज्य तां ततो दद्यात्पुष्पाञ्जलिमतन्द्रितः ॥
 आदाय पुस्तकं नत्वा देवीं ध्यायेत्तमाहितः ।
 विहङ्गिः प्रेक्षणं कुर्याद्देवेभ्यो नम इत्यथ ॥
 पत्रयोर्मध्यमः श्लोकः कार्य्यसंसिद्धिसूचकः ।
 पूर्वपत्रे समाप्तिः स्याच्छ्लोकस्य यदि राघव ।
 पत्रान्तरे पठेच्छ्लोकं विविचार्थमुदीरयेत् ॥
 शनैः शनैः पठेत्प्राज्ञो व्याख्यायाच्च शनैः शनैः ।
 त्वरेह तु न कर्त्तव्या रुष्यति त्वरया च गीः ॥
 निश्चित्य पाठं श्लोकस्य निश्चित्यार्थञ्च मानसे ।
 यथार्थमेव वक्तव्यं विचिन्त्य† रघुनन्दन ॥

* पञ्चमाहवत्सरादूर्ध्वं दशवर्षादधः शुभामिति पञ्चपुराणे पाठः ।

† प्रतीपं तत्र वक्तव्यं विविच्य इति पञ्चपुराणे पाठः ।

यदि युक्तमयुक्तं वा श्लोकमन्यं पठेदसौ ।
 पुस्तकस्थञ्च हित्वैव पूजकः स द्विजोत्तमः ॥
 तत्तथैव हि विज्ञेयं विसंवादो न शस्यते ।
 दैवागतो हि स श्लोको देवं हि बलवत्तरम् ॥
 उपश्रुतिषु यदञ्च नापराधो द्विजस्य तु ।
 विस्मयस्तत्र कर्त्तव्यो देवस्य कुटिला गतिः ॥
 पत्रद्वयविपर्ययासे पत्रे वोत्तरचारिणि* ।
 तमादेशं तिरस्कृत्य द्वितीयन्तु पठेदथ ।
 ततस्तृतीयपाठः स्यात्ततः कार्यं विवेचनम् ॥
 अविसर्गान्तपूर्वार्द्धस्तवर्गेतरपञ्चमः ।
 स्तुति(लिङ्वर्जितः)लिङ्गिर्जितः श्लोकः शकुनेषु प्रशस्यते ॥
 अध्यायानां समाप्तिश्च वृथा पत्रं वृथा लिपिः ।
 उक्तानुकथनञ्चैव यूपस्तन्त्रं (ह्यपस्तुतं) तथैव च ॥
 दग्धपत्रं (न लिखितं) नष्टलिपिः सन्दिग्धाक्षरमेव च ।
 एतानि शकुने नित्यं वर्जनीयानि पण्डितैः ॥
 प्रश्नो हि द्विविधो ज्ञेयो दीप्तशान्तप्रकार(प्रमेद)तः ।
 दीप्तं हि द्विविधं ज्ञेयं हितस्थितिविनाशयोः ॥
 शान्तं हि द्विविधं ज्ञेयं (शान्तस्य) उत्पत्तिस्थितिवृद्धितः ।
 तत्र शान्तं प्रशस्तं स्यात्तद्विधं पूर्वोक्तञ्चैव ॥
 यथोक्तं यादृशं योग्यं विचार्य तादृशं बुधैः ।
 स्तुति(श्रुति)वैराग्यपरयोः कार्यनाशः प्रकीर्त्तितः ॥

विसर्गान्ते तु पूर्वार्द्धे व्ययायासौ भविष्यतः ।
 सङ्कल्पितफलाभावो ह्यध्यायस्य समापने ॥
 काण्डादेस्तु समाप्तौ तु स्यात्तत्कार्यस्य नाशनम् ।
 पुराणस्य समाप्तौ तु तद्देशस्य विपर्ययः ।
 क्षुते पुस्तकपाते वा आहते मस्तकादिके ॥
 वक्तावमाननं याति ततः शकुननाशनम् ।
 पूर्वस्य दिवसस्याथ रात्रौ पूजां विधाय च ।
 प्रातःकाले परेत्युश्च शकुने रघुनन्दन ॥
 प्रश्नानामीक्षणं* कार्यं सद्यःकालमथापि वा ।
 सर्ब्बेषु तु पुराणेषु स्कान्दमत्र प्रशस्यते ॥
 वैष्णवं केचिदिच्छन्ति रामायणमथापरे ।
 सुत्या(सत्या)दिसर्ब्बदोषाणां वैष्णवे नैव दोषता ॥
 स्कान्दे रामायणे चैव दोषत्वमपि चाल्पतः ।
 किन्तु पूजयितुं शक्यं वैष्णवं सर्ब्बदैव तत्† ॥
 सदाचारविहीनेन पूजितं यदि तत्(फलं) भवेत् ।
 तदा त्वशुभमायाति शकुनेनैव शुध्यति‡ ॥ इति ।
 तस्माद्विष्णादिपुराणं मूर्खोक्तविधिना संपूज्य शकुनमवलोक्य
 तत्प्रश्नैरेव मनः सन्तोषं नयेत्तदेवं कथां निश्चिनुयात् ।
 इति श्रीविधानपारिजाते पुराणशकुनविधानं समाप्तम् ।

* पश्चान्निरीक्षणमिति पद्मपुराणे पाठः ।

† नैव केनचित् इति च-पुस्तकी पाठः ।

‡ शकुनं नैव सिध्यति इति पद्मपुराणे पाठः ।

अथ विवाहकालविधानम् ।

तत्र आश्वलायनगृह्यसूत्रम् ।

उदगयने आपूर्यमाणपक्षे कल्याणे* नक्षत्रे चौलकर्मोप-
नयनगोदानविवाहाः । सार्वकालिकमेके विवाह-
मिति ।

कात्यायनगृह्यमपि ।

विवाह उदगयने आपूर्यमाणपक्षे पुण्याहे कुमार्थाः
पाणिं गृह्णीयात्त्रिषु त्रिषूत्तरादिषु‡ स्वाती मृगशिरसि
रोहिण्यां वेति ।

श्रीधरीयेऽपि ।

अर्के कर्कटकन्यकाघटधनुर्युक्ते भृगौ मन्विणि
स्मीतज्योतिषि शीतरोचिषि नलोद्रेका(?)वरित्ते तिथौ ।
रोहिण्युत्तररेवतीपिढमरुन्मित्रेन्दुहस्तासुरे
ज्याराकर्किजवासरादिरहितेषूद्वाहकर्मभारमेत् ॥

* कल्याणं ज्योतिःशास्त्राविरोधीति वृत्तिकृत् ।

† ज्योतिर्निबन्धेऽपि—

सार्वकालिकमिच्छन्ति विवाहं शौनकादयः ।

एतच्च सार्वकालिककलमासुराद्यधर्म्यविवाहविषयमिति केचित् । आसन्नशुक्लकन्याविषय-
मित्यन्ये ।

‡ उत्तरफल्गुनीहस्तचित्रा इति त्रीणि, उत्तराषाढाश्रवणधनिष्ठा इति त्रीणि, उत्तरभाद्र-
पदारेवत्यश्विन्य इति च त्रीणि इति हरिहरः ।

नारदस्तु ।

माघफाल्गुनवैशाखज्यैष्ठमासाः शुभावहाः ।
मध्यमौ कार्तिकौ मार्गशीर्षको निन्दिताः परे* ॥
न कदाचिद्दशर्क्षेषु भानोराद्राप्रवेशनात् ।
विवाहो देवतानाञ्च प्रतिष्ठा चोपनायनम् ॥
अप्रवृद्धो हृषीकेशो यावत्तावन्न मङ्गलम् ।
उत्सवे वासुदेवस्य दिवसे नान्यमङ्गलम् ॥
आद्यगर्भस्य ज्यैष्ठमासो निषिद्ध इति श्रीपतिराह ।

जन्ममासि न तु जन्ममे तथा
नैव जन्मदिवसे च कारयेत् ।
आद्यगर्भदुहितुः सुतस्य वा
ज्यैष्ठमासि न तु जातु मङ्गलम् ॥

रत्नकोशेऽपि ।

जन्मर्क्षे जन्मदिवसे जन्ममासे शुभं त्यजेत् ।
ज्यैष्ठमास्याद्यगर्भस्य शुभं वर्ज्यं स्त्रिया अपि ॥
विवाहे चोपनयने जन्ममासं विवर्जयेत् ।
विशेषाज्जन्मपक्षन्तु वशिष्ठाद्यैरुदाहृतम् ॥

नारदस्तु ।

न जन्ममासे जन्मर्क्षे न जन्मदिवसे न च ।
आद्यगर्भसुतस्त्राय दुहितुर्वा करग्रहः ॥

* कार्तिकौ मार्गशीर्षश्च मध्यमावितरेऽधमाः, इति संस्काररत्नमालायां पाठः ।

तथा ।

न जन्मभे जन्मगृहे दिने वा
 कुर्याद्विवाहं न च जन्ममासे ।
 ज्येष्ठर्क्षजे ज्येष्ठसुताङ्गनानां
 मिथो विशेषाच्च तु शुक्रमासे ॥

शुक्रमासो ज्येष्ठमासः शुक्रश्च शुचिश्च ग्रैष्माहवू इति श्रुतेः । ज्येष्ठे
 शुक्र इत्यमरोक्तेषु ।

तथा ।

चन्द्रताराबलैर्युक्ते काले पाणिग्रही यदि ।
 शुभलग्ने शुभैर्युक्ते तदा वृद्धिं विनिर्दिशेत् ॥
 शुक्लपक्षे चन्द्रप्राधान्यमाह श्रीपतिः ।
 शुक्ले पक्षे शीतरश्मिर्बलीया-
 न्न प्राधान्यं तारकायास्तु तत्र ।
 शक्त्या युक्ते विद्यमानेऽपि हि पत्न्यौ
 न स्वातन्त्र्यं योषितः क्वापि दृष्टम् ॥

कृष्णपक्षे ताराप्राधान्यं स एवाह ।

न खलु बहुलपक्षे शीतरश्मिप्रभावः
 कथितमिति हि तारावीर्यमत्र प्रधानम् ।
 अतिविकलशरीरे प्रेयसि प्रोषिते वा
 भवति हि खलु भर्तुः सर्वकार्येषु योषा ॥ इति ।

नारदः ।

अकालजा भवेयुश्चेद्विद्युन्नीहारदृष्टयः ।

प्रत्येकपरिवर्षेन्द्रचापाभ्रध्वनयो यदि ।

दोषाय मङ्गले नूनमदोषाय च कालजाः ॥ इति ।

तथा ।

पौषादि चतुरो मासान् (प्रोक्ता) ज्ञेया दृष्टिकालजाः ।

लक्ष्मोऽपि ।

निर्घाते* भूमिचलने ग्रहयुद्धे तमीदृशी ।

अशुभे पञ्चदिवसमन्यत्रैकदिनं (तथा) त्यजेत् ।

दुःस्वप्ने दुर्निमित्तादौ न कदाचिच्छुभं भवेत् ॥ इति ।

तथा ।

भूकम्पादेर्न दोषोऽस्ति दृष्ट्यादे कृते सति ।

ततः पूर्वोक्तदोष इति ज्योतिर्विदो विदुः ॥

अन्यत्रापि ।

त्याज्याः सूर्यस्य संक्रान्तेः पूर्वतः परतस्तथा ।

विवाहादिषु कार्येषु नाद्यः षोडश षोडश ॥ इति ।

विषुवतोरयनयोर्दिनत्रयं

हरिपदेषु षड्शीतिमुखेषु ।

पूर्वतोऽपि परतोऽपि संक्रमा-

न्नाडिकौच खलु षोडशेति च ॥

*

यदाक्षरिणे बलवान् सारुतो मरुताहतः ।

पतत्यधः सनिर्घातो जायते वायुसम्भवः ॥

इत्युक्तलक्षणे ।

विषुवती तुलामेषौ अयने मकरकर्कटौ हरिपदानि वृषसिंह-
वृश्चिककुम्भाः षडशीतिमुखाः मिथुनकन्याधनुर्मीनाः । अन्य-
दुपयुक्तं तिथिवारनक्षत्रयोगकरणलग्नादि ज्योतिःशास्त्रतोऽव-
गन्तव्यम् ।

इति श्रीमदनन्तभट्टविरचिते विधानपारिजाते
विवाहकालनिर्णयः ।

अथेदानीं लग्नविचारानन्तरं कन्यादानस्य कर्त्तव्यत्वात्
तत्कर्त्तृनिर्णयो निरूप्यते ।

तत्र नारदः ।

पिता दद्यात् स्वयं कन्यां भ्राता वानुमते पितुः ।

मातामहो मातुलश्च स्वकुल्यो बान्धवस्तथा ॥

माता त्वभावे सर्वेषां प्रकृती यदि वर्त्तते ।

तस्यामप्रकृतिस्थायां कन्यां दद्युः स्वजातयः ।

यदा तु नैव कश्चित् स्यात् कन्या राजानमाव्रजेत् ॥

प्रकृतिस्थत्वं सर्व्वविशेषणम् ।

पिता पितामहो भ्राता सकुल्यो जननी तथा ।

कन्याप्रदः पूर्व्वनाशे प्रकृतिस्थः परः परः ॥

इति याज्ञवल्क्योक्तेः । प्रकृतिस्थ उन्मादादिदोषरहित इत्यर्थः ।

दातरि कन्यादानाभावात् कन्यादानाशक्तौ व्याघ्रपादाचार्य्य
आह ।

द्रव्येण चात्मसात्कृत्य परकीयान्तु कन्यकाम् । .

धर्मेण विधिना कन्यां दत्त्वाथ सदृशे वरे ।

द्विगुणं फलमाप्नोति कन्यादाने यदीरितम् ॥ इति ।

सदृशवरलक्षणमाह नारदः ।

सवर्णमनुरूपञ्च कुलशीलबल(वयः)श्रुतैः ।

सहधर्मं चरेयातां पुत्रांश्चोत्पादयेति च ॥

सवर्णं वरं प्राप्येत्यध्याहृत्य अन्वेतव्यम् । एतच्च असति रजोदर्शने
द्रष्टव्यम् ।

यतः कात्यायनिः ।

माता चैव पिता चैव ज्येष्ठभ्राता तथैव च ।

त्रयस्ते नरकं यान्ति दृष्ट्वा कन्यां रजस्वलाम् ॥ इति ।

मरीचिस्तु ।

यस्तां विवाहयेत्कन्यां ब्राह्मणो मदमोहितः ।

असम्भाष्यो ह्यपांक्त्यः स विप्रो वृषलीपतिः ॥

वृषलीपतिलक्षणमुक्तं हारीतेन ।

पितुर्गेहे तु या कन्या रजः पश्यत्यसंस्कृता* ।

सा कन्या वृषली ज्ञेया तत्पतिर्वृषलीपतिः ॥

अत्र प्रायश्चित्तपूर्वकं विवाहमाह शौनकः ।

कन्यामृतमतीं शुद्धां कृत्वा निष्कृतिमात्म(वान्)नः ।

तया च कारयित्वा तामुद्देहानृशंस्यधीः ॥

पिता ऋतूनतीतांसु गणयेदादितः सुधीः ।
 दानावधि गृहे यत्नात्तां रक्षेत रजोवतीम् ॥
 दद्यात्तद्वत्संख्या गाः शक्तः कन्यापिता यदि ।
 दातव्यैकापि निःस्वेन दाने तस्या यथाविधि ॥
 दद्याद्वा ब्राह्मणेष्वन्नमतिनिस्त्रः सदक्षिणम् ।
 तस्यातीतर्त्तुसंख्येषु वराय प्रतिपादयेत् ॥
 उपोष्यान्त्यदिने* कन्या राज्ञी पीत्वा गवां पयः ।
 अष्टष्टरजसे दद्यात्कन्यायै रत्नभूषणम् ।
 तामुदहन् वरश्चापि कुम्भाण्डैर्जुहुयाद्विः ॥
 इति श्रीविधानपारिजाते कन्यादाढरजस्वलादाननिर्णयः ।

अथ विवाहभेदाः ।

तत्र मनुः ।

ब्राह्मो देवस्तथैवार्षः प्राजापत्यस्तथासुरः ।
 गान्धर्वो राजसखैव पैशाचश्चाष्टमो मतः ॥ इति ।
 एतेषां लक्षणमुक्तं याज्ञवल्क्येन ।
 ब्राह्मो विवाह आहूय दीयते शर्तयलङ्घता ।
 तज्जः पुनात्युभयतः पुरुषानेकविंशतिम् ॥
 यज्ञस्वऋत्विजे देव आदायार्षस्तु गोयुगम् ।
 चतुर्दश प्रथमजः पुनात्युत्तरजश्च षट् ॥

इत्युक्त्वा चरतां धर्मं सह या दीयतेऽर्थिने ।

स कायः पावयेत्तज्जः षड्वंश्यान् सममात्मना ॥

आसुरो द्रविणादानाद्गान्धर्वः समयान्निधः ।

राक्षसो युद्धहरणात्पैशाचः कन्यकाच्छलात् ॥ इति ।

अयं भावः—एतेष्वष्टसु विवाहेषु आद्यौ द्वौ ब्राह्मणानामेव तेषां केवलं प्रतिग्रहात्विज्यसंयोगात् । गान्धर्वराक्षसौ क्षत्रियाणामेव पुराणे तथादर्शनादयुद्धसंयोगाच्च । आसुरो वैश्यानां तेषां (द्रव्य)-
द्रविणसंयोगात् । अन्ये त्रयोऽनियताः ।

तत्र पैशाचो निन्दितः । तथाच बृहमनुः ।

चत्वारो ब्राह्मणस्याद्याः शस्ता गान्धर्वराक्षसौ ।

क्षत्रियस्यासुरो वैश्ये शूद्रे चान्यस्तु गर्हितः ॥ इति ।

नन्वासुरवदार्थी विवाहोऽपि क्रयक्रीतत्वान्निध इति चेत् न । गोमिथुनस्य शुल्करूपत्वाभावात् । शुल्कं नाम देशकालानुरोधेन कथामूल्यतया परिकल्पितं द्रव्यम् । न तस्य सर्वदा इयत्तास्ति तस्य न्यूनाधिकभावदर्शनात् । गोमिथुनस्तु सदा एकरूपमेव अतो न विक्रयदोषोऽचेति भावः ।

तथाच मनुः ।

आर्षे गोमिथुर्न शुल्कं केचिदाहुर्मृषैव तत् ।

अल्पो वापि महान् वापि विक्रयस्तावदेव न ॥

गान्धर्वादिविवाहेषु पुनर्वैवाहिको विधिः ।

कर्त्तव्यश्च त्रिभिर्वर्णैः समर्थेनाग्निसाक्षिकः ॥ इति ।

समर्थेन वेदशास्त्राभिज्ञेन । अकृते तु होमे न भार्यापतिभावः ।

तदुक्तं वशिष्ठबोधायनाभ्याम् ।

बलादपहृता कन्या यदि मन्त्रैर्न संस्कृता ।

अन्यस्मै विधिवद्देया यथा कन्या तथैव सा ॥ इति ।

कृते तु होमे प्रायश्चित्तमाह त्रिकाण्डमण्डनः ।

अधर्म्येषु विवाहेषु ताम्बूलमनुमोदनम् ।

वाहनं भोजनञ्चैव वर्जयेत्सर्व्वथा द्विजः ॥

आसुरे तूपवासः स्याद्भान्धर्व्वे च त्रिरात्रकम् ।

राक्षसे चैव पैशाचे कार्य्यं चान्द्रायणं तथा ॥

इति निन्यविवाहेषु वरस्य प्रायश्चित्तमुक्तम् ।

प्रशस्तविवाहचतुष्टयेऽपि तारतम्यमाह बौधायनः ।

तेषां चत्वारः पूर्व्वे ब्राह्मणस्य तेष्वपि पूर्व्वः पूर्व्वः श्रेयान्

इतरेषामुत्तरोत्तरः पापीयान् इति ।

इति विधानपारिजाते विवाहमेदाः ।

अथेदानीमुक्तविवाहेषु ब्राह्मविवाहाङ्गभूतं

वाग्दानविधानं प्रस्तूयते ।

तदुक्तमाश्वलायनगृह्यपरिशिष्टे ।

कन्यां परिणैथमानो द्वौ चतुरोऽष्टौ वा वरपितुराप्तान्

प्रशस्ताकारकर्म्मणो नृक्षरा ऋजवः सन्तु पत्न्या इति प्रहि-

णुयात्ते च तावतीभिः पुरन्त्रीभिः सहिता मङ्गलगीत-

तूर्याभ्यां सुशकुनपूर्व्वकं कन्यागृहमेत्य शुभे घीठासने

प्राङ्मुखासीनाया दाहन्नातिबान्धवोपेतायाः कन्यायाः
पाणौ फलं (निधाय) प्रदाय (कन्यावरणकाले) कल्याणे
काले वृणीरन्नासीनाः प्रत्यङ्मुखा वशिष्ठगोत्रोद्भवाय
अमुष्य प्रपौत्राय अमुष्य पौत्राय अमुष्य पुत्राय श्रुत-
शीलनान्ने वराय वत्सगोत्रोद्भवाममुष्य प्रपौत्रीममुष्य
पौत्रीममुष्य पुत्रीं सुशीलानान्नीमिमां कन्यां भार्या-
त्वाय वृणीमहे इति ब्रूयुः । अथ दाता भार्यान्नाति-
बन्धुसमेतो यथोक्तमनूद्य वृणीध्वमिति ब्रूयात् । एवं
त्रिः प्रयुज्य दाता प्रदास्यामीति चोच्चैस्त्रिब्रूयात् । अथ
ब्राह्मणा उक्तस्वस्त्ययनाः शिवा आपः सन्तु सौमनस्य-
मस्तु अक्षतञ्चारिष्टं चास्तु दीर्घमायुः श्रेयः शान्तिः
पुष्टिस्तुष्टिश्चास्तु इत्युक्ते तदः सत्यमस्त्विति त्रिरनूच्य(द्य)
समानीव आकूतिः प्रसुग्मन्ता धियसानस्य सच्चणीत्येताः*
पठेयुः । पुरन्धराः कन्यायै कल्याणान् कुलधर्माचारान्
कुर्युः ।

अत्र तिथ्यादिकमाह श्रीधरीये नारदः ।

पञ्चाङ्गशुद्धदिवसे चन्द्रताराबलान्विते ।

विवाहभस्योदये वा कन्यावरणमाचरेत् ॥

भूषणैः फलताम्बूलैर्गन्धपुष्पाक्षतादिभिः ।

शुक्ताम्बरैर्गीतिवाद्यैर्विप्राशीर्वचनैः सह ॥

* प्रसुग्मता धियसानस्य सच्चणि वरेभिर्वराणं अभिषु प्रसीदतः ।

अस्माकमिन्द्र उभयं जुजोषति यत् सौम्यस्यान्धसो बुधोषति ॥ (१०म. ३२स. १च्छक.)

गच्छेच्च कन्यकागेहं वरः प्रणयपूर्वकम् ।
 तदा कुर्यात्पिता तस्याः प्रदानं प्रीतिपूर्वकम् ॥
 कुलशीलवर्योरूप-वृत्तविद्यायुताय च ।
 वराय रूपसंयुक्तां कन्यां दद्याद्यवीयसीम् ॥
 संपूज्य प्रार्थयित्वा च शचीं देवीं गुणाश्रयाम् ।
 त्रैलोक्यवत्सभां दिव्यां गन्धमाल्याम्बरान्विताम् ॥
 विलासिनीसहस्रीषैः सेव्यमानामहर्निशम् ।
 एवंविधां कुमारीं सा पूजान्ते प्रार्थयेदि(ति)दम् ॥
 देवेन्द्राणि नमस्तुभ्यं देवेन्द्रप्रियभामिनि ।
 विवाहं भाग्यमारोग्यं पुत्रलाभञ्च देहि मे ॥

इति विधानपारिजाते वाग्दानविधानम् ।

अथैतदुपयुक्तमुच्यते ।

वाग्दाने जाते वरो यदि देशान्तरं गच्छेत्तदाह नारदः ।

प्रतिगृह्य तु यः कन्यां वरो देशान्तरं व्रजेत् ।

त्रीनृतून् समतिक्रम्य कन्यान्यं वरयेद्वरम् ॥ इति ।

प्रतिगृह्य वाचा स्वीकृत्येत्यर्थः । त्रीनृतून् षण्मासान् ।

आर्षविवाहे तु विशेषमाह स एव ।

प्रदाय शुक्लं गच्छेद्यः कन्यायाः स्त्रीधनं यतः ।

धार्या सा वर्षमेकन्तु देयान्यस्मै(विधानतः) ततः परम् ॥

कात्यायनोऽपि ।

अनेकेभ्योऽपि दत्तायामनूढायान्तु तत्र वै ।

पुरागतञ्च सर्वेषां लभते यदिमां सुताम् ।

अभ्यागच्छेत्तथोदायां दत्तं पूर्व्ववरो हरेत् ॥ इति ।
अयं भावः । कन्या पूर्व्वं यस्मै प्रतिश्रुता तस्यामन्येनानूदायां
स एव तां लभेत् अन्येनोदायान्तु पूर्व्वदत्तं शुल्कमात्रं हरेत्
कन्यामिति ।

वशिष्टस्तु ।

अङ्गिष्ठं वाचा दत्तायां म्रियेतादौ वरो यदि ।

न च तौ दम्पती स्यातां कुमारी पितुरेव सा ॥ इति ।

यत्तु पराशरः ।

नष्टे प्रव्रजिते क्लीके मृते च पतिते पतौ ।

पञ्चस्त्रापत्सु नारीणां पतिरन्यो विधीयते ॥ इति ।

तद्वाग्दत्ताविषयम् ।

यमोऽपि ।

वरयित्वा तु यः कश्चित्प्रणश्येत्पुरुषो यदा ।

ऋत्वागमांस्त्रीनतीत्य कन्यान्यं वरयेद्दरम् ॥ इति ।

यत्तु याज्ञवल्क्येनोक्तम् ।

सह्यदीयते कन्या हरंस्तं चौरदण्डभाक् । इति ।

तददुष्टवशाभिप्रायम् ।

दत्त्वा कान्ताय यः कन्यां वराय न ददाति ताम् ।

अदुष्टश्चेद्दरो राज्ञा स दण्डप्रसौरदण्डवत् ॥

इति नारदोक्तेः ।

अव्यङ्गेऽपतितेऽक्लीवे दशदोषविवर्जिते ।

इमां कन्यां प्रदास्यामि देवाग्निद्विजसन्निधौ ॥

इति दानसमये तथैव प्रतिश्रुतत्वाच्च । वरस्य दुष्टत्वे तु ।

दत्तामपि हरेत्कन्यां श्रेयांश्चेद्वर आत्रजेत् ।

इति याज्ञवल्करवचनम् । यस्मै पूर्वं वाचा दत्ता ततोऽन्यश्चेन्
कुलश्रीलादितः प्रशस्ततरो वरो लभ्येत तदा तस्मै देया न
पूर्वस्मै इत्येतत्परम् ।

इति वाग्दानोपयुक्तविधानम् ।

अथ प्रतिकूलविधानम् ।

विधानभालायाम् ।

कृते वाङ्निश्चये पश्चान्मृत्युर्मर्त्यस्य कस्यचित् ।

तदा न मङ्गलं कुर्यान्नारीवैधव्यभीतिः ॥

मेधातिथिनिबन्धे ।

बधूवरार्थं घटिते सुनिश्चये

वरस्य गृहे त्वथ कन्यकायाः ।

मृत्युर्यदि स्यान्मनुजस्य कस्यचि-

तदा न कार्यं खलु जातु मङ्गलम् ॥

अत्र मङ्गलशब्देन विवाहश्चेत्यते र्वधैः ।

स्मृतिचन्द्रिकायाम् ।

कृते वाङ्निश्चये पश्चान्मृत्युर्मर्त्यस्य गोत्रिणः ।

तदा न मङ्गलं कार्यं नारीवैधव्यदं ध्रुवम् ॥

भृगुसंहितायाम् ।

वाग्दानानन्तरं यस्य कुलयोः कस्यचिन्मृतिः ।

तदोद्वाहो नैव कार्यः स्वपक्षक्षयदो यतः ॥

वृद्धशौनकः ।

वरबन्धोः पिता माता पित्रव्यश्च सहोदरः* ।

एतेषां प्रतिकूलञ्च महाविघ्नकरं (प्रदं) भवेत् ॥

पिता मातामहश्चैव तथैव प्रपितामहः ।

पितामहस्य वै भ्राता तत्सुतो वा तथा स्त्रियः ॥

एभिरेव विपन्नैश्च प्रतिकूलं बुधैः स्मृतम् ।

अन्यैरपि विपन्नैश्च केचिद्रूचुर्न तद्वेत् ॥

माण्डव्यः ।

वाग्दानानन्तरं माता पिता भ्राता विपद्यते ।

विवाहो नैव कर्त्तव्यः स्ववंशस्थितिमिच्छता ॥

सङ्कटादौ तु मेधातिथिः ।

वाग्दानानन्तरं यस्य कुलयोः कस्यचिन्मृतिः ।

तदा संवत्सरादूर्ध्वं विवाहः शुभदो भवेत् ॥

स्मृतिरन्नावल्याम् ।

जनद्विवार्षिके प्रेते न तस्य प्रतिकूलता ।

शान्तिः स्याच्छुभदा नृणां कुष्माण्डगणहोमतः ॥

पितुरब्दमशौचं स्यात् षण्मासान् मातुरेव च ।

तदूर्ध्वं भ्रातुरेव स्यात्तदूर्ध्वं भ्रातृपुत्रयोः ॥

अन्येषान्तु सपिण्डानामाशौचं माससम्भितम् ।

तदन्ते शान्तिकं कृत्वा ततो लग्नं विधीयते ॥

ज्योतिःप्रकाशे ।

प्रतिकूलेऽपि कर्त्तव्यो विवाहो मासमन्तरा ।

शान्तिं विधाय गां दत्त्वा वाग्दानादि चरेत् पुनः ॥

स्मृत्यन्तरे ।

प्रतिकूलेऽपि कर्त्तव्यं लग्नं यावद्वतुत्रयम् ।

प्रतिकूलेऽपि केऽप्याहुः कर्त्तव्यं बहुविधवे ॥

प्रतिकूले सपिण्डस्य मासमेकं विवर्जयेत् ।

विवाहस्तु ततः पश्चात्तयोरेव विधीयते ॥

ज्योतिःसागरे ।

दुर्भिक्षे राष्ट्रभङ्गे च पित्रोर्वा प्राणसंशये ।

प्रौढायामपि कन्यायां नातिकूलं प्रतीयते ॥

मेधातिथिनिबन्धे तु ।

पुरुषत्रयपर्यन्तं प्रातिकूल्यं स्वगोत्रिणाम् ।

प्रवेशान्निर्गमो यद्वत्तथा मण्डनमुण्डने ॥

प्रेतकर्माण्यनिर्वर्त्य चरेन्नाभ्युदयक्रियाम् ।

आचतुर्थं ततः पुंसि पञ्चमे तु शुभं भवेत् ॥

स्मृत्यन्तरे तु ।

दौर्घरोगाभिभूतस्य दूरदेशस्थितस्य च ।

दुर्दानवर्त्तिनश्चैव प्रातिकूल्यं न विद्यते ॥

सङ्कटे समनुप्राप्ते याज्ञवल्क्येन योगिना ।

शान्तिं कृत्वा गणेशस्य पूजनं शुभदं भवेत् ॥

अकृत्वा शान्तिकं यस्तु निषेधे सति दारुणे ।
यः करोति शुभं पूर्वार्द्धिघ्नस्तस्य पदे पदे ॥
दम्पत्योः पितरौ भ्राता सोपनीतः सहोदरः ।
पितृव्यस्तादृशश्चैव पितामहपितामही ॥
पितृव्यस्त्री सुतो भ्राता भगिनी वा विव्राहिता ।
कृते वाङ्निश्चये पञ्चादेषां मध्ये तु मानवः ।
मृतो भवति यः कश्चिन्नतिकूलं तदुच्यते ॥
प्रतिकूले तु संजाते विवाहं नैव कारयेत् ।
नारी वैधव्यमाप्नोति ह्यन्यथा कारयेद्यदि ।
अतो दोषविनाशाय शान्तिं कुर्याद्विचक्षणः ॥
पुण्येऽङ्गि विप्रकथिते कृत्वा पुण्याहवाचनम् ।
पूजयेत्प्रयतो देवान् यथाशक्ति हिरण्मयान् ।
लक्ष्मीं हरिं शिवां शम्भुं मृत्युञ्जैव विशेषतः ॥
श्रीसूक्तेन* श्रियं विष्णुमिदं विष्णुरिति† चृचा ।
गौरीर्मिमायेति‡ शिवां त्र्यम्बकेन§ महेश्वरम् ॥

* हिरण्यवर्णां हरिणीं सुवर्णरजतसज्जाम् ।

चन्द्रां हिरण्ययीं लक्ष्मीं जातवेदी म आबह ॥

इत्यादिकेन ३६४।३६५ पृष्ठयोक्तोऽन ।

† इदं विष्णुर्विचक्रमे चेधा निदधे प्रदम् । समुद्रमस्य पांशुले ॥ इत्यादिकेन ऋक्चयेण ।

‡ गौरीर्मिमाय सलिलानि तत्त्वैकपदी द्विपदी सा चतुष्पदी ।

अष्टापदी नवपदी बभ्रुवृषी सहस्राक्षरा परमे व्योमन् ॥ (१म. १२४सू. ४१वृक् ।)

§ त्र्यम्बकं यजामहे सुगन्धिं पुष्टिवर्धनम् ।

ऊर्वाः रुकमिव बभूवुर्वात मृत्योर्मुञ्चोय मामृतात् ॥ (३म. ६०म. यजुः ।)

परं मृत्योऽनु मन्त्रेण* मृत्युं संपूजयेत्ततः ।
 वासश्च गन्धपुष्पाद्यानुपचारान् प्रकल्पयेत् ॥
 अथाज्यभागपर्यन्तमुपलेपादिपूर्वकम् ।
 दूर्वातिलाज्यचरुणा हुनेदष्टोत्तरं शतम् ।
 मृत्युर्नश्यत् सौख्यायुर्दम्पत्योर्वर्द्धतामिति ॥
 ततो व्याहृतिभिर्हुत्वा घृतेन च विचक्षणः ।
 स्विष्टकृच्चापि होतव्या प्रायश्चित्ताहुतिस्तथा ॥
 एवं समाप्य होमन्तु दद्याद्विप्राय दक्षिणाम् ।
 गां हिरण्यञ्च वासांसि दत्त्वा दोषात्प्रमुच्यते ॥
 ऐश्वर्य्यकीर्त्तिजननं पुत्रपौत्रविवर्द्धनम् ।
 सर्व्वमृत्युमतिक्रम्य परमायुरवाप्नुयात् ॥
 इति गर्गीक्षप्रतिकूलशान्तिविधानम् ।

अन्यत्रापि ।

पिष्टमाहस्त्रिया भ्रातृपुत्राणामन्ततः क्रमात् ।
 वर्षार्द्धार्द्धार्द्धमुत्सृज्य विवाहादि विधीयते ॥
 प्रतिकूलक्रियायाञ्च वर्षेऽन्यस्मिन् करग्रहः ।
 निमित्तशकुनैः प्रश्नैः कर्त्तव्य इति केचन ॥
 प्रतिकूलं न कर्त्तव्यं निषेधः प्रतिकूलितः ।
 कन्यान्यत्र प्रदातव्या पाराशरवचो यथा ॥

* परं मृत्यो अनुपरेहि पत्न्यां यस्ते अन्य इतरो देवयानात् ।

चक्षुषते शृण्वते ते ब्रवीमि मा नः प्रजां रौरिषो मोत वीरान् ॥ (५अ. ७म. यजु. १)

वाङ्निश्चये कृते पञ्चात्पितरौ निधनं गतौ ।
 तयोस्तत्प्रतिकूलं स्यान्नात्येषां मनुरब्रवीत् ॥
 कृते वाङ्निश्चये बध्वा वरस्य विषये मृतिः ।
 अमङ्गल्यं न सेव्यं स्यात्तयोरायुः क्षयो यतः ॥
 दम्पत्योः पितरौ भ्राता ह्युपनीतः सहोदरः ।
 पितृव्यस्तत्सुतश्चैव पितामहश्च तद्बधूः ॥
 एतेषां यदि चेत्कश्चिन्मृतो भवति मानवः ।
 न तदा मङ्गलं कार्यं नारीवैधव्यशङ्कया ॥
 कृते वाङ्निश्चये पुंसां मरणं यस्य कस्यचित् ।
 तं वंशं वर्द्धमानश्चेद्विवाहः शीनको न तु ॥
 प्रेतकार्यमनिर्वर्त्य आचतुर्थं भवेत्तदा ।
 पञ्चमे तु भवेत्पुंसि ततः शुभतरं भवेत् ॥
 तस्मिन् वरे न दातव्या यस्य प्राङ्निश्चयो भवेत् ।
 प्रतिकूलं न कर्त्तव्यं मातृके पैतृके तथा ॥
 कृते निश्चये वाग्दानमङ्गलेऽपि यदि क्षयो दिव्यभीमान्तरिक्षो-
 ल्कापाताश्च तदा शान्तिकं गृह्यसूत्रोक्तकञ्च कृत्वा यमं पूजये-
 त्मङ्गलं चात्रिराह । •
 वाङ्निश्चये कृते वरमरणे तु अत्रिः ।
 अङ्गिर्वाचा च दत्तायां म्रियेतादौ वरी यदि ।
 न च मन्त्रोपनीता सा कुमारी पितुरेव च ॥
 न मन्त्रोपनीता मन्त्रैर्न विवाहिता ।

तथा ।

मृते जनन्या जनकेऽङ्गना वा
 वर्षे द्वितीये न करोति मङ्गलम् (श्रीभनम्) ।
 करोति मर्त्यः प्रकरोति श्रीभनं
 बदन्ति गर्गाङ्गिरकश्यपाद्याः ॥
 इति विधानमालायां प्रतिकूलविधानम् ।

समाप्तोऽयं प्रथमः खण्डः ।